

Download from: aghalibrary.com



# درا احمد شاه

۱۳۹۴ لمريز کال

ژباړن  
نصرالله سوبمن منگل

ليکوال  
ډاکټر گنډا سنگه

# درانی احمد شاه

(د اوسني افغانستان پلار)


ليکوال:

ډاکتر گنداسنگه

ژباړن:

نصر الله سوېمن منگل

۱۳۹۴ ل کال



## کتاب پېژندنه:

- د کتاب نوم: درانی احمد شاه  
لیکوال: ډاکتر گنډاسنگه  
ژباړن: نصرالله سویمن منگل  
خپروندی: د افغانستان ملي تحریک، فرهنگي خانګه  
لومړی چاپ: ۱۳۶۶ ل کال  
وېبپاڼه: [www.melitahrik.com](http://www.melitahrik.com)  
کمپوز/ډیزاین: ضیاء ساپی  
پښتۍ ډیزاین: فیاض حمید  
چاپشمېر: ۱۰۰۰ ټوکه  
چاپکال: ۱۳۹۴ ل کال / ۲۰۱۵ م  
د تحریک د خپرونو لړ: (۵۹)

یادونه: د چاپ حقوق له ملي تحریک سره خوندي دي او د کتاب د محتوا مسولیت لیکوال پورې اړه لري.

## د تحريك يادښت

د افغانستان ملي تحريك د (۱۳۹۳ ل) كال په پيل كې له خپلو گرانو هېوادوالو سره ژمنه كړې وه چې د دې كال په بهير كې به (شل عنوانونه) بېلا بېل ديني، علمي، ادبي او ټولنيز اثار خپلې ټولنې ته وړاندې كوي. ملي تحريك دا ژمنه د ياد كابل د كب پر (۲۸) مه نېټه پوره او د يوې پرتمينې غونډې په ترڅ كې يې شل عنوانونه علمي اثار هېوادوالو ته وړاندې كړل. ملي تحريك په ياده غونډه كې ژمنه وكړه چې د (۱۳۹۴ ل) كال په بهير كې به انشاء الله د خداى (ج) په نصرت ټول ټال سل (۱۰۰) عنوانه بېلابېل علمي اثار ټولنې ته وړاندې كوي. طبيعي خبره ده چې دا اسانه كار نه دى، ډېر زيات زيار او زحمت ته اړتيا لري، خو ملي تحريك ټينگ هوډ كړى چې خپله دا ژمنه به هم د تېرې ژمنې په څېر عملى كوي. دا اثر چې ستاسو په لاس كې دى د همدې (سل عنوانونو) ژمنه كړو اثارو له جملې څخه دى، چې د چاپ جامه اغوندي. ملي تحريك هيله لري چې له دې اثر څخه به زموږ هېوادوال په زړه پورې گټه پورته كړي. ملي تحريك له ټولو هغو ليكوالو، ژباړونكو، سمونچارو، مالي او معنوي مرستندويانو او چاپ چارو څخه چې ددې اثارو د چاپ په دې ټول بهير كې يې يو بل سره مرسته او ملگرتيا كړې او دا فرهنگي بهير يې بريالى كړى، د زړه له كومې مننه كوي او كور وداني ورته وايي.

د هېواد د فرهنگ د ښېرازۍ په هيله

د افغانستان ملي تحريك فرهنگي خانگه

# نيوليک

مخ	سرليک	گڻه
۱	نظريې او سريزي	۱
۴۵	لومړي فصل (د ابداليانو منځته راتلل)	۲
۶۶	دويم فصل (د احمد شاه وړکتوب)	۳
۷۹	درېيم فصل (انتخاب او تاج پر سر کول)	۴
۹۷	څلورم فصل (د کابل او پېښور نيول)	۵
۱۰۳	پنځم فصل (په هند باندې لومړي بريد)	۶
۱۲۳	شپږم فصل (د منو پور جگړه)	۷
۱۵۱	اووم فصل (په هند باندې دويم بريد)	۸
۱۶۳	اتم فصل (د هرات الحاقول)	۹
۱۷۲	نهم فصل (د خراسان عمليات او نيول)	۱۰
۱۹۲	لسم فصل (په هند باندې درېيم بريد)	۱۱
۲۳۰	يوولسم فصل (ځيني کوچني مسایل)	۱۲
۲۴۲	دولسم فصل (په پنجاب کې بدلونونه)	۱۳
۲۵۸	ديارلسم فصل (په هند باندې څلورم بريد)	۱۴
۲۹۰	څوارلسم فصل (د جتپانو پر خلاف قوي لېږل)	۱۵
۳۲۰	پنځلسم فصل (تيمور شاه په پنجاب کې)	۱۶
۳۴۴	شپاړسم فصل (د کلات مير نصير خان بلوا)	۱۷
۳۵۶	اوه لسم فصل (د پنجاب لورته واړه عمليات)	۱۸
۳۶۹	اتلسم فصل (په هند باندې پنځم بريد)	۱۹

۴۰۴	نولسم فصل (د پاني پت جگړه)	۲۰
۴۳۲	شلم فصل (کورني حالات)	۲۱
۴۴۳	يوویشتم فصل (په هند باندي شپږم بريد)	۲۲
۴۶۹	دوه ويشتم فصل (په هند باندي اووم بريد)	۲۳
۴۹۷	درويشتم فصل (په هند باندي اتم بريد)	۲۴
۵۱۵	څلرويشتم فصل (د بلخ، بخارا، پنجاب او خراسان پر لور وروستي عمليات)	۲۵
۵۲۲	پنځه ويشتم فصل (د احمد شاه وروستي شپي ورځي او مړينه)	۲۶
۵۲۷	شپږویشتم فصل (د احمد شاه شخصيت او کارنامي)	۲۷
۵۵۷	ضميمي	۲۹
۶۹۸	ماخذونه	۳۰
۷۱۵	يادونه	۳۱

# سريزي او نظريې

## د راني احمد شاه

د ملي وحدت سمبول او د اتلسمې پېړۍ غوره څېره

احمد شاه دراني، چې د خپلو کارنامو له امله يې د خپلو وطنوالو له خوا د ((بابا)) لقب گټلی دی. د منځنۍ اسيا د تاريخ په داسې لانجمنو شېبو کې د قدرت واگي ترلاسه کړي، چې د افغانستان او سني حدود هم ترزياتي اندازې د گورگاني او صفوي دولتونو استعمارگرو حکامو د پراختيا غوښتنې د سياست قرباني شوی و.

احمد خان چې د خپل عمر پنځه ويشت پسرلي يې تېر کړي وو، د ۱۷۴۷م کال د اکتوبر په مياشت کې د (شېر سرخ) په هغه ستره جرگه کې د واکمن په توگه انتخاب شو، چې د مليتي ترکيب له مخې د تېرو سترو جرگو په پرتله يې محتوا زياته غني وه، په دغه جرگه کې د پښتنو، بلوڅو، تاجيکو، هزاره وو او د نورو مليتونو استازيو گډون درلود.

احمد شاه درانی ترپاچا کېدو دمخه د نادر شاه افشار په دربار کې سیاسي او اداري تجربې ترلاسه کړې وې او د خپل ذاتي استعداد په وجه یې دغه تجربې نورې هم شتمنې کړې. احمد شاه درانی نه یوازې د پښتنو او نورو ملیتونو د وحدت د مزینو کلکولو ته د سلطنت له هماغه پیل څخه اقدام وکړ، بلکې د صفوي او هند گورگاني دولتونو د استعماري جغ څخه یې د افغانستان ټولې سیمې وژغورلې او حتی دده د سلطنت په قلمرو کې د ایران ختیځې سیمې او د هند د نیمې وچې یوه اندازه سیمې په مستقیمه توگه شاملې شوې، ددغو ټولو سیمو مرکزیت بیا هم په افغانستان کې و، دا ځکه احمد شاه دراني اراده نه لرله چې د ایران ټول ملک او د هند ارته سیمه چې پېچلي سیاسي حالات یې لرل، تر مستقیم کنټرول لاندې ونیسي او ددې لپاره ده زیات دلایل لرل چې دغو دلایلو د احمد شاه دراني مولف ((گندا سنگه)) د کتاب په متن کې ځای پر ځای اشاره کړې ده.

احمد شاه دراني په دې قانع و چې د اوسني افغانستان څخه بهر سیمې د یو سپر په توگه د پارس د تهاجماتو او د هندي قوتونو په مقابل کې وساتي. احمد شاه درانی کلک مسلمان و، خو د نورو ادیانو له پیروانو سره یې د تعصب له مخې هېڅکله چلند کړی نه دی، چې په دې باب ډېر شواهد او اسناد شته دی.

د احمد شاه نبوغ په اداري ساحه کې دومره زیات و چې ده په اسانۍ سره وکولای شول د بهرنیو فتوحاتو په سبب شتمن شوي او فیوډالان په خپله درباري هیرارشي کې وساتي او دوی په عامه توگه دده درناوی وکړي. د هغه وخت په تقاضا د عام ولس تابعیت احمد شاه ته ددغو قبیلوي مشرانو



او فیوډالانو په درناوي کې نغبتی و. د احمد شاه تر مرگ وروسته درباري هیرارشي ړنگه او له زمان شاه پرته بل څوک د داسې استعداد خاوند نه و، چې د غیر تجانسې سترې امپراتورۍ مزي کلک وساتي. په نتیجه کې د تیمور شاه د سلطنت په پیل کې د متنفذو خانانو سرغړونې او تحریکات پیل شول. که څه هم تیمور شاه د دغو حرکتونو مخنیوی کاوه، خو دده د اولادې او ځای نیوونکو په حیظه کې دا حرکتونه دومره پیاوړي شول چې په نتیجه کې د اسیا دغې سیمې ته د انگرېز استعماري طاقت د راکارلو یو علت گڼل کېدای شي.

د (احمد شاه درانی) د کتاب مولف گنداسنگه چې د هند یو وتلی او ستر مورخ دی او په سلگونو مقالې او کتابونه یې لیکلي دي، د احمد شاه ستروالي ته هغه وخت متوجه شو، چې ده د اتلسمې پېړۍ په باب خپلې څېړنې وړاندې بیولې. د احمد شاه کارنامو او پوځي نبوغ او شخصیت په ده دومره اغېزه وکړه چې دده په قول له ۱۹۳۳م کال څخه تر ۱۹۴۲م کال پورې یې د احمد شاه د وقایعو او تاریخ د څېړلو په پاره د هند ټولې کتابخانې وپلټلې او حتی افغانستان ته یې سفر وکړ او تر لندن ورسېد.

د گنداسنگه د تحقیقاتو نتیجه دغه موجود کتاب دی چې د هغه د ارزښتمنې محتوا په سبب د پښتو څېړنو بین المللي مرکز ریاست د ۱۳۲۰ل کال په اوږدو کې پرېکړه وکړه چې دا کتاب دې له انگرېزي څخه په پښتو ترجمه شي. د ترجمې چارې د سرمحقق مرستیال نصرالله سوبمن ته وسپارل شوي. نوموړي د کتاب ترجمه د یوه علمي کار په توگه بشپړه او د مرکز ریاست ته یې له اصل سره وړاندې کړه.

د مرکز د تعامل سره سم دا کتاب چاپ ته واستول شو او ویاړو چې دادی اوس د محترم لوستونکو د استفادې لپاره یې وړاندې کوو.

د دغه کتاب ترجمه او چاپ په دوو لحاظونو زموږ په نظر ډېر اهمیت لري؛ لومړی دا چې دا د یوه بهرني محقق د اوږدو کلونو د داسې تحقق نتیجه ده چې د احمد شاه بابا په باره کې د یوه باوري، مکمل لومړي ماخذ حیثیت لري.

بله دا چې خپله احمد شاه بابا زموږ د هېواد د ټولو وروڼو ملیتونو لپاره د ملي وحدت، ملي ورورگلوۍ او بالاخره د ملي روغې جوړې حیثیت لري. د دغه مهم اثر د ترجمه کولو له امله چې یقیناً به د افغانستان او سیمې د یوې مشخصې مرحلې د تاریخ په غني کولو کې مهم رول ولوبوي. محترم نصرالله سوبمن ته کور ودانی وایو او له سرمحقق علي محمد منگل نه د هغه زیار له امله مننه کوو چې د دغه کتاب د چاپولو په برخه کې یې ایستلی دی.

سرمحقق دوست شینواری

د پښتو څېړنو د بین المللي مرکز رئیس

## نظریه:

کتاب احمد شاه درانی تالیف گندا سنگه از کتب معتبر زندگی نامه احمد شاه درانی موسس خانواده سدوزایی است. این کتاب با مراجعه به ماخذ معتبر و احیاناً نایاب تالیف شده است و ترجمه آن به زبان پښتو کاری است بسیار مفید و ارزنده مترجم محترم در ترجمه جانب امانت رانگهداشته و به خوبی از عهده این کار برآمده است. نشر آن از طرف اکادمی محترم علوم جمهوری دموکراتیک افغانستان اقدام گرانبهای است در راه روشن شدن قسمتی از تاریخ کشور و ازین جهت انرا توصیه میکنم و توفیق مزید مترجم محترم ان نصرالله سو بمن منگل را در کارهای علمی می خواهم.

۱۴ حوت ۱۳۶۲

میرحسین شاه

## تقریظ:

لازم به تذکر است که بمطالعه تاریخ کشور خود، همانند سایر مردمان جهان، وسیعاً علاقه داریم. و این تمایل بدان جهت است که سپر تکامل جوانب زندگی کنونی را که کم و بیش سابقه تاریخی دارند، و از ورای پژوهش های تاریخی بدرستی می توان انرا دریافت، و مورد قضاوت و تحلیل قرارداد و به نحو خواستنی و آگاهانه از ان بهره گرفت.

از تذکر بالا بر می آید که وجوه زندگی ایکه الان در اختیار داریم، با گذشته هایش پیوند ناگستنی دارد به نحو یککه اثرات گذشته شامل کارنامه ها، پدیده های اجتماعی و نهضت های فرهنگی و ادبی که حاصل دست و دماغ مردمان پیشینه و چهره ها و رجال ناموری که در صحنه تاریخ کشور ما ایجاد گرانه در خشیدند، به شمار در میاید بر نحوه زندگی امروزه نمایان و مشهود هست. بدین صورت، بیاری تاریخ به ماهیت ارتباط اجتماعی که ایجاد گر علایق مشترک، تمنیات و منافع مشترک ملی میان کلیه طبقات ملت افغان است، آگاهی می یابیم و راه را در جهت گسترش و استوار ساختن هر چه بهتر نصب العین ملی که ما افغانان را بهم فکراً و عملاً پیوند داده است، هموار میسازیم.

ضرورت به یاد اوری است که مطالعه تاریخ، یک اثر بس لازمی است که بدان وسیله، افتخارات و علایق مشترک را که در تنظیم حیات ملی ما سهم چشمگیری ادا میکند، نه تنها تشخیص دهیم، بلکه با همدستی و اشتراک مساعی در نگاهداشت ان اهتمام لام بعمل آید.

بدین ملحوظ هر اثریکه در مورد تاریخ کشور نگارش می یابد، جزء سرمایه ملی خود بر شمیریم و به آن نوع تحقیقات تاریخی ارج بگذاریم.

کتابی را که اکنون زیر عنوان ((احمد شاه درانی)) در دست مطالعه داریم، تالیف گنداسنگه محقق توانا و پژوهشگر چیره دست است که در سال ۱۹۵۸م به زبان انگلیسی بدست نشر سپرده شده است و بر زوایای تاریخ کشور در نیمه سده هجدهم بوجه نیکوی روشنی می افکند.

این اثر تاریخی کاملاً بر محتوای تحقیق علمی استوار بوده و در نوع خود منحصر به فرد می تواند باشد. بگونه دیگره مولف در تهیه کتابش آیین تاریخ نگاری را که مبتنی است بر مطالعه و تکنیک تحقیق تاریخی و نقد موشگافانه تاریخی ترتیب مطالب بایکدیگر، کاملاً رعایت نموده و با در نظر داشت محمولظات متذکره، مولف حقایق تاریخی کتاب مربوط را باستناد مدارک و شواهد ثقه و درست مخصوصاً از نوع دست اول توام با نظم کروئولوژیکی ترتیب داده است، مولف در امر تدوین در نهایت دقت زمینه گردآوری مدارک دست اول اعم از کتب مطبوع، نسخه های خطی و یادداشت هایی که در کتابخانه های مورد نظر دستیاب میگردید، پرداخته است.

مؤلف در مقدمه کتاب در مورد می نویسد: چهارده سال تمام ۱۹۳۳-۱۹۴۷ ((در هر سال آن سه ماه در خارج کشور)) در جهت گردآوری حقایق تاریخی مورد نظر (عموماً از نوع دست اول) بشکل خسته ناپذیر البته با قبول هر نوع دشواریها و موانع، اشتغال ورزیده است. با وقوف علمی ای که از تاریخ نویسی داشت، خود بسراغ حوادث و پدیده های تاریخی مربوط رفته است. زیرا میگوید: ((وقایع خود به خود گویا نیستند. بلکه به کمک مورخ لب به سخن میکشایند)).

بدینگونه محترم گنداسنگه به نوشتن کتاب (احمد شاه درانی) که گویای بیوگرافی و چگونگی فرمانروایی احمد شاه در سرزمین افغانستان و بخش از کشورهای ایران و هند، به تفصیل لازم توفیق یافت و با انجام این کار دشوار علمی و تاریخی، بر ما افغانان عظیم منت گذاشته است. در ارتباط به موضوع، فیض کابلی مردم افغانستان را مرهون مؤلف میداند.

انگیزه ای که گنداسنگه را در امر نوشتن کتاب واداشته، به قرار گفته خودش اصلاً آن بوده است که او دریافت، احمد شاه صاحب چنان شخصیت برازنده و ممتازی بوده که علی الرغم مولفان هندی در باره او ذهنیت مثبتی نداشته اند، چهره تابناک و یکه تاز میدان سیاست در سده هجدهم آسیای میانه در شمار می آید.

مؤلف جریان زندگی اجتماعی و اداری احمد شاه درانی را در اثرش بدون کمترین کار برد تعصب مذهبی و نژادی جسته جسته حکایه میکند که باختصار درین مبحث برگزیده شده است.

احمدشاه درانی در اکتوبر ۱۷۴۷ در جرگه ملی ای که بمنظور تعیین سرنوشت کشور و انتخاب پادشاه در کندهار تدویر یافته بود، نمایندگان کلیه ملیت های ساکن افغانستان از قبیل پشتون، تاجیک، ازبک، هزاره، بلوچ دران اشتراک نموده بودند و درست بعد از نه روز گفتگو در مورد به حیث پادشاه افغانستان با توافق اراء انتخاب گردید.

شاه افغان بعد از آنکه به اریکه قدرت تکیه زد، با داشتن قابلیت ذاتی، اداری، در بدو و هله ممیت ها و قبایل مختلفه افغانی را ان طوری که در صفحات پیشین تذکر یافت در پرتو نصب العین ملی با هم متحد ساخت و بدین وسیله در امر احیای مجدد ملت واحد افغان نایل آمد، در قدم دوم با اثر همدستی نیروهای متشکل و متحد ملی در طرد استیلای سیاسی بیگانه گان چون صفویان ایران و عمال گورگانی هند از خاک افغانستان موجوده اندر کار شد و با تصرف حصص شرق ایران و بخشی از سرزمین های هند شمال غربی امپراطوری افغانی را بنیاد نهاد و منظورش از اشغال سرزمینهای متذکره غالباً آن بوده که مناطق مربوط را به حیث یک زون بی طرف یا بفرستت به کاربرد و بدان وسیله از دولت جدید التاسیس افغانی حراست بی چون و چرای بعمل آید.

مؤلف کتاب احمدشاه را رهبر حایز شخصیت ممتاز و سجایای عالی افغانی و انمود میکند و رویه مدبرانه و سازنده او را در تنظیم حیات ملی که امیخته بر حسن نیت او در تاسیس یک افغانستان برومند بوده، باین شرح کایه مینماید:

احمدشاه درانی که از تبحر نظامی و سیاسی خاص برخوردار بود، به حیث یک اداره کننده با کفایت در صحنه اداره و فرمانروایی چنان درخشید که در شرق زمین در همان عصر، رهبری همانند او تاریخ سراغ ندارد.

به قول گنداسنگه: اگر تاریخ او را بوجود آورنده افغانستان و ملت بزرگ منش افغان نمی شناسد ولی می توان ادعا کرد که احمدشاه احیا کننده دوباره کشور افغانستان و اعاده فرمای ابروی و حیثیت تاریخی افغانان بوده است. او احمدشاه را مرد تاریخ، صاحب دانش و فهم ادبی و چهره ایدال افغانی و بلاخره انسانیت معرفی میکند. به قول مولف، الفنستون در زمینه میگوید: ((احمدشاه مرد ساده خوش خلق و رفیق مشرب بوده، در امور اداره دولت، متانت شایستگی و تدبیر خاصی در سیمایش هویدا بود. احمدشاه در قلوب مردم خود راه داشت و مردم با او به حیث یک رهبر محبوب حرمت میگزاردند به حدیکه او از طرف رعایایش به لقب (احمدشاه بابا) یا (بابای ملت افغان) مفتخر شد.

گنداسنگه در مقدمه کتابش در مورد زندگی عادی شاه افغان تذکری بدین نحوه دارد: احمدشاه مانند سایر سران قبایل و اراکین سرشناس دولت، لباس ساده به تن میکرد و به تناول غذای ساده و مروج زمان خود علاقمندی به خصوص داشت. وی در هنگام فرمانروایی بیشتر اوقات بروی زمین می نشست نه به تخت سلطنتی. همانطور مولف کتاب مزبور مشغولیت های ادبی و استعداد شعری او را نادیده نه گرفته، در مورد می نویسد: که شاه افغانستان نه تنها از نعمت سواد برخوردار بود، بلکه صاحب قریحه عالی و توانای ادبی نیز شناخته می شود، بگونه ایکه او در



زبان‌های پشتو و دری آثار منشور و پارچه‌های منظوم انشاء کرده است، چنانچه یک‌عده اشعار در سال ۱۳۱۹ه. ش زیر عنوان (لوی احمد شاه) در کابل بدست نشر سپرده شده بود. احمد شاه درانی نسبت به گرفتاری‌های که ناشی از فتوحات و تحکیم پایه‌های آن در سرزمین‌های تحت اشغال باو روی آورده بود، نه توانست بیشتر بدسترس ذوق ادبی خود اشتغال ورزد، با سهم در ساحه معماری و اعمار بناهای عمده تاریخی بشمول ساختمان شهر جدید کندهار به نام ((کندهار احمد شاه)) یا ((اشرف البلاد)) و بعضی ابدات تاریخی دیگری منجمله قلعه‌های نظامی در حصص معین از قلمرو خود اقدام نماید.

گنداسنگه در مورد عاطفه انسانی و عادت مسالمت‌آمیز شاه افغان چنین اظهار نظر مینماید:

او علاقه نداشت بیجا شمشیرش را از نیام برکشد و ناحق بریختن خون مردم دست اندر کار شود، حتی علاقه داشت با باغیان و دشمنان نقش لزوماً از در اشتی و مصالحه پیش آید، مخاصمات بی لزوم ما بین را از ریشه قلع و قمع نماید. که بتاسی ازین پیش آمد به قول کتاب (احمد شاه درانی) مسیر تاریخ افغانستان را توانست عوض کند. به نحویکه احمد شاه اصلاً بنای دولتی از نوع تمرکز قدرت را پیریزی نمود با آنکه خودش در امور دولت مداخلاتی مینمود، به روسای قبایل اجازه میداد هر یک در امور اداره قبیله خود نقش داشته باشند، چنانچه فیریر در مورد میگوید: ساختمان اداری افغانستان نوین بیشتر به یک نظام جمهوری فدرال شباهت داشت تا به یک رژیم مطلقه سلطنتی همانگونه شاه افغان به

وجود آورد که بدون مشوره شورای متذکره گاهی در طرح و حل مسایل خطیر اداری توسل نمی جست.

احمد شاه در سیاست مذهبی روش خیلی ملایمانه داشت با آنکه خودش به حیث یک مسلمان واقعی به مناسک دینی سخت پابند بود، اجازه میداد پیروان سایر ادیان و اقلیت های مذهبی در داخل و خارج کشور در اجرای شعایر مذهبی شان از آزادی کامل برخوردار باشند و حتی در مورد تسهیلات لازم در اختیار شان می گذاشت.

بالاخره احمد شاه به حیث یک رهبر صادق و فداکار، خوش داشت مردمش عظمت تاریخی پارینه خود را باز یابند، خوش داشت ببیند افغانان علیرغم مسایل قبیلوی در نهایت وحدت و همبستگی بسر برند و وحدت ملی آنان رو به توسعه و درخشش باشد. احساس مفرطش در ارتباط به افغان و افغانیت درست هنگامی نمودار شد که وی با آنکه امپراتوری وسیعی بنیاد نهاد والی مرکز فرمانروایی خود را از کشور خودش (افغانستان موجوده) قرار داده بود. که بقول گنداسنگهدرین امر رازی نهفته بود که می توان از ورای مطالعات دقیق این اثر از روی آن پرده برداشت و بدین صورت نظریه ای که مولف کتاب (پنستانه د تاریخ په رڼا کې) در زمینه ارائه کرده است و درین او اخر بعضی از روشن فکران افغانی نیز بزعم خود دیدان توجیهاتی نموده اند، تا حدی نادرست تلقی نمود.

خلاصه: کتاب (احمد شاه درانی) به زبان انگلیسی در جمله زمره بزرگترین سرمایه تاریخی ما در قرن هجدهم بر شمرده در توسعه و بسط فرهنگ کشور تاثیر بس ارزنده دارد. بررسی این اثر به پژوهشگران تاریخ زمینه

ایرا فراهم کرده است تا چهره واقعی احمد شاه درانی را به حیث یک زمامدار فاتح، مدبر، راستگو درست تشخیص دهند.

خوشبختانه این اثر گرانبها توسط دانشمند محترم معاون سر محقق نصرالله سوبمن به پشتو برگردانیده شده است. محترم سوبمن در امر ترجمه کتاب نهایت دقت و امانت داری به کار برده است، تا از یکطرف زبان ترجمه ساده و سلیس و عام فهم باشد و از جانبی مفاهیم اصلی متن انگلیسی در پشتو درست افاده شود. به زعم بنده ترجمه این اثر از دو نگاه واجد اعتبار است:

یکی آنکه مترجم محترم به انگلیسی کاملاً وارد هست و دیگر آنکه در زبان مادری اش (پشتو) به حیث یک ادیب و نویسنده توانا تسلط قابل اعتنای دارد.

موجودیت ترجمه پشتو کتاب برای علاقمندان مطالعه تاریخ افغانستان، که به انگلیسی تسلطی ندارند، متن پشتو نعمت عظیم دیگری بوده و آنان می توانند از طریق بررسی متن پشتو به گسترش دانش تاریخی خویش در ساحه مربوط دست یابند.

ومن الله التوفيق

معاون سر محقق محمد محسن فرملی

کارته مامورین

۳۱-۲-۱۳۶۶ ه. ش

چې خدای لوی کړلې احمده!  
تل د خوارو دستگیری کړه

## درانی احمد شاه

کله چې ما د دې اثر د اهما تمام چارې بشپړولې، نو د افغانستان دغه لوړ  
تاریخي، نظامي، سیاسي، توریالي، زړه سواند، صوفي، کلک مسلمان،  
په هېواد مین او ادبي شخصیت سترو چارو او کارنامو دې ته اړ کړم چې  
خو ټکي پرې وکنیم:

د دولسمې هجري پېړۍ په شپږمه لسيزه کې د لويې (اسيا) زړه (اريانا،  
باختر، خراسان) چې د افشار نادر د ظلم او تېريو په شنولو خړو کې  
سوځېده. د ځمکنو ميا عمر (رح) له څو گڼو څخه لاهور ته ولاړ، د لاهور  
نيکان او ملايان ده ته راغلل او له نادري وحشت څخه يې د خلاصون دعا  
ور څخه وغوښتله، په دغه باره کې حافظ مرغزی داسې وايي:

له څو گڼو صاحب روان شه په دالار د هندوستان شه

\*\*\*

چې داخل شه په لاهور

دا او از شه په هر لور

د فنونو فضلا وو

د لاهور چې علما وو

په خدمت واړه تيار د مشكل په استفسار

\*\*\*

څوك په عرض د خپل حاجات څوك په حل د مشكلات

اما وخت د نادر شاه وه د هر چا تر حلقه ساه وه

\*\*\*

په درگاه د خداى قبول يې په مجلس د پاك رسول يې

\*\*\*

ستا دعا ده مستجابه په درگاه عاليجنابه

ستا دعا لري اثر ماتوي د غرونو سر

اوس دعا كړه په دا باب چې نادر كړي خداى خراب

\*\*\*

چې ميا صاحب نظر كه تامل يې په دفتر كه

يو ساعت گوره خاموش و كه مظلوم و هلى جوش و

\*\*\*

په تجديد د شهريار منور كړې دا ديار

چې رونق شي د اسلام پرې عروج راشي تمام

\*\*\*

دا ارزو کا بندگان

خدايه ته يې مهربان

\*\*\*

مقاصد ورته عيان کړې

مسخر يې هندوستان کړې

د سکندر په دود تاجور وي

بهادر فتح کشور وي

بڼه پادشاه کړې ارجمند

په زمين زمان بلند (۱)

خه وخت چې د لاهور خلکو د ميا عمر صاحب (رح) خخه دغه غوښتنه وکړه، هغه د رب درگاه ته سوالونه وکړه، حافظ مرغزي په دغه باره کې وايي چې تردغې دعا کولو وروسته د څو کڼو ميا عمر صاحب (رح) د حاضر مجلس خلکو ته زېری ورکړ چې د کندهار په سيمه کې به يو صوفي او عادل پاچا پر تخت کېږي او د افشار نادر له ظلمه به مو خداى خلاص کړي، په دغه هکله د حافظ مرغزي خپل کلام دادى:

(( دادعا چې شوه تمامه

په دا باب د خاص و عامه

په تقرير گوهر فشان شه

په فصيح ژبه گويان شه

\*\*\*

بڼه کلام يې کړ بيانه

په لاهور کې زما جانه

په دالورد قندهار

بل به راشي شهريار

(۱) - اکاډيميسن محترم استاد عبدالشکور رشاد، د څمکنو ميا عمر (رح) شلم- يوويشتم مخونه، ۱۳۶۰ ل کال، د افغانستان د علومو اکاډيمې، د اجتماعي علومو د اجتماعي او تحقيقي مرکز چاپ.

\*\*\*

مصفا، صوفی مذهب په مذاق بلند مشرب)) (۲)

د ځمکنو د میاعمر صاحب (رح) پیشگویي رښتیا شوه، د افشار نادر تر وژل کېدو وروسته د ۱۱۲۰هـ. ق کال د رجب په میاشت په کندهار کې د خلکو او لویو مشرانو له خوا لوی احمد شاه بابا د پاچاهۍ پر تخت کېناست.

څه وخت چې احمد شاه بابا د قدرت واک په لاس کې ونیو، دده په تدبیر سره دا ځنډنه تاریخي خاوره او د لویې اسیا زړه د لومړي ځل لپاره د (افغانستان) په نوم یاد شو. دی لوی غازي او عادل شهنشاہ د افغانستان د نوم د رامنځته کولو سره ددې غرنیې ښکلي هېواد د تاریخ لوری او تگلاره هم د خپلواک ژوند د گټلو لپاره بدله کړه.

د احمد شاه بابا په پاچاکېدو سره د لویې اسیا زړه (افغانستان) و خوځېد، قوت یې بیاموند. ختیځ او لویدیځ ته یې مراندې په ډېر قدرت او متانت سره وغځېدې. احمد شاه بابا د خلکو ترمنځ ولسي او ملي کړنلاره غوره کړه، په دې لارې سره د هغه وخت لوی لوی مشران او د سترو قبیلو خانان او لویان له ده سره متحد او یوځای شول، ده له هغو سره د ملگري په شان په ټولو دولتي او قومي چارو کې سلا او مشوره کوله او له هغو یې ځان لورنه گناه، ابدالي احمد شاه افغان ولس په ځان راغونډ کړ او د پردیو له ظلم او ستم څخه یې بچ کړ...

---

(۲) - اکاډیمیسین استاد عبدالشکور رشاد، د ځمکنو میاعمر (رح) دوه ویشتم مخ، ۱۳۶۰ل کال، د افغانستان د علومو اکاډیمۍ چاپ.

سر او لف کيرو د ډاکتر گنداسنگه په کتاب (د رانی احمد شاه) باندې د خپلې یوې تبصرې په ترڅ کې د احمد شاه بابا د شخصیت په برخه کې داسې لیکي: ((د رانی احمد شاه د یو افغان سلطنت موسس و، زړورتیا او رعب دده په خټه کې اخیښل شوی و، هغه د افرادو او قبیلو د تنظیم په کار کې ډېر ماهر و، په یقین سره هغه د تورې او جگړې د میدان یو زړور سړی و، خو فطرتاً زړه سواندی و د هغه سیاست دا و چې تر خپله و سه به یې د روغې جوړې کونښن کاوه، هغه داسې یو پادشاه و چې هېچرې یې له عوامو سره رابطه او اړیکه نه وه پرې ایښې، هغه بې له شکه د خدای (ج) په مینه مست و او په پښتو ژبه یې شعر ویلی دی، دیوان یې او س هم شته او خلک یې ستاینه کوي.))

ډاکتر گنداسنگه د احمد شاه د لوړ شخصیت په باب داسې کښلې دي:

((هغه ذاتاً یو سپاهی و، یو فطري مشرو، کلک پښتون و یو ډېر انساندوست حاکم و یو ښه اعلی منتظم و او د علم او ادب سرپرست و.))

ما چې ددغه اثر د اهتمام په وخت کې د احمد شاه بابا کړو وړو ته لږ څه پام شو، نو په لنډه توگه سره دده په باب دومره ویلای شم چې: د احمد شاه بابا ژوند ملي او ولسي ژوندون و، هغه عیش او نعمت ته هوس نه درلود، د خوارانو او بېوزلو سره یې مرسته کوله او د هغو لحاظ به یې ساته. دی ډېر نېک خوښه، مهربان او تنگیالی سړی و، چې د خپل اولاد او یوه عادي سړي توپیر یې نه کاوه، ده په خپله پوهه سره افغانان د بل هر وخت نه زیات راوینښ او بیدار کړل. له خپلې خاورې سره یې مینه ډېره زیاته وه، هغه و چې



د ډيلي تخت يې قبول نه کړ، په دغه باره کې خپله لوی احمد شاه بابا څه بڼه ويلي دي:

د ډهلي تخت هېرومه چې رايا د کړم

زما د ښکلي پښتونخوا د غرو سرونه

(وگورئ د بابا ديوان)

د رانی احمد شاه بابا په رښتیا له خپلې خاورې او وطن سره د زړه مینه درلودله، زموږ د دې خبرې لپاره بڼه دلیل دده خواره اشعار کېدای شي چې په خاص انداز يې ويلي دي، دده شعرونه په دې بابا دومره سوځنده، زړه راښکونکي او د مینې په احساس ککړ دي چې په هر ويونکي باندې ژور اثر کوي.

هغه وخت چې احمد شاه بابا په هند کې په خپلو عسکري عملیاتو بوخت وو او د هند لوړې او ژورې، ښارونه او کلي، باغونه او ځنگلونه يې نیولي وو، هغه شپه کې هم د دغه زړور غازي بادشاه د زړه مرغه د وطن پر لوړو غرو او دنگو څوکو کې گرځېده چې په یو بیت کې يې انځور داسې کښلی دی:

د زړه گل به مې له خاورو کا سر پورته

که نسیم له کوهستانه پاڅېدنه

د احمد شاه بابا له خپل پلرني وطن سره ډېره مینه وه که ټوله دنیا يې نیولې وای بیا يې هم خپله خاوره نه هېروله، دده زړه تل په خپل غرني وطن پورې تړلی و، په یوه غره کې د وطن مینه داسې ستايي:

ستا د عشق له وینو ډک شو ځیگرونه  
ستا په لاره کې بایلي زلمي سرونه  
تاته راشمه زړگی زما فارغ شي  
بې له تاسې اندېښنې د زړه مارونه  
که هر څومې د دنیا ملکونه ډېر شي  
زما به هېر نه شي دا ستا بڼکلي باغونه  
د ډیلي تخت هېرومه چې رایاد کړم  
زما د بڼکلي پښتونخوا د غرو سرونه  
د رقیب د ژوند متاع به تار په تار کړم  
چې په تورو پښتانه کاغوزارونه  
د (فرید) او د (حمید) دور به بیاشي  
چې زه وکاندم په هر لوري تاخونه  
که تمامه دنیا یو خواته بله خوا یي  
زما خوښ دي ستا خالي تش ډگرونه  
(احمد شاه) به دغه ستا قدر هېر نه کا  
که ونیسي د تمام جهان ملکونه

په پای کې د پښتو څېړنو د بین المللي مرکز دغه نېک اقدام چې د  
پروفیسر گنډاسنگه په انگرېزي ژبه د (دراني احمد شاه) اثر یې په پښتو  
ژبه اړولی ستایم او د دغه مرکز د نورو زیاتو بریالیتوبونو د بري هیله کوم  
چې د پښتو ژبې په لار کې خپل خدمت ته دوام ورکړي.

ددغه اثر پښتو ژباړونکې نصرالله سوبمن ته کور ودانۍ وایم چې په ډېره  
ساده او روانه پښتو یې دا اثر ترجمه کړی دی، په قلم دې یې برکت وي.  
(روښانه دې وي د علم ډیوه)

علي محمد منگل

کابل-افغانستان

انصاري واټ

۲۸-۲-۱۳۶۶ل کال

## د مترجم مقدمه

د احمد شاه بابا د ژوند او د کارنامو سره مې لاد بنوونځي په دوره کې علاقه پیدا شوه، دا ځکه چې زموږ په واکمنانو کې دی لومړنی مشردی چې د هېواد په مطبوعاتو کې د (بابا) او (لوی) لقبونه ورکړل شوي دي. ماته دا ډېره په زړه پورې وه چې د هېواد د اتلسمې پېړۍ ددغه وتلي شخصیت د ژوند او چاپېریال په باب لږ څه معلومات پیدا کړم.

د پوهنتون په دوران کې مې هم دا مینه ژوندۍ پاتې شوه. د اثارو په لړ کې د (احمد شاه درانی) دغه اثر چې د هندي نامتو پوه او پروفیسور دوکتور گنداسنگه له خوا تالیف شوی زما زیاته پاملرنه ځان ته واړوله، د کتاب محتویات راته ډېر زیات گټور و برېښېدل او د هغې د ترجمې په ارمان کې شوم. له نېکه مرغه په دغو وختونو کې مې دا توفیق په برخه شو چې دغه په زړه پورې علمي اثر په پښتو واړوم.

دوکتور گنداسنگه ددغه اثر په لیکلو کې زښت زیات زیار ایستلی دی. ده د خپل خواږه عمر نږدې بنځلس کاله په دې کار کې تېر کړي او له هندوستان څخه نیولې بیا د برېتانيا تر برېتیش موزیم پورې یې ددغې موضوع په باب منابع لټولي دي او دا کتاب د هغه ددغو تلاشونو په نتیجه کې منځته راغلی دی.

د احمد شاه په باب زموږ مورخینو په تېره بیا میرغلام محمد غبار هم ډېر زیار گاللی چې د احمد شاه دراني د ژوند او دوران د غوره پېښو او حالاتو یو انځور وکارې. دی د خپل اثر (احمد شاه بابا) په مقدمه کې لیکي: ((....

افکار و اعمال این شخص در حیات سیاسی ملت افغانستان تاثیر مهمی نموده و جریان تاریخ این مملکت را در دو قرن پیشتر از جهتی به جهتی کشیده و لهذا او از رجال عمده تاریخ افغانستان و دانستن ترجمه حال و کار نامهایش از واجبات ملی هر افغان به شمار می‌رود.

((اهمیت احمد شاه ازینست که او یکنفر پادشاه افغانی بلکه بیشتر از جهتی است که او بعد از فتور دو قرن و تجزیه سیاسی افغانستان (یعنی بعد از سقوط دولت تیموری های افغانستان و تجزیه مملکت بدست امرای بخارا فارس و هند در قرن ده هجری) موسس دولت حسابی و مجدد سیاسی سابق افغانستان است.

((البته رجال هوتکی و ابدالی افغانی قبل از احمد شاه استقلال را فتح نموده اند ولی این ها در داخله به توحید اداره سیاسی کل مملکت موفق نشدند اما احمد شاه همانقدر که از جنبه فتوحات پادشاه بزرگ افغانی شناخته می شود بسیار تر به واسطه خدمات گرانبهای که در راه وحدت ملی و سیاسی افغانستان نموده قابل احترام است)).

د احمد شاه د فتوحاتو په باب مې یو شمېر پوښتنې اورېدلي دي. وايي چې ولې احمد شاه بې جهته هڅه وکړه چې په هند وروانگي او دغه نیمه وچه وځپي. دا پوښتنه په اوسني حال او احوال کې د گران هېواد د دوو تېرو پېړیو د حالاتو په پرتله د اورېدلو وړ برېښي، خو که همدغه پوښتونکي د منځنۍ اسیا د اتلسمې پېړۍ تاریخ ته په ژوره توگه پاملرنه وکړي، نو د دغې پلټنې وروسته به دا ورته څرگنده شي چې د احمد شاه دوره کې حالاتو دې ته اجازه ورکوله چې دی دې د هند لور ته پرله پسې ستومانه

کونکي سفرونه وکړي. دا وخت په هند کې د انگرېزي استعمار نيالگي په چټکۍ رسه په لوېدو وو. د دکن د ارتې او لوړې سيمې مرتان د يوه نا ايل کېدونکي قدرت په توگه راپورته شوي وو او غوښتل يې چې نه يوازې د هند د مغولي دولت تغړ ټول کړي و حتی د امکان په صورت کې پاتې افاني ملکونه هم په خپله خيالي امپراتورۍ کې راوغاړي. د دوی ددغې طرحې د اثبات لپاره مورې کولی شو د گنداسنگه په همدغه اثر (احمد شاه درانی) کې دا مطلب ومومو: د ۱۷۵۸ ميلادي کال د مارچ او اپريل ترمنځ (ساباجي پاتيل) له جهلم څخه واوښت او اټک ته روان شو. دی د پېښور پر لور وړاندې لاړ (ددغه کتاب... مخونه وگورئ) په دې اثر کې لولو: دغه راز سکانو په ۱۷۲۴ م کال کې په لاهور باندې د بريدونو سره سم (ددغه کتاب مخ) د ملتان او ديره جاتو لورته ځانونه ورسول او د قاضي نور محمد (جنگنامې) په حواله هغوی د مسلمانانو جو ماتونه ړنگ کړل مسلمانان يې وځپل او د ملتان سيمې يې ويجاړې کړې. شاه له هغوی سره د مقابلې لپاره په لږ څه پراخو اقداماتو لاس پورې کړ. د مثال په ډول دلته هغه ليک کافي دی چې احمد شاه بابا د هغه د بلوخي متحد د کلات خان مير نصير خان په عنوان استولی دی او ددغه کتاب، مخ کې درج دی.

په دې ډول احمد شاه بابا ددغسې حرکتونو له راتلونکي څخه وېرېده او په دې فکر و چې لږ تر لږه تر ابا سين پورې سيمې د دښمن له لښکر و څخه په امن کې وساتي.

دا پوښتنه هم رامنځته کېږي، چې احمد شاه د ډيلي مغولي امپراتوري وځپله او په دې ډول يې د انگرېزي استعمار د پراختيا لپاره لاره هواره کړه.

په دې ځای کې بهم یو څه تامل په کار دی. انگرېزي استعمال داسې یو وړو کې قدرت نه و چې د هغه په مقابل کې د مغولو بې اتفاکه او گډوډه اداره او کمزوری دولت مقاومت وکړای شي. انگرېزانو لومړی هرتیان د هند د مغولي دولت او نورو سیالو امارتونو په مقابل کې ملاتړ کړل حتی د میر غلام محمد غبار په قول (احمد شاه بابا دوه سوه پنځه شپېتم مخ) د پاني پت په جگره کې له مرتانو سره انگرېزي پوځ ملگری و. په یوه حساب د پاني پت په جگره کې یوازې مرتیان د افغاني قواوو په مقابل کې ولاړ نه وو، بلکې انگرېزي استعمار د لومړي ځل لپاره زموږ د منظم پوځ او ملبشې په مقابل کې سنگر ونيو.

د پاني پت د جگرې ماتې په هند کې د انگرېزانو اندېښنه زیاته کړه او په دې سبب هغوی لومړی هڅه وکړه چې مغولي شهزاده (شاه عالم) په زور یا په رضا د ځان کړي او بیا ورو ورو نور راجگان او حتی سکان د افغاني تسلط په خلاف ولمسوي. ددغه اثر د متن په څلورمه ضمیمه کې لولو: ((انگرېزانو د هند په لور د شاه د راتلو په نتیجه کې چې ټول هندي شهزادگان اشراف او امپراتور به ورسره اتحاد وکړي د خپلو پلانونو بېخي شنډېدل ولیدل. نو دوی خپلې ټولې هڅې دې ته په کار واچولې چې امپراتور منیر الدوله او شجاع الدوله له شاه سره له کتلو څخه واپوي او یا دا چې له هغه سره کومه بله معامله ونه کړي. ظاهراً دوی له امپراتور سره د پیوستون او علاقمندي تظاهر ساته خو په حقیقت کې دوی دده د تخریب او راپرزولو لپاره فعالیت کاوه. وانسیتارت د ۱۷۲۲ کال د دسمبر په دیارلسمه نېټه په خپل لیک کې امپراتور ته لیکلي وو چې: ... هرڅومره چې

زه دلته پاتې شم هغومره به د امپراتورۍ د مسایلو تنظیم او د تیمور د شاهانه کهول د لور تیا او خوبۍ لپاره ځان وقف کړم.))

په څلورمه ضمیمه کې راغلي دي:

(( وړلست ته منیر الدوله د ۱۷۲۷ کال د مارچ په اوومه ولیکل چې د پاچا (شاه عالم) لپاره به دا د سلا وړ نه وي چې شاه (احمد شاه) ته څه ولیکي... ده زیاته کړه چې دا به بدې نتیجې ولري او زه فکر کوم چې جت جوهر سنگه نجیب الدوله او نور رو هیله مشران به شاه ته ورشي او خپلې سیمې به هغه ته وسپاري... که چېرې جتان او رو هیله متحد شي او پت سکانو ته څه مرستې ورکړي دا ممکنه ده چې شاه به مات او سپک شي.))

احمد شاه بابا د ایران په باب جلا سیاست درلود. دده د واکمنۍ په دوران کې ایران یوه ګډه وډه سیاسي وضعه لرله. دغې موضوع د رو بنانو لپاره د کتاب په نهم فصل کې همدا مطلب وینو.

((... لکه چې پوهېږو د مازندران ولایت د محمد حسین خان قاجار له خوا غصب شو. دا رښتیا ده چې دده پوځ دراني شاه پسند خان هغه وخت په شا وتمباوه چې غوښتل یې په هغه ولایت برید وکړي، خود شاه رخ او محمد حسین خان ترمنځ کومه مینه پاتې نه وه، ځکه حسین خان هیله درلوده چې د شاه رخ د میراث په کنډوالو باندې خپل ځان قدرت ته ورسوي. گیلان د خپل یوه مشر په لارښوونه د خپلې خپلواکۍ اعلان کړی و او اذربایجان د نادر د یوه جنرال ازاد خان افغان په لاس کې و. د گورجستان د شهزاده هیرا کلیوس کړه وړه داسې برېښېده چې د مسلمانانو حکمرانانو په مقابل کې



به پاخېږي... په اصفهان کې د علي مراد خان (يو بختيارى مشر) کریم خان (د زند قبيلې) او ازاد خان افغان ترمنځ يوه درې اړخيزه کشاله روانه وه، هېڅ يو نوى داوطلب نه شو کېدلى د فقيد امپراتور نادر شاه يوه اولاد ته د ملاتړ لاس ور وغزوي. په يزد او کرمان کې داسې صميمي مشران نه و چې په هغو باندې د مادي مرستې څه باور وشي.))

په دې ډول وينو چې احمد شاه د ايران په باب يوه جلا مفکوره لرله. همدارنگه د سر جان مالکم هغه ليکنه په زړه پورې ده چې د دغه کتاب په نهم فصل کې راغلي او لنډيز يې دادى:

(( احمد شاه دا وخت په يوه داسې حالت کې و چې د ټول پارس لاندې کولو ته اقدام وکولى شي، خو دغه هيله دومره راکنسونکې نه وه ځکه افغانانو تر اوسه پورې د هغو بدمرغيو اصلي عاملين گڼل کېدل چې د هغه ځاى (ايران) په خلکو يې تحميل کړى وي... په دغسې حالت کې موږ د افغاني شهزاده هونبىاري ستا يو چې له دغه کر کېچن او لانجمن ډگر څخه يې ځان ويوست چې په خپل پلرني هېواد کې د قدرت ټينگولو عالي او معقول هدف ته خپلې راتلونکې هلې ځلې په خاصه توگه په کار واچوي...))

په دې ډول ده نه غوښتل چې ټول ايران ونيسي يوازې دومره يې ارزو وه چې د خراسان ولايت د شاه رخ په مشرۍ د خپلې تحت الحمایې په توگه وساتي. په دې کار بريالى شو. دده دا سياست دده د دوران له شرايطو سره موزون برېښي ځکه په دې کار سره ده د ايران د ياغي مشرانو په مقابل کې يو سپر (ډال) جوړ کړ او له بلې خوا ده خپل پوځي قدرت د ايران دنننيو بې اتفاقه

اميرانو په خپلو سره کمزوری نه کړ او هغوی یې په خپل حال او له یو بل سره په جگړه اخته پرېښودل.

د احمد شاه د فتوحاتو دلایل همدومره کافي برېښي. اوس بیا دې پوښتنې ته راځو چې ایا دده شخصیت د هغه د زماني او مکاني شرایطو سره برابر و او که نه په دې باب به دا غوره وي چې د م. الفنسټین یوې وینا ته مراجعه وکړو هغه لیکي: ((داسې ښکاري چې د احمد شاه شخصیت د هغو شرایطو لپاره ډېر موزون و چې دی په کې واقع شوی و. دی خپل هوډ او تشبث په دې قادر کړ چې د هغې گډوډۍ نه گټه واخلي چې د نادر شاه له مړینې وروسته پیدا شوې وه او هغه تدابیر او اعتدال چې ده له خپل ملت سره د تماس په وجه حاصل کړي و د یوه مېرني او ازاد ولس د اداره کولو لپاره د طبیعي نبوغ له قوي میلان څخه لږ ضروري نه و.

((هم دده خپل رعیت او هم هغه ملتونه چې دی ورسره یا په جنگونو یا اتحادیو کې مخامخ شوی و دده نظامي زورتیا او فعالیت په ستاینې سره یادوي.

داسې ښکاري چې دده طبیعت نرم والی او زړه سوي ته متمایل و او که څه هم ممکنه نه ده چې په اسیا کې پاچایي قدرت بې له څه جنایتونو څخه ترلاسه شي او هغه ممکن وساتل شي سره له دې هم د ختیځ هېڅ واکمن به د غومره لږې بې رحمۍ او لږې بې عدالتۍ کړې نه وي، لکه څومره چې ده کړي دي.

((داسې ښکاري چې احمد شاه د شخصي کرکتر له نظره بشاش مینه ناک او د ښه طبیعت خاوند و. په رسمي مواقعو کې یې ښه وقار ساته خو په نورو وختو کې به یې د هغه مساوي خوی او اخلاقو رعایت کاوه چې ده له درانیو مشرانو سره پخوا له دې چې د پاچایۍ لقب وگټي، لرل. ده له ملایانو او پیرانو (ستانه و) ته د سیاست او شخصي میل له نظره په قدر کتل.

((د خپلو ملکونو د بېلو بېلو برخو په باب د احمد شاه سیاست په عمومي ډول له پښتنو او بلوڅو سره په سولې ولاړ و... په ترکستان کې یې خپل مقبوضات په زور و ساتل خو د دغه ملک تارتاري مشران یې په خپل حال پرېښودل او نرم چلند یې ورسره وکړ.

هندوستانی ولایتونه یې یوازې په زور ساتل... دی دې ته تیار و چې د هر هغه چا په مقابل کې وسله استعمال کړي چې غوښتل یې دده پلانونه شنې کړي.))<sup>(۱)</sup>

د وکتور گندا سنگه هم د خپل دغه اثر په مقدمه کې د احمد شاه د شخصیت په باب له خوشبینۍ او یا بدبینۍ پرته یو لږ مطالب وړاندې کړي دي، چې ترزیاتي اندازې علمي برېښي او د احمد شاه په باب دده د علاقمندي او ژورې څېړنې نماینده گي کوي. دغه راز نوموړی مولف دده د مړینې او کارنامو په برخه کې هم د احمد شاه د ژوندانه بېلابېلې برخې په دقت او میکروسکوپیک ډول څېړلي چې د لوستونکو او محققینو لپاره په زړه پورې گڼل کېږي.

---

(۱) م. الفنستین د کابل سلطنت بیان کابل دویم ټوک، دوه سوه اوه شپېتم مخ.

زه د پروفیسور دوکتور گنداسنگه د دغه اثر اکثریت برخه بې غرضانه او اکاډمیک بللی شم چې په پرمانه ماخذونو یې بنسټ ولاړ دی. صرف د سکانو په برخه کې د حتی المقدور بې طرفي سره سره یو څه خوشبینانه بڼه غوره کوي خو نه شي کېدلی د دې اثر د دومره زیاتو بنسټګڼو او علمي دریځ په مقابل کې یې دا وړو کې عیب په پام کې ونیسو.

احمد شاه په خپل مهربان او نرم خوییه سپری گڼل شوی دی. دده د سختو چلندونو مسولیت زیاتره سردار جهان خان ته محول کېږي، رښتیا هم داسې برېښي چې سردار جهان خان یو سخت زړی او حریص شخص و او په ځینو مواردو کې دده ظلمونه د احمد شاه د امپراتورۍ د کمزوري کېدو سبب شوی دی، خو څرنگه چې احمد شاه دده تورې ته زیات اړ و نو دده له دغه عیب څخه یې سترگې پټې کړې دي. له بلې خوا د احمد شاه صدر اعظم شاه ولي خان د خپل واکمن احمد شاه په څېد مدبر نرم خوییه او سوله غوښتونکې شخصیت و چې دغه بېلوونکې وجه د دوی (جهان خان او شاه ولي خان) ترمنځ د اختلاف سبب شو او دغه اختلاف زموږ د ویاړلي هېواد په ورپسې تاریخي پېښو کې اغېزمن و.

د احمد شاه د پراخه جهانبینۍ او نړۍ لید په باب محترم استاد پوهاند زهما داسې څرگندونه وکړه: ((کله چې احمد شاه لاهور ته راغی په دې ځای کې یو قزلباش ازبک حاکم ولید، حاکم ددې لپاره چې احمد شاه له ځان څخه راضي کړي له دغه ځای څخه یې ځان گوښه کړ او په مشهد کې یې وظیفه غوره کړه زیات شمېر شیعیه و طنوال یې د ماشومانو په ګډون ووژل او بیا په کندهار کې احمد شاه ته راغی او دا کیسه یې ورته وکړه. احمد شاه

دده په اعمالو خواشینی شو او په تونده لهجه یې ورته وویل چې دا دې ډېر بد کار کړی دی. بیا یې د لویانو غونډې ته مخ وړاوه او له هغو څخه یې وغوښتل کوم سړی چې توره لري راوډي یې باسي. تورې وایستل شوې او احمد شاه امر وکړ چې دغه بدکاره دې د باندې وباسي او هلته یې د اعمالو په سزا ورسوي.))

په نتیجه کې ویلی شم د گندا سنگه نظریې د احمد شاه د شخصیت او کارنامو په باب د پوره بېطرفۍ او بې غرضۍ او علمي درېځ څخه سرچېنه اخلي. زه په ټولو برخو کې دده لیکنه باوري بولم چې زموږ د ویاړلي هېواد د اتلسمې پېړۍ د تاریخ یوه برخه یې په علمي توګه روښانه کړې ده.

نصرالله سوېمن

۱۰-۱۲-۱۳۲۲ل کال

## د فیض محمد خان فیضی کابلی نظریه

کتاب تاریخ احمد شاه بابا را که جناب فاضل محترم سردار گنداسنگه در زبان انگلیسی تالیف نموده اند مطالعه کردم. در نظر من نقص و نقیصی در بیان واقعات موجود نشد و حشو و اعتراضی مشهود نگردید. آنچه در منابع و ماخذ این کتاب ثبت و اوراق است عیناً درین مولفه مذکور گردیده است. آقای مولف خیلی زحمت کشیده ذوق و قریحه خود را به اسلوب خوب و زیبا ارائه فرموده اند و در نوشتن همچو تاریخ افغانه به ما افغانان احسان نموده اند.

۲ ماه میزان، سنه ۱۳۳۱ هـ

کابل - یکه توت، فیضی کابلی.

## د مولف مقدمه

يوه سكه ته به دا بنايي عجيبه غوندي و برېښي چې د يوه افغاني اتل په باب په دومره زياته خوشبيني څه وليكي. د تاريخ يو متوسط شاگرد سگان او افغانان يوازې د دښمنانو په حيث پېژني چې په ډگر کې سره مخامخ کېږي او يو د بل په خلاف د بې رحمه دښمنۍ په منظور تورې راباسي، خو د هغو کسانو په نظر چې دوی دواړه يې په ښه توگه پېژندلي وي دوی داسې برېښي چې د خويونو زياتې ښې سره ورته دي. د دوی دواړو د وجود جوړښت، فکري حالت او طرز او طبيعي تمايلات يو رنگه گڼل کېږي. دواړه يې په زړه صاف، ځيرې او پياوړي دي او د اړتيا پر وخت ((سپاره په توره ننه باسي)). څرنگه چې د احمدشاه دراني د ژوند بيان پرته له دې چې د افغاني سيمو د وحدت او استحکام لپاره دده هڅې شرحه کوي، په پنجاب کې د تفوق په غرض د افغانانو او سگانو مبارزې ښيي، نو د هغې له مخې يو سکه کولی شي په اتلسمه پېړۍ کې د افغان ((امپراتورۍ جوړوونکي)) هيلې او صفات په خاصه او ځانگړې توگه درک او تقدير کړي. دا وخت دده خپل غور نیکونه هم په ورته کار اخته وو.

پنځه ويشت کاله پخوا چې د شمالي هند د اتلسمې پېړۍ د تاريخ په پلټنه او څېړنه لگيا وم احمدشاه د لومړي ځل لپاره د منځنۍ اسيا د يوې ستري

تاریخي څېرې په توگه په ما اغېزه وکړه. زه دده په خلاف د تعصب له مخې رالوی شوی او روزل شوی وم او ماته یوازې دا رازده شوي وو چې دی یو داړه مار او لوټمار مشر دی، چې د ولجې لپاره په هند رابنکته شو او په ټنونو هندي سره زر او په زرهاوو هندي مریان یې افغانستان ته له ځان سره یووړل. خو هر څومره چې مې دده په باب زیاته مطالعه وکړه هغومره دده د ستر توب خصوصیات په ما ژوره اغېزه وکړه او زما ذهن ته یې په خپله نفوذ وموند. زما په نظر دی دومره ستر بنسکاره شو چې که له نادرشاه څخه لوړ نه وي د هماغه په شان خو هرومرو لوی و.

د نادر په باب ما هغه وخت چې په ایران کې وم او له فقید سر ارنولد. ټي ویلسن (Sir Arnold T. Wilson) سره مې معرفت پیدا کړ، زیاته څېړنه وکړه.

ویلسن دا وخت په نولسمه او شلمه پېړۍ کې د پارس د بېلیوگرافي په تالیف لگیا و. د احمدشاه د بشپړې او هراړخیزې بیوگرافي لپاره زما لټه بې ځایه وه او زه په دې حیران شوم چې پوهانو او لیکوالو ده ته سمه پاملرنه کړې نه ده او هم هغه ته یې د یوه ستر فاتح او اداره چې په حیث (چې که د یوه ستر اسیایي ملت موسس یې ونه بولو، ازادوونکې او راژوندی کوونکې خویې هرومرو و) وړ او پر ځای مقام ورکړی نه دی.

په دې خوشاله یم چې ددغې بیوگرافي په لیکلو او د افغانستان د معاصر تاریخ په څېړنه کې مې په یوه عاجزانه پیل سره ددې توان وموند چې د افغانانو تاریخ ته یو څه خدمت وکړم. د احمدشاه دغه سرگذشت په اتلسمه پېړۍ کې د افغانستان د ساده، زړورو او بې ریا خلکو د یوه لوړ او شوکت



لرونکي استازي د له جوش څخه ډک ژوندانه د تگلارې يو سپين او صادقانه بيان گڼل کېږي. په دې ليکنه کې ما هڅه کړې چې د دغه ستر شخصيت بڼه نوم د غندنې له پېټې څخه چې ډېره موده ترې لاندې شوی و، وژغورم، داسې نوم چې د هنديانو او ايرانيانو د مذهبي او نژادي تعصباتو د اور تر سمندر لاندې پټ شوی و.

هڅه مې کړې د احمد شاه يو داسې انځور وړاندې کړم چې دده ستر او صاف به په منصفانه او عادلانه توگه وښيي، خو په عين حال کې مې دده د هغو نيمگړتياوو او کمزورو ټکو څخه سترگې پټې کړې نه دي چې په ده او دده په يارانو کې موجودې وي. البته دا به هم عادلانه نه وي چې د نن ورځې د معيارونو له مخې دده په باب قضاوت وکړو. د دغه اثر په تيارولو او ليکلو کې به زما کړاوونه هغه وخت تلافی شوي وي چې په هغه کې د احمد شاه څېره خپله اصلي بڼه غوره کړي.

د احمد شاه د بيوگرافي په ليکلو کې ځينې خاصې ستونزې تر سترگو کېږي. لومړی دا چې دده د کړو وړو او فعاليتونو په باب معتبر او سم مدارک ډېر لږ دي. دويم دا چې دده پوځي عمليات او فتوحات څو هېوادو ته رسېدلي او په بهر کې دده د کارنامو او شهکارايو بيان په بېلابېلو ژبو کښل شوی چې خورا تیت او پرک دی. د احمد شاه د سرگذشت په ارتباط زيات مواد په پارسي ژبه په زړو نسخو کې راغلي دي چې د هغو د ترلاسه کولو په غرض ما هر کال له (۱۹۳۳-۱۹۴۲) پورې درې مياشتې اوږده سفرونه په غاړه واخيستل. ما د لاهور، امرتسر، کپورتالا، پتياله، ديوبند، ډيلي، رامپور (يوپي) عليگر، لکنهو بنارس بنکيپور پتنه،

کلکتې، حیدرآباد (دکن) پونې، بمبېي او د ولېا په ګډون د هند نږدې ټولې غوره کتابخانې وپلټلې. په دغو کتابخانو کې به په دې موضوع کې له ما څخه داسې کومه یوه پارسي قلمي نسخه پاتې نه وي چې مې نظر ته راغلي نه وي. هغه قلمي نسخې چې په هند کې ترلاسه کېدلې نه شوي د ((برېتیش موزیم))، ((انډیا آفس))، ((سرجادو نات سرکار)) او لندن څخه مې یې فوتوکاپي ګانې وغوښتې. په افغانستان کې د کابل او کندهار کتابخانې مې هم ددې لپاره وکتلې چې اصلي مدارک او قلمي نسخې په کې موم، خو په افغاني ارشیفونو کې دا شان مواد دومره زیات نه شته.

د مرهټي موادو په منظور په ستارا کې د پراسنس کلکيسون (چې له هغې وروسته په پونه کې د دکن کالج او د روزنې عالي موسسې ته ولېږدول شو) او په کمشت (Komsht) کې د راوبهادر دوکتور جي. س. سار دیسای کتابخانه (Rao Bahadur Dr. G.S. Sardesai) دراجویدایتها س رسمشو داک مندل سټو کروټیجک مندل، دولیا (Dhulia) او ویست کنديس (West Khandesh) کلیکسیونونه له نظره تېر کړل. د ((سار دیسای)) د ((پیشوا له دفتر انتخابات (Selections from the peshwa Daftar) په نامه مجموعې پورې مربوطو جلدونه چې د بمبېي د حکومت په مرسته خپاره شول او د پراسنس د ((ډیلی یتیل مرتیانچې راجګرانین (Dilli Yethil Maraghianchi Rajkaranin) په ګډون یو شمېر نورې ورته مجموعې مې هم وکتلې.

د خواشینۍ ځای دادی چې د مرهټانو په څېر د (پیغام لیکونو) سفرنامو، مکتوبونو، اخبارونو په بڼه معاصر مدارک د سکانو په برخه کې په لاس

کې نه لرو. د دې دليل هم دومره ليرې او مبهم نه برېښي. په اتلسمه پېړۍ کې د سکانو مشرانو او سردارانو يوازې په توره تکیه درلوده او د قلم د استعمال د زده کړې لپاره يې وخت نه درلود. د بهادر شاه د سلطنت له زمانې راهيسې (۱۷۰۷-۱۷۱۲) دوی د رسمي بنديز لاندې وو. امپراتور بهادر شاه د شاهي امر سره سم دوی نه يوازې ياغيان گڼل کېدل (د دې فرمان او امر نېټه د ۱۱۲۲ هـ کال د شوال نهه ويشتمه ((بهادر شاهي، د ۱۷۱۰ کال د دسمبر لسم و)) بلکې دا دستور و، هر چېرې چې وليدل شي بايد له منځه يوړل شي. (نانک پرستان راهر کجا که بيا بند به قتل برسانند) (اخبار دربار مغلا)

دغه حکم په ۱۷۱۲ م کال د امپراتور فرخ شير له خوا د بندا سنگه له اعدام وروسته په داسې توگه تکرار شو: ((هر چېرې چې د دغې مذهبي فرقې پيروان وليدل شي، له درنگ پرته بايد په قتل ورسېږي.)) په دې ډول د سکانو څه ناڅه سختې ځورونې څلوېښت کاله دوام وکړ او د ۱۷۵۳ کال په دسمبر کې د مېرمنو په مرگ سره پایته ورسېدل. د مېرمنو پړوخت د لاهور د ولايتي مرکز څخه د ژويو په څېر سکانو د ښکار لپاره سياري ډلې لېږل کېدلې او د دوی د سرو نو لپاره بيې ټاکل شوې وې. په دې زمانه کې دوی خپل کورونه پرېښي وو، غرونو او ځنگلونو ته يې پناه وړې وه او دوی مجبور وو چې د خپل واقعي وجود لپاره و جنگېږي.

د دوی گوردوارگان (Gurdwaras) او د کتابونو ذخاير ټول وسخول شول. يوازې د ستلج لاندې د مالوا په برخو کې دوی يو څه هوسا ژوند لاره، خو دلته هم دوی د زده کړې لپاره اسانتياوې نه لرلې. د سکانو برهمنان

(Brahmans) او کياستان (Kayasths) نه لرل چې د دوی لپاره د ليکوالو په توگه کار وکړي. په دغه وخت (اتلسمه پېړۍ کې. م.) مسلمانانو هم د يوې طبقې په حيث له دوی سره مخالفت درلود. په دې سبب هېڅ يوه مسلمان دانشمند او يا شاعر د دوی تاريخ ليکلی نه دی. نتيجه دا وه چې سکانو به په اتلسمه ميلادي پېړۍ کې يوازې د تاريخ جوړوونکي وو او يا دا چې تاريخ يې جوړ کړ، خود هغه د ليکلو لپاره يې وخت نه درلود. که دا وخت رتان سنگه بانگو (Ratan Singh Bhangu) شته والی نه لرلی چې خپل ((پراچين پنټه پراکاش Prachin Pangh Prakash و ليکي نو په اتلسمه پېړۍ کې به د سکانو تاريخ زياتره يوه اټکلي او گوماني مساله گرځېدلې وای او د سکانو په خلاف د احمد شاه د عملياتو جزئيات خو به بېخي ورک وای.

(دغه اثر په هغو معلوماتو ولاړ دی چې نوموړی بانگو له خپل پلار رای سنگه له خوا او د خپل مورني نيکه د نارلي سردار شيام سنگه او د سکانو له نورو سردارانو څخه چې د احمد شاه بابا معاصرین وو اخیستی دی.) يو بل غوره پنجابی اثر ((بانسوالی نامه د سن پاتشاهيان کا ( Bansavdi Namah Patshahian ka) دی چې د کيسار سنگه چېبار له خوا ۱۷۸۰ کال په جنورۍ کې بشپړ شو.

دا د احمد شاه د افرادو له خوا د امر تسرد لوت يود سترگو ليدلی حال بيان دی. اوس دغه اثر يوه قلمي نسخه ده او د ((سکهانو د تاريخ ټولنې)) له خوا د چاپ انتظار باسي.

يو شمېر غوره او لومړني<sup>(۱)</sup> پارسي اثار، مرتی سفرنامې او پيغام ليکونه، د ختيځ هند انگرېزي کمپنۍ افسرانو ته رارسېدلي پارسي ليکونه او د هغو ځوابونه چې په يو لړ ټوکونو کې خپاره شوي د دغه اثر په لسمه گڼه ضميمه کې د ((ځينې بيليوگرافيکي يادداشتونو)) تر نامه لاندې ليدل کېږي او هم په يولسمه ضميمه کې په بيليوگرافي کې بنودل شوي دي.

د احمد شاه ملکي او پوځي اداره، دده سکې، د هغه شجره او دده اولادې يو لنډ بيان کتاب د پاتې برخې په لومړۍ، دويمه، درېيمه، پنځمه او شپږمه ضميمه کې راغلي دي.

د احمد شاه په باب د ختيځ هند انگرېزي کمپنۍ طرز تلقي په څلورمه ضميمه کې شته، په داسې حال کې چې اوومه ضميمه د سکهانو په باب پنځه پاڼيزې يادونې ته وقف شوې ده، چې په شمالي هندوستان کې د شاه سخت او زورور سيالان وو.

د احمد شاه په باب يوه بشپړه کرونولوژي او په دغه اثر کژ نورې راغلي نېټې په اتمه ضميمه کې ځای شوي دي. د ((هجري بيکرامی)) او ((شاکا)) د سنو د تبديليو او يو په بله د اړولو په غرض ما د ((ديوان بها درل ډي. سوامي کنوپيلاي له نجومی کالنۍ (Dewan Bahadur L.D Swami Kannu Pillai) څخه استفاده کړې او په عين حال کې مې هغوی د ترکلانکر (Tarkalankar) او سراسواتي (Saraswati) له کرونولوژيکي جدولوونو، د نولکشور (Nawal Kishore) د تقويم يکصدو دو ساله

---

(۱) دلته له اصلي او لومړنيو اثارو څخه مقصد هغه کتابونه دي چې د احمد شاه په وخت کې ليکل شوي دي. مترجم.

دموداک له کرو نولوژیکي جدولونو او د جی. اچ. کری (G.H. Khare) له  
(Shiva Kalin samparan shakavali) سره پرتله کړی دی.

د کتاب په متن کې مې د غیر انگرېزي کلمو د لیکلو لپاره د افغاني او  
هندي تلفظ او د هنتر<sup>(۱)</sup> (Hunterian system) د املايي سیستم پيروي  
کړې ده. د املا په برخه کې هڅه شوې چې یو وحدت په کې خوندي وي، خو  
د انگرېزي په بڼه د اوبستيو کلمو او د خاصو نومونو املا لکه لاهور  
Lahore ډيلي Delhi، جهلم Jhelum، لکنهو Lucknow، او نورو په خپلو  
هماغه مروجو اشکالو پاتې شول. په دغه برخه کې د بیلو اجزاوو ترمنځ  
مطلق نږدې والی او پرله پسې والی د پرازنبت نه لري، ښایي یو څه اندازه  
ګډوډي به یې پیدا کړی وای.

د احمد شاه عکس له یوه ځانګړي او بې ساري (منحصر بفرد) رسم څخه  
اخیستل شوی دی چې د هند د پخواني محترم سفیر دوکتور سردار نجیب  
الله خان په قول یو ډېر واقعي او معتبر انځور شمېرل کېږي.

د افغانستان او د هغه ګاونډیو هېوادونو نقشې ددې لپاره برابرې شوي چې  
په ۱۷۲۲ کې دده د امپراتورۍ نهایی وسعت او پراختیا او په ۱۷۷۲ کې چې  
دده د مړینې کال دی ددغې امپراتورۍ د لوی والي حدود (په دغه وخت کې  
دده امپراتوري د ۱۷۲۲ کال په پرتله وړه شوې وه ځکه ده د سکھانو د تبارز  
په نتیجه کې د پنجاب ولایت له لاسه ورکړ. مترجم) شکاره کړې.  
دلته زما په زړه پورې وظیفه داده چې د خپلې مننې یادونه وکړم.

---

(۱) ښایي هنري سیستم به د سکاټلنډ نامتو فزیک پوه او جراح ویلیام هنتر ته مربوط وي. مترجم.

د اکسن اکسفورډ (Oxon) ليسانسه پروفیسور محمد حبيب (د عليگر يو نامتو پوهاند) او د ده منلی همکار شيخ عبدالرشيد (ماستر MA) او د حقوقو (L.L.C) هغه کسان وو چې زه يې د لومړي ځل لپاره د دغې راخيستنو لپاره وهڅولم او د عليگر په مسلم پوهنتون کې ——— مت په وخت کې (۱۹۴۲-۴۴) د دوی له يوه مهربانه چلند څخه د زياتې مننې اظهار کوم. زه له فقيد دوکتور سرجادونات سرکار څخه زيات مديونيم چې نه يوازې زما د هڅونې او الهام منبع و، بلکه د ځينو با ارزښته قلمي نسخو او راتوگرافونو (راتوگراف چې د اصلي نسخې څخه عکس اخيستل شوی وي. مترجم) په وسيله يې له ما سره مرسته وکړه. په پټه کې د پټنې د عالي موسسې يا کالج استاد خانصاحب سيد حسن عسکري (ماستر) تل د خدايبخش د ختيځ پوهنې د کتابخانې په بانکيپور (Bankipore) او نورو ځايونو څخه د پارسي قلمي نسخو د کاپي گانو په حاصلولو کې ماته د مرستې لاس را اوږد کړی دی.

پرنسيپل سيتارام کولي (Principal sita ram kohli) (متقاعد ماستر او د يوه (P.E.S) رښتونی او زړه سواند پوه په څېر نه يوازې زما د دغه اثر لومړنۍ مسوده ولوستله او څو ښه پيشنهادونه يې وکړل، بلکه کله کله شخصاً له ما سره د بحث وړ ټکو په باب په تفصيل بحث کړی دی او تجديد شوی ټايپي نسخه يې په دقت سره ولوستله. دغه کار له ما سره دا مرسته وکړه چې په موضوع باندې د بېرې پر ځای په ډېره خونسردۍ او زغم سره کار وکړم. زه دده څښت زيات احسان په ځان منم.

دغه راز زه د خدايېخش د ختيځ پوهنې د کتابخانې بانکيپور پټنه او د دکن په حيدرآباد کې د اصفيه او عثمانيه د پوهنتونونو کتابخانو، د امرتسر د خالصه کالج ((د بهارت ايتھاس شمسو د اک مندل)) (پونه) د مسولو امرينو او د رامپور (اتراپردېش) (Rampur, Utra pradesh) د ((کتابخانه شاهي)) مولانا انتظام علي عرش او د عليگړ د مسلم پوهنتون د مرحوم مولانا طفيل محمد څخه د هغو مرستو په مقابل کې شاکر يم چې په دغه انستيتيوت کې زما د اقامت په وخت کې راسره کړی دی.

د روا بهادر دوکتور جي. اس سار ديسای هغه مينه او زړه سوی هېڅکله هېرولی نه شم چې د پونه د سيمي په کمشت کې يې په خپله ريشي ډوله خونه کې يې له ماسره هغه وخت وښود چې دده د شاگردۍ وياړ مې درلود. ماته د پوني د مهمامهو پاديان پروفيسور د اتوی پوتدار ( Dattov. Potdar ) له خواتل خوږ هر کلی ویلی شوی دی او نوموړی د مرتبي نثرياتو ډېر نادر او ناچاپ مواد زما په واک کې را کړي دي.

خاصتاً د خپل ملگري پروفيسور هر بنس سنگه (Prof. Harbans Singh) د فريد کورټ د تیکا صاحب مدرس) څخه له دې امله زيات ممنون يم چې د خپلې بېغرضه هڅې په ترڅ کې يې زما د دغه اثر ټاپيې نسخه وکتله او ټاپيې تېروتنې يې اصلاح او د لازمو اصلاحاتو لپاره يې پېشنهادونه راته وکړل. په پټياله کې د مهندرا تاريخ د څانگې غړی پروفيسور گرگر چران سنگه د کالج (ماستر) د هغې مرستې مننه کوم چې د دغه اثر د پروفونو په لوستلو کې يې راسره کړې ده. د پټيالي د ارشيف په څانگه کې زما سټينو سټينو گرافر (Stenographer) د اثر د وروستي ټاپيې نسخې په برابرولو



کې زما زوی پرینام سنگهد نقشو د ایستلو او شري تریلوک سنگهد ځینو انځورونو او تمثالونو د کاپي کولو په برخه کې زما د زیاتې مننې مستحق دي.

زه د هند د حکومت د پوهنې وزارت او په امرتسر کې د شرومانی گورد وارا پرا (Shromani Eurdwara Prabandhok) له مالي مرستو څخه په یوه شان مدیون یم چې د چاپي لگښتونو یوه برخه یې و نیوله. د دوی له سخاوت پرته کتاب چاپ ته استول کېدلی نه شو.

دغه راز زه باید په کابل کې د افغانستان د بهرنیو چارو وزیر جناب سردار فیض محمد خان فیضی څخه د زیاتې مننې او شکران اظهار وکړم. ده کله چې په ۱۹۵۲ کې زه په کابل کې وم د اثر تایپي نسخه یې په ډېره مینه ولوستله او په ځینو تاریخي نکاتو یې له ما سره خبرې وکړې. زه دده د هغې ارزښتمندې نظریې څخه زیات قدر کوم چې ددغه کتاب په پیل کې مې د (سریزي یا دیباچې) په توگه راوړې ده.

که چېرې له ما سره د پنځلسو کلونو په موده کې د نسخو په پلټلو پسې یوه ځای او بل ځای ته د تللو او زما په لارښوونه د هغو په کاپي کولو کې زما د پخواني دوست منشي فیض الحق امرتسري نوم له پامه وغورځوم، نو په خپله وظيفه او احترام کې به ورته مقصر یم. دده شریفانه خوی ستایم او د هغه د بېغرضه همکارۍ درناوی کوم. په ۱۹۴۷ کال کې چې دی په پاکستان کې مېشت شو، له ده سره زما اړیکي وشلېدې او په دې زه بریالی نه شوم چې دده ځای پیدا کړم. په دغو وختونو کې مې په ډېرې خواشینۍ خبر اخیستی چې دی څه وخت وړاندې وفات شوی دی، خدای دې دی وښيي!

په پای کې به دا زما لپاره یو لوی نعمت وي چې ستر هندي پوه او سیاست  
مدار مولانا ابوالکلام آزاد غوندي لوی سړي ته خپل ډېر ژور درناوی  
خرگند کړم. ده زما له دغې لیکنې سره مینه وشو ده او د تایپي نسخې څه  
برخې یې وکتلې. دده غمجن مرگ د ختیځې نړۍ په کلتوري ژوند کې یوه  
ضایعه شمېرل کېږي. ما ډېره ارزو درلوده چې ده ته شخصاً د دغه کتاب د  
یوې نسخې د وړاندې کولو نېکمرغه چانس ترلاسه کړم، خو افسوس دا  
وخت رانه غی زه به د هغې تایپي نسخې پانې د یوه ارزښتمند یادگار په  
توگه و ساتم چې مولانا صاحب په خپل مبارک لاس په هغې باندې ټاکلي  
یادداشتونه کښلي دي.

گندا سنگه

لورمل پتیاله

سپټمبر ۹، ۱۹۵۸

# لومړی فصل

## مقدمه

### د ابدالیانو منځته راتلل

#### سدوزي:

دراني احمد شاه چې د دغه اثر موضوع تشکیلوي، د ابدالیانو له قبیلې څخه و. دا قبیله خپله سرچېنه ابدال<sup>(۱)</sup> ته رسوي چې له سامي قیس سره په پنځم پښت نښلي. قیس د حضرت محمد (ص) په وخت کې اسلام ومانه او د مسلمانانو له دود سره سم د عبدالرشید نوم ورباندې کېښودل شو.

ابدال د ترین زوی او د شرف الدین لمسی و. د شرف الدین پلار سرپن د عبدالرشید مشر زوی دی. د ابدالي قبیلې د نسب نامې جزئیات یا دا چې د دغې قبیلې د زیات شمېر خپلوانو په تاریخ باندې ډېر بحث کول د دغه اثر په هدف کې نه راځي. زموږ د مرام لپاره دومره بس ده چې وایو درانیان (دا نوم هغه وخت چې احمد شاه قدرت ته ورسطد ورکړل شو او ترده وروسته دده اولادې او پیروانو هم دغه نوم خوندي وساته) د ابدال له لومړي ماندینې څخه پیدا شوی دی. د ابدال لمسی سلیمان چې مستعار نوم یې ((حیرک)) و د عیسی زوی او د پوپلزیو، بارکزیو، الکوزیو او موسی زیو

---

(۱) د ځینو لیکوالو په حواله دده اصلي نوم ابدال نه و، دا هغه لقب و چې ده ته د خپلو خدمتونو او دیندارۍ په وجه د چشتي طریقي د نامتو پیر خواجه ابو احمد ابدال له خوا ورکړل شوی و.

نږدې نیکه و. عمر د پوپلزیو له قبیلې څخه و او د هغه دویم زوی سعد و (۲). په شپاړسم پښت عبد الرشید ته رسېږي. سدو خپل نوم په خپله اولاده باندې کېښود چې اوس سدوزي بلل کېږي. سدو پنځه زامن لرل چې دویم زوی یې خواجه خضر خان د خضر خېلو د پښې مشر شو. خواجه خضر خان د پرمختدین سړی و او افغانان یې تر اوسه پورې د یوه سپېڅلي ولي او پیر په توګه لمانځي او په ټولو مذهبي ورځو کې نذرونه ورکوي او دعا ورته کوي. هغه سپېڅلتیا او حرمت چې دغه شخصیت د خلکو په زړونو کې پیدا کړ د سدوزیو ټولې پښې ته یې د تقدس احساس و باندې او د هغې غړی د خاصو امتیازاتو څخه برخوردار و. د دوی غړی مقدس و او د دوی له خپلې پښې پرته بل هېچا پر دوی تحمیلولی نه شوه، حتی د ابدالیانو مشر هم پر یوه سدوزي باندې د مرګ حکم صادرولی نه شو (۳).

سدو د خپل ژوند په پای کې هیله وکړه چې خواجه خضر خان د قبیلې مشر وټاکي خو د قبیلې بېلابېلو پښو دده انتخاب رد کړ او د هغه ورور مغدود خان یې ددې کار لپاره وړ وګاڼه، ځکه نوموړی د عمر او سن پر اساس تر

(۲) دده اصلي نوم اسدالله و او سدو یې د مینې نوم او کتبه وه چې زیاترو خلکو په همدې نوم باله. عقیده داده چې دی د ننه سوه پنځه شپېتم هـ کال د ذوالحجې په میاشت (سپتامبر - اکتوبر ۱۵۵۸م کال) کې د ایران د صفوي پاچا شاه طهماسب د پاچاهۍ په دوران کې زېږېدلی دی. دده پلار عمر له خپلې مړینې څخه اته کاله وړاندې چې نوي کلن و دی به خپل ځای وټاکه او په خپل لاس یې د ((ملاند او توره تر ملا دود)) اجرا کړ. دا وخت سدو پنځه ویش کلن و خو دغه ځوان د خپل استعداد او شهرت له سببه د مشرتابه مقام ته د رسېدو لپاره د قوم له خوا په مینه ومنل شو، ټولو دده د شپېته کلن ورور، ملک صالح په ګلوون ددې پرېکړې تود هرکلی وکړ.

(۳) تاریخ مخزن افغاني، تاریخ احمد ۴-۵، تاریخ حسین شاهي، ۴-۶-۳۴۶-۳۷، ناش Nash، په افغانستان کې د جګړې تاریخ، ۲۳، حیات افغاني، ۱۱۵-۱۲۲-۱۲۳ سره ددې هم دغه خواجه خضر خان باید د هغه نامتو پیغمبر خضر (ع) سره چې ځای یې د افغاني قبیلو په منځ کې تر یوې اندازې همدغه خضر خان نیولی غلط نه کړو. په حیات افغاني کې د سدوزیو د روایاتو له مخې دغه خضر خان د خضر پیغمبر په دعا سره وزېږېد او له دې امله د خضر نوم ورباندې کېښودل شو. دده د انتخاب په وخت کې دغه مطلب د قبیلوي افرادو له خوا د هغه په ګټه اریزایي شو (پولسو درویشتم مخ وګورئ).

خضر مستحق و، سره له دې هم د سدو تر مرگ وروسته قبيلوي افرادو په يوه اتفاق خواجه خضر خان د دغه لور مقام لپاره وټاکه او دی يې ددغې څوکۍ د مسولیتونو لپاره تر نورو وړ وشمېره.

## سدوزی شېرخان:

له خضر وروسته دده مشر زوی خداداد مشر تابه ته ورسېد. داسې ویل کېږي چې نوموړی د هند د امپراتور اورنگزېب له خوا د سلطان لقب ترلاسه کړی او د افغانانو په منځ کې د سلطان خودکي په نامه نامتو و (۴). لږه موده وروسته ده د یوه بېگناه سړي او درېو ماشومانو له قتل څخه د پنبېمانۍ څرگندولو او توبه کولو په سبب یې خپل ځای کشر ورور شېرخان ته پرېښود او موافقه یې وکړه چې له خپلې خوا د نومې (نامزد) شوی ((شېرخان، مترجم)) د مرستیال په توګه به کار وکړي. شېرخان به کله کله د کندهار له پارسي حکمران بیگلر بیګي (۵) سره مخالفت او ټکر کاوه ځکه چې نوموړی حکمران د مغدود خان زوی شاه حسین ته د میرزا د لقب په ورکولو سره هغه دده سیال وګرزاوه، خو د پارسیانو دغه ګوډاګی میرزا تر زیات وخت پورې ونه شول کولی د پارسیانو پام او ملاتړ د ځان لپاره خوندي وساتي او دده ګوند او ډله هغه وخت بې ارزښته شول چې ده شرمناک تنزل وکړ او په نتیجه کې یې د خپل ساوو (بادار او نایک) په لاس په زندان کې ولوېد. ورپسې دغه غمجن میرزا له شېرخان سره روغه وکړه

(۴) حیات افغاني ۱۲۳-۲۴، صولت افغاني، ۳۳۷-۳۸.

(۵) تاریخ سلطاني، یوشیپتم مخ په حواله بیگلر بیګي په ۱۱۰۵هـ (۱۶۹۳-۱۶۹۴م) کې د کندهار د حکمران په توګه مقرر شو.

او د هند په لور يوه خوندي پناه ځای ته يې ځان ويوست<sup>(۷)</sup>. د ملتان د افغاني حکمران نواب مظفر خان نيکونه د دغه ميرزا اولاده ده. نواب مظفر خان د ۱۸۱۸م کال د جون په مياشت کې د مهارا جارنجيت سنگه سره په يوه سخته نښته کې ووژل شول<sup>(۷)</sup>.

## سدوزی دولت خان:

شېرخان په پنځه شپېته کلنۍ کې هغه وخت له آس څخه په وژونکي توگه راوښود چې د باندي په ښکار کولو لگيا و. له مړينې څخه دمخه يې د عمر زوی بختيار خان چې د صالح خان له اولادې څخه و، څنگ ته راوغوښت او د خپل زوی سرمست خان د روزنې سپارښتنه يې ورته وکړه. سرمست په خپل وار سره خپل ميراث کشر زوی دولت خان ته د خپل تره د زوی حیات سلطان تر څارنې لاندې چې د سلطان خداداد زوی و، وسپاره.

کله چې دولت خان ځوانۍ ته ورسېد، نو د خپل سرپرست حیات سلطان د کمزورۍ له امله چې هېواد يې پرېښود او د ملتان په گاونډ کې يې پناه وغوښتله<sup>(۸)</sup>، د کندهار له پارسي حکمران سره په ستونزو اخته شو.

خو دولت خان د بل ډول خوی څښتن و. ده په دوو نښتو کې د پارسيانو اعزامي قوې چې دده پر ضد رالېږل شوې وې، ماتې کړې او خپل ځان ته يې د افغانانو په منځ کې نوم او شهرت وگاتله<sup>(۹)</sup>. د دولت خان سوبو او

---

(۶) تاريخ سلطاني، ۶۱-۶۴، صولت افغاني، ۳۳۸، حیات افغاني، ۱۲۳-۲۴.

(۷) صولت افغاني، ۳۳۸، حیات افغاني، ۱۲۵.

(۸) وقایع ملتان، ۱۹، صولت افغاني، ۳۳۹، حیات افغاني، ۱۲۶.

(۹) تاريخ، سلطاني، ۶۶.

برياليتوبونو نه يوازې دده نوم په خپلو خلکو کې جگ کړ، بلکې د پارسيانو د نه ماتېدو عقیده يې هم له منځه يوړله. دغو بريو صفوي دربار وبيراوه. دا وخت پارسيان د تش په نامه پر هېزگار شاه حسين له خوا چې د فاسدو روحانيونو او خواجه گانو د لاس له الې څخه بل څه نه و، رهبري کېدل. لکه چې مالسن هور ته د افغانانو تاريخ په نوم اثر کې وايي: ((هغه معيارونه او لارې چارې چې د افغاني قبيلو د راضي کېدو لپاره د لوی شاه عباس دده هم نومو پاتې کسانو او سليمان له خوا وضعه شوي وو، د سلطان حسين د حکومت په دوره کې په پرله پسې توگه له پامه وغورځېدل او په نتيجه کې يې مطيعي قبيلې په تېره بيا غلزي هم د نارضايتي له بنوډلو څخه غلې پاتې نه شول)) سره ددې چې په دغه وخت کې رښتياڼی ولسي او ستر اغتشاشونه موجود نه وو، خو بيا هم هغه پوځي تظاهرات (د سدوزوي دولت خان په څېر چې پورته ذکر شو) چې دوی د برياليو دفاع گانو په ترڅ کې سر ته ورسول، دومره پياوړي وو چې د سلطان حسين کمزوري سلاکاران تر يوې مودې پورې د هغو په مقابل کې د تجويزونو د نيولو په برخه کې اندېښمن شول<sup>(۱۰)</sup>.

## گورگين خان:

د کندهار حکمران راوغوښتل شو او پر ځای يې د امپراتورۍ ډېر تکړه جنرال گورگين خان چې يو مسلمان شوی گورجي و او ورپسې يې د شاه

(۱۰) ماسن، د افغانستان تاريخ، ۲۱۱.

نواز خان لقب واخيست، وگومارل شو. گورگين يو ډېر با استعداده سپری و چې د پوځي مهارت او سرسختۍ په سبب يې خپل ځان او چت کړې.

ده د دولت خان په مقابل کې هر ډول سياسي چل ول او ټگي په کار واچوله. پر ۱۷۰۲م کال کندهار ته له رسېدو وروسته يې ابدالي مشر ته زيات شمېر ارزښتناک سوغاتونه ولېږل او له هغه سره يې د ملگرتيا خبرې پيل کړې. ده ته معلومه شوه چې افغانان په خپلو منځو کې سره اتفاق نه لري، له خپل ځان څخه د تېرېدنې او روغې جوړې روحیه چې يو هماهنگ ملت جوړوي، له پامه غورځېدلې وه. له دې امله گورگين خان په اساني سره وکولى شول چې ځانمنې او شخصي گټه غوښتونکي افغاني خانان خپل ساز ته ونځوي. دا ډول کسان په ابداليو او يا په خپله په سدوزيو کې څه حاکم نه وو. ده د دولت خان دوه تنه سدوزي سيالان يعنې عزت او اتل په خپل لاس کې ونيول او دوى ته يې ډاډ ورکړ کله چې دولت خان له مخې څخه لرې کړل شي، نو هغه وخت به په ابداليانو کې د دوى سرداري ومني<sup>(۱۱)</sup>. همدا شان ده د غلزي حاجي امير خان هوتک (چې په حاجي ميرويس خان سره نامتو و) هغه لورې هيلې او احساس وهڅول چې د افغانانو مشرۍ ته يې د ورسېدو لپاره په زړه کې يې روزلې. ده د گورگين خان د پېشنهاد له مخې دغه ځای هغه وخت ترلاسه کولى شو، چې دده د يوازيني سيال، دولت خان له خوا گواښ او مخالفت پای ته ورسول شي. دوو تنو سدوزيو (عزت او اتل، مترجم) او هوتک (ميرويس، مترجم) په اساني سره د گورجي د پلان له عملي کېدو سره موافقه وکړه. لږ وخت وروسته د پلان د ترسره کېدو لاره په

(۱۱) تاريخ سلطاني، ۶۶-۶۷، صولت افغاني، ۲۹-۵۰، حيات افغاني، ۶۵-۶۶، فيرير، د افغانانو تاريخ، ۲۴.



خپله برابره شوه. تصادفاً دولت خان د شهر صفا له چوڼۍ څخه بهر تر مخکې لاندې استوگنځی غوره کړ. د سیسه جوړوونکو د شپې د تروږمۍ څخه په استفادې سره په دغه استوگنځي باندې نابره برید وکړ او دولت خان دده زوی، نظر خان او یو تن مریې چې فقیر نومېده، ونیول شول او حکمران ته یې بوتلل او هغه په دوی باندې د اعدام حکم وکړ<sup>(۱۲)</sup>.

## سدوزی رستم خان او زمان خان:

دولت خان درې زامن درلودل چې د هغو له لږ څخه یو یې (نظر خان) د پلار په سرنوشت اخته شو. دوه نور یې رستم خان او زمان خان وو. په دغو بحراني شرایطو کې هم حتی چې د دوی دواړو ژوند په خطر کې و، دوی گورجي ته په هېڅ ډول سرونه ټیټ نه کړل. له دې امله گورگین په یوه شرط رستم خان د ابدالیانو په مشرتابه ومانه چې هغه خپل ورور، زمان خان، ده ته د یرغمل په توگه وسپاري. رستم خان په دغه موضوع باندې له نورو مشرانو سره خبرې وکړې، مشرانو ددې لپاره دغه پېشنهاد تایید کړ چې په دغه ډول به واکمني د جابرو د سیسه جوړوونکو له لاسو څخه ووځي<sup>(۱۳)</sup>.

نو پر دې ډول رستم خان د خپلې قبیلې د منلي مشر په توگه منځته راغی یرغمل زمان خان د گورگین له خوا د کرمان لرې ولایت ته چې د پارسیانو له خوا یې نظارت کول اسان و، ولېږل شو. رستم خان ډېر ژر د پارسي حکمران باور ترلاسه کړ او په خپلو نورو افغاني خانانو باندې یې لوړتیا وگټله. دغه

---

(۱۲) تاریخ سلطاني، ۶۷.

(۱۳) تاریخ سلطاني، ۶۷.

حالت دده د ابدالي او غلزي سيالانو لپاره ډېر درد وونکې او بې خونده و. په دغه وخت کې له بده مرغه په بلوڅو کې اله گوله پيدا شوه او گورگين له رستم خان څخه وغوښتل چې دغه اله گوله غلې کړي. لېږل شوی پوځ په غمجنه توگه ناکام او رستم خان د سراو مال د درنو تلفاتو په ورکولو سره مات راستون شو. دغو پېښو دده غلزيو او سدوزيو سيالانو ته گټه ورسوله او دوی رستم خان د پارسي امپراتورۍ په مقابل کې د خاين په توگه وگانه او دهغه عامل يې په خپله دده هلې ځلې گڼل. غضب نيولی گورگين دې زندان ته واچاوه او دده د سملاسي اعدام حکم يې صادر کړ. ماهر غلزي (ميرويس. مترجم) خپل ځان وايست او د گورگين دغه بدغونې او شرير کار ته يې سدوزي (عزت او اتل. مترجم) وروړاندې کړل. په وروستۍ شېبه کې ددغه کار په خلاف د عزت په زړه کې يو څه راپيدا شول او په دغه فکر سره يې ځان ورپرېږد چې د يوه سپېڅلي او بې گناه سدوزي وينې تويوي، خو د اتل سترگې د ابداليانو د شوقمن او لېواله مشرتابه برېښونکي دورنما ښکاري چې وي، دده شعور ددغسې شان بربري عملونو په سرته رسولو سره مړ شوی و، نوله دې امله ده رستم خان وواژه او د بهرنيو اشغالگرانو د رضايتمندۍ لپاره د خپلو خلکو د محوه کولو د يوې آلې په توگه وگرځېد<sup>(۱۴)</sup>.

## غلزي ميرويس او دده اولاده:

(۱۴) تاريخ سلطاني، ۶۷-۶۸.

ډېر وخت لا تېر شوی نه و چې دده اتل زړه مات شو او په بدمرغۍ واوښت. گورگین خان اتل ته د ابدالیانو د مشرۍ ورکول په دې شرط ومنل چې دی هغوی د کندهار ګاونډیتوب ته د مېشته کولو لپاره راولي. دده په نظر په دې توګه کېدلی شول چې دوی له نږدې څخه وڅاري او خپلې پټې نقشې ورباندې عملي کړي. گورگین د ساده فکره اتل په مقابل کې چالاک و او هغه یې په لومه کې بند کړ. د ابدالیانو مشران د گورگین له ظلم څخه و بېرېدل او موافقه یې وکړه چې له خپلو خوندي ځایونو څخه د کندهار حومي ته راشي. که میرویس د گورگین له جنایت څخه ډکو نقشو هڅوونکي ونه شمېرو، نو لږ تر لږه د ساده ابدالي مشرانو په مقابل کې چې د شپې په تروږمۍ کې گورگین په ډله ییزه توګه ووژل، دده همراز خو و. هغه کسان چې له دغې ژوبلې څخه بچ شول، زندان ته یې ولېږل او د کرمان ولایت لور ته تبعید شول. دا پېښه په ۱۷۰۷م کال کې وشوه او د یو څه وخت لپاره ابدالیان له صحنې څخه ووتل او غلزي د میرویس تر مشرۍ لاندې د پارسیانو په مقابل کې په بري سره د مبارزو کولو او په کندهار کې د افغاني خپلواکۍ د اعلان په ترڅ کې ډګر ته راووتل (۱۷۰۹) (۱۵).

په لنډه توګه باید ووايو چې میرویس خان ډېر ژر گورگین خان د خپلو عملونو په سزا ورساوه. د ابدالیانو له ډله ییزې وژنې څخه لږه موده وروسته گورگین میرویس ونيو او د پارس پایتخت ته یې لاس تړلی ولېږه. دلته میرویس په دربار کې د خپلې شتمنۍ په مرسته زیات نفوذ وموند او د شاه لپاره ډېر منلی وگرځېد. کندهار ته له ستنېدو وروسته میرویس د

---

(۱۵) تاریخ سلطاني، ۶۷-۶۹.

خپل مقام د بیانولو په ترڅ کې له گورگین سره ډېرې نږدې اړیکې ټینګ کړل. له دې امله گورگین په غلطه توګه له خپل امنیت څخه ډاډه شوی و او د غلزیو له خوا په یوه مېلمستیا کې چې دده لپاره جوړه شوې وه، ووژل شو.

ورپسې میرویس پر ۱۷۰۹ د افغانانو خپلواکي په کندهار کې اعلان کړه<sup>(۱۶)</sup>. پارسیانو د میرویس پر ضد درې واړه پرله پسې زورورې لښکرې ولېږلې خو میرویس هغوی ته په کلکه توګه ماتې ورکړې او خپله خپلواکي یې وساتله. میرویس د ۱۷۱۵م په نوامبر کې له دنیا څخه سترګې پټې کړې او پر ځای یې میر عبدالعزیز چې عبداللہ هم بلل کېده، منځته راغی (۱۷۱۵-۱۷۱۶م).

میر عبدالعزیز ډېر ژر په خپلو خلکو کې خپل باور له لاسه ورکړ او د ۱۷۱۶ کال په مارچ کې د میرویس د زوی میر محمود له خوا ووژل شو. محمود نه یوازې د کندهار سلطنت ټینګ و ساته، بلکې د ۱۷۲۲ کال په مارچ کې د شاه حسین پر ځای په تخت کېناستلو سره یې د پارسیانو د سلطنت د صفوي کورنۍ واکمنۍ پای ته ورسوله. په پارس کې د غلزیو واکمني اته کاله دوام وکړ او پر ۱۷۳۰م کال د نادرشاه له خوا ختمه شوه. نادرشاه په ۱۷۳۲ کې د کندهار تر واکمنۍ لاندې افغاني سیمې او کابل و نیول او ورپسې یې پر ۱۷۳۸ کال د مغولو یو ولایت لاندې کړ<sup>(۱۷)</sup>.

## ابدالیان د هرات د واکمنانو په توګه

---

(۱۶) فیروز، ۲۸-۲۹، مالسن، ۲۲۵-۲۶، تاریخ سلطاني، ۶۸-۶۹، لاکهارت نادرشاه، ۳.  
(۱۷) جهان کشای نادری، لاکهارت، نادرشاه، فیروز، ۲۵-۳۳، مالسن، ۲۱۱-۲۶۶-وګورئ. د میرویس مفصله شرحه د سید محمد الموسوي په (کتاب تحقیق و تعداد اقوام افغاني)) (بي ام اس اور ۱۸۶۱) کې او هم ((میرویس))، پارسي کرومویل، د یوه سویلوني افسر له خوا، لندن ۱۷۱۴، حسین شاهي، ۶-۷، تاریخ احمد، ۵-۶، تاریخ سلطاني، ۹۷-۹۸، کې وګورئ.

## عبدالله خان:

له کندهار څخه د پارسیانو په شړلو کې د میرویس بریالیتوبونو او د غلزیو له خوا د خپلواکۍ اعلان د نورو افغاني قبیلو په زړه کې د الې گولې اور بل کې په دغو قبیلو کې ډېر غوره یې دهرات ابدالیان وو. دوی د حیات خان زوی عبدالله خان له ملتان څخه د هغه مقام د نیولو لپاره راوغوښت چې حیات خان د دولت خان په وخت کې پرېښودلی و. هراتیانو په دغه کار کې دوه مقصدونه لرل: یو جوت هدف یې دا و چې له میرویس څخه په داسې وخت کې په غچ اخیستلو زړونه ساړه کړي چې په هغه باندې په ۱۷۱۱م کې د گورگین د تره زوی خسرو خان په مشرۍ د پارسیانو یو زورور لښکر راروان و. ضمناً دوی هیله درلودله چې د یوه متنفذ مشر تر لارښوونې لاندې خپله پیاوړتیا وساتي او د موقع په صورت کې د پارسیانو د جغ په غورځولو سره خپلې خپلواکۍ ته ورسېږي. عبدالله خان او دده زوی اسدالله، د خسرو خان د جنډې لور ته په چټکۍ ورغلل او هغه ته یې د غلزیو په مقابل کې مرسته ورکړه. گرجي قوماندان په دغه کار سره ده ته ډېر اخلاص پیدا کړ او په نتیجه کې د همدغه قوماندان په مرسته دی د ابدالیانو یو منلی مشر شو. سره ددې هم د خسرو خان لښکرې له ماتې سره مخامخ شوې او په خپله خسرو خان له کندهار څخه د راوتلو په وخت کې خپل ژوند له لاسه ورکړ. د ایران پاچا له خوا بل ځل هڅه هم په همدغه سرنوشت اخته شوه، خود میرویس ځای نیوونکي، میرعبدالله (۱۷۱۵- ۱۷۱۲) تصمیم ونيو چې له پارسیانو سره سوله وکړي او د همدغه مقصد لپاره یې اصفهان ته یو هیات واستاوه. عبدالله خان او دده زوی هرات ته

راستانه شول. د هرات حکمران عباس قلي خان شاملو په هرات کې د دوی له خوا د پارسيانو د قدرت او واکمنۍ لپاره د خطر احساس وکړ او دواړه يې زندان ته واچول. په دغه وخت کې د هرات قزلباش د شاملو پر ضد پاڅېدل او دی يې له کاره گوښه کړ. د شاملو د ځای نيونکي، جعفر قلي خان استجلو د رارسېدلو څخه دمخه وقفه کې عبداللہ خان او دده زوی له زندان څخه د دوشلخ لويديځو غونډيو ته وتښتېدل<sup>(۱۸)</sup>. دلته دوی د خپلې قبيلې زيات شمېر خلک په ځان راغونډ کړل او د فراه او بکوا په گاونډ کې د قوي په تجديد سره په هرات باندې راتوی شول. جعفر قلي خان له دوی سره د مقابلې لپاره راووت په هغه نښته کې چې د دوی ترمنځ پېښه شوه، افغانانو په خپلو دښمنانو باندې بری پيدا کړ او جعفر قلي خان د هغوی په لاس کې ولوېد. ابداليانو ښار تر کلابندۍ لاندې ونيو، مقاومت کلک و، خو څنگه چې د پارس له خوا هغوی ته مرتسه ونه رسېدله، نو په دغه وخت کې د ښار په دننه کې د ابداليانو ملگرو کلابندي کوونکو ته د ۱۱۲۹ هـ ش شعبان په شپږويشتمه شپه (د ۱۷۱۷ کال د جولای شپږ ويښتمه نېټه) په تروپمۍ کې د فيل خانې د برج له خوا لاره پرانستله او ابداليان ښار ته ننوتل. په دې ډول ابداليان د هرات واکمنان شول او خپله خپلواکي يې اعلان کړه<sup>(۱۹)</sup>. سره له دې هم دغه خپلواکۍ دوه کاله وروسته خپل معراج ته

(۱۸) حسين شاهي، ۶-۷، تاريخ احمد، ۵-۶، تاريخ سلطاني، ۹۷-۹۸.

(۱۹) په دغه برخه کې ما په تاريخ سلطاني (د سلطان محمد ابن موسی خان دراتي ليکنه، محمدي مطبعه، بمبيي ۱۲۹۸ هـ) باندې حواله ورکړې ده. فيرير په خپل اثر (د افغانانو تاريخ)، ۳۵-۳۶ مخونو او مالسن په خپل کتاب ((د افغانستان تاريخ))، ۳۳۶-۳۳۷ مخونو کې په دغه باب جلا بيان وړاندې کوي. د فيرير په حواله دا وخت د هرات حکمران زمان خان قورچي باشي و چې هغه ته سدوزي حیات سلطان خپل ښکلي زلمي زوی اسد الله د ناروا کار لپاره ولېږه. ناوړه کار اجرا شو او دغه بدمرغه ځوان له پارسي کمپ څخه له تښتېدلو وروسته د خپلې قبيلې د پت د خوندي کولو په خاطر خپل پلار ونيو او زندان ته يې بوت او ورپسې يې په قورچي باشي باندې نايبره يرغل وکړ او هغه يې وواژه. له هغې وروسته

په داسې ترڅ کې ورسېدله چې په ۱۷۱۹م کال کې اسدالله خان د صفی قلی خان تر قوماندې لاندې یو دېرش زره کسيز پیاوړی لښکر یوازې په خپلو پنځلس زره افغانانو سره مات کړ<sup>(۲۰)</sup>.

ورپسې د غلزیو او ابدالیو ترمنځ یو لړ مبارزې او دښمنۍ پیل شوې. په ۱۱۳۲هـ ۱۷۲۰م کې د فراه د چوڼۍ د نیولو پر سر جگړه کې اسدالله خان د خاشرود په غاړه له دلارام سره ووژل شو (دغه کلا اسدالله خان له غلزیو څخه نیولې وه)<sup>(۲۱)</sup>.

سپین زبیری عبدالله خان د خپل منلي زوی اسدالله خان په مړینه سره سخت ولړزېد او ډېر وخت لا تېر شوی نه و چې دماغی ناروغي ورته پیدا شوه، د الکوزي عبدالغني په مرسته دده پر ځای د رستم خان ورور سدوزی زمان خان چې کرمان ته له تبعید وروسته راستون شوی و، کېناست. ورپسې په عبدالله خان باندې ډېرې بدمرغۍ راغلې، دی د جعفر خان استجلو په لمسون (جعفر خان استجلو د غلزیو له خوا له بنده خوشې شوی و) او یاد

---

دغه بريالي ځوان د هرات په لور حرکت وکړ او د هرات د ښار دننه خواته یې لاره بیا موندله. په ښار کې یې یوشمېر پارسیان پیدا کړل او هغوی یې له منځه یوړل. په دې ډول دې ډگر ته راووت او له کوم سیال پرته د ټول ولایت واکمن وگرځېد او د ۱۱۲۸هـ کال د روژې په شپږم ویشتمه ورځ یې یوه خپلواکه شهزاده نشینه سیمه (امارت) اعلان کړ.

دغه بیان حتی په خپل په دغو کرښو کې ناسم برېښي ځکه لومړی خو دا چې اسدالله د حیات سلطان لمسی ونه دهغه زوی. بل دا چې د حکمران په نامه کې هم توپیر موجود دي. په صولت افغاني کې د زمان خان فورچې باشي او سدوزی زمان خان (د احمدشاه دراني پلار) ترمنځ اشتباه شوې ده. ۳۴مخ وگورئ حیات افغاني، ۱۲۷.

(۲۰) حسین شاهي، ۷. تاریخ سلطاني، ۵-۶-۹۷-۹۸ صولت افغاني ۳۴۰ سایکس د پارس تاریخ، دویم ټوک ۳۱۱.

(۲۱) تاریخ سلطاني ۹۹ لاکهارت په خپل کتاب (نادرشاه ۳۱مخ) کې دغه پېښه په ۱۷۱۸ کال کې گڼي. د دلارام کلی چې د کندهار هرات سرک په غاړه د فراه او گرشک ترمنځ پروت دی له گرشک څخه پنځه او یا میله واټن لري. د محمد علي رهنما ۹۱مخ.

نوي مشرد حسادت له مخې زندان ته ولېږل شو او وايي چې هلته د زمانخان په وسيله مسموم يا وژل شوی دی (۲۲).

د مشر په توګه د زمان خان د ګومارلو په باب په تاريخ کې ډېر لږ بيان شته او تر دوه نيمو کلو پورې يې د خپلې قبيلې مشري په غاړه لرله او له مړينې وروسته يې پر ۱۱۳۵ هـ (۱۷۲۲-۱۷۲۳ م) کال کې د وژل شوي عبدالله خان زوی او اسدالله ورور، محمد خان مشرتابه ته ورسېد (۲۳).

## ذوالفقار خان:

د ۱۷۲۲-۲۳ م کال په ژمي کې محمد خان په مشهد باندې يرغل وکړ او دغه ځای يې څلور مياشتې تر کلابندۍ لاندې ونيو، خو د اشغال په برخه کې يې ناکام شو. په دغه کار سره دی د خپلې قبيلې په نظر مختوری وګرځېد او دده پر ځای يې د زمان خان مشر زوی ذوالفقار خان (د زمان خان کشر زوی احمد خان و چې ورپسې د احمد شاه په نامه ډګر ته راووت) وګورماره. پر ۱۷۳۷-۱۷۲۵ م د وژل شوي عبدالله خان زوی رحمان هڅه وکړه چې له ذوالفقار خان څخه د پلار انتقام واخلي. د دواړو خواوو ترمنځ د قتل او قتال ترېګنۍ تر يو څه وخت پورې روانه وه، خو د ابدالي مشرانو په منځګړيتوب سره پایته ورسېدله. دغو مشرانو ذوالفقار خان با خرز (يو ځای دی. مترجم) او رحمان کندهار ته ولېږه. د عبدالله خان زوی الله يار

---

(۲۲) تاريخ سلطاني سلم مخ، صولت افغاني ۳۴۵ مخ او حیات افغاني ۱۲۷ مخ وګورئ. لاکهارت په خپل اثر نادر شاه کې دا پېښه په ۱۷۱۸ کې ګڼي او وايي چې عبدالله خان د زمان خان له خوا ووژل شو.

(۲۳) جهانګشای نادری ۹۵ مخ، تاريخ سلطاني سلم مخ، صولت افغاني، لاکهارت، نادر شاه ۳۱ مخ وګورئ. دغه پېښه بايد د اکتوبر د لومړۍ اوونۍ چې د ۱۳۵ هـ پيل و او د دسمبر د وروستۍ اوونۍ ترمنځ چې ۱۷۲۲ م کال پای ته رسېدلی و، شوی وی او د لاکهارت، نادر شاه په حواله موبد هغه جانشين محمد خان د ۱۷۲۲-۲۳ م په هماغه ژمي کې په مشهد باندې د عمليا تو په ترڅ کې مومو.



خان چې د مخکېني حکمران محمد خان ورور و په ۱۱۳۸هـ کې راوغوښتل شو او د قبيلې د مشر په توگه انتخاب شو. په دغه وخت کې د ذوالفقار خان ماما عبدالغني خان الکوزی بيا ډگر ته راووت. دی په ښکاره توگه د خپلې خور د کورنۍ له وړاندې تگ او مصوونیت سره علاقه مند و، په تېره بيا د هغې د درې کلن زوی احمد خان مصوونیت چې يوازې د ذوالفقار خان په واکمن پاتې کېدلو او يا دده په خپله ذمه واری پورې تړلی و. دده په لارښوونې سره ذوالفقار خان په باخرز کې له خپل گونښه خای څخه راووت او د الله يار خان په مقابل کې ودرېد. څرنگه چې الله يار خان هم له ده څخه کمزوری نه و نو په اسانۍ سره يې خای ورته خالي نه کړ او دغه شخړې تر شپږو مياشتو اوږدې شوې (۲۴).

په دغه وخت کې افشار نادر خان چې وروسته د پارس امپراتور (نادر شاه افشار) په نامه نامتو شو، مشهد ونيو (د ۱۱۳۹هـ د ربيع الاول ۱۲، د ۱۷۲۲ کال د نوامبر ۱۲) او داسې اوازې خپرې شوې چې دی به ژر په ابداليانو راودانگي. د داسې يوه لوی خطر په مقابل کې چې د سدوزيو پولو ته متوجه و او د هغوی سرحدونه يې تهديدول، مشرانو پرېکړه وکړه چې د سيالو ډلو ترمنځ اختلافات دې پرېښودل شي او يو سوله ييز حل دې وشي.

الله يار خان ته اجازه ورکړل شوه چې په هرات کې واکمن و او سي او ذوالفقار خان د فراه د والي په توگه وگومارل شو (۲۵).

---

(۲۴) تاريخ سلطاني، ۱۰۰-۱۰۱، لاکهارت نادر شاه، ۳۱. د (احمد شاه بابا) مولف فکر کوي چې ذوالفقار او احمد دوه سکني وروڼه وو، بلکې له بېلابېلو ميندو څخه پيدا شوي دي. دده په حواله ټيټي د احمد شاه سکني ورور به د علي مردان خان په نوم وي. له ۳۱ مخ څخه تر ۳۴ مخ وگورئ.  
(۲۵) جهان کشای نادری، ۲۶.

نادر له طهماسب سره د اختلافونو او له هغه څخه د سر غړونو په سبب په ابداليانو باندې تر دوو کلونو او څلورو میاشتو پورې یرغل وځنډاوه. د ۱۱۴۱ هـ کال د شوال د میاشتې په لومړۍ اوونۍ کې (د ۱۷۲۹ م کال د اپریل په پای کې) پارسی فاتح هرات ته رادمخه شو. دده د راتګ د خبر په خپرېدو سره الله یار خان د مقابلي لپاره له هرات څخه ورو وخوځېد خو ویې نه شول کولی چې په بريالیتوب سره مقابله وکړي. کله چې دی له نادر سره د خپل همېشني سیال ذوالفقار خان له مرستې څخه خبر شو نو نږدې و چې نادر ته د تسلیمې سر تیت کړي، خو سره له دې هم نادر د دواړو سیالانو په متحده قوه باندې هم ډېر غښتلی و برېښېد او ابداليان د جون په میاشت کې اطاعت ته اړ شول. دوی نه یوازې اطاعت ته غاړه کېښودله، بلکې له نادر سره یې د غلزيو په مقابل کې د مرستې ژمنه هم وکړه.

الله یار خان د طهماسب له خوا د هرات والي په توګه مقرر شو او د جون د میاشتې په پای کې پارسیانو د خپل کور په لور تګ پیل کړ<sup>(۳۷)</sup>. کله چې نادر له ترکیې سره په خپلو لومړیو پوځي عملیاتو بوخت و، نو په دغه وخت کې ذوالفقار خان د خپلې خپلواکۍ لپاره یو څه هڅه وکړه او د هغویو شمېر ابدالیو له ګوله یې رهبري کړه چې د کندهار د غلزي حسین سلطان (سلطان حسین به وي. مترجم) له خوا د ۱۳۷۰ م کال په لومړیو وختونو کې ولمسول شول.

کله چې الله یار خان په هرات کې له دوی سره د یو ځای کېدو څخه ډډه وکړه نو ذوالفقار خان د دوی په مرسته په اسانۍ سره دی وشاره (اپریل ۱۷۳۰ م)

(۲۶) جهان کشای نادری، ۹۶-۱۰۳، حسین شاهي، ۷-۸، تاریخ احمد، ۶-۷، تاریخ سلطاني، ۱۰۲-۱۰۶، لاکهارت، نادر شاه، ۳۱-۳۴.

ذوالفقار خان د خپل پخواني بري په هخونې سره په مشهد برید وکړ او ددغه ځای حکمران ابراهیم خان (د نادر خان ورور) ته یې ماتې ورکړه. نوموړی والی د یرغل کوونکي (ذوالفقار خان) د مقابلې لپاره د ۱۱۴۳ هـ کال د محرم د میاشتې په دیارلسمه نېټه او د شنبې پر ورځ (د ۱۷۳۰م کال د جولای اتلسمه) دانگلی و. د بنار کلا بندي یو دېرش ورځې اوږده شوه. له هغې وروسته ذوالفقار خان هرات ته راوگرځېد<sup>(۲۷)</sup>.

نادر خان د ۱۱۴۳ هـ کال د ربیع الثاني د میاشتې په وروستیو ورځ (د شنبې ورځ د اکتوبر ۳۱-۱۷۳۰م) مشهد ته راستون شو او د همدغه کال د روژې په پنځلسمه نېټه د هرات د ابدالیانو د قاطع لاندې کولو لپاره یې له هرات څخه حرکت وکړ. ذوالفقار خان د خپلې قبیلې د خپلواکۍ لپاره کلکه هڅه وکړه او د محمد سیدال تر قوماندې لاندې د کندهار له سلطان حسین سره متحد شو، خو سره ددې هم نادر دوی په شا وتمبول او د می د میاشتې په لومړیو ورځو کې یې د هرات بنار کلا بند کړ. ذوالفقار خان له دوه میاشتې کلابندی وروسته د ۱۱۴۴ هـ کال د محرم پر ۱۷ ورځ (د ۱۷۳۱م کال د جولای یوولسمه له هرات څخه ورووت خو بېرته په شا وتمبول شو. په دغه کار سره سیدال خان ډېر خواشینى شو او د ځینو ابدالي مشرانو په سلا له خپلو غلزیو سره په پټه وتښتېد. په نتیجه کې یې ذوالفقار خان سولې ته غاړه کېښودله او نادر هم په ډېره مینه سره دده د سولې پېشنهاد ومانه. د ذوالفقار خان او ابدالیانو په غوښتنه سره الله یار خان بیا د هرات د والي په

---

(۲۷) جهان کشای نادری، ۱۴۱-۱۴۶، تاریخ سلطانی، ۱۰۶-۱۰۷، صولت افغانی، ۳۴۰، لاکهارت، نادرشاه، ۵۱-۵۲.

توگه مقرر شو او د صفرې په اتلسمه نېټه (د اگست يوولسمه) يې دغه ځای اشغال کړ. ذوالفقار خان د فراه خواته راوگرځېد<sup>(۲۸)</sup>.

د هرات د استحکاماتو د پياوړتيا په ډاډ او ياد سيدال خان تر مشرۍ لاندې په اسفزار (شيد ډنډ، مترجم) کې د ذوالفقار خان له قواوو سره د غلزيو د يو څلوېښت زره کسيزې قوې د گډېدلو او بيا په ستومانه پارسي لښکرو باندې د هغوی د بريد کولو د اوازې خپرېدل هغه شيان وو چې الله يار خان يې نادر ته له وفادارۍ څخه منصرف کړ او د افغاني خپلواکۍ جنډه يې لوړه وساتله خو نادر د بې اتفاقه او کمزور شويو ابداليانو په مقابل کې ډېر زور و او دده د کسات قوت ټول مقاومت شنډ کړ. د ۱۷۳۱م کال د دسمبر د پنځلسمې نېټې د سولې له پېشنهادونو وروسته الله يار خان د يوې موقع موندلو لټ وکړه، خو کله چې هغوی (افغاني مشران، مترجم) له نادر سره ترکتني وروسته ډېر ژر له خپلې ژمنې څخه او بښتل نو دغه حالت په نادر باندې د هغه د ټول زړه سوی سره سره ډېره بده اغېزه وکړه. د ښار کلا بندي سخته شوه او د يوې زورورې حملې په نتيجه کې ښار د ۱۱۴۴هـ کال د روژې د مياشتې په لومړۍ ورځ (د ۱۷۳۲م د فبرورۍ ۱۲) يانې کله چې الله يار خان د وروستي ځل لپاره غاړه کېښودله او ملتان ته په خټلاړ، تسليمۍ ته مجبور شو. دا وخت نادر نور نو هرات د ابداليانو په لاس ورنه کړ، بلکې هغه يې ونيو او اداره يې يوه پارسي حکمران پير محمد سلطان ته وسپارله<sup>(۲۹)</sup>.

---

(۲۸) جهان کشای نادری، ۱۵۶-۱۷۲، تاریخ سلطانی، ۱۰۹-۱۱۵  
(۲۹) جهان کشای نادری، ۱۷۲-۱۷۹، تاریخ سلطانی، ۱۱۵-۱۱۸، لاکهارت، ۵۴.

په عين وخت کې ذوالفقار خان هم له فراه څخه وشړل شو. ددې لپاره چې د سيدال ترمشړۍ لاندې بيا د غلزيو او ذوالفقار خان قواوې د هرات د کلابندۍ لپاره د يووالي امکان پيدا نه کړي، نو په دغه سبب نادر خپل ورور ابراهيم خان د فراه لور ته ولېږه چې هغه ځای ونيسي. فراه په داسې يوه سرعت سره ونيول شو چې مات شوی الله يار خان لا ملتان ته د تگ په لار کې و. ذوالفقار خان او دده کشر ورور احمد خان کندهار ته پناه يووړه او دلته د مير حسين له خوا زنداني شول او يوازې هغه وخت له زندان څخه ووتل چې نادر شاه پر ۱۸۳۷م کې دغه ځای فتحه کړ<sup>(۳۰)</sup>.

خو نادر تر هغو د هرات او فراه په سقوط او د الله يار خان او ذوالفقار خان په وتلو باندې راضي کېدلی نه شو چې خو ابدالي قبيلوي خلک په خپله سيمه کې د خپلو قبيلوي مشرانو په واک کې وي. ده فکر وکړ چې دوی به هغه وخت بيا په خټ راوگرځي چې دده منځ د هغوی له سيمې څخه واوړي. له دې امله ده د ابداليانو د بشپړې تصفيې تصميم ونيو او له افغانستان څخه يې د غني خان الکوزي او نور محمد خان غلزي په گډون ټول شپږ زره تنه د خراسان د ولايت د مشهد نيشاپور او دامغان سيمو ته تبعيد کړل. نادر پخوا هم د خراسان ولايت ته له دغه شمېر څخه لس واړه زيات افشاري او نور پارسي قبایل شړلي وو، سره له دې هم ځينې ابدالي مشران د خدمت لپاره وټاکل شول او دده تر شخصي څارنې لاندې راغلل<sup>(۳۱)</sup>.

(۳۰) جهانکشاى نادری، ۱۷۹-۱۸۲ تاریخ سلطانی، ۱۱۸.

(۳۱) جهانکشاى نادری، ۱۷۲-۱۷۹، تاریخ سلطانی، ۱۱۸.

تر شپړو کلو پورې د ابداليانو سرنوشت په همدغه شان په بدمرغۍ سره روان و. په دغه دوران کې دوی د نادر اعتماد بیا جلب کړ او دده په ترحم سره پر ۱۷۳۸م کې په هرات او کندهار کې خپلو کورونو ته ستانه شول. سره له دې هم د دوی خپلواکي د ستندېدو له نېټې څخه نهه کاله وروسته هغه وخت رنښتیا نۍ شوه چې پر ۱۷۴۷م نادر له دنیا څخه سترگې پټې کړې او د ذوالفقار خان ورور احمد خان د ابداليانو د ستر مشر په توګه انتخاب شو او د احمد شاه دراني تر شاهانه نوم لاندې د افغانانو د پاچا په توګه یې تاج پر سر کې.

# دویم فصل

## د احمد شاه وړکتوب:

احمد شاه درانی چې مور او پلار احمد خان باله د سدوزیو د پښې د ابدالي زمان خان دویم زوی دی، چې پر ۱۷۲۲م کال له الکوزي زرغوني خڅه په ملتان کې وزېږېد<sup>(۱)</sup>. دده له زېږېدو څخه څو میاشتې وروسته یې

---

(۱) په تاریخ کې د احمد شاه د زېږېدنې سمه نېټه څرگنده نه ده. دغه پورتنی کال (۱۷۲۲) چې په متن کې استعمال شوی، د احمد شاه د عمر په باب د یو شمېر هغو حوالو له مخې د ریاضي د محاسبې پر اساس ورکړل شوی دی. چې په تاریخي اثارو کې مې وموندلی. لاکهارت په خپل اثر ((نادرشاه)) کې د فارسي لیکوالو په استناد د احمد خان عمر پر ۱۷۳۸ کال (د نادر له خوا د کندهار د نیولو په وخت کې) له څوارلس څخه تر شپاړس کلو پورې ښودلی دی، ۱۲۰ مخ، او د نادرشاه د مړینې (۱۷۴۷) په وخت کې یې درویشتیا یا څلیرویشته کاله گڼي. د لومړي رقم له مخې به دده د زېږېدو کال (۱۷۲۴) وي چې دده د پلار زمان خان له مړینې سره سمون نه شي کولی.

زمان خان د ۱۷۲۲م د اکتوبر د وروستۍ اوونۍ یانې کله چې ۱۳۵هـ کال پیل شو او د دسمبر د وروستۍ اوونۍ ترمنځ چې په دغه وخت کې دده ځای نیوونکې محمد خان د ۱۷۲۲-۱۷۲۳م کال په ژمي کې په مشهد باندې د پوځي عملیاتو د سوق کولو په حال کې معلومېده، مړ شوی دی. حتی که چېرې احمد خان د پلار له مرگ څخه وروسته زېږېدلی وي چې سمه نه ده بیا هم دی باید د ۱۷۲۳ میلادي تر اگست پورې زېږېدلی وي. له دې امله مور یوه لاره لرو چې دده زېږېدنه پر ۱۷۲۲ میلادي کې وشمېرو چې د هغې له مخې به پر ۱۷۳۸م کې دده عمر شپاړس کاله او په ۱۷۴۷ کې پنځه ویشته کاله وي.

لکه چې مور ته جوته ده د احمد خان پلار زمان خان په ۱۷۲۰م کې قدرت ته ورسېد او داسې کوم سند نه شته چې د هغه له مخې دی گوندی دا ښکاره شي چې نوموړی د ۱۷۲۰ او ۱۷۲۲ ترمنځ د څه وخت لپاره ملتان لیدلی وي. دا چې د امام الحسيني په اثر (تاریخ حسین شاهي) کې د احمد شاه زوکړه په ملتان کې یاده شوې په دې دلیل سمه برېښي چې د هرات د سختو شپو ورځو په دوران کې به دده مور ملتان ته د زوکړې لپاره استول شوې وي. د ((احمد شاه بابا افغان)) په نامه اثر مولف میر غلام محمد غبار له دغې خبرې سره موافقه نه لري. دده په حواله احمد شاه په ۱۱۳۵هـ (د ۱۷۲۲م اکتوبر- ۱۷۲۳ سپتمبر پورې) په هرات کې چې پلار یې لا ژوندی و، وزېږېد ۴-۱۳مخونه.



Ahmad Shah Durani

Born ۱۷۲۲

Died October ۱۲-۱۷, ۱۷۷۲

پلار چې د هرات والي و، له دنيا سترگي پټې کړې. د احمد خان کورنۍ ته  
دا شېبې په زړه پورې نه وې او زرغونه د خپل ماشوم په هکله اندېښمنه



شوه او د هرات نوی والي حاجي اسماعیل خان ته د خپلې لور په ور کولو سره یې د هغه حمایت جلب کړ. اسماعیل خان له احمد سره ډېر ژوره دلچسپي پیدا کړه او هغه یې د سبزوار (شیندنده. مترجم) او فراه لور ته واستاوه.

دا چې احمد تر لس کلنۍ پورې څنگه او چپرې ژوند وکړ، موږ ته معلومه نه ده. پر ۱۷۳۲م کې موږ دده په باب هغه وخت بیا څه اورو چې ورور یې په فراه کې ماتې وخوره او له هغه سره یو ځای د کندهار لور ته د خپل ژوند ساتلو لپاره پناه ورپې. په کندهار کې دوی ددغه ځای د حکمران غلزي میرحسین له خوا د قبیلوي تربگنۍ له مخې او یا د ذوالفقار خان تر مشرۍ لاندې د ابدالیانو د گواښ او خطر د پیدا کېدو په سبب زندان ته واچول شول<sup>(۲)</sup>.

د ورپسې اوو کلونو په اوږدو کې د نادر ابدالي ټولې د نادر د قدرت په پراخولو او پیاوړتیا کې د ایله جاریو (رضا کارو) په توگه دنده ترسره کړه او نوموړی دوی د خپلې امپراتورۍ د شمزی په توگه وشمېرل. په تېره بیا داغستان د پوځي عملیاتو په وخت کې (۱۱۴۷هـ) دی د هغوی له خدمتونو څخه ډېر راضي شو او یو وخت یې له دوی سره ژمنه وکړه هر څه احسان چې له ده څخه وغواړي له هغو سره به یې وکړي. ابدالي مشرانو چې دا وخت یې وتلی او غوره مشر الله یار خان و، په ډېره هوښیاری سره له دغې ژمنې څخه گټه واخیستله او له ده څخه یې وغوښتل چې دوی په افغانستان کې خپلو اصلي کورونو ته بېرته ولېږي. دوی دا هیله هم وکړه چې هغه ټولې کورنۍ چې پر ۱۷۳۲م کال خراسان ته تبعید شوې وې، خپلې مېنې ته ستنې شي او

---

(۲) صولت افغاني، ۲۴۰.

هم کندهار له غلزيو څخه بېرته دوی ته وسپاري. نادر له دوی سره موافقه وکړه، هغه وخت چې دې په کندهار کې د قدرت نیولو توان پیدا کړی د دوی دا غوښتنې به په هماغه لحظه کې تر سره شي. نادر پر ۱۷۳۸ خپله دغه ژمنه په بشپړه توګه سرته ورسوله (۳).

## د نادر له خوا د کندهار نیول کېدل:

پر ۱۷۳۲م نادر له ترکیبې سره د یوه تړون له لاسلیک او د ((بختیاریانو)) له بشپړ ماتولو وروسته خپل پایتخت ته راستون شو او دغه ځای ته د ۱۱۴۹هـ کال د جمادی الثاني په نهمه او یا د ۱۷۳۲م د اکتوبر پر څلورمه نېټه راوړسېد. ورپسې سملاسي ده د کندهار په مقابل کې د خپلې اوږدې مودې پوځي عملیاتو د پلان لپاره ترتیبات پیل کړل. دی د ۱۱۴۹هـ کال د رجب د میاشتې په (۱۷) نېټه د غلزيو په ضد را روان شو. ده د کرمان او سیستان له لارې خپل تګ پیل کړ او د شوال په دویمه (۱۷۳۷م د جنوري، ۲۳) د کندهار او سیستان له ګډې پولې څخه واوښت او د فبروري په اوومه د فراه، دالاک او دلارام له لارې ګرځک ته راوړسېد. په څلورمه ورځ دوی د ارغنداب له لوییديځې غاړې سره نږدې واړول او د شپې له خوا غلزيو جنرالانو یانې یونس خان او سیدال خان چې هر یوه اته زره چان شوي سواره لرل، ورباندې یرغل وکړ. سره له دې هم د ابدالیو مشر عبدالغني خان چې د نادر شاه په سنگر کې ولاړ و د دغه ټکونکي برید په باب خبرتیار درلودله. ده سملاسي په یونس خان باندې مخکې تردې چې د سیدال خان

---

(۳) صولت افغاني، ۳۴۰-۳۴۱.

مرسته هغه ته راوړسېدلې شي، برید وکړي. په غلزي باندې دا برید دومره تس نس کوونکې و چې حتی د سیدال خان په رسېدو سره هم هغه ونه شول کولی د دغه حالت او برید چاره وکړي. په کندهار کې د عبدالغني خان له خوا د نادر پوځونو ته د دغه لومړني بري وړ په برخه کول د دې سبب شول چې د نادر په خاطر د ابداليانو په موقع خدمتونه نور هم د قدر وړ وگرځي. د ۱۷۳۷م کال د اپریل په لومړنۍ اوونۍ کې د کندهار کلا بندي پیل شوه.

او د ۱۱۵۰ هـ ذوالحجې تر دویمې (۱۷۳۸م) کال د مارچ تر ۱۲) پورې یې اوږدوالی وموند. د وروستۍ نېټې په شپه پارسیانو یو پوځ ونیو او خپل پرمختګ او فشار یې زیات کړ. میر حسین چې په دې پوه شو چې نور هر څه تمام شوي دي، نوبله ورځ یې د ننوتې په توګه خپله کشره خور زینب د غلزيو له یو شمېر مشرانو سره یوځای د امن غوښتلو لپاره واستوله. نادر دغه دود ته درناوی وکړ او حسین، دده کهول او نور پیروان یې له مرګ څخه وینیل او د بندیانو په څېر یې مازندران ته ولېږل<sup>(۴)</sup>.

## کندهار او هرات ته د ابداليانو راستنېدل:

لکه چې وړاندې مو وویل ذوالفقار خان او ورور یې احمد خان دمخه په کندهار کې بندیان وو.

نادر دوی ازاد کړل او دی د احمد خان د اوبني حاجي اسمعیل خان غلزي په سبب په احمد خان باندې په خاصه توګه مهربانه شو. هغه ده ته (اسمعیل خان ته مترجم) له شاهي خزاني څخه یوه زیاته اندازه پیسې ورکړې، چې په

(۴) جهانکشی نادری، ۳۲۴-۳۲۹، صولت افغاني، ۳۴۰-۳۴۴.

هغو سره دا وروڼه (احمد خان او ذوالفقار خان) وساتي. د مازندران حکومت يې هم دوی ته پرېښود. هغه وعده او ژمنه چې په ۱۱۴۷هـ کي نادر د داغستان په جگړه کي له ابداليانو سره کړې وه سرته ورسوله. (د احمد خان ماما) عبدالغني خان الکوزي يې د کندهار والي او نور ابدالي مشران يې د گرشک، بست او زميند اور واليان مقرر کړل. هغو ابداليانو ته چې په خراسان کي د نيشاپور، مشهد او دامغان ناحيو ته شړل شوي وو، اجازه ورکړل شوه چې بېرته د کندهار لور ته لاړ شي او هلته د خراسان خواته تبعيد شويو غلزيو په مخکو باندي واړوي.

د غلزيو نورې سيمې درې ابدالي قبيلو ته ورکړل شوي، ارغنداب د عبدالغني خان قبيلې يانې الکوزيو ته، زميند اور د نور محمد خان قبيلې يانې اليزيو ته او پاتي يې باکرزيو ته ورسېدې. هرات هم ابداليانو ته په تېره بيا سدوزيو يانې د احمد خان پښې ته ورکړل شو او دوی د دغه خای په لويديځو ځمکو واړول او تر نن ورځې پورې دا خای د درانيانو له خوا اشغال شوی دی.<sup>(۵)</sup>

## احمد خان د نادر په ځانگړي او شخصي دفتر کې:

دا چې کله ذوالفقار خان مازندران ته لاړ او يا هلته ده په کوم ډول او څنگه ځان وچلاوه زموږ د څېړنې او بيان په هدف کې نه راځي. دده کشر ورور احمد خان غوره شخصيت سره ددې چې دا وخت شپاړس کلن و، نادر شاه ته

(۵) جهانکشی نادری، ۲۲۸-۲۹، تاریخ حسین شاهي ۹-۱۰، تاریخ احمد ۷-۸، تاریخ سلطانی ۱۲۱، صولت افغاني ۳۴۱، لاکهارت نادر شاه ۱۲۰.

نور هم ډېر گران شو او دی یې په خپل خصوصي گارد کې دیساول یانې ساتونکې یا د امر ضابط په توگه وگوماره. ورپسې د زیات استعداد په سبب د پارسي فاتح له خوا دهند، ترکیې او نورو جگړو په ترڅ کې د خپلې قبیلې د یوې ډلې قوماندانۍ ته را اوچت کړ شو او په زیات شمېر دغو شخړو کې یې په قهرمانۍ سره ونډه واخیستل. داسې گڼل کېږي چې دغه ټول بریالیتوبونه دده په راتلونکي ژوند کې د هغه د خپلو یرغلونو او شخړو په منځته بیولو او لارښوونو کې بېساري مشوق گرځېدلی او دی یې دغو بریدونو ته لېواله کړ. ده د خپلو وړ خدمتونو په واسطه خپل ځان د بانک باشي یا خزانه دار درجې ته ورساوه<sup>(۶)</sup>.

نادر شاه ته دی دومره گران شو چې کله کله به یې په عام دربار کې د درباریانو او اشرافو پر وړاندې یاد او وویل به یې چې ده په ایران، توران او هندوستان کې د احمد ابدالي په څېر کوم سپری لیدلی نه دی، چې دومره لوړ استعداد لري. ده به تل د خپلې شاهي څمپې په دویمه دروازه کې درې یا څلور زره زړور او تجربه لرونکي ابدالي سپاره د احمد خان تر قوماندې لاندې ځان ساتل<sup>(۷)</sup>.

## نادر شاه او د نظام الملک اټکل:

په امپراتور محمد شاه باندې د نادر له بري او هم دده له خوا د ډیلي د شاهي چوڼۍ له نیول کېدو وروسته (د ۱۱۵۱ هـ د ذوالحجې نهمه د ۱۷۳۹ م د مارچ

(۶) خزانه امیرا، ۹۷، مسیر الامرا، دویم ټوک، ۷۱۹. د گلشن رحمت په حواله دی د نادر د مجلس غړی شو.

(۷) تاریخ حسین شاهي، ۱۱، تاریخ احمد، ۹، گلستان رحمت، ۱۴۵.

نهمه) يوه ورځ د امپراتور پخوانی صدر اعظم (ورپسې د دکن وایسرای) نظام الملک چپن قالیج خان اصف جاه احمد خان له دیوان عام سره نږدې ولید چې د جالی (Jali) له دروازې څخه بهر ناست و<sup>(۸)</sup>.

نظام الملک چې یو څېره پېژندونکې و، په احمد خان کې د سترتوب نښې نښانې ولیدلې او وړاندوینه یې وکړه چې دده په برخه به پاچاهي ورسپړي. وایي چې نادر د نظام الملک د څېره پېژندنې په پوهې بشپړ باور درلود او ددغې خبرې پیشگوۍ یې په اوربدو سره چې ژر ورته ورسېدله، ده احمد خان خپل ځان ته نږدې راوغوښت او له خپلې ملا څخه یې چاره راوايستله او د هغه غوږونه یې ورباندې بوچې کړل او ورته یې وویل: ((کله چې ته پاچا شوي نو دغه نښه به مې در په یادوي<sup>(۹)</sup>).

دا څرگندونه چې ډېرو لیکوالو هم ذکر کړې ده، بنایي اټکل او یا افسانوي ډول ولري. په یوه بیان کې راغلي دي چې یوه ورځ نادر شاه د استراحت لپاره سپرې وږمې ته په طلايي څوکۍ ناست و او احمد خان په ډېره احترامانه توگه دده پر وړاندې ولاړ و. نادر ناڅاپه ده ته غږ کړ چې: ((ابدالي احمده! وړاندې راشه! کله چې دی ورنږدې شو نو نادر شاه ورته وویل: نور هم پورته نږدې راشه!!)) احمد په ډېر اطاعت او احترام ده ته لا ورنږدې شو ده احمد ته وویل:

---

(۸) مالسن په خپل کتاب ((د افغانستان تاریخ)) کې د ځینو مولفینو په حواله وایي چې احمد له خپل ورور ذوالفقار خان سره مازندران ته لېږل شوی او هلته له هندوستان څخه د نادر تر راستنېدو پورې پاتې شو. ۲۷۲ مخ. خو دغه خبره د هغه حقیقت له مخې چې احمد خان په ډیلي کې موب ته د نادر په ډله او یوځ کې رانښې، سمون نه خوري. تاریخ احمدشاهي، ۲، خزانه امیرا، ۹۷ میراث الامرا دویم ټوک ۷۹۱ مخ وگورئ. (۹) تاریخ احمدشاهي، ۲، (حاشیه)، فییریر، ۹۳ وگورئ. تاریخ سلطاني، ۱۲۱ چې په دې حواله کې یوازې دده د یوه غوږ پرېکول ښودل کېږي.

((ابدالي احمد خانہ! په ياد ولره چې له ما څخه وروسته به ته پاچاهۍ ته ورسېږي، خو ته به زما له اولادې سره په مهربانۍ چلند کوي!)) احمد ورته په تعظيم وويل: ((له تاسو جار شم زه د اعليحضرت په واک کې يم او زما د مرگ اختيار لري. نور نو داسې خبرو ته هېڅ دليل او اړتيا نه پاتې کېږي)) ورپسې نادر بيا ورته وويل: ((زه په دې باور لرم چې ته به پاچا شې زما له اولادې سره مهربانه اوسه!)) د تاريخ حسين شاهي د مؤلف مير امام الدين حسيني په قول چې خپل اثريې د ۱۷۹۸ په نوامبر کې بشپړ کړ، احمد شاه کله چې په تخت کېناست نو په ډېره وفادارۍ سره د نادر شاه دغو خبرو ته په درنده سترگه وکتل او دده د ځای نيونکي او لمسي ميرزا شاه رخ سره يې مرسته وکړه. د احمدزو تيمور د شارخ له زامنو سره کومک وکړ او دوی يې له بنده راوايستل او مشهد ته يې واستول. له کومه منته پرته شارخ خپله لور تيمور ته په نکاح کړه. امام الدين په خپل اثر کث مودته وايي: ((دغه روغ چلند چې د احمد شاه اولادې د نادر شاه له اولادې سره درلود د ۱۲۱۳هـ کال پورې يې دوام موندلی دی<sup>(۱۰)</sup>.

## د نادر شاه وژل کېدل:

د احمد خان په باب يو ځل بيا مودې په ۱۷۴۷م کال کې د نادر شاه د مړينې په ترڅ کې څه اورو. له دغې تراژيدۍ څخه لږ مخکې نادر په فکري گډوډۍ اخته شوی و. ده په خپلو خلکو بدگوماني پيدا کړه او د دوی ځورولو او

(۱۰) تاريخ حسين شاهي ۱۱-۱۲، تاريخ احمد ۹-۱۰، تاريخ سلطاني ۱۲۱ مخ وگورئ، عسکر کار، د مغول دامپراتوري، زوال لومړی ټوک، ۲۰۱.

کړولو ته یې لاس واچاوه. دغه کار دده په مقابل کې اله گولې را پیدا کړې او دی دومره په غضب شو چې د لېونتون درجې ته ورسېد.

د ۱۱۲۰ هـ کال د محرم په لسمه نېټه نادر شاه له اصفهان څخه یزد او کرمان ته لاړ. ((هر چېرې به چې دی تم کېده نو هلته به یې زیات شمېر خلک ځورول او دومره یې وژل چې له سرونو څخه به یې برجونه جوړ شول.)) په کرمان کې د نورو د مېلې له تېرولو څخه وروسته د مشهد خواته و خوځېد، دلته یې د ۱۷۴۷ م په اپریل کې د اصفهان او کرمان د ظلمونو او کړاوونو په پرتله ډېر زیات غیر انساني او بېرحمانه عملونه ترسره کړل. په دغه وخت کې دی خپل وراره علي قلي خان له اغتشاش څخه په سیستان کې خبر شو. دغه پاڅون ((د نادر د نه زغم کېدونکي جباري په مقابل کې تضاد او مخالفت لاپسې پیاوړتیا ته ورساوه. د خابو شان کوردان د علي قلي د ملاتړ لپاره راپاڅېدل او د توکم اخیستلو (نسلگیری) د اسونو شاهي فارم یې په رادکان کې تالا کړ. نادر سملاسي د تېری کونکو د ټکولو لپاره راو خوځېد او د جماد الثاني په یوولسمه نېټه د یکشنبې په شپه له خابو شان څخه دوه فرسخه (پراوه) لیرې فتح اباد نه یې ځان ورساوه (۷-۸ جون)<sup>(۱۱)</sup>.

ریو پیرلو بیربازین س.ج. چې یو عیسوي و او دا وخت یې د شاه نه وړاندې حضور درلود، وایي چې: ((په دې ځای کې پاچا داسې برېښېده چې له خپلې بدمرغۍ څخه خبر شوی اوسي. خو ورځې دده اس په حرم کې تیار زین ولاړو. ده هڅه وکړه چې کلات ته وتښتي. دده ساتونکو دی ونیو او ده

(۱۱) جهانکشی نادری ۴۶۰ لاکهارت، ۲۵۹-۶۱ بیان واقعی دغه نېټه د ۱۱۶۰ هـ کال د جماد الاول د یارلسمه نېټې، چې سمه نه ده.



ته يې ددغې تېبنتې دلا بدمرغيو اټکل وکړ. دوی ده ته وعده ورکړه چې له ده سره به وفادار اوسي او دده د دښمنانو په مقابل کې به وجنگېږي او هېڅ يو به دی يوازې پرې نږدې. دا وخت دی په خپله پوه شو چې نور نو مجبور دی او بېرته بايد وگرځي. ده په جوته توگه دا درک کړه چې له څه وخت را په دې خوا يو شمېر لويانو او اشرافو دده د ژوند په مقابل کې دسيسې په کار اچولي دي. دده په درباري اشرافو کې دده خپلوان محمد قلي خان او صالح خان ډېر زيات ناراضي او فعال مخالفين گڼل کېدل. لومړي يې د گارد قوماندان او دويم يې د کورنۍ ناظر و. نادر له دويم څخه وېره نه درلودله، ځکه دده مقام داسې نه و چې په پوځ باندې قدرت پيدا کړي، خو نادر له لومړي سرې څخه چې ډېر تکړه سړی و او د خپل زړورتوب پر اساس يې درناوی کېده او له افسرانو سره يې ښې متقابله اړيکي درلودې، په ډار کې ولوېد. په نوموړي باندې دده بدگوماني زياته شوه او تصميم يې ونيو چې د نوموړي مخه ونيسي.

ده په خپل کمپ کې څلور زره افغاني پوځيان لرل. دغه بهرني عسکر ټول ده ته وقف شوي وو او له پارسيانو سره يې مخالفت درلود. د جون پر ۱۹-۲۰ شپه نادر شاه د دوی ټول مشران راوغوښتل او ورته يې وويل: ((زه په خپل گارد باندې باور نه لرم. ستاسو صداقت او وفاداري ماته جوته شوې ده. تاسو ته امر کوم چې سبا سهار ټول افسران توقيف او زولانه کړئ او هغه کسان چې مقاومت وکړي ورباندې زړه سوی مه کوئ دا زما د ژند د

مصونیت مساله ده او زه د خپل ژوند د بقا باور یوازې په تاسو کولی شم او  
(بس.) (۱۲)

د دغو افغانانو قوماندان احمد خان ابدالي و چې سملاسي يې د خپل  
واکمن د غوښتنو د ترسره کولو ژمنه وکړه او د سهارنۍ کړ او لرونکي دندې  
لپاره د خپلو افرادو په چمتو کولو لگيا شو. د نادر خبرو څرگنده کړه چې ده  
د هغو پارسي افسرانو ژوبله غوښتله چې دی ورباندې بدگومانه شوی و.  
خو تقدیر نور څه پېښ کړل. د دوی خبرې یوه جاسوس واورېدلې او محمد  
قلي خان ته یې ورسولې او ده په خپل وار سره صالح خان ته په دغه باب خبر  
ورکړ او پرېکړه یې وکړه چې د حل یوازینی لار په جابر باندې د وژونکي  
گوزار کول دي. د شپې په مهال د محمد قلي خان، صالح محمد خان، محمد  
خان قاجار، موسی بیګ افشار او قوجایيګ گندوزلو په لارښوونه او یا تنه  
مشران د نادر د خېمې لور ته روان شول (۵۷) تنه د ترور له ځای څخه بهر په  
لار کې ودرېدل، یوازې صالح محمد خان او محمد خان جرات وکړ چې دده  
خېمې ته ننوزي او له هغه سره لاس او گربوان شي. صالح محمد خان په خپله  
توره دی وواهه او یو لاس یې ترې پرې کړ. مخکې له دې چې نادر په ده  
باندې د برید لپاره راوگرځي محمد خان داسې یو وژونکي گوزار پرې وکړ  
چې سر یې له تنې پرې شو (۱۳).

---

(۱۲) ((د بازين يادداشتونه)) چې لاکهارت په خپل اثر (نادر شاه ۲۱۶ مخ) کې رانقل کړي دي. په دغو افغاني مشرانو کې نور محمد خان  
غلجايي او احمد خان ابدالي ..... ۸۳.

(۱۳) (جهانگشای نادری، ۴۶۱ مخ. مجمل التواریخ، ۱۴-۱۹، شاه نامه احمدیه، ۱۴، بیان واقعی ۱۲۵-۲۶، لاکهارت نادر شاه، ۲۶۱-۶۲،  
مجمل التواریخ د نادر قاتل محمد بیګ قاجار بولي.

د سیسه گرانو هیله وکړه چې د نادر د مرگ خبر تر بل سهار پورې پټ کړي او په دې توگه پښتانه او ازبک به ښایي بې خبره وساتي، خو احمد خان په عین حال کې د حرم د یوې مینځې په واسطه د بي بي صاحبې له خوا یو پیغام ترلاسه کړ. شېر محمد خان په خپل اثر ((انساب روسای دیره اسماعیل خان)) کې وایي چې د نادر کنده په یوه افغاني قبيله پورې تړلې وه. ده خپله ډله چې درې یا څلور زره وسله وال او هرې پېښې ته تیار ابدالیان وو سره راغونډ کړل او د واکمن د حرم د ساتلو او دفاع لپاره یې د یوه کلک گارد په توگه درول. په لومړي سر کې ده د نادر په مرگ باندې باور ونه کړ چې ایا په رښتیا هم دی وژل شوی دی. د هماغه ورځې په سهار ابدالیان د نادر د خیمې لور ته ولاړل چې دده مړی وگوري او که امکان ولري له قاتل څخه غچ واخلي. دا وخت پارسیان د پاچا د کمپ په لوتولو بوخت وو. دوی په افغانانو برید وکړ خو افغانانو دوی په شا وتمبول او له شاهي خیمې څخه تر روانېدلو دمخه احمد خان تصمیم ونيو چې د نادر شاه له گوتې څخه مهر واخلي او د کوه نور الماس او ځینې نور زېورات ترې ترلاسه کړي<sup>(۱۴)</sup>.

---

(۱۴) حسین شاهي ۱۳، تاریخ احمد، ۱۰-۱۱، مجمل التواریخ ۱۹-۲۱، انساب روسای دیره اسماعیل خان ۸، تاریخ بلوچستان (کتاب اخوند محمد صدیق) ۱۹۰-۷۵۳.

نادر شاه په عمومي توگه د کوه نور الماس د خپل ځانگړي مال په توگه له ځان سره ساته. لاکهارت لیکي: ((د سیننگار په برخه کې دده ذوق ډېر ساده و، خو کله چې ده هند تالا کړ، نو ددې توان یې وموند چې له دې پلوه ځان بسیا کړي او له جواهراتو سره یې مینه زیاته شوه)) ۲۷۴ مخ. ده به معمولاً د کوه نور الماس په خپل مټ تړلی و.

لاکهارت دريو، بېر بازين او یو شمېر نورو په حوالو وایي چې د احمد خان تر مشرۍ لاندې افغانانو د کندهار پر لورد تگ په لار کې هغه قافله ونيوله چې د نادر له کمپ څخه یې خزانې لېږدوله او لاکهارت فکر کوي چې احمد خان باید په دې وخت کې د کوه نور الماس خپل لاس ته راوړي وي. (نادر شاه ۲۶۳ مخ. د کندهار خواته د تللو پر وخت د احمد خان له خوا د خزانې قافله نیول هغسې بیان دی چې په درېیم فصل کې راغلی دی

ده دا وخت د واكمن مړي ته د وروستي ځل لپاره د درناوي سر تیت كړ. شاهي كمپ دا شېبه د زياتو گډوډيو او اله گولو شاهد و. په داسې حال كې چې پارسي قزلباشان د پاچا د كمپ په لوتولو بوخت و، نو دا وخت نورې قبيلې د يو بل په چپا او شكولو اخته شوی او د خپلو كورونو لور ته و خوځېدلې. د نادر د سا په ختلو سره هر څه واوښتل. سملاسي دده سرد قلبي خان په واسطه د هغه وراړه علي قلبي خان ته واستول شو او د هغه د هيلو سره سم دده پاتې جسد د قتل په نهمه ورځ مشهد ته ولېږدېد او دلته په پنځلسمه ورځ په خيابان كې په هغه مړستون كې ښخ شو چې د همدغه منظور لپاره دمخه جوړ شوی و (۱۵).

---

(همدا شان د درېيم فصل لسمه شماره لمن ليك وگورئ). لاکهارت وايي چې د كوه نور الماس قافله وال د نادر كمپ خواته تلل نه دا چې د كمپ له لوري يې الماس او نوره خزانه راوړله. كه داسې وي، نو د كوه نور د الماس مساله چې د قافلي په خزانه كې و، دلته نه پيدا کېږي. (\*\*)

غلام محمد غبار په خپل اثر ((احمد شاه بابا)) كې وايي چې د نادر ملكي د احمد خان د لوړو خدمتونو په مقابل كې چې نادر حرم ته يې كړی و، بل سهار ده ته يو شمېر سوغاتونه ولېږل چې د كوه نور الماس هم په هغو كې شامل و (۸۴ مخ) دغه خبره د نورو باوري منابعو له خوا تاييد شوې نه ده او د يوه تاريخي حقيقت په توگه منل کېدلی نه شي.

(۱۵) بيان واقعي، ۱۲۶-۲۷ مخ. د نادر پاتې جسد د تل لپاره د مشهد په دغه مړستون كې پاتې نه شو او د اغا محمد شاه قاجار په امر سره وايستل شو او تهران ته ولېږدېد، هلته دده د ماني تر دروازي لاندې د دې لپاره ښخ شو كله چې دی چېرې ځي نو دی به د خپل ځان او كورنۍ دغه ستر دښمن او ځورونكې د جسد خاورې تر پښو لاندې كوي). لاکهارت نادر شاه ۲۶۲ مخ.

# درېم فصل

## انتخاب او تاج پرسر کول:

د نادر شاه مړینې د افغانستان په تاریخ کې نوی فصل پرانیست. هغه ستر شخص چې دا وخت ډگر ته راووت ابدالي احمد خان و، ده ته په رښتیا هم د نوي افغانستان د پلار لقب ورکول کېدلی شي. ځکه هغه د لومړي ځل لپاره د یوه جلا افغاني سیاسي شته والي هیله وکړه (په حقیقت کې یې هغه رامنځته کړ) او خپل خلک یې د تسلط له خپرې غولې څخه د خپلواک سلطنت لور ته راجگ کړل.

افغانان د نادر د مړینې پر وخت خپل ځانونه له هرې خوا څخه د پارسي مخالفینو په منځ کې ښکېل شوي ولیدل. پارسیانو په دوی باندې ددې لپاره برید وکړ چې د شاهي څپمو پر لور د هغوی د رسېدلو کوښښونه ناکام کړي. کله چې افغانانو ته د غمجن حقیقت په باب قناعت حاصل شو نو یې دوباره د دښمن د لیکو په مینځ کې د په شا تلو لاره په زور خلاصه کړه او د احمد خان په مشرۍ یې ځانونه د هغوی له منگولو څخه وژغورل. د دوی بریالی واکمن ووژل شو او اوس د وفادارۍ اختلافونه موجود نه وو. دوی ته یوازې یوه لاره پاتې وه او هغه دا خپل مورني هېواد ته راستانه شي او د پردیو له جغ څخه د هغه ازادولو ته خپلې هڅې په کار واچوي.



د وخت افغانان د نور محمد خان عليزي تر اعلى قوماندې لاندې وو، نوموړى د نادر د منصوب په توگه پر ۱۷۳۸ کال د کندهار د نيولوله وخت راهيسې دا واگي په لاس کې درلودل، خو د مالسن په قول (د نادر په مړينه او کندهار ته د ټولو افغانانو د راستنېدو په ترڅ کې نه يوازې د دغه افغاني پوځي ټولگي موقف واوښت، بلکې د هغه ملت په سرنوشت کې بدلون راغى، چې دوى يې نماينده گي کوله.

دوى ته د خپلواکۍ ميدان خلاص شو. دوى په دغه شېبه کې د يوه پردي شاهزاده د اجير ټولگي بڼه نه لرله، بلکې يو ملي لښکر و چې د نادر په تدبير د کوشپږ شوي او ارجل (نامتجانسي) ډلې په مقابل کې يې د مقاومت توان درلود، د داسې ډلې چې دده د کنترول په مړاوي کېدو سره په يقيني توگه له منځه تلونکي وو. البته غلزيو او ابداليانو د يوه پردي شاهزاده د پوځ د يوې برخې په توگه د خپل واکمن د منصوب د اوامرو اطاعت منلى و، خو د خاوند په مړينه سره د غسې پيروي او اطاعت دليل له منځه لاړ او دوى د خپلواکو او ازادو افرادو په حيث دا نه غوښتل چې د يوه

داسې عليزي درناوی وکړي))<sup>(۱)</sup> چې د هغه اصلیت د دوی په نظر دومره دروند نه و<sup>(۲)</sup>.

## تاریخي غونډه:

د یوه نوي مشر د ټاکل کېدو لپاره په بشپړه توګه اړتیا حس کېدله. دا خبره سمه ده چې له ځان څخه د دفاع د ضرورت پر اساس ابدالبیان او غلزي د یوه واحد په توګه سره نږدې شوي وو او دا وخت دوی د یوې متحدې ډلې په څېر وړاندې تلل. خو دوی د سختو دښمنانو په یوه پردۍ سیمه کې وو. په دې سبب دوی په درېیم پړاو کې د یوې جرګې (د قبیلوي مشرانو شورا چې د مشرتابه د مسالې په باره کې پرېکړه کوي) د جوړېدو لپاره تم شول. د ابن محمد امین عبدالحسین گلستاني په حواله دوی داسې بحث وکړ: ((په دغه اوږده سفر کې مور باید یو داسې څوک ولرو چې د هغه تر اوامرو لاندې خپل ځانونه سمبال کړو. له یوه ستر مشر څخه پرته به مور ته ګرانه وي (نه ناممکنه) چې د قزلباشانو د خطر له امله د خپلو ټولو پوځیانو، ملاتړو او پیروانو سره یوځای ځانونه کندهار ته ورسوو. نور اځی چې د یوه مشر د ټاکلو په هڅه کې شو چې د مقصد ځای ته تر رسېدو پورې د هرې پېښې سره مقابله وکړو)) دغه مساله په اسانۍ سره حل ته ونه رسېدله او هره یوه قبيله په دې لټه کې وه چې د خپل کانديد ادعاوې وړاندې کړي. اته ورځې پرله پسې غونډې روانې وې چې په جلا جلا ادعاګانو باندې بحث وشي. په نهمه غونډه کې د محمدزیو مشر حاجي جمال خان د رایو اکثریت لاسته راوړ خو اقلیت پیاوړی و او د تصمیم نیول لا بېخي لرې او ناممکن برېښېده. سدوزي ابدالي احمد خان چې اصل او کورنۍ یې تر ټولو لوړ و،

(۱) د افغانستان تاریخ، ۲۷۳-۷۴

(۲) فییریر، د افغانانو تاریخ، ۶۸.

په دغو څوړناکو غونډو کې حاضر او په ډېره سره سپه سینه سره یې دغه ټولې خبرې واورېدې. د صابر شاه په نامه یوه ملنګ په داسې یوه مناسبه کې د احمد خان ادعا وړاندې کړه چې نور ټول وینا کوونکي مشران له اوږدو او تودو خبرو څخه ستړي شوي وو. ده وویل: ((د څه لپاره دومره اوږدې خبرې! خدای احمد خان له تاسو هر یوه څخه ډېر ستر پیدا کړی دی. دده کهول تر ټولو نورو افغانانو دروندې نو د خدای امر ومني که تاسو ورڅخه سرغړوئ نو په غضب به یې اخته شئ.)) حاجي جمال خان چې ډېر متنفذ سردار و او داسې هم معلومه شوه چې ډېرې رایې ورته موجودې دي، سملاسي د سدوزي د ادعا حقانیت او لوړتیا ته غاړه کېښودله. د احمد خان شجره په مستقیمه توګه سدو ته رسېږي، چې نوموړی د لوی شاه عباس له خوا د سفیر په حیث او د حاجي جمال خان ورنیکه د سفارت په هیات کې یوازې د غړي دنده لرله. همدا شان د احمد خان دویم ورنیکه د سدوزي خواجه خضر دی چې د پښتني قبیلو یو منلی پیر و. وروستی خو بیا هم غوره خبره داده چې دده مخکیني پلرونه د ابدالیانو مشران او د مشرتابه مقام ته رالور شوي و. نو په همدې سبب د احمد خان د لوړو ادعاوو په مقابل کې حاجي جمال خان له خپلو غوښتنو څخه د هغه په ګټه تېر شو او د خپلې اغېزناکې وینا په ټول قوت سره یې دده د انتخاب ملاتړ وکړ چې دغه چلند په افغانانو کې دده لپاره عمومي محبوبیت پیدا کړ.


دا هم باید ووايو چې ملنګ صابر شاه د نادر له قتل څخه درې ورځې مخکې د نظام الملک په څېر د احمد خان د پاچا کېدو اټکل کړی و. په هغه ورځ چې نادر شاه د وروستي ځل لپاره له خابو شان څخه راوگرځېد او خپل کمپ (خېمې) یې ودرولې، نو دا وخت یوه ملنګ چې ورپښه خولې یې پر سر وه له احمد خان سره کتنه وکړه او د نادر شاه قدرت ته له پام کولو او



و برې پرته يې ده ته وويل: ((زه ستا په خپره کې د پاچاهۍ نښې وينم ماته يو نخي ټوکر راکړه کله چې مې شو خېمې او يو لوی شاهانه تجير ترې جوړ کړ، نو هغه وخت به زه تاته دوعا وکړم او ته به ډېر ژر د پاچاهۍ تاج پر سر کړې)).  
 څرنگه چې احمد خان خوش باوره و نو د پير غوښتنې يې ومنلې او ورپسې نوموړی پير داسې برېښېده چې د ماشومانو په څېر د وړو څېمو په درولو باندې اخته او د قران پاک ايتونه تلاوت کوي. کله چې درېيمه ورځ راغله نادر و وژل شو. احمد خان ملنگ ته د يوه مبارک ولي په حيث چې راتلونکي اسرار يې اټکل کولی شول قايل شو او دې ته يې پام واړاوه چې د خپل راستنېدو پر وخت هغه له ځان څخه شاته پرې نه ږدي او ورڅخه جلا نه شي. ملنگ احمد خان دې ته راوباله چې خپل ځان پاچا اعلان کړي خو احمد خان د سترې قبيلوي جرگې تر پرېکړې پورې په دې باب زړه نازړه او شکمن و<sup>(۴)</sup>.

(۴) مجمل التواريخ، ۲۵ د ۷۴.

د حسين شاهي او ورپسې تاريخ احمد په حواله د صابر شاه پيشگوي د نادر له مړينې څخه درې کاله وړاندې شوې وه، خود ابن محمد امين مجمل التواريخ په دغه برخه کې زيات باوري برېښي. فيريرد خپل اثر ((د افغانانو تاريخ) په ۶۸ مخ کې وايي چې د افغاني مشرانو غونډه د شيخ سرخ په زيارت کې چې د نادر اباد (د کندهار په پنځه دېرش ميلي کې اوسنی کشک نخود) په کلي کې پروت دی، جوړه شوه.



Mausoleum of Sher-i-Surkh.

Where Ahmad Shah was elected and crowned as Shah

## د احمد خان پاچا کېدل:

دی بیا هم شکمن و برېښېد او د خپلې ناتوانۍ معذرت یې وړاندې کړ،  
ښایي دا عجز به ده په ځان کې د پاچاهۍ برم لپاره د ضروري وړتیاوو او  
شرایطو د نه لیدو پر اساس تقدیم شوی اوسي. خو صابر شاه ملنگ داسې  
یو سړی نه و چې په اسانۍ سره له خپلې خبرې څخه وگرځي. دا وخت ده  
ولیدل چې افغاني مشرانو او قبایلي خلکو د احمد خان له انتخاب او پاچا  
کېدو سره علاقه وښودله نو له دغه حساسې شېبې څخه یې استفاده وکړه  
او په دغه ځای کې یې د خاورو یوه چوټره جوړه کړه احمد یې له لاس څخه  
ونیو په هغه جگ ځای باندې یې کېناوه ورپسې یې وویل:

((دا ستاد پاچهۍ تخت دی)). بیا یې له نږدې پټي څخه د اورېشو وړې  
راوښکول او دده په لوندۍ یې وتومبل او زیاته یې کړه: ((انشاء الله دا به  
خدای ستاد تاج جوغه کړي)). په پای کې ملنگ ددې لپاره چې مراسم  
بشپړ کړي نو یې اعلان وکړ: ((اوس نو ته دردوران پاچا یې)). خو احمد خان  
دا نوم اصلاح کړ او دا یې غوره کړه چې خپل ځان در دران (د مرغلرو یوه  
مرغله) او خپله ابدالي قبیله دراني وبولي<sup>(۵)</sup>.

---

(۵) مجمل التواریخ، ۷۴-۷۵، حسین شاهي، ۱۳-۱۴، تاریخ احمد، ۱۱-۱۲، بیان واقعي، ۱۳۱-۳۲، سغیر المتاخیرن، ۸۶۰-۸۶۱،  
صولت افغاني، ۳۴۱-۳۴۲، فییرید افغانانو تاریخ، ۶۸-۶۹، مالسن، ۲۷۳-۲۷۵، سرکار د مغولو د امپراتوری زوال، دویم ټوک، ۲۰۳-  
۲۰۴.

د صابر شاه کیسه د احمد شاه دراني د وخت ټولو لیکوالو په ډېر لږ توپیر سره راوړې ده. د بیان واقعي او همدا راز د تاریخ سلطاني، ۱۲۳ مخ په  
حواله ملنگ صابر شاه کوم چې دی ورته بابا صابروایي اصلاً په پنجاب کې د لاهور اوسېدونکې دی، چې د اسونو د نعل بند کار یې کاوه. دده اصلي  
نوم رضا شاه و او صابر شاه یې د درویش یا ملنگ په شان لقب و. دغه امرات افتاب نامه، ۱۵۸ ب وگورئ. د صابر شاه وروړو باقر شاه نومی په  
۱۲۱۲ هـ کې په پېښور کې اوسېده او له افغاني دولت څخه په کال کې پنځه زره روپۍ ورته رسېدلې. د تاریخ حسین شاهي مولف امام الدین

دا طبعي ده چې احمد خان صابر شاه ته ډېر زيات احترام درلود. د تاريخ حسين شاهي مولف امام الدين حسيني د کابل نواب ناصر خان په حواله چې دده په هکله به په راتلونکو پاڼو کې زيات څه ووايو ليکلي دي: ((زه يوه ورځ د احمد شاه دربار ته لاړم. ما وليدل چې احمد شاه په تخت ناست و او يو لوڅ لغړ او په خاورو لړلی ملنگ يې په غېږ کې غزېدلی و. ملنگ په وار وار هغه له پزې او غوږو څخه راوښو او کش يې کړ او ويې ويل: ((او افغانه گوره ته ما پاچا کړی يې او احمد شاه په داسې حال کې چې سړيې کښته اچولی و له ده سره په ډېره مهرباني خبرې کولې. کله چې ما د خوني له خلکو څخه ددغه ملنگ د نامه پوښتنه وکړه، دوی راته وويل چې دا ملنگ صابر شاه نومېږي.<sup>(۷)</sup>

## د خپلواکۍ اعلان:

د افغاني مشرانو په دغه ستره غونډه کې يوه بله غوره موضوع چې ټولو له کوم اختلاف پرته ورسره موافقه وکړه، فيصله شوه او هغه دا وه چې له پارس سره اړيکي پرې شي او د يوه خپل پاچا لاندې افغانان خپله خپلواکي

حسيني په خپله له ده سره پېژندگلوې درلودله او ويلي يې دي چې نوموړی د ښه استعداد خاوند و. حسين شاهي ۱۵-۱۶. شير محمد خان په خپل اثر ((انصاب وسای ديره اسماعيل خان))، ۳۱ کې وايي: ((هغه پير چې احمد خان ته يې د در دوران لقب ورکړ د ځمکنيو حضرت عمرو.)) د فبرير، ۶۹ مخ په حواله ملنگ د شيخ سرخ (کلمه اصلاً شپږ نه شپږ، دا يوه اشتباه ده) د زيارت مجاور و چې دا ځای د کندهار په پنځه دېرش ميلۍ کې د نادار اباد په کلي کې موقعيت لري. فبرير وايي چې افغاني مشرانو له ايران څخه د راستنېدو وروسته په دغه محل کې د مشر د ټاکلو لپاره تاريخي غونډه جوړه کړه. تاريخ سلطاني، ۲۲ مخ. د ((شاه نامه احمديه)) مولف نظام الدين عشرت په دغه وخت کې د صابر شاه ذکر کړی نه دی. دغه پورتنی بيان چې له متضادو موادو څخه حاصل شوی دی ډېر زيات احتمالي او شکمن برېښي. زه فکر کوم چې د افغاني مشرانو جرگه چې احمد يې د مشر په توگه وټاکه د کندهار په خوا د ستنېدو په لار کې جوړه شوې وي او د تاج پر سر کولو مراسم به د شپږ سرخ په مېرستانه کې چې د کندهار په سويل ختيځه دوه ميلۍ کې په نادار اباد کې پروت دی، په ځای شوي وي. (۶) حسين شاهي، ۱۵.

اعلان کړي. سره د دې چې په رسمي توګه یې تاج پر سر کړی نه و، خو بیا هم احمد خان د یوه بشپړ تاج لرونکي په توګه د غوره مقرریو کار ته اقدام وکړ. بامیزی شاه ولي خان ته یې د اشرف الوزرا لقب ورکړ او د صدر اعظم په توګه یې وګوماره.

سردار جانخان چې ورپسې یې په جهان خان شهرت درلود د جنگ وزیر او سپهسالار په حیث او شاه پسند خان یې د لښکر د قوماندان یا امیر لښکر په توګه مقرر کړل. په همدې ډول نور زیات شمېر سرداران لکه برخوردار خان، عبدالله خان او نورالدین یې د نوي جوړ شوي دولت لوړو مقامونو ته په اوچت کولو سره سرلوړي وګرځول<sup>(۷)</sup>.

احمد خان د کور لور ته د درې یا څلور زرو افغانانو د مشر په توګه راو خوځېد. دا وخت هرات د نادر شاه د یوه پارسي استازي له خوا اداره کېده. څرنګه چې احمد شاه دومره پیاوړی شوی نه و چې دغه ځای له هغه څخه واخلي او همدا شان د خپلو ملګرو په وفادارۍ باندې هم پوره ډاډه نه و، نو له دې امله یې وغوښتل خپل غوره هدف یانې کندهار ته په هر ډول ممکنه وسیله ژر ځان ورسوي او د هرات د نیولو مفکوره سملاسي پرېږدي. په دې ډول په مخامخ توګه د کندهار په لور و خوځېد. له فراه سره نږدې څو زره پارسي لښکري یې مخې ته ودرېد خو هغه یې په اسانۍ سره په شا وتمباوه او له کومه ځنډه پرته په ټاکل شوي لار کندهار ته ورسېد<sup>(۸)</sup>.

---

(۷) حسین شاهي، ۱۴ تاریخ احمد، ۱۱-۱۲، شاهنامه، ۳۸-۳۹.

(۸) حسین شاهي، ۱۴، تاریخ احمد، ۱۱-۱۲، شاهنامه ۳۴-۳۵.

## احمد شاه په کندرهار کې:

له نېکه مرغه کندهار ته د احمد خان له رسېدو څخه يوه ورځ مخکې په سند او پنجاب کې د نادر بيگلر بيگي تقی خان شېرازي<sup>(۹)</sup> د لاهور د نواب ذکريا خان استازی، محمد سعید او د کابل نواب ناصر خان د دوو کروړو په ارزښت له يوې خزاني، الماسو او شالونو سره چې د يوې افغاني ساتونکي ډلې په درې سوه او بنانو باروو، راوړسېدل. دغه خزانه نادر ته وړل کېدلې او ساتونکو د څو ورځو استراحت لپاره په ښار کې واپول چې هېڅ بل شی د دغه خبر د اورېدلو په څېر خوشاله کولی نه شو، نو ده سملاسي جارچبان ددې لپاره ولېږل چې د نادر د مرگ او ازه او د افغانانو د خپلواکۍ پاچاهۍ د پاچا په توگه د خپل انتخاب اعلان خپور کړي<sup>(۱۰)</sup>.

ورپسې ده دغه بدرگه، هاتيان او مالونه ونيول او د خپلو افسرانو، لښکريانو او دولت نورو کارکوونکو ترمنځ بې وپشل. فيرير وايي چې: ((دده دا ستر سخاوت د هغه د راتلونکي ژوند په برخه کې د هغه د ټولو شخصي محسناو او تقوا او اصالت په پرتله ډېر اغېزمن و. زيات شمېر هغو قبيلو چې دده انتخابات لا تر اوسه په يقيني توگه منلي نه و، خو مشرانو يې له سخاوت څخه استفاده وکړه ټولو خپل ځانونه په ده پورې

---

(۹) شېرازي يوازې په يوه سترگه ليدل کولی شول او د يوه سترگه يې لرله او د رانده خطاب ورته کېده. تذکره اندرام، ۲۳۵.

(۱۰) د بيان واقعي په حواله، ۱۳۰ مخ. دغه خزانه له کندهار سره نږدې د نور محمد خان، کدو خان او نورو مشرانو له خوا تالا او ددوی ترمنځ ووېشله شوه. احمد شاه دوی بنديان کړل چې هغه بېرته ورکړي. زه د فيرير د ارقم چې الماس، شانونه او نور شيان هم په کې شامل وو، تاييدوم. عماد - السادات ټوله خزانه لس لکه اشرفي بنودلې چې د الماسو او شالونو په گډون په رښتيايي توگه دوو کروړو ته رسېږي. ساپکس په خپل اثر (د پارس تاريخ، ۳۷۰ مخ) کې ليکي چې د جواهراتو په لړ کې د کوه نور نامتو الماس هم شامل و، خودا خبره له حقيقت څخه ليرې پرېښي. په دغه برخه کې د زيات تفصيل لپاره مجمل التواريخ باوري دی. دغه راز د دويم څپرکي لمن ليک وگورئ.

تړلي وگڼل او ده د هغوی له دغه گډ احساس څخه د خپل قدرت د پیاوړي کېدو لپاره کار واخیست. ده د خپل سلطنت په لومړي کال له دوی څخه ډېر ستر لښکر برابر او بالاخره د کابل د نیولو په نیت روان شو.)<sup>(۱۱)</sup> احمد خان له محمد تقی خان سره ښه رویه وکړه او نوموړی له خپلو نورو قزلباشانو سره دده په خدمت کې شامل شو. تقی خان د خپل نوي واکمن په غوښتنه په کابل کې او پنجاب کې د نادر یو زیات شمېر قزلباشان راوغوښتل او دده د ملازمت لپاره یې وهڅول. خو ناصر خان داسې سړی نه و چې ډېر ژر تسلیم شي، نو ځکه تر نظارت لاندې ساتل کېده<sup>(۱۲)</sup>.

په دې ډول د افغانانو ملاتړ را جلب شو او سره متحد وگرځېدل او یو شمېر تازه پارسي سربازان دده په خدمت کې شامل کړل شول. ورپسې احمد خان د کندهار ښار ته رادمخه شو. مشران د هغه د ښه راغلاست لپاره راووتل او په هغو کې یو شمېر یې داسې کسان وو چې هغوی خپل قدرت له لاسه وتلی وشمېره، نو ځکه یې د احمد خان په مقابل کې توطیه جوړه کړه خو دا د سیسه دمخه درک شوې وه او احمد خان د خبرو اترو په وخت کې یو سردار چې د مذاکرو او مصالحې دنده ورسپارل شوې وه، له لاسه ونيو او د پوښتنې ځای ته یې بوت او هلته یې د هاتي تر پښو لاندې واچاوه<sup>(۱۳)</sup>.

د هماغه قبیلې دوه نور مشران هم په چاره ووهل شول. اوس نولاره خلاصه او دی په یوه ستر قوت سره ښار ته ورننوت.

(۱۱) د افغانانو تاریخ، ۷۰.

(۱۲) بیان واقعي، ۱۳۰-۱۳۱، حسین شاهي، ۱۵. مجمل التواریخ، ۷۵. تاریخ احمد ۱۲-۱۳، فبریر ۶۹-۷۰ مالن، ۲۷۵-۲۷۶.

(۱۳) د هغو کسانو په لړ کې چې دا وخت د احمد شاه په امر په کندهار کې ووژل شول د عبدالغني نوم شامل چې دده ماما کېده او دا هغه څوک و چې نادر شاه په ۱۷۳۸م کې هغه ته د کندهار حکومت ورسپارلی و. د انندرام تاریخ، ۲۲۳ مخ وگورئ.

## د تاج پر سر کولو مراسم:

د کندهار واکمن احمد خان اوس په ډاډه زړه خپل ځان د افغانانو د پاچا په توګه مستقر وګاڼه. د ۱۷۴۷م کال د جولای په سر کې د کندهار په یوه جومات کې یې په رسمي توګه تاج پر سر کېښودل شو. (۱۴) (د تاج پر سر کولو مراسم یې ډېر ساده او یوه مولوي د نوي پاچا پر سر یوه اندازه غنم وشیندل او راغونډ شویو افغانانو ته یې اعلان وکړ چې دی د خدای او ملت له خوا غوره کړ شوی دی.) (فیریر لیکلي دي: (د شاهانه قدرت د منصب د ورکولو دا شان سمبولیک او رمزي دود د نولسمې پېړۍ له نیمایي وروسته تر نن ورځې پورې د افغاني قبیلو په منځ کې د مشر د ټاکلو په ترڅ کې موجود دي. دغه دود له دې امله غوره دی چې ښایي د هغه چاله کړو وړو څخه دوی ته خیر او برکت ورسېږي، چې دوی ورته قدرت سپارلی دی.)) احمد خان ورپسې د ((دران)) سربېره چې دمخه مو ذکر کړ، د شاه لقب ځان ته انتخاب او له هغې وروسته د احمد شاه دراني په نامه یادېده. ده دا امر هم وکړ چې د ابدالي پر ځای دې د دراني نوم د هغه د قبیلې لپاره د نغاري په ذریعه اعلان شي او هم هېڅوک هغه باید په زاړه نامه یاده نه

---

(۱۴) فیریر د احمد شاه تاج پر سر کول د ۱۷۴۷م کال په پای کې ښيي او ناش هغه د ۱۷۴۷م کال اکتوبر بولي (په افغانستان کې د جنگ تاریخ). د اندرام په تاریخ کې د احمد شاه له خوا یو مکتوب د محمد حسین اړیدي په نامه راغلی چې په هغه کې دی د خپلې تاجپوشې نېټه د ۱۱۶۰هـ د رجب میاشتې اتلسمه (د ۱۷۴۷م کال د جولای پنځلسمه) یادوي. د دغه بیان له مخې دا پېښه د ۱۷۴۷م کال د جولای په اخر کې ګڼل کېدلی شي.

د دغو ټولو موادو په مطالعه کولو سره دا فکر کوم چې د احمد شاه تاج پر سر کول به د کندهار په سویل ختیځه دوه میلی کې د نادر اباد د شیر سرخ په زیارت کې صورت نیولی وي. غبار احمد شاه بابا ۸۵-۹۰ مخ.



کړي<sup>(۱۷)</sup>. لکه چې په دغسې مواردو کې رواج ده، سکې د احمد شاه په نامه ووهلی شوې چې دغه لاندې فرد په کې کښل شوی دی:

حکم شد از قادر بیچون په احمد شاد شاه

سکه زن برسیم وزر از اوج ماهی تا بماه

دده د رسمي فرمانونو په مهر باندې دغه کلیمې کیندل شوې وې:

الحکم الله یا فتاح احمد شاه در دران

په پای کې یې د یوه طاووس انځور هک شوی و. دده د گوتې مهر د صراحی بڼه درلودله. احمد شاه له خپله جلوسه وروسته دا غوره وگڼله چې د نواب ناصر خان خوشې کولو ته اقدام وکړي او د کابل حکومت بیا ورته وسپاري، خو سره له دې هم دی داسې برېښېده چې د دراني لپاره به یو منلی استازی ونه گرځېدی شي. له ده څخه وغوښتل شول د ښه چلند د تضمین په خاطر خپل زوی په کندهار کې د برمتې په توگه پرېږدي. دا هم ویلی شوي چې نواب موافقه وکړه. په خپله خوښه یا په بل شان خپل لور احمد ته د پنځه لکه روپیو باج په گډون په نکاح ورکړي<sup>(۱۸)</sup>.

## د استحکام پیل:

ورپسې احمد شاه په مخکې دوه سترې مسالې لرلې چې هغه باید حل کړي دغه مسالې دا وې:

---

(۱۶) طهما سنامه، ۶۱، شاه نامه احمدیه، ۳، فیریر، ۹۳.

(۱۸) ملخص التواریخ، ۳۶۵، عمده التواریخ، لومړی ټوک ۱۲۵، رساله نانک شاه، ۱۲۱، صولت افغانی، ۲۴۴۰.

د افغاني قبيلو تنظيم او د سلطنت استحکام دا هم سمه ده چې دده په ذهن کې د نادرشاه د پارسي مودل تجربه موجوده وه په بله وينا دده پر وړاندې د نادرشاه پارسي مودل د پيروي لپاره موجود و، خود احمدشاه د پاچا کېدو پر وخت دلته کت مټ هغسې شرايط نه ليدل کېدل لکه په ايران کې چې د نادرشاه د جلوس په وخت کې موجود وو، نو ځکه دا به اسانه نه وه چې افغانان د پارسي بڼې په چوکاټ کې راوستل شي. پارسيان له پېړيو راهيسې په دې عادت وو چې د يوه مستبد حکومتي سيستم بشپړ اطاعت وکړي، په دې سبب نادر له کوم مخالفت پرته يوې منظمې او مستقرې پاچاهۍ ته ورسېد، چې دغه حالت په خپله دده لپاره وړ شرايط برابر کړل.

(له بلې خوا احمدشاه د داسې جنگياليو او ازادو خلکو په منځ کې د سلطنت په ټينګولو مکلف و چې هغوی د نادر له پاچاهۍ څخه چې په جبري ډول يې اطاعت ته مجبور کړي وو، لنډه تجربه درلودله، نو په دوی باندې دده له خوا په زور واک ټينګول هغوی ته د خونۍ پرځای لا کرکه پيدا کوله. دا هم ممکنه ده چې دوی له برابري سره د هغې مينې له امله چې د هغوی په وینه کې يې ځای درلود د خپل ملت د يوه کس د لوړتيا په مقابل کې د يوه جابر پردي په پرتله زيات کينه ناک و اوسي. له دې امله دی مجبور و چې خپله لاره وټاکي.

خرنګه چې دی يوه افغان پيدا و او د افغانانو په منځ کې لوی شوی و، نو د کلک هوډ او بېسارې ځيرکتيا په لرلو سره يې په بنه توګه لومړی مساله حل کړه. ده دا درک کړه چې افغاني مشران په ډېره چېچلي توګه د خپلو ميراثي قبيلوي حقوقو ساتونکي دي، له دې امله ده له هغوی سره د غرض

نه کولو تصميم ونيو او پرته له دې چې د قدرت ټولې منابع په خپل لاس کې ونيسي، په قبيلوي مشرانو باندې يې د فيوډالي سيستم له لارې حکومت چلول پيل کړل. ده پرته له دې چې د قبيلو په موجوده اداره کې څه مداخله ولري، ټولې يې د خپلو مشرانو تر واک لاندې ازادې پرېښودلې. مشران ده ته د جگړې پروخت د يوې ټاکلې اندازې پوځي مرستې په ورکولو مجبور و او مرکزي حکومت هغوی ته د خپلو خدمتونو په مقابل کې د يو څه معاش په ورکړې باندې مکلفيت درلود.

ددې لپاره چې په لومړي پړاو کې د خپلې قبيلې نږدې مرسته چې په هغې باندې ده د خپلې واکمنۍ د ټينګولو په برخه کې زياته ويسا کولی شوه لاسته راوړی نو درانيانو ته يې د خپلو ځمکو پخوانی ملکيت تاييد کړ او له هغې پوځي ونډې پرته چې نادر ټاکلی و له دوی څخه نور څه ونه غوښتل شول. ده دراني مشرانو ته په نوي دولت کې سترې څوکۍ ورکړې او دغه مقامونه يې د هغو په کورنيو کې ميراثي وگڼل. ده د خپلې پښې او خپل د افرادو يانې سدوزيو قدر وکړ او د هغه برم چاپېريال يې نوره هم پراخه کړ، چې د سډو او خوجه خضر د اولاد لپاره موجود و.

ده نورو قبيلو ته هم په دې شان وکتل او په پراخې نظريې او زړه سوي سره يې هڅه وکړه چې ټول سره نږدې کړي او هغوی يې د يوه متجانس وجود په توګه سره واوډل. ددې لپاره چې په دوی کې له خپل آرې پاچا سره د نږدې کېدو او تړل کېدو روحيه پيدا کړي، نو يې په خپل هر عمل کې د وطن پالنې ښې ښانې له ځان څخه وښودلې. دی داسې يو پاچا و چې افغاني

واکمنۍ يې پراخه کړه، افغاني ملت يې منځته راوړ او افغاني عقيدې او نظريې يې خپرې کړې.

په همدې روحیه ده تل په ازادو او خپل سرو قبيلو باندې له برید کولو څخه ډډه وکړه او دا به يې ويل چې دی هېڅکله هیله نه لري په خپلو هېوادوالو باندې کوم کړاو راوړي. ددغه لور احساس په سبب ده د پخواني کوتوال محبت خان، بناړوال نور محمد خان او د نادر له خوا په کندهار کې د لښکر قوماندان گدای خان په مغرضانه فعالیتونو باندې سترگې پټې کړې او هغه وخت يې د هغوی د مجازات لپاره اړتیا پیدا کړه چې د دولت استحکام ته يې په ښکاره توگه زیان پېښ کړ او له خپلو حدودو څخه يې پښې بهر وغځولې<sup>(۱۹)</sup>.

ددې لپاره چې دی ټولې قبيلې په دغو ملي احساساتو کې له ځان سره ملگرې کړي، نو په لومړي پړاو کې يې دا اړتیا لرله چې د هغوی د مشرانو زړه په لاس کې ونیسي. په دې اساس ده د نهو افغاني مشرانو شورا پرانیستله او د هغو له سلا پرته يې په کوم غوره اقدام لاس نه پورې کاوه.

الفنستین وايي: په هېواد کې دننه دده د قدرت ټینګتیا ترزیاتې اندازې د هغه د بهرنیو جگړو په نتیجو پورې تړلې وه. کله چې به هغه بريالی وي، نو دده اعتبار به هم ورسره زیاتېده او فتوحاتو به ده ته د یوه پوځ د ساتلو او په مکافاتو او مهربانۍ سره د افغاني مشرانو د پیوستون و سایل برابرول.

---

(۱۹) گلستان رحمت، ۱۴۶.

د غنایمو په هیله ډېر شمېر هغه قبیلې ورسره یوځای شوي چې د هغوی ایل کول په اسانۍ سره ممکن نه وو: پوځ ته د زیات شمېر قبیلوي افرادو په راکښلو سره ده دا توان وموند چې د دوی له زیاتوالي او حتی په قبیلو کې د هغوی د نفوذ له خوندي پاتې کېدو څخه مخنیوی وکړي او د پوځي اطاعت خوی د دوی دې ته چمتو کول چې په دننه کې خپل حکومت ته په خوښۍ غاړه کېږدي. همدا شان پوځیانو به تل خپل پاچا له نږدې څخه لیده او هغه ته یې د خپلو میراثي مشرانو غاړه ایښودنه مشاهده کوله او دغه کار دوی ته دا ورزده کول چې هغه د ملت د مشر په حیث وگڼي. دی هیله من و چې دده ولسي خویونه، زړورتوب، کره وړه یا فعالیتونه، وینستیا او دده نور پوځي صفتونه به د ټولو ډلو احترام جلب کړي او دده پوځیان به شخصاً له ده سره په کلکه توگه ونښلوي. (۲۰)

د گاونډیو هېوادونو حالت هم په همدغه شان مناسب گڼل کېده. د هند او اوزبکو امپراتوري د نادر په واسطه له شوکت څخه غورځېدلې وې او ویجاړې پرتې وې. جنگیالي بلوڅان ایل شوي وو او د دوی له خوا د کوم مخالفت وېره موجوده نه وه. حقیقت دادی چې دغو خلکو ددې پریځای چې له یو بل سره اتحاد وکړي، دا غوره وگڼله چې له افغاني گاونډیانو سره پیوستون ومومي. د ایران لمر هم د نادر په مړینه سره په وریځو کې څلور پلوه پټه شو او په سیاسي افق کې یې د بیا ختلو هیله موجوده نه وه.

نو دا وو هغه شرایط چې په افغانستان کې د احمدشاه د پاچا کېدو او د هغه د فتوحاتو پیل کېدو پروخت یې استقرار درلود.

(۲۰) کابل، دویم ټوک ۲۸۳-۸۴، فبریر ۶۹-۷۰، مالسن ۱۷۶۰-۷۷.



# خلورم فصل

## د کابل او پېښور نیول:

د افغاني قبیلو په دلاسا کولو سره احمد شاه هغه اقدامات په ډېره بريالی توگه سرته ورسول، چې ده پر تخت کېناستلو پر وخت تر اجرا لاندې نیولي وو. له هرې خوا څخه جلیان راټول شول او دده پوځ په لنډ وخت کې څلوېښتو زرو تنو ته ورسېد چې د یو شمېر قزلباشانو په گډون د ابدالیو او غلزیو له ټولو پښو او خېلونو څخه جوړ شوی و.

## د کابل نیول:

د افغانستان په څېر کوم بل څه دوامه غوره نه و، نو په دې توگه دده لومړنۍ دنده دا وه چې په سیاسي لحاظ بېلې بېلې افغاني سیمې سره متحدې کړي. هرات یې یوې بلې موقع ته پرېښود او تصمیم یې ونیو چې له غزني او کابل څخه پیل وکړي. ددې لپاره دلیونه هم موجود وو. لکه چې مور و لیدل د کابل نواب ناصر خان<sup>(۱)</sup> خوشې شو او د کابل ولایت د حکمران په توگه منظور شو.

دی یو جالب او دسسه کار سپری و او لکه چې راتلونکو کړو وړو وښودله د هېڅ یوه شریفانه عمل قدر داني یې ونه کولی شوه. سره له دې چې د خپل ښه

---

(۱) دده اصلي نوم ناصری خان و. دی د هند د امپراتور اورنگزېب د سلطنت په دوران کې د کابل حکمران و. ناصر خان د محمد امان زوی دی چې پر ۱۱۲۹هـ ۱۷۱۷م کې د خپل پلار تر مرگ وروسته د کابل صوبه دار شو او د محمد شاه د سلطنت په دویم کال کې یې د پلار لقب ناصر خان حاصل کړ. د زیاتو تفصیلاتو لپاره معاصر الامرا، درېیم ټوک ۴۳۳-۳۵، احمدیادگار، سلاطین افغاني، ۲۵۰ او همدارنگه طهماسانمه او تاریخ علي وگورئ.

سلوک د تضمین په خاطر یې خپل مشر زوی د یرغل په توګه احمد شاه ته پرېښود، بیا یې هم خپلې ژمنې ترسره نه کړې. د یوه روایت له مخې دی کابل ته له ستنېدو وروسته د پرژرد ډیلی د محمد شاه په امر پېښور ته لاړ او هلته یې د خپل پاچا د پلانونو پر خلاف په لښکر ټولولو پیل وکړ. دی پخوا د محمد شاه له لوري په کابل کې حکمران و خو کله چې دغه ولایت نادر ته انتقال شوه ده ته اجازه ورکړل شوه چې د هغه حکومت ته دوام ورکړي. ده دا وخت په کابل کې د نادر د ځای نیوونکي په توګه د احمد شاه له پېژندنې او هغو ژمنو څخه سترګې پټې کړې چې د خوشې کولو په وخت کې یې کړې وې او ددغو ټولو ترڅنګ یې د مغولو د یوه پلوي په توګه خپل ځان اعلان کړ. وایي چې ده په کندهار کې د یوه زنداني په حیث د بې وسۍ او بېوزلۍ له امله خپله لور په نکاح ورکړه. د کابل افغانانو چې وروسته یې له ده (ناصرخان) سره بې وفايي وکړه خپله ناتواني د پنځه لکه روپیو په ورکړه باندې چې ورباندې موافقه شوې وه له ځانه وښودله. دوی ناصرخان له دراني سره جګړې کولو ته وهڅاوه، په دې ډول ناصرخان هغه پنځه تنه دراني محافظین چې له ده سره د پیسو د اخیستلو په منظور راغلي وو بېرته واستول او په خپله یې د پوځي تیاري لپاره پېښور ته مخه وکړه.<sup>(۲)</sup>

احمد شاه د خپل سلطنت په هماغه لومړي سر کې ددغسې یوې سپک نظری زغم ونه کړی شو. له دې امله له یوې ستري قوې سره د ناصرخان مقابله ته ورو خوځېد. د غزني حکمران چې د نادر له خوا ګومارل شوی و، د احمد شاه دمخې د بندولو لپاره راووت، خو ماتې یې وخوړله او له لارې

(۲) سیرالمتاخرین در پیم ټوک، ۲۵۳، عمده التواریخ، لومړی ټوک، ۱۲۲، رساله نانک شاه، ۱۲۰-۱۲۱ ملخص التواریخ، ۳۵۶.



ليرې كړل شو او دغه ځای يې له ډېر زيات مقاومت څخه پرته تر تسلط  
 لاندې راغی. ناصر خان دا وخت په پېښور کې د تجهيزاتو په برابرولو لگيا  
 و چې له دراني سره مقابله وکړي. ده په داسې حال کې چې مغولي امپراتور  
 ته يې ځان تسليم کړی و د پيسو او پوځي مرستې غوښتنه يې له خپل  
 واکمن څخه وکړه. همدا شان ناصر خان له اوزبیکي او هزاره قبيلو څخه  
 جلبيان راټول کړل. له بلې خوا احمد شاه د خپل سلطنت له لومړي سر څخه  
 ټولو افغاني مشرانو ته لیکونه و استول او هغوی يې ملي احساس ته  
 راوپارول. دغه راز دی د کابل له افغانانو سره چې په ښکاره توگه يې ده ته د  
 مرستې ډاډ ورکړی و، مفاهمې ته داخل شو، يانې چې دوی به د افغان پر  
 ضد د مغلو لپاره ونه جنگېږي. حتی د کابل بالا حصار يو شمېر غوره  
 پارسي کورنۍ هم له احمد شاه سره پټ تفاهم ته ورسېدلې او کابل ته د  
 احمد شاه په رسېدو سره يې له هغه سره د دغو ژمنو په مقابل کې لاس يو کړ  
 چې ((د هغوی مشرانو ته به دولتي مقامونو کې برخه ورکړل شي، د پاچا له  
 سوغاتونو څخه به گټه واخلي او په هر شي کې به له دوی سره د برابرۍ له  
 مخې چلند کېږي.)) د ناصر خان مرستيال د څه وخت لپاره د مرکز څخه  
 دفاع وکړه، خو د احمد شاه سره د افغانانو د درېدو له امله دده ټولې هيلې  
 شنډې شوې او له خپل واکمن سره د يوځای کېدو په خاطر پېښور ته  
 وتښتېد. د کابل سقوط د احمد شاه په قلمرو کې يو بل ولايت زيات کړ.  
 پايتخت ونيول شو او يو افغاني مشر چې د احمد شاه د گټو ساتندوی و د  
 هغه د والي په توگه وگومارل شو. د ناصر خان ماندينه چې د زبردست خان  
 علي مراد خان لور وه، د درانيانو لاسته ورغله، خو له دغې تور سرې سره

په بشپړ درناوي سرچلند وشو. کله چې احمد شاه د خپل نوي ولايت د ادارې دستگاه او ماشين په جوړولو لگيا و، نو په دغه وخت کې يې خپل سپهسالار سردار جانخان چې ټولو به د بخشي په نامه باله، دمخه ناصر خان مقابلي ته ولېږه<sup>(۳)</sup>.

### د پېښور نيول:

په کابل کې د افاني پاچا په استقرار سره ناصر خان د افغاني قبيلو له احتمالي بريد څخه ووېرېد او فکريې وکړ چې پېښور ته د هغه د تگ په وخت کې به له ده (احمد شاه) سره هرو مرو يوځای شي.

ددې لپاره چې دوی د وېرې او کنټرول لاندې راوستل شي، نو ده تصميم ونيو چې د شپې پر مهال د دوی په يوه غوره مشر عبدالصمد خان محمدي (مامانزی هم بلل کېده) باندې چې د اشغره له دوايي څخه و، بريد وکړي. ده فکر وکړ چې د دغه خطر په ليرې کېدو سره به د خيبر لاره د افغانانو پر مخ په موفقانه توگه وتړي. عبدالصمد خان له خپلې چوڼۍ څخه د جلال اباد لور ته وټنټېد او د شاه له وړاندې لېږل شوي پوځ سره په لالپور کې يوځای شو. ناصر خان دده له قهره د اشغره چوڼۍ تالا کړه او د عبدالصمد خان يو شمېر خپلوان او پيروان يې له تېغه وايستل او پېښور ته ستون شو<sup>(۴)</sup>.

سردار جانخان د عبدالصمد خان په لارښوونه سره د خيبر غاښي خواته پخوا تر هغې چې ناصر خان د هغه د بندولو لپاره اغېزمن تدبيرونه ونيسي

(۳) اندرام ۲۷۳، حسين شاهي ۱۷، تاريخ احمد ۱۳-۱۴، سير المتاخرين ۸۶۱، صولت افغاني ۲۴۴، ملخص التواريخ ۳۵۶، مالن ۷۰.

(۴) حسين شاهي ۱۷، تاريخ احمد ۱۳-۱۴، تاريخ سلطاني ۱۲۴-۱۲۵، صولت افغاني ۵۲.

راوړاندې شو. احمد شاه هم ډېر ژر په دوی پسې ورغی داسې معلومه شوه چې ناصر خان ونه کولی شول د دوی د مقابلې لپاره د بري په هیله یوه پیاوړې قوه چمتو کړي. د کابل ټول ولایت د پېښور په گډون له افغانانو څخه ډک و او دوی په څرگنده توگه د افغاني پاچا پلوي وکړه. نو په دې ډول ناصر خان په پټه سره له پېښور څخه ووت او د اباسین (اندوس) د ختیځ لور ته و اوښت او د چېچ هزاره سیمې ته یې پناه یووړه. احمد شاه د یوه ملي قهرمان په توگه پېښور ته ننوت او د هغه ځای د موجودو افغاني قبیلو له خوا یې د ملي اتل په حیث هرکلی وشو. د یوسفزیو او خټکو مخور له کومې استثنی پرته دده درناوي لپاره راغلل. عبدالصمد خان محمدزی، چې د سمندر خان مامانزي په نامه هم بلل کېده، له جهان خان سره دا وخت یوځای شوی و. دراني ته دده له اطاعت کولو وروسته د هوتي نازو خان زوی او د مندرپو مشرف فتح خان د تورو او بابوزیو د خانانو په گډون د درناوي لپاره راغلل. احمد شاه په ډېر ویاړ او اعزاز سره دوی ومنل او مندرپو مشرانو ته یې لارښوونه وکړه چې په هندوستان کې د عملیاتو لپاره د ده پوځ ته پنځه سوه سواره راوړي. دوی یې د سوغاتو له ورکولو وروسته رخصت کړل. په پېښور پورې مربوطې سیمې د اباسین په بڼي غاړه خورې شوې وې او د دغه ځای په نیول کېدو او د قبیلوي مشرانو په ایل کېدو سره د نوي سلطنت حدود د اباسین ټولو هغو لویديځو سیمو ته وغځېدل چې هلته دغه قبیلې مېشتې وې.

احمد شاه پېښور ته په رسېدو سره سردار جانخان ته امر وکړ چې ناصر خان تر هغو چې له هزاره څخه وتلی نه وي د هغه له تعقیب څخه لاس وانهخلي.

ډېر ژر احوال راوړسېد چې فراري پنجاب ته تنبېدلی دی. د انډرام د تذکرې پر اساس دی د ۱۱۲۰هـ کال د ذوالقعدې د میاشتې په درويشتمه نېټه (۱۱۴۷م نوامبر ۱۵) لاهور ته ورسېد. دا وخت د لاهور حکمران نواب حیات الله خان شاه نواز خان له دراني سره په پټه توگه د مفاهمې په حال کې و، له دې امله ده ناصر خان ته تود هرکلي ونه وایه رښتیا هم دغه والي حتی له ده سره د کتنې په برخه کې هم شکمن و. ناصر خان د عیدگاه په یوه خونه کې څو ورځې تېرې کړې او په دغه ځای کې شاه نواز خان په پټه ورسره وکتل، ورپسې هغه د ډیلي لور ته وخوځېد او د ذوالحجې په اووه ویشتمه نېټه (د ۱۷۴۷م کال د دسمبر نولسمه) دغه ځای ته ورسېد. امپراتور محمد شاه یې په ډېر مینه هرکلی وکړ او یو شپږ ټوکیز افتخاري کالي چې په کې یوه توره، یو هاتي او یو لک روپۍ شاملې وې، مغولي امپراتور ته د وفادارۍ د څرگندولو په توگه ورته ورکړل شوې<sup>(۵)</sup>.

سردار جان خان د ناصر خان له تنبېدو وروسته پېښور ته راوگرځېد او په هند کې د هغو پوځي عملیاتو لپاره یې په تياری نیولو پیل وکړ، چې د واکمن احمد شاه د لاهور د شاه نواز خان د دعوتونو په ځواب کې د هغې تصمیم نیولی و.

(۵) حسین شاهي، ۱۸، تاریخ احمد ۱۴، تذکره انډرام ۲۷۳-۳۸، تاریخ سلطاني ۱۲۴-۱۲۵، شاهنامه ۵۰-۵۸، ح.و. بیللیو، یوسفزي، ۷۷.

# پنجم فصل

## په هند باندي لومړی برید

### د لاهور فتحه

په پنجاب کې سیاسي حالت:

په هند باندي پر ۱۷۳۸-۳۹ کال کې د نادر شاه یرغل نه یوازې د مغولي حکومت په مرکز کې درز پیدا کړ، بلکې ډیلي ته د ولایتي حکومت په وفاداری کې یې هم تزلزل راوست. د یوڅه وخت په تېرېدو سره به ولایتي حکومتونه د ټاکلیو کورنیو په واک کې د تل لپاره پاتې کېدل او د هغو غړي به په ټولو معاملو کې زیاتره د خپلو شخصي گټو پر اساس له بهرنیو قدرتونو سره په تماس کې راتلل او حتی د امپراتورۍ له دښمنانو سره به یې د مرکزي حکومت له خبرولو پرته مذاکرې پیلولې. له فرانسویانو او انگریزانو سره د دکن او بنگال د وایسرایانو چلندونو د پنجاب غاصب شاه نواز خان ته هم دا مفکوره ورکړه چې په بهرنۍ مرسته خپل قدرت د خپل مشر ورور او مرکزي حکومت په مقابل کې چې غوښتل یې د یوه قانوني او منل شوي والي په باب مداخله وکړي وساتي.

شاه نواز خان د پنجاب د والي خان بهادر ذکريا خان چې له ۱۷۲۲ څخه تر ۱۷۴۵م پورې يې دلته حکمراني درلودله، دويم زوی و. دده اصلي نوم حيات الله خان و او کله کله به له ميني څخه پيلاوری خان بلل کېده.

د نادر شاه د حملې پر وخت ده له نادر سره له لاهور څخه تر ډيلي پورې ملگرتيا وکړه او کله چې يرغل کوونکي له دغه ځای څخه راوگرځېدل، نو دی يې خپل پلار ته د يو کروړ روپيو د برابرولو له سپارښتنې سره ولېږه. دی له نادر سره د ستنېدو پر وخت د سند تر لېکانې پورې لاړ او له هغه څخه يې د شاه نواز خان لقب ترلاسه کړ او د ملتان د والي په توگه وگومارل شو<sup>(۱)</sup>.

ذکريا خان د ۱۱۵۸هـ د جمادى الثاني په دولسمه د ۱۷۴۵م د جولای په لومړۍ نېټه په لاهور کې مړ شو. شاه نواز خان او دده مشر ورور يحيي خان چې د وزير الممالک قمر الدين خان له لور سره يې واده کړی و، په تصادفي توگه دا وخت په ډيلي کې وو. د يوې اوونۍ په اوږدو کې دوی پنجاب ته لاړل. امير انور محمد شاه نه غوښتل چې ذکريا خان زامن د لاهور او ملتان په حکومت کې وگوماري. سره له دې هم وروسته ده د يوې موافقې له مخې دغه ولايتونه وزير ته ورکړل نو مورې وزير وکولى شول له خپلې خوا څخه يحيي خان د لاهور په حکومت او شاه نواز خان د ملتان په حکومت کې وټاکي. د دغه مقصد لپاره د ۱۱۵۸هـ کال د شعبان په نهمه د اگست ۲۲، ۱۷۴۵م دوی ته د محمد شاه له خوا افتخاري چپني ورکړل شوې. په دې ډول

---

(۱) ملتان د شاه نواز خان د نيکه سيف الدوله نواب عبدالصمد خان (د ذکريا خان پلار) له خواله ۱۷۲۶ څخه تر ۱۷۳۶ پورې اداره کېده (د مېنې کال يې ۱۱۵۰هـ او ورپسې يې پلار ذکريا خان د لاهور د ولايت ترڅنگ د دغه ځای حکمراني ترلاسه کړه. معاصر الامرا، دويم ټوک ۵۱۴-۱۵۱۷ بيل د ختيځې بيوگرافي قاموس، ۱۴، بيلي مفتاح التواريخ، ۳۱۶، تذکره اندرام ۱۰۵-۱۳۱).

دواړه ورونه (درېم ورور يې مير باقي خان و چې په بنکاره توگه په تاريخ کې نومورکې پاتې دی) په پنجاب کې د خپلو دوو مربوطو ولايتونو واليان شول.

داسې معلومېږي چې يحيې خان وروسته ډېر ژر د خپل پلار د ملکيت د خوشې کولو په باب د خبرو اترو کولو لپاره ډيلي ته تللی وي. دا جايداد د مغولو د دود له مخې د پاچا لپاره ضبط شوی و. دغو مسایلو څو میاشتې وخت ونيو او د ۱۷۴۲م کال د جولای په لومړۍ نېټه لاهور ته د يحيې خان د راستنېدو په ترڅ کې ټوله موضوع پای ته ورسېدل. ده په څرگنده توگه هيله نه درلودله چې دغه ملکيت له خپلو کشرانو ورونو سره ووېشي. له بلې خوا شاه نواز خان يو ډېر بې پروا او تند ځوان و او د ۱۱۵۹هـ کال د ذيقعدې په اتلسمه د ۱۷۴۲م د نوامبر ۲۲ لاهور ته راوړسېد او د ملکيت د رسمي وېش غوښتنه يې وکړه. په دغه برخه کې د دوی خبرې په سختو کلمو منتج شوې او د تورو موټو ته لاسونه وغځېدل. ډېر ځله د دواړو ورونو پوځيانو د لاهور په کوڅو کې جگړه وکړه په داسې حال کې چې دوی دواړه هريو د ښار په خپله برخه کې د څو کيو (مورچلونو) او خندقونو تر شا ولاړ وو. کورنۍ شخړې تر څلورو میاشتو پورې روانې وې. بالاخره د ۱۷۴۷ کال د مارچ په اوولسمه نېټه د يحيې خان گوريلايان مات شول او شاه نواز خان د همدغه کال د همدې میاشتې په يوويشتمه نېټه ښار ته ننوت. معزول شوی والي د غاصب په لاس کې ولوېد او د هغه د ترور در دانه بېگم په حويلۍ کې توقيف شو.

د امپراتوری له صدر اعظم سره د یحیی خان نرېد پوالی چې دده خسرو، د شاه نواز خان اندېښنه زیاته کړه او د راتلونکي په برخه کې یې دی هونښیار کړ. دی د یوه غاصب په توګه په دې پوه شو چې د پاچا په مقابل کې یې خپل باور له لاسه ورکړی او د لاهور او ملتان د ولایتونو د اصلي والي وزیر قمرالدین خوشبيني یې له لاسه وتلې ده. سره له دې چې تر پنځو میاشتو دده په مقابل کې کوم عملیات ونه شول خو بیا هم دا وېره موجوده وه چې ژر بیا ورو به په دې باندې د دوی قهر نازل شي. له دې امله ده خپل ناظر محمد نعیم خان ډیلي ته ولېږه چې هلته له امپراتور څخه د خپلو تېرو ناوړه کړو وړو بښنه وغواړي او د لاهور د حکومت د مرستیال په توګه یې تایید او وګوماري. دده استازی د ۱۱۲۰ هـ د رمضان په نهمه د ۱۷۴۷ م د دسمبر درېیمه ډیلي ته ورسېد او د دیوان عبدالمجید خان سره یې مذاکرې پیل کړې او ورپسې یې د بخشي الممالک سعادت خان په واسطه له صدر اعظم سره خبرې اترې او مصاحبه سرته ورسوله. په دغسې خبرو کې ځنډ راتلل یو طبیعي امر و، په تېره بیا چې قمرالدین له ده سره ښه تمایل نه درلود<sup>(۲)</sup>.

## د شاه نواز خان له خوا د احمد شاه رابلل:

له دې امله شاه نواز خان د بهرنۍ مرستې د موندلو په هڅه کې ولوېد. دا وخت احمد شاه دراني د کابل په ولایت کې و او شاه نواز خان له هغې

(۲) تذکره اندرام، ۱۰۵-۱۳۱، ۲۲۷-۲۳۱.

د بیان واقعي په قول ۱۲۹-۳۰ وزیر قمرالدین شاه نواز خان ته ولیکل چې یحیی خان ازاد کړي، خو شاه نواز تر هغو دده له غوښتنو سره موافقه ونه کړه چې د پنجاب په حکومت کې د والي په حیث د مقررېدو فرمان ورته ونه لېږل شي. ددغه ځواب په اوږدو سره وزیر په لاهور باندې د یرغل لپاره په کلکو ترتیباتو لاس پورې کړ خو خپل زوم له قید څخه ازاد کړي. دغه حالت شاه نواز خان آرام کړ.



وروسته دده له شاهکار یو څخه خبر شو او سترگې یې د هغه لور ته واوښتې. ده په جلندر دواب کې د خپل جاگیر د پوځدار ادينه بيک خان (نوموړی د لاهور په نیولو کې د شاه نواز خن د پړ پوځ بلوی و) په سلا مشوره له یوه لیک سره احمد شاه ته یو استازی ولېږه او هغه یې د سیمې نیولو ته رادعوت کړ. ده د خپل ځان لپاره د هغه تر قیادت لاندې د صدراعظمۍ د څوکی غوښتنه وکړه (۳).

دغه راز ده شیععه مذهب غوره کړ او له خپل مهر څخه یې د تیموري امپراتورانو نومونه لیرې کړل او پر ځای یې د دوولسو امامانو اسم راوړل. ددغه کار دلیل به ښایي دا و چې د پارس د شیععه پوځ په منځ کې ملاتړ پیدا کړي او احمد شاه ته له مغولو سره د اړیکو په پرې کولو کې خپل جدیت وښيي (۴).

احمد شاه د شاه نواز خان د استازی او مکتوب د پربښه هر کلی وکړ، ده خدای ته د هغو له امله شکر وکړ ځکه چې ده هېڅکله د داسې وړ کار په خپله برابرېدو هیله نه درلودله. احمد شاه سملاسي په دغو عبارتونو سره (تاج د احمد شاه او وزارت د شاه نواز) یوه قبالة او سند برابر او په پوځي مشرانو باندې یې د شهادت لپاره مهر کړ او د خپل یوه باوري استازی، بغراخان پوپلزي په لاس یې لاهور ته ولېږه.

## حالات واوښتل:

---

(۳) سیرالمتاخرین، ۸۶۱، طهما سنمه ۶۳-۶۴، خوشی وقت رای، تاریخ سکان ۶۱، د عمده التواریخ په حواله هغه استازی چې احمد شاه ته ولېږل شو، صابر شاه ملنگ و، خو دغه خبره د نورو منابعو له خوا تایید شوې نه ده.

(۴) بیان واقعي، ۱۲۹، اشوب دویم ټوک، ۴۵۳، سرکار، د مغولو د امپراتورۍ زوال لومړی ټوک ۱۹۶.

ادینه بیگ خان چې دوه مخی رول یې لوباوه (دوه مخي یې کوله) وزیر ته د شاه نواز خان او احمد شاه ترمنځ د پټو اړیکو خبرتیا ورکړه او ورته یې وویل چې: ((دده وراره ډېر بې سره شوی او له احمد ابدالي سره یې تماس نیولی دی، د خپلو ډېرو ښو خدمتگارانو خبرو ته غوږ نه ږدي<sup>(۵)</sup>).

که وزیر غواړي دده خیال راضي او زړه یې لاس ته راوړي، نو دوی به هم ددې توان ولري چې شاه نواز خان ته زاري وکړي.)) وزیر چې د شاه نواز خان غوښتنو او دهغه د استازي عذر غوښتنې ته بې پامه شوی و، سملاسي په حقایقو باندې په پوهېدو سره راوینښ شو. بله چاره موجوده نه وه او د شاهي فرمان پر اساس د شاه نواز غوښتنې ومنل شوې او دهغه استازي ته یې فرمان وسپاره. دغه راز وزیر په خپل لاس سره ده ته د پخلا کېدو یو لیک ولېږه، چې متن یې دا و: ((ستاسو کورنۍ په ټولو وختونو کې مغولي امپراتورانو ته وفاداري درلوده او هېڅکله یې ناشکري او د نه مننې عمل ترسره کړی نه دی. د داسې خیالاتو او تمایلاتو لرل د خواشینۍ وړ دی او د نادر د یوه یا ساول (حاضر باش) لپاره اطاعت کول شرمناک کار گڼل کېږي. تاسو باید دغه خوار اشنا د هندوستان له ټولو سرحدونو څخه وشرئ، له هغې وروسته کېدی شي د کابل، کشمیر، تاتا لاهور او ملتان پنځه ولایتونه ستاسو تر واکمنۍ لاندې راشي. په دې سبب له خپلو ټولو منابعو سره به یوځای امپراتوري ستا په لاس کې وي.))<sup>(۶)</sup>

---

(۵) په ډېرو ښو خدمتگارانو کې په خپله ادینه بیگ او د لاهور دیوان لاسموندلی شامل وو. خوش وقت رای، تاریخ سکان، ۶۱ مخ وگورئ.

(۶) سیرالمتاخرین ۸۶۱-۶۲، تاریخ اندرام ۲۳۵، علي الدین عبرت نامه، ۲۳۳.

دغه کار ټول حالت بدل کړل او شاه نواز خان د شاهي فرمان او د صدر اعظم د مکتوب په رسېدو سره چې په کې دده د کورنۍ درناوی یاد شوی و او ورسره ژمنه شوې وه چې د خپلو دوو منیونو په پراختیا کې به ورسره مرسته وشي، غره کړ او خپل تصمیم یې واپاوه او له احمد شاه سره د خپلو مذاکرو په برخه کې یې علاقې شو. ده پر بکړه وکړه چې له خپلو عنعنوي بادارانو سره د دراني پر ضد خپل بخت آزمایش کړي.

### د هند لور ته د احمد شاه روانېدل:

له بلې خوا احمد شاه اوس خپل ترتیبات پای ته رسولې وو. زیات شمېر افغاني سرتېري له شاوخوا قبیلو څخه د هندوستان د شتمنو ښارونو د لوتولو په هیله له ده سره یوځای شول. د ۱۷۴۷م په دسمبر کې دی له پېښور څخه له (۱۸۰۰) افغاني پوځ سره چې درېیمه برخه یې دده له خپلې قبیلې څخه وو، روان شو<sup>(۷)</sup>. له اباسین څخه د بېریو په یوه پله باندي اوښت او د یوسفزیو پوځي ټولگي په اټک کې ورسره یوځای شو.

په دغه وخت کې دده استازي بغراخان له لاهور څخه د ستنېدو پر وخت ورسره لیدنه وکړه او د اوبستي حالت په باب یې ده ته معلومات ورکړل. بغراخان په خپله د ناوړه سلوک خاوند او د هڅوونکي فصاحت له استعداد څخه یې برخې و. علي الدین وایي چې ده له شاه نواز خان سره د خبرو اترو پر

---

(۷) اندرام مخلص د هغو خبرونو پر اساس چې دا وخت ډیلي ته رسېدلې و، لیکي چې د شاه پوځ پنځه ویش زرو سپرو ته رسېده، په داسې حال کې چې عبدالکریم په بیان واقعي، ۱۳۱مخ کې او ورپسې عبدالرحمن په خپل اثر مرآت افتاب نما کې د شاه نواز خان تر عنوان لاندې، ۱۵۸مخ، دغه شمېر له دولس زره پیلو او سورو څخه زیات گڼلی دی. نو په دې ډول د ښاغلي جادونات سرکار په اثر ((د مغولو د امپراتوری زوال)) ۲۰۷مخ کې د اتلس زرو تنو شمېر سم برېښي.

وخت په ځان کنټرول نه درلود او په خپلو ناوړو مباحثو يې هغه ولمساوه. دغه راز ده د دراني په خلاف د شاه نواز خان تياری وليد او د دغو اطلاعاتو په راغونډولو سره ډېر ژر ستون شو.

### په لاهور کې د پير صابر شاه وژل کېدل:

خو احمد شاه د دغه خبر په اورېدو سره اندېښمن نه شو. دده پوځ د جهلم لور ته و خوځېد او درو تاس چوڼۍ يې له کوم مقاومت پرته ونيوله. ده له دغه ځای څخه خپل پير صابر شاه دمخه لاهور ته له ضراب باشي محمد يار خان سره واستاوه. په ظاهري توگه د پير د استولو مقصد دا و چې هلته له خپلې مور سره وگوري او د ځينو سيمه ييزو وليانو زيارت وکړي. پير لاهور ته له رسېدو وروسته د مفتي عبدالله په کور کې تم شو. د نکرو مانسر (هغه څوک چې د مرو له ارواحو سره رابطه لري او پيشگويايي کولی شي) په توگه دده شهرت لاندې مخه خپور شوی و. په ښار کې دا اواز وه چې دی ددې لپاره دلته راغلی چې د درانيانو په مقابل کې د مغولو پوځ بې اغېزې کړي. شاه نواز خان د يوه داسې فوق العاده ملنگ د راتلو د خبر په اورېدو سره ادينه بيگ خان او ديوان کورامل هغه ته واستول چې دده د راتگ اصلي مقصد معلوم کړي. صابر شاه دوی ته وويل: ((زه له هېچا سره کوم کار او معامله نه لرم د هغه درناوي ترڅنگ چې زه يې دغه ښار ته (چې زما د زېږېدو ځای دی) لرم او د هغه مسوليت څخه سوا چې زه يې د خپلو وطنوالو او حکمرانانو په مقابل کې (چې ورسره مې ژوند کړی) احساس کوم، دا په جرئت ويلي شم چې بې وفايي د خداي (ج) او بنده دواړو رضایت نه

حاصلوي او هم دا بايد درته جوته کړم چې ستاسو توره له احمد ابدالي سره  
برابره نه ده.))

دا وخت يو تن په خبرو کې ورو لوېد او ورته يې وويل: ((ستا مقصد څه  
دی)) ايا زموږ تورې له لرگي او دده له اوسپنې څخه جوړې دي.))

ده په ځواب کې وويل: ((نه دواړه يې له اوسپنې څخه دي، خو دده اقبال او  
بخت لوړ دی او ستاسې ستوری له هغه سره نه برابرېږي.)) ادينه بېگ دا  
خبرې شاه نواز خان ته ورسولې او هغه يې په اورېدو سره ډېر خواشینی شو.  
ده امر وکړ چې ملنگ او د هغه ملگری محمد يار خان دې بنديان او تر کلکې  
څارنې لاندې ونيول شي چې د دراني د کمپ لور ته ونه تېښتي. علي الدين  
په خپله ((عبرتنامه) کې د شاه نواز خان او صابر شاه ملنگ مصاحبه ثبت  
کړې ده. شاه نواز خان له پير څخه وپوښتل:

((احمد شاه ورور څه حال لري؟))

پير په ځواب کې وويل:

((دی د ولايت افغانستان او خراسان پاچا دی او نيت لري چې هندوستان  
ونيسي او تاسو يوازې يو صوبه دار او د کوم بل يوه رعيت ياست. تاسو په  
کوم جرئت داسې خبرې کوئ؟))

د انندرام د تذکرې پر اساس صابر شاه، شاه نواز ته وويل چې د هند  
امپراتور له تاسو سره ښه تمايل نه لري او دی په دې لټه کې دی چې له تاسو  
څخه غچ واخلي. دا به ستاسو په گټه وي چې له احمد شاه سره يوځای شئ او  
په دې توگه مو عزت او شان لوړتيا ومومي او د هېواد وزارت به په قانوني

توگه درکړل شي. دغسې او ځينو نورو خبرو په شاه نواز باندې بڼه اغېزه ونه کړه. پير دى په بې ايمانۍ او بېوفايۍ وښکانهځه او داسې سپکې سپورې بې ورته وويلې چې نوموړى ځوان والي د هغو زغم ونه کولى شو. د زيات خفگان په سبب شاه نواز خان امر وکړ ملنگ دې بخشي خواجه عصمت الله خان ته و سپارل شي او له هدايت سره سم نوموړى خواجه دده په ستونې کې د ويلي شويو سړيو په تويولو سره هغه وواژه. څرنگه چې په محمد يار خان باندې کوم اعتراض موجود نه و، نو هغه خوشې او د بېرته تگ اجازه ورته ورکړل شوه (۸).

## له روتاس څخه تر شا درې:

وايي هغه وخت چې احمد شاه په روتاس کې واپول نو يې دا وخت د بالانات جوگي مانۍ ((درمسال)) تالا کړ. اوس هغه تيلوگور اخنات نومېږي، چې له جهلم څخه د شلو ميلو په واټن ليرې پرته ده (۹).

کله چې احمد شاه د خپل پير له سرنوشت څخه خبر شو، نو ورسره سم يې د لاهور خواته بېرته وکړه. ده د گجرات پر لور د خپل تگ په لار کې د سلطان

(۸) سيرالمتاخرين، ۸۶۲، درېيم ټوک، ۲۵۶-۵۷، تاريخ اندرام، ۲۵۶، مرات افتاب نما، ۱۵۸-ب-۱۶۰ الف، بيان واقعي ۱۳۲، بيليو، يوسفزي، ۱۱، علي الدين، عبرت نامه، ۲۳۳-۳۴، شاهنامه احمديه، ۷۳-۷۵، گلستان رحمت ۱۴۷، لطيف، پنجاب ۲۱۶-۱۷، د ځينو ليکوالو په حواله صابر شاه حتى د احمد شاه له رضاييت پرته په خپله خوښه په ځانگړې توگه له روتاس څخه نه، بلکې له شاه درې څخه لاهور ته لاړ. تاريخ سلطاني وايي چې شاه د لاهور په بازار کې د وړو خپمو هماغه زړه لوبه تکرار کړه او ويې ويل چې دى به دې سيمې ته د احمد شاه حکومت راولي. شاه نواز خان د دغې خبرې اورېدل ونه زغمل او امر يې وکړ چې ملنگ اعدام شي. ځينې ليکوال په دې نظر دي چې دده سر په توره ووهل شو، د عمده التواريخ په قول دده خپته څيرې او د لاهور په کوڅو کې په اس سپور وگرځول شو.

د صابر شاه زيارت د تاکسالي د دروازي پر لور په يوه جگ ځای د سلطنتي جومات شاهه موقعيت لري. عمدالتواريخ، لومړي ټوک ۱۲۲، گولډنگ، زوډ لاهور، ۷۳، لطيف پنجاب، ۷۵-۱۱۷.

(۹) د جهلم د سيمې گزيتر (۱۹۰۴)، ۳۴-۳۵.

مقرب خان (د راول پندۍ يو کاکړ) متصرفات په هغه سيمه کې ومنل چې دى په هغې کې د ۱۷۴۱م<sup>(۱۰)</sup> په شاوخوا کې مستقر شوى و. له چنا څخه په سوهدره کې پورې شو ورسې په چټکۍ سره د ۱۱۲۰ هـ کال د محرم په اتلسمه نېټه (د ۱۷۴۸ د جنورۍ په اتمه) شا درې ته چې د راوي په کينه غاړه کې وه، راورسېد او د امپراتور جهانگير په بنکلي مقبره کې يې ځای ونيو.

### شاه نواز خان په لاهور کې:

دا بايد ووايو چې شاه نواز خان له ډيلي څخه د شاهي فرمان او د خپل تره وزير قمرالدين خان د مکتوب په رارسېدو سره ډېر ژر خپل ترتيبات نيولي وو. خو دغه چمتووالى ټول د بناړ د دفاع لپاره و او د هغه په لور (لاهور په خوا) د دښمن له وړاندې کېدو څخه د مخنيوي په برخه کې کوم څه کار ترسره نه شو. ده د دسمبر په دويمه اوونۍ کې خپلې خېمې له بناړ څخه بهر ايستلې وې چې د ترتيباتو څارنه او کتنه وکړي. بسايي دده به دا خيال و چې احمد شاه له ځان سره ټوپک نه لري او د لاهور په توپخاني سره به ده ته په اسانۍ ماتې ورکړل شي، خو په ويجاړه خونه برى ترلاسه کېدلى نه شي. د حکومت ټول پخواني او مخلص خدمتگاران يا بنديان وو او يا اوبستي وو. هغو کسانو چې دده د ملگرتوب لاپسې کولې، زړه نازړه او بې علاقې برېښېدل. د کاسور افغاني مشران د يحيې خان د ازادۍ لپاره په چل ول لگيا وو او د هغه د خلاصون په برخه کې يې د شاه نواز خان له مصروفيتونو

(۱۰) د گجرات د سيمې گزيتر ۱۸۸۳-۱۸۸۴، ۱۵-۱۱۵

څخه استفاده وکړه (ذیحجه ۲۳-۱۱۲۰هـ، دسمبر ۱۵-۱۷۴۷م)<sup>(۱۱)</sup> په ادينه بيگ خان باندې د دوه مخۍ پر اساس اتکا کېدلې نه شوه. کله چې احمد شاه په لاهور باندې د يرغل کولو لپاره د دغه ښار دروازو ته راوړسېد، لاهور په دغسې غمجن حالت خته و.

څرنګه چې شاه نواز خان خوش باوره و، نو وايي چې په دغه وخت کې دى خپل پير غلام محمد ته لار چې دده د پوځي کارو لپاره دوعا وکړي. کله يې چې يوه ورځ پير ناراض وليد د هغه په دروازه کې کېناست او تر هغوي يې له تګ څخه ډډه وکړه چې تر څو پير ده ته يو کرامت وښيي. غلام محمد له ده څخه وغوښتل چې درې څښتې ورته راوړي. کله چې څښتې په دسمال کې تاو او دده په مخکې کېښودل شوې، پير د مراقبې په حال کې کېناست. يوه ګړۍ وروسته هغه وخت چې غلام محمد عادي حالت ته راغى او په سد شو څښتې په سپينو زرو اوښتې وې. پير چېغه کړه: ((ستا بېرې به ډوبه شي ته بايد له ظلم څخه لاس واخلي او د خپل پلار اميران (لوړرتبه مامورين) ازاد کړې.)) شاه نواز خان د پير غلام محمد نصيحت ته توجه ونه کړه او دا يې وويل: ((ښايي پير به د بنديانو کوم غالمغال اورېدلى وي.))

## د لاهور جګړه:

د ۱۱۲۱هـ کال د محرم په شلمه نېټه (د ۱۷۴۸م د جولای لسمه) يانې دده د رارسېدو په درېيمه ورځ، سملاسي افغاني پوځ له سيند څخه پورې ووت

---

(۱۱) د يحيې خان تېښته د هغه د خپلې ترور په مرسته چې د ذکريا خان خورو، تامين شوه. دى د ۱۱۶۱هـ کال د محرم په ۲۳ د ۱۷۴۸م کال د جنورۍ د يار لسمه نېټه ډيلي ته ورسېد. دا وخت دلته دده خسر د شالامار په بن کې اړولې او د احمد شاه په مقابل کې يې د يوه لشکر د استولو لپاره ترتيبات نيول. تاريخ انندرام، ۲۳۹-۴۰.



او د شالامار د بن لور ته و خوځېد. خپلې خېمې يې د هغه په شمال ختيځه خوا کې د محمود بوتې کلي په کروندو او ميدانونو کې ودرولې.

دا وخت شاه نواز خان له بنار څخه بهر مورچل نيولی و او له سترې قوې او بنایسته اندازه جنګي مهماتو سره د يرغلګرو د مقابلي لپاره يې انتظار ایسته.

ده د هغو ټولنو سر بېره چې دده تر خپلې قوماندې لاندې وو، د پوځي اډې دوه ډیپوګانې تاسیس کړې وې چې یوه یې د خواجه عصمت الله خان<sup>(۱۳)</sup> تر څارنې لاندې د لس زره اسونو (سورو) او پنځه زره ټوپک والوو سره د حضرت ایشان په چوڼۍ کې او بله یې د لچبن بیګ تر امر لاندې د پنځه زره اسونو (سورو) او په همدومره شمېر برېښنا اچونکو (ماشه یي ټوپک والوو) سره پروېز اباد، او درګاه شاه بهلول ته نږدې پرته وه چې پاڅه سنگرونه یې لرل. دده لور ته د درانیانو په راوښتلو سره ده د کاسور جلهه خان Jalha khan<sup>(۱۴)</sup> د هغوی د مقابلي لپاره ولېږه، خو دغه افغان له خپلو ټولو پوځونو او ټولنو سره یوځای شو.

---

(۱۳) خوشوقت رای، تاریخ سکان، ۶۱-۶۲.

(۱۴) ځینو لیکوالو لکه محمد علي خان انصاري، (تاریخ مظفری، ۴۲۳) ده ته د حشمت الله خان نوم ورکړی دی. دغه نوم د داسن او اسیلیوت د هند تاریخ ته له تاریخ احمد شاهي څخه د ترجمې په ترڅ کې ((زیله خان)) د هغه څه په خلاف چې خپلو مورخینو یې ذکر کړی را اخیستل شوی دی. په هغه اری پارسي نسخه کې چې په لندن کې د برتانوي موزیم د ۲۰۰۵ ګڼې اوار لاندې شته دغه نوم په درېیم ب مخ اوومه کرښه کې جلهه خان لیکل شوی دی. تره لاندې کامه ( ) داسې جوته ده برېښي چې د زیله خان او جمله خان په توګه د هغې لوستل کېدو ته کوم دلیل نه پاتې کېږي. دغه نوم په عمده التواریخ (لاهور ۱۸۸۵) لومړی ټوک ۱۲۳ جلی خان چاپ شوی چې په اصلي نسخه کې جلهي خان دی. که څه هم داسې چاپ شوی خو بیا هم جمله خان او زیله خان جلهه نه نږدې ګڼل کېږي.

کله چې درانيانو د ملک پور<sup>(۱۵)</sup> په کلي کې د خپلو پوځي واحدونو د ورځنيو اړتياوو د وپشلو مرکز ټين کړ، نو په ورپسې سهار (د محرم لومړي نېټه) کې د لاهور د ښار لور ته وړاندې لاړل. دوی د شاه بهلول او درگاه شاحسين په ميدان کې وو چې خواجه عصمت الله خان بخشي له خپلو لسو زرو اسونو (سورو) او په همدغه شمېر برېښنا اچوونکو سره د هغوی د مقابلي لپاره له خپلو بېلو سنگرونو څخه راووتل او د ټوپکونو او راهکلانو ډزې يې ورباندې پيل کړې. احمد شاه په ډېرو لږو افرادو سره د جگړې تکل وکړ ځکه په دې پوهېدلی وو، چې که هر څومره زيات کسان ولېږي، په هماغه اندازه تلفات به ده ته ورسطري. نو په دې ډول ده له خپلې اصلي قوې څخه زرتنه سواره، ټوپک والا په جلا توگه واستول. دوی د دښمن په منځ کې ورگډ شول او خپل پلته ييز ټوپک يې ورباندې وچلول او د دښمن د ليکي هغې خواته يې په ترات ورو وځغستل. جگړه ټوله ورځ په همدې شان روانه وه او هېڅ يوې خوا له خپل غوره کړي موقعيت څخه د پرمختگ زړورتوب ونه ښود<sup>(۱۶)</sup>.

د سيرة المتاخرين په حواله شاه نواز خان د جگړې په سهار کوم څوک ملنگ شاه قلاب علي ته چې يو پوه و د جگړې د نتيجې په برخه کې د سلا اخیستلو په باب ولېږه. هغه داسې پيغام ورته راواستاوه: ((نن ورځ ستا لپاره بده ورځ ده. دا به ښه وي چې نن ورځ جگړه نه وي. سبا به هر ډول او هر چېرې به بری ستاسو په برخه وي.)) د دغه ځواب په رارسېدو سره شاه نواز

(۱۵) ملک پور - شاه نامه احمدیه ۷۷.

(۱۶) تذکره اندرام ۲۵۷ شاهنامه احمدیه ۷۶-۷۷.

خان د خپل پوځ افسرانو ته د ادينه بيگ خان او ديوان كورامل په واسطه پيغامونه ولېږل چې د درانيانو په مقابل كې وروڼه وځي، د هغوی له خوا د فشار د دفع كولو په ترڅ كې يوازې د خپلو سنگرونو څخه دننه جگړه وكړي. ورپسې دى خپلې خېمې ته د استراحت لپاره راستون شو.

دى په معمولي وخت له ادينه بيگ خان او نورو سردارانو سره ډوډۍ خوړلو ته كېناست، خو سم د لاسه د ټوپك يو غږ واورېدل شو، چې ابدالي سواره رانېكاره شوي وو او د لاهور د پوځ دوو سوو قزلباشانو<sup>(۷۷)</sup> په هغو بريد كړى وو. ورپسې درانيان په كراهه په څټ شول او وروسته بيا په زياته قوه سره د حملې د نوي كولو لپاره راڅرگند شول. قزلباشان په څټ ووهل شول او درانيانو دوى تر خپلو سنگرونو پورې پسې واخيستل. دغه كار د بخشي عصمت الله خان په ليكو كې گډوډي منځته راوړه او ده سملاسي د نوي مرستې او قواوو غوښتنه وكړه. شاه نواز خان ادينه بيگ ته امر وكړ چې ډېر ژر په دې باب اقدام وكړي، خو هغه بلې خوا ته ليرې ولاړ او د يوه ناظر په توگه ودرېد. او امرييا تکرار شو خو ادينه بيگ تر مازيگره پورې جوت حرکت ونه كړ او لمر لوېدلى نه و چې د ښار خواته ستون شو<sup>(۷۸)</sup>.

داسې برېښي چې هندي پوځ د همدغې ورځې د اوربند د مراعات كولو لپاره دا حالت غوره كړ او كله چې دوى د شپې له خوا خپلو څوكيو ته راستنېدل، نو پدغه وخت كې د انندرام په حواله افغانان نابېره بېرته

---

(۷۷) شاهنامه احمد په هغوى ازبېكان بولي اوله درانيانو سره د هغوى جگړه په يو څه تفصيل سره بيانوي او وايي چې د هغې په نتيجه كې ازبېكان په بشپړه توگه ماتې مومي. ويد، ۷۹-۸۲.  
(۷۸) سيرة المتأخرين، ۸۶۲.

راوگرځېدل او په دوی باندې ورتوی شول. د سپرو مخکنۍ ډلگۍ خپل اسونه شپوه کړل او په چټکۍ سره یې برید وکړ، هغوی په لاهوریو باندې داسې وژونکې گولۍ ورگوزار کړې چې دوی یې سربدال او بشپړ هک پک کړل او په خواشینۍ سره تارو مار شول. بخشي<sup>(۱۹)</sup> هم چې د وفاداری او اخلاص سره د ادعاگانو په برخه کې یې تل ځان بنوونه (خودنمایی) کوله، د خپلو نورو بې تجربه سردارانو په گډون د جگړې له میدان څخه تېښته کول غوره کړل. د حضرت ايشان چونی د توپخانې د مهماتو په یوې محوطې سره مضبوطه شوې وه او د دوی د دفاع له عهدې څخه وتلی شوه، خو دوی خپل ټول مهمات، گډۍ توپکونه او نور جنګي لوازم درانیانو ته په ځای پرېښودل او په خپله یې د ښار د پوځونو ته پناه یووړله. اندرام وایي چې ادينه بیګ دا وخت په ښار کې دننه و او له بخشي سره یوځای د زبردست خان حویلی ته راغی دوی زیاته هڅه وکړه چې د قوې په نوي کولو سره بیا هم بهر ته ور ووهي، خو دا کار بشپړ بې گټې و. دی د شپې په لومړۍ ربعه کې ښار ته خپرمه پاتې شو او په څرخېدونکو توپکونو (سویول) او توغندیو (راهکالا اوبان) سره یې ډزو کولو ته دوام ورکړ او افغانان یې پرې نه ښودل چې د حضرت ايشان له نیول شوي چونی څخه راوړاندې شي، خو دغو ټولو هڅو کوم گټور مقصد ترسره نه کړ. ښار ته د بخشي او نورو سردارانو په تېښتېدلو سره لښکر ټول په وېره او اندېښنه کې ولوېد. شاه نواز خان هیله درلودله چې له خپل هاتي څخه کوز شي او

(۱۹) تاریخ مظفری، ۴۳۳، مودته وایي چې بخشي حشمت الله خان (د تاریخ اندرام شاهنامه احمدیه او نورو عصمت الله خان) په دغه جگړه کې ووژل شو.

شپه په خېمه کې د خپلو افرادو د تشويق لپاره تېره کړې چې سبا سهار هغوی په لوی قوت سره جگړه بيا پيل کړې، ده فکر وکړ چې په دغه ډول به دا حالت ليرې کاندې، خودده يو خپلوان، د تورې مېړه، دده د هيلې په خلاف هغه دې ته اړ کړ چې د ښار يوې د امن برخې ته راستون شي. کله چې دده هاتي له خپلې خېمې څخه بهر د ليرې کېدو په حال کې وليدل شو، هغو کسانو چې لاتراوسه پورې په کمپ (خېمه) کې پاتې وو، دده لاره ونيوله او هرې خواته په تېښته کې شول او د ښار د دروازو خواته يې بېرته وکړه.

په دغه وخت کې يوې ډلې درانيانو موقع غنيمت وشمېرله او په کمپ باندې ورتوی شول او هغه يې لوت کړ، حتی په خپله د والي خېمه هم ترې پاتې نه شوه او د هغې خورې او سامان يې ولوټه او ليرې يې يووړ. هغه وخت چې شاه نواز خان د افسرانو او افرادو له خوا گوښه پرې ښودل شو په ښار کې خپلو اپارتمانونو ته راوگرځېد. اوس کوم اميد پاتې نه و، د احمد د پير په وژلو سره ده نو نور له هغه (احمد) څخه د کوم ترحم هيله نه درلوده. په دې ډول تسليمې ته کوم سوال پاتې نه و يوازې په تېښته کې يې خپل امن وليد. نيمه شپه يې ځينو دوستانو ته د اشرفيو دکخورو او هم يو شمېر غلام بچه گانو ته د يوې ټوکړې جواهراتو له وپشلو وروسته ښار پرېښود او ډيلي ته وتښتېد.

## د احمد شاه له خوا د لاهور نيول کېدل:

په دې ډول لاهور بې دفاع پاتې شو. بل سهار (د ۱۱۲۱ هـ د محرم ۲۲ د ۱۷۴۸ م د جنورۍ ۱۲) د شاه نواز خان د تېښتې د خبر په خپرېدو سره احمد شاه له

خپل کمر څخه ووت او له کوم مخالفت پرته يې د تبستېدلي حکمران کمپ او پوځي مرکز ونيو.

د يحيې خان يو شمېر وفادارو افسرانو لکه مير مومن خان، مير نعمت الله خان، سيد جمال الدين خان او مير امين خان په پټه سره د شاه نواز خان له خوا په دغو مياشتو کې په بنديخانه کې ساتل کېدل، له خوشې کېدو وروسته په سهار کې يوه غونډه جوړه کړه او تصميم يې ونيو چې په گلد ډول يا د يوه هيات په څېر د فاتح خدمت کولو ته ځان ورسوي او د لاهور د ښار او ولايت په گټه هغه ته تسليم شي.

پر دې اساس مير مومن خان، ديوان لڅپات راى او ديوان سورت سنگ ده ته لاړل او له هغه څخه يې وغوښتل چې ښار د چور او لوټ څخه معاف او وژغوري. دغه راز دوى ژمنه وکړه چې دېرش لکه روپۍ به د جريمې په توگه ورکړي. احمد شاه په دغه ورکړه سره ډېر خوشاله شو او ډېر ژر يې خپل نسفچېبان (تنظيمه افسران) د ښار د ساتلو لپاره بهر واستول چې وگوري کوم افغان ښار ته داخل نه شي. سره له دې هم زيات شمېر ځايونه او خونې په تېره بيا د ((مغول محله)) لوټ او ويجاړ شول.

د حاجي محمد سعيد لاهوري په سپارښتنه چې يو ځاى يې ويلي وو په محله لاخي او عبدالله وري باندې غرض ونه شو. د مير مومن خان د پاڅه او د قدر وړ هاند پر اساس په لاهور کې ډېر ژر سوله ټينگه شوه او د ښاريانو کړاو ډېر راکښته شو.

هغه ولجه چې احمد شاه له لاهور څخه تر لاسه کړه ډېره فوق العاده وه، د والي او د هغه د کورنۍ د ملکیت او جرمې سر بېره قيمتي جواهر او خزاني، زيات جنگي وسايل، د ټوپکو (راهکالا او توغندي) په گډون چې د نواب عبدالصمد خان (د لير جنگ) او ذکر يا خان له وخت راهيسې پنځه دېرشو کلونو په اوږدو کې راغونډ شوي وو، دده لاس ته ورغلل او شفقت خان، (مير سامان) يې د هغو څارنې ته وگوماره. د بنار دننه او شاوخوا ټول اوبنان او اسونه دده افرادو د استفادې او بارونو لپاره لاسته راوړل شول. د دغو نويو سورو په حاصلېدو سره پنځه يا شپږ زره پلي افغانان د سواره پوځ واحدونو ته ور ولېږدېدل او يوه پوره اندازه چابکه او د انتقال وړ توپخانه دده په پوځي وسايلو او توپخانه باندې ور زياته شوه<sup>(۲۰)</sup>.

احمد شاه پنځه اوونۍ په لاهور کې تم شو. په دغه موده کې د جمو بنو او د شمالي غونډۍ لرونکو برخو نورو راجگانو ده ته د خپلې وفادارۍ او تسليمۍ د عرض وړاندې کولو لپاره خپل وکيلان او استازي واستول، دغه راز د پنجاب غوره مشران او محکومان ده ته د درناوي د څرگندولو په خاطر راغلل. يوه سکه هم دده په نوم وکښله شوه چې لاندې عبارت يې درلود:

در دران احمد شاه بادشا                      ضرب دار السلطنت لاهور  
جلوس ميمنت مانوس احد                      احمد شاه در دران پاچا

---

(۲۰) انندرام، ۴۴-۲۵۶- (۲۰) انندرام، ۴۴-۲۵۶- شاهي، ۱۹، علي الدين، عبرتنامه ۲۳۴-۲۳۵، سير، ۸۶۲-۶۳، (دربيم ټوک، ۲۵۷-۵۹، خوشوقت راي ۶۱-۶۲، چهار گلشن پنجاب، ۱۲۵.

د لاهور په پایتخت کې سکه وو هله د پاچهۍ لومړی بختور کال<sup>(۳۱)</sup> د حدیقه العلیا مولف مور ته وایي چې د راوي په ښي غاړه باندې شاه درې ته له رارسېدو وروسته پوښتنه وکړه چې په لاهور کې کوم یو پیر شته ده ته په ځواب کې د شیخ حاجي محمد سعید نقشبندی<sup>(۳۲)</sup> نوم واخیستل شو. کله چې دی په لاهور کې و له هماغه پیر سره یې وکتل. د دغه پیر په خاطر په محله (لاخی) او (عبدالله وری) باندې افغاني سپاهیانو غرض ونه کړ، په داسې حال کې چې د ښار نورې غوره برخې چور او لوټ شوي.

کله چې احمد شاه د مغولي ستري امپراتورۍ له قوت سره د مقابلې په برخه کې په تیاري نیولو باندې لگیا و، د کاسور د یوه افغاني مشر جلهه خان په وسیله یې په لاهور کې یو ځایي حکومت جوړ کړ چې د هغې حکمران په خپله جلهه خان و، میر مومن خان یې مرستیال او لځپات رای یې د دیوان یا عمومي منشي په توگه وو<sup>(۳۳)</sup>.

---

(۲۱) حسین شاهي، ۱۹، لطیف پنجاب ۲۵۱.

(۲۲) وایي چې شیخ حاجي محمد سعید په اتلسمه پېړۍ کې د لاهور یو نامتو مسلمان ولي یا پيرو، چې په نقشبندی طریقت یې اړه لرله. دی د سید محمد بن سید علي حسین کړدی یو مرید گڼل کېده. غلام سرور مفتي، حدیقه العلیا، ۱۲۱-۱۲۲.

(۲۳) عمدة التواریخ، لومړی ټوک، ۱۲۳، اندرام ۲۶۱. کانهیا لال په خپل تاریخ پنجاب، ۷۲ او وریسې لطیف (پنجاب ۲۱۷) کې وایي چې حکمراني لځپات رای او دیواني مومن خان ته ورکړل شوه خو اندرام چې ورسره معاصر دی ډېر د باور وړ برېښي.



## شپږم فصل

### د منو پور جگره

په ډيلي کې د حالاتو څرنگوالی:

کله چې احمد شاه په لاهور کې و، ورځ په ورځ له ډيلي څخه داسې اوازې رارسېدلې چې ستر مغول، امپراتور محمد شاه د يوه ستر پوځ په برابرولو او لېږلو لگيا دی چې دده (احمد شاه) مقابله ته يې ولېږي. له کابل څخه د ناصر خان د تېښتې او ماتې نه لږ وروسته د ۱۹۴۷ کال د نوامبر په نيمايي کې په هند باندي د شاه له خوا د يوه پاڅه بريد خبر د ډيلي دربار ته رسېدلی و. د هند خواته د خپلو سيمو ته د هغه په اعلاميو کې ليدل کېدلی شي.

د هغې اعلاميې يوه نسخه چې ده د اپريديو ملک محمد هاشم اپريدي ته په پېښور کې د اپريديو د قبيلې د مشريا سپين ږيري په توگه د هغه د مقرري په هکله صادره کړې وه، ډېر پخوا د ناصر خان د مرستيال امير بيگ خان له خوا ډيلي ته استول شوې وه او د روژې د مياشتې په اوومه (د سپتمبر لومړۍ نېټه) امپراتور ته وړاندې شوه. کابل په اکتوبر کې اشغال

او د نوامبر په لومړيو ورځو کې ناصر خان له دغه ځای څخه وشړل شو. دا هم ویلی شوي چې د شاه نواز خان له خوا د لاهور د قبضه کېدلو او له ده (احمد شاه) سره د هغه خبرو اترو به دغه حالت کې کېچن کړی وي، خو سره له دې د مقابلې په برخه کې مرسته وشي او یا دا چې وروسته له دې چې شاه نواز خان له هغه (احمد شاه) سره مقاطعه وکړه، نوموړی تقویت ومومي. رښتیا هم هماغسې چې بناغلی جادونات سرکار وایي ((دده (محمد شاه) دربار ناپوهی نیولی و، حتی د نادر د یرغل له امله د ژوبلې او سیکاوې نوې خاطرې هم دده کوم یو افسر د خپلې دندې د پېژندلو او حالاتو د ایجاباتو له امله راوینښ نه کړې. دوه زره توب د شورا مخالفت، تالول او لټي دا وخت د ډیلي د حکومت داسې معیارونه وو چې د پارس یرغل کوونکي له خوا د هغه د گواښ له وخت څخه نور هم زیاتې شرمناکې اندازې ته رسېدلې وو))<sup>(۱)</sup>.

په خپله امپراتور یو کم عقله لټه تریاکي و او (لټي د کم عقلانو لپاره په زړه پورې لاره گڼل کېږي) حتی کله چې مات شوی ناصر خان ډیلي ته راوړسېد (د ۱۷۴۷ کال د نوامبر ۱۵) یوه اوونۍ وروسته له ښار څخه مقدماتي پوځي خېمې بهر ته ولېږل شوو (د نوامبر ۲۳) مگر د پوځ د تگ (مارش) اصلي وخت لومړی د ذیحجې یوولسمه (۱۱۲۰هـ) (د ۱۷۴۷ د دسمبر درېیمه) نېټه وټاکل شو. خو ورپسې دوه ویشتمې (د دسمبر ۱۴) ته محول شوه. بیا هم په هماغه ورځ د پوځونو هېڅ ډول حرکت کېدلی نه شو، ځکه دا وخت میاشت د ((لړم په بدمرغه خونه)) کې وه. تر درېو نورو اوونیو پورې

(۱) اندرام، ۲۳۴-۲۳۵ سرکار، لومړی ټوک، ۲۱۱-۲۱۲

هېڅ اغېزمن څه ترسره نه شول. ضمناً امپراتور ته دا پېشنهاد شوی و چې که په خپله او شخصاً دی د پوځ قوماندې او لارښوونې په لاس کې ونه نیسي. د هندوستان راحت خوښوونکي سپاهیان به د افغانستان له پخو، سخت زړيو سره مقابله ونه کړي. لیکن امپراتور ناروغ شو او دده طبيبانو ده ته د تگ اجازه ورنه کړله. هغه دا هم نه غوښتل چې خپل یوازینی زوی د لښکر په مشرۍ په خپل ځای د باندې ولېږي.

سپین ږیری صدر اعظم قمرالدین د لوی قوماندان او د اود oudh نواب منصور علي خان صفدر جنگ او د جیپور راجا ایشري سنگ د هغه د مرستیالانو په توگه وگومارل شول. دغه رازیوه ډله نور افسران د هغه د مرستې لپاره په دغه ټاکنه کې شامل وو. ډېرې زیاتې پیسې چې ټولې شپېته لکه روپۍ کېدلې په دغو اشرافو او اعزازیانو باندې په پرېمانه اندازه ددې لپاره وپېشل شوې، چې هغوی د پوځي عملیاتو لپاره خپل ځانونه ورباندې مجهز کړي، خو په کشرانو کې له یو شمېر استثنايي کسانو پرته نور ټول لت، ډارن او بې احساسه وو او ((په حرکت کې د هغوی له خوا ټال راتلل شرمناک گڼل کېدل.))<sup>(۲)</sup>

### شمالي خواته د وزیر قمرالدین خوځېدل:

((وزیر- قوماندان)) د ۱۱۲۱ هـ د محرم په اتلسمه نېټه (د ۱۷۴۸ د جنورۍ اتمه) له پوځ سره د حرکت کولو رسمي اجازه ترلاسه کړه.

---

(۲) اندرام، ۲۳۷-۲۴۳، ۲۴۶-۲۴۸.

دا هغه ورځ وه چې احمد شاه لاهور ته نږدې شاه درې ته راوړسېد، خودی (وزیر) مجبور و د توپخانې لپاره څلور پنځه ورځې نور تال شي چې د مخ پورته تگ توان پیدا کړي. راجا ایشري سنگ د محرم په درویشتمه نېټه (د جنورۍ ديارلسمه) له ډيلي څخه و خوځېد او ستر (کمپ) چې دوو سوو زرو ته رسېده په حرکت پيل وکړ. د جمو او لاخي يا لاکي جنگل ځمکوالو، خدايار خان، غازي خان بلوخ، اسماعيل خان، هټ، وليد ادخان او د ملتان او سند نورو محکمه والو او د ملتان والي (نایب الحکومه) مرستيال، زاهد خان ته عاجل لیکونه واستول شول، چې هغوی له شاهي پوځ سره د خپلو لښکرو په يوځای کولو کې بېرته وکړي. دغه راز دوی د مشرانو د يوې غونډې په ترڅ کې وپتېيله چې د ټولو لښکرو او توپ خانې د راغونډېدو په وخت کې به په چټکو او پرله پسې مزلو سره لاهور ته مخکې له دې چې درانی له جناب څخه راواوړي ځانونه ورسوي. خودی يوازې ناريل (د پايتخت په شپاړس ميلې کې) ته رارسېدلي وو چې هيښوونکي خبرونه خپاره شول او دا خبر راغی چې هغه (احمد شاه مترجم) دمخه لاهور نيولی او په دوی باندي د دانگلو لپاره هوسا پوځ برابرې.

دوی په دې هيله له امپراتور سره تماس ونيو چې خپل وارث (شهزاده احمد) له لښکر سره د استازي په حيث په علني توگه ولېږي. امپراتور بالاخره له دغې غوښتنې سره موافقه وکړه. شهزاده د ۱۱۲۱ هـ کال د صفرې په يوولسمه (د ۱۷۴۸م د جنورۍ ۳۱) د يکشنبې پر ورځ له ډيلي څخه و خوځېد او بله ورځ سونپت sonepat ته نږدې له پوځ سره يوځای شو. د صفرې په يوویشتمه، د فبرورۍ لسمه، پاني پت ته په رسېدو سره پوځ

تنظيم او گامونه چټک شول. د ربیع الاول په لومړۍ نېټه د فبرورۍ نولسمه په کارنل کې دا خبر راوړسېد د سرهند پوځدار علي محمد خان روھيله خپل ځای خوشې کړی او و او نله ته یې چې مراد اباد ته نږدې مورنی کلی (بنارگوټی) یې و، تښتېدلې دی (۳).

پوځ د ربیع الاول په اوومه سرهند ته نږدې راوړسېد او بله ورځ (د ربیع الاول اتمه، فبروري ۲۲) همدلته پاتې شو. په دغه وخت کې د سرهند په چوڼۍ کې زیاتي سامان، گاډي او اوبنان چې زیاتره یې په وزیر اړه لرله د سمو دفاعي ترتیباتو له نیولو پرته (یوازې د زرو سپرو او پليو ساتونکو له موجودیت او پرېښودلو څخه سوا چې یوه مریي هلک یا غلام بچه تر مشرۍ لاندې وو) خوشې شوی وو. د علي محمد خان زامن عبدالله خان او فیض الله خان چې په ډیلي کې د یرغمل په توگه وو او شهزاده یې بدرگه کړی و، هم له هغه ځای څخه لاړل. د ربیع الاول په نهمه د (مچپوارا) په لور چې هلته له ستلج څخه اوښتل تر لودیانه ډېر اسانه گڼل کېده، بیا تگ پیل شو. خود لودیاني او سرهند له لارې د ډیلي په خوا د مستقیم او اصلي واټ په پرېښودلو سره چې د شاه (احمد شاه) لپاره یې په شاهي او سلطنتي مرکز (ډیلي. م) باندي د مخامخ ورتگ لاره خلاصوله (په هغه صورت کې چې

---

(۳) انندرام، ۲۵۴-۲۵۵.

د تاریخ مظفری په حواله علي محمد خان د وزیر قمرالدین په غوښتنه سرهند په دې وېره پرېښود چې نوموړی وزیر وېره لرله چې مابدا هغه به له دراني سره متحد شي. ۲۳مخ وگورئ. گلستان رحمت وايي چې وزیر امپراتور له سرهند څخه د کاتر karehr خپلې علاقې ته د عبدالله خان د بدلولو پېشنهاد کړی او د همدغه کار لپاره دده په نوم یو فرمان خپور شو او د هغه په رارسېدلو سره دی له سرهند څخه خپل کور ته لاړ. وگورئ حیات حافظ ۲۱.

هغه انتخاب کړی وای) دوی له ستراتیژۍ څخه د با خبرۍ له امله خیانت وکړ او د نه بښل کېدونکي خیانت مرتکب وگرځېدل.

شهزاده احمد د بهارولي Bharoli کلي ته نږدې کمپ ته په رارسېدو سره (له مچپوارا Machhiwara) څخه په بل پړاو (رباط) کې په دې خبر شو چې احمد شاه درانی د ربیع الاول په دولسمه، د مارچ لومړي له ستلج څخه لا رومي او بنستي او د سرهند چونی او بناريې نیولي دي<sup>(۴)</sup>.

دلته مغول چې له درانیانو سره د مقابلې لپاره په تیاریو اخته وو، پرېږدو او بېرته لاهور ته راگرځو چې هلته له هماغه ځای څخه د سرهند پر لورد شاه پرمختګ وگورو.

### احمد شاه د سرهند لور ته خوځېږي او هغه اشغاليوي:

د جلپه خان تر مشرۍ لاندې د یوه ځایي حکومت له ټینګېدو او د خپلو تجهیزاتو له پوره کولو وروسته احمد شاه د ۱۱۲۱ هـ کال د ربیع الاول په لومړۍ نېټه (۱۷۴۸ م د فبرورۍ نولسمه) له لاهور څخه د مغولي رادمخه کېدونکي پوځ سره د مقابلې لپاره له دېرش زره سواره پوځ سره وخوځېدل. له سرای خان خانان<sup>\*</sup> څخه په لومړي رباط کې میر مومن خان او دیوان لښکریات

---

(۴) انندرام، ۲۳۴-۲۳۵-۲۴۳-۲۴۶-۲۴۸-۲۵۴-۲۵۵-۲۶۲-۲۶۳-۲۶۵ سرکار، لومړی ټوک، ۲۱۲-۲۱۹، بیان واقعي، ۱۳۴-۱۳۶، حسین شاهي، ۱۹-۲۱، مجمل التواریخ، ۹۸-۱۰۰، تاریخ احمد ۱۵-۱۶، تاریخ احمد شاهي، ۳ الف ۴ ب، گلستان رحمت، ۳۷-۳۹، ۱۴۸، جام جهان نما، فرح بخش، ۴۰.  
<sup>\*</sup>(له لاهور سره نږدې یو ځای دی. مترجم.)

ری هغه دوه ویشته لکه روپی راوړې چې دوی د منل شوي جرمې لپاره راټولې کړې وې<sup>(۵)</sup>.

ددې لپاره چې د پوځ د خوځېدنې راز په جدي توگه پټ وساتل شي شاه امر وکړ هر هغه هندو چې دننه یا له پوځ څخه بهر په تگ راتگ ولیدل شي، باید سملاسي ووژل شي. په دې ډول هغه یو شمېر هر کاره (څری، مخبر- مترجم) چې په وزیريې اړه لرله او یا نور هندي مشران ووژل شول او هېچاته اجازه ورنه کړل شوه چې له خبرو سره بېرته ستانه شي.

په سرای نورالدین او د ((وايرووال)) په گودر کې د ((سردار جیسا سینگ الو والیا)) تر مشرۍ لاندې د سکانو له نامنظمو ډلو سره د کوچنیو نښتو پرته چې د لارې پر سر له خپلو پټو ځایونو څخه د لوټ ماری او مالونو د ولجې په هیله راوتلي وو، شاه له کوم خنډ سره مخامخ نه شو<sup>(۶)</sup>.

په پهلور کې دی په دې پوه شو چې مغلوانو د سرهند په چوڼۍ کې خزانه او ډېر مالونه زېرمه کړي دي.

شاه مخکې له مخکې د سرهند پوځدار علي محمد خان ته چې یو رو هیله پښتون و، لیکلي وو، چې د تسلیمېدو لپاره ځان چمتو کړي. ده همدا راز هغه ته له بري وروسته د هندوستان د وزارت وعده ورکړې وه. په عین حال کې هماغسې چې محمد مستجاب خان مور ته بیانوي، امپراتور محمد شاه په ((کاتهر)) کې د خپلې علاقې د اداره کولو فرمان ده ته وړاندې کړی و.

---

(۵) انندرام ۲۶۱.

(۶) د کاپور تالا تاریخ د رام جاس لیکنه، ۱۳. وگورئ رام سغراو، جیسا سنگ بیبند، د سکانو لنډ بیان په باب پد پای کې په یوه ضمیمه کې ورکړل شوی دی.

علي محمد خان د خپلو سردارانو غونډه جوړه كړه چې له هغوی څخه سلا واخلي.

افغاني سردارانو ده ته د شاه لور ته د تسليمېدو خوښه وركړه. خو علي محمد خان يو ځيرك سړی و، ده وويل: ((ستاسو نظريې عالي دي، خوزه پوهېږم چې احمد شاه به په هندوستان كې پاتې نه شي. له دې امله دا به د سلا وړ نه وي چې د خپلو خلكو په نظر كې ځانونه گرم كړو او د هندوستان له امپراتور او مشرانو سره د بنمن شو.)) هغه يوه خوندي لاره ونيوله او له خپل ټول پوځ سره چې شمېر يې نږدې شلو زرو كسانو سوړو او پليو ته رسېده، د كامان غرونو په تل كې خپلې سيمې ته په بېرته راستون شو، په دې ډول د سرهند په بې دفاع پرېښودلو سره ده په غير مستقيمه توگه له شاه سره مرسته وكړه<sup>(۷)</sup>.

شاه د ربيع الاول په ۱۲، د مارچ لومړۍ، له لودياني سره په ستلج واوښت او مخامخ سرهند ته لاړ. مغولو د لارې د بندولو لپاره ترتيبات نيولي نه وو او په نتيجه كې درانيان په لار كې له كوم مخالفت سره مخامخ نه شول. نږدې څلوېښت ميله واټن په يوه ورځ كې ووهل شو او د مارچ په دويمه افغانان د سرهند د ډېوالونو مخې ته راوړسېدل. چوڼۍ مقاومت وكړ خو كمزورۍ و او كله چې د هغوی تجهيزات خلاص شول، د شاه په مخ يې دروازي پرانستلې. ټوله خزانه مالونه او د وزير د حرم پېغلې د هغه په لاس كې كېوتلې. زيات شمېر نارينه تر چرې لاندې شول او بنځينه د وينځو په توگه

---

(۷) گلستان، ۳۷-۳۸، انډرام ۲۶۶.



ونبول شوې. د چوڼۍ دننه او بهر زیات شمېر خونې لوت او وسوځول شوې<sup>(۸)</sup>.

شاه خپله خېمه په پاچایي باغ کې ودروله او پوځ په شاوخوا باغونو کې دېره شو. ددې لپاره چې پوځ بېغمه شي، ده ټوله ولجه او سامانونه لاهور ته په دې فکر ولېږل، چې هلته به له سفر څخه دده د ستنېدو لپاره په ښه توګه خوندي کړل شوي وي.

دغه خبرونه عبدالمنصور خان ته د خپلو هر کاره وو په وسیله د بهارولي کلي ته چې هلته شهزاده احمد اړولي وو، ورسېدل. وزیر دې ته تیار نه و چې په دغو خبرونو باور وکړي، ځکه دده هېڅ یوه هرکاره چې ښایي ټول به وژل شوي وو، ده ته حتی د درانیانو له راتګ څخه خبر ورکړی نه و. له دې امله ده ځینې کسان سرهند ته چې له (کمپ) څخه نږدې شل کروه (تقریباً خلیرویشتم میله) لیرې وو، ولېږل چې ددغو او ازو سم او ناسم څرنګوالی معلوم کړي، دی ژرد غفلت له خوبه پاڅېد او پوه شو چې په دغه ځای پورې مربوط هماغه هر څه ترسره شوي دي. د سرهند له لاسه وتل او په ډیلي باندي د دراني پاچا د رادمخه کېدو د تیاري خبر هندیان وارخطا کړل او دا وېره موجوده وه چې مبادا هغوی به له کومې جګړې پرته تیت او پرک کړل شي. عبدالمنصور خان مجبور و چې د افسرانو د یوځای ساتلو لپاره فوق العاده عمل وکړي او ده وزیر ته پیشنهاد وکړ چې د افغانانو په تعقیب د ډیلي په لاره په مخ لاړ شي<sup>(۹)</sup>.

(۸) اندرام ۲۶۶، مجمل التواریخ ۱۰۱-۱۰۲، چهارچمن انشای ارشادی ۸۹-۹۰.

(۹) مجمل التواریخ ۱۰۲-۱۰۴.

د درانيانو له خوا د سرهند د نيول كېدو او په ډيلي باندي د افغانانو د هيبتناك مارش خبرونو په پايتخت كې ډېره زياته وېره او خواشيني رامنځته كړه. د دغه ښار او سپدونكو ته يې د نادر شاه د وخت ډار و په ياد كړ او هغوى په زيات شمېر له خپلو كورنيو او مالونو سره په تېښته پيل وكړ. امپراتور مجبور و چې د دغسې بهرته د تېښتې او جريان د بندولو لپاره كلك تدابير ونيسي. دغه راز ده محمد اسحق خان، محمد غازي الدين، راجا بخت سنگ او خانه سامان سعدالدين خان ته وظيفه ور كړه چې له ښار څخه بهر لاړ شي او د سراى بدلى او وزير اباد سره نږدې مخكيني سنگرونه ونيسي. د شاهي چوڼۍ دفاع هم پياوړې شوه، خود منو پور جگړې ښار له ټولو بدمرغيو څخه وساته<sup>(۱۰)</sup>.

### د منو پور جگړه:

د ربیع الاول په څوارلسمه د مارچ درېیمه، شهزاده د سرهند لور ته و خوځېد او د پنځو كوه koh (كروه يم) (لس ميلو) په واټن يې د منو پور په كلي كې خپل كمپ وټاكه. له بلې خوا احمد شاه د سرهند په ښونو كې د خپل مهماتو مركز ټينگ كړ او دوه نيم كوهه (تقريباً پنځو ميلو) وړاندي يې خپل مورچلونو و كيندل. دغو مورچلونو له منو پور څخه هم همدومره واټن درلود. د دواړو خواوو څخه د ټوپكو په ډزو سره جگړه پيل شوه. د مغولي پوځ له خوا غوره شوى موقعيت دومره خوندي نه و شاوخوا يې وچه او د اوبو د برابرولو لپاره د شاه گانو شمېر ناكافي و. خو هغې هم مرسته كولى

(۱۰) تاريخ احمد شاهي، ۴-ب-۵ الف.

نه شوه ځکه افغاني مورچلونه له منوپور څخه د پنځو ميلو په ليرې والي په  
 مخکې پراته وو. له بلې خوا شاه له دې امله چې ترشايې سرهند و چې د  
 اوبو او خوراكي شيانو له پلوه غني و په ډېر ممتاز موقف کې ځای درلود.  
 خودی هم د توپخاني د کمزورتيا له امله د ځنډونو سره مخامخ شو. ده د  
 مغولو د سلگونو توپونو په مقابل کې چې درانده توپونه هم په کې شامل  
 وو، يوازې يو دروند توپ او د ((جیلان)) او سپک توپونه لرل. له دې امله  
 ده په دښمن باندې کوم يو ستر يرغل کولی نه شو. دی مجبور و په دې ځان  
 قانع کړي، چې مغولان له هرې خوا څخه د سيارو او غلچکو ډلو او وړو کي  
 شمېر جنگياليو په استولو سره وځوروي، هغوی د خپل کمپ په شاوخوا  
 کې ايسار کړی او په دې ډول يې په دفاعي حالت کې واچوي. د دوی (د  
 مغولو) کميساري ښه تنظيم شوی نه و او له شاوخوا څخه د اړتياوو  
 رارسول ورباندې بند شول او د افغانانو په لاس کې ولوېد. د خوراكي  
 شيانو او وښو کمبود د اوبو د لږوالي په گډون د مغولو عمومي قوماندان  
 په زياته اندازه وارخطا کړ. راجا ايشري سنگ او ځينو نورو سردارانو وزير  
 ته ددې سلا ورکړه چې بريد وکړي او په درانيانو ورتوی شي او هغوی  
 وشړي. خوه (وزير) عمدا له يوه عمومي اقدام څخه ډډه وکړه او جگړه يې  
 په دې هيله اوږده کړه چې افغانان به د ځايي مشرانو لکه د پتيالي سردار  
 الاسنگ او درای کوټ درای کالا له خوا د هغوی د وښو او خوراكي شيانو  
 په قافلو باندې د بريد له امله له لورې څخه په تنگ کړي او سملاسي به په  
 خپله توپخانه سره په هغوی باندې د ډزو کولو له امله دوی تسليمېدو ته اړ  
 باسي. په دغه ډول له کومې سختې جگړې څخه پرته يوه اوونۍ تېره شوه،

خوله بلې خوا احمد شاه په کراره او لاس تر زني ناست نه و، دده د وړو کي شمېر جنگيالی ډلې ډېرې بريالی وې او ده د وزیر په مقابل کې په خپله خپل موقف او وضعیت برابر کړ.

دا سمه ده چې سردار الاسنگ او رای کالا ځینې وختونه په دې بريالي شول چې یو شمېر افغاني او بنان د وزیر کمپ ته راو تښتوي خو د مغولو په کمپ کې ستر شمېر لښکر ونه شول کولی د قافلو له منظمو بدرگو پرته تر زیات وخت پورې ځانونه وساتي.

دغه حالت له دې امله سخت شوی و چې د درانیو غلچکي ډلې د مغولو د کمپ تر شاوخوا په یوه وخت کې څو میله راتا و بدلې. کله چې احمد شاه په دې پوه شو چې وزیر دننه ایسار شوی دی، نو د یرغل په فکر کې ولوېد. د ربیع الاول په شلمه، مارچ نهمه، ده خپل یوازینی ستر توپ د مغولو کمپ سره نږدې یوه جگ ځای ته پورته کړ او د هغو د لیکو لور ته یې ډزې پیل کړې. دغه توپ ډېر ښه برابر شوی و او د هغه گولی د دښمن له مورچو څخه واوښتې او د شهزاده او د هغه د لویانو څپمو ته ورسېدلې. زیات شمېر افراد او څاروي یې ووژل. د ژوبلې او مړینې اندازه او شمېر ډېر لوړ برېښېده او د مغولو په کمپ کې وېره دومره ډېره شوه چې وزیر د ابو المنصور خان او نورو د فشار په سبب په یوه ښکاره عمل د لاس پورې کولو مجبوریت احساس کړ<sup>(۱۱)</sup>.

---

(۱۱) اندرام، ۲۶۷-۲۷۱، تاریخ احمد شاهي، ۵، مجمل التواریخ، ۱۰۴-۱۰۵ مخونه.

د عمومي اقدام لپاره د جمعې ورځ (د ۱۱۱۲ هـ د ربيع الاول ۲۲، ۱۱۴۸ م مارچ يوولسمه) وټاکله شوه. نږدې ټول شپېته زره جنگيالي پوځ چې عمومي قومانداني يې د وزير په لاس کې وه په پنځو برخو ووېشل شو:

۱- د لښکر مخکينۍ ډله د وزير له ترکي ټولي او دده د زامنو مير نجم الدين خان، مير فخرالدين خان، مير صدرالدين خان احمد زمان خان طالب جنگ او د جلندر دواب د ادينه بيگ خان او د پوځونو او هغو لښکرو څخه جوړېدلې چې مشري يې دده د مشر زوی مير معين الدين خان (په متد اول ډول د مېرمنو په نوم نامتو و او وروسته يې د معين الملک لقب واخيست) په لاس کې وه.

۲- عبد المنصور خان، صفدر جنگ له خپلو انتخابي پارسي سربازانو چې د نادر له تجربه کارو افرادو څخه د خدمت لپاره گورمال شوی و او د هندوستان د پيوريانو Purbias سره يې بني اړخ اداره کاوه.

۳- د منځ اداره کول د سيد صلابت خان او دلاور خان په مرسته د شهزاده احمد له خوا کېدل چې د خپل ځانگړي گارد په راس کې و.

۴- کينه خوا د جيپور راجا ايشري سنگ او نورو هندي مشرانو (د راجپوت د لښکرو په گډون) په لاس کې وه.

۵- د پوځ د شالورتو د کابل پخواني والي ناصر خان قومانداني په غاړه لرله.

له بلې خوا شاه درې زره ايراني قزلباشان د محمد تقی خان شېرازي تر قوماندې لاندې راوستل او هغه ته يې امر وکړ چې د مېرمنو په مقابل کې

و خوځېږي په داسې حال کې چې دی په خپله د افغاني جنگياليو په راس کې د ابوالمنصور خان په مقابل کې رادمخه شو<sup>(۱۲)</sup>.

اوبن چورلکيانو<sup>(\*)</sup> ته امر وشو چې فعاليت ته تيار اوسي، جگړه د درانيو له خوا د سپکو توپکونو په ډزو سره تقريباً د سهار په اتو بجو پيل شوه. د مغولو عمومي قوماندان د سهار د نهو او لسو بجو ترمنځ د خابنت لمونځ (نفل. مترجم) لږڅه وړاندې خلاص کړی و او په خپل جاينماز باندې په وظيفه بوخت و، چې سملاسي د يوه افغاني توپ گولي دده په څپمه باندې ولگېدله او د څپمې له څيرې کولو وروسته لومړی په ځمکه ولوېده او بيا وچاوده او دی يې له ملا سره نږدې ټپي کړ. په دغه وخت کې فراش خان، سنگين بيگ خان او دده درې تنه نور ياران هم حاضر وو خو هېڅ بل يو ټپي نه شو<sup>(۱۳)</sup>.

دا هم د باور وړ نه برېښېدله چې د دراني توپونه دې دومره سم په نښه برابر شوي وي، چې په خپل لومړني گوزار سره يې د وزير په څپمه گولي نښتلي وي. اندرام په خپله تذکره کې ددغه کار دليل هغو اطلاعاتو ته منسوبوي چې د شاه د جاسوسانو له خوا ټول شوي وو. دی مودت ته دا بيانوي چې د ربیع الاول په شلمه، مارچ نهمه، د افغاني پوځ دوه تنه وزير ته راغلل او له هغه سره يې يوه مصاحبه درلوده. دوی دواړو ادعا وکړه چې د لاهور د

---

(۱۲) د غبار په حواله د افغاني پوځ بني څنډه د سپهسالار سردار جانخان تر قوماندې، کيڼه خوا د امير لښکر شاه پسند خان او د منځ برخه په خپله د شاه تر قوماندې لاندې وه. احمد شاه بابا، ۲۰۰ مخ.

(\*) ښايي هغه پوځيان به وو چې په اوتسانو يې چورلېدونکي توپونه وړل. مترجم.

(۱۳) اندرام، ۲۷۳-۲۷۹-۲۸۰، مجمل التواريخ، ۱۰۷-۱۰۸، تاريخ احمد شاهي، ۵الف-۶ب، تاريخ مظفري ۴۲۵، حسين شاهي، ۲۱-۲۲ سرکار لومړی ټوک ۲۲۴-۲۲۵.

مستوفي نواب ذکريا خان ډېر وفادار خدمتگاران دي. هغوی وويل دوی د دراني خدمت ته جبراً جلب شوي او هيله يې وکړه چې له خپلو ټولو ملاتړو سره د مغولو لور ته ځانونه راوباسي، وزير د دوی په خبرو باور وکړ او په دوی باندې مهربانه شو، له داروغه darogha څخه يې وغوښتل چې دوی په خدمت کې شامل کړي او سل روپۍ د انعام په توگه ورته وسپاري. دوی د خپل مرام سره سم اطلاعات برابر او د دراني کمپ ته ستانه شول هغوی وويل چې ژر به له خپلو افرادو سره راوگرځي.<sup>(۱۴)</sup>

يو بل بيان هم شته چې د تاريخ احمد شاهي مولف راوړی دی. له دغه بيان سره سم يوه ورځ افغان احمد په هندوانو، منو او نورو مېوو بارشوی او بن له خپلو افرادو سره يوځای شهزاده احمد ته له يوه ليک سره ولېږه احمد د سولې هيله وکړه او دا شرط يې کېښود چې که د نادر په شان ده ته کابل او تاتا thatta پرېښودل شي، دغه راز هغومره پيسې لکه چې نادر له ډيلي څخه له ځان سره يووړلې، هغه ته ورکړل شي، نو دی به راپه څټ او بېرته به لاړ شي.

شهزاده ليک او او بن ذوالفقار جنگ (سعادت خان) ته ولېږل. ده هغوی اعتماد الدوله (وزير قمرالدين) ته وړاندې کړل. وزير افغان احمد ته ځواب واستاوه چې نه غواړي امپراتور يې گناه وښيي، نو په تړلو لاسونو دې خپل ځان شهزاده ته حاضر کړي... په دغه وخت کې سياسي نماينده او ځری د هغه نکل او بيان پر اساس چې په عماد السادات کې راغلی دی، مهدي قلبي خان توپچې باشي و چې د احمد دراني د توپخاني يو افسر گڼل کېده. ده د

---

(۱۴) اندرام، ۲۷۴-۲۷۶

وزیر له خېمې څخه د ستنېدو په ترڅ کې له خېمې څخه واټن په خپلو گامونو اندازه کړې. همدا سبب و چې افغاني توپچې وکولی شول، خپله گولی د وزیر د خېمې پر ځای باندي برابره په نښه کړي. د عماد السادات مولف سید غلام علي وايي چې دا کیسه او بیان حقیقت نه لري او د ځیرکو مغولو له خوا د جوړو شویو درواغو څخه بل څه نه دي. دغه نکل ده د هغو منابعو په حواله ثبت کړی چې غواړي خپل خلک تمجید کړي (۱۵).

### میر منو اداره په لاس کې نیسي:

کله چې وزیر په وژونکې توگه ټپي ولیدل شو ټول هغه کسان چې حاضر وو په ژړا او وایلا شول دده زوی معین الدین خان دا وخت د توپخانې پر ځای کې و، د یوه پیغام په رسېدو سره ژر خپل پلار ته حاضر شو. وزیر په دې پوه شو چې د مرگ په حال کې دی، نو یې خپل زوی میر منو (د مینې له مخې دا نوم معین الدین ته اخیستل کېده) ته وویل: ((زما زوی هر څه راڅخه پاتې شول، خو څرنگه چې د امپراتور دنده لا سرته رسول شوې نه ده، نو ژر باید پورته شي او مخکې له دې چې دا خبر خپور شي، یرغل ته لاس واچوی. د (خاوند) د مالگې حق ادا کول تر ټولو شیانو پورته دی. زما کار ته به وروسته پاملرنه وکړئ.)) خپل زوی ته ددغو خبرو او وصیت په کولو او د شهادت د کلمې په ویلو سره د وزیر الممالک اعتماد الدوله نواب قمرالدین خان نصرت څنگ او د مغولو د پوځ لوی قوماندان ساه وختله (۱۶).

(۱۵) تاریخ احمدشاهی، ۵، البیوت اوداسن، درېیم ټوک، ۱۰۸، عماد السادات، ۳۸.

(۱۶) انندرام، ۲۷۳، سرکار لومړی ټوک، ۲۲۳-۲۲۴.



میر منو ته د خپل پلا مړینه لږ وونکې وه، خو ده زیات فکري قوت او زړورتوب وښوده دی یې په خپلو وینو لږ لږ کالیو او هماغه خپمه کې ښخ کړې او محکمه یې ورباندې داسې همواره کړه چې کومه نښه یې پاتې نه شوه. ورپسې میر منو د خپل پلار په هاتې سپور شو او امر یې وکړ چې ډولونه وغږول شي. له دغه غمجن خبر څخه یوازې شهزاده ابوالمنصور خان صفدر جنگ، سعادت خان، ذوالفقار جنگ او ناصر خان خبر و. دا او اوزه واچول شوه چې وزیر والگي نیولی او خپل زوی ته یې امر کړی چې دده پرځای پوځ اداره کړي. وروسته ده سرداران خپل حضور ته راوغوښتل او له دوی څخه یې په زغرده داسې هیله وکړه: (( هغه څوک چې د جگړې میدان ته له ما سره د تگ هیله من دي کېدلی شي له ما سره لار شي او هر هغه څوک چې نه غواړي، کولی شي خپلې خپمې ته په خټ وگرځي ځکه د جگړې پر وخت کې بېرته گرځېدل بد او کورورانوونکې دی. تر هغو چې زما په ځان کې ساه چلېږي، نو به د خدای (ج) په مرحمت جگړې ته دوام ورکړم. )) په دغو خبرو سره ده د راوړاندې کېدونکو درانیانو سره د مقابلې لپاره د جگړې میدان ته ورو د انګل (۱۷).

په هر ډول چې و، د وزیر د وژل کېدو خبر دراني مشرانو ته ورسېد. محمد تقی خان شېرازي سملاسي له ښي خوا څخه د میر منو پر خواراتو شو او د هغه پر لښکرو باندې یې پرله پسې حمله وکړه. دا وخت و چې میر منو بیا ډګر ته راووت چې خپلو افرادو ته ډاډ ورکړي او د افغانانو وړاندې تګ

---

(۱۷) اندرام ۲۷۶، بیان واقعي ۱۶۷، تاریخ احمدشاهي، الف.

ودروي. شاه د شېرازي د ليکې د تقويې لپاره نوې ډلې ورو لېږلې، خو له دې سره سره هم ويې نه شول کولی مير منو له خپل ځای څخه بې ځايه کړي.

په هر حال افغانان په بني خوا کې چې د راجا ايشري سنگ تر مشرۍ لاندې د مغولي پوځ له کيڼې اړخ سره په جگړه لگيا وو، ډېر بريالي بربنېدل. راجپورتان په زعفران رنگ شويو چينو کې ډگر ته راوتلي وو او تصميم يې درلود چې تر پايه به و جنگېږي. تر هغې چې مړه او يا بريالي شي.

شاه د دوی په مقابل کې د افغانانو يو درې زره کسيزه ډله او دوه سوه اوښ چورلکيان ورو لېږل. دوی خپل ځانونه په دوو ليکو ووېشل يوي ډلې د راجپورتانو د کمزورۍ او اسان صف لور ته ورو دانگل او خپلې ډزې يې ورباندې وکړې او د باد په شان بېرته په ترانټ راو ځغستل.

بلې ليکې هم په هماغه ډول خپل برید تر سره کړ. په دې ترتيب راجپوتانو د خپل برياليتوب او بې پروا زړورتوب پر اساس له خپل بري څخه د پوره ډاډ لرلو په فکر خپل بربتونه تاوول چې گوندي جگړه به د سپرې تورې په حکم شکل غوره کړي. دا وخت د گوليو په هريوه باران سره دوی په سلگونو له اسونو ولوېدل او ويې نه شول کولی چې د بنمن ته ځانونه ورسوي. د جگړې دغه عجيبه روش په راجپوتانو باندې د دوو تېرو پېښو په له کاره لوېدلې تاکتيک باندې روزل شوي وو، روحياتي گوزارونه وکړل<sup>(۱۸)</sup>.

د راجپوتانو تېښته:

---

(۱۸) سرکار، لومړي ټوک، ۲۲۷.

کله چې افغانانو راجپوتان متزلزل او ناپایدار ولیدل، نو سملاسي له ښي اړخ څخه په هغوی باندې ورتوی شول او د دوی په لیکو باندې یې وژونکې ډزې پیل کړې. کله چې د راجپوتانو د مشر راجا ایشري سنگ ترمنځ په زرگونو کسان مړه او یا د مرگ په حال کې ولوېدل نو وارختا شو او زړورتوب یې له لاسه ورکړ او خپل سلامت او امن یې د جگړې له میدان څخه په راپه څټ کېدو کې ولید. هغه کسان چې د جگړې میدان ته د ((بريالیتوب یا شهادت)) په زېږو چپنو کې راغلي وو او په خپل بېساري زړورتوب باندې یې ویاړ کاوه د افغانانو له مخې څخه داسې وټنښتېدل لکه د باد سیلی چې بوس په هوا کړي. ټېنښته دو مړه نابیره وه چې دوی د ((هاتي ډول)) او راهکالاګان څاګانو ته واچول او په اضافي سامانونو یې اور ولگاوه. دا شیان زیاتره په خپله د جگړې په ډګر کې پرېښودل شوي وو او زیات شمېر سرگردان او بار شوي او ښان د لارې پر سر له کومې څارنې پرته خوشې کړل شوي وو. کله چې راجپوتان د جگړې له ډګر څخه پاک شول، احمدشاه خپل کین لور ته وگرځېد او د میرمنو د څټ په مورچلونو باندې یې برید وکړ او د مرکز برخه چې د شهزاده په لاس کې وه، تر تهدید لاندې راغله. میرمنو د راوراندې کېدونکو افغانانو د تمبولو لپاره چار چاپېره راتاو شو او دا وخت د دواړو د سرزیان ډېر زیات و، زیات شمېر افسران ووژل شول. د هندوانو په منځ کې ډېره وېره ولوېدله او د هغوی له لږ څخه زیات شمېر هندوانو او مسلمانانو خپلې پوستې (پوځي مرکزونه) پرېښودلي او د ډیلي لور ته ټنښتېدل. داسې برېښېدل چې د مغولو ماتې رانږدې ده.

## د جگړې معراج:

مو اوس له خپلو ټولو پټو استعدادونو سره راپورته شو او په رادمخه کېدونکو درانيانو باندې يې په کلکه يرغل راوړ. د شاله لوري څخه ذوالفقار جنگ سعادت خان او ناصر خان دده ملاتړ وکړ. افغانان او مغول سره نږدې شول او يو بل ته يې لاسونه سره واچول. په توپخاني او پلته بيزو ټوپکو سربېره اوس دلته سړې وسلې هم پر کېدلې چې وايي بشري تلفات يې نور زيات کړل. په دغه سرسخته جگړه کې منو په خپله هم د پټه مجبور و چې د افغانانو رادمخه کېدل د غشو په باران سره وتمبوي او داسې ويل شوي چې ده په دښمنانو باندې دوه درستي (کڅورې) غشي اورولي دي.

جگړه دومره سخته وه چې په ندرت سره کوم يو افسر تپ نامونډلی ترې پاتې شو. منو په خپله هم د پوتکي په برخه کې د يوې گولۍ په واسطه وگړول شو، دده ورور فخرالدين په پښه باندې تپ واخيست د جلندر دواب ادينه بيگ خان دوه ځايه په گولۍ ولگېد. جاني خان داروغه، شهاب الدين خان او د هغه زوی بهروز خان او نور زيات شمېر افسران ووژل شو. په دغه بحراني شېبه کې وو چې د مغولو د امپراتورۍ سرنوشت په هغه تعادل پورې تړلی و، کوم چې ابو المنصور خان صفدر جنگ د دراني سيالانو په مقابل کې د قوې په تجديد سره خپل ځان ته چمتو کړ<sup>(۱۹)</sup>.

په عين حال کې افغانان په بني خوا کې د صفدر جنگ له خوا چې د مغولو کيڼ اړخ لارښوونه يې کوله په شا وتمبول شول. د شاه په امر يو ټولگي

(۱۹) مجمل التواريخ، ۱۰۹-۱۱۱، اندرام ۲۷۷-۲۷۸، ۲۸۰-۲۸۲، تاريخ مظفری، ۴۲۷-۲۸، تاريخ احمدشاهي، لومړی ټوک، ۲۲۷-۲۸.

افغانان او دوه سوه اوښ چورلكيان د ابوالمنصور خان صفدر جنگ په مقابل كې لېږل شوي وو. چورلكيانو يو جگ ځای ونيو او له هغه څخه يې د هنديانو په ليكو باندې ډزې برابرې كړې. په دې سبب صفدر جنگ په خپل هاتي باندې سپور شو چې د خپل پوځ لارښوونه وكړي. ده يوزر او اوه سوه تنه پارسي سواره له خپلې فرقې څخه رابېل او پياده يې كړل، بيا يې پلي و لېږل چې په افغاني چورلكيانو بريد وكړي. پارسيانو په خپلو اوږدو پلته ييزو توپكو (جازير Jazair) په افغانانو باندې گولۍ واوړولې، د هغوی يو شمېر يې ووژل او د دوی په يو شمېر اوبانو يې چپاو يووړ او ويې نيول. پاتې افغانانو چې خپل شمېر لږ ولید نو خپلې اصلي فرقې ته يې په خټ كېدلو خپل ځانونه بچ كړل. احمد شاه د افغانانو يو لښكر واستاوه چې له لاسه تللي چورلكيان بيا ونيسي خو له جگ ځای څخه د پارسيانو د سختو ډزو له امله يې دا كار ترسره نه كړی شو او مجبور و د زياتو تلفاتو په گاللو سره په گډوډه توگه بېرته راوگرځي. دغه پېښه په افغاني ليكو كې د اندېښنې سبب شوه او په نتيجه كې يې د صفدر جنگ د سوړو د پرمختگ لاره هواره كړه. په دې ډول د دوی د پوځ كين لوری چې د صفدر خان په مقابل كې و په بري سره په خټ و تمبول شول<sup>(۲۰)</sup>.

ابوالمنصور خان د فراغت او ساه ايستلو لپاره په سختۍ وخت درلود، دا وخت په منو باندې د مخ له خوا او په شهزاده باندې د منځ له خوا د افغانانو د فشار خبر هغه ته راوړسېد. ده په بېرته سره د دوی مرستې ته وړ و دانگل د هغه د نوي قوې په راتلو سره چې يو شمېر درانه توپونه او اووه سوه اوښ

(۲۰) مجمل التواريخ ۱۰۷-۱۰۸، ۱۱۱.

چورلکيان په کې شامل وو، د افغانانو په لور دده د توپونو او توپکو له پرله پسې ډزو سره يوځای يرغل پيل شو. د منو، شهزاده او د ناصر خان لښکر هم زړورتيا و موندله او په زياتو نځي شجاعت سره و جنگېدل. دغو ټولو شيانو افغانان چې شاوخوا ترې ډېر زيات شمېر چاپېره وو، هک پک کړل او له هغو سره مقابله کول ورته ناممکن و برېښېدل.

### په افغاني ليکو کې مصيبت:

په دغه بحراني شېبه کې يو بل مصيبت د درانيانو په بدمرغۍ باندې علاوه شو. د دوی په کاروان او کتار کې د توپکو (راکتونو) ډکه يوه کراچۍ موجوده وه چې هغوی په لاهور کې ترلاسه کړې وه، په دغو راکټونو کې يو بې د هغې سپرغۍ له امله اور واخيست چې په هغه ولوېدله له هغې سره جوخت خو زره راکټونه په هوا شول او د درانيو په ليکو بېرته راو لوېدل. دغه بخرکي په خپل وار سره په نورو کراچيو ولوېدل او هغوی يې وسوځولي. په همدې شان اور باروتو ته ور رسېد او د هغو په چاودلو سره زرتنه پارسي او افغاني افراد په لمبو کې وسوځېدل او مړه شول. دوی د راکټونو غږ ((ش شاه کوش - شا کو)) د يوې بډې بلا د کړيو په توگه کرکه وگڼله چې له هندوستان څخه راغلی او د شاه د موندلو لپاره په هوا کې گرځېدله. دغه کار په افغاني ليکو کې د جوتې گډوډۍ او بې نظمۍ سبب شو او هغوی هرې خواته و تښتېدل<sup>(۳)</sup>. په دغه گډوډۍ کې ستومانه شويو

(۲۱) تاريخ مظفري ۴۲۷، اندرام ۲۸۳-۴، مجمل ۱۱۰، تاريخ سلطنتي، ۱۲۷، حسين شاهي، ۲۲-۲۳، تاريخ علي ۱۵۹-۱۶۰ وگورئ. د امام الدين حسيني په حواله افغانانو په ختايي سره ددې پرځای چې دښمن ليکو خواته ډزي وکړي د خپل لښکر لور ته يې ښايي خولې برابرې کړي اوسي. هغه گډوډي چې د دوی له خوا په خپلو ليکو کې پېښه شوه له وېرې څخه يې افغانان هرې خواته و تښتېدل او دا يې ويل: ((دا هغه بلا ده چې

افغانانو ته دا گرانه شوه چې د صفدر جنگ بریدونو ته ځانونه ټینګ کړي. په دې اساس دوی په خټ شول. که څه هم احمد شاه مات شو، خو افغانان یې له بشپړې ماتې او سترې تباهی څخه وژغورل. ده ته دا پته ولگېده چې په دغه ځای کې څه کولی نه شي، نو خپل ټول افراد یې راغونډ کړل، چې د خپل له لاسه وتلی موقعیت د بیا حاصلولو لپاره یو مقابل برید وکړي. په دې سبب ده تصمیم ونيو چې سر هند ته ستون شي، خو ده خپل فکر آرام کړ او خپل افراد یې په وار وار په خټ وایستل. د مغولو د فشار پر اساس به ده خپل افراد تر یوه واټن پورې په خټ بوتلل او بیا هغوی په یوه جنگي لیکه کې تنظیم او ډزې پیل کړې. د مازیګر خواته دی یوې وړې خاورینې چوڼۍ (ګاری garhi) ته چې د منو پور او سر هند ترمنځ ده راوګرځېد او هغه یې ونيوله. په دغه ځای کې په پټون سره یې د مغولو په راوړاندې کېدونکي پوځ باندې ډزې پیل کړې او د هغوراد مخه کېدل یې له خنډ سره مخامخ کړل. کله چې توپونه راوړسېدل، تیاره شوه او مغول د خپل کمپ لور ته په خټ ستانه شول. د شپې په تیاره کې احمد شاه سر هند ته راوګرځېد او د افغانستان په لور د ستنېدلو ترتیبات یې پیل کړل. مغولو هیله درلودله چې دی به د ربیع الاول په درونتم سهار (د مارچ دولسمه) بیا د جګړې ډګر ته راووځي، خو کله چې دی جوت نه شو نو هغوی خپل هر کاره (مخبران) د باندې ولټرل چې دده پته ولگوي. خو هغوی یوازې له دې اوازې سره راستانه شول چې دی په جګړه کې وژل شوی او یا لږ تر لږه سخت ټپي شوی

---

له هندوستان څخه راغلي پاچا څه شوناري وهي او پاچا لټوي)). د محمد صالح قدرت (تاریخ علي) مودته وايي چې دغه راکتونه (بان) درانیانو او میرمنو له توپخانې څخه نیولې وو. کله چې د منو د توپونو افسر ورپسې د درانیانو لور ته د توپو خولې برابرې کړې د راکتونو دغو کراچپو اور واخیست او د درانیانو په لیکو کې یې ویجاړي پېښه کړه. ۹۵۹ مخ.

دی. د ربیع الاول په خلیرویشتمه نېټه احمد شاه خو پایې سپک توپونه د دښمن د مصروف ساتلو په غرض واستول، خو په خپله لاهور ته د خزاني او سامانونو د لېږلو په ترتیباً تو باندې بوخت شو.

## د افغانانو ستندېدل:

مغولو په پنځه ویشتمه نېټه هم د جگړې په ډگر کې ځانونه ټینګ کړي وو. د ربیع الاول په ۲۲ (د مارچ ۱۵) احمد شاه شهزاده ته محمد تقی خان د سولې لپاره له یوه تصنعی پیغام سره ولېږه چې په کې دا څرگنده شوې وه که نادر ته ورکړل شوې سیمې ده ته پرېښودل شي، دی به خپل هېواد ته په خټ وگرځي. منو او شهزاده د دغسې هر ډول خبرو د اورېدلو لپاره حوصله نه درلودله او یو تند ځواب یې بېرته ورو لېږه. افغانانو په نمایشي توګه د سولې د شرایطو په نه منل کېدو باندې ځانونه خفه وښودل او د ربیع الاول په ۲۷ بیا جگړې ته حاضر شول، خو په حقیقت کې دغه اقدام ټول ددې لپاره و چې شهزاده او صفدر جنګ و غولوي او په خوندي ډول خپله خزانه او سامانونه له سره څخه وباسي چې د مغولو له منګولو څخه وژغورل شي. اصلي پوځ په پټه سره د ځنګل په یوه لږ تګ راتګ کېدوونکې لاره له خپلو مالونو او یو شمېر غوره بندیانو سره چې د علي احمد خان زامن عبداللہ خان او فیض الله خان په کې شامل وو، ولاړ او دا یوازې د شاه ګارد و چې له مغولو سره یې د پټ پټاني لوبې کولې او هغوی یې له اصلي موضوع څخه په دې توګه لیرې ساتل. د ربیع الاول په ۲۸، مارچ ۱۷، دغه وروستی پوځ هم له سترګو پناه شو او پخوا له دې چې افغانان تعقیب او د دوی د تېښتې



لاره و نیول شي، دوی خپل ځانونه لوديانې ته ورسول او له ستلج څخه په تېرېدو سره د لاهور لور ته و خوځېدل<sup>(۲۲)</sup>.

مغولو په دوو دليلو سره افغانان د وتلو په وخت کې تعقيب نه کړی شول. لومړی د شهزاده احمد پلار امپراتور محمد شاه د پرناروغ او شهزاده چې د پوخ مشرو، ډيلي ته د راستنېدو لپاره په انډېبننه او تکل کې و، خونواب صفدر جنگ تر شهزاده هم زيات په فکر او انډېبننه کې لوبدلی و هغه د نوي صدر اعظم په توگه هيله په زړه کې روزله. ده د شهزاده له امر څخه په دې برخه کې ډډه وکړه چې له ستلج څخه و اوړي او په لاهور باندې وړاندې شي. خو سره له دې اپريل په نهمه د رابلل کېدو او د هغه چې شهزاده ته د امپراتور له خوا هم ټول عمليات هغه وخت بندل شول د بېرته راتگ يو ليک رارسېدلی و. امپراتور محمد شاه د اپريل په پنځلسمه نېټه په داسې حال کې مړ شو چې شهزاده لا ډيلي ته د تگ په لار کې و.

دویم دا چې د وزير قمرالدين مرگ نه يوازې د منو پور د جگړې د وطن پالنې اتل پناه کړ، بلکې د هخونې او ملاتړ د هيلو قهرمان يې له منځه يووړ. صفدر جنگ د وزير قمرالدين يو پخوانی سيال و او هغه داسې کوم کار نه کاوه چې له هرې خوا څخه د منوگتې تامين کړي.

شاه له سر هند څخه<sup>(۲۳)</sup> په دویم پړاو (رباط) کې په کندهار کې د خپل وراره لقمان خان له اله گولي څخه خبر شو. په دې اساس شاه خپل هېواد ته د بېرته

---

(۲۲) اندرام، ۲۸۴-۲۸۵، ۲۹۱-۲۹۲، ۲۹۵-۲۹۶، تاريخ احمدشاهي الف-الف، مجل، ۱۱۲، حسين شاهي، ۲۳، فرجش، ۴۲، جام جهان نما، ۱۴، مجل الاخبار، ۴۷۱.

تگ بیره درلودله دی په لاهور کې دلخپات رای د خپلو لپاره زیات وخت په لاهور کې پاتې نه شو.

لخپات رای خو ورځې وړاندې د کاسور افغان جلهه خان له لاهور څخه ایستلی و او ددغه ځای اداره یې په خپل لاس کې نیولې وه.

لخپات رای په جگړه کې د درانیانو له ماتې خوړلو څخه د خبرېدو سره سم جلهه خان ته یو پیغام ولېږه، چې په هغه کې یې ده ته داسې ویلي وو: ((ستا واکمن مات شوی او تبتبدلی دی. دا به ستا لپاره هم بڼه وي چې په روغه توگه و تبتبتې که نه نو ته به بندي شې.)) دغه افغان (جلهه خان. مترجم) په پټه له لاهور څخه ووت او لیرې ولاړ. احمد شاه په لاهور کې محض دوامره خت ته اړتیا لرله چې خپل سامانونه ټول او ویې لېږي، له هغې وروسته دی کندهار ته روان شو.

داسې برېښي چې شاه افغانستان ته د خپلو ټولو سامانونو د وړلو توان نه لاره او لکه چې د ((دیلی پېښې)) ثبت کړي، دده ځینې مال مهدي قلي خان له لاهور څخه راوړ او د ۱۷۴۸ کال د دسمبر پر ۲۸ دیلی ته راوړسپد (۲۴).

---

(۲۳) د ((احمدشاه بابا)) مولف مور ته وايي چې د لقمان خان د اله گولي خبر احمدشاه ته د جگړې په ډگر کې رسېدلی او دغه کار د خپل هېواد لور ته دده د ژرستېدو د هڅونې سبب شوی و. ۲۰۴ مخ.

(۲۴) مجمل التواريخ، ۱۱۲-۱۳ خوش وقت رای، ۶۳. خوش وقت رای وايي چې احمدشاه لاهور ته له رسېدو سره سم له دلخپات رای څخه غوښتل چې ده ته د ښار د نیولو اجازه ورکړي، خو د جگړې کولو توان ومومي. دلخپات رای په ځواب کې ورته وویل چې شاهي پوځونه دوه ورځې پخوا لاهور ته را رسېدلي دي او دی بېوسه دی. شاه امکا درلود چې هغه له دوی څخه په زور ونیسي، خو چې دا کار یې ونه کولای شو، نو خپل هېواد ته ستون شو. دا خبرې حقیقت نه برېښي، ځکه شاهي پوځ دا وخت له ستلج څخه تېر نه شو او د میرمنو پوځونه چې د لاهور د حکمران په توگه گومارل شوي و، د ربیع الثاني په درویشتمه نېټه له دغه رود څخه تېر شول او یوه میاشت وروسته لاهور ته راوړسپدل. تاریخ احمدشاهي، ۹ ب وگورئ.

احمد شاه له لاهور څخه د تگ په لار کې د سک سردارانو له خوا وځورول شو. په سکانو باندې د ولایتي مرکزونو څخه د فشار د کمېدو له امله دوی هوارو سیمو ته راتوی شول او له هغه چانس څخه یې ګټه واخیستله کوم چې د افغانانو د تېښتې څخه دوی ته په لاس ورغلی و. سردار چرھات سنگ سوکار چاکیا چې څه موده وروسته په گجرانو له کې یې خپل ځان نامتو او کلک کړ، د احمد شاه د پوځ په څټ برخه باندې تر اباسین پورې در دوونکي او پاخه یرغلونه وکړل او له هغه څخه یې یو شمېر اسان او نوره متاع ترلاسه کړل (۲۵).

### د لقمان خان اله گوله:

هغه لومړی کار چې احمد شاه کندهار ته له رسېدو وروسته د هغه په اجرا باندې مکلف و، د خپل وراره لقمان د اله گولې او بلوا غلي کول ګڼل کېدل. لقمان خان د احمد شاه د مشر ورور ذوالفقار خان زوی و. احمد شاه به تل هغه د خپل زوی په څېر ګاڼه. ده د غزني او کابل په لورد روانېدو پړوخت هغه په کندهار کې د خپل نایب (مرستیال حکمران) په توګه وګوماره. کله چې احمد شاه له خپل هېواد څخه د باندې په هند کې په خپلو پوځي عملیاتو بوخت و، نو په دغه وخت کې د له نظره لویدلو قبیلو ځینې ناراض او کوچباني خلک د لقمان په شاوخوا راټول شول او د یوه فرصت په هیله یې دی د خپلواکۍ د اعلانولو لپاره وهڅاوه. لقمان خان په خپله هم له دې پرې مودې راهیسې همدغسې مشابهه هیلې په زړه کې روزلې. ده د احمد شاه

(۲۵) د ښاغلي جادونات سرکار ترجمه، د ۱۷۴۸ کال د دسمبر ۲۸ نېټه او فقره. دارنگه بخت مال، څلسه نامه، ۳۲، عمده التواریخ، لومړی ټوک ۱۲۷، کتنګم، د سکانو تاریخ، (۱۸۴۹) ۱۰۰-۱۰۱.

ځينې باتجربه او پخواني خدمتگاران او افسران ليرې او پر ځای يې د خپلې خوبنې کسان وگومارل په دې ډول ده د هېواد د ادارې لپاره د شاه پخواني ترتيبات گډوډ کړل.

خو کندهار ته د احمد شاه د راستنېدو د خبر له رسېدو څخه مخې د لقمان پلويان په هماغه لومړۍ شپه خپلو کورونو ته په پټه خواړه واړه شول. په دې ډول کله چې ټول کسان دده له شاوخوا څخه وتښتېدل، نو دا وخت ده په عيني توگه حقايق درک کړل. ده اوس کولی شول د خپلې سزا انتظار ولري. په دغه ژمنه سره ده چې په راتلونکي کې په ښه سلوک وکړي د ښې لپاره يې شاه ته منځگړي واستول. شاه دی خپل حضور ته وغوښتل او له خپلې څوکۍ څخه يې گونښه او جيل ته يې ولېږه. دوه درې ورځې وروسته يې نوموړی په پټه سره د يوه پارسي عسکر په لاس ورکړ او هغه دی وواژه<sup>(۲۷)</sup>.

---

(۲۷) د ((کابل سلطنت بيان)) (لندن ۱۸۴۲) ۲۸۸ مولف مونت ستوارت الفنسټن دغه پېښه له هند څخه د احمد شاه د درېيم ځل راستنېدو پير وخت کې (۱۷۵۲) ښودلې ده. ما د مجمل التواريخ ۱۱۳ وکوت او د هغه په حواله د لقمان خان د اله گولي خبر احمد شاه ته د افغانستان په لورد ستنېدو پيلار کې هغه وخت ورسېد چې له سر هند څخه په دويم پړاو کې و. مير غلام محمد غبار له مجمل التواريخ سره موافق دی يوازې په دومره توپير چې غبار وايي پورتنی خبر احمد شاه ته د جگړې په ډگر کې هغه وخت ورسېد چې د سولې تش په نامه خبرې د جگړې په ډگر کې پيل شوې وې. د غبار په حواله دغه خبرې لومړی د مغولي شهزاده احمد له خوا شروع شوې، زما په نظر د سولې د خبرو په باب تاريخ احمد شاهي ډېر باوري برېښي.

# اووم فصل

## په هند باندي دويم برید

له مير منو سره موافقه:

د لغمان خان د اله گولې له ټکولو وروسته احمد شاه د خپل هېواد کراري او امنیت احساس کړ. اوړی يې په کندهار کې د راتلونکي پوځي برید په تياريو تېر کړ او له هغې لږه موده وروسته دی مجبور و چې دوو شيانو ته پاملرنه و اوړي: لومړی د اچي په هند کې خپل حیثیت بیا لاس ته راوړی، دویم د هرات نیول. دا سمه ده چې هرات د ابدالي قبيلې استوگنځی او یو غوره افغاني ولایت گڼل کېده او لات ردغه وخته د پارسیانو په واک کې و له هغه پرته د افغانستان استحکام ممکن کېدلی نه شو. خو احمد شاه په درېو دلیلونو سره په هند باندي د برید کولو په خوا تصمیم ونيو:

لومړی: د منو پور د جگړې اتل مير معين الملک (مير منو) دا وخت د پنجاب والي و. دی د شهزاده احمد (ورپسې امپراتور احمد شاه) له خوا د

ډيلي لور ته د تگ نه وړاندې د ۱۱۲۱ هـ کال د ربیع الثاني په درويشتمه نېټه سهار (۱۷۴۸ د اپریل یوولسمه) په دغه څوکی باندې گومارل شوی و. ده د پنجاب په حکومت کې خپل ځان کلک کې و او د افغانستان په ختیځ سرحد کې یې ورځ پر ورځ مادي او پوځي قوت د زیاتېدو په حال کې برېښېده. ده کولی شول د احمد شاه د غیابت په صورت کې د پېښور او سرحدي سیمې په اسانۍ سره تر گواښ لاندې ونیسي.

دویم: د کابل پخوانی والي ناصر خان د ۱۱۲۱ کال د ربیع الثاني په څلورويشتم سهار (د ۱۷۴۸ م. د اپریل ۱۲) بیا د هماغه ولایت (کابل) د والي په توگه گومارل شوی و. دی لاهور ته راغی او دلته د کابل په بیا نیولو کې د دغه ځای حکمران معین الملک ورسره ژمنه وکړه<sup>(۱)</sup>.

نو په دغه وخت کې که شاه په هرات باندې د برید تکل کړی وای نو کابل هرو مرو د ناصر خان او منو د گډو قواوو تر گواښ لاندې راتللی شو.

درېیم دا چې په هند کې د ماتې سپکاوي له مخې ده په پارسیانو باندې د هرات په نیولو کې په غرور سره برید نه شو کولی ځکه پارسیانو د هند د فاتحانو په توگه برم گټلی و.

د ډيلي په شاهي دربار کې د سیاسي حالت پر اساس په هند باندې برید کول دا وخت مناسب برېښېدل. سپین رېري امپراتور محمد شاه د وزیر قمرالدین له مرگه وروسته د گورستان لور ته کډه وکړه (د ربیع الثاني ۲۷، اپریل ۱۵). شهزاده احمد د احمد شاه په نامه د هند امپراتور په حیث تاج پر

---

(۱) تاریخ احمدشاهي، ۹ ب، طهماسنامه، ۵ ب.

سر کړي. نوی امپراتور په حرم کې لوی شوی و او د جنگ او ادارې هنر یې زده کړی نه و، دی چې طبیعتاً غبي، لټ مزاجه او په شهواني لږايدو عادت و، د حرم د غلام بچه گانو د یوې الې په توگه گڼل کېده او خود خواه او بې باکه درباریانو ساز ته نخېده. صدراعظم صفدر جنگ د دولت د استحکام په حای د خپلو شخصي تربگنیو او غیچ اخیستلو د سرته رسولو او ارضا په فکر کې ډوب و. ده د متوفي وزیر قمرالدین د یوه پخواني سیال په توگه په پټه دا پلان درلود چې د میر منو قدرت هغه ته د سیالانو په راپیدا کولو سره راکښته کړي. ناشکره او نېکي هېرونکې ناصر خان یې د خپل واکمن میر منو په مقابل کې ولمساوه او ورپسې یې شاه نواز خان د دې لپاره ولېږه چې دده ولایت یانې ملتان په زور قبضه کړي. د زمامدارۍ په برخه کې د داسې یوه سړي په شته والي سره منو له ډیلي څخه د لویدیځ له لوري د یوه برید پروخت د مرستي هیله کولی نه شوه<sup>(۲)</sup>.

د پنجاب د ولایت سوله او آرامي هم کله کله په خپله د سکانو د زیاتېدونکي قوت له امله له گډوډۍ سره مخامخ وه. سره له دې کله او چېرې چې به فشار لږ و، چې د منو د اوسپنیزو منگولو په منځ کې دوی مهار کېدل، خو بیا هم هغوی به له شا څخه په کلکه کوزار کاوه. د درانیانو د ستنېدو په څلورمه شپه چې زور حکومت یې اثره او نوی حکومت لا جوړ شوی نه و، سکان له غرونو او ځنگلي برخو څخه راتوی شول او په جلندر دواب کې یې ځینې سیمې ونيولې. له امرتسر څخه یې د مغولو استازی وایست او په خپل مذهبي مرکز کې یې خپله خپلواکي اعلان کړه. دوی د

(۲) تاریخ احمدشاهي، الف، تاریخ علي ۲۱۲-۲۱۳ و سرکار ۳۲۸-۳۰، احوال سلاطین ۱۷۶۰.

ذکریا خان د خوځېدونکو پوځیو لیکو له امله دغو ځایونو ته پناه وړې وه. دغه راز دوی له خټو څخه یوه څلور دېوالي د یوې وړې چوڼۍ په حیث پورته کړه او هغه یې رام راوڼي Ram Raoni وبلله. د دغې چوڼۍ کلا بندي په هماغه ورځو کې د منو ډبرښه افسران ځان ته بوخت کړل (۳).

دا ټول عوامل د دې سبب وگرځېدل چې احمد شاه په هند باندې د برید کولو تصمیم اغېزمن شي. د ۱۷۴۸ کال (۴) له پای ته رسېدلو دمخه ده د پنجاب لور ته حرکت وکړ. ده دمخه د پېښور او دهغه د شاوخوا قبیلو ته د دستورونه واستول چې د برید په وخت کې له ده سره بدرگه وکړي. دغه دستورونه ترسره شول او قبیلو په بېلابېلو پړاوونو کې له ده سره وکتل.

پېښور ته له رسېدو وروسته ده د ځمکنیو له یوه نامتو پیر شیخ عمر سره لیدنه وکړه. ورپسې ده د پوپلزي سردار جانخان په مشرۍ یوه ښه سمبال شوې قوه مخکې له مخکې ولېږله. د اټک له جالې سره یو زیات شمېر خټک دده سره یوځای شول. د جهلم او چناب د ګودرونو په برخه کې د سیمه ییزو ځمکوالو او د دوی د پیروانو په ورګډېدو سره دده په پوځ ستر برید

(۳) خوش وقت رای، ۶۷-۶۸-رتان سنگ، پراچین پانټ پراکاش ۳۹۸-۴۰۴.

(۴) ځینو لیکوالو د احمد شاه دراني دویم برید د ۱۷۴۹-۱۷۵۰ کال د مني او ژمي ترمنځ نودلی دی سرکار، د مغولو امپراتورۍ زوال لومړی ټوک، ۴۱۷-۴۱۹. ګوینتا د سکانو تاریخ، ۶۳-۶۵. (ح. ۱۵۰) ((خزانہ امیرا))، ((تاریخ سلاطین افغانی، او ((حالات ملتان)) دا پېښه په ۱۱۶۲هـ کې ګڼې چې د ۱۷۴۸م د دسمبر په ۱۱ جوته او د ۱۷۴۹ د نوامبر په ۲۹ پای ته رسېږي. په دې اساس کېدلی شي هغه د ۱۷۴۹ د نوامبر څخه وړاندې وشمېرو. ((د تاریخ سلاطین افغانی، ۱۵۷)) په حواله احمد شاه په هند باندې له لومړي برید (۱۷۴۸م. کال اپریل) وروسته اوږې په کندهار کې تېر کړ او په ژمي کې یې د دویم ځل لپاره په هند یرغل وکړ.

دا کېدلی شي د ۱۷۴۸-۱۷۴۹ کال ژمي چې د ۱۱۶۲ سره سمون لري، وي. په همدغه وروستي کال کې احمد شاه خپل هېواد ته ستون شو. تاریخ احمد شاهي، (۱۷ الف) وایي: ((خو میاشتي وروسته احمد شاه له اندس څخه واوښت او د لاهور خواته راغی.))

داخبره عمده التواریخ، ۱۲۸-۱۲۹. هم ملاتړ کړې ده. دلته په جوته توګه دا ذکر شوي چې احمد شاه په Maghar ۱۸۰۵ (د هندوانو کال. مترجم) کې (د ۱۷۴۸ وقت رای. تاریخ سکان، ۶۶ کلیان سنگ، خلاصه التواریخ، ۵۶، معاصر الامرا، لومړی ټوک، ۳۶۰. د کابل سلطنت بیان، الفستن، ۲۸۶-۸۷.



وشو<sup>(۵)</sup>، شاه په جهان خان پسي ورغی او ډېر ژر په دې پوه شو چې د چناب بله غاړه معين الملک نيولې او کودر يې ترلې دی، نو له دې امله يې امر وکړ چې دلته واړوي.

کله چې مير معين الملک د لاهور لور ته د شاه له راوړندې کېدو خبر شو، نو خپل دفاعي ترتيبات يې پيل کړل او له لاهور څخه د باندې ووت چې په چناب باندې د يرغلگر د پرمختگ مخه وتړي. ده د خپل غيابت په وخت کې سيد عوض خان په لاهور کې د چارو سرته رسولو لپاره د خپل مرستيال په توگه وگوماره. دی دا وخت له خو مياشتو راهيسې د خپل پوځ د معاش ورکولو باقي و او له لڅپات رای څخه يې وغوښتل چې هغوی ته خپل خپل معاشونه ورکړي، خو د ديوان د راپور پر اساس په دغو سختو ورځو کې پيسې ټولېدلې نه شوې، نو له دې امله منو مجبور و چې د خپلې خزاني دروازي خلاصې کړي او خپلو افرادو ته معاش ورکړي او په دې ډول هغوی جگړې ته تيار کړي. په داسې حال کې چې ډيلي ته يې په چټکۍ سره د قوې د تجديد لپاره پيغامونه هم ولېږل د درانيانو د مقابلې لپاره له لاهور څخه ووت او په سوهدره sohdera کې خپل کمپ ودراره.

د جلندر دواب ادينه بيگ خان او مهدي علي خان دده دوه غوره بدرگه وال افسران گڼل کېدل. کله چې ده وليدل د درانيانو د مقابلې پوره توان نه لري، نو يې د يوه ستر برید له خطر سره ځان مخامخ کولی نه شو او له ډيلي څخه د نوې قوې د رسېدو لپاره يې انتظار وايست<sup>(۶)</sup>.

(۵) شاهنامه احمدیه، ۱۱۴

(۶) عمدة التواريخ، ۱۲۹، خوش وقت رای، ۶۶، تاريخ علي ۲۱۱-۲۱۲. د خوش وقت رای په حواله د مرستيال نوم عزت خان و.

د دواړو خواوو ترمنځ د څه وخت لپاره کوچنیو ټکرونو دوام وموند او کومه غوڅه جگړه ونه شوه. دا وخت یو بل پلان د احمد شاه فکر ته راغی. ده خپل پوځ په دوو برخو ووېشه یوه برخه یې تر خپلې قوماندې لاندې وساته چې د هغې په وسیله میرمنو په سوهدره کې مصروف کاندې او بله برخه یې د خپل جنرال سردار جانخان تر څارنې لاندې راوست او هغه ته یې امر وکړ چې د هغه (منو) د شاوخوا پوځ وځوروي او د لاهور په چاپېره سیمه یرغل وکړي.

جانخان ټوله سیمه ویجاړه کړه او هر چېرې چې به ورسېد، ډزې به یې کولې او توره به یې ایستله. دی د راوي په غاړه دوه کاسه KOS وړاندې لاړ او لاهور ته مخامخ شاهرې\*) ته ورسېد. خو مخه یې بنده ولیده او ویې نه شول کولی له هغه ځایه واورې او ښار ونیسي. عوض خان دراي له گودرونو څخه دفاع وکړه او د درانیانو لور ته یې ډزې کل جاري وساتل. کله چې جانخان د ښار په نیولو کې ځان بریالی ونه لید، نو له دوو میاشتو خرابۍ او ویجاړۍ وروسته خپل اصلي پوځ ته راستون شو<sup>(۷)</sup>.

یوه ورځ کله چې جهانخان په شاهدره کې اړولي وو او د پنجاب مرکز یې تر تهدید لاندې نیولی و، نو دا وخت نواب کاپورسنگ چې د سکانو د روحاني پوځ (دال خالصه جیو dal khalsajio) مشر و، د ښار له گډوډۍ

---

\*) (زما په نظر سوهدره او شاه دره په یوه سیمه وي، ښایي له چاپي پلوه تېروتنه شوې وي. مترجم.  
(۷) عمدة التواریخ، ۲۹ مخ وگورئ.

څخه گټه واخيستله او د بناريانو په خوښه له شلو تنو سپرو له يوې کوچنۍ ډلې سره بنار ته ننوت او د کوټوالۍ په چاپوټره<sup>(۸)</sup> کې يې ځان ټينگ کړ<sup>(۹)</sup>.

دده مقصد په څرگند ډول دا و چې په دغه گډوډۍ کې تر ممکنه حده پورې د بنار له مالياتي مرکز څخه پيسې ترلاسه کړي او بيا په پټه د خپل اصلي ((ډال Dal)) کمپ ته ستون شي. دا همدا دليل بنسکاره کوي چې دده تر شاوخوا لږ شمېر سکان راغونډ وو او په همدې سبب کله چې د معين د مرستيال له خوا دده په مقابل کې د پوځ لږلو لپاره ډول ووهل شو دی له بنار څخه وتښتېد.

چناب ته د درانيانو د رسېدو او د جهانهان په وسيله د سيمې له خرابيو څخه پرله پسې ډيلي ته خبرونه رسېدل او د امپراتور او وزير غوږ ته رسول کېدل. خو هېڅ يو په دې فکر کې نه و چې د لاهور والي ته د مرستې لپاره پيسې او پوځونه واستول شي. د ((تاريخ احمد شاهي)) مولف وايي چې (( وزير هېڅ نه غوښتل چې دده تنگسي او کړاو څخه خبر شي)). په دې ډول معين الملک د مرکزي حکومت له خوا خپلو منابعو ته يوازې پرېښودل شو.

څرنگه چې د جهان خان د لاهور د څو کيو د نيولو او په بنار باندې د حملې په برخه کې بريالی شو او د شاه کمپ خواته راستون شوی و، نو په دغه وخت کې د شاه له خوا يو ځړی راورسېد. ځړی محراب خان و چې احمد شاه له يوه ليک سره معين ته واستاوه او له هغه څخه يې وغوښتل چې ځان

(۸) د لفظ له مخې دا کلمه يوې جگې مخکې ته وايي، خو مجازا دا وخت يوه مالياتي دفتر ته ويل کېدل.

(۹) خوش وقت راى، د سکانو تاريخ، ۶۶-۶۷.

تسليم كړي. معين په اسانۍ سره دغه غوښتنه ومنله او پير شيخ عبدالقادر او علامه مولوي عبدالله يې ورو لېږل چې د سولې شرايط او مواد ورسره فيصله كړي. د ((شاهنامه احمديه)) مولف، نظام الدين عشرت هم له دوى سره بدرگه شو.

نظام الدين وايي چې ((له هندي مورچلونو څخه د شاه تر مقر پورې لار د تورو په سيوري پټه شوې وه او درانيان داسې ويروونكي برېښېدل چې وينه ترې په رگو كې وچېدلې او د قران كلمې ژبې ته راتللې.)) د خان جانخان او يا سردار جانخان څمپې ته په رسېدو سره شيخ عبدالقادر له خپلې ډلې څخه ښكته شو او د لمانځه لپاره د جومات خواته وگرځېد. مغور خان د شيخ په سرد خوارانو په منځ كې خو ديناره تاو كړل او ويې شيندل. له هغې وروسته بدرگه وال له ده څخه گوښي شول او جهان خان دى د خپلو سوارو په بدرگه شاه ته ولېږه<sup>(۱۰)</sup>.

## د سولې تړون:

شاه د شيخ عبدالقادر او مولوي عبدالله<sup>(۱۱)</sup> د ستړي مه شي لپاره له خپلې څمپې څخه ووت او د يوه پير او استازي له شان سره وړېښه راغلاست يې هغوى ته وويل. شاه د سرو زرو د مرتبانو او نورو سوغاتونو په منلو سره چې د منو له خوا ورته لېږل شوي وو، زيات خوشاله شو او د سولې شرايط

(۱۰) شاهنامه احمديه ۱۲۰-۱۲۳.

(۱۱) نظام الدين مورته وايي چې ميرزا عبید، خپل صوفي او په خپله د نظام الدين په گډون د شيخ بدرگه وال توكيف شول. دا ښكاره ده چې ميرزا عبید چې غينو ليكوالو عبید الله هم بللى دى له مولوي عبدالله څخه جلا كس و. طهماسانم ب ۴ د مولوي عبدالله نوم چې د سولې د خبرو اترو دنده ورسپارل شوې وه، ځانته ذكر كوي. خو ما شاهنامه احمديه اقتباس كړه چې مولف يې نظام الدين ډېر باوري دى، ځكه دى د استازي د بدرگه والو په ډله كې شامل و.

د دواړو خواوو په رضایت منتج شول. موافقه وشوه چې د اباسین لویدیځ لور ته سیمې د افغاني دوه منیو، یو نو په توگه وگڼل شي او دا چې د چهار محل یا د سیالکوټ، اورنگ اباد، کجرات او د پاسرور څلور ناحیو باج دی چې په دې کې له څوارلس لکو څخه زیات سهم ده نه ورکړي<sup>(۱۲)</sup> دا یوازې د امپراتور محمد شاه او نادر شاه ترمنځ د ۱۷۳۹ کال د تړون تکرارول وو. د تاریخ احمد شاهي مولف مورې ته وایي چې معین دغه تړون د ډیلي امپراتور احمد شاه په سلا تایید او د لیکلیو سپارښتونو سره ترسره کړ او وایي چې ناصر خان د دغو څلورو محلو د ادارې لپاره وگومارل شو چې کالنی باج کابل ته ولېږي<sup>(۱۳)</sup>. د امپراتور دغه شان کار مفکوره او دريځ په دوه لحاظه تشریح کولی شو: ده غوښتل چې خپل پخوانی، ملگری له دغسې سختې څخه وژغوري او په پټه بې هغه ته دا دستورونه ولېږل چې د دراني غوښتنو د منلو پر اساس دده (دراني) رضایت حاصل کړي.

دویم دا چې دا کار یې د لومړي وزیر صفدر جنگ په سپارښتنه ددې لپاره وکړ چې له یوې خوا د معین قدرت راټیټ کړي او له بلې خوا په هند باندي د درانیانو یرغل شنډ کړي.

خو دغه تړون شاه ته د بړ زیات گټور تمام شو. ده د منو پور فاتح په گوندو کړ او له ختیځ څخه یې د مغولو وېره لیرې کړه. د څوارلسو لکو باج دده د زېرمو د زیاتېدو سبب گرځېده او له دې ټولو علاوه دده اعتبار یې په هند

---

(۱۲) شاهنامه احمدیه، ۱۲۵-۲۷، بیان واقعي، ۱۴۶، تاریخ احمد شاهي، ۱۷، البیوت او داسن، اتم ټوک، ۱۵، طهماسنامه، ۸۷۴-۷۵، مخلص التواریخ، ۳۶۷، عمدة التواریخ، ۱۲۹، علي الدين، عبرت نامه، ۴۲۱، احوال سلاطین، ۱۷۶، تلخیص تاریخ احمد شاهي، ۶، ب، الف. (۱۳) تاریخ احمد شاهي، ۱۷، الف، (البیوت او داسن، اتم ټوک، ۱۱۵). ددغه اثر په حواله له هغو څلورو ناحیو څخه چې شاه ته ورکړل شوي، یوه یې ایبین اباد وه نه کجرات چې نورو ذکر کړي ده.

او خپل وطن دده په نامه اداره کېدل، خو ددې سرچادو نات سرکار وایي چې: کې ټینګ کړ. د چهار محل په باب ډیلی د امپراتور د استازیو له خوا ((بې له شکه دغه ځایونه بیا هم سره سره افغانانو د ټول هند لومړی تراره ترلاسه کړه چې د حاجت په وخت کې یې د جمو او کشمیر د غرنیو مشرانو په مقابل کې یو پوخ اړخ ګڼل کېده.

### د افغانستان لور ته د شاه راستنېدل:

دا وخت شاه د کور خواته خپل تګ د سویل لویديځ په خوا د ملتان او دیره جاتو له ليارې پیل کړ. دیره غازي خان ته له رسېدو سره سم د ملتان سدوزي زاهد خان د درناوي کولو په خاطر ده ته مخې ته ورغی او د ملتان له حکومت څخه د خپل لیرې کېدو او شړل کېدو عرض یې ورته وړاندې کړ.

### سدوزی زاهد خان:

زاهد خان د عابد خان زوی او د سدوزي شاه حسین خان لمسی و چې نوموړی د شېرخان په زمانه کې هند ته کډه کړې وه. کله چې شاه نواز خان د خپل پلار ذکر یا خان له مړینې وروسته له ملتان څخه لاهور ته لاړ، نو خواجه اسحق خان یې د دغه ولایت د والي د مرستیال په توګه وګوماره.

زاهد خان ډیلی ته ولاړ چې د خپلې ادعا جدي غوښتنه وکړي او د روهيله محمد خان په وسیله وزیر قمرالدین ته د خپل عرض د رسولو په برخه کې بریالی شو. دی د یوه شاهي فرمان په اخیستلو سره بېرته ملتان ته راوګرځېد. اسحق خان له ده سره د جګړې په نیت راووت، خو ماتې یې وخوړله. زهد خان د ملتان د والي په حیث ډګر ته راغی. په هند باندي د

دراني د لومړي بريد (۱۷۴۷-۱۷۴۸) پر وخت دده هماغه موقف د احمد شاه له خوا تاييد شو، خو کله چې مير منو د ملتان او لاهور والي شو، ده دا غوره ونه بلله چې په ملتان کې د احمد شاه د قبيلې يو سدوزي ابدالي په خای پاتې شي. په دې سبب د هغه په عوض ديوان کورامل وگومارل شو. زاهد خان د مير منو د واک له منلو څخه ډډه وکړه او له هغه سره د مخالفت لپاره ووت، خو د ماتي تال mati tal له کلي سره نږدې يې په يوه جگړه کې ماتي وخوره او د سيټ پور sit pur لور ته وتښتېد. کورامل د لاهور خواته د تگ په وخت کې د دغه ولايت اداره خپل مرستيال عبدالعزیز خان سدوزي ته وسپارله. د همدغه مرستيال په وخت کې احمد شاه له چناب څخه د راستنېدو په ترڅ کې د ډبره غازي خان ته راغی.

شاه د زاهد خان د شکايتونو د اورېدو وخت نه درلود او يا دا چې ده نه شول کولی هغه ته خپله موضوع وړاندې کړي. شاه د سدوزيو له اميرانو څخه وغوښتل چې د زاهد خان د شکايت سببونو ته په غور سره غورځونيسي او بيا يې ده ته د هغو لنډه بڼه وښيي.

اميرانو گډې او څو اړخيزې سلا مشورې وکړې او دې نتيجه ته ورسېدل چې د زاهد خان دښمن عبدالعزیز خان دی، خو څرنگه چې دغه وروستی کس هم سدوزی و، نو دوی د هغه په خلاف د کوم څه څرگندولو په برخه کې شمن شول. کله چې زاهد خان په دې پوه شو چې اميران شکمن دي، نو يې وويل چې دده اصلي دښمن يو هندو کورامل دی. خو دا چې شاه د ملتان له اصلي والي معين الملک سره يو تړون لاسليک کړی و، نو د زاهد خان لپاره يې کوم کار ونه کړلی شو او نوموړی ((سيټ پور)) ته لاړ چې د شاه

نوازخان د رسېدلو انتظار وباسي. ده په دغو وختونو کې د شاهنوازخان سره نږدې او د ملگرتيا اړيکي درلود<sup>(۱۴)</sup>.

ديره جات شاه ته تسليمېږي:

احتمالاً همدا وخت و چې د ډيره جاتو (ډيره غازي خان او ډيره اسماعيل خان) سويلي افاني قبيلو هم شاه د خپل پاچا په توگه ومانه. ده پخواني قبيلوي مشران په مربوطاتو کې تاييد کړل او په دې ډول د دغه ځای چارې يې سمبال کړې او بېرته کندهار ته ستون شو<sup>(۱۵)</sup> په بلوچستان کې د کلات مشر نصير خان هم له احمد شاه سره خپل ځان متحد کړ او دا وخت د هغه د يوه غوره پلوي په توگه وگرځېد.

---

(۱۴) احمد يادگار تاريخ سلاطين افغاني ۲۴۲-۴۸. د زاهد خان په باب د زياتو تفصيلونو لپاره د محمد يوسف گريزي (حالات ملتان) ۵۶م، د شېر محمد خان ((زېده الاخبار وقايع ملتان)) ۲۲-۲۹ د امرنات (ظرفنامه رنجيت سنگ) ۱۰۵-۱۱۳ وگورئ. د ((احمد شاه بابا)) مولف مير غلام محمد غبار د زاهد خان موضوع له دغه وخت څخه وړاندې د هند له لومړي يرغل څخه د افغانستان په لور د احمد شاه د ستندېدو پر وخت کې گڼي. دا خبره سمه نه برېښي ځکه شاه دا ځل د پېښور او کابل له لارې افغانستان ته ستون شونډه د ملتان له لارې ۲۰۶-۲۰۵. کله چې شاه نواز خان له هند څخه راوړسېد او د صفدر جنگ په مرسته يې ملتان ونيو، نو دا وخت کورامل له لاهور څخه په هغه باندې وروغوځېد. شاه نواز خان په جنگ کې ووژل شو او د خپل ملگري د مړينې له خبرېدو وروسته زاهد خان هم ژر مړ شو.

(۱۵) الفستين کابل، ۲۸۶.



# اتم فصل

## د هرات الحاقول

د شاه پر خلاف يوه دسيسه شننه شوه:

کندهار ته د شاه په ستنېدو سره دده د وژلو يوه ناوړه دسيسه د عملي کېدو د ټاکلي وخت څخه خو شېبې وړاندې کشف شوه. ددغې دسيسې مشر اليزي نور محمد خان و چې د نادر تر امر لاندې يې د افغاني پوځونو قوماندې په لاس کې لرله. د احمد شاه په رامنځته کېدو سره له هغه څخه واک واخيستل شو، نو له هماغه وخت راهيسې ده په پټه د احمد شاه په مقابل کې د پلانونو په جوړولو لاس پورې کړی و. احمد شاه په وړتوگه دده درناوی وکړ او د ((مير افغان)) لقب يې ورته وباښه.

نور محمد خان چې يو وخت حکومت چلاوه او د قدرت په خوند پوه شوی و نو د خپل غرور له امله په کړاو کې ولوېد. ده يو شمېر توپچې باشي چې د احمد شاه له ورځ په ورځ زياتېدونکي قدرت او په پنجاب او ديره جاتو کې د هغه له تازه بريو څخه رخه ورسره پيدا شوې وه په خپل راز کې شريک کړ. دوی دسيسه جوړه کړه چې شاه د مقصود شاه په نامه يوه جگ ځای کې چې

د ((بنار شمال)) ياد كندهار د شمالي حومي په يوه كلي كې دى، ووژني خو سره له دې هم شاه په دسيسه كې د يوه شريك په وسيله د هغه د ژوند د تباه كولو له دسيسې څخه خبر شو. د دغسې يوه جرم لپاره په هغو وختونو كې يوازې يوه جزا موجوده وه. نور محمد خان او دده ملگري او له هغو سره د جدي متعهدو قبيلو لس لس تنه په هماغه جگ ځاى كې اعدام شول. ((له مجرمې قبيلې څخه د لسو تنو انتخاباتبول چې د هماغې قبيلې د تېروتنې له امله په عذاب كې غورځول كېدل، په هغه زمانه كې د توطيې لپاره د جزا او جاري سيستم يوه عجيبه هوښياري څرگندوي.))

په دغه وخت كې د افغاني مشرانو په منځ كې يوه ورپه ورپه موجوده وه ځكه دا د احمد شاه په امر لومړني اعدامونه نه وو، چې ترسره شول او دوى په دې وډار شول چې مبادا دى به په راتلونكي كې د هغوى په مقابل كې د غسې سخت چلند غوره كړي. دوى د مرگ د جزا په برخه كې دده د فتواد حق پوښتنه وكړه او د ((اعدامونو له سرته رسېدو وروسته)) دوى دا مساله رامنځته كړه چې ((د كسات حق)) احمد شاه او دده كورنۍ ته بايد ورکړل شي او كه نه؟ دوى دده د قدرت د محدودېدو غوښتنه وكړي او يا دا چې دغه قدرت د دوى د تصويب تابع وي خو احمد شاه د مشرانو په برخه كې دا شان احساس په يوه قوت او مهارت سره وځا په او لكه چې فيرير وايي: ((دده قضاوت او عدالت ډېر ژر د هغه د دمنيون په دننه سيمو كې ارامي منځته راوستله))<sup>(۱)</sup>.

(۱) تاريخ سلطاني، ۱۲۷-۲۸، احمد شاه بابا، ۲۰۷-۲۰۸ فيرير د افغانانو تاريخ، ۷۳-۷۴، مالن، د افغانستان تاريخ، ۲۸۰-۲۸۱.

## د پارس حالات:

لكه چې مورې ته ښكاره ده، هرات لا تر دغه وخته پورې د پارسيانو په لاس كې و. د دې لپاره چې د افغانانو د اوسېدو سيمې په يوه متجانس سياسي واحد (افغانستان) كې سره يو شي، د دغه ځاى نيول بېخي ضروري گڼل كېدل. هرات د نادر شاه لمسى ميرزا شاهرخ له خوا د يوه عربي مشر په واسطه تر قبضې لاندې راغلى و.

د هرات او ورپسې مشهد او نيشاپور په لورد احمد شاه د تگ له بيان څخه وړاندې دا ضروري برېښي چې په پارس كې د دوو مخكنيو كلونو پېښو ته كتنه وكړو. هماغسې چې پوهېږو، نادر شاه د خپل وراره علي قلي خان په لمسون ووژل شو. نوموړى د عادل شاه په لقب سره په تخت كېناست. د دې لپاره چې د خلكو رضاييت حاصل كړى، نو د نادر و حشت او ظلمونه يې په يوه اعلاميه كې محكوم كړل او د جابرد وژنې مسوليت يې په غاړه واخيست. ((د هانوى)) په قول اعلاميه وايي: ((ده له وينو تويولو او بربريت څخه خوند اخيست او د خپلو رعاياوو له سرونو څخه يې منارونه جوړ كړل.)) خو كله چې معلومه شوه دى هم له نادر څخه ډېر ښه نه و. ده محض له شاه رخ څخه ته د نادر ټوله كورنۍ له تبغه تېره كړه. شاه رخ د بدمرغه رضا قلي خان زوى و چې په خپله د نادر له خوا وړاند شو. عادل د خپل ورور ابراهيم په واسطه له تخته كوز او وړاند شو، په مقابل كې ده هم ماتې و خوړه او د خپلو پوځونو له خوا ووژل شو.

ورپسې شاه رخ پاچاهۍ ته ورسېد. خو دی هم شخصاً د میرزا سید محمد له مخالفت سره چې د امام رضا د زیارت ناظرو، مخامخ شو او ماتې یې ووندله پاچایی پروند کړ او د هغه په ځای د سلیمان شاه په لقب په تخت کېناست، داسې معلومېده چې دی به هم په کراره پاچاهي ونه کړي. د شاه رخ د ماتې په وخت کې دده جنرال یوسف علي له احمد شاه سره په هرات کې د جگړې د ماموریت د سرته رسولو له امله حاضر نه و. دی له سلیمان څخه د غچ اخیستلو لپاره په بیره ستون شو او نوموړی یې له دوو زامنو سره وواژه. شاه رخ بیا په تخت کېنول شو او یوسف علي دده د نایب په توګه رامنځته شو. خو دغه له غمه ډکه پېښه لا هم پایته رسېدلې نه وه. د شاه رخ له بیا رامنځته کولو وروسته یوسف علي ډېر ژر د سیستان د عربو د قوماندان میر علم خان او د کوردانو د قوماندان جعفر په وسیله له قدرت څخه واچول شو. دغه دوه تنه مشران چې د یوسف علي پر ضد سره متحد شوي وو ژر راوپرزېدل او بريالی جعفر خان د ډېرو وروندو شویو کسانو په اوږده لیست کې داخل شو. په مقابل کې میر علم خان د احمد شاه دراني له خوا د مشهد په جگړه کې ماتې ومونده او له هغې وروسته لکه چې وبه وینو افغاني پاچا تصمیم ونيو د شاه رخ تر مراقبت لاندې د خراسان یو جلا ولایت جوړ کړی چې افغاني سیاسي سلطه ومني.<sup>(۲)</sup>

## د هرات کلابندي:

---

(۲) د پارس تاریخ، سایکس، دویم ټوک ۳۷۰-۷۲، هان وی، سفرنامه.

اوس په هرات باندي د درانيانو بريد نه راگرځوو. په داسې حال کې چې د پارس د تخت د نيولو لپاره د سلیمان شاه او شاه رخ ترمنځ لا مجادله روانه وه د هرات امير خان او بهبود خان له خوا داسې عرايض راوړسېدل چې شاه ته يې په کندها کې د پارس د گډوډو او نارامو حالاتو په باب خبر ورکړ. دغه يو په زړه پورې خبر و او د ترتيباتو له بشپړېدو وروسته احمد شاه د ۱۷۴۹ کال په پسرلي کې له پنځه ويشت زره پليو او سوو (۳) سره له کندهار څخه ووت او د هرات په لور وځوځېد. کله چې دغه ځای ته ورسېد امير خان او بهبود خان ته يې وليکل چې دده حضور ته راشي. خانانو دده رابللو ته زړه بڼه کړې، خود هرات مخورو ښاريانو چې د مشرانو له دغه تمايل سره مخالف وو، موافقه ونه کړه او دوی يې توقيف کړل. دغه کار امير خان او دده ملگري وېرول او دواړو له خپل عمل څخه پښېماني څرگنده کړه. امير خان د چوڼۍ دفاعي استحکامات پياوړي کړل او د ښار په برجونو کې يې توپونه کېښودل او د شاه د ليک ځواب يې د توپخانې په ډزونو سره ووايه. شاه تصميم ونيو چې وړاندي وځوځېږي او ښار په يرغل سره ونيسي خود ښار له استحکاماتو څخه سختې ډزې کېدلې او تلفات ډېر زيات وو نو په دې اساس دی مجبور شو چې په شالار شي. په دغه وخت کې ده له خپلو پوځي سلاکارانو سره مشوره وکړه او هغوی ټول له ده سره په دې نظر کې

---

(۳) د مجمل التواريخ، ۷۶ په حواله دا وخت د افغاني پوځ شمېر څلوېښتوزرو ته رسېده چې له يوسفزيو، عمرزيو، سدوزيو او د ابداليانو او غلزيو له نورو قبيلو څخه جوړ شوی و. فيرير په خپل اثر (د افغانانو تاريخ، ۷۴) کې دغه شمېر اويا زره ښودلی دی چې ډېره مبالغه اميزه برېښي. ده دغه پېښه په ۱۷۵۰ کې ذکر کړې ده.

موافق وو چې د بنار کلابندي په سختۍ سره اوږده کړي. د بنار بندول کلک شول او کلابندي څو میاشتي ادامه وموندله<sup>(۴)</sup>.

امیر خان په مشهد کې خپل واکمن شاه رخ میرزا ته زیات لیکونه واستول خو هغه په خپله له ستونزو څخه بېغمه نه و او په سختۍ سره یې کولی شول له مشهد څخه بهر ته ووځي. سرپیرسي سایکس sir percy sykes په خپل اثر ((د پارس تاریخ)) کې وایي چې (شاه رخ یوسف علي د احمد شاه مقابل ته واستاوه او دا هغه وخت و چې د نوموړي یوسف علي په غیاب کې شاه رخ ماتې وکړه او نیول شو.)<sup>(۵)</sup>

خو په دغه اثر کې دا نه دي راغلي چې دی څه وخت د احمد شاه سره مخامخ شو او له هغه سره یې توره وازمایله. ښایي دی هېڅکله هرات ته رسېدلی نه وي او د خپل واکمن په مقابل کې د سلیمان د کړو وړو په اورېدو سره بېرته مشهد ته ګرځېدلی وي.

## وروستی پړاو:

له بلې خوا احمد شاه کلابندی ته په سختۍ دوام ورکړ او بالاخره په دې بريالی شو چې د یوه یرغل په ترڅ کې د بنار کلابندي تنګه کړي. کله چې

---

(۴) مجمل التواریخ، ۷۷-۷۹، د کلابندی وخت نهه میاشتي بنودلی دی په داسې حال کې چې د فیریزد افغانانو تاریخ، ۷۴، هغه څوارلسو میاشتو ته رسوي. د تاریخ سلطاني په حواله ۱۲۸ مخ دا کلابندي څلور میاشتي اوږدوالی مومي. سره له دې هم مالسن د الفنسټین په پېښور وایي چې ((هرات له څوارلسو ورځو کلابندی وروسته تسلیم شو.)) د ((کابل سلطنت بیان، ۲۸۷ مخ)) وګورئ.

ددغو پېښو د جوت کروئولوژیکي راپور د نشتوالي له امله د رښتیا وخت بنودل ګران کار خو نهه میاشتي یې سمه موده اټکل کولی شو. په دغه اساس د هرات سقوط په ۱۷۵۰ کال کې ټاکل کېږي چې د فیریز (۷۴ مخ) او سایکس (د افغانستان تاریخ، ۳۵۶) په ګډون ځینو لیکوالو ذکر دی.

(۵) ۳۷۱-۳۷۲ مخونه.

احمد شاه په دې پوه شو چې کلابندي اوږده او ستومانوونکې شوه، نو يوه ورځ يې له خپلو افغانانو څخه وغوښتل چې د ښار د نيولو لپاره خپلې هر اړخيزې هلې ځلې وکړي. دوی پرېکړه وکړه چې په خوله باندې د الله اکبر په يوه چپغه سره يرغل وکړي او تر هغو چې چوڼۍ نيول شوې نه وي خپل ګامونه په خټ وانه خلي. شاه او دده مشرانو د فاتحې سوره (الحمد لله) تکرار کړه او د سهارنۍ غوڅې جگړې لپاره يې ځانونه چمتو کړل. کله چې کلابند شوي افغانان له هوډ څخه خبر شول، دوی د راتلونکې جگړې لپاره لازم ترتيبات ونيول.

بل سهار وختي افغانان په چوڼۍ باندې ورتوی شول. دوی د چوڼۍ له خوا د ګوليو په باران او د خپلو ليکو په زياتو تلفاتو څخه پروا ونه کړه او وړاندې پرمخ ولاړل. په زرگونو تنه مړه يا ټپيان شول خو هېڅ شي دوی خواشيني نه کړای شول. بالاخره افغانانو د ورځې په پای کې د وينو په ډنډونو او د خپل مړيو او وژل شويو عسکرو د ډبريو پر سر چوڼۍ ته ځانونه ورسول. کلابند شويو هم په دوی د ټوپونو اور بل کړ. خو افغانان د خپلې ژمنې سره سم ونه تمبول شول او له خپل ځای څخه ونه ښورېدل. په دغه وخت کې شاه له خپل يوه فرد څخه وغوښتل چې کلابند شويو ته دغه پيغام ورسوي.

پيغام وروونکي په خپل ټول قوت سره داسې چپغه وکړه: ((زموږ شاه وايي چې موږ ستاسو په غوښتنه دلته راغلي يو. دومره مقاومت د څه لپاره دی، خبره دې ځای ته رسېدلې ده چې تاسو وتلی نه شئ او موږ ستنېدلې نه شو. جگړه بنده کړئ او خپلو مشرانو ته زموږ دغه پيغام يوسئ او ځواب يې راوړئ. د دغه پيغام په رسېدو سره امير خان او بهبود خان په چرت کې

ولو بدل هغوی فکر وکړ چې (( نهه میاشتې کېږي چې موږ هره ورځ جنگ کوو، له شاه رخ څخه مو پرله پسې د مرستې غوښتنه وکړه. خو هېڅ شی لاسته رانه غی. په دغه پیغام سره دی سوله غوړاړي څرنگه چې نور نو زموږ افراد له تجهیزاتو پرته چوڼی ساتلی نه شي دا به مصلحت او سیاست وي، چې سوله وکړو)). په دې ډلو دوی د سولې پیغام واستاوه.

## وروستی یرغل:

کله چې افغانانو د امیر خان او شاه ترمنځ د پیغامونو د تبادلې له امله د هرات مدافعین له دفاع څخه لیرې ولیدل، نو د شپې له تیاره غوڼي څخه په استفادې سره د غونډې له اړخ څخه د چوڼی د بوالو ته پورته شول او د هغې پوځونو او سنگرونو ته ورننوتل. هراتي سربازانو د دوی د غږو په اورېدو سره همغې خواته وځغستل چې افغانان وشرې، دوی لا په دې کار بوخت وو، چې نور زیات شمېر افغانان د زینو په وسیله راوړسېدل او جگړه پیل شوه. په چوڼی کې دننه د گډوډۍ د پیدا کېدو له امله یو شمېر افغانانو د دروازې دفاع کوونکې ژر بې وسلې شول او له منځه لاړل په دې ډول ټول پوځ ښار ته ننوت او په بې پروایۍ سره یې هغه د سبا په مهال لوټ کړ.

فیریر وایي چې امیر خان له ارگ څخه د هرات د سقوط ننداره وکړه. ده تصمیم ونيو چې د وروستي ځل لپاره خپله هڅه وکړي او په همدې سبب یې خپل افراد راټول کړل او د ښار خوا و شا ته یې وربښکته کړل، خو دغه هڅه بې فایده وه دغه عسکر د مخ له خوا څخه د درانیانو او د شاله خوا هراتیانو په زیات شمېر تباه کړل او دی مجبور شو چې راستون شي.



احمد شاه لا تر دغه وخته له چونی. خخه بهر اړولي وو او امیر خان او بهبود  
خان د زاریو لپاره دده حضور ته ورغلل او د خپل تېر عمل خخه یې د بښنې  
غوښتنه وکړه. شاه هرات له خپلو قلمرونو سره یوځای کړ او درویش علي  
خان هزاره ته یې د هغه ځای د حکومت چارې وروسپارلې<sup>(۶)</sup>.

په دې ډول د ابدالیانو اصلي ټاټوبی له نورو افغاني ولایتونو سره یوځای  
شو او د افغاني سیمو یووالی یې دیوه ((افغانستان)) د جوړولو لپاره  
بشپړ کړ.

---

(۶) مجمل التواریخ ۷۶-۸۱، تاریخ سلطاني ۱۲۸، فیبری افغانان ۷۴-۷۵، الفنستین کابل، ۲۸۷-۲۸۸، مالسن، د افغانستان تاریخ،  
۲۸۱، سایکس، د پارس تاریخ، ۳۷۰-۳۷۲. د فیبری په حواله امیر خان په هماغه ځای کې له دې امله ټوټه ټوټه شو چې په پای کې یې بیا د هرات  
د دفاع هڅې وکړې، خو ما مجمل التواریخ اقتباس کړ.

# نهم فصل

## د خراسان عمليات او نيول

مشهد

د مير علم خان ماتې او وژل کېدل يې:

د هرات له نيولو وروسته احمد شاه د مشهد او نيشاپور په فکر کې ولوېد. نږدې دوولس زره هوسا سپاهيان چې د هرات د کلابندی لپاره راغونښتل شوي وو، راوړسېدل او دده له قواوو سره يوځای شول. دا وخت په مشهد کې گډوډي روانه وه پوند شاه رخ دداسې شخص په توگه گڼل کېده چې شته والی او نشتوالی يې يو و. دده وفادار او کلک جنرال يوسف علي چې د هرات د ژغورلو لپاره تللی و او ورپسې بيا ژرد خپل واکمن د مرستي لپاره ستون شو، هم د مير علم خان دا وخت د مشهد سرمدار واکمن و. کله چې ده د نيشاپور د کلابندی تياری نيوه، نو په دغه وخت کې ده ته د احمد شاه په وسيله د هرات د سقوط او په مشهد باندي د هغه له بريد څخه

خبر ورکړ شو. ده د نیشاپور فعالیتونه وځنډول او ژرد مشهد لور ته راغی چې د افغانانو د وړاندې تګ مخه ونیسي.

د مشهد سنگرونه یې ترمیم او خوراکي شيان یې ورته برابر کړل او کوم وخت یې چې د خپلو باوري اوسېدونکو په دفاع باندې یقین راغی، نو له مشهد څخه ووت او تصمیم یې ونیو چې د امکان په صورت کې په هرات باندې برید وکړي.

احمد شاه پنځه زره تنه انتخابي افغاني پوځ د پوپلزي جهان خان په قوماندۀ چې د بلوچستان مشر میر نصیر خان ورسره مرسته کوله، مشهد ته ولېږه. جهان خان تربت شیخ جام ته له رسېدلو سره سم په میر علم خان باندې برید وکړ او هغه یې هک پک کړ. کله چې میر علم خان له دغه ټکان څخه بیا په سد راغی، نو یې په ډېره زړورتیا د شاله خوا په درانیانو گوزار وکړ او هغوی یې په شا وتمبول. کله چې د کلات نصیر خان په میر علم خان باندې سخت یرغل وکړ، نو درانیانو خپل موقف بیا لاسته وروست. نصیر خان په خپلو درې زره سورو سره په پارسیانو چپا وراوړ او هغوی یې په شا بوتلل. په دغه جگړه کې میر علم خان ووژل شو او پارسی پوځ تیت و پرک شو<sup>(۱)</sup>.

د شاه له خوا د نن (Nun) نیول:

---

(۱) تاریخ سلطاني، ۱۲۸، فبریر، ۷۵، سایکس، ۳۷۱-۳۷۲، د افغانستان تاریخ، ۳۵۶، د فبریر په حواله میر علم خان ډېر ژرد مشهد د ساتلو مفکوره بدله کړه او خپلې قبیلې ته د گین په لور ستون شو. خو څرنگه چې مور بیا ده په باب څه نه واورو او هم د داسې یوه سړي په باب لکه میر علم خان دا باور کېدای نه شي چې دی د یوه ناڅرگند صوفیانه ژوند لپاره ستون شوی وي. په دې اساس ماد سایکس خبره ومنله چې وايي: میر علم خان ماتې وخوړه او ووژل شو. ((مجممل التواریخ، ۸۵ وگورئ. سایکس د زوی، شهزاده تیمور په پېلاس کې ذکر کړې ده. زه تاریخ سلطاني تاییدوم. ددغه اثر په حواله هغه پوځ چې جهان خان او میر نصیر خان ورته ماتې ورکړه په خپله شاه رخ میرزا له خوا قوماندۀ وروکول کېده. جهان خان هرات ته ستون شو خو ده (د احمد شاه، م) ته ددغې سوېې خبر ورسوي.

احمد شاه د پېر ژر له خپل پاتې پوځ سره دغه ځای ته راوړسېد او د یوې سترې قوې په مشرۍ د مشهد لور ته وخوځېد. بل مهم ځای هغه چوڼۍ وه چې د میر علم خان ورور میر معصوم خان په لاس کې وه. ده لږ ساتونکي لرل، خو په دې ډاډه و چې ورور به یې دمخه ده ته د ملاتړ لپاره قوه ولېږي، په دې سبب ده خپل استحکامات او مورچلونو ټینګ کړي وو. احمد شاه چوڼۍ کلابنده کړه خو کلابندي دومره اوږده نه شوه. معصوم خان د خپل ورور د وژل کېدو د خبر په اورېدو سره د مقاومت ټولې هیلې له لاسه ورکړې او د سولې هڅه یې وکړه. شاه دی خپل حضور ته ور وباله او میر هغه ته د چوڼۍ کلۍ ورکړې او تسلیم شو.

### شاه رخ احمد شاه ته غاړه کېښودله:

ورپسې شاه د مشهد لور ته وخوځېد او هغه یې کلابند کړ. پارسیانو په تیت او پرکه توګه له ښار څخه دفاع وکړه او څو افغاني حملو ته یې ځواب ووايه، خو افغانانو کلابندي سخته کړه او ښار یې نا امیده کړ. بالاخره شاه رخ د کلابند کوونکو مخې ته ورووت. شاه په ډېره مهربانۍ سره دده استقبال وکړ او له هغه سره یې موافقه وکړه چې دده تر سیاسي څارنې لاندې په دې شرط د مشهد پاچا اوسي چې یوه زیاته اندازه پیسې ده ته ورکړي. دغه راز دده د کهول (درانیانو) هغه غړي له بنده وباسي چې د نادر

د مړینې پر وخت دده (شاه رخ) په لاس بندیان شوي وو. شاه رخ له خدای څخه همدا غوښتل او د شاه له شرایطو سره یې په اسانۍ موافقه وښودله.<sup>(۲)</sup>

شاه پسند خان مازندران ته ولېږل شو:

کله چې احمد شاه د خراسان د چارو په تنظیم لگیا و، نو په دغه وخت کې د فتح علي خان زوی محمد حسین قاجار په استرabad کې چې د کسپین د سمندرګي په ختیځه غاړه کې یو ښارګوټی دی، خپل سر را اوچت کړ. دغه ځای دده د کورنۍ ټاټوبي و او ټول مازندران دده واکمنۍ ته غاړه کېښودله.

احمد شاه له دې څخه بیرېده چې مبادا په راتلونکي کې به محمد حسین دده تنظیمات په خراسان کې ګډوډ کړي، نو د شاه پسند خان په مشرۍ یې د افغاني پوځ یوه برخه په مازندران باندې د برید لپاره واستوله، دی په خپله له اصلي پوځ سره د نیشاپور لور ته وخوځېد.

د نیشاپور کلابندي:

دا وخت د نیشاپور سیمه د جعفر خان په نامه یوه تن له خوا اداره کېدله په داسې حال کې چې د مرکز چوڼۍ د شاه رخ په پلوی، د حسن خان بیات د زوی عباس قلي خان په لاس کې وه. عباس قلي خان د چوڼۍ له تسلیمېدو څخه ډډه وکړه. ده یوازې دوه زره سواره ساتونکي لرل. نوموړی له خپل تره

---

(۲) تاریخ سلطاني ۱۲۸-۹، سایکس، ۳۵۶، الفنستین، ۲۸۷. فیبر په خپل اثر د افغانانو تاریخ کې د مشهد د مقاومت اوږد بیان ورکړی دی چې په هغه کې د شاه رخ د دوو زامنو، نصرالله میرزا او نصیر میرزا کوښښونه او له هغو سره د ((مامیش خان)) ملاتړ د احمد شاه پر ضد راغلی دی. دا هڅې په راتلونکي وخت پورې اړه لري، شاه رخ دا وخت ۱۶ کلن هلک و، دی د ۱۷۳۴م په مارچ کې زېږېدلی دی.

حاجي سيف الدين خان سره سلا وکړه او هغه ده ته دا سپارښت وکړ چې لږ تر لږه تر ژمي پورې صبر او مقاومت وکړي. د ژمي واورې او زيات ساړه به وکړای شي افغانان په خټ پسې واخلي. تره او وراره سخت مقاومت ته لاس واچاوه او په دروغو يې ځانونه له يو بل سره مخالف وښودل او له شاه سره يې په دوه مخۍ پيل وکړ، دی په دې تېر ايستل شو چې فعاليت ته لاس وانه چوي. په داسې حال کې چې عباس قلبي خان د ښار استحکامات پياوړي کول. سيف الدين ددې لپاره چې په پلمه سره وخت تېر او اوږد کړي، نو يې له شاه سره مذاکرې پيل کړې او ده ته يې يو ليک ولېږه چې داسې په کې ذکر وو: (( ما په خپله په هغه ورځ خپله وسله په مخکه کېښودله چې تاسو دلته راوړسېدلئ. خود عباس قلبي خان په سرزوری باندې چې د جنگ نيت لري غلبه کول يو څه وخت غواړي )) شاه ددغه سپين ږيري حاجي په اخلاص باندې د باور کولو پر اساس يوازې د سيمې په کلابندۍ اکتفا وکړه.

حاجي دغسې خبرو او چلند ته دومره اوږدوالی ورکړ چې د نيشاپور مهلک ژمی له خپلو ټولو سختيو سره راوړسېد او مخکې له دې چې افغانان خپل سنگرونه پرانيزي د زياتې واورې اوږدو او د زېرمو د برابرولو کمزورتيا دوی ستوني ته راوړسول او دا ممکنه نه وه چې له پټيون ځای پرته کلابندۍ ته دوام ورکړي.

دا وخت خبررارو سېد چې د شاه د پوځ هغه ټولگي چې د شاه پسند خان تر حکم لاندې و، په مازينان Mazinan کې سخته ماتې خوړلې ده او د پارسيانو له خوا تقريباً نابود شوي دي. کله چې محمد حسين خان قاجار د

مازندران په لورد شاه پسند خان له وړاندې تگ څخه خبر شو، نو عیسی خان کرد او حسن خان قاجار یې دده د مخې بندولو لپاره راواستول. هغه جگړه چې د دوی ترمنځ په مازینان کې پېښه شوه، شاه پسند خان د زیاتو تلفاتو په ورکولو سره ماتې وخورله. دا وېره هم موجوده شوه چې د خراسان خانان به له دباندي خوا څخه په ده (احمد شاه) برید وکړي. بالاخره احمد شاه د یوه یرغل تصمیم ونيو. ده خپل توپونه وروړاندې کړل او په سنگرونو یې ډزې پیل کړې. د ښار له شمالي خوا څخه یوه لاره خلاصه شوه خو مخکې له دې چې افغانان هلته ورسېږي، هغه ځای ټول تیاره و، د شپې په مهال دفاع کوونکي په یوه کنده کې سره راغونډ شول او د خلاصې شوې لارې پرمخ یې ژورې څاگانې وایستل او د هغوی سرورنه یې په خپلو او ځخلو باندي وپوښل او دننه په کې ښایسته اندازه کسان کېناستل، چې افغانان په شا وتمبوي. لکه چې هیله کېدل په سهار کې د وخته افغانان د کندي لور ته راوړاندې شول. په سلگونو افغانان څاگانو ته ولوېدل او همدا وخت دفاع کوونکو ډزې پیل کړې. جگړه تمامه ورځ روانه وه او له غرمې وروسته یو شمېر افغانانو له کندي سره نږدې بروجونه ونيول احمد شاه د هغوی د مرستې لپاره دوه سوه اوښان له چورلکیانو سره یوځای ورواستول. پارسیانو په دوی د توپونو ډزې وکړې. دا وخت والي جعفر خان په یوه گولۍ ولگېد او مړ شو او دده د وینو څاڅکي د عباس قلي خان په مخ او سر ورتوی شول. سره له دې چې عباس قلي خان یو اتلس کلن زلمی و، خو د یوه سخت سرتېري خوی یې درلود. ده په کرارې سره خپل لمونځ خلاص کړ او ورپسې یې هغه ځای ته منډه واخیستله چې جعفر خان مړ په کې پروت و. ده

پارسي جنگياليان وهڅول او يو شمېر انتخابي افراد يې د برجونو د خوشې کولو لپاره واستول. افغانان له هغه ځای څخه وشړل شول او زيات شمېر ټوټه ټوټه شول، پاتې يې څاگانو ته وروغوړځول شول، ورځ د افغانانو په زياتو تلفاتو سره چې د مړو شمېر يې دولس زره تنه اټکل شوی دی پایته ورسېدله.

### د کلابندی، ناکامي او د هرات په لورد شاه ستنېدل:

داسې خبر راوړسېد چې د خراسان ځينو خانانو د نيشاپور د خوشې کولو او ژغوړلو لپاره يوه ستره قوه غونډه کړې ده. نو پردې اساس احمدشاه د خپلو راتلونکو پلانونو په باب لاهم شکمن و. شاه له دوی سره د مقابلي تياری ونيو په دغه وخت کې کلابند شويو له ښار څخه په کلابندي کوونکو باندې سخت بريد وکړ.

دواړو خواوو (د خانانو او ښاريانو. م) بريد ستومانه او سړو وهلی افغانان په بشپړه توگه تلولي کړل او احمدشاه دې ته اړ شو چې په بېره سره راستون شي. څمپې، بارونه، وسايل او توپخانه مجبوراً پرېښودل شول او يو زيات شمېر افراد او باروړونکي ژوي د لارې پر سر له منځه لاړل. فيرير وايي: ((چې ساړه دومره زيات وو، له کيفر کلا سره د احمد اتلس زره عسکر په يوه شپه کې مړه شول او سبا ورځ هم نږدې همدومره کسان د ((کوشان)) له ښارگوټي سره نږدې له هريرود څخه د اوبتلو په هڅه کې تلف شول. د سيند مخ کنگل و، خو د فراريانو تر گڼې گونې لاندې يخ مات شو او هغوی په سړو اوبو کې ډوب شول.)) د سردار جمعه خان په استناد چې د دغې ډلې



مشري يې په غاړه لرله او د هغې يو لنډ بيان يې پرېښودلی دی، ويل شوي چې دی د ساړه د شدت او په نتيجه کې له مرگ څخه د خپل ځان د ژغورلو لپاره مجور و د خپلو او بنانو خېټې وڅيري او د هغو دننه په يوه کمپله کې ځان ونغاړي او د شپې له خوا په هغې کې ځای ونيسي. کله به چې يوه سپره شوه نو به بلې ته ننوت د دغه مقصد لپاره ده له لمر لوېدو څخه تر لمر ختو پورې او ولس څاروي و وژل. وايي چې احمد شاه په پوځ باندې دومره ساړه زيات وو چې کله هرات ته پاتې شوي کسان راوړسېدل نو يوازې د اسکلېټ په څېر برېښېدل<sup>(۳)</sup>.

### شهزاده تيمور په هرات کې پرېښودل شو:

احمد شاه هرات ته له رسېدو سره سم دا درک کړه چې د دغه ځای والي دروېش علي خان شخصاً دده پر ضد په دې خيال يوه دسيسه طرحه کړې چې د درانيانو د خونو په کنډوالو باندې د خپل قدرت مانۍ ودانه کړي. ده دا ډېره زيان رسوونکې وگڼله چې کله دې کندهار ته لاړ شي، دده په غياب کې نوموړی په هرات کې آزاد پرېښودل شي. احمد شاه غوښتل چې تر ممکنه حده دمخه ځان کندهار ته ورسوي. په دې اساس د دروېش علي خان د نيولو او بندي کولو امر يې صادر کړ او د هغه پر ځای يې تيمور ميرزا وټاکه. له هغې وروسته دی د کندهار په لور وخوځېد او د ۱۷۵۰ کال په پيل کې دلته راوړسېد<sup>(۴)</sup>.

(۳) مجمل، ۸۴-۹۰، تاريخ سلطاني، ۱۲۸-۲۹، فيبرير ۷۷-۷۸، الفنستين کابل، ۲۸۷، مالسن، ۲۸۱-۸۲، مالکم، د پارس تاريخ (دام، اچ، کورت ايډيټ، لاهور ۱۸۸۸).

(۴) تاريخ سلطاني، ۱۳۰، فيبرير ۷۸.

## د پنجاب حالات:

د يوه نوي پوځ برابرول په کلکه پيل شول. څرنگه چې د مېرمنو له خوا پيسې رارسېدلې نه وې او شاه بودیچې ته فوري اړتيا لرله، نو ده خپل ديوان راجا سکجیون Raja such jiwān لاهور ته ولېږه چې له هغه څخه د څلورو محلو (چهار محل) باج ترلاسه کړي. لکه چې پوهېږو دغه محلي د پخواني والي نواب نصير خان تر ادارې لاندې ورکړل شوي وې. نواب ډېر ژر خاين وخت او په ډيلي کې د مېرمنو له سيالانو سره متحد شو. صدر اعظم صفدر جنگ له پخوا راهيسې دې موقع ته انتظار و چې د ملتان او لاهور د والي قدرت رابنکته کړي. ده ناصر خان د خپل لاس د آلې په توگه تيار موندل. شاه نواز خان ته د ملتان د ولايت سند ورکړل شو او هماغه لور ته يې ولېږه، چې دغه ولايت په زور سره ترلاسه کړي. له بلې خوا احمد شاه ته د ټاکل شويو محلونو مدير، ناصر خان دې ته وهڅېد چې په سيالکوټ کې پوځونه راټول او د امکان په صورت کې د لاهور ولايت له منو څخه ترلاسه کړي. منو د ناصر خان دمرامونو او خيالونو د مخنيوي لپاره هڅه وکړه چې له ناصر خان سره ملگرتيا وکړي، خو ناصر خان د جنگ تياری ونيو او منو مجبور شو چې د جگړې په ډگر کې له ده سره مخامخ شي. دی د يوه سرتېري په پرتله يوه غورتن (لاپوک) ته ورته او د جگړې له ميدان څخه چې د محل بودیجه ناصر خان په خپلو پوځي تياريو برباد کړې وه، نو دا ډېره گرانه وه

چې منو ټول لگښت او تاوان له خپلې خزاني څخه واخلي او احمد شاه ته خپل ژمنه شوی مقدار ورکړي<sup>(۵)</sup>.

خوش وقت رای وایي چې راجا سکجیون په لاهور کې د ژمنه شوي مقدار د ترلاسه کولو لپاره دا وخت سختې خبرې له خولې وباسلې. دغو خبرو نواب او دده وزیر کورامل احساسات زیانمن کړل او وروستی کس وویل: ((تر څه وخت پورې به موږ دراني ته باج ورکوو موږ له هغه څخه په قوت کې څه کم نه یو. دا هماغه احمد شاه و چې یو وخت زما د بادار نواب له خوا یې ماتې وموندله)). په دغو خبرو کې ادینه بیګ ورولوېد او ویې ویل: ((هغه څه چې دوه کاله وړاندې منل شوي لږ تر لږه اندازه پیسې ورکړل شوي او خپل هېواد ته ستون شو<sup>(۶)</sup> داسې برېښي چې دا د ۱۷۵۰ کال په پای کې پېښه شو.

### په نیشاپور باندې د شاه ورځو ځپدل:

له زغمل شویو کړاوونو او بدمرغیو څخه د روغېدو او د یوه هوسا نوي پوځ په برابرولو سره احمد شاه په خراسان کې د خپلې وروستۍ ماتې د سپکاوي د جبران لپاره د ۱۷۵۱ کال په سر کې له کندهار څخه وځوځېد. ده ته دا پټه ولگېده چې په لومړۍ کلابندی کې دده د ماتې علت د کلابندی د سترو او درندو توپونو نشتوالی و. له دې امله ټولو سوړو سرتېرو ته یې هدایت ورکړ چې هر یو تن دې دولس پونډه او سپنه په خپله د توپ د قالب

(۵) طهماس نامه، ب، ۵-۶، تاریخ سلاطین افغانان، ۲۴۲-۴۸، تاریخ علي، ۲۱۲-۲۱۵.

(۶) تاریخ سکان، ۶۹.

تیارولو او په هدف باندې د گوزار په غرض د گولی جوړولو لپاره له ځان سره واخلي.

## کلا بندی پیل شوه:

احمد شاه د مشهد کلابندی ته له تم کېدو پرته چې او سپد ونکو ته یې دده د وروستیو عملیاتو په وخت کې د لمسونو په خاطر باید مجازات ورکړل شي، د نیشاپور لور ته مخامخ و خوځېد. بنار له ټولو خواوو څخه وتړل شو او د هغې کلابندی په ډېر قوت سره ټینګه شوه. لومړی میاشت په دغه ځای کې د یوه توپ د قالب جوړولو، سوري کولو او په کراچۍ باندې د هغه د سوړولو لپاره تېره شوه. دا یو ستر توپ و چې د شپږو هندي منونو (خلور سوه دوه او یا پونډه) په وزن د گولی غورځولو ظرفیت یې درلود.

عباس قلي خان د وروستیو عملیاتو د قهرمان په توګه دا وخت په دومره خوشاله حالت کې نه و. دده ستره ستونزه د خوراکي موادو له پلوه ګنله کېده. د میر علم خان او ورپسې د احمد شاه د کلابندی د وخت راهیسې هلته حاصلات او عایدات نه وو او دا ګرانه وه چې له کافي خوراکي شیانو پرته د کلابندی سره مقاومت وکړل شي. په مقابل کې شاه پرېمانه زېرمې راوړې وې او ډلې ډلې یې د غنمو او وښو د راغونډولو لپاره ولېږلې چې خپل ګودام بیا ورباندې ډک کړي.

کله چې نوی توپ فعالیت ته چمتو شو نو په عملیاتو یې راوست او د هغې هماغه لومړی گوزار چې احتمالاً وروستی یې هم و، داسې هیبتناک کار وکړ چې له زیات شمېر کورونو څخه ووت او هغه یې په کنډوالو بدل کړل.

دغو ويچارو نو د نيشاپور د بناريانو په ذهن کې وپره پيدا كړه. دوى خپل زيات مشران له دې حقيقت څخه په ناخبرۍ سره چې توپ وچاود او كومه بله وپره يې موجودولى نه شوه، شاه ته واستول هغه ته يې د دوى د تسليمۍ د ميلان خبرتيا وركړه، سره له دې هم عباس قلي خان چې د چوڼۍ قوماندان يې په لاس كې وه د دغو مشرانو تسليمي ونه منله او په افغانانو يې هغه وخت برید وکړ چې د بنار دروازې ته د ننوتلو لپاره نږدې شوي وو، خودى د زياتو تلفاتو په وركولو سره په شا وتمبول شو او سملاسي يې خپله چاره په دې وكړه چې شخصاً خپل ځان شاه ته د يوه عارض په توگه حاضر كړي او له هغه څخه د رحم او شفقت هيله وكړي. شاه دى د يوه زنداني په حيث په خپل كمپ كې وساته او د يوه زړور سرتېري په توگه يې د هغه درناوى وكړ او خراسان ته د ستنېدو په ترڅ كې يې دى له خپل ځان سره كندهار ته راوست.

## د نيشاپور تالا كول:

ابن امين گلستانى وايي چې شاه د نيشاپور د بناريانو په مقابل كې د حسد په اور سوځېده. د صدر اعظم شاه ولي خان په وسيله عباس قلي خان هڅه وكړه چې چوڼۍ شاه ته تسليم كړي. شاه موافقه وكړه چې د بنار د اوسېدونكو سر او مال به په امن كې وساتل شي. شاه په دې شرط د دوى د ژوند خوندي كېدل غوښتل چې هغوى<sup>(۷)</sup> ټول پښې لوڅي له مال پرته جامع

(۷) مجمل، ۹۲-۹۳، تاريخ سلطاني، ۱۳۰، فيرير، ۷۹-۸۰، د مالكم د پارس تاريخ، ۷۷. فيرير وايي چې احمد شاه عباس قلي خان له خپل ځان سره كابل ته بوت. خو پوهېدو چې دې له هرات څخه كندهار ته ستون شونه كابل ته، سربېره پر دې ودونه په هغو مركزونو كې وشول چې هلته دده

جومات ته لار شي که له کوم چا سره د يوې ستنې په اندازه کوم څه وليدل شو، نو هغه به د غازيانو له تورې څخه خپل مرگ وويني. اوسېدونکو په داسې حال کې چې د خپلې بېوزلۍ له امله يې په سترگو کې اوبسکې وې او په ژړا او واويلا سروو، د فاتح د ستورونو ته غاړه کېښودله له هغې وروسته ښار چور او لوټ شو. ټول کورونه وپلټل شول او مالونه يې ضبط شول. له جامع جومات پرته چې هلته خلک راټول شوي وو نور داسې کوم کورونه و چې خوندي او ولاړ پاتې شوي وي. په دې ډول د نيشاپور ښايسته ښار په کنډوالو بدل شو او په کنډوالو کې يې اوبه جاري شوې. زيات شمېر خوار خلک له تورو تېر شول او ښځې او ماشومان يې د مرييانو په توگه يوړل شول<sup>(۸)</sup>.

## د سبزوار نيول:

د اتو ورځو له تم کېدو وروسته شاه د سبزوار لورته وخوځېد چې له کوم مخالفت پرته دده گوتو ته ورغی. گلستانی وايي چې دغه ځای له تمیز پرته تر عام قتل لاندې راوستل شو او زيات شمېر سيدان، پوهان او روحانيون (سپېڅلي کسان) د افغانانو له تبغه تېر شول.

## د مشهد کلابندي:

---

کورنی اوسېدله. که عباس قلي خان له ده سره تر کابل پورې تللی هم وي، نو هغه بايد د ۱۷۵۱ کال په سپتمبر کې وي چې دا وخت دلته دی د پنجاب پر لور په هند باندې د درېيم برید لپاره راوړسېد.  
(۸) مجمل، ۹۳-۹۴.

کله چې نیشاپور او سبزوار تسلیم شول نو له هغې وروسته شاه د مشهد د تصفیه کولو او د خراسان د حکومت لور ته توجه واپوله. په نیشاپور کې د خپلې تېرې ماتې وروسته احمد شاه پوه شو چې د شاه رخ افراد له ده سره دښمن شوي دي له دې امله ده تیار چې دده په مخ یې دروازي و تړل شوي کلا بند کړي.

### د تون او تبس Toon- Tobbas سقوط:

په عین وخت کې ده د خپلو ډېرو باوري جنرالانو پوپلزي سردار جانخان او د کلات مشر میر نصیر خان په مشرۍ یوه اعزامي قوه سویل لويديځ ته د تون (اوسنی فردوس) د سیمې او تبس د نیولو لپاره واستوله. دوی د سیمې د وړانولو په وسیله په خلکو کې ویره پیدا کړه او له هغې وروسته یې د تبس د والي په خلاف ورو دانگل. والي علي مراد خان هم د دوی مقابلې ته ورووت. افغانان او پارسیان د تون په شمال ختیځ کې په کا خک کې له یو بل سره مخامخ شول او دلته (داسې یوه خونړۍ او سخته جگړه وشوه، چې د پارس د تاریخ په پېښو کې په ندرت موندل کېدلی شي). په جگړه کې د علي مراد خان عملاً داخلېدلو د جگړه مارو شدت او سرسختي زیاته کړه. کله چې د دواړو خواوو تجهیزات خلاص شول نو دوی خپلې تورې وکښلې او له یو بل سره یې لاس او گربوان په جگړه پیل وکړ. جگړه سخته وه او هر ه یوه خوا د بري په هیله وه، چې ناڅاپه علي مراد خان ووژل شو او جگړه د افغانانو په گټه پایته ورسېدله. د علي مراد خان پاتې پوځ وټنټېد او تون او تبس د افغانانو په لاس کې کېوتل. ددغې جگړې زیات ویاړ میر نصیر خان او دده بلوڅانو ته ورکول کېږي، چې د قهرمانانو په

توگه و جنگېدل. د گوليو او توري سربېره چې په وړانولو کې يې زيات رول درلود، ښار کې لوټ او چور شول او افغانان له زياتو غنايمو سره يوځای د مشهد پر لور شاه ته راستانه شول.

## د پارس حالات:

د مشهد مدافعينو لاهم د شاه په مقابل کې مقاومت کاوه او له باندې څخه داسې برېښېده چې د هغه د سقوط هيله نږدې نه وه، خو خوراکي شيان د لږېدو خوا ته روان وو او د بيا تيارولو اميد يې نه کېده. شاوخوا سيمه د افغانانو په لاس کې وه. د لويديځ او سويل په خوا کې د شاه او دده د جنرالانو برياليتوب مدافعينو ته د مرستې د رسېدو امکانات له کوم لوري څخه له منځه يووړل. د پارس ستره امپراتوري ټوټه ټوټه شوې وه، لکه چې پوهېږو د مازندران ولايت د محمد حسين خان قاجار له خوا غصب شو. د رښتيا ده چې دده پوځ دراني شاه پسند خان هغه وخت په شاو تمباوه چې غوښتل يې په هغه ولايت برید وکړي خو د شاه رخ او محمد حسين خان ترمنځ کومه مينه پاتې نه وه ځکه حسين خان هيله درلوده چې د شاه رخ د ميراث په کنډوالو باندې خپل ځان قدرت ته ورسوي. گيلان د خپل يوه مشر هدايت خان په لارښوونه د خپلې خپلواکۍ اعلان کړی و او اذربايجان د نادر د يوه جنرال ازاد خان افغان په لاس کې لوېدلې و. د گورجستان د شهزاده هيرا کليوس کره وره داسې برېښېده، چې د مسلمانو حکمرانانو په مقابل کې به پاڅېږي. دا د شمالي ولايتونو حالات، په اصفهان کې د مرکزي حکومت په باب که هر څومره لږ ووايو ښه به وي. دلته د علي مراد خان (يو بختياری مشر)، کریم خان (د زند قبيلې) او ازاد خان افغان



ترمنځ يوه درې اړخيزه کشاله روانه وه. هېڅ يو نوى داوطلب نه شو کېدلى، چې د فقيد امپراتور نادر شاه يوه اولاد ته د ملاتړ لاس ور وغځوي. په يزد او کرمان کې داسې صميمي مشران نه وو چې په هغو باندې د کومې مادې مرستې څه باور وشي.

### شاه رخ د سولې غوښتنه کوي:

په دغسې حالاتو کې د پرانده شاه رخ لپاره دا ناممکنه وه چې د احمد شاه دراني په مقابل کې مبارزې ته دوام ورکړي. احمد شاه په وروستيو درې نيمو کلونو کې د افغانستان يوه کلکه او پياوړې شاهي جوړه کړې وه چې د جنگياليو افغانانو له قوت څخه غني وه او په راس کې سرتېرى زېږېدلى، بې سارې پوځي نابغه ناست و. له دې امله ده (شاه رخ. مترجم) يوازې د سولې کولو چاره لرله او احمد شاه دده له دغې غوښتنې سره په ډېره مينه موافقه وکړه. د ابن محمد امين گلستاني په حواله (چې دده بيان له څو خواوو څخه په دې دليل باوري دى چې ډېر کلک شيعه پرست و.) احمد شاه هيله وکړه چې د امام علي رضا متبرک زيارت وکړي، خو په ځواب کې شاه رخ ده ته ضمناً دا پيغام ولېږه چې د زيارت کولو څخه دمخه دى غواړي له هغه سره ملاقات وکړي. بله ورځ شاه رخ له څو تنو دولتي خادمانو سره يوځاى د تسليمېدو لپاره شاه ته ورغى.

شاه دده له شان سره مناسب په ډېر درناوي سره ده ته ستړي مه شي وويل او د خپل ځان په څېر يې په يوه مسند باندې کېناوه او مذاکرې په ډېر صميميت سره پيل شوې. بالاخره په دې موافقه وشوه چې شاه رخ دې په

معمولي ډول د احمد شاه اقتدار او واکمني ومني او په مقابل کې به احمد شاه دی د خراسان حاکم وبولي او له بهرنيو دښمنانو او د سيمې د ولاياتو او د مغورو مشرانو په مقابل کې به يې ملاتړ وکړي. دا شرط هم کېښودل شو چې سکې به د احمد شاه په نامه وهل کېږي او په فرمانونو او نورو رسمي سندونو باندې به هم دده مهر جاري وي. دغه راز د تربت شيخ جام، بخرز، تربت حيدري او د خاف سيمې به ده ته وسپارل شي. د احمد شاه په نظر د خراسان مشرانو له شاه رخ سره تګي درلوده. ده پېشنهاد وکړ چې خپل يو سردار نور محمد خان په مشهد کې پرېږدي چې د خراسان د نوي جوړ شوي دولت په اداره کې مرسته وکړي او د هغه په پولو کې سوله وساتي. په دغه اساس يو تړون برابر او له دواړو خواوو څخه لاسليک شو. بله ورځ احمد شاه او شاه رخ په ګډه سره ښار ته لاړل او د امام علي رضا متبرک زيارت يې وکړ. ددې لپاره چې ټول رسميات بشپړ شي خطبه دده په نامه وويل شوه او سکې دده په نامه ووهل شوي.

کله چې احمد شاه په دې پوه شو چې اوس نو خراسان د خودخواهو او ياغي مشرانو په تېره بيا د ازاد خان افغان په مقابل کې د يوه کلک سنگر په توګه بدل شو، نو له هغې وروسته هرات ته راوګرځېد.<sup>(۹)</sup>

(۹) مجمل ۹۰-۹۱، تاريخ سلطاني، ۱۳۰-۱۳۱، شاهنامه احمديه، ۱۲۸-۳۰، مالک د پارس تاريخ، ۴۰-۴۰، سايکس، د پارس تاريخ، ۳۷۱-۷۴.

فيروز وايي چې احمد شاه د خپلو زېرمو خلاصېدل درک کړل، نو د سپرو يوه ډله يې د سبزوار او شاه رود بوستان لور ته واستوله. هغوی په خپل ماموريت کې بريالي شول او له دوه زره پنځه سوه څارويو سره چې ولجه باروو، بېرته روان شول. د لارې په سردوی په عباس اباد کې د خپلو تم کېدو په ترڅ کې د يو زرو پنځه سوه سوړو قاجاريانو له خوا نابېره تر يرغل لاندې راغلل او لوټ شول. افغانانو زر تښه د مرو او بنديانو په څېر د خپلو بدرگو په ګډون له لاسه ورکړل. نوډې زر تښه يې چې ژوبل شوي نه وو، راوگرځېدل.

## مالکم د احمد شاه د هونبیارۍ ستاینه کوي:

سر جان مالکم sir john Malcolm وايي: احمد شاه دا وخت په داسې يوه حالت کې و چې غوښتل يې د ټول پارس لاندې کولو ته اقدام وکړي، خو دغه هيله دومره رانښکنيکه نه وه. افغانان تراوسه پورې د هغو بدمرغيو اصلي عاملين گڼل کېدل چې د هغه ځای د (ايران) په خلکو يې تحميلولې او هغه نيمگړې هڅې چې د دغه هېواد (ايران) مذهب بدل کړي ددې سبب شوي چې د پارسيانو په زړه کې له سنيانو سره د مقابلي کرکه بياراژوندي شي. سربيره پر دغو موانعو د غضبولو هغه نمونه چې نادر شاه ښکاره کړه د هريوه ولايت د حکمران او يا د قبيلې د هريوه مشر په زړه کې د حکومت کولو غوښتنه راپيدا کړه او پارس د شاهي قدرت د نيولوزيات داوطلبان لرل. په دغسې حالت کې مور د افغاني شهزاده هونبيارۍ ستايو چې له دغه کړکېچن او لانجمن ډگر څخه يې ځان ويوست چې په خپل پلرني هېواد کې د قدرت ټينگولو عالي او معقول هدف ته خپلې راتلونکې هلې ځلې په خاصه توگه په کار واچوي او تر هغو چې دده اولادې ته تاج پاتې وي خپل ملت داسې يوې درجې او شان ته را اوچت کړي چې تر دغه وخته يې ليدلی نه وي. د پارس په يوه کتيبه کې کښل شوي چې احمد شاه له روانېدو دمخه غوره مشران راغونډ کړل او هغوی ته يې پېشنهاد وکړ چې د نادر د زېږېدو ولايت بايد له پارس څخه جلا او د يوه امارت په توگه د هغه لمسي شاه رخ ته وسپارل شي. احمد شاه د خراسان د خپلواکۍ د شامن په حيث چې په رښتيا يې هم خپل ضمانت وساته وگرځېد او د خپلو دو منيونو (قلمرونو) د ساتنې او څارنې لپاره يې يو داسې پوخ سرحد جوړ کړ چې که کوم يو

حکمران په بري سره د پارس په تخت کېني، د هغه له خود خواهی څخه بچ شي. (۱۰)

نور برياليتوبونه:

احمد شاه له هرات څخه د پوځي مهماتو د يوه مرکز په توگه خپل يو وزير بيگي خان (شاه ولي خان) له يوې پياوړې قوې سره د آمو رود د (اکسوس) په خوا کې د شمال ختيځو سيمو د ايل لپاره چې ازبکان، هزاره او نور افغاني قبایل په کې او سپدل او لا تراوسه يې دده واک ته غاړه ايښې نه وه واستاوه. دده پوځي ټولگي بريالی شول او ميمنه، اندخوی، شبرغان، اقچه، سرپل، بلخ او خرم\* يې له کوم کلک مخالفت پرته ونيول. خودی دلته تم نه شو او د بدخشان د هندوکش د نورو شمالي سيمو او له باميان څخه د کابل تر لويديځ پورې ځايونه يې لاندې کړل. په دې ډول دده د سلطنت حدود د نن ورځې بڼه ونيوله. کله چې نيول شوې سيمې سره متحدې او کلکې شوې او باوري واليان پرې وگومارل شول، نو له هغې وروسته کندهار ته چې شاه هم په همدغه نږدې وخت کې ورته رارسېدلی و، ستون شو. خپل هېواد ته ور خدمتونو د ترسره کولو له امله شاه له شاه ولي خان څخه ډېر خوښ شو او دده د تقدير لپاره يې هغه ته د صدراعظم لقب ورکړ او د گلبهار په سمسورو مخکو کې يې ورته برخه وښله.<sup>(۱۱)</sup>

---

(۱۰) د پارس تاريخ، ۴۰.

\* ښايي مطلب يې خلم وي - مترجم.

(۱۱) فيرير، ۸۱، سايکس، ۳۵۷، غبار احمد شاه بابا، ۲۱۳-۲۱۴.

لکه چې پوهېږو شاه له نیشاپور څخه عباس قلبي خان له ځان سره واخيست. دده زور توب د خپلواکۍ روحیه او ساده خوی ددې سبب شو چې شاه له ده سره شخصي اړیکي ټینګ کړي او دا مفکوره ورته پیدا شوه چې په هغه باندې باور کېدلی شي، نو شاه په خوښۍ سره دده خور واده کړه او خپله یوه لوریې دده مشر زوی ته ورکړه. د دواړو کورنیو ترمنځ ددغسې نږدې پیوستون په نتیجه کې شاه عباس قلبي خان ته د نیشاپور ولایت و سپاره او بېرته یې خپل کور ته ولېږه (۱۲).

---

(۱۲) مالکم، د پارس تاریخ، ۷۷، د فبریر په حواله ((شاه په دغه مشر (عباس قلبي خان) کې ډېر فوق العاده استعدادونه او ساده خوی وپېژندل او د هغو له مخې ده په نوموړي باندې دا باور پیدا کړ چې خپله خور ورته ورکړي. دغه راز خپله یوه لوریې د عباس قلبي خان زوی ته ورکړه او له هغې وروسته نیشاپور ته د هماغه ولایت والي او حکمران په توګه واستاوه.)) اتیایم مخ.

# لسم فصل

## په هند باندي درېيم برید د پنجاب او کشمیر نیول

خلور سیمې:

شاه اوس دې ته وزگار و چې د پنجاب خواته خپله توجه واړوي. د ۱۷۴۹م کال د پرېکړې پر اساس د سیالکوټ، اورنگ آباد، پاسرور او گجرات د خلورگونو ناحیو باج چې په کال کې خوارلس لکه روپیو ته رسېده احمد شاه ته منل شوی و، خو هغه په منظمه توګه ده ته راونه رسېد. د لومړي کال په پای کې راجا سکجیون لاهور ته د طلباتو او ورکړې وړ پیسو د ترلاسه کولو لپاره ولېږل شو. دی یوازې له تش په نامه پرداخت سره خپل هېواد ته راوګرځېد. دا سمه ده چې په ملک (هند-م) کې موجوده کشالي روانې وې او د چهار محل ((اداره چې)) نواب ناصر خان د والي په مقابل

کې اله گوله وکړه او زيات باج يې په خپلو پوځي ترتيباتو ولگاوه او پاتې يې له ځان سره واخيست، خو دا يوازې د لومړي نيمايي کال ونډه وه. د دوو پاتې فصلونو عايدات د مير معين الملک د مامورينو له خوا ټول شول. هغه خساره چې د ناصر خان د تبېنتې له امله ورسېده مسووليت يې د لاهور د حکومت پر غاړه و. څرنګه چې احمد شاه ته د په نامه شويو څلورو محلو رېښتياڼی، مالکيت او حکومت د ناصر خان په لاس کې نه و او نه دا چې دی د هغه کوم ګومارل شوی او مامور ګڼل کېده، نو د سيمه ييزو دليلونو پر اساس د طلب وړ پيسو خسارې مسووليت منحصر په هغه باندې اچول کېدلې نه شي. په هره پلمه چې و شاه ته د غوښتنې وړ وړکړی د نه وړکولو اصلي علت د معين د نيت په بدلېدو پورې اړه لرله چې په خراسان کې د شاه د بدمرغيو او ياد کورامل د وطن پالنې پر اساس منځته راغلی و<sup>(۱)</sup>.

### استازی هارون خان په لاهور کې:

د باراني فصل له تېرېدو وروسته شاه له کندهار څخه کابل ته وخوځېد او له دغه ځای څخه يې د سردار جانخان او عبدالصمد خان په مشرۍ يو رومېنی پوځ ولېږه چې په پنجاب باندې وروډانګي.

سره له دې هم ده و غوښتل يو ځل بيا د سولې لاره ونيسي او هارون خان يې د استازي په توګه د باقياتو د حاصلولو لپاره ولېږه. هارون خان د ۱۷۵۱ کال د اکتوبر په درېيمه (ذیحجه ۲۴، ۱۱۲۴هـ) د لاهور ګاونډيتوب ته راوړسېد او ښار ته په ننوتلو سره جومات ته مخامخ په سراي حکيم کې (له چوڼۍ

(۱) طهماسنامه، ب ۵-۶، تاريخ احمدشاهي ۲۹ الف، تاريخ علي ۲۱۳-۱۵، خوش وقت رای، تاريخ سکان، ۶۹.

سره نږدې د ((ماستي)) دروازي دننه په ((ماهران والا - کاتراکې)) - ورته خای ورکړل شو. ده له الي نواب معين الملک سره د اکتوبر په لسمه مرکه وکړه او په ده باندې د طلباتو د ژورو کړی په لزوم ټينگار وکړ. معين د کورامل د رارسېدو لپاره خبرې اترې ځنډولې چې له ملتان څخه راغونښتل شوی و. د نوامبر په منځ کې د کورامل په رارسېدلو سره هارون خان ته وويل شول چې د کومې ورکړې لپاره امکانات نه شته او دوی حاضر دي چې د هغې پر خای شاه ته په گولی او توپ ځواب ووايي. پر دې اساس دی د معين له خوا په لاهور کې توقيف شو. هارون خان په لاهور کې د کورامل د پوځي تياريو لښکر او پوځي مهماتو له ليدلو څخه هک پک شو<sup>(۲)</sup>.

### لاهور ته د شاه خو ځېدل:

احمدشاه د ۱۱۲۴ کال د ذيقعدې په دوولسمه د ۱۷۵۱ کال د سپتمبر په يوويشتمه له کال څخه و خو ځېد او پېښور ته لاړ دلته يې احتمالاً د هارون خان مذاکرو ته انتظار وایست. د ډيلي د ۱۷۵۱ کال، د دسمبر د شپږمې نېټې د يوه اخبار له مخې شاه د ۱۱۲۵ هـ د محرم په يوولسمه په پېښور کې و پداسې حال کې چې جهان خان له اټک څخه رو تاس ته حرکت کړی و<sup>(۳)</sup>.

### په لاهور کې د منو ترتيبات:

(۲) متفرق اسناد، د پيشوا له دفتر څخه منتخبات (پارسي) ۳، ۵-۱۲۷۱ گڼه مکتوب، اکتوبر، ۱۷۵۱، ۱۹۳۰ گڼه، اکتوبر، ۲۰، ۱۷۵۱، سوهان لال، عمدة التواريخ ۱۳۲-۱۳۳.

(۳) د احمدشاه بابا مولف (۲۱۵-۱۶مخ) وايي چې احمدشاه پېښور ته له رسېدو سره سم د اسحق اقا سي عبدالله خان په مشرۍ يو دوه زره کسيز لښکر د کشمير د نيولو لپاره ولېږه، خو د کشمير او پنجاب تاريخونه چې زيات باوري برېښي د کشمير د نيولو عمليات د مير منو له تسليمېدو څخه وروسته گڼي.



له کابل څخه د شاه د خوځېدلو خبر د لاهور په ښار کې ویره پیدا کړه او خلکو تصمیم ونيوه چې خوندي ځایو ته وتښتي. معین الملک ډېر پخوا یانې کله چې د ۱۷۵۰ کال په پای کې راجا سکجیون له لاهور څخه د کندهار په لور روان شو، خپل ترتیبات پیل کړي وو. ده ته اوس دا جوتنه شوه چې د جهان خان په مشرۍ رومبني لښکر دده قلمرو ته ننوتلی او شاه هم ډېر زیات لیرې نه و، نو پر دې اساس یې په ډېر قوت سره د خپلو پلانونو په عملي کولو لاس پورې کړ. ده زیات شمېر نوي افراد جلب کړل چې په هغو کې د مهدي قلي خان (د صوبه دار افراسیاب بیگ خان یو خپل او شمس الدین ((یا ساوال)) په گډون له کشمیر څخه دوه سوه سواره شامل وو.

مهدي قلي خان او ادينه بیگ خان له سیالکوټ او جلندر دواب څخه یو په بل پسې راروسېدل. کورامل هم له ملتان څخه راغی او له سکانو سره په دې فکر چې د دوی مرستې جلب کړي تماس ونيو<sup>(۴)</sup>.

معین الملک د سکانو ډېر سخت دښمن و، خو کورامل چې په خپله سک و (که څه هم یو سنگه نه و) په ملتان کې د شاه نواز خان پر خلاف د سکانو د مرستې په جلیولو کې بریالی گڼل کېده. اوس بیا ده هغوی خپل څنگ ته ودرول او دېرش زره کسه چې دا شمېر مبالغه امیز ښکاري له امرتسر څخه د ((وانیکي)) په لور راروان شول، خو چې له ده سره یوځای شي، خودوی په خپلو منځو کې په جگړه ولوېدل او د ((بهانگي)) کانفدریشن نږدې لس

(۴) متفرق اسناد (ا.س.پ.ډ) ۵، ۱۹۳۰، گڼه اکتوبر، ۲۰، ۱۷۵۱، ۶-۷، ۱۹۴۲، گڼه نوامبر ۱۷۵۱، دویم ټوک، ۱۹۵۲، گڼه، ۱۷۵۱، دسمبر، ۶، خوش وقت راوی، ۶۹، تاریخ علي ۲۱۸-۱۹، شاهنامه احمدیه، ۱۴۱.

زړه تنه بېرته وگرځېدل. هغه کسان چې له کورامل سره پاتې شول د ((ماری کامبو)) د سردارانو سنگاتې سنگه او سوخاسنگه تر مشرۍ لاندې وو (۵).

## مذاکرې:

له سرحد څخه احمد شاه په لاهور کې معین الملک ته یو لیک واستاوه او په هغه کې داسې راغلي دي ((په کابل پورې مربوط د څلورو محلو د باج په باب پرېکړه شوې وه چې په منظمه توګه به ورسېږي. خو تراوسه پورې هېڅ څه رارسېدلي نه دي. دغه بې وفایي ستا له لوري ده او دا سبب دی چې زه دلته راغلم. بهتره داده چې تاسو د درېو کلو د باج په مقابل کې څلیرو ویشته لکه روپۍ راواستوئ چې زه بېرته ولاړ شم.))

خو معین الملک فکر وکړ چې په جګړه کې به دی پر دراني غښتلی وي له دې امله ده په ځواب کې ورته وویل: ((ناصر خان د دوو کلو باج له ځان سره وړی دی او زما پر خلاف یې ناوړه چلند وکړیو او زې د یوه کال باج دی زه پوروی یم که ستا مقصد همدا وي زه به دغه پیسې تاته درواستوم او که چېرې تاسو جنگ کوئ زه هم تیار یم.))

لاهور ته د احمد شاه راوړاندې کېدل:

---

(۵) رتوان سنگ بهانکو، پراچین پراپانت، پراکاش، ۴۰۷-۴۰۹. جیان سنگ، پانت پراکاش، ۶۹۴-۹۶ گندا سنگ، مهاراجا کورامل بهادور، ۱۰۰-۱۰۱.



Sardar jahan khan  
Commander- in- chief of the afghan army

کله چې احمد شاه د اباسين په پورې غاړه کې و او غوښتل يې چې راپورې وځي په دغه وخت کې معين الملک ده ته نهه لکه روپۍ واستولې. شاه پيسې واخيستلې خو څرنگه چې دا دده په حساب بشپړه ورکړه نه وه، نو خپل حرکت ته يې دوام ورکړ. سردار جانخان له روتاس څخه بېرته وکړه او له جناب او جهلم څخه له اوبنتو وروسته سملاسي د محرم له ۲۳-۲۴ پورې (۱۱۵۲هـ-۲ دسمبر ۱۷۵۱م) يې ځان له ايمين اباد سره نږدې راوړس او شاه هم په ډېره چټکۍ په ده پسې لاړ او د محرم په شپږ ويشتمه، (د دسمبر څلورمه) يا ددې نېټې په شاوخوا کې يې د روتاس، کجرات او سوهدری له لارې له وزير اباد سره نږدې د ((کوټلا سيدان کلی)) ته ځان ورساوه. دا بايد ووايو چې شاه له جهلم څخه له اوبنتلو وروسته امر وکړ چې روتاس بايد لوټ نه شي او د سيالکوټ د ساتنې لپاره يې رحمت خان واستاوه.

له بلې خوا کله چې معين الملک د خپلو ترتيباتو بشپړتيا حس کړه نو د تسکين لپاره د وليانو زيارتونو او مقبرو او د لاهور ملنگانو او دستانو لاس نيوي ته د محرم په يو ويشتمه (د نوامبر نهه ويشتمه) لاړ او بله ورځ د محرم په دوه ويشتمه له راوي څخه واوښت او په ((سرای بلخيان)) کې يې چې له لاهور څخه څلور کاسه واټن لري خپلې خېمې ودرولې. عوض خان يې د لاهور د والي مرستيال په حيث وگوماره او بېگم گانې ((د ده مور، شولا پورې بېگم، ماندينه مراد بېگم، دغه راز معلاني بېگم هم بلل کېدله او لور عمده بېگم) او د کورنۍ نورې پېغلې يې جمو ته واستولې. د والي

اقداماتو د لاهور بناريانو ويره نوره هم زياته كړه او زيات شمېر يې ډيلي او نږدې غرنيو سيمو ته وتښتېدل<sup>(۷)</sup>.

## له هارون خان سره خبرې اترې:

لكه چې پوهېږو دراني استازي هارون خان ته د تگ اجازه ورنه كړل شوه او لاهم په سراي بلخيان كې د مير منو په كمپ كې د سفرې تر څلورمې نېټې (د دسمبر دولسمه) پورې دېره و.

منو ده ته وويل:

(( ابدالي بې ايماني و كړه (دا چې څنگه يې و كړه په دې هكله هغه څه ونه ويل)) دا څنگه مسلماني ده؟ زه د بنار د ساتنې لپاره راووتلم)). دا وخت مهارا جا كورامل له استازي سره يوڅه خبرې وكړې او له يوڅه بحث وروسته وروستی كس (هارون م) له څو ليكونو سره يوځای د كورامل د دو اسونو او خپل يو اس سره جهان خان ته واستول شو. دا هغه وخت و چې د غلام محمد يو بدرگه وال صوفي شكرالله چې سردار جان خان ته واستول شوی و، د دراني له يوه استازي، سلطانعلي خان سره يوځای د مير منو كمپ ته راستون شو<sup>(۸)</sup>.

---

(۷) متفرقه اسناد (پارس) ۱۲، ۱۹۵۴، كڼه، دسمبر ۱۰، ۱۷۵۱، ۱۹۵۵، كڼه، دسمبر ۱۲-۱۷۵۱، ۱۲۰۶، كڼه، دسمبر ۱۴، ۱۷۵۱، ۱۴-۲۲۸۴، كڼه، دسمبر، ۲۰-۱۷۵۱، طهماسنامه، ب، ۱۰، تاريخ احمدشاهي، ۲۹ الف-ب (اليوت اوداسن اتم ټوك ۱۲۲).

(۸) متفرقه اسناد (پارس)، ۱۴-۱۵، ۲۲۸۴، كڼه، دسمبر ۲۰-۱۷۵۱.

په داسې حال کې چې میر منو په ((سرای بلخیان))<sup>(۹)</sup> کې کمپ درولی و او له شاه سره مقابله ته په انتظار کې و، د جهان خان تر مشرۍ لاندې د لومړني پوځ تیت او پرک ډلو د راوي او چناب ترمنځ سیمه تارو مار کړه. ډېر ځله د دواړو خواوو پېش قراولان له یو بل سره مخامخ شول او په توپونو او پلته بیزو توپکو یې ډزې وکړې او جگړه تر یو څه وخته روانه وه، خو دا ټول خواړه واره او کچني بټرونه وو او د مسالې د حل لپاره کومه غوڅه جگړه د دواړو لشکرو ترمنځ ونه شوه.

## له راوي څخه د شاه او بنتل:

ناڅاپه دا وخت د شاه فکر ته یو پلان راغی او په زړورتیا سره و خوځېد. ددې لپاره چې په تگ یې څوک پوه نه شي، نو خپلې څمې یې ولاړې په ځای پرېښودلې او ښي لور ته یې زیات ځان راتا وکړ او پټه سره له راوي څخه د ۱۷۵۲ کال د جنورۍ په نیمايي کې د ((غازي پور)) د ګودر په برخه

(۹) طهماس خان (طهماسنامه ب، ۱۳) وايي چې میر منو د احمد شاه د مقابله لپاره د چناب په غاړه تر ((پل شاه ډولا پورې)) ولاړ. د منوله اردو ګاه څخه ورځ په ورځ خبرونه (د پېشوا له دفتر څخه منتخبات، پارسي، متفرق اسناد، ۴-۱۵) په غوڅ ډول له دغه بیان سره مغایرت لري. منولاد وليانو زیارتونه کول (نوامبر ۲۹) چې د سرداران خان په مشرۍ رومي پوځ له چناب څخه واوښت او د ایمن اباد په لور په حرکت کې و او د دسمبر ۱-۲ نېټې پورې دلته راوړسېد. شاه په خپله هم په خوړو کې درياب ته راوړسېد او ویل شوي چې د دسمبر په جلورمه (که لا دمخه نه وي) د ((کوټل سیدان) کلي ته راغی، هلته یې واپول. وگورئ متفرق اسناد، ۱۹۵۴، ۱۹۵۵، ۱۲۰۶ ګڼې دسمبر ۱۰، ۱۲، ۱۴، (دولسم دیارلسم مخونه) وگورئ. فوحت الناصرین، ای او وي، دریم ټولګ، ۱۶۷، تاریخ علي، ۲۱۸-۱۹، شاه نامه احمدیه، ۱۴۰-۱۴۷ حسین شاهي، ۲۴، ۲۵. عبرتنامه ۲۴۲، خوش وقت رای، تاریخ سکان، ۷۰.

د عمده التواریخ د مولف په حواله کله چې منوله کورامل څخه د دفاع د تدابیرو په هکله یو بنتل هغه په خواب کې ښکاره کړه: ((که د احمد شاه له رارسېدو څخه دمخه ترتیبات نیول شوي وای، نو کېدلی شول هده سره داندس، چناب یا جهلم په غاړه مخامخ شوی وای. اوس چې دی د لاهور څنګ ته راغلی، نو باید د راوي په بله غاړه له هده سره د ((سرای بلخیان)) د پخو سنجرو ترڅنګ مقابله وکړي. منو دده سلا واخیستله او په هماغه ډول یې عمل وکړ.

سرای بلخیان (د نقشې په مخ پلخی، د پرشمه ګڼه) د شاه درې په شمال ختیځه څلور میلی کې چې د ((داندین)) له کلي څخه د یوه میل په واټن لویدیځ ته پروت دی.

کې و او بنسټ او د (نیاز بیګ) له لارې د ((هنجر وال)) کلي ته ننوت. له هنجروال څخه یې د لاهور شمال ختیځ ته حرکت وکړ او د شالامار د بڼې په شمال ختیځ کې یې واپول. دده پوځ د ((شاه بالوال)) او ((محمود بوتی)) پورې خور و. له بلې خوا جهانخان له مخامخ لارې څخه په ښار باندې په کرایۍ سره راو دانگل.

د دغه خبر په اورېدو سره چې شاه له راوي څخه او بنسټی او لاهور ته نږدې رارسېدلی دی، معین الملک د ښار لور ته په بیړه په خټ وگرځېد. جهانخان شمالي ګودر ته په چټکۍ راغی او له رود څخه و او بنسټ او د لسو زرو سورو په قوې سره یې فیض باغ و نیو. معین خواجه میرزا جان، اسماعیل خان او یو شمېر نور سرداران ددې لپاره واستول چې جهان خان له فیض باغ څخه وشړي. میرزا جان د جهان خان په لیرې کولو او له باغ څخه ایستلو کې بریالی و او وروستی کس د شالامار د بڼې تر څنګ له شاه سره نږدې موقعیت غوره کړ<sup>(۱۰)</sup>.

د ((پراچین پانت پراکاش)) مولف ریتان سنگه په دغه برخه کې د راوي د رود په شمالي غاړه کې د افغانانو له یوې ډلې سره د سکانو د یوې نښې په باب یو په زړه پورې بیان وړاندې کړی دی. کورامل د والي له کمپ څخه ښار ته له رارسېدو سره سم د یاکي Yaki دروازي دفاع سکانو ه وسپارله. د گرمي وروسته مهال کې د سکانو د کنډک قوماندان د ((ماری کامبو))

(۱۰) ظهاسنامې، ۱۴، عمده التواریخ لومړی ټوک، ۳۳، دا په ډیلي کې د امپراتور لپاره د منو دیوه بڼې په توګه ورسېدله، خود احمد شاهي تاریخ مولف وايي چې ((دا یو بری نه و په همدغه شان یو وخت جهان خان (عمومي قوماندان) له یوې ستري قوې سره په لاهور برید وکړ خو د چوڼۍ دفاع کوونکو او د ښار اوسېدونکو په دده د تویونو او ټوپکو ډزې وکړې او ډېرې یې وروغورځولې ابدالیان راپه خټ شول او بېرته لاړل، دا وخت چې د جهانخان د مرګ اوازه ګډه شوه خو دا یوه درواغجنه اوازه وه.))

سردار سوخا سنگهد نهانگيانو په شمول له يو شمېر سکانو سره له راوي څخه واوښت. سکان بې له دې چې د افغاني قوې موجوديت ته متوجه شي له خپلو بېړيو څخه لارل او بوټو ته ننوتل. د سکانو د غړ په اورېدو سره دراني قوماندان (سردار جهانخان او يا يو شمېر نورو افسرانو) څلور سوه سواره پوځونه په هغوی باندې د بريد لپاره واستول. سکان د جنگ لپاره راغلي نه وو او د بريد لپاره يې تياری نه درلود. سره له دې هم سوخاسنگ خپل افراد سره راغونډ او په افغانانو يې سخت يرغل وکړ خو د دوی لپاره دا ناممکنه وه چې د افغانانو د ډېر لوړ پوځ په مقابل کې مقاومت وکړي او د رود لور ته په شا وتمبول شول.

سوخاسنگ فکر وکړ چې ددغو پوځونو قوماندان په خپله شاه ورکړي، نو ځکه يې سخت زيار وايست چې هغه ته ځان ورسوي، خو شاه هلته نه و او سوخاسنگ په دغه نابريالۍ هڅه کې ووژل شو.

سکانو بيا په بېړۍ کې ځانونه واچول او د ښار لور ته ستانه شول، خو هلته دوی د ښار له دېوالونو څخه غالباً د يوې اشتباهه له مخې تر ډزو لاندې راغلل. سکان چې د لاهور د دفاع لپاره راغلي وو ددغه ځای له خلکو څخه بېزاره وو او زيات شمېر يې په ماجا majhaa کې خپلې ډېرې Dera ته په څټ لارل<sup>(۱۱)</sup>.

## د جگړې پيل:

---

(۱۱) رتبان سنگ، پراچين پانت پراکاش، ۴۰۷-۱۱، جيان سنگ پانت پراکاش، ۶۹۳-۹۹ شمشير خلسه ۴۷۴-۷۵. د جيان سنگ په حواله سوخاسنگ د محمود بوټي په جگړه کې ووژل شول، خوزه رتبان سنگ تاييدوم اوزها په فکر د ډېر باور وړ برېښي. په دغه وخت کې دده پلار او د ترور مېړه (د عمه مېړه) حاضر وو.



کله چې جهان خان له فیض باغ څخه په خټ شو، نو د شپې له خوا معین الملک په راوي واوښت او د لاهور له ښار څخه بهر یې یو سنگر لرونکې ځای ونيو. د سهار په لسو بجو ځینو افغانانو د لاهور د والي د خوراکي شيانو په یوه پلټونکې ډله برید وکړ. سید جمیل الدین خان، ادینه بیک خان، مهدي علي او کورامل له هغوی سره جگړې ته ورووتل. درې ساعته د دوی ترمنځ د غشو او د پلته بیز توپک گوزارونه مبادله شول. په پای کې افغانان پرته له دې چې تعقیب شي خپلو کمپو ته په خټ وگرځېدل. دوی د میر منو لس تنه له ځان سره د بندیانو په حیث بوتل، په داسې حال کې چې له هغو څخه اووه تنه یې د دفاع کوونکو په لاس کې کېوتل. ورپسې د ښار تر شاهوخوا د څو میلو په واټن سره مورچلونه تاو شول او لارې یې په کلکو پوځي پوستو سره څارل کېدلې. د عمدة التواریخ مولف سوهن لال وایي چې د میر منو سنگرونه د نږدې دولسو کوسو په یوه ستره ساحه کې خواره شوي وو. دی وړاندې څرگندوي چې ((د ښار یو باوري سپین ږيري مورچه وویل دا وخت لاهور له بڼو او مېوه لرونکو ونو څخه ډک و چې د پایتخت زوړ برم یې راپه یاد اوه خو هغه ټول د سنگرونو د جوړولو لپاره پرې شول او په ختیځ کې له حضرت ایشان څخه نیولې د سویل لور ته ترکوټلي شاه kotlishah او شمال لويديځ ته د راوي تر رود) پورې پراته ټول بڼونه په سپېرو خاورو برابر شول او ټول ځایونه یې په سنگرونو ډک شول.)) د سترو او درندو توپونو د نشتوالي له امله احمد شاه ته گرانه وه چې په ښار برید وکړي او یاد عمومي عملیاتو خطر له منځه یوسي. له بلې خوا معین هم یوه پیاوړې سیاره قوره نه لرله چې وکولی شي له افغانانو سره په ډگر کې

مخامخ و جنگېږي او هغوی مصروف و ساتي پر دې اساس جگړه له رکود سره مخامخ وه، خو سره له دې هم احمد شاه ارام کېنناست او له خپلو مشرانو سره يې سلا وکړه. پر طکره و شوه چې شاوخوا سيمه دې ټوله ويجاړه شي. د افغانانو ډلې بهر لارې او د څلوېښتو کوسو په شعاع شاوخوا کلي يې وران کړل. معين هم خپل افراد د افغانانو د تعقيب لپاره بهر ته استول او لکه چې طهماس خان مور ته وايي هره ورځ يو يا دوه نيول شوي کسان به له خپلو اسونو سره د منو حضور ته راوستل کېدل. (( خود وړانکار يو له امله د درېو مزلونو په واټن د يوه خراغ رهايي ليدل کېدلی نه شوه او غلې په ډېره زياته اندازه گراني وې.))<sup>(۱۲)</sup>

د دوو لاهوري منونو په اندازه اټا (اوره) ata په يوه روپۍ خرڅېدله، په داسې حال کې چې واڼبه او بوس حتی په دغه بيه هم نه پيدا کېدل. واڼبه دومره کمیاب و چې کورونه او خپرې پنگ شول، چې د اسانو او نورو څارويو خوراک ته د بامو له کاه گل څخه بوس وباسي.<sup>(۱۳)</sup>

### منو له ډيلي څخه کومه تقويته قوه ترلاسه نه کړه:

مشکوک حالت تريوي نيمې مياشتې روان و<sup>(۱۴)</sup>. مير منو له ډيلي څخه د نوې قوې د رارسېدو په هيله و. د احمد شاه د حملې د خبر په رارسېدو سره

(۱۲) طهماس نامه ب، ۱۴، فرحت الناصرین، ای او ډي، درېیم ټوک، ۱۶۷، تاریخ علي ۲۱۹-۲۰. عمده التواریخ، لومړی ټوک، ۱۳۳. (۱۳) جیان سنگ، شمشیر خلسه، ۴۷۴-۷۵، فرحت الناصرین، ای او ډي، درېیم ټوک، ۱۶۷، خوش وقت رای، تاریخ سکان، ۷۰-۷۱، پرنسیپ رنجیت سنگ، ۱۱.

(۱۴) هري رام گوټپا د سکانو په باب خپل تاریخ (۱۷۳۹-۶۸) کې وايي: ((کلابندي څلور مياشتې دوام وکړ)). دی ظاهراً د سيرة المتأخرين او تاريخ مظفري پيروي کوي، چې هغوی د احمد شاه په مقابل کې د منو جگړه څلور مياشتې نښي، نه دا چې د لاهور کلابندي څلور مياشتې ونيولې، دغه راز طهماس نامه وايي: ((څلور مياشتې کېږي چې له دواړو خواوو څخه مسلمانان له منځه ځي.)) دغه خبره د احمد شاه له

مغولي امپراتور خپل وزير ته په وارو وارو وليکل چې د احمد خان بنگښ او د علي محمد خان روهيله زوی سعد الله خان په مقابل کې خپل عمليات بس کړي او مرکز ته راستون شي. خو لومړی وزير (صدر اعظم) د مير معين الملک يو ستر دښمن و. ده دا غوښتل چې له هغه سره د مرستې پرځای به دا ښه وي چې د دراني په مقابل کې يې پر بوتلی وگوري. پر دې اساس ده کوم عمل ونه کړ او له احمد خان بنگښ او سعد الله خان سره له سولې کولو وروسته يې خپل مرهټه متحدين پرېښودل او خپل ځانگړي ولايت او ده oudh ته د هغه د اداري چارو د سمون لپاره ولاړ. خپل دولت ته په وظيفه کې دا شان مرجمانه غفلت په داسې حالت کې چې يو بهرنی دښمن له وره خڅه راوښتی وي او غواړي چې د يوې غوره برخې د نيولو گواښ وکړي، صرف د مغولي اشرافو او لويانو عمومي سپک خوی څرگندوي چې يوازې شخصي دښمنيو ته متوجه وو او په مجموع کې د امپراتورۍ او ملت ښکېني يې له پامه غورځولې وې (۱۵).

## په لاهور کې د جگړې شورا:

کله چې مير منو له ډيلي خڅه د نوې قوې او مرستې له پلوه نا اميده شو، نو د جنګي عملياتو د پلان جوړولو لپاره يې د جگړې شورا دايره کړه خو دی

راتګ خڅه تر ستنېدو پورې د جگړې او عملياتو دوام نښي. حسين شاهي، ۲۵، په لاهور کې د احمد شاه تم کېدل يوه نيمه مياشت بولي او شاهنامه احمديه، ۱۴۵-۱۶۱ هغه د يوې او دوو مياشتو ترمنځ بولي. خوش وقت راى، (تاريخ سکان، ۷۲) وايي چې احمد شاه په لاهور کې څلوېښت ورځې پاتې شو. سرچاودنات سرکار (د مغلي امپراتورۍ زوال، لومړی ټوک، ۴۳۰) په دې خبره کې رښتيانۍ دی چې وايي ((عملياتو پوره څلور مياشتې وخت ونيو)). جام جهان نما، ۵۰۱ ب وگورئ.

(۱۵) تاريخ احمد شاهي، ۲۹۱ ب اى اوډي، درېيم ټوک ۱۲۱، سرکار د مغولو د امپراتورۍ زوال، لومړی ټوک، ۳۵۹-۶۰. د علي الدين عزت نامه، ۲۴۲ صدر جنګ (مير مقيم منصور علي خان) له عماد الملک غازي الدين (شهاب الدين) سره چې د لومړي کس پرځای په ۱۷۵۳ کې صدر اعظمي ته ورسېد، اشتباه کوي.

ژر هغه وخت له شور او شوق څخه ولوېده چې پوه شوه نه يوازې مرکزي حکومت د مايوسۍ له امله په خپلو مسووليتونو کې غفلت وکړ، بلکې دده دوستان او ملاتړي هم په خپلو منځو کې سره بې اتفاقه شوي او له هماغه غفلت څخه پرته کوم نور مقاصد په پام کې نه لري. موزي او محيل ادينه بېگ خان د کورامل د زياتېدونکي قدرت او اهميت له امله رخه درلوده او د داسې وخت په انتظار و چې هغه له پښو وغورځوي او خپل بادار ددې لپاره تخریب کړي چې د لاهور حکمراني لاس ته وروروي. دی (معين-م) د مومن خان کاسور په گډون د سولې او جنگ ترمنځ زړه نازړه و او کوم تصميم يې نيولی نه شو. د خبرو اترو په جريان کې بيکاري خان په ټول قيمت د سولې ملاتړ وکړ، په داسې حال کې چې ((ادينه بېگ د خپلې نظريې په حيث دا اعلام کړه څرنگه چې له ډيلي څخه د معاونت او نوې قوې هيله کېدلې نه شي، نو مخکې له دې چې خوراکي موادو ټول خلاص شي) لکه چې احتمالاً که محاصره دوام وکړي) په يو څو ورځو کې به همداسې حالت موجود شي، بايد د يوه اقدام او جگړې خطر پر غاړه واخلو.

راجا کورامل له دغه مصلحت سره مخالفت وکړ، ده عقیده څرگنده کړه چې د والي پوځونه زياتره بې تجربې او په زور نيول شوي سرتېري دي چې د دراني له سخت سرو او پخو جنگياليو سره سيالي نه شي کولی دغه راز شاوخوا سيمه تر ډېرې فاصلې ويجاړه او لوټ شوې ده او د خوراکي شيانو لږ والی په دراني کمپ کې هم هماغسې چې په موز کې دی، موجود کېدلې شي او ضمناً د سلو ورځو په تېرېدو سره سخته تودوخي لگېږي، دغه تودوخي او لمر د شمالي سيمو د پوځونو لپاره په پرتو ځايونو کې د زغملو

وړنه ده او دوی مجبور دي چې په ختلاړشي او يا داسې جنگي اقدام وکړي چې د دوی د لیکو په زیان تمام شي.))

## منو يرغل پيلوي:

د کورامل پيشنهاد په يقيني ډول عاقلانه و، خود ادينه بيگ خان نظريه د زلمي والي له جدي او بې پروا حالت سره ډېره زياته برابره و برېښېده او ده سملاسي په ورپسې سهار کې د يرغل د پيل کولو تصميم ونيو<sup>(۱۶)</sup>.

لاهوريانو پرېکړه وکړه چې خپله ټوله توجه د جهان خان وژنې ته واړوي، دوی فکر وکړ چې د دغه افغان جنگيالي قوماندان په مرگ سره به درانيان په گونډو شي او د جگړې له ډگر څخه به وتبستي، منو له خپلو سردارانو سره يوځای سهار د وخته د بريد د لارښوونې لپاره بهرته سورشو. ((مدارالموهام، بيکاري خان))، مير مومن خان او خنجر خان ته د مخکنيو ليکو قومانداني ورکړل شو کينې خواته ادينه بيگ او دده افسران وگومارل شول. د پوځ نبي اړخ د هندو ستاني سردارانو لکه سيد جمال الدين او محمد خان تر هدايت لاندې ورکړل شو، د شالوري مهدي علي خان، راجا بيها رامال بونديلا او مير امان الله خان پر غاړه واخيست. شاه هم د يرغل له گواښ څخه د خبرېدو سره سم له دښمن سره د مقابلې تياري

---

(۱۶) سيرة المتأخرين: ۸۸۹ (انگريزي ترجمه، کامري او کوه) درېيم ټوک، ۲۶-۳۲۵، پرنسيپ، رنجيت سنگه. ۱۱-۱۲، د پنجاب تاريخ، (الن او کو، ۱۸۴۶) لومړي ټوک، ۱۹۸-۱۹۹.

تاريخ احمد شاهي مورته وايي چې ادينه بيگ خان د مومن خان په شان کومه غوڅه رايه نه درلودله، (۳۱) د تاريخ علي، ۲۲۲، په حواله ادينه بيگ د نورو سردارانو په څېر له سولې ملاتړ کاوه، په داسې حال کې چې کورامل سوله يو جين وگانه او د جنگ په خوا بې رايه وکړه ما د پرنسيپ او سيرة المتأخرين د مولف پيروي وکړه. محمد لطيف (د پنجاب تاريخ، ۳۲۳ او کانيا لان (د پنجاب تاريخ، ۷۵) هم دا نظر منلی دی. کنگه، (د سکانو تاريخ، ۱۰۳) په دې نظر دی چې که ((منو په دفاعي حالت کې پاتې وای بنيايي ابداليان به مات شوی وای.))

ونیو او خپل پوځ یې په حرکت راوست. د لاهورد مخکې (پیش قراول) پوځ د مقابلې لپاره یې بهادر خان دیوان بیګی او عبدالصمد خان خټک وړاندې ولېږل. کینه خوا شاولی خان او نورو سردارانو ته ورکړل شوه. په داسې حال کې چې د شاهواته د اورکزیو مشرانو محمد سعید خان او اله یار خان تر قوماندې لاندې وه. جګړه د مخکنیو پوځونو او له ادينه بیګ سره د افغانانو د بڼې خوا د نښتلو له امله پیل شوه. د بهادر خان او عبدالصمد خان تر قوماندې لاندې افغانانو د بیکاري خان او نورو د پرمختګ مخه بنده کړه او هغوی یې په شا وتمبول. کله چې عملاً دی له زور څخه ولوېد، نو د شاه لور ته یې مهدي علي خان ته پیغام واستاوه او له هغه څخه یې وغوښتل چې دده مرستې ته په چټکۍ ځان ورسوي. وروستی کس (مهدي علي) د شاه له خوا قومانده خپلو ملګرو ته و سپارله او په بیره له څلور سوو چورلکیانو (جازیل) سره د مخ لور ته دده (بیکاري خان-م) د مرستې لپاره وخوځېد. دغه حالت د درانیانو په مقابل کې د هغوی (لاهوریانو-م) د وضعې بڼه والی تامین کړ. د صالح قدرت په حواله ددغو چورلکیانو د یوه لومړني ډز په وسیله یو پنځه افغان سردار ولګېد او سملاسي په ټولو درېو خواوو کې جګړه ودرېدله. د شپې په راتلو سره درانیان خپل کمپ ته ستانه شول. احمد شاه دا بڼه وبلله یوه مصوون ځای ته لاړ شي چې د تیارو لپاره وخت پیدا کړي. ده په راوی پورته دولس کوسه وړاندې خپل کمپ وټاکه. میرمنو د شپې په یوولسو بجو خپلو څېمو ته راستون شو او د بریالیتوب ډنډوره یې وغږوله. په ورپسې سهار اووه

چورلکيان، اووه راهکالاکان، شو کچر، خېمې او نور شيان دده په لاس ورغلل<sup>(۱۷)</sup>.

د مير منو افرادو لس ورځې د شاه د پوځ کومه نېسه نېسانه ونه ليدله. په يوولسمه ورځ دده د اټکلي ځای خبر راوړسېد او دا راپور خپور شو چې دی د نوي بريد لپاره تياری نيسي. خو په عين حال کې شاه د جهان خان پير غلام محمد فاروق پيرزاده او مفتي عبداللہ پېښوري په ځينو دلایلو چې له ده سره وو، ظاهراً د سولې د خبرو، اترو په مقصد معين ته واستول، خو اصلي هدف دا و چې منو د فعاليت لټه ونه کړي او غافلگير شي او يا دا چې دده د زېرمو او تياريو په باب موثقه اطلاع ترلاسه کړي له بلې خوا معين دا وخت د سولې د خبرو په خيال کې نه و او د جگړې سرنوشت يې د تورې خولې ته پرېښود<sup>(۱۸)</sup>.

## وروستنۍ جگړه:

د ۱۱۲۵ هـ کال د جمادى الاول په لومړۍ نېټه او د جمعې ورځ سهار وختي (چېترا سوری) شو کلا ۲، (۱۸۰۸) بيکرامی، د ۱۷۵۲ کال د مارچ له شپږمې

---

(۱۷) تاريخ علي، دوه سوه وويشتم - دوه سوه دوه وويشتم مخونه.

(۱۸) د تاريخ علي په حواله د جگړې شورا چې پورته ياده شوه په همدغه مرحله کې جوړه شوه. دا به احتمالي نه وي چې بيکاري خان دا وخت چې شاه عملاً د سولې به خوا گام کېښود، د سولې په طرف رايه ورکړي وي. ما د نورو زياتو ليکوالو په حواله دغه شورا د لاهور په شاوخوا کې د سختې جگړې له کېدو څخه مخکې وښودله. خو د ((تاريخ علي)) په حواله د جنگ په باب د اوږده بيان پر اساس چې پېښې په کې په منظم ډول راغلي، له دغه وينا څخه سترگې هم پټېدلې نه شي. دا هم ويل شوي بنيادي دا به دويمه شورا وه چې په هغې کې کورامل د اوبستل شويو حالاتو پر بنا يانې هغه وخت کې د احمد شاه پوځ ماتې وکړه د سملاسي تهاجم او حرکت طرفداري کړې وي، په داسې حال کې چې بيکاري خان او ادينه بيک خان د سولې ټينگار وکړ.

سره برابر<sup>(۱۹)</sup> معین د جگړې د نغاري و هلو دستور ورکړ او په درانيانو باندې د برید لپاره له خپل کمپ څخه بهر ووت، ده د شالامارد باغ شمال لويديځ ته په يوه جگه برخه چې د خبستو د يوې پخوانۍ بتۍ ځای و، موقعيت غوره کړ او خپل توپونه يې هلته ځای پرځای کړل. د نبي خوا لارښوونه د ادبینه بيگ خان، مومن خان، خنجر خان کابلي، له خوا کېده او کينه خوا د بيکاري خان، سيد جمال الدين خان، فريد الدين خان او خلف محمد خان تر قوماندې لاندې وه. منځنۍ برخه په خپله د معین په لاس کې وه او د خټ لوری د مهدي علي خان او راجا بيهار امال بنديلا او د جمو، جاسروتا، کانگرا او هريپورد غرنیو مشرانو له خوا څار کېده. کورامل د هغه پوځ لارښوونه کوله چې د جهان خان په مقابل کې استول شوي وو. په عين حال کې شاه د رود پر غاړه د لاهور خواته ښکته لاړ او د محمود بوتې د کلي په میدانو کې يې کمپ ودراره.

له مورچلونو څخه د معین د راوتلو د خبر په رارسېدو سره شاه په بیره د هماغه مورچلو ځای ته خپل يوه ډله افراد واستول او د استحکاماتو ساحې ته له ننوتلو وروسته يې توپونه ونيول. ورپسې ده ((اوبن چورلکيان)) مخ ته راوړل او د معین د پوځ په منځ باندې يې ډزې وکړې. دا حالت تر غرمې وروسته پورې روان و. شاه د ورځې عمليات دوامه تنظيم کړي وو چې د دښمن په څلورو خواوو يې پرله پسې يرغلونه سرته ورسول او ده ته دا

---

(۱۹) خوش وقت رای په خپل اثر، د سکانو تاریخ، ۷۰ کې ((بیساخ وادی ۱۸۰۸، بیگرامی)) د دغې جگړې نېټه ښوولې ده. دا د ۱۷۵۲ کال د مارچ له نولسمې سره برابره ده. پر نسیب (رنجیت سنگ) او د هغه په تایید محمد لطیف (د پنجاب تاریخ، ۲۲۳، لاهور، ۱۲) وايي چې دغه جگړه د ۱۷۵۲ کال د اپریل په دولسمه نېټه پېښه شوه. ما د تاریخ احمدشاهي، ۳۱ او عمدة التواریخ، ۱۳۴۵، پیروي وکړه ځکه د لومړي هجري نېټه د وروستۍ نېټې له بیګرامی قمری حساب سره سمون خوري.



ممکنه نه وه چې په خپلو استحکاماتو کې تمرکز ولري. سره له دې هم د معین د اعتبار لپاره دا ویل شوي چې نوموړی د خپلو افرادو حرکت په ارامۍ سره رهبري کاوه. ده ادینه بیګ خان ته درې سوه چورلکیان، درې سوه نور کورامل او پاتې درې سوه یې د خواجه میرزا تر مشرۍ لاندې په مرکز کې د خپل ځان لپاره وساتل. کله چې شاه د دښمن په پوځ کې وارخطایي مشاهده کړه نو یې خپل یوه ډله انتخابي سواره د یوې پخې حملې د اجرا لپاره واستول د دوی یرغل دومره بريالی و چې معین یې په شا وتمباوه او مجبور یې کړ چې خپلو استحکاماتو ته پناه یوسي.<sup>(۲۰)</sup>

په دغه پړاو کې ادینه بیګ خان پیشنهاد وکړ چې کورامل دې د خپل پوځ یوه برخه راولېږي چې په درانیانو یو ډله ییز یرغل وشي. کورامل په ځواب کې وویل که دی د جهان خان په خلاف خپل موقعیت پرېږدي نو دا به د افرادو په منځ کې د گډوډۍ سبب شي او په نتیجه کې به ماتې وکړي. سره له دې هم دی بالمقابل د معین حضور ته د ژر حاضرېدو د اوامرو په رارسېدو سره حیران شو.

کورامل د لښکرو اداره خپلو مربوطو مرستیالانو ته وسپارله چې تر پایه پورې په خپلو پوستو کې ځای پر ځای اوسي او په خپله په هاتې سپور شو چې واکمن ته ځان ورسوي، خودی لایو کوس وړاندې تللی نه و، چې د درانیانو د سخت یرغل خبر ورته ورسېد او دا اطلاع ورته ورکړل شوه چې

---

(۲۰) طهماسنامه، ب، ۱۵، تاریخ علی، ۲۲۳.

دده متردد افسران او افراد تبستېدلي دي. دی بیا خپل پوځ ته ژر په ختلاړ او خپل له لاسه وتلی موقعیت یې دوباره حاصل کړ<sup>(۳۱)</sup>.

خو دی مجبور و چې ژر خپل واکمن وگوري. سید جمال الدین خان قایم علي خان یا قوت خان خواجه سرا کورامل او شپږو نورو افسرانو ته امر وشو چې د شاه په قواوو ورتوی شي. مهدي علي خان په خپلو قوې سره د دغو افسرانو ملاتړ وکړ. دوی یو شمېر درانیان په شا و تمبول خو یوې وړې پېښې د هندیانو پاڼه واړوله او د شاه له بریالیتوب سره یې زیاته مرسته وکړه.

کله چې هندي سردارانو د مخ لور ته زور و اچاوه په دغه وخت کې د کورامل هاتي د خپل زیات دروندوالی له امله ناخاپه په یوه زاړه قبر پښه کېښودله او لاندې په کې ننوتله. دغه حالت ادینه بیګ خان ته یوه مناسبه موقع په لاس ورکړه ځکه ده له پخوا راهیسې د کورامل سره رخه درلوده او په دې لټه کې و چې په هغه باندې په یوه موقع کې وژونکې گوزار وکړي. په داسې حال کې چې کورامل د نعمت خان د هاتي انبالی (د هاتي د پاسه د یوه یا خو کسو د ناستې ځای) ته ځان ورساوه او هلته د ناستې په حال کې و چې ادینه بیګ د بایزید خان په نامه یو تن افغان موظف کړ چې کورامل د پلته یې توپک په گولۍ ووژني<sup>(۳۲)</sup>.

---

(۳۱) سیرالمتاخرین، ۸۸۹ (انگریزي ترجمه، درېیم ټوک، ۳۲۶).

(۳۲) علي الدین، عبرت نامه، ۲۴۲، فرحت الناظرین، ای اوډي درېیم ټوک ۱۶۸، احوال ادینه بیګ خان، ۸، تاریخ علي، ۲۲۴، طهماسانمه، ۱۵.

دا وخت سيد جمال الدين خان هم په زنه باندې ټيټې شو او د سکانو د کنډک مشر سردار سنگات سنگ و وژل شو. په دې ځای کې درانيانو ناڅاپي يرغل وکړ او د کورامل او ((ياقوت خان خواجه سرا)) سر و نه چې په جگړه کې وژل شوي وو، له ځان سره يورل. دا وخت ادينه بيگ خپل پوځي مرکز پرېښود او بنارته و تنبېد (۲۳).

اوس نو معين الملک او بيکاري خان مجبور و چې د افغانانو د بريد ضربه وزغمي، دوی خپلې پوستې کلکې نيولې وې او ترپايه يې جگړې ته دوام ورکړ، خو د دوی زيات شمېر پوځيان مړه او ټپيان شول او زيات تلفات يې ورکړل. فريد الدين هم و وژل شو. دا وخت شاه د دښمن يوې متزلزلې ليکې خواته د سپرو يو ټولگي ولېږه. هنديانو تر ډېر وخت د افغانانو په مقابل کې مقاومت ونه کړلی شو او د دوی په منځ کې د وېرې يو احساس منځته راغی، خو د ماښام تيار غونۍ چې ډگر يې تور تياره کړې، هغوی له عام قتل څخه وژغورل. احمد شاه دراني د ورځې له خوا فاتح و، ځينې افغانان بنار ته ننوتل او په لوت يې پيل وکړ، خو د شپې تياره (له اما و اسيا څخه درېيمه ورځ کېدل) دومره زياته وه چې څه شی ليدل کېدلی نه شو او دوست له دښمن څخه نه جلا کېده. دوی په گډه وډه توگه خپل کمپ ته ستانه شول.

---

(۲۳) تاريخ علي ۲۴۲، طهماس نامه، ب ۱۵. په دغه ډگر کې د خښتو يوه څو څنډيز ستر زيارت ښې ښانې شته، د دغه ځای گاونډي کليوال وايي چې دغه زيارت د منو د پوځ د يوه عالي شخصيت عزيز بيگ د پاتې زوی له خوا ودان شوی دی. عزيز خان او دده پنځه زامن په جگړه کې يوځای و وژل شول او پاتې زوی يې په دې قادر نه و چې د پلار او وروڼو مړي وپېژني. د هغوی هلوکي يې له هغه ځايه راټول کړل چې هلته جگړه سخته وه او د زيارت لاندې په يوه ستر طاق کې يې خښ کړل. د ميدان په شاوخوا کې اوس هم د بنياد مانو هلوکي خواره دي. د لاهور د سيمې گزيتر (۱۸۸۳-۱۸۸۴)، ۲۷، وگورئ گولډنگ، لاهور، ۷۴.

معین الملک د جگړې په هماغه ډگر کې د ماښام او ماخستن لمونځ ادا کړی ده هېڅکله امید واري له لاسه ور نه کړله. که څه هم دده توپخانه د احمد شاه لاسته ورغلې وه او د هغه د چور لکیانو و ساییل موجود نه و، ده د جگړې یوه لس زره کسيزه قوه لرله. دی ددې طرفدار نه و چې د جگړې ډگر پرېږدي، خو دده سردارانو په ده ټینګار وکړ چې د عیدګاه لور ته حرکت وکړي. دوی په دې هیله وو چې هلته به ادینه بیګ خان و مومي خو ادینه بیګ خان بې له دې چې د خپل واکمن مصوونیت په پام کې ونیسي، ډېر مخکې د خپل ځان د ساتلو لپاره ښار ته تښتېدلی و. په عیدګاه کې سلا مشورې پیل شوې او ځینو پیشنهاد وکړ څرنگه چې د جگړې نتیجه جوته ده، نو باید ډیلي ته ستانه شو، په داسې حال کې چې ځینو دا غوره ګڼله چې غرونو ته و تښتي. معین دا ډول ټول پیشنهادونه و نه منل او سملاسي دا پرېکړه وشوه چې د لوپو کي او اجنالا Lopki- Ajnala ترمنځ د سوریان کلي ته (د لاهور په شمال ختیځ کې) و خوځېږي او له هغه ځای څخه په درانیانو یرغل وکړي. خو کله چې د ښار دروازو ته ورسېدل، معین دا و نه منله چې وړاندې لاړ شي او ویې ویل: (( هغه ملګري چې غواړي لاړ شي کولی شي، خو زه به د جگړې له ډگر څخه و نه تښتم. خلک به وایي چې معین الملک د جگړې له میدان څخه تښتېدلی دی. زه باید چوڼی ته لاړ شم او هلته جگړې ته دوام ورکړم. هر څه چې د خدای رضا ده هغه به پېښېږي )) دا خبرې یې وکړې او له هغې وروسته یې امر وکړ چې د ښار او چوڼی دروازې بندې شي او د هغوی د دفاع لپاره پر دېوالونو توپونه وڅښول شي<sup>(۲۴)</sup>.

(۲۴) تاریخ علي، ۲۲۵، طهاس نامه، ب، ۱۵، جام جهان نما، ۲۰.

## د مير منو کتنه له شاه سره:

بله ورځ سهار شاه بنار کلابند کړ او د هغه مضافات يې ولوتل، خو کله يې چې د هغه استحکامات کلک وليدل او په دې پوه شو چې دفاع کوونکي د جگړې د دوام تصميم لري، نو شاه، شاه ولي خان، جهان خان، شاه غلام محمد پيرزاده او مفتي عبدالله پېښوري له يوه ليک سره معين الملک ته واستول او هغه يې دې ته راوباله چې خپل يو باوري استازی يې د سولې د خبرو اترو لپاره واستوي. طهماس خان وايي شاه داسې ورته ليکلي وو: (( تراوسه څلور مياشتې کېږي چې له دواړو خواوو څخه مسلمانان قتل کېږي. اوس بيا تاسو د جگړې د لا دوام لپاره د چوڼۍ استحکامات کلک کړي دي. ايا دا کار چې نتيجه يې د دواړو خواوو د مسلمانانو وژل دي، د خداي (ج) او پيغمبر خوښ وي، يقيناً دا به د دوی رضانه وي، ډېره د سلا وړ موضوع به ستا لپاره دا وي چې يو باوري او د پوره صلاحيت لرونکې استازی راوېږي چې ستاسو له قناعت سره سم د سولې د شرايطو په باب تصميم ونيسو. که په دغو خبرو رضایت لري کېدلی شي، په خوره ټنډه له ما سره ځانگړې کتنه وکړئ. هېڅ شک دې په ذهن کې مه پيدا کوه. )) پيغام داسې دوام کوي: ((زه يوازې له کورامل سره د خپل حساب تصفيه کوم. ته کولی شي په هوسايۍ سره په چوڼۍ کې واوسې. زه له تا او ستا له بنار سره کوم کار نه لرم. هغه پيسې چې زما درنه طلب دي له خپلې خزاني او يا له خلکو څخه د ټولولو له لارې يې راوېږه او زه به بېرته ستون شم. ))<sup>(۲۵)</sup>

(۲۵) تاريخ احمدشاهي، ۳۱ ب، تاريخ علي، ۲۲۵، طهماس نامه، ب، ۱۶.

کله چې دغه لیک معین الملک ته ورسېد، سملاسي دده په تصميم کې بدلون راغی او هوډ يې وکړ چې شخصاً له شاه سره وگوري. دده افسرانو او ملگرو ډېره هڅه وکړه چې دی له دغه خيال څخه واړوي، خو بريالي نه شول. د تاريخ حسين شاهي په حواله ده له خپلو لږ شمېر حاضر باشانو سره لکه بيکارۍ خان، خواجه مراد خان، محمد تقی خان داروغه او د نواب جان نثار خان د زامنو د دراب خان او مير احمدي خان او يوه مريي، محبت سره له کوم ډار پرته د شاه استازی د شاه د کمپ لورته بدرگه کړل. دی د محمد زي عبدالصمد خان او شاه پسند خان له څېمو سره پلۍ شو او له هغې وروسته د صدر اعظم شاه ولي خان او ستر قوماندان جهانخان له خوا د شاه حضور ته بوتلل شو. (۲۷)

احمد شاه دده په ليدو سره ډېر خوشاله شو او په ښکاره يې دده روحیه او زړورتوب تقدير کړ: ((شبابس ډېر اعلی معین الملکه! که زه ستا واکمن وای ما به له کندهار څخه تر لاهور پورې د سرتېرو پل (استحکامات) جوړ کړي وو.))

لاندې هغه په زړه پورې خبرې اترې راغلې چې د شاه او معین الملک ترمنځ وشوې:

احمد شاه: ولې پخوا نه تسلیمېدې؟

معین الملک: ځکه هغه وخت ما یو بل واکمن درلود چې ورته خدمت وکړم.

---

(۲۶) تاریخ علي ۲۲۵، عمدة التواریخ، لومړی ټوک، ۱۳۴، وگورئ خوش وقت راى، ۷۱-۷۲ او نور.

احمد شاه: ولي ستا نېک واکمن د مرستې لپاره له ډيلي څخه درته رانه غی؟

معین: ځکه هغه په جگړه کې زما په قوت ډاډه و او دې ته اړتیا نه وه چې ماته لښکر ولېږي.

احمد شاه: فرض کړه که زه ستا په لاس کې لويديلی وای څه به دې راسره کول؟

معین: ما به ستا سر پرې او خپل امپراتور ته به مې لېږلی وای.

احمد شاه: اوس چې ته زما په لاس کې يې زه بايد څه درسره وکړم؟

معین: که ته سوداگر يې نو په پیسو مې خرڅ کړه او که عادل او مهربان پاچا يې نو په ما مرحمت وکړه او مې بښه (۲۷).

احمد شاه د خپل زړور دښمن له زړورتوب او استقامت څخه ډېر خوشاله شو. ده هغه د یوه رښتیا نې سرښندونکي په توګه په خپل غېږ کې ونیو، هغه يې خپل زوی وګاڼه او د فرزند خان بهادر لقب يې ورته ورکړ، افتخاري چپنه، جیغه او خپله لونګۍ يې ورته وښل او خپل یو آس او یوه توره يې د سوغات په توګه ورکړل. دا وخت معین له شاه څخه هیله وکړه چې د جگړې هندي زندانیان خوشې کړي او د لاهور ښار ته سوله وښيي. د لاهور ښار تر

---

(۲۷) تاریخ علي ۲۲۵، طهماس نامه ب ۱۶، حسین شاهي ۲۵، عمده التواریخ، لومړی ټوک ۱۳۴-۱۳۵. د لاهور د سیمې ګزټیر (جغرافیایي قاموس) (۱۸۸۳-۱۸۸۴)، ۲۸، شمشیر خلسه (ګورموشی، سیالکوټ، ۱۸۹۲)، ۴۷۵-۷۶. د خوش وقت رای د تواریخ سکان، ۷۱-۷۲ او د علي الدین د عبرت نامې ۲۲۳ په حواله وویل شوي چې منو یوازي د احمد شاه یوې پوښتنې ته ځواب ووايه. ((ما به ته په یوه قفس کې اچولی او ډيلي ته به مې لېږلی وای)) وګورئ امرنات، ظفر نامه رنجیت سنگ، ۱۱۱-۱۳. د همدې مولف په حواله د معین ځواب دا و: ((که ته سوداګر يې نو خرڅ مې کړه که قصاب يې حلال مې کړه او که پاچا يې زما په برخه کې مهرباني وکړه.))

عام قتل او لوټماری لاندې راغلی وو. ویل شوي چې د جگړې په ډگر کې د مړیو شمېر صرف دوه زره تنه و، په داسې حال کې چې په ښار کې په ډله ییزه توګه د وژل شویو کسانو شمېر له جگړې وروسته پنځو زرو ته ورسېد (۲۸).

شاه د معین غوشتنه په خوشالی سره ومنله او خپل نقچپان یې ټول ژر خبر کړل چې افغانان وڅاري چې کوم اوسېدونکي لوټ یا ونه ځوروي. دغه راز ده امر وکړ چې زندانیان ازاد شي. د علي محمد خان زامن عبدالله خان او فیض الله خان ته هم اجازه ورکړل شوه چې روهلکنه ته بېرته وګرځي (۲۹).

د خبرو اترو په ترڅ کې شاه کله کله په هند باندې د خپل یرغل مرام ته اشاره کوله، خو معین دی د دغې مفکورې له عملي کولو څخه راګرز او ه او ویې ویل: (( که چېرې ته هندوستان ته توجه وړوې، نو ښایي ټول به دې د یوه خیانت کار په حیث محکوم کړي. اوس چې تا ماته ژوند و بانه او زه دې زوی و بللم، نو لطفاً تر څو چې زه ژوندی یم په هندوستان باندې د برید فکر مه کوه یا دا چې هغې خواته له تللو څخه مخکې ما ووژنه )) د معین غوښتنې د شاه په زړه ولګېدې او هغه یې ومنلې او د ډیلي په لور د تګ له مفکورې څخه یې لاس واخیست.

ورپسې له معین څخه درې ورځې د یوه سلطنتي مېلمه په توګه پذیرایي وشوه او سردار مصطفی خان د هغه مېلمه په توګه وټاکل شو. په څلورمه ورځ د ۱۷۵۲ کال د مارچ لسمه احمد شاه معین الملک ته وویل: (( دا ټولې

(۲۸) (طهماسبنامه، ۱۷، خوش وقت رای، تواریخ سکان ۷۱).

(۲۹) تاریخ علي ۲۲۶-۲۷، حسین شاهي ۲۶، بخت مال، خلسه نامه، ۳۴، گلستان رحمت، ۵۱-۵۲، حیات حافظ، ۶۶، د ځینو لیکوالو په حواله معین ته پر فرزند خان بهادر برسېره د رستم هند لقب هم ورکړل شو، خود معاصر الامرا، لومړی ټوک، ۳۶۰، رساله نانک شاه، ۱۲۳ او نورو په حواله د معین الملک او رستم هند لقب معین ته په ۱۷۴۸ کې د هند د مغولي امپراتور له خوا د هغه د منو پور له بری وروسته ورکړل شوی دی.



ورځې ته زما مېلمه وې او س نوزه ستا مېلمه يم. زما د خدای پامانی لپاره تياری ونيسه. د رانږدې کېدونکي اوږي تودوخې د زياتېدو په حال کې ((.ه.د

معين وويل: ((که ماته د ښار لور ته د ستنېدو اجازه راکړل شي، زه به ستاسو د خدای پامانی لپاره لازم ترتيبات ونيسم.)) شاه امر وکړ چې يو څه نور سوغاتونه معين ته ورکړي او شاه ولي خان، جهانخان او شاه پسند خان يې له ده سره تر ښار پورې د بدرگې لپاره واستول او افغاني ډولونه ووهل شول چې ښار ته دده د تللو اعلان يې کاوه<sup>(۳۰)</sup>.

د مير منو او احمد شاه تر منځ تړون:

په څلورو ورځو کې څو لکه روپۍ ټولې شوې او په پنځمه ورځ معين الملک او بيکاري خان د شاه کمپ ته لاړل او دغه پيسې يې ده او دده پوځ ته د مېلمستيا په توگه ورکړې. ټول سرداران په ((دریخانه)) کې سره راټول شول او دلته مفتي عبدالله يوه ټوټه کاغذ د معين په لاس ورکړ چې خپل مهر هلته ولگوي. ددې خبرې په اورېدو سره بيکاري خان وويل چې دا سپين کاغذ دی او څه ورباندې ليکل شوي نه دي. مفتي وويل: ((تاسو دلته د بنديانو په حيث ياستئ تاسو صرف دلته خپل مهر ولگوي او شاه ته يې يوسئ. دا په ده پورې اړه لري چې هلته څه ليکي)) بيکاري خان وويل: ((هو

---

(۳۰) تاريخ علي، ۲۲۶، طهماس نامه، ب، ۱۷، په حواله معين الملک يوازې يوه شپه د شاه په اردوگاه (کمپ) کې پاتې شو. د ((ډيلي پېښې)) (د سر جادو ناث سرکار ترجمه) کې دا بيان راغلی دی: ((په شپږم د مارچ کله چې ديوان کورامل د جگړې په ډگر کې تېاه شو، معين الملک د شاه يوزداني شو او پوځ لاهور ته ننوت))، ايرز ته خبره په ښکاره شاه په اردوگاه کې د معين تسليمي او پاتې کېدلو ته اشاره کوي.

صاحب! دا نه شي کېدلی په دې ډول مهر شي. حقیقت دادی چې شاه له مورې سره درې مهربانی وکړې: لومړی دا چې که څه هم مورې څلور میاشتي دده پر خلاف جگړه وکړه بیا هم زموږ ژوند یې معاف کړ. دویم ده مورې ته اجازه راکړه چې د ملتان او په هزاره پورې مربوطه ابا سین گاونډي سیمې د خپلو اداري مقصدونو لپاره په لاس کې ولرو. درېیم دا چې ده زموږ په غوښتنه ټول هندوستان ته سوله وپنښله)). کله چې عرض بیگي برخوردار خان دا خبرې شاه ته ورسولې ده بیکاری خان خپل حضور ته راوغوښت او هغه ته یې دا واک ورکړ چې په کوم ډول غواړي هغه په کاغذ وليکي بیکاري خان په کاغذ وليکل چې معین الملک له شاه سره دا موافقه وکړه:

۱- دوی ته د ژوند بښلو لپاره لس لکه روپۍ.

۲- لس لکه د هغو سیمو په بدل کې چې ده ته ورکړل شوي.

۳- لس لکه افغانۍ هند ته د سولې بښلو په مقابل کې.

دغه راز شاه وغوښتل چې سکه دې دده په نامه ضرب او خطبه دې هم دده په نامه وویل شي.

خو معین په ډېر درناوي شاه ته وویل چې لا تر اوسه پورې په ډیلي کې مغولي امپراتورد واک خاوند دې او دده زیات سرداران او امیران دده د وفادارو خدمتگارانو سره یوځای له ده سره مخلصانه علاقمندی لري، نو ځکه دا ویره شته چې د نوې سکې خپرېدل او د خطبې بدلون به لویې ستونزې او کړکېچونه رامنځته کړي چې دده د بدنامۍ سبب به وگرځي.

معین په دغه لهجه سره شاه ته عرض وکړ او شاه په اوضاع پوه شو او نور زیات یې په دغو بدلونونو ټینګار و نه کړ<sup>(۳۱)</sup>.

## مغولي امپراتور ترون لاسلیک کړ:

د لاهور د حکمران معین الملک د تسلیمېدو په څلورمه شپه احمد شاه د لاهور چارې تنظیم کړې او ورپسې یې خپل یو استازی قلندر بیګ خان په ډیلي کې مغولي امپراتور ته د هغه ترون د لاسلیک لپاره ولېږه چې دده او معین ترمنځ شوی و. نوموړی استازی له خپلو اوو یا اتو سورو او د معین له یوه جمعه دار او دوو یا درېو سوو سورو سره د ۱۷۵۲ کال د اپریل په لومړۍ نېټه ډیلي ته ورسېد او هلته د شالامار په بڼ کې د محی الدین علي خان له خوا چې د مېلمه پال په توګه ټاکل شوی و، ورته هرکلی وویل شو. لکه چې پوهېږو امپراتور صدر اعظم، وزیر الممالک (محمد مقیم عبد المنصور خان) صفدر جنګ ته عاجل امر کړی و چې د پایتخت لور ته په بیره راشي او دا خبره راسېدلې وه چې دی د ۱۱۲۵ هـ جماد الاول په نولسمه (د ۱۷۵۲م کال د مارچ څلیرو یستمه) د ډیلي خواته روان شوی او د دراني په خلاف یې د مرهټیانو مرسته جلب کړې وه<sup>(۳۲)</sup> پر دې اساس

---

(۳۱) تاریخ علي ۲۲۷-۲۸، حسین شاهي ۲۶، سیرالمتاخرین ۸۸۹ (انګرېزي ترجمه، درېیم ټوک، ۳۲۶-۲۷) تاریخ احمد، ۱۹، جلم جهان نما ۲۱، د پنجاب تاریخ (الین او کو، ۱۸۴۶، ۲۰۱ سرکار د مغولو د امپراتورۍ زوال، لومړی ټوک، ۴۳۴.

(۳۲) دا خاصاً له هغه وخت وروسته چې د امپراتور له خوا وزیر ته د رابلل کېدو قارچمن خبر راوړسېد. نوموړی وزیر په کنوج کې له سنډیا او هولکار سره په دې باب چې دکن ته لاړ شي خبرې اترې وکړې او د اپریل په دوولسمه، کال ۱۷۵۲ کې له هغوی سره یوې رسمي موافقې ته ورسېد، په دغه موافقه کې دا لاندې شرایط داخل وو:

۱- پيشوا باید د ننيو دښمنانو لکه پټانانو، راجپوتانو او نورو ياغيانو او بهرنيو دښمنانو لکه افغان ابدالي ياچا په مقابل کې له امپراتور څخه دفاع او ملاتړ وکړي.

پرېکړه وشوه چې دده (صدر اعظم) تر راستنېدو پورې د دراني له استازي سره خبرې وځنډول شي، خو صفدر جنگ ډيلي ته خپل راستنېدل په دې پلمه چې د اود udh په مساله کې بوخت دی وځنډول. څرنگه چې دده ژر راگرځېدو هيله موجوده نه وه، قلندر خان د سملاسي ځواب ويلو هيله وکړه. مغولي امپراتور او دده افسرانو نه شول کولی د دراني شاه د توهين او خفه کولو سبب شي.

د ۱۷۳۹ کال د پایتخت د نيول کېدو وېره د دوی سترگو ته ودرېدله او دوی بې وبيروول. بالاخره موافقه وشوه چې د دوشنبې پر ورځ د جمادی الثاني په دويمه (د اپريل شپږمه ۱۷۵۲ کال) نېټه دې له افغاني استازي سره مصاحبه وشي. په همدغه نېټه په لومړي سر کې نواب جاوید خان بهادر له هغه سره وکتل او ورپسې د چهلستون په بنگله کې د امپراتور حضور ته لاړ. د احمد شاه دراني مکتوب د شاهي پيغامونو په دود په زيات درناوي سره واخيستل شو او استازي ته بې وويل شول چې ځواب به يې په يوه اوونۍ کې ده ته ورکړل شي. مغولي امپراتور او دده وزيرانو په پټه موافقه وکړه

---

۲- امپراتور بايد ددغې مرستې په مقابل کې پنځوس لکه روپۍ مرهتانو ته ورکړي چې له هغې څخه دېرش لکه يې د ابدالې په مناسبت او شل لکه يې د کورنيو دېمنانو په حساب.

۳- په دې سربېره پيشوا ته له پنجاب، سند او دواب څخه د

۴- پيشوا ته دې داگري او حق ورکړل شو.

جوت ماليې ټولو لواصير صوبه داري ورکړل شي او هغه يې بايد د مغولو په عنعنوي دود اداره کړي.

۵- که چېرې پيشوا شخصاً امپراتور خدمت ته رانه شي، دی بايد د همدغه مقصد لپاره خپل سرداران راولېږي. لکه چې موږ پوهېږو دا خبرې ټولې ناوخته وي او امپراتور افغان پاچا ته د معين الملک له تسليمېدو سره موافقه وکړه. په دې سبب دده رنه کړلی شول له مرهټيانو سره موافقه لاسليک کړي، خو مرهټيه سرداران ډېر ژر ډيلي ته راوړسېدل او د دوی رخصتول يوه معضله شوه. سره له دې هم د پيشوا له خوا په دغه وخت کې سنديا او هولکار ته يو عاجل دستور راغی چې سملاسي سويل ته ستانه شي او دغه کار نوموړې معضله او حالت له منځه يووړ. سار ديسای، د مرهټانو نوی تاريخ، دويم ټوک، ۳۶۵-۳۶۷.

چې د لاهور او ملتان صوبې په رسمي توگه احمد شاه ته و سپاري ((يا په رښتيايي توگه په کال کې د دوی د اضافي ماليې پرځای پنځوس لکه روپۍ ده ته ورکړي))

د جمادي الثاني په نهمه (د اپريل درېيمه، ۱۷۵۲ کال) قلندر خان ته په ((ديوان خاص کې)) د شاه په عنوان له يوه مکتوب سره چې له معين سره د شاه د تړون تصديق يې کاوه، رخصت ورکړل شو.

د خپل ظاهر او برم د ساتلو په منظور مغولي امپراتور افغاني استازي ته وويل: ((زه په خپلو ژمنو پوره ولاړ يم خو که ستا واکمن له خپلې موافقې څخه سر و غروي زه جنگ ته تيار يم)) قلندر خان د مغول د سولې مکتوب په سر کې وټومبه او هغه ته يې په ځواب کې داسې وويل: ((هغه څوک چې دغه د خدای برابر کړی حالت ته په بده سترگه وگوري، د خدای په غضب به ککړ شي.)) له رخصت کولو وړاندې استازي ته درې ټوټيز خلعت، د لونگۍ لپاره يو مرصع سرپيچ او پنځه زره نغدي روپۍ ورکړې. په داسې حال کې چې دده درېو تنو بدرگه والو ته درې درې ټوټيز خلعتونه ورکړل شول (۳۳).

د افغانستان پر لورد شاه تک:

---

(۳۳) تاريخ احمد شاهي ۳۲ الف-۳۳ الف، د ((ديلي پېښې)) د اپريل لومړی او ديارلسمې نېټې اسناد ۱۷۵۲، سيرة المتاخرين، ۱۸۸۹ (انگرېزي ترجمه، درېيم ټوک، ۳۲۷) سرکار د مغلو د امپراتورۍ زوال، لومړي ټوک، ۳۴۵. له مرهټانو سره د صفدر جنگ خبرې اترې او په ډيلي کې د احمد شاه دراني په ارتباط د مغولي اميرانو د فعاليتونو د تفصيل لپاره سارديسي، د مرهټانو نوی تاريخ، دويم ټوک، ۳۶۴-۶۷، سرکار، لومړی ټوک، ۳۵۹-۶۹، د پيشواله دفتر څخه انتخابات (اس. پي. ډي) ۵۳-۵۵ وگورئ.

تقریباً د اپریل په شلمه قلندر خان لاهور ته راوړسېد او له هغې وروسته شاه د پرژر یانې په یو ویشتمه یا دوه ویشتمه<sup>(۳۴)</sup> نېټه خپل هېواد ته د تللو په غرض له لاهور څخه وخوځېد. ددې لپاره چې معین خپلې اړیکې له شاه سره ښې ټینګ کړي، نو د هغه له روانېدو څخه دمخه یې خپله لور عمده بیګم دده زوی شهزاده تیمور ته کوژده کړه، خو واده یې په دیني مراسمو سره ونه نمانځل شو. لکه چې وروسته به په خپله څېړنه کې وگورو، عمده بیګم د خپل پلار له مرګ وروسته د یوې سیاسي کښالې او ناندرۍ موضوع وگرځېدله او بالاخره شاه په هند باندې د څلورم برید پر وخت هغه عماد الملک غازي الدین ته واده کړه.

## د کشمیر نیول:

کله چې شاه لا په لاهور کې و د کشمیر د ګډوډو حالاتو خبرونه یې ترلاسه کړل. دغه ولایت د وروستیو مغولو د سلطنت په دوران کې د ظلم غضب او چل ول مرکز و او یو ارام حکومت په کې چا نه لیده. له ډیلي څخه بهر د ډیلي حکومت د کمزورتیا له امله په هغه غرنۍ سیمه واکمني کولی نه شوه او والیان د دوی ملګري او سیلان تل په خپل سر روان وو. هغه چا چې به زیات ملاتړ او پیروان راغونډ کړل کولی یې شول د مخکیني غاصب ځای له کومې وېرې او ممانعت پرته ونیسي او یوازې له ده څخه بل زورور او غاصب دده ځای لاس ته راوړلی شو. کله چې احمد شاه د لومړي ځل لپاره

---

(۳۴) له لاهور څخه د شاه د روانېدو خبر د اپریل په اته ویشتمه نېټه په ډیلي کې امپراتور ته ورسېد. د ((ډیلي پېښې)) وگورئ. څرنگه چې ډیلي ته معمولاً په شپږو یا اوو ورځو کې خبرونه رسېدل نو د شاه د خوځېدو نېټه یو ویشتمه یا دوه ویشتمه ورځ په اطمینان توګه سمه ګڼل کېدلی شي.

قدرت ته ورسېد او به هند يې برید وکړ نو دا وخت د کشمیر نایب یا وکیل افراسیاب بیگ خان و (۱۱۲۱هـ ۱۷۴۸م) هغه وخت چې خلک د افراسیاب خان له جباریو څخه په تنگ شول د ۱۷۴۸ کال په پای کې یې د احمد شاه یو امیر عصمت الدین خان ته بلنه ورکړه چې د هغه پر ځای د حکومت واگي په لاس کې واخلي. په لومړۍ جگړه کې افراسیاب خان عصمت الدین ته ماتې ورکړه خو د یوې کړې کینې لارې په وسیله یوې درې لور ته رهنمايي شو. که څه هم په پنډج pandaj کې د دویمې جگړې په ترڅ کې عصمت الدین بریالی شو خو د دښمن د یوه عسکر د گولۍ په لگېدو سره ووژل شو. په دې ډول افراسیاب خان وکولی شول د یو څه مودې لپاره حکومت ته دوام ورکړي، مگر د ۱۷۵۱ کال په پیل کې د زهرو ورکولو له امله مړ شو او پر ځای یې زوی احمد علي خان د یوې نیمې میاشتې لپاره حکومت وکړ، خو څرنگه چې دی وړوکی و، نو یوه نایب دده په نامه تر درېو نورو میاشتو پورې حکومت وچلاوه. له دغه شان کار سره د سرینگر غوره کسان خوښ نه وو او یو استازی یې په ډیلي کې مغولي امپراتور ته ولېږه. نوموړي له میر مقیم کنت څخه هیله وکړه چې د لنډ وخت لپاره د هغه څار رسمي چارې ترسره کړي. ده د پنځو میاشتو په موده کې د هغه حکومت اداره وکړه او په پای کې د ابو القاسم له خوا (چې پلاریې ابوالبرکت خان په ۱۱۵۸هـ ۱۷۴۵م) کې د کشمیر نایب و او سیمې ته له راتگ دوه میاشتې وروسته مړ شو، لیرې کرل شو. میر مقیم خان لاهور ته پناه یووړه او له احمد شاه دراني څخه یې وغوښتل چې (د ځمکې په مخ جنت)) ته د خپل ملاتړ لاس وغځوي.

کله چې دی د کور په لورد روانېدو په ترڅ کې له راوي خڅه واوښت، خو ورځې يې د جهانگیر په زیارت کې تېرې کړې او د میر مقیم په غوښتنه يې یوه اعزامي قوه د عبدالله خان اسحق اغاسي په مشرۍ د کشمیر لور ته ولېږله. لږ نامتو غاصب ابو القاسم مقاومت ونه کړلی شو حتی په تنگو درو کې هم د دراني قوماندان په مخکې خنډ رانغی، دی له کوم مقاومت پرته پایتخت سرنیگر ته ننوت او حکومت يې پیل کړ. ابو القاسم غرونو ته ورتښتېد خو ډېر ژر توقیف او د یوه زنداني په توګه راوستل شو. په دې ډول د کشمیر ښکېلې ناوړه د احمد شاه په قلمرو کې علاوه شوه. د دغه جنت په لاس ته راوستلو سره د احمد شاه ورځ په ورځ پراخېدونکې امپراتورۍ خپل مطلوب وسعت ته ورسېدله (۳۵).

## د ملتان الحاق:

کله چې شاه عبدالله خان کشمیر ته ولېږه، نو په خپله د ملتان له لارې کندهار ته روان شو. د سولې د تړون له شرایطو سره سم د ملتان ولایت پخوا په څېر د میر معین الملک تر ادارې لاندې پاتې و. لکه چې مور ته جوتې ده دا ځای د سدوزیو د بدمرغيو په دوران کې ډېر په زړه پورې او غوره برخه ګڼل شوې ده. پر دې سربېره داسې عقیده شته چې دا د احمد شاه

---

(۳۵) کبیر پارام، گلزار کشمیر، ۲۳۰-۲۲، هر ګو پال کال، ګلدسته کشمیر، دویمه برخه (تواریخ کشمیر)، ۱۴۹-۵۱، پرنسپ، رنجیت سنگ، ۱۳، د پنجاب تاریخ (الین او کو، ۱۸۴۶) لومړی ټوک، ۲۰۱.

د غلام محمد غبار ((احمد شاه بابا)) په حواله له احمد شاه د ۱۷۵۱ کال په اکتوبر کې اسحق اغاسي عبدالله خان له لسوزرو پوځیانو سره په پېښور کې د خپل تم کېدو په ترڅ کې د کشمیر نیولو ته ولېږه خو دا خبره له دې امله چې شاه ته په یوه وخت کې د دوو غوره عملیاتو سرته رسول ناممکن و، احتمالي نه برېښي. ما د هغو منابعو پیروي وکړه چې په دغه برخه کې ډېرې باوري دي او د هغو بیان د احمد شاه له حالت او د پېښو له عمومي جریان سره توافقی کولی شي.



د زېږېدو ځای دی، په دې سبب ده د هغې له مقداراتو سره ډېره علاقمندی پیدا کړه. د دې لپاره چې دراني په ملتان کې زیات شي، نو ده د خپلې قبیلې یو شمېر سدوزیو کورنیو ته په دغه ښار کې په سخاوتي توګه د محکې سوغاتونه او دفترونه ورکړل او هغوی یې هلته ځای پرځای کړل. راجا کورامل هغه وخت چې د دراني پر خلاف د جګړې لپاره لاهور ته روانېده، نو ده د دغه ځای حکومت د خپل نایب شاکر خان په لاس کې ورکړ چې د نواب زاهد خان سدوزي مشر زوی و. دا کار هم د احمد شاه خوښ نه و، نو دغه ځای ته یې له رسېدو وروسته امر وکړ چې د هغه پر ځای دده نماینده ((علي محمد خان کوانی)) چې د دیره غازي خان اجاره دار و، مقرر شي<sup>(۳۲)</sup>.

### په بهاولپور باندې لښکر ایستل:

داسې برېښي چې علي محمد خان تر دیره غازي خان پورې له شاه سره بدرګه وکړه. ده تر څه وخته د بهاولپور د ((داود پوترا یانو)) په لور ورتړتیاات نیولی نه شول. ده د هغوی په خلاف د احمد شاه غوږونه کاڼه کړل او د کندهار په لور تر روانېدو دمخه یې په هغه زور و اچاوه چې د دوی د تسلیمولو لپاره یوه قوه ولېږي. سردار جانخان پوپلزي ته د دغې قوې قومانده ورکړل شوه د دیري د نواب جان نثار خان په ګډون دغه سردار له پنج ناد څخه و اوښت او په اوچ کې یې ځای ونيو. جان نثار خان له داود

(۳۶) تاریخ حسین شاهي، ۲۶، احمد یادگار، تاریخ سلاطین افغانان، ۲۵۱.

دا هم په زړه پورې ده چې پوه شولاهور ته د مهاراجا کورامل له راستنېدو سره سم د یوې ناپېژندل شوې کورنۍ یوه سړي خپل ځان نواب شاه نواز خان وباله او یو څه قوه یې په خان راغونډه کړه او په زمین پور کې یې چې له ملتان څخه پنځه کوسه واټن لري، خپله واکمني پیل کړه او د دغه ولایت د والیتوب ادعا یې وکړه. د مهاراجا نایب د دغه شیطان او ریاکار د ټکولو لپاره ور وخوځېد او نوموړی یې په جګړه کې وواژه او د هغه قوه یې تارو مار کړه. د مولانا شېر محمد خان زنده الاخبار و قایع ملتان، ۳۰.

پوترايانو څخه وبيږېد او په پټه يې مبارک خان د پوپلزي سردار له مرامونو څخه خبر کړ. مبارک خان د دې پرځای چې د افغان په خلاف وروډانگي د ((موج گارھ) د چوڼۍ لور ته چې د بهاولپور په سويل ختيځه څلوېښت ميلۍ کې په يوه ځنگله کې پرته ده، په خټ لار د داود پوترايانو يوه بل مشر ((واديره محمد معروف)) خپل ځان د ماروت چوڼۍ ته چې د ((موج گارھ) په شمال ختيځ کې ده، ورساوه، په داسې حال کې چې نورو مشرانو د ماروت ختيځ ته پولرا phulra ونيوله. داود پوترايانو نورو مشرانو ته هدايت ورکړل شو چې د خيرپور په ښارگوټي کې ژر راغونډ شي او هلته به له دوی سره مبارک خان يوځای شي. دوی د خپل مشر غوښتنه ومنله او د نوموړي مشر د کورنۍ پېغلې يې په موج گارھ کې پرېښودلې او په خيرپور کې يې خپل افراد د درې زره انتخابي سورو په راس کې ورگډ کړل او د خپلو سردارانو لکه احمد خان، بالاوال خان، فيروزاني، وديره جان محمد خان نور محمد خان معروفاني، ملا علي، ملا طايب او نورو له خوا بدرگه شو. سره له دې هم د سردارانو په منځ کې د نظريو اختلاف راغی او له څلېرو وروستو ساعتونو انتظار وروسته يو شمېر يې خپلو چوڼيو ته ستانه شول. په همدغه وخت کې جهان خان بهاولپور ته راوړسېد او په داود پوترايانو باندې د بريد لپاره نږدې اته زره افراد د خيرپور لور ته واستول. له بلې خوا مبارک خان هم د جهان خان بريد ته بيدار و. دی په خيرپور کې له خپل کمپ څخه د هغه د مقابلې لپاره ورووت او دواړه پوځونه په خاتيا له khatiala کې چې دغه ښارگوټي ته نږدې د لويديځ لور ه يو کوس واټن لري، سره وښتله او يو خونړی اخ و ډپ پېښ شو چې په هغه کې افغانانو ماته

وموندله او جهان خان تېښتې ته اړ شو. فراريان او تېښته كوونكي ترلال سوها نرا پورې چې د لويديځ لور ته لس كوسه واټن لري، تعقيب شول او دغه تعقيب همدلته پایته ورسول شو.

خو څرنگه چې بهاولپور لاهم د جهان خان په لاس کې و او دا ښه نه وه چې نور زيات د تعقيبولو په اثر د احمد شاه غضب وپاروي، نو د دوی جنرال مبارک خان د سولې خبرې پيل او موج گار هته وگرځېد. جهان خان د سولې د پيشنهاد هرکلی وکړ او د يوه وکیل په وسيله د سولې په زړه پورې شرايط حل و فصل شول. جهان خان د فتح بور په گودر کې له ستليچ څخه واوښت او د خپل وطن لور ته د تگ لپاره يې د ملتان لاره ونيوله<sup>(۳۷)</sup>.

---

(۳۷) دولت رای، تاريخ مرات دولت عباس، ۹۸ الف-۹۹ ب، شهادت علی، د بهاولپور تاريخ (په هند کې په زړه پورې طرحې) ۳۸-۳۹.

# يوولسم فصل

## ځيني کوچني مسایل

د احمد شاه د ژوند نور څلور کلونه نسبتاً هوسا او آرام وو او ده د پنځو کلونو د جگړې او فتوحاتو د سخت دوران له تېرولو وروسته په زړه پورې استراحت وکړ. ده ستره امپراتوري جوړه کړې وه او له دغه خوښ وخت څخه يې د هغې د ثبات او ادارې لپاره کار واخيست.<sup>(۱)</sup>

د ازاد خان افغان ويره ليري شوه:

په دغې خبرې پوهېدل په زړه پورې دي چې څنگه د غلزيو د قبيلې د ازاد خان افغان قدرت چې د افغانستان د پاچاهۍ لپاره يې خپل مقاصد اعلان کړي وو شنې شو او د احمد شاه د امپراتورۍ پر خلاف وپره له منځه لاړه. لکه چې موږ پوهېږو ازاد خان افغان د نادر شاه يو پخوانی جنرال و او د اذربايجان پارسي ولايت يې تر تسلط لاندې راوستلی و. دا سمه ده چې له پارس نه جلا د خراسان د خپلواک دولت له جوړېدلو څخه چې اداره يې ميرزا شاه رخ ته سپارل شوې وه د احمد شاه مقصد د پارس او افغانستان

---

(۱) د احمد شاه د ملکي او پوځي ادارې تفصيل د کتاب په پای کې په لومړۍ او دويمه ضميمه کې وړاندې شوی دی.

ترمنځ د يوه حاييل (بفر buffer) منځته راوړل وو چې د هغه له مخې کېدلی شول د شمال لويديځ لوری مغرور او جاه طلب مشر ازاد خان افغان له پلانونو څخه ځان وساتي. فيرير وايي: ((ازاد خان افغان د خپل ملت له نورو افرادو څخه ډېر سخت سر، زړور او منور سپری و. دده عدالت، د برابری افکار او له شيعه گانو څخه دده پلوي ددې سبب شول چې زيات شمېر پارتيزان کسان دده په شاوخوا راغونډ شي. کله چې ده خپل زياتېدونکي قدرت وليد نو په ښکاره يې د عراق خراسان او حتی د افغانستان د نيولو مرام اعلان کړ او ويې ويل چې احمد شاه له دې امله بايد خلعه شي چې يو غاصب دی او په دې خيال و چې پاچاهي د غلزيو د قبيلې په يوه مشر پورې اړه لري)). خود ختيځ لور ته دده حرکت د کریم خان زند له خوا چې د پارس د سلطنت له درې هيله مندانو څخه يو تن و، بند شو. د پارس د سلطنت نور دوه تنه مينه وال محمد حسين خان قاجار او په خپله ازاد خان وو.

د کریم خان زند او محمد محسن خان قاجار ترمنځ د مازندران په پولو باندې د درې اړخيزې سيالۍ لومړنۍ جگړه ونښتله او په نتيجه کې وروستی کس بريالی شو، خوده ونه کړای شول خپل دښمن له دې امله چې ازاد خان په گيلان باندې برید کړی و، تعقيب کړي. البته ازاد خان د محمد حسين خان له برياليتوب څخه د خبرېدو وروسته په پټه په شالار ماتې خوړونکې کریم خان ډېر ژر قوه برابره او په ازاد خان باندې يې برید وکړ. ازاد خان دا وخت په قزوین کې چې د تهران په شمال لويديځ کې دی، ځان غلی کړی و او له هغه ځای څخه يې زند په شا وتمباوه. کریم خان اصفهان ته په خټ شو او د افغان پر خلاف يې يوه بله هڅه هم وکړه. په دغه وخت کې

۱۱۲۵هـ-۱۷۵۲م) کریم خان ماتېې وموندله او د پارس په امتداد پسې واخیستل شو او له اصفهان څخه شېراز ته واوښت د دغو ماتو په سبب کریم خان د هند لور ته د تېښتې په فکر کې ولوېد، خود ((خشت)) مشر رستم سلطان چې دده دوست و، نوموړی له دغه پلان څخه واپراوه او هغه ته یې وویل: ((کله چې ستاسو په تعقیب د خشت په لور د ازاد خان پوځ (د کتل کاماریج) تنګي ته ننوځي نو دا به ډېره اسانه وي چې پوځ تباه کړو. دا مفکوره په عینې ډول رښتیا نې ثابته شوه.

د کاماریج غاښی دوه میله اوږدې. هغه سرک یا غالباً لار چې د دغه ځای د غرونو په لمنو کې کره کینه ختلی ډېره تنګه ده (په ځینو ځایونو کې له دوو فوټو څخه نه اوږي) نو پر دې اساس پوځ کولی شي د یوې نرۍ کرښې په توګه حرکت وکړي. د دغه کنډو یا غاښي صعب المرور څو کې رستم سلطان نیولې وې او د ناوې په لاندې برخه کې کریم خان د دښمن په انتظار ناست و. د افغانانو قوه غاښي ته له کوم تهدیدونکي خطر پرته ننوتلو ته ازاده پرېښودل شوه، خو ډېر ژر هغوی د رستم سلطان د کریم خان په لومه کې پرېوتل او نوموړی د زخمی شویو زمریانو د شدت په څېر د هغوی په ټوله کرښه ورتوی شول. د ازاد خان پوځ تقریباً تباه شو او کریم خان د ځینو عربي مشرانو په مرسته شیراز ته په خټې وګرځېد. دا پېښه په (۱۲۲هـ- ۱۷۵۳م) کې وشوه. له محمد حسین خان قاجار سره په (۱۱۷۱هـ-۱۷۵۷م) کې د اخري تېښتې په ترڅ کې ازاد خان بېوزلی ته ورسېد، د واکمنۍ د داوطلبانو له لست څخه ولوېد او بالاخره له کریم خان زند څخه چې دا وخت یې پارس نیولی و، د ترحم غوښتنه وکړه. کریم خان زند لنډ پایدونکې

سلسله پرانستله خو د همدغې پېړۍ په پای کې یې خپل ځای قاچاریانو ته پرېښود.

احمد شاه ته د ازاد خان افغان د ماتې خبرونو یو دوه گون او مخلوط احساس یانې له یوې خوا بېغمي او له بله پلوه بېقراري ورکړه. د زند زیاتېدونکې زېرمې او سترې قوې دده د شمال لویدیځو قلمرونو لپاره ستر خطر پیدا کولی شو، خو پارسیان په خپل کور کې له سختو کارونو سره اخته و چې په هغې کې د خپل سلطنت د جوړولو خیال هم شامل و، نو هېڅکله یې هڅه ونه کړه چې افغانستان ونیسي او افغانان زور ازمايلو ته وپاروي<sup>(۲)</sup>.

### په ډیلي کې د صفدر جنګ د سیسي:

د ۱۷۵۲ کال په مني کې د ډیلي په دربار کې داسې یو حرکت برېښېده چې غوښتل یې د خراسان په شمال لویدیځ افغاني ولایت کې بلوا واچوي. دا وخت څرنګه چې د امپراتور او وزیر ترمنځ صمیمیت له منځه تللی و، نو دغه حرکت واضحاً د صفدر جنګ له خوا د یوه غرضي حرکت په توګه و، چې غوښتل یې امپراتور او دده ملګري، د لاهور والي، معین الملک په یوه کشاله کې وغورځوي. وزیر الممالک صفدر جنګ د امپراتور په غوښتنه د احمد شاه پر خلاف د ۱۷۵۲ کال په مارچ کې د مرهټانو مرسته جلب کړې وه، خو دی ډیلي ته ډېر ناوخته راوړسېد (د ۱۷۵۲ کال د اپریل پنځه ویشتمه) او دده ناوخته ستنېدل ددې سبب شول چې د نواب جاوید

---

(۲) مالک د پارس تاریخ ۴۳-۴۴، سایکس د پارس تاریخ ۳۷۳-۷۴، فیروز د افغانانو تاریخ ۸۲-۸۳.

خان له لاري افغاني استازي قلندر خان ته د سپارل شوي ترون له لاسليک کېدو څخه مخنيوی وکړي (د ۱۷۵۲ کال د اپریل ديارلسمه) څرنگه چې دی د معین ستر د بنمن و، نو د سولې ترون او د هغه په نتیجه کې د لاهور او ملتان د ولایتونو د والي په توګه د معین پاتې کېدل یې د خپل ځان سیاسي ناکامي وګڼله او په خواشینۍ کې سوزېده. د دې لپاره چې د معین الملک پر خلاف د شاه غضب وپاروي نو یوازینی لاره دا وه چې د میرزا شاه رخ په لمسولو سره د ستر افغان او مغولي امپراتور ترمنځ مناسبات خراب کړي. په دې ډول ده په یوه غشي دوه مارغان ویشتلې شول یانې معین به د پارېدلي افغان تر لومړي ضربې لاندې راشي او مغولي امپراتور به ورپسې د هغه قرباني وګرځي. امپراتور ته په دغه شان د ستونزو برابرولو له امله وزیر ته دا اسانه کېدله چې په هغه باندې خپل نفوذ زیات کړي.

د جیپور ساوای مادو سنگ د صفر دوست و، وایي چې مادو سنگ ته له کابل څخه داسې مکتوبونه راغلي وو چې د هغو پر اساس ویل شوي وو د خراسان د دغه وخت والي کندهار ته رسېدلی او د احمد شاه په خلاف یې د مرستې غوښتنه کړې ده<sup>(۳)</sup>.

په څرګند ډول هر یو دغسې مکتوب چې امپراتور ته بنسول شوی په جعلی توګه د دې لپاره ترتیب کېده چې امپراتور وغولوي او د شاه پر خلاف شاه رخ ته ولیکي. په یوه مرهټي مکتوب کې داسې لیکل شوي وو: ((امپراتور د نادر شاه لمسي ته ولیکل چې له هغې خوا څخه رادمخه شي او ژمنه یې

---

(۳) له جاګانات کرشنا څخه بهګوانت راوا متیاوشیوارام پانت ته مرهټي مکتوب د ۱۷۵۳م جنوري په دوولسمه نېټه راوړسېد. اس. پی. ډي ۷۱۱ (ضمیمه) ۶۸.



ورسره وکړه، چې دده قواوې به د کابل پر لور وخوځېږي چې دغه پست مجازات شي.) په عين حال کې مير معين الملک ته او امر ولېږل شول چې ډيلي ته راوگرځي او د کابل لور ته د پوځ د استولو ترتيبات ونيسي. دا خبر هم خپور شوی و چې ((منو د امپراتور د امر د اطاعت پر اساس ډيلي ته راغلی دی.))

د صفدر جنگ مرهتي متحدين هم چې په مطروحه هيات کې د غوره نقش لرلو هيله ترې کېده، د پنجاب له والي، منو سره په تماس کې وو او په ډيلي کې د مرهتانو د وکیل او په لاهور کې د مير منو ترمنځ مکتوبونه سره تبادله کړل<sup>(۴)</sup>.

د هند لور ته د شاه له تللو څخه مخنيوی وشو:

احمد شاه په پټه له ډيلي څخه په دغه موضوع خبر کړل شو او يا دا چې د هغه توطيې له امله وپوهېد چې هلته روانه وه. د ۱۱۲۲هـ کال د محرم په مياشت کې (د ۱۷۵۲ کال نوامبر) کې دی جلال اباد ته چې د کابل په يو سلو شپاړس ميلۍ کې دی، راوړسېد او جهان خان يې د اباسين لور ته ولېږه. دغه کار په لاهور کې وپره او په ډيلي کې ناکامي منځته راوړه، داسې برېښي چې په دغه رښتيايي حالت او موضوع پوه کړ ځکه چې دوی وړندې نه لاړل او يوازې ډيلي ته د يوه استازي په لېږلو سره قانع شول<sup>(۵)</sup>.

(۴) اس. پي. دي، ۲۷، ۷۸، ۷۷-۸۳.

(۵) د افغاني استازي د لېږلو مقصد د هغه کال د باج غوښتل وو، چې ظاهر د ۱۱۶۶هـ کال د محرم په لومړۍ نېټه پيل شوی وو. سار ديسای، د مرهتانو نوی تاريخ، دويم ټوک، ۳۶۷.

کله چې صفدر د احمد شاه له راروانېدو څخه خبر شو، نو امپراتور ته یې سلا ورکړه چې له ډیلي څخه لاهور ته و خوځېږي. امپراتور داسې ځواب ورکړ: (( زموږ حکومت نه جنگي وسایل لري او نه کوم چمتو سرتېري. که زما له تگ څخه پرته د مسایلو تنظیم ممکن نه وي زه حاضریم په یوازې توگه لار شم. تاسو په خپله د دولت د چارو تنظیم په لاس کې لرئ. د هېواد ټوله بودیجه او لگښتونه ستا په لاس کې دي. پیسې برابرې کړه چې له هغو څخه سرتېرو ته معاش ورکړو او جنگي وسایل لاس ته راوړو. ))

دغو خبرو وزیر غلی کړ. د ۱۱۲۲ هـ د صفرې په لومړۍ نېټه (د ۱۷۵۲ کال د دسمبر اتمه) صفدر جنگ امپراتور ته پیغام ولېږه چې احمد شاه درانی غواړي په لاهور برید وکړي او دا د امپراتور لپاره ضروري ده چې هغه ځای ته لاړ شي او منجمینو له ډیلي څخه د امپراتور د حرکت لپاره د صفرې نهمه، (د دسمبر شپاړسمه نېټه) نېکمرغه ورغ ټاکلې ده. سره له دې هم که دی غواړي چې خپل تگ وځنډوي د استوگنې لوازم به واستول شي او دی به ورپسې په هغه نېټه حرکت وکړي چې د منجمینو له خوا ټاکل کېږي. امپراتور په دغه باب له خپلې مور سره چې ملکه صاحبه الزماني یا په عامه توگه ملکه زمانې بلل کېده سلا وکړه، هغې داسې ځواب ورکړ: (( نه موږ کومه خزانه لرو او نه وزیر الممالک. دی په خپله د هېواد خزاني او د پوځ حالت ویني. سره له دې هم دی هیله کوي چې امپراتور دې په تش لاس و خوځېږي، پرېږده چې همدا خبرې وکړي. ممکن دی به په خپله ډاډ ولري او

د تگ لپاره به چمتو وي)). دغه ځواب د وزير په شونډو مهر ولگاوه او نور نوله ده څخه هېڅ داسې خبرې بيا وانه ورېدلې.<sup>(۲)</sup>

## افغاني استازي په ډيلي کې:

تقريباً د ۱۱۵۲ کال د دسمبر په نيمايي کې افغاني استازي لاهور ته ورسېدل. مير معين الملک خپل درې تنه باوري مامورين له هغه سره ډيلي ته ولېږل او دوی د ۱۷۵۳ کال د جنوري په دويمه اوونۍ کې ډيلي ته ورسېدل. استازي ته له (تکيه مجنون) سره نږدې د کامگار خان په بڼ کې ځای ورکړل شو او امپراتور احمد شاه امر وکړ چې ديوان عام دی د هغه د هرکلي لپاره تزيين شي. له درېو نور شيان يې ليرې کړل او ويې ويل چې استازي، دومره د برم خاوند نه دی چې په چوڼۍ کې په ديوان عام کې ورته هرکلی وويل شي او کېدلی شي په ديوان خاص کې ورته هرکلي وشي. دی نږدې يوه مياشت تر څارنې لاندې وساتل شو او د رسمي ليدنو کتنو لپاره دده په پرله پسې غوښتنو سترگې پټې شوې.

بالاخره د ۱۱۲۲ کال د ربيع الثاني په لسمه (د ۱۳۵۷ کال د فبروري څوارلسمه) وزير امپراتور ته پيغام ولېږه چې بله ورځ په ديوان خاص کې د استازي د هرکلي لپاره ټاکلی شوی ده، ترتيبات د شپې له خوا ترسره شول او د پنجشنبې ورځ د ۱۷۵۳ کال د فبروري پنځلسمه (د ۱۱۲۲ هـ کال د ربيع الثاني يوولسمه) په لسو بجو د وزير الممالک او نورو اميرانو په رارسېدو سره شپو گوتی علي قلي خان افغاني استازي شاهانه حضور ته

---

(۶) تاريخ احمدشاهي، ۴۳، ب، ۴۴.

بوت. ده پنځه اشرفی. د نذر په توگه وړاندې کړې او د احمد شاه دراني لیک یې امپراتور ته وسپاره. امپراتور هغه د شاهي ماني داروغه، بختيار خان ته تسليم کړ او د افغاني اعلیٰ حضرت پوښتنه یې له استازي څخه وکړه. استازي وویل: ((زما شاه سلامونه ویل)). ورپسې د درې ټوټيز خلعت په ورکول کېدو سره د هغه درناوی وشو او ورته چينې د مير معين الملک مامورينو ته د انعام په توگه ورکړل شوی. استازي له چوني څخه له وتلو وروسته د صفدر جنگ کور ته لاړ او نوموړی د هيات د هدف په باب له هغه سره خبرې وکړې. د غرمې پر مهال امپراتور وزير ته پيغام ولېږه چې ده استازي ته د تگ رخصت ورکړی دی، نو وزير دې ځوابیه مکتوب هغه ته وسپاري. په شپږمه ورځ د ربيع الثاني په اوومه (د فبروري يوويشتمه) استازي ته لیک ورکړل شو او ورپسې نوموړی خپل هېواد ته وخوځېد (۷).

(۷) تاريخ احمد شاهي، ۴۵-ب، ۴۶-ب، ۴۸-الف.

په همدغو ورځو کې پانت پرادان ته Pant pradhun له ډيلي څخه د انتاجي منکشوار Antaji Manakeshwar په واسطه يو مکتوب ليکل شوی چې د پيشوا په دفتر کې شته او د ډيلي حالات د ماگ Magh د نيمه رڼا مياشتې تر پنځمې ورځې چې د فبروري له اتمې سره سمون خوري، هغه ته بيانوي. د تاريخ احمد شاهي په حواله استازي ته د ربيع الثاني په يوولسمه نېټه (د فبروري څلورم) هر کلی وويل شو. دا ورځ چې د ماگ واديا د magh wadya د پنځمې پر ځای د ماگ شود magh shudh پنځه ياده شوې، دوه اوونۍ توپير ښکاره کوي، د ماگ واديا پنځمه د فبروري له دوه ويشتمې سره چې له ډيلي څخه د استازي له روانېدو څخه وروسته دويمه ورځ کېږي، سمون لري. د انتاجي منکشوار مکتوب په لاندې ډول وړاندې تللی او ترتيب شوی دی: ... اوس پښتون يا پتان له اټک څخه اوښتی او سرحد ته نږدې دی او خپل سفیر يې استولی دی. په غونډه کې هغه دا خبره وکړه چې ((د نواب بهادر له خوا د پنځوسو لکوروپيو تاديه د وروستي کال لپاره وه، هر کال بايد پنځوس لکه مود ته را کړل شي. که په روان کال کې پنځوس لکه مود ته را کړل شي، نو د پيسو په رسېدو سره به له اټک څخه واورو او هېواد ته به ستانه شو. که داسې نه وي نو موږ ډيلي ته راځو او د جنگ لپاره تيار اوسئ.))

په دغه ورځ استازي ته افتخاري جامې او مېلمستيا ورکړل شوه او ورته وويل شول چې ځواب به په اتوروځو کې ده ته ورکړل شي. ورپسې پاچا وزير او اميران جرگې ته راوبلل او له هغو څخه يې پوښتنه وکړه چې ((د ابدالي استازي ته به څنگه ځواب ورکړو هغه يقيناً ډيلي ته راځي. که هغه ډيلي ته رانه شي، نو يقيناً هغه به درې صوبې لکه لاهور او نور چې درې کروره ارزښت لري وينسي ايا ټول سرداران حاضر دي چې د هغه په خلاف اټک ته د جگړې لپاره لاړ شي؟)) ټولو په گډه داسې ځواب ورکړ: ((مرهتبانو د ابدالي په مقابل کې جگړه په غاړه اخيستې ده او دغه کار به بدل کې هغوی ته اجير او اکبر اباد د دوه ويشتو صوبو د چاټ په شمول ورکول کېږي. کېدی شي په دغه باب هغوی ته مراجعه وشي. ورپسې نواب وزير ټول په ځېر کړل ((چې له مرهتبانو څخه تېر کال د جمنگانگا دواک کې گټه اخيستل شوې ده. په دوو مياشتو کې به د هغوی څلوېښت زره

دا چې د وزير د کور په غونډه کې څه وشول او د ځواب محتوا څه وه، کوم معلومات نه لرو، خو سره له دې هم داسې معلومېږي چې مغولو به د شاه په خوښه د تېر کال د تړون له شرايطو او موادو سره سم د وفا داری او د متقابلې دوستۍ په باب ډاډ ورکړی وي. همدا سبب و چې شاه بېرته کندهار ته ستون شو او سردار جان خان يې د اباسين له غاړې څخه وروغوښت (۸).

### په مشهد کې د امير خان قارايي ماتې:

خپل پایتخت ته د شاه د راستنېدو بل دليل ده ته په خراسان کې د ناراميو د خبرونو رارسېدل وو، لکه چې مور پوهېږو د دغه ولايت له نيولو وروسته شاه نور محمد له رانده شاه رخ سره په اداري چارو کې د مرستې لپاره پرېښود. سره له دې هم دی ژر راوښتل شو او پرځای يې د دولت اباد امير خان قارايي ته دغه دنده ورکړله. د نور محمد له روانېدو سره سم ميرزا شاه رخ خپل يو خدمتگار فریدون خان د خپل نایب په توگه وگوماره. امير خان د ميرزا د مامورينو ترمنځ حسد څخه استفاده وکړه او د امام علي رضا د زيارت په پلمه ښار ته ننوت. کله چې يې په دروازو کې خپل افراد ځای پرځای کړل، نو درې يا څلور برجونه يې ونيول او کله چې د ښار د

---

پوځ رارسېږي. نن ورځ دوی په ډيلي کې پينځه زره تنه پوځ لري. يوه يا دوه اوونۍ وروسته به پينځه زره تنه نور هم دوی ولري چې لس زره تنه په مجموعي ډول چمتو شي. دېرش زره تنه زه په واک کې لرم، نو په دې ډول د مرهټانو په شمول به څلوېښت زره کسه پوځ چمتو په لاس کې ولرو.))  
دغه ليک نيمگړی برېښي خو هغه له احمد شاه دراني سره د صفدر جنگ د معاهدې په باب ښه رڼا اچوي چې په ۱۷۵۲ کال کې لاس ليک شوه. اس. پي. ډي، ۲۱، ۵۳.

(۸) د مرهټانو د نوي تاريخ، دويم ټوک، ۳۶۷- په حواله ((وزير په ډېر زيار او کړاو سره وکولی شول هغه له يو څه قسمي نادياتو سره بېرته ولېږي.

نيولو ډاډ ورته پيدا شو، نو د بناريانو په ځورولو يې لاس پورې كړ. دغه عمل شاهرخ په غضب كړ او يو سترگي ميرحسين خان افشار او فريدون خان يې د هغه د شړلو لپاره واستول. دا كار له كوم تكليف پرته ترسره شو. حسين او فريدون د چارباغ له دروازي ورووتل او له باغ څخه بهر يې د افغانانو يو وړو كې ټولگي له چرو وايست او قارايمان يې بې وسلې كړل. بناريان هم له دروازو او برجونو سره د اميرخان د افرادو پر خلاف راپورته شول او له خپلو ځايو څخه يې وشړل.

په دې ډول بې قدرته شوى اميرخان خپل كور ته چې په دولت اباد كې و، راستون شو څرنگه چې د اميرخان بې مهارتي دده د ماتې مسووله وه، نو ځكه شاه دغې ناوړه پېښې ته په جدي توگه توجه ونه كړه<sup>(۹)</sup>. فريدون د نايب په توگه تر هغو خپله دنده ترسره كړه خو چې د شاهرخ د زوى نصرالله ميرزاليه خوا ووژل شو. څرنگه چې د شاهرخ د زامنو فعاليتونه ددغې پېړۍ په شپږمه لسيزه پورې اړه لري او زموږ د بحث وړ ولايت سره په بشپړه توگه اړيکه نه لري، نو موږ به په لنډ ډول په خپلو مربوطو ځايو كې هغو ته اشاره وكړو.

### په نيشاپور كې عباس قلي خان:

عباس قلي خان بيات په خپل ټول ژوند كې احمدشاه ته وفادار پاتې شو. دى ډېر نرم او عادل حاكم و او د بنار او د نيشاپور د سيمې په اصلاح سره

(۹) مجمل التواريخ، ۱۱۴-۱۱۶.

يې زياته مرسته وکړه. دى په خپل ولس کې ډېر محبوب و او ويل کېږي چې دده پر وخت پايتخت خپل لرغونى برم ته ورسېد.

په پنجاب کې د ځينو ناراميو پرته چې د هغو په باب به په راتلونکو پاڼو کې څه ولوليود احمد شاه امپراتورى د يوې لسيزې په اوږدو کې په سوله او امنيت کې پاتې شوه، خو په ۱۷۲۳-۲۴ کلونو کې د سکانوله خواد سرهند، لاهور او ملتان د ولايتونو په له لاسه ورکولو او په بلوچستان او خراسان کې د ځينو وړو اله گولو څخه پرته دده په ژوند کې نور نو دده امپراتورى ته څه زيان ونه رسېد.

## دولسم فصل

### په پنجاب کې بدلونونه

#### د مير منو مړينه او له هغې وروسته

د مير منو مړينه:

په ۱۷۱۰ کال کې په پنجاب کې د بنداسنگ له اقتدار حاصلولو او د هغه د لنډ پايډونکي راج له ټينګېدو وروسته سکان د ياغيانو په حيث شمېر شوي وو او په هره ممکنه وسيله تر تعقيب او کړاو لاندې نيول کېدل. يو وخت کله چې معين له لاهور څخه د اوو يا اتو ((کوسو)) په واټن د ملک پور په کلي کې اړولي وو، د هر کاره وو (څړيو) له خوا ورته خبر ورسېد چې د گنيو په نږدې پټيو کې سکان پټ شوي دي. معين الملک بې ځنډه بنکار ته ووت او سکان يې کلا بند کړل، خو ناڅاپه دده اس وپيږېد، په وروستيو پېنو ودرېد او له کنټرول څخه ووت. منو يې له زين څخه وغورځاوه او له بده مرغه کله چې دی مځکې ته ولوېد، يوه پښه يې لا په رکاب کې بنده وه او په مځکه باندې په سختۍ د بيو شۍ په حال کې راوڅکول شو. دا پېښه د



۱۱۲۷ هـ د محرم په پنځمه (د ۱۷۵۳ کال د نوامبر ۲) کې وشوه. په درېیمه ورځ د محرم اوومه (۱۱۲۷هـ) (کارتیک سودی و kartik sudi ۱۸) ب.ک ((بیکرامی کال.)) (نوامبر ۴، ۱۷۵۳م) معین الملک د خپل ژوند وروستی سلگی ووهلې<sup>(۱)</sup>.

(۱) تاریخ احمد شاهي، ۸۵ب-۹۲ب، خزانه امیرا، ۹۸، رتآن سنگ، پراچین پانټ پراکاش ۴۳۵-۳۶، جیان سنگ، پانت پراکاش، ۷۱، پوتی تاریخ سنگان ۷۱، عبرت نامه ۲۴۴.

طهماس خان په خپلو یادښتونو، طهماسنامه، کې یو جلا بیان ورکړې دی. دده په حواله معین یو څه وخت په ملک پور (تیلک پور هم لوستل شوی) کې دېره واوله هغه ځای څخه یوه ورځ د بنکار لپاره ووت. د راستنېدو پر وخت ده په خپله نوې چوڼۍ کې وړوۍ وخوړله او د خوشېو لپاره یې هلته دمه وکړه. له غرمې وروسته ساعتو کې خواجه میرزا جان د وژل شویو سکانو څو سرونه ده ته وپاندې کړل او خپل انعام یې ورڅخه واخیست. بیا دی د یو څه واټن لپاره په آس سورلاړ او د دمه په غرض له خپل آس څخه ښکته شو. غوښتل یې چې حرکت وکړي، خو په وجود کې یې دمه پاتې نه وه او پالکې (نبايي چیغې به وي) کې خپلې خیمې ته ولېږل شو. طبي مرستو ونه کولی شول ده ته نجات ورکړي. تر نیمې شپې په بېهوۍ کې پاتې شو او په ستوڼي کې یې خرخر کاوه له نیمې شپې وروسته ده د ژوند وروستی سلگی ووهلې. (ب. ۲-۱۲) طهماس خان د میر منو خدمت گار یا غلام بچه و او ادعا کوي چې دا وخت دی هلته حاضر و. څرنگه چې دده بیان له تاریخ احمد شاهي، د علي الدين عبرت نامې او د سکانو له مورخينو څخه ډېر توپیر لري، نو ځکه په اسانۍ منل کېدلی نه شي. څرنگه چې تاریخ احمد شاهي په ورځني اخبار سره بنادي اوله عبرت نامې سره سمون لري، نو سبايي حقیقت ته به نږدې وي. د تاریخ احمد شاهي په قول داسې راغلي:

(( دهر کاره وول له لیکنو څخه سملاسي امیرا تور ته خبر ورکړل شو چې د لاهور ناظم چې له لاهور څخه اوه یا اته کوسه لرې دېره او تل یې د نانک له سکانو سره جگړې کولې، د محرم په پنځمه د بنکار لپاره ووت اوله خپل آس څخه وغورځېد او بېهوشه شو او ددغې میاشتې په اتمه نېټه له دنیا څخه لاړ.))

علي الدين په خپله عبرت نامه کې مور ته وايي: ((معین د سکانو د سټې ایستلو په منظور په اوان awan کې د یوې چوڼۍ د جوړولو لپاره لاړ او د پلان سره سم یې چوڼۍ تاسیس کړه.

سرکښ آس باندي د مرگ د بنکار میدان ته ورووت. آس نیل شو یانې په دوو پښو ودرېد. نواب هغه کنټرول نه کړلی شو او راولوېد. که څه هم دده نجات هڅه وشوه، خو گټه یې ونه کړه او دی له فاني دنیا څخه دارالبقا ته ولاړ.))

البته کوم بنکار چې پورته یاد شوی هغه د سکانو بنکار کول دي، چې د رتآن سنگ بهانگو په پراچین پانټ پراکاش کې د لغت (بنکار) استعمال شوی دی. د پوتی تاریخ سینگان Pothi Tarikh-i- singhan مولف دده د آس تورېدل هم هغه څېز گڼي چې سکانو د گټیو له پټې څخه وکړې. رتآن سنگ په دې باب چوپړ دی. د جیان سنگ په حواله دا د سرې خور تېښته وه. ((خزانه امیرا)) د خوش وقت رای (د سکانو تاریخ) ۷۲، (گلستان رحمت، ۱۰۳)، (احوال دینه بیگ خان، ۱۰، د سکانو د قوت عروج)، (پر نیسپ ۱۳) له آس څخه د رالوېدو نظریه تاییدوي، په داسې حال کې چې د قدرت اللهدیقي ((جام جهان نما)) هغه ویا یا کلورا ته منسوبوي. د شیو پراسد ((تاریخ افغانان)) او ((ساله نانک)) طهماس خان اقتباسوي، تاریخ علي، ۲۳۵، سیر المتاخرین، ۸۹۵ وگورئ. د بېښي ځای خوش وقت رای باسین bhasin سره نږدې بولي او شیو پراسد هغه تاییدوي، دا ځای له هغه واټن سره سمون لري چې طهماس نامې او تاریخ احمد شاهي له لاهور څخه ښودلی دی.

دا وخت د معین کونډه سریا بیگم یا مراد بیگم چې مغولاني بیگم هم بلل کېده د پنجاب د تاریخ په پاڼه کې څرگنده شوه. هغه ډېره هونښیاره ښځه وه خو که په خپلو شهواني نیمگړتیاوو بریالی شوی وای، هغه به پنجاب ته یوه با استعداد او با انرژي ښځینه اداره چې ګرځېدلې وای.

## د مغولي امپراتور مقرري:

د معین الملک د مرینې خبر د نوامبر په دوولسمه نېټه (د محرم د میاشتې په پنځلسمه ډیلي ته ورسېد. بله ورځ امپراتور احمد شاه د لاهور او ملتان د ولایتونو اداره د خپل درې کلن زوی شهزاده محمود شاه په نامه کړه او په هماغه ډول یې د میر معین الملک دوه کلن زوی محمد امین خان یې د هغه د مرستیال په توګه وټاکه. سره له دې هم اصلي واک د کاسور د میر مومن خان په لاس کې و چې د معین الملک یو پخوانی انډیوال ګڼل کېده. په عین حال کې د کشمیر حکومت چې د افراسیاب خان له مرینې وروسته خالي پاتې و او د احمد شاه د یو استازي له خوا چې د سردار جهان خان له یوې قوي سره واستول شو، عصب شوی و، یو بل شهزاده طالع سعید شاه ته ورکړل شو او امپراتور خپل یو ترورزی، عزت الدوله چې پنځلس یا شپاړس کلن هلک و، د هغه نایب وټاکه. د تاریخ احمد شاهي مولف د بې ځایه کرکې له مخې وایي: ((د دنیا د مشرانو په کړو وړو او وختونو کې څنګه عجیبه بدلون راغلی چې د غسې لوی مقامونه چې د با تجربه لویانو سره ښایي، دومره وړو ماشومانو ته ورکول کېږي! د خدای د قدرت تماشا ته ګوره چې په مستور و راتلونکو کې به د دنیا په مخ څه ښکاره کړي.))

سره له دې هم د ماشومانو لوبو یوازې څلور ورځې دوام وکړ او د محرم په شلمه، (د نوامبر اولسمه) وزیر الممالک میر نظام الدین انتظام الدوله چې د ۱۷۵۳م د مارچ په میاشت کې د صفدر جنگ پر ځای گومارل شوی و، په غیاب کې د پنجاب صوبه دار وټاکل شو.

انتظام الدوله له خپلې خوا څخه میر مومن خان او بیکاري خان د محرم په څلورویشتمه (د نوامبر یوویشتمه) خپل مرستیالان او اډینه بیگ خان یې د دواړو بست جلندر د ((نایب پوځدار)) په حیث وگومارل<sup>(۳)</sup>.

### د احمد شاه له خوا د منو د زوی ټاکل کېدل:

خو دغه مقرري په دغو سلا مشورو او د ډیلي د دربار له خوا د افتخاري چینو په ورکړه سره بیا هم نهایی گڼل کېدلې نه شوي. هغوی یوازې هغه وخت تکمیلېدلې چې د احمد شاه دراني له خوا تایید شي، ځکه عملاً پنجاب د ۱۷۵۲ کال د اپریل د میاشتې د تړون له مخې هغه ته سپارل شوی و او هغه د تورې په حکم کولی شول په هر وخت کې د خپلې ادعا د تحقق لپاره د غې سیمې ته راوړد انګي. د نوامبر په وروستی اوونۍ او د محرم په پای کې د معین الملک ماشوم زوی په ملک پور کې له خپلې موقتي استوګنې څخه راوړل شو او د خان بهادر ذکریا خان د مرستون سره نږدې د حضرت ایشان زیارت ته یې یووړ. له هغې وروسته دوو تنو مرستیالانو مومن خان او بیکاري خان د محمد امین خان په مهر چې د پنجاب ماشوم والي و په کندهار کې ملا امام ته د شاه په عنوان مکتوبونه واستول او

(۳) تاریخ احمدشاهی، ۸۶-۸۷ ب.

حاجي بيگ يې سردار جهان خان ته ولېږه چې دا وخت يې په حسن ابدال کې چې (پنجاب صاحب هم بلل کېده) اړولي و. شاه په خوښۍ سره له خپلې خوا محمد امين خان د پنجاب په حکومت کې تاييد او مير مومن خان يې د هغه د مرستيال په توگه وگوماره. د افغان پاچا فرمان، افتخاري چپنه، جيغه او يوه توره د خلعت ورکولو په منظور د ۱۱۲۷ کال د ربيع الثاني په نهمه (د ۱۷۵۴ کال د فبروري درېيمه) لاهور ته راوړسېدل. فرمان او خلعت په شاهانه برم سره ومنل شول او د هغو په وياړ دولتي موزيک وغږول شو.<sup>(۴)</sup>

### بيکاري خان د مغولاني بيگم له خوا بندي شو:

په عين حال کې د مغولي امپراتور واکمني د مغولاني بيگم له خوا تقريباً تر پښو لاندې شو. په ډيلي کې د صدر اعظم انتظام الدوله له خوا ((روشن الدوله بیکاري خان)) ته د مقرري د دستور له رسېدو سره سم نوموړي هڅه کړه چې د پنجاب چارې په خپل لاس کې واخلي. خوده خپل موقف د بنځينه حکومت د نزاکتونو په سيوري کې کمزوری او ستومانه کوونکې وليد او ده ته دا ناممکنه وه چې په هغه رضایت وکړي. کله چې په دې ډول بیکاري خان ناراضه شو، نو د ماشوم والي د دربار حضور يې پرېښود او په خپلې ماني يا حويلۍ کې يې ځان پټ کړ او د خطر د ورځې په منظور يې هغه په استحکاماتو سمبال کړ، خو مغولاني بيگم ډېر ژر مغولي افسران ځان ته وړول چې په هغو کې قاسم خان شامل و او د هغوی رتبې او

(۴) ظهاس نامه، ب ۲۱، تاريخ احمد شاهي، ۹۲ الف، ۱۱۲ الف، سرکار د مغلي امپراتوري زوال لومړی ټوک، ۳۸-۳۹.

معاشونه يې زيات كړل. دغه گډوډي ترڅو ورځو روانه وه او هغه وخت پايته ورسېدله چې مغولاني بيگم د بيكاري خان پلوي ميرزا جان خپلې خواته جذب كړ او هغه ته يې د خان لقب او د امين اباد د ((پرگني)) سرپوځداري يې ورته وركړه.

ميرزا جان خپل پخوانی بادار بيكاري خان د بيگم حضور ته راوست او بيگم هغه زندان ته ولېږه او امر يې وکړ چې دده ملک او دارايي دې چور او لوټ شي. دا پېښه د ربیع الاول د شپږمې او نهمې ترمنځ وشوه او په تقريباً اتو ورځو (د ربیع الاول ۱۴-۱۷، جنوري ۹-۱۲) کې په ډيلي کې امپراتور ته ورسېدله (۵).

د معين زوی د ډيلي له خوا هم تاييد شو:

بې زړه او راحت غوښتونکي وزير الممالک انتظام الدوله ددې توان نه درلود چې يو کلک گام وړاندې واخلي او مغولي تاج او دده خپلې واکمنۍ ته يې په دغه سپکاوي باندي سترگې پټې کړي. له بلې خوا دی د خپلې يرغلگرې خبښنې په مقابل کې عاجز و او له بيكاري خان سره يې د خپلې مخکنۍ ژمنې او مرستې په برخه کې د هغې تحقير وونکي واکمنۍ ته د غاړه اېښودلو پر اساس څه ونه کولی شول. د تاريخ احمد شاهي مولف وايي: ((کله چې خان خانان انتظام الدوله درک کړه چې د لاهور کنترول او مالکيت ترلاسه کولی نه شي او دا چې هغه د معين الملک د زوی او کونډې په قبضه کې راغلی، نو ده د معين الملک ماشوم، ادينه بيگ خان

---

(۵) طهماسنامه، ۲۱-۲۲، خزانه امير، ۹۹، تاريخ احمد شاهي، ۱۰۶ الف، ۱۱۰ الف، تاريخ علي، ۲۳۸.

او مومن خان ته د ربیع الثاني په پنځمه (د ۱۷۵۴ کال د جنوري د پرشمه) یانې د احمدشاه دراني له مشابهه فرمان له رسېدلو څخه پنځه ورځې وړاندې (فتخاري جامې واستولې.) دا هم ممکنه وه چې دی د مغولاني بیگم د مخالفت پر وړاندې د خپلې مخکنۍ ورکړې او امتیاز د شرایطو او موادو د دوام مشکل اټکل کړی. دغه ورکړې (څوکۍ او القاب) د احمدشاه دراني د پیاوړي او ستر مقام له خوا تصویب شوي وي. پر دې اساس ده دا ښه وبلله چې د هغو له بطلان او ماتېدو څخه وړاندې په هغو کې اصلاحات راوړي.

### په لاهور کې گډوډي:

کله چې مغولاني بیگم د افغان اعلیحضرت په فرمان سره خپل ځان سمبال او د بیکاری خان او انتظام الدوله له مخالفت یې دفعه کړ، نو د خپل ماشوم زوی د نایب السلطنه په حیث یې د لاهور په حکومت کې پښې تینګې کړې، خو هغه د پرژر په ناوړه ژوند کې ډوبه شوه، خپل ټول اخلاق او حیا یې تر پښو لاندې کړل او د خپلو ناوړه اخلاقو له امله یې په بد نوم شهرت وموند<sup>(۲)</sup>.

رښتیاڼی واک د غلام بچه گانو لاس ته ورغی او دغه کسان په ټولو مواردو او مقاصدو کې د هغې باوري وو او د دولت چارې یې اداره کولې، خو پنجاب داسې یو ولایت نه و چې یوه بدکاره او فاسده ښځه ورباندې

---

(۶) دا به ضروري نه وي چې د مغولاني بیگم د پټو عشقبازيو تفصیل وړاندې کړو. د طهماس نامې مخونه له زیاتو خلکو سره د هغې د ناروا اړیکو په بیان ډک دي. همدا راز کنجکاو لوستونکي کولی شي خزانه امیر ۹۸۹-۹۹۰، د غلام علي شاه علم نامه ۲۶، حقیقت بنا عروج فرقه د سکان، ۳۱، تذکره عماد الملک، ۱۲۰، ته مراجعه وکړي.

حکومت وکړي. دهغې احمقانه بد چلند او فسادونه ددې سبب شول چې د هغې غوره ملاتړ او فداکار خدمتگاران ورڅخه مخ واړوي او پر ضد یې ودرېږي. قاسم خان چې د خان لقب او د ماجه یا منځنیو سیمو د پاتي patiti د پوځدارۍ ویاړ ورکړل شوی و، له سکانو سره دوستانه اړیکې پیل کړې، فکر یې وکړ چې د دوی په مرسته به په لاهور او بیاد زېرمو او قواوو په زیاتوالي سره په مغولي پایتخت ډیلي باندې برید وکړي او خپله واکمني به هلته تاسیس کړي<sup>(۷)</sup>.

ددغه مقصد لپاره ده د سکانو په منځ کې پلته یې ټوپک، لنډۍ، غشي او نور مواد چې ارزښت یې زرگونو روپیو ته رسېده، ووېشل دا فعالیتونه ټول بې گټې شول او دده سرتېري زیات وخت له معاش ورکولو څخه پاتې وو، نو پر دې سبب دوی اله گوله وکړه او نوموړی یې بېگم ته وسپاره. هغې دی زندان ته واچاوه، کله چې خواجه میرزا خان د ایمن اباد په پوځدارۍ کې خپل ځان بیاوړی کړ، نو په لاهور باندې د ژر برید کولو تیاری یې پیل کړ. دی یوازې د یوه چانس او فرصت په انتظار و چې هغه هم د ۱۷۵۴ کال په دسمبر کې ده ته لاس ته ورغی. د دواړو په بست جلندر ادینه بیگ خان د پنجاب د حکومت یو بل لېوال گڼل کېده. په هغو پسې سکان وو. د میر معین الملک له مړینې وروسته سکانو د سا ایستلو وخت بیا موند او خپلو کلیو ته چې په وروستیو څلورو لسيزو کې یو وخت او بل وخت ورڅخه شړل شوی وو، ستانه شول. دوی له ۱۷۱۰-۱۷۱۵ پورې د بند اسنگ تر مشرۍ لاندې د خپلواکۍ په خوند پوه شوي وو او د جماعت له لمانځه

(۷) طهماسنامه، ب، ۲۲-۲۳.

وروسته به يې هره ورځ د هغې راتلونکې ورځې سندرې ويل چې ((خالصه حکومت وکړي او کوم متمرّد برياليتوب ونه گټي.))

په دغسې ګډوډو حالاتو کې مغولاني بيگم نږدې اووه مياشتې حکومت وکړ، خو د ۱۷۵۴ کال د مې د مياشتې په پای کې د هغې د زوی امين خان مړينې په هغې باندې يو سخت مصيبت راوست<sup>(۸)</sup>.

د زوی په مرگ سره حتی د هغې پاتې شرم او احتياط کارۍ له منځه ولاړل او د عيش او عشرت په لټه کې د نا اميدۍ له امله ډوبه شوه که څه هم د ۱۷۵۴ په سپتمبر کې د امپراتور دويم عالمگير له خوا مير مومن خان د محمد امين پر ځای رسماً د پنجاب په حکومت وگومارل شو او افتخاري چين ورته ورسېدله<sup>(۹)</sup>، خو بيا هم دی تش په نامه مشر او رئيس بلل کېده. اصلي حکمراني د بيگم په لاس کې وه. هغې د خپلو ټيټو اخلاقو غلام بچه گانو (شند شويو کسانو) لکه میان خوش فهم، میان ارجمند او میان محبت په مرسته چې تل په خپلو منځو کې سره په کشاله اخته او له يو بل سره مخالف و او د حکومت د چارو د ګډوډۍ او معطلۍ سبب ګرځېدل، د قدرت واګي په خپل لاس کې ونيول. د ۱۷۵۴ کال د دسمبر په مياشت کې له بخشي غازي بيگ خان سره د مغولاني بيگم ناروا اړيکي دومره رسوايي ته ورسېدلې چې هغه د عام او خاص په ژبه د يوې جوتي بدگويي په توګه

---

(۸) طهما سنامه، ب ۲۳. د ((ډيلي پېښې)) په حواله د محمد امين خان د مړينې خبر د جون په دويمه ډيلي ته ورسېد. که په عادي توګه له لاهور څخه تر ډيلي پورې د خبر د رسېدو ورځې وشمېرو، نو هغه بايد د مې د مياشتې په پنځه ويشتمه نېټه صورت نيولی وي.

(۹) د ((ډيلي پېښې)) دغه نېټه د سپتمبر شپاړسمه يا دوېشتمه ښودلې ده او دا وخت شپږ ټو کيز يا ټو ټيز خلعت (چې يو زرین او مرصع سر پېچ، يو آس، يو هاتې، مرصع چپنه، جنه او نغاړه په کې شامل وو) د مومن الدوله د لقب په ګډون هغه ته ورکړل شول. دويم پنځه ټو کيز خلعت د اکتوبر په پنځه ويشتمه نېټه ورته وښل شو. امپراتور دويم عالمگير د ۱۷۵۴ کال د جون په دويمه د عماد الملک شهاب الدين غازي الدين په وسيله چې په خپله د انتظام الدوله پر ځای د جون پر لومړۍ نېټه وزير شو، د ډيلي په سلطنت کېناست.



وگرځېدلې. دا وخت بیکاري خان په لاهور کې بندی و، دی د خواجه محمد سعید خان په وسیله خبر شو چې (( د خدای بښلي نواب په کورني پت او عزت کې یو درز پیدا شوی )) دی او له هغه څخه یې وغوښتل چې په ایمین Eminabad کې خواجه میرزا خان ته په بیره لیک واستوي چې په لاهور باندې راو دانگي او دغسې سپکو وسایلو ته خاتمه ورکړي.

خواجه میرزا جان په څو ورځو کې لاهور ته راو رسېد او ددغه ځای حکومت یې له کوم جدي مخالفت پرته لاس ته وروړ. بیکاري خان او قاسم خان ازاد شول او بیگم یې توقیف کړه. خو مغولاني بیگم داسې یوه ښځه نه وه چې په اسانۍ سره خپله واکمني تسلیم کړي، هغې په پټه سره په ډیلي کې نوی صدر اعظم عماد الملک غازي الدین او په کندهار کې احمد شاه دراني ته مکتوبونه واستول. په عین حال کې هغې خپل ماما چې د خان بهادر نواب ذکر یا خان کشر ورور و، دراني ته د مرستې غوښتلو لپاره ولېږه چې هغه بیا خپل مقام ته ورسوي. خواجه په دې هیله له دغه اوږده سفر سره موافقه وکړه چې گوندي ددغه ولایت حکومت خپل ځان ته وگټي<sup>(۱۰)</sup>.

## ملا امان خان په لاهور کې:

شاه د زړه سوي له امله د هغې مصیبتونو ته توجه واپوله او د سردار جان خان ورور ملا امان خان ته چې په ملا امان سره په خلکو کې نامتو و امر وکړ چې ژر لاهور ته له لسوزرو پليو او سوو سره لاړ شي.

---

(۱۰) طهماسانامه، ب. ۲۵-۱۷ تذکره عماد الملک ۱۲۲.

دغه پوځ د دراني او قزلباشانو د لږ شمېر په گډون له کابل او پېښور څخه راغونډ شوي وو چې د مغولاني بيگم حکومت بيا جوړ او ميرزا جان ژوندي او يا مرد شاه مخ ته حاضر کړي.

ملا امان له خواجه عبيد الله خان سره يوځای په يو ولسو ورځو کې د لاهور گاونډ ته ځان ورساوه. ميراجان د دغه خبر په اورېدو سره په وېره کې ولوېد، ده له وېرې د پرېږدو په حال کې د بيکاري خان د پېشنهاد په پام کې نيولو سره د ځينو مغولانو په سلا خواجه عبيد الله خان ته يو استازی ولېږه او هغه ته يې داسې وويل: ((زه د معين الملک يو خدمتگار او حاضر باش يم. ما تر اوسه پورې د لاهور ښار له اله گولي څخه وژغوره او س چې ته راو رسېدې، ملک په تا پورې اړه لري، که چېرې ما ژوندي پرېږدې او په خپله دغه ژمنه وفا کوي، زه به ستا حضور ته راشم.)) خواجه د غسې يو خبر له خدای څخه غوښت او په خوښۍ سره يې له هغه سره دا ژمنه وکړه. سره له دې هم هغه دا ژمنه سرته ونه رسوله. دواړو له يو بل سره خبرې اترې وکړې او د هغو په پای کې عبيد الله ميرزا جان ته وويل چې او س په دغه حالت کې واک په ملا امان پورې اړه لري، کېدلی شي له هغه سره کتنه وکړې. بد مرغه ميرزا جان د ملا امان ليدنې ته لاړ، هغه سملاسي دی بندي کړ. ورپسې ملا امان ښار ته ننوت او عملاً تر دوو مياشتو پورې يې د دغه ځای لوټولو او تالا کولو ته دوام ورکړ. مغولاني بيگم يې د هغه صوبداره او عبيد الله يې د هغې د مرستيال په توگه وټاکل او بيکاري يې د بيگم په لاس ورکړ. غچ اخیستونکې بيگم بيکاري خان بيا زنداني کړ او هلته په زندان کې له ځورولو او په خپټه باندي د لغتو ورکولو وروسته يې وواژه او ويې ويل: ((

د دواړو (معین الملک او محمد امین خان) وینې ستا په غاړه دي او دا د ده د هغې لپاره ستا جزا)) دا پېښه نږدې د ۱۷۵۵ کال په اپریل کې وشوه<sup>(۱۱)</sup>.

## خواجه عبید الله خان:

ملا امان خان خپل کلي ته ستون شو او د شاه له غوښتنې سره سم یې خواجه میرزا جان او دوه تنه نوریانې مغولي سرداران د بندیانو په توګه له خان سره بوتلل. خو بیا هم دغو ټولو په پنجاب کې سوله رانه و ستله. ورپسې دلته د مرستیال او صوبه دار یا ماما او خورځې ترمنځ د جګړې اړ پیچ منځته راغی. بیګم زیاتره په خپلو رسمي کارونو کې د عبید الله خان له واک څخه سترګې پټې کړې او هغه ته یې هېڅ ارزښت نه ورکاوه. له بلې خوا عبید الله هڅه وکړه چې خپل دریغ پیاوړی کړي. ده نه شو کولی د هغې په لاس کې د یوې تسلیم شوې آلې په توګه وي، نو نږدې له پنځلسو زرو څخه تر شلو زرو تنو پورې لښکر یې برابر او د بیګم پر خلاف یې د جګړې تیاری ونيو، خو له بلې خوا بیګم هم له دغه څخه بېخبره ناسته نه وه او د خپل ماما زیات شمېر افراد یې ځانته را کابل. دغه کښاله د ۱۷۵۵ کال په جولای کې منځته راغله، خو غلام بچه گان او د دوی خدمتګاران په هماغه لومړني ټکر کې له خپلو ټولګیو سره یوځای په ماتې محکوم شول. منځکې له دې چې دغه مخالفت یوه پراخه بعد ته ورسېږي. د میر مومن خان او په لاهور کې د افغاني استازي هادي خان په منځګړیتوب سوله منځته راغله. خواجه عبید الله خان ته اجازه ورکړل شوه چې حکومت ته ادامه ورکړي، په داسې

(۱۱) طهماسانامه، ۲۷، تذکره عماد، ۱۲۵، تاریخ علي، ۲۴۰، خوش وقت رای، تاریخ سکان، ۷۲-۷۳، سیرالمتاخرین ۸۹۶.

حال کې چې بیگم له خپل موقف څخه وغورځول شوه او د خپلې مور کور ته بوتلل شوه<sup>(۱۲)</sup>.

اوس نو خواجه عبیدالله خان د لاهور خپلواک واکمن شو، خودی ډېر ظالم ثابت شو. د پیسو سره د زیاتې مینې له امله ده خپل رعایا او د لاهور ښاریان په بېلابېلو پلمو لوټ کړل. سره له دې هم دده واکمني ترڅو میاشتو اوږده نه شوه او پرځای یې د وزیر غازي الدین یو نومړی (نامزد) سید جمیل الدین وټاکل شو.

### له ډیلي څخه د مغولاني بیگم د مرستې غوښتنه:

د میرزا جان له عزل راهیسې بیگم له غازي الدین سره مکاتبه درلودله. ظاهراً هغې نه شول کولی له نوموړي سره د مرحوم مېړه د ژمنې پر اساس د خپلې لور عمده بیگم واده کول سرته ورسوي او همدا سبب و چې غازي الدین د بیگم له حکومت سره خپله مرسته بنده کړې وه. له بلې خوا په دغه برخه کې د بیگم ستونزه دا وه چې د عمده بیگم پلار د ۱۷۵۲ کال په اپریل او مارچ کې د عمده بیگم واده کول د احمد شاه دراني له زوی، شهزاده تیمور سره هم منلي وو، کله چې بیگم د میرزا جان پر خلاف د شاه مرسته ترلاسه کړه او د هغې له مخې بیا قدرت ته ورسېدله، نو پر دې اساس په سختۍ سره یې کولی شول احمد شاه ناراضه کړي، خو حالات بدل شول او عبیدالله خان د شاه له خوا د لاهور د ولایت د مرستیال په توګه مقرر او په لاهور کې د دراني د استازي، هادي خان په وسیله د بیگم د هیلې پر خلاف

---

(۱۲) طهماسنامه، ب ۲۷-۲۸، خزانه امیرا، ۹۹، سیر المتاخرین، ۱۸۹۶. د میترا سن mittar sen د اور نامې په حواله غازي الدین له بیگم څخه هیله وکړه چې د واده لپاره ډیلي ته لاړ شي، خو بیگم له غازي الدین څخه وغوښتل چې مقصد لپاره لاهور ته راشي. ۳۴ مخ.

په خپل مقام کې پاتې شو. له دې امله هغې د ډیلي دربار ته د مرستې غوښتنې لاس اوږد کړ او وزیر ته د عمدې بیگم د واده کولو موافقه یې سملاسي وښودله. دا وخت غازي الدين هم په ډیلي کې له سياسي مصروفیتونو څخه وزگار و او خپله توجه یې پنجاب ته چې زیات ورته لېوال و، واړوله. د ۱۱۲۹ هـ کال د ربیع الثاني په دولسمه (د ۱۷۵۲ م د جنوري ۱۵) غازي الدين له ډیلي څخه امبالي ته روان شو، له دغه ښارگوټي څخه واوښت او د فبروري په اوومه نېټه د سرهند گاونډ ته ورسېد. په دغه ځای کې د دواب بست جلندر ادینه بیگ خان ده ته ولیکل چې له سرهند څخه دې لور ته رانه شې، خو یوازې د یوه غلام بچه تر مشرۍ لاندې دوو یا درېو زرو کسانو یوه وره ډله له ځان څخه دمخه واستوي او په خپله د صادق بیگ خان په مشرۍ په یوه لس زره کسيزه قوه ځان سمبال کړي. دغه راز ده هغه ته ډاډ ورکړ چې د لاهور په نیولو کې به په چل ول سره دده مرسته وکړي. غازي الدين د حکیم عباد الله خان عطار<sup>(۱۳)</sup> له خدمتونو څخه گټه واخیستله او دغه وروستی کس په بري سره د ادینه بیگ موضوع ده ته وړاندې کړه او ویې ویل: ((په هغه شېبه کې چې ته له رود څخه اوږې بیگم به کندهار ته وتښتي او هلته به له ځان سره ټوله خزانه یوسي او د شتمنۍ په زور به احمد شاه دې ته وهڅوي چې دغه لور ته راشي.))

غازي الدين دا پېښه ومانه او د لاهور عملیات یې ادینه بیگ خان ته ورکړل. د صادق بیگ خان او یوه غلام بچه نسیم خان په گډون ادینه بیگ خان د لاهور خواته ودانگل او خپل مرام ته له یوه ډز پرته ورسېد. دده قوه

(۱۳) دغه نوم حکیم عبدالله خان هم ذکر شوی دی.

په لاهور کې په بري سره تېره شوه او بيگم ته يې خپل احترامات تقديم کړل، ورپسې دوی له خواجه عبيد الله خان سره کتنه وکړه او نوموړي دوی ته د خپلو درجو پر اساس د درناوي سوغاتونه وېشل سره له دې هم عبيد الله د ادينه بيگ له دسيسې څخه وبيړېده او فکري يې وکړ چې ښايي څه وخت وروسته به دی بندي کړي، د شپې پر مهال له ښار څخه ووت او د جمو خوندي غرونو ته وټنستېد. د ۱۷۵۲ کال په فبروري کې بيگم يوځل بيا د پنجاب واکمنه شوه او صادق خان د هغې د مرستيال په حيث و، خو دغه واک له يوې مياشتې څخه زيات دوام ونه کړ.

### بيگم او د هغې لور ډيلي ته ولېږدول شول:

د عالمگير ثاني د تذکري له مخې د مغولاني بيگم لور، عمده بيگم چې د وزير سره يې کوژده شوې وه، دا وخت د خپلې مور له خواله ادينه بيگ خان سره په جلال اباد کې او سپېله چې د لاهور له خپر او گډوډ محيط څخه ليرې او خوندي اوسي. بيگم ډ پرژر د عمده بيگم د واده لپاره ترتيبات خلاص کړل او په سرهند کې د وزير کمپ ته واستوله او نوموړې هلته د ۱۷۵۲ کال د مارچ په څلورمه نېټه ورسېدله<sup>(۱۴)</sup>.

غازي الدين ډ پرژر د بيگم د خصوصي ژوند په باب معلومات ترلاسه کړل. هغه دده ترور و او غالباً خواتنې يې وگرځېدله، نو دا ورته سپکاوی برېښېده، چې هغه په بې قیده او ازاد ډول په لاهور کې د خپل عمل د دوام

(۱۴) ظهاسنامه، ۳۰-۳۱، تذکره عماد الملک ۱۱۲-۱۱۶، تاريخ عالمگير ثاني، ۶۶-۶۹، ډيلي پېښي، مربوطې فقري او اسناد، سير المتاخرين، ۸۹۷-۹۸، حقيقت بناعروج فرقه سکان، ۳۱، د خزانه اميرآ په حواله د عبيد الله خان د ټېښتې علت د لنډکراو د پيسو کمبود و، ۹۹ مخ.

لپاره پرېږدي. له هغه ځای څخه د هغې ډېر ژر ليرې کول يو حتمي کار وگڼل شو په دې سبب ده سيد جميل الدين خان، نثار محمد خان، شير جنگ حکيم عباد الله خان او خواجه سعادت يار خان يې ادينه بيگ ته ولېږل او له هغه څخه يې هيله وکړه چې بيگم هم دده کمپ ته واستوي. ادينه بيگ خان سملاسي د دوی له پيشنهاد سره موافقه وکړه. سيد جميل الدين او نثار محمد خان په چټکۍ سره لاهور ته ورسېدل او نابره يې په هغې (بيگم) برید وکړ. په داسې حال کې چې په هاتي سپره وه بيگم يې له ما چپوارا سره ږدې د وزير کمپ ته ولېږدوله او دلته هغه د ۱۹۵۲ کال د مارچ په اته ويشتمه راوړسېدل. مير مومن خان بيا د ولايت د صوبه دار په حيث وگومارل شو، خو له معمول سره سم دی يوازې تش په نامه مشر و او اصلي قدرت د وزير د مطلوب شخص او مرستيال، جميل الدين په لاس کې و. دا وخت و چې دراجا نگر مال په پيشنهاد لاهور بايد ونيول شي او د بېلابېلو مشرانو او راجاگانو همکاري د دراني د برید د وېرې د دفعه کولو لپاره جلب شي. سره له دې هم دا پيشنهاد وزير ته ونه رسېد او نوموړې ډيلي ته له روانېدو مخکې پنجاب ادينه بيگ ته د دېرش لکه کلني باج په مقابل کې وسپاره. وزير د ۱۷۵۲م د مې په سر کې ډيلي ته و خوځېد او د ۱۱۲۹ هـ شوال په دوولسمه نېټه (د ۱۷۵۲ کال د جولای نولسمه) هلته ورسېد.<sup>(۱۵)</sup>

(۱۵) طهماسنامه، ب، ۳۳-۳۵، تذکره عالمگير ثاني، ۶۹، ب، ۷، الف، تذکره عماد، ۱۱۶-۱۱۸، ۱۲۶ د ((ډيلي پېښې)) مربوطې فقرې او اسناد، خزانه امير، ۵۲، معاصر الامراء، دويم ټوک، ۸۵۲، گلستان رحمت، ۱۰۳، تاريخ مظفری، ۵۲، کليان سنگ، خلاصه التواريخ، ۶۴.

# ديارلسم فصل

## په هند باندي څلورم بريد

### د پنجاب او ډيلي حالات:

لکه چې پوهېږو خواجه عبدالله خان د ۱۷۵۲م کال په فبروري کې لاهور ته د ادينه بيگ خان د قواوو په رسېدلو سره د جمو غرونو ته ورتېښتېد. په دغسې اوښتېو حالاتو کې د احمد شاه دراني له وسله والو مرستو پرته لاهور ته دده د بيا راستنېدولو امکانات موجود نه وو. په دې سبب دې په بېره د کندهار لور ته لاړ، احمد شاه دراني ته يې د پنجاب د حالاتو په باب معلومات ورکړل چې څنگه دده قدرت ته د وزير غازي الدين له خوا سپکاوی وشو او څنگه د معين الملک لور عمده بيگم چې دده د زوی لپاره يې وعده شوې وه ډيلي ته ولېږدول شوه<sup>(۱)</sup>.

له بلې خوا د مغولاني بيگم عرضونه هم په دغه وخت کې ده ته ورسېدل چې د وزير د ظلم په مقابل کې يې د مرستې غوښتنه کوله. دغه راز هغې سردار جان خان ته يو غمجن ليک ولېږه او دده د پت احساس ته متوسله شوه، په ليک کې داسې راغلي دي: ((دا د ډېر افسوس او هيښتيا وړ خبره ده چې د

(۱) تاريخ عالمگير ثاني، ۷۹ب-۸۰الف، تذکره عماد، ۱۱۳-۱۱۴.



زمانې رستم او اسفندیار لکه تاسو لا ژوندی دی او زه د غسې ظلم او ناروا سپکاوي لاندې راغلي يم. زه هیله کولی شم د هغه زیاتې خواخوږۍ په احساس چې تاسو یې زما په باب لرئ، د تل لپاره به هغه بې پته مشقت ونه زغمي چې زه یې تېروم. زما د خلاصولو لپاره به خپله نهایی هڅه وکړئ او دغه بې وجدانه او بد فکره سړی به په سزا ورسوئ.))<sup>(۲)</sup>

## د استازيو تبادلہ:

غازي الدين هم د سرهند په ګاونډ کې له خپل کمپلېکس څخه ايليچ خان د يوه دوستانه هيات په مشرۍ د استازي په توګه شاه ته واستاوه، خو جهانخان هغه په کابل کې توقيف او د شاهانه رضایت انتظار یې ویوست. په دغه وخت کې شاه غزني ته راوړسېد او مغولي استازی یې خپل حضور ته راوغوښت ايليچ خان ته د رسمي ملاقات اجازه د شاه له خوا ورکړل شوه او د عالمګیر ثاني او د هغه وزیر لیکونه یې ترې واخيستل او له یو څو رسمي پوښتنو وروسته یې رخصت کړ. همدا ځای و چې د مغولاني بیګم غمجن عرضونه ده ته ورسېدل او د هغه کینې اور یې تازه کړ چې شاه ته د خواجه عبيدالله خان د بیان پر اساس پیدا شوې وه. ايليچ خان ته چې په خپل کمپلېکس کې نږدې دوې میاشتي تېرې کړې وې، د تګ اجازه لا ورکړ شوې نه وه. شاه دی خپل حضور ته وباله او ورته یې وویل: ((وزیر تاسو د يوه دوستانه

(۲) تذکر عماد، ۱۱۴-۱۱۸، حقیقت بنا عروج، سکان، ۲۷، علي الدين، عبرت نامه، ۲۴۸، طهماسانم ب ۴۵، ۶۲ الف. د علي الدين په حواله ویل شوي چې بیګم شاه ته داسې ولیکل: ((ماته معلومه ده چې زما د مرحوم خسر د حویلی لاندې په ډیلي کې په کروړ اوو نغدې روپۍ او جنس خېن دی او د چتونو ګوګونه یې له سرو او سپینو زرو ډک دي. غازي الدين، امپراتور عالمګیر او وزیران ټول یې اتفاقه او اتحاد نه لري. که چېرې اعلیحضرت په دې وخت کې د پنجاب او هند لور ته لاندې راشي نو د هند امپراتوري به د ټولو کروړ اوو شتمنیو سره له کوم مخالفت پرته ستاسو په اختیار کې ولوېږي.)) ۲۴۸ مخ.

هياست په مشرۍ را استولي ياست چې په هماغه ډول تړون تجديد كړئ! اوس چې تاسو پخوانی تړون مات كړی دی، موږ حق په جانب يو). له دې وروسته ده ته خلعت وركړل شو او د ډيلي لور ته د ستنېدو اجازه يې حاصله كړه. په عين وخت كې شاه قلندر خان له ايليچ خان سره يوځای ډيلي ته ولېږه چې له مغولي دربار سره وگوري. دواړه استازي د ۱۷۵۲م د اكتوبر په پای كې ډيلي ته ورسېدل<sup>(۳)</sup>.

قلندر خان ته د شلامار په شاهي بڼې كې ځای وركړل شو او امان الله خان او باقي بيگ خان بالاخي دده د مېلمه پالانو په حيث وگومارل شول. ده لومړی له وزير سره د ۱۷۵۲ كال د اكتوبر په نهه ویشتمه سره مرکه وكړه او د (۱۷۵۲هـ) د سفرې په شپږمه (د اكتوبر يو دېرشمه) د عالمگير حضور ته ومنل شو. د سفرې په نهمه قلندر خان امپراتور ته اوه آسان او وزير غازي الدين ته څلور اسان د سوغات په توگه وركړل. دی بيا د صفرې په نهه ویشتمه (د نوامبر درويشتمه) حضور ته ومنل شو او د ربیع الاول په شپاړسمه (د دسمبر نهمه) له كوم باوري ځواب پرته ورته تود يانې مراسم پرځای شول<sup>(۴)</sup>.

## جنگ باز خان لاهور ته و استول شو:

شاه د خواجه عبید الله خان او مغولاني بيگم د تضرع او سوزناكو عريضو له امله و خوځېد او كابل ته له رسېدو سره سم يې د جنگ باز خان په مشرۍ يو

(۳) تذکره عماد، ۱۵۴-۱۶۶، د ډيلي پېښې.

(۴) تاريخ عالم گير ثاني، ۸۰ الف-۸۱ الف، تذکره عماد ۱۵۶-۵۷، وروستی منبع د قلندر خان کتنې له عالمگير ثاني او غازي الدين سره د ۱۷۰هـ د محرم په اووه ویشتمه (د ۱۷۵۶ كال درويشتمه قلندر خان د شاه مکتوب نورو هندي نجباو لکه نجيب الدوله ته ورکړ، ۱۵۶، ۷ مخ.

پوځ لاهور ته ولېږه. خواجه ميرزا جان چې د ملا امان الله خان په واسطه كندهار ته د زنداني په توگه راوړل شوی و، له هماغه وخت راهيسې يې د شاه په زړه كې ځای ونيو او اجازه ورکړل شوه چې له استول شوې قوې سره بدرگه وکړي. د جنگ بازخان دراني پوځ چې د اشغرد محمدزي عبدالصمد خان په وسيله تقويه شوی و، له اباسين څخه واوښت او پنجاب ته ننوت. له دوی سره کوم مخالفت ونه بنودل شو او له يوه ډز پرته د لاهور گاونډي ته راوړسېدل. سيد جميل الدين له ادينه بيگ څخه د مرستي غوښتنه وکړه، خو نوموړی له درانيانو سره د جگړې خطر ته د لاس اچولو جرات ونه کړ. له بلې خوا ده سيد جميل الدين ته عرض وکړ چې د بست جلندر دوايي ته له لاهور والي او ميرزا جان د هغه د مرستيال په توگه وگومارل شول. دا وخت په ښار کې ډېره وېره پيدا شوې وه او د دغه ځای شتمن خلک په غرونو کې خوندي سيمو ته وتښتېدل. ادينه بيگ خان خپل قيمتي شيان او خزانه د صعب العبور (د نه تېرېدو وړ) لاخي ځنگله ته واستول او دې ته چمتو و چې د فرصت په موندلو سره فرار وکړي. د غرونو راجاگان د ادينه بيگ خان له بې زړه توب څخه خواشيني شول او په پټه سره خوندي غرنيو سيمو ته وتښتېدل<sup>(۵)</sup>.

### شاه د هند لور ته وخوځېد:

له کابل څخه د جنگ بازخان له روانېدو څخه لږه موده وروسته احمد شاه هم د هند خواته روان شو. مغولاني بيگم له عريضو څخه علاوه د نجيب خان

(۵) تاريخ عالمگير ثاني، ۸۰ الف، تذکره عماد، ۱۷۱، سرکار د مغلو امپراتوري، زوال، دويم ټوک، ۶۲، ۸۲ مخونه وگورئ. د سرکار په حواله لاهور د ۱۷۵۶ کال د اکتوبر په څلورمه ونيول شو.

(نجیب الدوله) او حتی په خپله د امپراتور عالمگیر ثاني له خوا په دې باب ده ته درخواست راوړسېد. ملکه زمانې او د مغولي شاهي حرم نورې مېرمنې د وزیر غازي الدین له لاسه په ډېرو بدمرغيو او غالباً په تدریجي مرگ اخته شوې وې. کله چې د دوی عریضو او التماسونو په ده څه اغېزه ونه کړه، نو هغوی د نجیب الدوله د مرستې په لټه کې شوې. له زیاتو سلا مشورو وروسته تصمیم ونيول شو چې افغاني پاچا ته دې اسره وشي. نجیب الدوله له خپل ورور سلطان خان شاه ته ولېږه او هغه یې دعوت کړ چې هند ته له یوې سترې قوې سره راشي<sup>(۶)</sup> نجیب الدوله ده ته ولیکل: (( دلته په دې هېواد کې ما پنځه ویش زره افغانان په ځان راغونډ کړي دي. دغه راز ما د گنگا د سیند هغې خوا ته څلوېښت زره نور افغانان هم ستا د خدمت لپاره هڅولي دي. ته کولی شې له کومې وېرې پرته راشې. عماد الملک دومره پیاوړی نه دی چې له تا سره کوم مخالفت وکړي. زه دده (عماد الملک) ستر ملاتړ وم. اوس چې زه له تاسو سره وفادار شوی يم، نو بل کوم داسې څوک نه شته چې له هغه سره مرسته وکړي<sup>(۷)</sup>.

شاه له پېښور څخه د سردار جهانخان په مشرۍ او د شهزاده تیمور په عمومي قوماندو یو مخکنی پوځ واستاوه چې ادينه بیگ خان له مخې لیرې او سیمه دده له ملاتړ څخه پاکه کړي. شهزاده تیمور له اباسین څخه د تېرېدو وروسته په حسن ابدال کې واړول او خپل افراد یې گجرات ته د مخکنیو پوځي ټولگيو د اړتیا وړ خوراكي شيانو او علوفې د برابرولو

(۶) سارديسای، د مرهټانو نوی تاریخ، دویم ټوک، ۳۸۷.

(۷) نورالدین، احوال نجیب الدوله، ۱۴ ب، فرانکلن، شاه علوم، ۵، تذکره عماد، ۱۶۶-۶۸، تاریخ علي، ۲۲۵-۵۶.

لپاره واستول له حسن ابدال څخه جهان خان د ايمين اباد په شتمن  
بنارگوټي وروډانگل او د هغه ځای پوځدار يې ليرې او بنار يې تر لوتولو  
لاندې راوست. ورپسې بتالا bataala ته ولاړ او هغه يې ونيو، په داسې حال  
کې چې دده يوه بل ټولگي ادينه بيگ خان ځانته تسليم کړ<sup>(۸)</sup>.

### کوم مخالفت او مقاومت ونه شو، شاه په لاهور کې:

په پېښور کې له څو ورځو دمه کولو وروسته شاه خپل تگ د نوامبر په  
پنځلسمه بيا پيل کړ. اباسين ته له رسېدو سره سم د خان خانان انتظام  
الدوله، مغولاني بيگم، عبدالاحد خان او له شاه فنا فقير څخه چې عملاً په  
ديلي کې د شاه د څرې وظيفه اجرا کوله نور عرايض هم شاه ته راوړسپدل.  
شاه د اټک په برخه کې له اباسين څخه د اوبستلو وروسته د ۱۱۷۰ هـ د ربيع  
الاول په اووه ويشتمه نېټه (د ۱۷۵۲ کال د دسمبر شلمه) لاهور ته روان شو.  
ادينه بيگ خان دا وخت په جلال اباد کې چې د بيس د رود په غاړه او د  
(امرتسر په سهيل ختيځه دوه ويشت ميلي او دوو ورو وال د د گودر په شمال  
ختيځه درې ميلي کې پروت دی) تمرکز کړی و. کله چې جهانخان په بتالا  
او ادينه ناگر کې د ادينه بيگ خان او جميل الدين افراد له منځه يووړل، نو  
د سويل لور ته يې د جلال اباد په خوا هڅه وکړه. ادينه بيگ له ده سره د  
جگړې جرئت ونه کړ او په پټه سره مخکې له دې چې جهانخان ورسره  
مخامخ شي، له بيس څخه و اوښت او نور محل Nur mahal ته لاړ. څرنګه  
چې په دغه ځای کې د جهانخان د تېرېدو لار وه او له همدې ځای څخه يې په

(۸) تذکره عالمگیر ثاني، ۸۴ب-۸۵الف، تذکره عماد، ۱۷۲، سرکار، دویم ټوک، ۶۳.

سرهند وردانگل، نو له همدې امله ادينه بيگ خان سويل لويديځ لور ته و خوځېد او له تياره Tihara سره نږدې له ستلج څخه واوښت او د هانسي Hansi او حصار Hissar وچې او بې او بو بيديا ته يې ځان ورساوه<sup>(۹)</sup>.

په لاهور کې شاه ته راپور ورکړل شو چې د جموراجا رنجيت د يو Raja Ranjit Dev نانو په مقابل کې جگړې ته ځان تيار کړی دی او نوموړی هغه وخت له لاهور څخه په خټ شو چې سيد جميل الدين خپل ځان د هغو په دفعه کولو کې ناتوان وليد. له دې امله شاه دده د ځپلو لپاره لس زره لښکر ته د تگ امر ورکړ. رنجيت د يو ونه کولی شول د هغوی په مقابل کې مقاومت وکړي. په همدغه وخت کې جهانخان جلندر دواب ونيو او د نور محل ښار گوټی يې ولوټه او د هغه اوسېدونکي يې له تبغه تېر کړل. شاه د لاهور حکومت خواجه ميرزا جان ته او د جلندر دواب يې خواجه عبیدالله ته ورکړ. په داسې حال کې چې د راوي او ستلج ترمنځ سيمه د کانگرا kangra راجا گومانند چند Raja Gumand Chand ته وسپارله<sup>(۱۰)</sup>.

شاه د ډيلي لور ته و خوځېد:

د ۱۷۵۲ کال د دسمبر په پای کې د سردار حسن خان په نوم يو کس د شاه له خوا د سرهند لور ته واستول شو او له هغه سره يوځای يې سردار جانخان ته دستور ورکړ چې د نوموړي سردار د شالوري ټينگ او د اړتيا پر وخت هغه

---

(۹) راجويد، ماراتين چپا اتهاسا چين سادانين، شپږم ټوک، ۳۶۵ گڼه ليک، تاريخ عالمگير ثاني، ۸۵ ب، خزانه امير، ۵۲، ۹۹، معاصرالامرا، ۷۵۲، د ډيلي پېښې، تاريخ مظفري، ۵۴۱.

(۱۰) تاريخ عالمگير ثاني، ۸۸ ب، راجويد، څلورم ټوک ۳۵۶ پرس، د جلندر د پاکولو راپور، ۲۹، تذکره عماد، ۳۶۶، د گانگرا د سيمي گزيت، (جغرافيايي قاموس)، (۱۸۸۳-۸۴)، ۳۸، د ښاغلي برنس د راپور ژباړه د پولو رام په واسطه، پاراگراف ۵۳.

ته قوه ورکړي. حسن خان له ستلیج څخه واوښت او مخامخ د سرهند لور ته لاړ او دغه ځای یې چې له خلکو څخه خالي شوی و، ونیو. جهان خان د ۱۷۵۷ کال د جنوري په پنځمه د دغه ښار نږدې برخې ته ورسېد او ورپسې یې د ډیلي لور ته لاره په مخ یووړه او د کارنل او پاني پت له منځ څخه تېر شو. شاه په خپله د جنوري په سر کې له لاهور څخه وخوځېد او د نوموړې میاشتې په لسمه له ستلیج څخه پورې شو او د ډیلي لور ته لاړ<sup>(۱۱)</sup>.

### د ډیلي حالات:

له هغه وخت راهیسې چې د مغلي امپراتورۍ پایتخت ته د هند په لورد احمد شاه دراني د راتگ خبر د ۱۷۵۲ په اکتوبر کې دده د استازي قلندر خان له کتنې وروسته راوړسېد، دلته ډېره ستره گډوډي او هیښتیا پیدا شوې وه. وزیر غازي الدین عماد الملک له وېرې څخه په لرزه شوی و او نه پوهېده چې څه وکړي. ((د سند اگ رسالي Sindagh risala په انحال سره وزیر په بشپړ ډول له پوځونو څخه بې برخې و، یوازې د بهادر خان بلوڅ تر ادارې لاندې څو سوه تنه لیدل کېدل.)) ده له انتظام الدوله څخه د مرستې لټه کولی نه شوه ځکه ده په خپله هغه عزل کړی و. د صفدر جنگ زوی شجاع الدوله هم د وزیر په مقابل کې ښه نیت نه درلود. رو هیله نجیب الدوله په پټه له احمد شاه سره اتحاد کړی و او وزیر ته یې د هغو افرادو د درېو میاشتنيو معاشونو د نه ورکړې له امله اندېښنه پیدا کړې وه چې دی ورته

(۱۱) سرکار د مغلو د امپراتورۍ زوال، دویم ټوک، ۶۴، ۸۲-۸۳، راجوید، شپږم ټوک، ۴۶۵، تاریخ عالمگیری ثانی ۷۶، د شاهنامه احمدیه ۱۸۴-۸۸ په حواله شاه په خپله جمو ته لاړ او د هوشیارپور له لارې یې امبالا ته ځان ورساوه په دغه لار کې یې هر کوم سک چې پیدا کاوه له تېغه څخه به یې ایستل. ((دغه سیمه داسې له دوی (سکانو) څخه پاکه شوه چې د هغوی هډونه هم اېرې شول، د نانک له پالونکو څخه یو تن هم ژوندی پاتې نه شو، ټول نارینه تباه شول یوازې ښځې پاتې شوې.))

پوروی و په دې موضوع باندې د دواړو ترمنځ د ۱۷۵۲ د نوامبر په درېیمه سختې خبرې یو بل ته وشوې (د ۱۱۷۰ هـ کال د صفرې نهمه)، د صفرې په څوارلسمه (نوامبر اتمه) نجیب الدوله له یوې سترې قوې سره د وزیر خواته ولاړ او د ستنېدو وپروخت کې یې د وزیر په اردوگاه پورې مربوط درې دوکانونه لوټ کړل او کوم چا ورسره مخالفت ونه بنود.

ورپسې وزیر د بهارت پور سورج مال جت ته مخ وړاوه خو د جت له پیشنهادو سره یې موافقه ونه شوه. جت ده ته وویل چې لومړی به په مرهتانو ورواندگو او هغوی به له ((ناریادا)) څخه سویل ته ایسار او تم کړو او ورپسې به د جتانو، راجپوتانو، روهیله وو او نورو په گډون له یوې گډې قوا سره پنجاب ته لاړ شو او افغانان به له هغه ځای څخه وشړو. وزیر د مرهتانو سره دوست و، ده نه شول کولی په داسې وخت کې چې دراني دده دروازه په لغته وهي، دوی له ځان څخه جلا کړي. خو په عین حال کې ده نه شول کولی د یرغلگر پر خلاف د ډارنتوب له امله دوی عملاً جلب او د پوځونو لپاره یې پیسې ولگوي<sup>(۱۲)</sup>.

## د غازي الدين د پیلوماتیکي مذاکرې:

کله چې غازي الدين د مدافعې تنظیم د احمد شاه پر خلاف ونه کړلی شو او ځان یې له هغه څخه کمزوری ولید، نو له ده سره یې د سیاسي خبرو اترو اسره وکړه. د ۱۱۷۰ هـ کال د ربیع الاول په اووه ویشتمه (د ۱۷۵۲ م کال د دسمبر شلمه) یې آغا رضا خان شاه د دوو لکو په ارزښت سوغات سره

(۱۲) تاریخ عالمگیری ثانی، ۸۱، ۸۲، ب، سرکار، دویم ټوک، ۸۴-۸۵.



واستاوه او هغه يې دې ته وهڅاوه چې په ډيلي باندي د بريد مفكوره پرېږدي. په دغه وخت كې دا خبر راوړسېد چې افغانانو پنجاب نيولى او د ادينه بيگ خان او د هغه ملاتري يې شړلي دي. هم دا شاه د ډيلي پر لور د جهان خان د حركت او ازه خپره شوه. د ډيلي بناريان په وېره كې ولوېدل او خوندي ځايونو ته يې كډې وكړې، د سورچ مال جت سيمه د هندوانو لپاره په زړه پورې پناه گاه شوه (۱۳).

د ربیع الثاني په دویمه (د دسمبر پنځه ویشتمه) وزیر خان خانان انتظام الدوله، ضیاء الدوله خانه سامان، جلال الدوله، بابونډت مارا ته او ځینې نور امیران د غونډې لپاره خپل کور ته راوبلل. دوی ټول په دې نظر شول د امپراتور په مشرۍ د احمد شاه دراني پر خلاف حرکت وکړي او امپراتور دویم عالمگیر ته یې جلال الدوله و استاوه چې د خپلې ((پیش خمې)) د استولو لپاره تیاری ونیسي. د دسمبر په شپږ ویشتمه، د یکشنبې ورځ د یوولسو هاتیانو او یوولسو اوبنانو په بار سره د ((پیش خمې)) او سامان کاترا مهالدار خان Katra Mahaldar khan ته چې له بنار څخه درې کوسه واټن لري واستول شول. د غونډې په مازیگریانې د شنبې ورځ، (د دسمبر پنځه ویشتمه) غازي الدين په خپله د نجیب الدوله کمپ ته لاړ او له هغه څخه یې د مرستې غوښتنه وکړه. له ده څخه یې هیله وکړه چې د خپل پلان په مطابق د سهارنپور Saharanpur لور ته د خوځېدلو څخه ډډه وکړي. سره له دې هم د پوځونو او توپخانې د راغونډولو په برخه کې هېڅ کوم کار سرته ونه رسېد. په دې سبب له شاه سره په اغېزمنه مقابله کې کوم شک پاتې نه

---

(۱۳) تاریخ عالمگیر ثانی، ۸۵ الف، ب، د ډيلي پېښې.

و. د ربیع الثاني په شپږمه (د دسمبر نهه ویشتمه) غازي الدين امپراتور عالمگیر ته د احمد شاه د وزیر شاه ولي خان د تره یو زوی یعقوب علي خان حاضر کړ چې په هند کې او سپده او د یوه ((شپږ هزارې)) په توگه یې اعزاز وشو او احمد شاه ته یې د شاه فنا ملنگ په گډون واستاوه چې هغه د مغولي امپراتور په پایتخت باندې له برید څخه واپروي او د خپل تاوان په مقابل کې د یو څه پیسو په اخیستلو سره خپل هېواد ته ستون شي. ((که دی بېرته لاړ نه شي نو د امپراتور محمد شاه لور به دده زوی ته په ناکاح ورکړي.))<sup>(۱۴)</sup>

خو په همدغه ورځ د دغه خبر په رارسېدو سره چې افغان سردار، حسن خان سر هند نیولی، د ډیلي وضعه نوره هم خرابه شوه او حتی سترو مامورینو لکه ضیاء الدوله هڅه وکړه چې خپلې کورنۍ لیرې ولېږي. وزیر یوه مرته افسرانته جی منکشوار ته امر وکړ چې د وېره اخیستيو خلکو فرار بند کړي او د ډیلي د سویل لور ته د دوی لاره وتړي. دغه کار ددې سبب شو چې پناه وړونکي نور هم په بدمرغيو او خواریو اخته شي او په زیاتو واقعو کې مرته سربازانو دوی له خپلو مالونو او پیسو څخه خلاص کړل. مشکلات یوازې همدا نه و، جتانو له بادار پور څخه تر ماتورا پورې د مالیې اخیستلو څانگې جوړې وې. په دغو ټولو څانگو کې په خواریو مهاجرینو او کپوالو باندې سخت مالیات وضعه شوي وو. ددې سره سره ماتورا دومره له خلکو ډکه شوې وه چې راحت گران و او غلاوو عمومیت وموند<sup>(۱۵)</sup>.

مغولاني بيگم د شاه د استازي په حيث:

(۱۴) تاریخ عالمگیر ثاني، ۸۶ الف-ب، راجوید، شپږم ټوک ۳۶۵.

(۱۵) تاریخ عالمگیر ثاني، ۸۷ الف، د ډیلي پېښې.

داسې معلومېده چې غازي الدين د ۱۷۵۷ کال د جنورۍ تر نهمې (ربيع الثاني او ولسمې) پورې دا هيله درلوده چې دده استازی په تېره بيا يعقوب علي خان او شاه فنا به احمد شاه په ډيلي باندې د بريد له هوډ څخه واپروي. خو کله چې ده په هماغه ورځ (د جنورۍ نهمه) واورېدل چې شاه له لاهور څخه د ډيلي لور ته حرکت کړی او له بیس څخه د تېرېدو وروسته ستلج ته رانږدې شوی دی، دغه راز دده مخکنی پوځ د سردار جانخان په مشرۍ تر سرهند پورې ليرې تللی دی، نو سخت وارخطا شو او د راتلونکي لپاره په اندېښنه کې ولوېد. په دغه وخت کې ده ته پيشنهاده وشو چې د شاه د بريد علت ټول له لاهور څخه د مغولاني بيگم په ليرې کولو پورې اړه لري، ځکه ده هغې ته د لور خطاب کړی او دی به هغه وخت له دغه کار څخه واورې چې نوموړی په ځانگړو او خاصو ژمنو سره راضي شي او شاه ته د يوه استازي په حيث ولېږل شي. تر دغه وخته پورې ده له هغې سره په سپکه چلند کړی و او د هغې لور يې له پامه غورځولې وه او هغه يې تر سخت نظارت لاندې نيولی و. کله چې په دې ډول دی اړ شو، نو يې په عجز سره له هغې څخه هيله وکړه چې د يرغلگر کمپ ته لار شي او په خپلو ټولو امکاناتو سره هغه دې ته وهڅوي چې له خپل ويروونکي بريد څخه لاس واخلي. د ربيع الثاني په نولسمه (د جنورۍ يوولسمه) دا خبر خپور شو چې نوموړی بيگم د جنورۍ په لسمه د سولې په مواردو باندې د خبرو اترو لپاره پنجاب ته استول شوې وه (۱۷).

(۱۶) مېهاسانامه، ۱۶۲ الف-۱۶۳ الف، تاريخ عالمگير ثاني، ۸۹ الف، د ډيلي پېښې، د ډيلي د پېښې په حواله هغه د جنورۍ د لسمې شپې په نيمايي کې له ډيلي څخه وڅوځېدل، ما مېهاسانامه په دې باب اقتباس کړه.

هغه په همدغه نېټه سونيپټ Sonapat ته د شپې په لسو بجو راوړسېدلې او بله ورځ سهار يې د وخته په څلورو بجو خپل دوه تنه پيغام وړونکي، طهماس خان، (د طهما سنامې مولف) او غلام شاه يې مخکې له مخکې له ليکونو سره شاه دده وزير شاولي خان او سردار جانخان ته واستول. ورپسې هغې خپلو پيغام وړونکو ته لارښوونه وکړه چې د جهانخان هر کاره (مخبران-م) له ځان سره يوځای کړي. دوی له لمر لوېدو څخه مخکې کارنل ته ورسېدل. جهان خان ژر خپل څلور سرداران له يو سل سپرو سره دمخه د هغې د هرکلي لپاره ولېږل او نوموړې بل سهار په لسو بجو کمپ ته راوړسېدلې. (د ۱۷۵۷ کال د جنورۍ دولسمه).

مغولاني بيگم له جهانخان سره لنډې خبرې اترې وکړې او ورپسې نوموړی خان په کارنل کې د شاه لپاره د ترتيباتو په منظور يو څو تنه پرېښودل او په خپله د پاني پت لور ته وخوځېد. بيگم له شاه ولي خان سره نږدې دېره وټاکله او له نوموړي سره يې د هيات د هدف په باب خبرې وکړې. هغه بله ورځ په پاني پت کې د شاه حضور ته ومنل شوه. وروسته له څه خبرو شاه وويل: ((ته بايد لاهور ته راغلي وای او هلته به دې دا ټول څه ماته ويلې وو او زه له هماغه ځای څخه بېرته ستنېدلې شوم. اوس چې زه له شاه جهان اباد (ډيلي) څخه څلوېښت کوسه واټن لرم دا به سمه نه وي چې بېرته وگرځم او د ډيلي ښار او د هند باچا ونه گورم)) ورپسې شاه يو شمېر نرم ليکونه وليکل او بيگم ته يې وسپارل او په هغو کې يو يې د شاه حضور ته د وزير د راتگ په باب و. هغې دغه مکتوبونه طهماس خان ته ورکړل او ضمناً يې يو خصوصي ليک وزير ته ورکړ چې د پيغام وړونکي په خولې کې گنډلې و او

وزیر ته یې شخصاً دا یاده کړه چې که له شاه سره د جگړې قوت نه لرې بهتره به دا وي چې له ډیلي څخه ووځي او یوه خوندي ځای ته لاړ شي له هغې څخه غیر به خپل ځان په خطر کې واچوي<sup>(۱۷)</sup>.

## د شاه شرایط:

شاه په سرهند کې د ډیلي استازی اغا رضا خان په لاندنیو شرایطو سره چې سوله پرې کېدلی شوه رخصت کړ:

۱- شاه ته باید دوه کروړه نغدې روپۍ ورکړل شي.

۲- د امپراتور لور دې ورته په نکاح شي.

۳- د سرهند شمال لویديځ لور ته ټولې سیمې (د پنجاب، کشمیر او ملتان په ګډون) دې ده ته وسپارل شي.

اغا رضا خان په دغو شرایطو سره د بیع الثاني په دوه ویستمه (د جنوری څوارلسمه) نېټه ډیلي ته راوړسېد. دا وخت امپراتور عالمگیر ثاني او دده وزیر غازي الدین په یوه بدمرغه حالت کې وو. دوی نه جگړه کولی شوه او نه یې د سولې شرایط منلی شول. ددغه باج راغونډول دوی ته ډېر زیات دروند و. په دې اساس یې شاه ته بیا استازی ولېږه چې په ډیلي باندې د برید مفکوره او قصد د پرېښودلو غوښتنه ورڅخه وکړي<sup>(۱۸)</sup>.

جهان خان په ډیلي باندې وروډانګل:

---

(۱۷) طهماسنامه، ۱۶۲الف-۶۴ب.

(۱۸) تاریخ عالمگیر ثاني، ۹ب.

خو دا ډېر ناوخته و او لکه چې مور پوهېږو جهانخان د جنورۍ په دولسمه پاني پت ته و خوځېد. په داسې حال کې چې دده يو ټولگي د ډيلي خواته وړاندې شو او د شالور ته يې شاه ولي خان ملاتړ کاوه. جهان خان په خپله له پاني پت سره نږدې له جمنه څخه پورې ووت او دواب ته ننوت. ده ته په شکاره توگه دا وويل شول چې په دغه سيمه کې د مرتانو قوه پرته ده. پر دې اساس ده دا ضروري وبلله چې د رود ختيځه خوا کلکه وساتي او شاه د خت لوري د مرتانو د مزاحمت او پرله پسې بريدونو په مقابل کې وڅاري. ده د جنورۍ په پنځلسمه يانې هغه وخت چې اغا رضا خان د دويم ځل لپاره شاه ته واستول شو د خيرانی khairana جهانجانا jahanjhana شاملی shamli او کاندلا kandhla تانې ونيولې او له دغو ځايو څخه يې مرتبي تحصيلداران وشرل او د شاملی والي يې چې مقاومت يې وکړ، له تبغه وايست. کله چې د جنورۍ په پنځلسمه جهانخان د جمنه په ختيځه غاړه کې اونی luni ته راوړسېد، نو دا وخت شاه ولي خان سراي مهر پرور sarai mihr- parwar نږدې ته ځان ورساوه.

له مرتانو سره تیت پرک جگړه:

د ربیع الثاني په څلورويشتمه (د جنورۍ شپاړسمه) د جهانخان پوځ له لوني څخه و خوځېد او له غرمې وروسته د رود ترڅنګ پایتخت ته مخامخ څرگند شو او له خپلې ماڼۍ څخه امپراتور او په چوڼۍ کې له دیوان خاص څخه نورو خلکو ولید. د شاه او شاه ولي خان تر امر لاندې اصلي پوځ ناریلا Narela ته راغی او خپل کمپ يې دلته وټاکه. د ناریلا په شاوخوا کې یو مرتبی افسر منکشوار د شاه ولي خان د پومبني ليکې له جنگياليو سره

ونښت خو په ډېره اسانۍ سره د سلو تنو پليو او سوږو د تلفاتو په ورکولو سره په شا و تمبول شو<sup>(۱۹)</sup>.

## نجيب الدوله له افغانانو سره يوځای شو:

غازي الدين د جنورۍ په پنځلسمه د لومړي ځل لپاره د ښار په شا و خوا د استحکاماتو او سنگرونو په جوړولو باندې ټينگار وکړ او بله ورځ يې له نجيب الدوله څخه هيله وکړه چې په ډيلي باندې د شاه د راختلو مخه ونيسي او لږ تر لږه له هغه سره يو وار جگړه وکړي. نجيب خان په ځواب کې له هغه څخه دوه کروړه روپۍ و غوښتلې او په پټه يې له جهانخان سره خبرې اترې پيل کړې. د جنورۍ په اوولسمه وزير د راجگهات په غاړه د جهانخان د لارې د بندولو لپاره څو پونه (راکهالا) ځای پرځای کړل، خو توپچبان پيدانه شول. په همدغه وخت کې د لاهور د ديوان لځپات رای و زاره بابو رام کها تري له وزير سره وکتل او د شاه له خوا د اغا رضا خان د مخکيني پيغام په څېر يې يو پيغام ده ته وسپاره. دده ټولو ملگرو او سلاکارانو د عباد الله خان کشميري پرته ده ته دا مشوره ورکړه چې لږ تر لږه په يوه برخه کې د جگړې جرئت وکړي او له خپل تندي څخه د بې ننگۍ او ډارتوب تور داغ ليرې کړي، خو له دغه بې تنگه او ډارن کالبوت څخه د هېڅ شي هيله کېدلې نه شوه. دی په پټه باغ سي هزاري ته په څټ شو او د نجيب الدوله د سيسې ته په چورت کې لاړ چې په هماغه مازيگر په ښکاره ډول له

---

(۱۹) تاريخ عالمگير ثاني ۹۱ الف - ۹۲ ب، طهاسنامه ۶۵ الف.

جهانخان سره خبرو اترو ته ورغی او د خپلو وطن پلورونکو طرحو د عملي کولو لپاره بیا راستون شو<sup>(۲۰)</sup>.

## د غازي الدين غاره ايښودل:

لکه چې پوهېږو د شاه ولي خان قوه سراى مهر پرور ته خېرمه چې له بادلي سره نږدې دى رارسېدلې وه، په داسې حال کې چې احمد شاه د شو ميلو په واټن د هغه تر شاه خپل کمپ وټاکه. د ربیع الثاني په شپږ ويستمه (د جنورۍ اتلسمه) شاه د ډيلي استازی اغارضا خان او يعقوب خان له پيغام سره رخصت کړل چې په هغه کې شاه له مغولي امپراتور عالمگير ثاني او دده وزير غازي الدين خخه هيله وکړه چې شخصاً دده حضور ته ځانونه ورسوي او په دې ډول به د سولې په موادو بحث وشي<sup>(۲۱)</sup>.

د ربیع الثاني په اووه ويستم سهار (د جنورۍ نولسمه) وزير عماد الملک غازي الدين د خان خانان، بهادر خان بلوڅ او عباد الله خان کشميري په بدرگه د شاه د ليدنې لپاره و خوځېدل. له سراى مهر پرور سره نږدې د وزير شاه ولي خان له خوا يې هرکلی وشو او د دواړو وزيرانو ترمنځ دوستانه خبرو اترو صورت ونيو. ورپسې دواړه د شاه د کمپ پر لور روان شول او شپه يې په سونيپت sonapat کې تېره کړه. بل سهار د جنورۍ په شلمه شاه نيرالا ته ولاړ او هلته يې د ډيلي په استقامت خپل ځای غوره کړ. په همدې ځای کې شاه غازي الدين ته د رسمي خبرو اترو اجازه ورکړه.

---

(۲۰) تاريخ عالمگير ثاني، ۹۲ ب سمين، تاريخ در حالات احمد شاه دراني، ۱۲، د ډيلي پېښې.

(۲۱) تاريخ عالمگير ثاني، ۹۲ ب.



شاه له ده څخه وپوښتل: (( تاسو د هند صدر اعظم ياست څنگه تاسو جگړه ونه كړه )) غازي الدين ځواب وركړ: (( نجيب خان اعلى قوماندان و او هغه له تاسو سره متحد شو. له ده څخه سيوا په پوځ كې كوم بل قوماندان نه و. ما ده ته وويل چې لږ تر لږه يو وار خو جگړه وكړه خو ده موافقه ونه كړه له ما څخه پټ ستاسو اعلي حضرت كمپ ته لاړ. نور نو څنگه كېدلى شو چې زه پوځ برابر او و جنگېرم. ))

ورپسې خبرې له عمده بيگم سره د غازي بې پامۍ ته واوښتې چې د جونا بيگم gunna begam په پرتله د معين الملك او مغولاني بيگم يوه پاك لمنې لور وه. جونا بيگم د شپږ گوتې علي قلي خان لور وه چې وزير د ناروا اړيكو په ترڅ كې واده كړه. غازي الدين وويل: (( بيگم له ما څخه د قران مجيد په پوښ باندې ليكلې قول اخيستی چې له هغې څخه به وروسته له كوم چا سره واده نه كوم. د علي قلي خان له لور سره هم ما كوژده كړې وه. د علي قلي خان خپلوانو هغه شجاع الدوله ته وركړې وه، له دې امله په خپل قول باندې وفا لپاره ما لومړى هغه واده كړه چې قول پرځاى شي. )) (۲۳)

د حكومت له چارو سره د تماس نيولو په ترڅ كې شاه وويل چې خان خانان ژمنه كړې چې كه د وزارت چارې هغه ته وسپارل شي نو د هغه په مقابل كې به په شلو ورځو دوه كروره روپۍ شاه ته وركړي او د هغه سند اوس تيار دى، خو كه غازي (غازي الدين- م) د همدغه مقدار د نيمايي ژمنه وكړي، دى به په خپل ځاى پاتې شي. غازي الدين د دغه مقدار پيسو د راغونډولو

---

(۲۲) تاريخ عالمگير ثاني، ۹۲ ب- ۹۳ الف، طهاسنامه، ۶۵ الف- ب، سيمين، ۱۲.

په برخه کې خپله ناتواني وښودله او ويې ويل چې دی په ډيلي کې همدومره اندازه شگې پيدا کولی نه شي، پيسې خولاپرېږده.

شاه ورڅخه پوښتنه وکړه: ((په خپل کور کې څومره خزانه لرې)) غازي الدين وويل: ((څوارلس زره نغدي روپۍ او د څلورو لکو جواهرات سامان، نقره يي پيشقابونه او نور)). شاه امر وکړ چې دا ټول افغاني خزاني ته وسپارئ او صدر اعظم شاه ولي خان يې له ده سره يوځيا ولېږه. شاه ولي خان نوموړی دې ته وهڅاوه چې د شاه د غوښتنې په سرته رسولو سره د ځان لپاره دغه لوړ مقام خوندي وساتي، خو څرنگه چې غازي بيا په خپله وضعه باندې ټينگار وکړ، نو د وزارت سند انتظام الدوله ته واستول شو. په همدغه وخت کې شاه امر وکړ چې د غازي ماندينه جونا بيگم دې بلخ ته واستوله شي او د همدې مقصد لپاره هغه سملاسي د بادلي badly کمپ ته ولېږدول شوه. لږ وخت وروسته نجيب الدوله په وزير اباد کې له خپل کمپ څخه راوت او په رسمي توگه يې اطاعت وکړ. شاه په ډېره خوشالي سره ده ته هرکلی ووايه او يوه قيمتي چپنه يې د هغه د اعزاز لپاره ورته وړاندې کړه، دغه راز د پايتخت اداره يې په خپله گټه ده ته وسپارله<sup>(۲۳)</sup>.

د وزير له شرمناک تسليمېدو او د پايتخت د بې دفاع پاتې کېدو سره سم مغولي امپراتورۍ د ډيلي په چوڼۍ کې له يوه تش په نامه امپراتور پرته د افغان په پښو کې پرمخ ولوېده. وارخطا ښاريان له خپلو کورونو څخه د خوندي ځای د پيدا کولو لپاره په تېښته کې شول، په داسې حال کې چې د وخت زامن ماجرا لټوونکي د لوټ او چور په انتظار وو. له دې امله شاه په

(۲۳) شمين، حالت احمد شاه ابدالي، ۱۳-۱۴، تذکره عماد الملک، ۲۰۸، تاريخ عالمگير ثاني، ۲۹-ب-۹۳.

همدغه ورځ (د جنورۍ شلمه) پنځو نسقچپانو ته امر وکړ چې د ښار خواته لاړ شي. کوټوال فولاد خان هغوی په یوه هسک ځای باندې کېښول چې غریب خلک وڅاري چې څوک ضرر ورته ونه رسوي. دغه کار په زړه پورې نتیجه ورکړه او زیات خلک خپلو کورونو ته ستانه شول.

جهان خان د ربیع الثاني په نهه ویشتمه (د جنورۍ یو ویشتمه) د جمعې ورځ په ((خضر اباد گهات)) فرید اباد معبر (نکه) و تړي او وښت. ده هڅه وکړه چې د کپ له جمننا څخه د ډیلي خواته خودده قوه د سورچ مال د جتانو او د انتاچې منکشوار تر امر لاندې مرتانو له خوا په شا ووهل شوه. دا وخت د ډیلي گاونډ ته د شاه د رارسېدو راهیسې لومړنۍ جمعه وه.

د جمعې د لمانځه پر وخت ځانمني او خپل ځان غوښتونکي ځایي غوره مالان، عبدالاحد خان، درېیم بخشي او سیف الدین محمد خان کشمیري د مرحوم روشن الدوله جومات ته لاړل او له قاضي صدار الصدور او مفتیانو څخه یې په خپل سر و غوښتل چې خطبه دې د احمد شاه په نامه ولوستله شي. همدغه کار په جامع جومات کې هم تکرار شو. د تاریخ عالمگیر ثاني مؤلف وایي چې ((هېڅ یو منور سړی او دیني عالم په دې عنوان له خطبې سره مخالفت ونه کړ چې ووايي امپراتور (د وخت پاچا) لا ژوندی دی او په خپله جونۍ کې اوسي او د چاله خوا شړل شوی نه دی.)) عالمگیر دا خبر په تسبیح خانه کې واورېده او دا یې د خپل قدرت د زوال یوه بده علامه او شگون وگانه او د عبدالاحد خان د پیغام په رارسېدو سره یې سلطنتي

خونې پرېښودلې او له خپلې کورنۍ او خپلو خپلوانو سره محقرو استوگنځيو ته و خوځېد (۲۴).

## احمد شاه عالمگير د ډيلي له تخت څخه ليرې نه کړ:

د جونې د نيولو لپاره شاه د ۱۱۷۰هـ کال د جماد الاول په لومړۍ نېټه (د ۱۷۵۷م کال د جنور دوه ويستمه) په جدیت سره ترتيبات نيولي وو. شاه د جنورۍ په درويستمه وزير اباد ته راروسېد او بله ورځ جهانخان د ډيلي چوڼۍ ته ننوت چې د شاه د ننوتلو لپاره د ترتيباتو څارنه وکړي. د مغولي امپراتورۍ سترو اشرافو او لويانو افغاني فاتح ته د درېو ورځو په اوږدو کې د جنورۍ له درويستمې څخه تر پنځه ويستمې پورې خپل درناوی څرگند کړ.

څرنگه چې ده په خپله د ډيلي د تخت هيله نه درلوده نو د هند د راتلونکي امپراتور د ټاکنې لپاره زيات شمېر پيشنهادونه ورته وشول. ځينو اميرانو لکه خان خانان او عبدالاحد خان هيله وکړه چې مرحوم امپراتور احمد شاه زوی دې په پاچاهۍ کېږي. په داسې حال کې چې نورو دهغه د عمر لږوالي له امله د محمد شاه د ورور اچچې صاحب نوم پيشنهاد کړ. سره له دې هم شاه وويل: (( دغهټول پيشنهادونه مې په زړه نه لگېږي. همدا اوس عالمگير ثاني په تخت ناست دی او داسې کوم کاريې نه دی کړی چې له سلطنت څخه ليرې او پرځای يې بل څوک راشي. د حکومت واگي دده په لاس کې نه وو، په حقيقت کې دا وزير و چې له ما سره خبرو اترو او تړون ته يې لاس و اچاوه

---

(۲۴) د ډيلي پېښې، تاريخ عالمگير ثاني، ۹۳-۹۴ الف.

او د امپراتور د هندوستان په سلطنت کې تاییدوم او ملاتړ یې کوم. دا پرېکړه د جنوري پر ۲۵-۲۶ شپه (جمادی الاول پنځمه) وشوه او شاه سردار جانخان او میر یحیی خان درویش (د لاهور د نواب ذکریا خان زوی) امپراتور عالمگیر ثاني ته په دغه پیغام سره واستول: ((د هندوستان سلطنت مې تاسو ته و سپاره سبا سهار په شاهانه ویاړ سره زما دلیدني لپاره راشئ.)) جهانخان شپه له ناضر روز افزون خان سره تېره کړه، په داسې حال کې چې یحیی خان خپل کور ته لاړ. بل سهار وختي امپراتور د میر یحیی خان، سمس الدوله میر بخشي او سید نیاز خان په ملگرتیا او د جهانخان په بدرگه په وزیر اباد کې د شاه د کمپ لور ته روان شول. شاه ولي خان، اصفحه نظام الملک او خان خانان له کمپ څخه لږ څه هغې خواته دده هر کلی وکړ. افغان اعليحضرت مغولي امپراتور ته ښه راغلاست وویل او له خپل ځان سره نږدې یې په یوه مسند کېناوه. له معمولي پوښتنو وروسته یې هغه ته داسې مبارکي ورکړه: ((زما وروره تاسو ته دې د هند د امپراتورۍ تخت مبارک او نېکمرغه وي. زه یوازې څو ورځې ستاسو مېلمه يم.)) ورپسې دواړو له یو بل سره دوستانه خبرې وکړې او د شپې ډوډۍ یې په گډه و خوړله. د خبرو اترو په ترڅ کې عالمگیر د عماد الملک غازي الدین د بد سلوک شکایت وکړ او له شاه څخه یې هیله وکړه چې هغه ووژني او یا یې بندي کړي او یا دا چې افغانستان ته یې له ځان سره بوځي. شاه وویل: ((اوس چې ده بښنه غوښتي او دده ژوند بښل شوی نو دا به د سترو پاچایانو لپاره غوره نه وي چې په خپلو خبرو پېښمانه شي. زه دده ژوند ته څه تاوان نه اړوم. انشاء الله دی به په راتلونکي کې ستاسو د میل پر خلاف

خه ونه کړي. سره له دې هم که له بده مرغه ده له تاسو سره بېوفايي وکړه نو ژر به په خپل حق ورسېږي.) ورپسې دواړو د همېشني ملگرتيا په هيله خپلې لونگۍ سره بدلې کړې او شاه عالمگير ته قيمتي افتخاري کالي ورکړل چې په هغو کې د زرتارو (زري) خولۍ او د هغې جوغه، د عقاب د بڼکو يوه بڼکه، يوه زري چپنه او له سرو زرو څخه يو ډک پتنوس شامل وو. په همدغه وخت کې نوی وزير انتظام الدوله ته چې په رسمي توگه د دولت د لومړي رسمي مامور په حيث گومارل شوی و، يو خلعت ورکړل شو. عالمگير او دده درباريان په هماغه ماښام ډيلي ته ستانه شول<sup>(۳)</sup>.

### شاه د ډيلي شاهي چوڼۍ ته ننوت:

جهانخان د جنورۍ په اووه ويستمه امپراتور ته لار او کوټوال فولادخان يې ځان ته راوغوښت او هغه ته يې وويل چې شاه به بله ورځ د ډيلي چوڼۍ ته راشي. خان زياته کړه چې بازار بايد زيات تنظيم شي او کوم يو هندو په بازار يا د خونو په برنډو کې بايد ونه ليدل شي. کوټوال دا د ډهل په وهلو سره اعلام کړه. د جمعې په ورځ د جمادى الاول په اوومه (د جنورۍ اته ويستمه) احمدشاه په وزير اباد کې له خپل کمپ څخه وخوځېد او په ډيلي کې د مغولي چوڼۍ لور ته لار. عالمگير د فاتح پوري fateh puri په جومات کې دده هرکلی وکړ او ښار ته د ننوتل يې په ډزو سره اعلان کړل. ښاريان خپلو کورونو ته وځغستل او د محکې لاندي خونو کې پټ شول. څوک نه وو چې ساه وباسي او له هېڅ کور څخه کوم غږ نه اورېدل کېده. د

(۲۶) تذکره عماد، ۲۱۱-۲۱۳، تاريخ عالمگير ثاني، ۹۵ الف، ۹۷ الف.

هندوستان تر ټولو گڼه گڼه لرونکې ښار د یوه متروک او وران شوي ښار گوتی بڼه غوره کړه. دا وه هغه وېره چې د خلکو په زړونو کې پیدا شوې وه، خو ورځ په کراری سره تېره شوه او خلکو د ازادۍ اسویلي وایستل. پوځ پیاده شو او د چوڼۍ د خندق شاوخوا یې د خپل کمپ په توگه وټاکله. د افغان بدرگه وال په بازارونو او د ښار په کوڅو کې خواره شول زیات ځایونه یې لوټ کړل او د ماندې بدلپورا مستعمره یې په حومه کې ولگوله<sup>(۲۷)</sup>.

لومړی اقدام چې شاه بله ورځ د جمادی الاول اتمه (د جنورۍ نهه ویشتمه) سرته ورساوه، د ښار د ساتنې لپاره د یوې اعلامیې خپرول و. ده خپل نسقچې باشي زعفران خان ته وویل چې په دې ډول اعلان وکړي: (( ما د ښار خلکو ته سوله او امنیت وپاښه هېڅ پوځي باید چاته ځور او اذیت ورنه کړي، د هېچا کور لوټېدلی نه شي او نه څوک اسیر کېدلی شي. هېڅ یوه جلی یا ښځه د هغې له رضا پرته څوک باید واده نه کړي. که چا له دغو خبرو څخه تېری وکړ سخته سزا به ورکړل شي. )) نسقچې باشي ډېر ژر د ښار په لور غزېدلیو وټونو باندې نسقچیان ځای پرځای کړل او د پایتخت د امن لپاره یې ضروري ترتیبات ونيول. وارخطا شوي ښاریان بیا خپلو کورونو ته ستانه شول او د خپلو خوړو لپاره یې وریجې، غوړي، مستې د پسو او وریو غوښه په خوندي ځایونو کې کېښودل. د دغو ټولو احتیاطي اقدامونو په ترڅ کې یوازې له ښار څخه په بهر کورونو کې شاه ته د مغولي لوټمارو له خوا د لوټمارۍ راپور راوړسېد. په خپلې اعلامیې باندې د ثابت پاتې

(۲۷) تذکره عماد، ۲۱۴-۱۵، تاریخ عالمگیری ثانی، ۹۸ الف، ۹۹ الف، د ډیلي پېښي.

کېدو په منظور ده هغوی ته سخته سزا ورکړه. د ((ډیلی پېښې)) وایي: ((د دوو یا درېو مغولي سربازانو پزې پرې، نسونه څیري او د پزې په سوري کې یې غشي ورنښخ کړل او په دغه ډول یې د خپل عمل په سبب په بې عزتۍ سره په ښار کې خلکو ته وښودل شول. له دغه کار وروسته په ښار کې کراري شوه.))<sup>(۲۸)</sup> او امنیت منځته راغی.

په همدغه ورځ امپراتور عالمگیر په دیوان عام کې چې دربار په کې جوړ شوی و، له شاه سره وکتل. عبدالاحد خان (د عبدالمجید خان زوی) د تان او خالصه tan khalsa دیوان وټاکل شو او د صرف خاص sarf khas (د خاص صندوق) پیشکاری (مرستیالی) بابو جعفر خان ته وسپارل شوه. امر وشو چې له مخامخ لوري سره د ارتباط ټینګولو په منظور د جمود رود پر سربو پل وتړل شي. هندوانو ته هدایت ورکړل شو چې د مسلمانانو سره د توپیر په خاطر په خپلو ټنډو سندور ووهي او که چا دغه کار نه وکړی له هغه څخه دې جریمه واخیستل شي<sup>(۲۹)</sup>.

### له ډیلی څخه ولجه:

ورپسې شاه د غراماتو د لاس ته راوړلو خواته خپل پام واپاره.

پخوانی وزیر غازي الدين عماد الملک اصفجه ته امر شوی و چې د خپل وزارت په دوران کې له شاهي جاهر خانې څخه خپلې خونې ته ورل شوي جواهرات ټول افغاني خزانې ته تحویل کړي. غازي د شاه ولي خان زړه

---

(۲۸) تذکره عماد، ۲۱۵-۱۶، د ډیلی پېښې.  
(۲۹) د ډیلی پېښې، تذکره عالمگیر ثاني، ۱۹۹ الف.



لاسته راوړی و، خو کله چې له ده څخه غوښتل شوي اندازې څخه څه بود نه شول، نو غازي الدين ته په زياتې بې عزتۍ او سپکاوي سره جزا ورکړل شوه دده يو غوره ياور په لرگو ووهل شو او په نتيجه کې يې د يوه کروړ روپيو په اندازه جواهرات او درې لکه اشرفۍ (د سرو زرو يوې اشرفۍ بيه شپاړس روپۍ وه) دده له خونې څخه وايستل شوې. ورپسې د خان خانان انتظام الدوله واراغی چې د وزارت د څوکۍ په مقابل کې يې د دوو کروړو برابر روپيو ژمنه کړې وه. خو خان خانان د لومړي قسط يانې يو کروړ روپيو په ورکړه کې د ځنډولو چل ول په کار اچولی و او دا يې هم منلې نه وه چې د مغولاني بيگم د راپور سره دده پلرونو کومه خزانه څښه کړې وي. له دې امله جهانخان امر وکړ چې د خان خانان د کور افسران سنگي بيگ خان او عبدالرحمن خان او د شاهي حرم بسنت خان دې په چې مخکې يې دده (جهانخان) خدمت کاوه په لرگيو ووهل شي. خو دغه کار هم کومه نتيجه ور نه کړه په دې سبب خان خانان د شاه حضور ته ولېږدول شو او ده ته وويل شول چې که په همدغه ورځ يو کروړ روپۍ ور نه کړي په ((درې پايه)) باندې به د لرگي وهلو لپاره وتړل شي. مغولاني بيگم د خپل اوښي ددغه غمجن حالت په ليدلو سره ټکان وخور او غازي الدين ته يې د مرستې کولو لپاره يو پيغام واستاوه. غازي الدين په دې فکر کې ولوېد چې ښايي د نوي او پخواني وزير ترمنځ حسادت به ددې سبب شي چې په نوي وزير باندې ظلم او تېری ده ته نسبت ومومي له دې امله دی د شاه حضور ته لاړ او له شاه څخه يې وغوښتل چې په عامه محضر کې خان خانان د متروکو وهلو او سپکاوي څخه معاف کړي. شاه وويل: ((زه پيسې غواړم که په سختۍ يا په

نرمۍ کېدلی شي، زه باید دغه پیسې اوس همدلته ترلاسه کړم. ماته ویل شوي دي چې د وزیر قمرالدین په خونه کې شل کروړه نغدې او جنس شته له دغې خزانې څخه پرته ماته دغه ځوان سپری دوه کروړه روپۍ منلي او ما ورته د وزارت څو کی. ورکړه. ولې دی دغه پیسې نه ورکوي.)) خان خانان له عامه متروکو وهلو څخه د لړزې په حال کې شاه ته وویل چې یوازې زما مور ((شولاپوري بیگم)) په دغه راز باندې خبره ده. دغه زه مېرمن چې د یوه وزیر نکور او د بل یوه کونډه او د درېیم مور و ده شاه حضور ته راوغوښتل شوه. شاه ورته وویل: ((زه پیسې غواړم که تاسو د قمرالدین د خښې شوې خزانې ځای راوښود تاسو به زما لپاره د مور او خور حیثیت ولری او که داسې نه و، نو د گوتو د نوکانو لاندې به دې او سپنې مېخونه ټک وهل شي.)) بیگم وویل: ((ماته د خزانې اصلي ځای معلوم نه دی زه یوازې دومره پوهېږم چې هغه په همدې حویلی کې خښه ده)) برخوردارخن او نور نقب وهونکي ((کلنگ وهونکي) سربازان د قمرالدین حویلی ته ولېږل شول او تر غرمې پورې دوی په دې بریالي شول چې د شپاړسو لکوروپيو خزانه مونده کړي. د ((تذکره عماد الملک)) مولف په حواله د خونې د غولي کیندل او د چتونو ماتول تردې وړځو پورې دوام وکړ او د یونیم کروړ په اندازه د نغد او جنس خزانه لاسته راغله. پورتنی مولف وايي:)) هغو کسانو چې د کیندلو پړوخت کې حاضر و مور ته جوته کړه چې د حویلی د مځکې لاندې د سپرې د ونې په اندازه دوه سوه طلايي شمعدانونه راوايستل شول. په دې سربېره به زیاته اندازه قیمتي الماس، زمرد، سره زر، یاقوت، مرغلرې، په خارج کې جوړې شوې غالی. او پزي او په سروزرو

او سپينو زرو پوښ شوي امساگانې د شاه لاسته ورغلي. سبحان الله! د خلد مکان (اورنگزېب) له زمانې راهيسې د محمد امين خان او قمرالدين خان او ياکلنه خزانه په يوه ورځ کې د احمد شاه ابدالي په بخت ورسېدله او خان خانان ته له افسوس، آهونو او په کور کې له يوې ډېرې خاورې څخه سيوا څه پاتې نه شول. دا څو څه کوي چې افغانانو له حويلې څخه تر روانېدو دمخه له حرم سرای څخه سل تنه بنکلي بنځې خونې او له ځان سره يې بوتلي. سره له دې هم په دويم انتخاب کې دوی يوازې هغه بنځې له ځان سره وساتلې چې ډېرې بنکلي وې او پاتې يې بېرته خپل حرم ته ولېږلې<sup>(۳۰)</sup>.

د نغدو پيسو او مال لپاره د شاه پلټنه په همدې ځای بس نه شوه.

د ښار د شتمنو اشرفو او لويانو په سترو مانيو کې د يوې منظمې پلټنې هدايت ورکړل شو. د سمسر الدوله حويلې په همدې شان د خزاني د موندلو لپاره وکيندل شوه. حتی د کوټوال فولاد خان خونه هم خوندي نه شوه او له خپلې ټولې شتمنۍ سره يې چور کړه. د هغو فراري کسانو خونې لکه خانه سمان سعدالدين خان، راجانگر ديوان خلصاوتن khalsa-o-tan او جواهرات خرڅوونکې هيرانند هم په همدغه سرنوشت اخته شول. دغه ټولې خونې ماتې او هر څه چې ورڅخه د افغانانو لاس ته ورتللی شول، ترې يې يووړل<sup>(۳۱)</sup>.

د ډيلي په هره خونه باندي باج کېښودل شو او د لاهور د ذکريا خان زوی مير يحيې خان ته د دغه باج د راغونډولو دنده وسپارل شوه. ښار په يو شمېر

(۳۰) د ډيلي پېښې، تاريخ عالمگير ثاني، ۹۹ الف-۱۰۰ ب، تذکره عماد، ۲۱۸، سمين، ۱۴-۱۶ س. پ. ډ، پرويشتم ټوک ۹۶، ۹۸، ۱۰۰.

(۳۱) تذکره عالمگير ثاني، ۱۰۰ ب.

محلو و وپشل شو او په هر یوه برخه کې د راټولولو لپاره د فترونه خلاص شول چې کور په کور هغه لاس ته راوړي. د تاریخ عالمگیر ثاني مولف هغه بدمرغه حالت بیانوي چې د مغولي امپراتورۍ مرکز ورباندې په دغو ورځو کې اخته شوی و: (( یحیی خان له یوه (کلاه پوش) کاتب سره د کوټوال ترڅنګ د روشن الدوله په کترا مدرسۀ katra madrasa کې د ټولولو دفتر جوړ کړی و او شتمن خلک د مکاتیبو په وسیله په نامه راوغوښتل شول. د ښار په هره یوه کوڅه کې یو (کلاه پوش) سردار له خپلو پوځیانو سره ډېره و. د خونو په حسابولو سره دوی له هر یوه کور والاڅخه د هغوی له توان څخه جګ باج غوښتل. وهل، ټکول او په زور اخیستل د ورځې باب و. د ځورولو له ډار څخه خلکو خپلې گانې، سامان او جامې خرڅ کړل خود اخیستلو څوک پاتې نه وو. یوه ټوله سره زر (۱۸۰ دانې لس روپۍ، سپین زر دوه ټولې په یوه روپۍ او مخلوط سپین زر درې ټولې په یوه روپۍ. خرڅېدل. درې منه لوبنو (ظرفونو) یوه روپۍ بیه لرله. زیاتو خلکو د غربت له امله زهر وخورل. ډېر خلک له دې امله چې په بدن باندې د اور لگولو له امله کړول شوي وو، مړه شول. حتی د هغو کسانو کورونه لوت او وکیندل شول چې باج یې ورکړی و. له دغه مصیبت څخه هېڅوک په ښار کې خلاص نه شول. کورونه ویجاړ شول. دغه کړاو د جمادی الاول له څوارلسمې څخه تر پای پورې (۴-۲۰ د فبرورۍ) چې د شاه د تگ له اوازې سره برابره ده، دوام وکړ، د کوڅو له باج ټولونکو څخه وغوښتل شول چې عایدات تحویل کړي. باج ټولونکو بیا له هغو کسانو څخه د ورکړې غوښتنه وکړه چې لږ

څه پخوا يې خپل باج ورکړی و. وهل او وژل يو ځل بيا څرگند شول. هغه کورونه چې لومړی ځل پاتې شوي و، لوټ شول<sup>(۳۲)</sup>.

دا د يادونې وړ ده چې د بنار د نجباوو د لوتولو او له هغو څخه د پيسو د جبري تحصيلولو په دغسې شرايطو کې مغولاني بيگم د شاه د جاسوس په توگه کار کاوه او د دغه کار په بدل کې شاه هغې ته د سلطان ميرزا لقب وياښه او څه موده وروسته ورته د ((بست جلندر دوايه))، جمو او کشمير سيمې د فيف (تيول) په توگه ورکړل شوې.

د شاه په نامه سکه و وهل شوه:

د ۱۷۵۷ کال د جنورۍ په دېرشمه (د ۱۱۷۰ هـ جمادى الاول نهمه) د ډيلي د افغاني اردوگه په شرابخانه کې د احمد شاه دراني په نامه سکې و وهل شوې د دغو سکو په مخ دده د پخواني سکې سره يو شان ليکنه چې په کندهار کې وهل شوې وه، معلومېږي او په دې برسېره دده د سلطنت يوولسم کال او ۱۱۷۰ هـ کال په هغو کې علاوه شوی دی<sup>(۳۳)</sup>.

له يوې شاهزادگۍ سره د شهزاده تيمور واده:

لکه چې مور پوهېږو شاه د خپل زوی شهزاده تيمور لپاره د يوې شهزادگۍ د واده غوښتنه کړې وه او په همدې سبب يې له سرهند څخه د اغارضا خان په وسيله يو پيغام استولی و. دا وخت د امپراتور عالمگير ثاني رضایت حاصل شوی و او شاه د امپراتور ماڼۍ ته شل زره نغدي روپۍ شل پتنوسه

(۳۲) تاريخ عالمگير ثاني، ۱۰۰ ب- ۱۰۱ الف، سرکار، د مغلو د امپراتورۍ زوال، دويم ټوک، ۱۰۱-۱۰۲.

(۳۳) د ډيلي پېښې، تاريخ عالمگير ثاني، ۱۰۱ ب.

کالي او شل پتنوسه شیريني باب واستول (د جمادی الاول دوريشتمه، د فبروری دیارلسمه) د جمادی الاول په څلور ويستمه نېټه شهزاده ته گوهر افروزيانو بيگم د امپراتور عالمگير لور چې محمدي بيگم يا زهرا بيگم هم نومېده واده شوه. د سرهند سيمه شاه ته د شهزادهگۍ د جهيز په توگه ورکړل شوه<sup>(۳۴)</sup>.

د شاه او امپراتور عالمگير ثاني ترمنځ يو تړون لاسليک شو او په هماغه ورځ شاه په کلکه توگه د جتانو په خلاف خپل تياری ونيو او يو سترتوب يې بالا بهگر ballabharh ته ولېږه<sup>(۳۵)</sup>.

### عمده بيگم غازي الدين ته واده شوه:

د جمادی الثاني په لومړۍ شپه (د فبروری ۲۰-۲۱) د مغولاني بيگم لور عمده بيگم د شاه په خپل حضور کې عماد الملک غازي الدين ته واده شوه. د غازي الدين په خپل قول چې غلام حسين سمين راوړی دی شاه د مهربانۍ له مخې ډېر خوشاله شو چې د (خينه) او ((نکاح)) مراسم برابر کړي او هغه ته يې پنځه زره روپۍ او خپل يو شال ورکړ او ورته يې وويل: ((له دغې ورځې وروسته زه تاسو د خپل زوی په حيث شمېرم. په هر څه کې نېکمرغه او خوشاله او سې))<sup>(۳۶)</sup>

---

(۳۴) تاريخ عالمگير ثاني، ۱۰۱-۱۰۲ الف، تذکره عماد الملک، ۲۳۷، طهماسنامه، ۵۶۵-۶۶۶ ب د ثمين په حواله چې غازي ورته بيان کړی دی، امپراتور په خپله خوښه د شهزادگۍ لاس ورواندې کړ او شاه په تردد سره هغه ومانه، اولسم مخ. د (ډيلي پېښې) د واده نېټه د جنورۍ له ۳۰-۳۱ پورې گڼي.

(۳۵) د ډيلي پېښې.

(۳۶) تاريخ عالمگير ثاني، ۱۰۲ الف، ثمين، ۱۶، طهماسنامه، ۱۶۶ الف، تذکره عماد، ۲۳۸ خزانه امير، ۹۹-۱۰۰.

واده په مراسمو ترسره شو او شاه غازي الدين ته دوه لکه روپۍ، دوه هاتيان، خلور اسان ورکړل او د فرزند خان لقب يې وروباندنه. غازي الدين خپلې نورې بنځې طلاق کړې جوناييگم (د علي قلي خان لور) د ((ډيلي پېښې)) په حواله مغولاني بيگم ته وسپارل شوه چې هغه ته د کنيږي په حيث کار وکړي.

## خوارلسم فصل

### د جتانو پر خلاف د قوي لېږل:

شاه په داسې يوه حالت کې د مرته وو او جتانو د سرکشی روحیه درک کړه چې ستر مغول او غټ اشراف د افغان په پښو کې په بشپړه توګه پر مخ پر بوتل او د خپلې امپراتورۍ او خلکو د دفاع لپاره يې حتی يوه کوچنۍ ګوته هم ونه ښوروله او تردې اندازې چې د خپلو ګرانو او نږدې کسانو پټ يې هم خوندي نه کړ. همدا خلک وو چې دده له پوځ سره يې اصلاً لږ څه مخالفت وښود.

### له سورچ مال جټ سره د غازي الدين مذاکرې:

کله چې ((اميرالامرا)) نجيب الدوله له غازي الدين څخه لاس واخيست، نو غازي د شاه پر خلاف له سورچ مال جټ څخه د مرستې غوښتلو په لټه کې شو. د ۱۷۵۷ کال په نوامبر کې ډيلي ته په هند باندې د شاه د بريد خبر راوړسېد. په دغه وخت کې د غازي يو نږدې باوري دوست عبادالله خان په دې نظر و چې نجيب الدوله د اتکا وړ کېدلی نه شي او ده (غازي) ته يې د مرتانو څخه د مرستې اخيستلو پيشنهاد وکړ.



خو څرنگه چې د مرتانو پوځي مرکز ډېر ليرې و او د بهارت پور د جتانو مشر نږدې په لاس راتلی شو، نو د راجا نگر مال پيشنهاده چې ويل يې له بهارت پور څخه دې سورچ مال او د ايتاوا څخه دې يو مرتی افسر اتنا جي منکشوار راوبلل شي، د منلو وړ وگرځېد. د وزير په خپل لاس يو شاهي فرمان او يو مکتوب ژر جت ته واستول شو. اتنا چې منکشوار هم راوغوښتل شو. سورچ مال دعوت ته غاړه کېښودله او تيليات ته چې د تذکره عماد الملک په قول (۱۲۱-۲۲) (تل کيشن داس) ورغی او دلته يې له نگر مال سره خبرې اترې پيل کړې. سورچ مال په دې نظر و چې په لومړي پړاو کې د جود پور، جيپور او نورو راجپوتي راجگانو په مرسته بايد مرتان د ((ناربادا)) د سيند سويل لور ته په خټ ووهل شي. کله چې په دغه کار سره د هېواد امنيت د دوی له لوتمارانو څخه تامين شي، نو ورپسې د احمد شاه دراني پر خلاف د وزير قمرالدين د وخت په څېر يوه متحده قوه په کار اچول کېدی شي، خو غازي الدين ددې پلوی نه و چې مرتان بند کړي. په دې ډول ددغه سياسي اختلاف په سبب خبرې اترې له ناکامۍ سره مخامخ شوې او سورچ مال د ۱۷۵۲ کال د نوامبر په درېيمه اوونۍ کې خپل هېواد ته په خواشینی سره په خټ لاړ. په عين حال کې دا هم ويل شوي چې د نجيب الدوله له او سورچ مال ترمنځ خبرې اترې تر يوې اندازې د ډيلي د وزير او د بهارت پور د جتانو د مشر ترمنځ د اختلاف عامل گڼل کېږي. د دغو ټولو سره سره بيا هم سورچ مال خپل زوی د ډيلي گاونډ ته ولېږه چې هلته د يوه خطر د پېښېدو لپاره چمتو اوسي<sup>(۱)</sup>.

(۱) تذکره عماد ۱۵۸-۶۲، تاريخ عالمگير ثاني، ۱۲-۱۴۸ الف.

## افغانانو مرتانو ته ماتې ورکړه:

انتاجي منکشوار د ۱۷۵۲ کال د دسمبر په دېرشمه نېټه د جمو له ختيځې خوا څخه شاهدرې ته نږدې راوړسېد او د غازي له لارښوونې سره سم يې هڅه وکړه چې د جنورۍ په شپاړسمه د شاه ولي خان د درانيانو څپه ودروي. شاه ولي خان دا وخت د مغولي پايتخت لور ته د تگ په لار کې په ناريلو باندې د بريد په حال کې و. خود استحکاماتو د نه درلودلو له امله دې (انتاجي) په شا و تمبول شو او د په خټ کېدو په وخت کې د رو هيله وو له خوا چې مشري يې (نجيب الدوله) په پټه احمد شاه ته تسليم شوی و، تر يرغل لاندې راغلل. سره له دې هم منکشوار د جنورۍ په يو ويشتمه نېټه د سرور خان په ماتولو بريالی شو، چې شاه ولي خان د فرید اباد د لارې د بندولو لپاره استولی و، سرور خان د جگړې په ډگر کې څلور سوه تنه له لاسه ورکړل او په همدغه شمېر سره اسان د فاتح لاسته ورغلل، خود انتاجي مقاومت بالاخره د فبرورۍ په لومړۍ نېټه د سردار جانخان له خوا پای ته ورسېد. د رو هيله وو په هدايت د دراني قوماندان يو شل زره کسيز پياوړی پوځ په مرتانو يرغل وکړ او هغوی يې له ماتې سره مخامخ کړل او هغوی په ډېره سختۍ سره وکولی شول لاره ځان ته خلاصه او د سورچ مال جټ په سيمه کې متورا ته وټنښتي. انتاجي د جگړې په ډگر کې زر تنه مړي له ځان څخه پرېښودل. له هغو څخه دوه سوه تنه يې له عادي پوځيانو څخه په رتبه کې جگ وو. بريالي درانيان د جتانو او مرتانو د شپږ سوو پرې کړيو سرونو سره ډيلي ته را ستانه شول او شاه هر يوه دراني ته د دغه کار په بدل کې اته روپۍ انعام ورکړ. په دې غوڅې ماتې سره مرتانو بيا تر هغو پورې

چې شاه په هند کې و له درانيانو سره تورې وانه ازمايليې او د دوی مخالفت له شاه سره پای ته ورسېد.<sup>(۲)</sup>

## جټ د شاه اطاعت ونه مانه:

خو په ځان غره جټ لا تراوسه پورې ماتې خوړلې نه وه او له قید څخه بچ پاتې و. دا هم سمه ده چې ډيليې ته د احمد شاه له رارسېدو سره سم سورج مال لکه چې سمین په خپل اثر (حالات احمد شاه ابدالی ۱۴) کې وايي د تسلیمېدو لیک لېرلی و او په لومړي سر کې يې د شاه پر خلاف د غازي ترڅنګ له جګړې سره موافقه کړې نه وه. ده هغه عرضپاڼه لاسلیک کړه چې شاه ته د خان خانان انتظام الدوله، نگرمال او نورو له خوا وړاندې شوه او له ده څخه يې د پنځو سو لکو روپيو د ورکړې غوښتنه کوله په دې شرط چې دی غازي د اندس هغې خوا ته د زنداني په توګه ولېږي او په دې ډول هغه ته بیا د هغه لور ته د ستنېدو اجازه ور نه کړي، مګر دا چې مرتان له ده سره په دې کار کې مرسته کړي، شاه له ده څخه غوښتي وو چې حضور ته يې راشي او باج ورکړي او دده تر بيرغ لاندې خدمت وکړي. خو جټ نه يوازې دده غوښتنو ته اطاعت ونه کړ، بلکې له متوار څخه د خپلې پياوړې او پخې چوڼۍ (کمهير) خواته يې ځان وايست او خپل زوی جواهر سنگ يې د

---

(۲) تذکره عماد: ۲۰۱-۲۰۵، اس. پ. ډي، يوويشتم ټوک، ۹۵، ۹۹، ۹۶، ۱۰۳، د ډيليې پېښې، سرکار، د مغولو د امپراتورۍ زوال، دويم ټوک، ۱۱۰-۱۱۴، انتاجي له درانيانو سره د خپلې جګړې نېټه چهارشنبه د ماګه (د هندوانو مياشت-م) د لومړۍ نيمايي څوارلسمه نېټه ښودلې چې د فبروري له دويمې او درېيمې نېټې سره سمون خوري. اس. پ. ډي، يوويشتم ټوک، ۹۹. په متورا کې انتاجي منکشوار هغه وکړه چې سورج مال د شاه په خلاف جګړې ته وهڅوي، خو سورج مال دا رد کړه چې د هغو لپاره به ونه جنگېږي چې د ځان لپاره جنگېدلی نه وي او داسې يې وويل: ((ايراني (افغاني) پاچا د هند امپراتورۍ په پنځو سو زرو لښکر سره ونيوله. هيچا په هغه ډز ونه کړ او هېڅ سړی د خپل ژوند قرباني ور نه کړ. زه څه ته ارزښت ورکړم؟)) د انتاجي منکشوار لیک وګورئ. اس. پ. ډي، يوويشتم ټوک ۹۹-۱۱۲ مخ.

متورا د دفاع لپاره واستاوه. نه یوازې په همدومره یې اکتفا وکړه، بلکې په دې برسېره هغو شتمنو خلکو ته یې پناه ورکړه چې له ډیلي څخه متورا ته تښتېدلی و او د ځینو غوره پنا وړونکو په سپارلو کې یې د شاه استازي ته در د ځواب ورکړ. ده یوازې یو سیاسي او غلوونکې ځواب په دې ډول شاه ته واستاوه: ((کله چې لوی زمینداران د اعلیحضرت حضور ته راشي، نو دغه غلام به هم شاهانه درگاه مچ کړي، څنگه کېدی شي زه راجا نگر مال او نور چې ماته یې پناه راوړې تاسو ته درولېږم.))<sup>(۳)</sup>

### له جواهر سنگه جت سره تیت پرک جگړې:

شاه د غره جت په خلاف د پوځي يرغل د کولو په باب له تصمیم نیولو سره سم ((گاهي)) (د خوړو او وښو د برابرولو ډله) د فرید اباد لور ته ولېږل چې د پوځ لپاره خواړه او د څارویو و اښه راغونډ کړي.

جواهر سنگه دا وخت تصادفاً د بالا بهگ په گاوندې چوڼۍ کې و. ده له خپلو پنځو یا شپږو زرو سورو سره بهر ته ورو دانگل او گاهیان یې تباہ کړل او نږدې یو سلو پنځوس آسونه یې د غنیمت په توگه و تښتول<sup>(۴)</sup>.

شاه ددغه خبر په اورېدو سره ډېر زیات په غوصه شو او په هماغه شپه یې محمدزی عبدالصمد خان ته امر وکړ چې ژر د پېښې ځای ته ځان ورسوي.

(۳) سمین، ۱۴، تاریخ عالمگیر ثانی، ۸۳ب-۸۴الف، سرکار دویم ټوک، ۱۱۴-۱۱۵، د ډیلي پېښې د امبار اوجود پور راجا گانو خپل ځانونه د ابدالي خادمان ویلل او د مرټانو څخه د خپلو ځانونو د خلاصون لپاره یې احمد شاه دعوت کړ او ددغه کار په بدل کې یې دده خدمت کول ومنل. دوی له ابدالي سره جگړه کولی نه شوه سورچ مال جت یوازې یوه اسستنی و، خوده په یوازې توگه څه کولی شول ده کولی شول پیسې ورکړي او خپل ملک ته نجات ورکړي. که چاله ده سره مرسته کولی نو ده به ښایي جگړه کړې وه، خودی له مرټانو څخه بیرېده. اس. پی. ډي یوویشتم ټوک یو سلو یو-یو سلو شلم مخ وگورئ.

(۴) سمین، ۱۶ کننگو جتان، لومړی ټوک ۹۸-۹۹، تاریخ مظفری، ۵۴۲.

ده ته لارښوونه وشوه چې د يوه يا دوو کاسو په واټن کمين ونيسي او سل سواره د دښمن سره د مقابلې لپاره ولېږي او ورپسې هغوی د دښمن د غولولو لپاره د جگړې له ځای څخه دغه کمينگاه ته راپه خټ شي. دغه کار سرته ورسېد او جواهر سنگه تقريباً په لومه کې کېوت او د غنيمت د لاسته راوستلو څخه سوا، د هغه زيات افراد ووژل شول. خو شهزاده جت په هونښيارۍ سره له دغه لومې او گرفتارۍ څخه ځان خلاص او بالابهرگر ته وتښتېد.

افغانانو يو شمېر کلي ږنگ او تر هغه اندازې چې ددوی په لاس ورتللی شول د هماغومره خلکو سرونه يې پرې کړل او د ډيلي لور ته د پنځه سوه پرې شويو سرونو سره راوگرځېدل<sup>(۵)</sup>.

### شاه د جت مشر پر خلاف حرکت وکړ:

شاه د ۱۱۷هـ کال د ربيع الثاني په دويمه (د ۱۷۵۷م کال د فبرورۍ ۲۲) نېټه د خپلې خزانې جواهراتو او مالونو له تړلو وروسته د جت سيمې خواته روان شو. امپراتور عالمگير ثاني، خان خانان انتظام الدوله، نظام الملک مير يحيي خان او نور دده د خداي پامانۍ لپاره هغې خواته لاړل او له ((تکيه غلام سعادت خان درویش)) سره هغوی ته د ډيلي پر لورد ستنېدو اجازه ورکړل شوه. شاه په خضر اباد کې دوه ورځې دمه وکړه (فبروري ۲۳-۲۴) عالمگير د فبروري په درويشتمه (جمادى الثاني درېيمه) له ده سره په دغه ځای کې وکتل او په ډيلي کې د پاتې شويو افغانانو د ظلم او تېري په باب

---

(۵) سمين ۱۶ کنگوچتان، لومړي ټوک، ۹۸-۹۹، تاريخ مظفري ۵۴۲.

یې ده ته شکایت وکړ. عالمگیر وویل: ((تاسو دلته راغلئ خو ستاسو افرادو په ډیلي کې د بناریانو وژلو ته دوام ورکړ)).

شاه له مغول سره دوه سوه تنه سواره د بدرگې په توگه ولېږل او هغو ته یې لارښوونه وکړه چې ((که هر کلا پوښ په بنار کې ولیدل شونو باید ووهل شي او له هغه ځای څخه یې وشړئ)). دغه کار د کوټوال فولاد خان د زوی عتیق الله خان او بسنت خان په وسیله عملي شو او په نتیجه کې یې ډېر ژر په بنار کې کراري رامنځته شوه. بله ورځ د فبرورۍ په څلورویشتمه غازي الدین له شاه سره د جتانو پر خلاف د جگړې لپاره افغاني کمپ ته راوړسېد.<sup>(۶)</sup>

د فبرورۍ په پنځه ویشتمه شاه له خضر اباد څخه وخوځېد او په بدر پور کې تم شو او دلته ورسره مغولاني بیگم یوځای شوه. بل سهار شاه فرید اباد ته حرکت وکړ چې دا ځای د بالابېگر په شمالي شپږ میلی کې پروت دی. په لومړي سر کې شاه دا تصمیم نه درلود چې بالابېگر ونیسي، خو کله چې په هماغه ورځ محمدزي عبدالصمد خان د جتانو پر خلاف له عملیاتو څخه راستون شو، نو ده ته خبر ورکړل شو چې جواهر سنگه له لومې څخه خلاص شوی او بالابېگر ته تېنښتېدلی دی. پر دې اساس شاه په خپل پروگرام کې بدلون راوست او ددغې چوڼۍ د ژر نیولو تصمیم یې ونیو. دا د جت یوه ډېره کمزورې چوڼۍ وه او د هغې په سقوط سره د دغویاغي خلکو پر خلاف د یوه غوره پوځي برید هیله کېدل.<sup>(۷)</sup>

---

(۶) تاریخ عالمگیر ثاني، ۱۰۲ الف-۱۰۳ الف.  
(۷) شمیم، ۱۶، ۲۴، سرکار دویم ټوک، ۱۱۶، کنگو، جتان لومړی ټوک، اته نوي یم-نهنه نویم مخونه.

## د احمد خان بنگښ عرض او خواست:

د فرید اباد په کمپ کې شیر انداز خان یا په بل نوم سید محمد صالح د غلام حسین خان ثمین په ملگرتیا د شاه حضور ته ومنل شو او د فرخ اباد د احمد خان بنگښ خواست او عرض یې هغه (شاه) ته وړاندې کړ. شاه لا په ډیلي کې دی (احمد خان) خپل حضور ته غوښتی و، بنگښ زړه نا زړه و، خود شاه او د هغه د وزیر شاه ولي خان له خوا د مصرانه او کلکو مکتوبونو په رارسېدو سره ده سملاسي جرگه راوغوښته او هغوی ته یې د موضوع وړاندې کړه. شیر انداز خان پیشنهاد وکړ چې شاه ته به د استازي په توگه لار شي. دده پیشنهاد ومنل شو او دی د شاه دربار ته وخوځېد. شیر انداز خان تصادفاً د شاه ولي خان په خېمه کې د فبروري په شپږ ويستمه نېټه په فرید اباد کې له غازي الدين خان سره وکتل. د خبرو اترو په ترڅ کې غازي د احمد خان بنگښ له خوا د شاه په عنوان عريضه وليدله چې په هغې کې ليکل شوي وو چې که د شجاع الدوله سيمه ده (احمد خان) ته ورکړل شي، دی به شاه ته د بنگال د شپږو کروړو روپيو برسېره دوه کروړه روپۍ شاه ته ورکړي. غازي پیشنهاد وکړ چې مکتوب دې په دې ډول واپول شي: (( که شجاع الدوله زما لاس ته راغی زه به دوه کروړه روپۍ تاسو ته درکړم، خو که چېرې دی له خپلې شتمنۍ سره کومې بلې خواته وتښتېد، نو په کال کې به یو کروړ درولېږم. د بنگال لپاره به زه په دوو کلو کې پنځه کروړه روپۍ درته وسپارم چې دا اندازه په مکتوب کې شپږ کروړه بنودل شوې وه)) مکتوب په دې ډول اصلاح او بله ورځ د فبروري په اووه ويستمه نېټه هغه وخت وړاندې شو چې شاه داسې وفرمایل: (( ته یو سید یې، مطمین

اوسه ستاسو غوښتنې به ومنل شي. زه دې هېواد او سلام د پياوړتيا او د  
مړيتانو غوندې كفارو د نابودولو لپاره راغلی يم. ما جنگ بازخان ته پيغام  
استولی دی. احمد خان ته وليکه چې تياری ونيسي.))<sup>(۸)</sup>

د جت سيمه تر پښو لاندې شو:

کله چې شاه پيشنهاد وکړ چې د بالابهگر د کلابندی لارښوونې به په خپله  
وکړي، نو په دغه وخت کې يې سردار جانخان او نجيب الدوله له دغو  
اوامرو سره د شلوزرو افرادو په بدرگه ولېږل: ((د لعنتي جت سرحدونو ته  
لاړ شئ او هر هغه ښار او سيمه لوت او ويجاړه کړئ چې دده په لاس کې  
دی، د متورا ښار د هندوانو يو سپېڅلی ځای دی کېدی شي هغه ټول له تېغ  
څخه وباسي. په دغه پاچاهۍ او هېواد کې هېڅ څه پرېږدي. تر اکبر اباد  
(اگرې) پورې هېڅ شى پرې نه ږدي چې ولاړ اوسي.)) دغه راز شاه د خپلو  
(نسقچپانو) په وسيله پوځ ته يو عمومي امر وکړ چې ((هر چېرې چې دوى  
ځي له ځان سره دې اور او توره يوسي، هر څه ولجه چې دوى لاس ته  
ورځي هغه دوى ته د انعام په توگه ورکول کېږي. هر څوک چې د كفارو  
سرونه پرې کړي او را يې وړي نو بايد د وزير اعلى د خپمې په مخکې يې  
واچوي. دغه سرونه به وشمېرل شي او د هر يوه په مقابل کې به له حکومتي  
بودجې څخه پنځه روپۍ ورکړل شي.))<sup>(۹)</sup>

شاه بالابهگر ونيو:

---

(۸) شمېن: ۳، ۱۰، ۱۷، ۹.

(۹) شمېن: ۲۳، سرکار دويم ټوک ۱۱۷، کنگو، جتان، ۹۹-۱۰۰.



ورپسې شاه د بالا بهگر چوڼۍ تر کلابندۍ لاندې راوستله. شهزاده جواهر سنگه-دلته له دوو تنو مرتې پناه وړونکو انتاجي منکشوار او شمشير بهادر سره يوځای له منورا څخه راغلی و. جت په زړورتيا سره له چوڼۍ څخه دفاع وکړه خو احمد شاه په خپله د کلابندۍ تنظيم په لاس کې نيولی و او دده پنځو جگ خولې هاوان توپونو داسې ډول گولی ویشتلې چې له (دوو کوشير شويو او سپينزو نيم کرو څخه جوړې شوې وې او په مځکه باندې له لگېدو وروسته چاودېدلې او په مځکه کې يې تخريبات خورېدل) ددغو توپونو زاويه په پرله پسې ډول بدلېدلې او په بالا بهگر باندې يې وړانګوونکي بمبارد مان وکړ او چورلکي توپونه او پلته بيز توپونه يې چې د دفاع کوونکو يوازينۍ وسيله وه په داسې توگه له کاره وايستل چې په يو څو ساعتونو کې يې ددغه ځای دفاع ناممکنه کړه. جت شاهزاده نور نونه شول کولی د افغاني برلاسې ډزو په مقابل کې مقاومت وکړي، نو د شپې له تيارې (د مارچ درېيمه) څخه په گټې اخیستنې سره د قزلباشانو کالي واغوستل او خندق ته وروښوييد او د شاه د پوځونو په منځ کې يې ځان تېر کړ او جمن خواته وتښتېد.

افغانانو په يوه نابېره بريد سره چوڼۍ ونيوله او د هغې مسکونين يې ټول له تبغه تېر کړل. دوولس زره نغدې روپۍ، د سرو او سپينو زرو لوښي، څوارلس اسان يوولس او ښان، د غلو او جامو يوه ستره زېرمه ددوی لاسته ورغله<sup>(۱۰)</sup>.

---

(۱۰) د ډيلي پېښې تاريخ عالمگير ثاني ۱۰۳ ب-۱۰۵ الف، تذکره عماد، ۲۴۰، شاهنامه احمدیه، ۲۰۳-۲۰۴ سرکار دويم ټوک، ۱۱۶-۱۱۷، کتنگو، لومړی ټوک، ۱۰۰-۱۰۱.

## د متورا لوتول:

له بلې خوا جهان خان د نجيب الدوله په لارښوونه خپل قتل و قتل او د سرو نو د پرېكولو عمليات په ډېر زيات قوت او لويه پيمانه پيل كړل. دى نابېره د متورا په بېگناه ښار گوټي باندي راننوت سره له دې چې جهان خان ناخپه په دغه ځاى يرغل و كړ بيا هم شهزاده جوهر سنگه او دده ((پيرو جتانو تصميم ونيو چې يرغلگر به يوازې د دوى په مړو جسدونو باندي وكولى شي د براجا سپېڅلى پايتخت ته ننوزي. دى د فبرورۍ په اته ويشتمه له پنځو زرو تنو سره راو خوځېد چې د چا موها د كلي په منځ كې د يرغلگر مخه ونيسي. دغه كلى د متورا په شمالي اته ميلي كې پروت دى. خو سره له دې چې ده د افغاني جنرال په مقابل كې نهه ساعته سخت مقاومت وكړ، بيا هم د زړور افغاني جنرال سره يې برابرې نه لرله او د درېو زرو تنو په له لاسه وركولو سره په شا وتمبول شو. افغاني فاتحان د متورا خواته راوړاندي شول، په داسې حال كې چې جواهر سنگه بالا بهگر ته

---

د تاريخ عالمگير ثاني په حواله شاه امر و كړ چې ځينې توپونه دې له ډيلي څخه راوغوښتل شي، خود كش كارونكو څارويو د نشتوالي له امله دا ډېره گرانه و چې هغوى بالا بهگر ته ولېږدول شي. بالاخره كله چې هغوى د بالا بهگر لور ته كش كارل كېدل، نو په دغه وخت كې د شاه له خوا د بالا بهگر د نيول كېدو خبر ډيلي ته راو رسېد. كنگو د افغان بېرحمۍ چې شمين په خپل حالات احمد شاهي ۲۳-۲۴ كې ذكر كړى، د بالا بهگر له سقوط څخه وروسته گڼې د ((حالات احمد شاهي)) په نوم اثر، هندي انټيگوارى، شپږ دېرشم ټوك ته د ايرورين له خوا ترجمه شو. په داسې حال كې چې سرچادونات سركار هغه د اگري له لوت څخه وروسته شمېرې (اف. ام. اى، دويم ټوك ۱۲۴-۱۲۵ وگورئ). منځنى منبع (شاهنامه احمديه) هغه د وروستى منبع په څېر تاييدوي فرانكلن په خپل (د شاه علوم سلطنت) كې په بالا بهگر كې د جتانو پر خلاف د بري وياړ غازي الدين ته ور كوي چې دغه وروستى كس ته احمد شاه د دغه خدمت په بدل كې د وزارت څوكى وښهله، ۶-۸، حسين شاهي ۳۰-۳۱ وگورئ.

---

وتنبتېد يانې له تناره څخه د اور لور ته چې لږ څه مخکې مو وويل په خټ شو (۱۱).

د مارچ په لومړۍ نېټه د جمادى الثاني نهه، جهانخان سهار وختي په متورا باندې راوغورځېد. ددغه ښار خندق څو کي لرونکي د پوالونه او د خپلې دفاع لپاره ساتونکي نه درلودل. دا زياتره د روحانيونو او زيارت کوونکو ښار و چې د پسرلي په وخت کې له بهر څخه د هولي د ديني جشنونو لپاره دوه ورځې دلته راتلل. جهانخان د خپل بادار د امر د بېخي پرځای کولو لپاره (( چې ويل يې ووژنه او لوټکړه )) کافي فرصت درلود.

د تېرې شپې مقاومت دده غضب او ځور لا زيات کړی و او د ترحم هېڅ کوم حالت په کې نه ليدل کېده. ده د عامه وژنې او د خلکو د تباهۍ امر ورکړ. هالي د هندوانو په تکو سرو وینورنگ شوه، پردې سربېره ښار ته اور واچول شو او هغه د سترې اور اخیستنې په ترڅ کې وسوځېدو.

ډاکتر کننگو وايي: (( د مخ په زوال ویشناويزم زاهدانو چې د جمناد رود ترڅنگ خپريو کې مېشته وو د ((غوبه الهي)) د نڅا او د هغې د زړه وړونکې شپېلۍ د غږ خوبونه ليدل چې له مجازاتو سره يوځای وو )) د غازيانو د کوچنيو تېرونو په وسيله سترې او درندې مجسمې او بتان مات

---

(۱۱) تاريخ عالمگير ثاني، ۱۰۶ الف، تذکره عماد، ۲۵، علي ابراهيم، تاريخ بهاوجانکو ۱۶. د هغه راپور پر اساس چې په راجويد، لومړي ټوک، دري شپېتمه گڼه مکتوب کې اقتباس شوی، د چتانو پنځه زره او شپېر سوه کسيزه قوه له متورا څخه بهر ته ووتله او له ابدالي پوځ سره يې سخته جگړه وکړه خو د مقابلې خوا د زيات شمېر له خوا يې ماتې وموندله. دري زره چتان مړه او دوه زره و تنبتېدل، سرکار دويم ټوک، ۱۱۸ (لمن ليک). د تاريخ عالمگير ثاني په حواله د دواړو خواوو تلفات له لسو څخه تر دوولسو زرو تنو افرادو پورې گڼل شوي دي، يو سلو شپېرم الف مخ.

او ټوټه ټوټه شول او د ماشومانو د چوگان د توپ په خبر په کوڅو او واټونو کې په لغتو ووهل شول<sup>(۱۲)</sup>.

ددغه ښار زیاتره وگړي هندوان وو خو د هغې لږ شمېر مسلمانانو هم په دغه ستر مصیبت کې ونډه واخیستله او له هغې څخه خلاص نه شول. غلام حسین ثمین د یوه مسلمان زرگر مثال راوړی دی، چې ورڅخه څلور زره روپۍ په زور واخیستل شوې او ژوند یې یوازې په دې نجات وموند چې د افغانانو سره د ورته دینداری، مدارک یې ورته وښودل وریسې یو بل افغان راغی او دی یې په خپته باندې ژوبل کړ، نو په دې ډول دده خپل ژوند د ژغورلو لپاره تېښته وکړه او په یوه کونج کې پټ شو.

جهانخان په هماغه شپه له منورا څخه روان شو او رو هیله شغلان یې په دې ځای کې پرېښودل چې په هغه څه باندې جشن جوړ کړي چې له افغاني بېرانو څخه پاتې شوی وو. نجیب ښایي ددې لپاره درې ورځې شاته پاتې شوی وي، چې ددغه ځای له پاتې خلکو څخه د یوه لک افغانیو هغه باج ټول کړي چې جهانخان ورباندې ایښودلی وو. دغه راز نوموړی نجیب د شتمنو خلکو د شتمنۍ او پټو خزانو د لوټولو لپاره تم شو او یو زیات شمېر ښکلې ښځې یې د غنیمت په توگه له ځان سره یووړلې. ثمین وایي د ((بیراجي)) او ((سنياسي)) زاهدان په خپلو څپریو کې حلال شول او ((په هره یوه څپري کې یو پرې کړی سر او د هغه له خولې سره متصل د مړې شوې غوا یو سر پروت و چې د هغې د غاړې د پرې په وسیله یې د سړي هماغه سر

---

(۱۲) تاریخ عالمگیری ثانی، یو سلو پنځم - یو سلو شپږم الف مخونه، ثمین، تذکره عماد، ۲۴۱-۴۲. حسین شاهي، ۳۰، غلام علي شاه عالمنامه، ۲۸، شاهنامه احمدیه، ۲۰۱-۲۰۲، سرکار، دویم ټوک، ۱۱۸-۱۱۹، کنگو لومړی ټوک، ۱۰۳.

تړلی و). دا و هغه چلند چې په متورا کې وشو او د مسلمان زرگرد وینا له مخې ((له عام قتل وروسته اووه ورځې د درياب اوبه سرې بهېدلې او ورپسې يې رنگ زير و او نبت<sup>(۱۳)</sup>)).

د برندا بان عامه وژنه:

جهانخان په برندا بان کې چې د متورا په شمالي اووه ميلۍ کې دی د مارچ په شپږمه د توري او راجونۍ حالت او لوبه بيا تکرار کړه. د ثمين په خاطر و چې دا راغلي دي:

(( هرې خواته چې تاسو وگورئ د مړيو ډېرې ويني تاسو د توی شويو وينو او مړيو د جسدونو په منځ کې په سختۍ سره لاره موندلې شئ. يوه ځای ته چې موږ ورسېدو دلته مو د دوه سوه ماشومانو د مړيو يوه ډېرۍ وليدله هېڅ يوه جسد سر نه درلود... په هوا کې دوهمه زياته بدبويي وه چې د خولې خلاصول گران و او حتی سا ايستل په سختۍ کېدل<sup>(۱۴)</sup>)).

گوکول:

د بالابهرگر له سقوط وروسته شاه په دمه سره په جهانخان پسې و خو ځېد. متورا ته د مارچ په پنځلسمه نېټه راوړسېد او په هونښياری سره د جمنا هغې غاړې ته و او نبت او په مهابان کې يې چې د متورا په سويل ختيځه شپږ ميلۍ کې دی و اوړل. له دغه ځای څخه ده د گوکول د ښار د لوت لپاره

---

(۱۳) نورالدين، احوال نجيب الدوله، ۱۵، ب، ثمين، سرکار، دويم ټوک، ۱۱۹-۱۲۰، شاه عالم نامه د غلام علي گوري ۲۸.  
(۱۴) ثمين، حالات احمد شاه ابدالي، د ايروين ژباړه، هندي انتيکواري، ۷۱، ۳۶ ټوک، دوه شپږم مخ، کنگو، ۱۰۴-۱۰۵، سرکار، دويم ټوک، ۱۲۰-۱۲۱.

چې د دوو ميلو په واټن د هله اردوگاه سره نږدې پروت و، يوه قوه ولېږله. د بيرا جي د مذهبي فرقې سرسخت ((شمالي هندي نانگا- سدهو سيانو)) د جنگياليټوب پټه روحيه وپارېدله او ددغه مذهبي بنارگوټي او صومعي د دفاع په منظور د څلور زرو تنو په حدودو کې په ((خاورو لږلي لوڅ جنگياليان)) د افغانانو د پرمختگ د بندولو لپاره راووتل. يوه خواشينوونکې جگړه پېښه شوه او د هغوی دوه زره تنه د جگړې په ډگر کې له پښو وغورځېدل، په همدغه شمېر افغانان هم مړه شول.

د بنگال وکیل ((جوگل کيشور)) چې دا وخت د شاه په اردوگاه کې و، شاه ته وويل چې گوکول يوازې د لوڅو مرتاضانو يو گونښه ځای دی او دومره زياتې پيسې په کې نه شته. په دې ډول شاه لېږل شوی کنډک راوغوښت او گوکول په امن کې پاتې شو<sup>(۱۵)</sup>.

## جهانخان په اکره کې:

د شاه بل هدف اکره (اکبر اباد) له وړانو شويو سيمو څخه د شتمنو پناه وړونکو د گڼ شمېر تگ دده حرض تحریک کې. ده جهانخان او نجيب الدوله له سرگردانوونکو عملياتو څخه په خټه راو بلل او هغوی ته يې امر ته راوړسېد. د برنډابان او متورا د وړودانگۍ. جهانخان له پنځلس وکړ چې د لوی اکبر په بنار باندي يوويشتم سهار ددغه بنار دروازو زره سوړو سره د مارچ په عام وژلو خبر بايد دده له رسېدو څخه مخکې دغه ځای ته

---

(۱۵) شمېن، هندي انتيکوارۍ، شپږويشتم ټوک، ۶۱، سرکار، دويم ټوک، ۱۲۱-۱۲۲، راجويد، لومي ټوک، دري شپېتم مخ. د کرشنا جوشي د ۱۱۷۰ کال د رجب د دولسمې نېټې مکتوب له مخې احمدشاه له متورا څخه گوکول ته قوه ولېږله. په دغه برخه کې شمېن ډېر باوري دی. دغه راز وگورئ سرکار، دويم ټوک، ۱۲۱، لمن ليک، مرتبي مکتوب وايي: ((ټول بيرا- جيان تباہ شول، خو گوکول نابت ته نجات ورکړل شو.

رسېدلی وي. د دغه ښار مخور او سپدونکي دده مخې ته ورووتل او ژمنه یې وکړه چې پنځه لکه روپۍ د باج په توګه ده ته ورکړي، خو څرنګه چې دوی ته په دغه وخت کې د دومره پیسو ټولول لږ څه ګران و، نو افغانان ښار ته ننوتل او په لوب او وژنه یې پیل وکړ. سره له دې هم جهانخان د چوڼۍ په نیولو کې بریالی نه شو. ده زیاته هڅه وکړه چې چوڼۍ ونیسي، خو د چوڼۍ توپچې میرزا سیف الله خان چې د اوربل رهنمایي یې کوله، په ډېره مېړانه له چوڼۍ څخه دفاع وکړه او افغانانو ته دا ګرانه وه چې هغه په ناڅاپي يرغل سره ونیسي. جهانخان په اګره کې د منل شوي باج د لاسته راوستلو په هیله تم شو، خو دده مامورینو په ډېر زحمت سره د بنگال له جګت سیت له ګماشته یا استازي ((سملداس)) څخه یو لک روپۍ حاصلې کړې. د مارچ په درویشتمه دی د شاه له خوا د یوه عاجل امر له مخې د هغه حضور ته وغوښتل شو، په دې ډول ده نور نه شول کولی د پاتې باج د اخیستلو لپاره په اګره کې پاتې شي او په څلیرویشتمه نېټه یې له هغه ځای څخه حرکت وکړ او له متورا سره نږدې له شاه سره شاه تصمیم ونیو چې ډېر ژر خپل هېواد ته ستون شي. په مهابان کې دده په اردوګاه کې کلورا خپره په حدودو کې افغاني سربازان له دنیا څخه تېرېدل. سخت طبیعي محیط په ده باندې په غضب شو.

یو ځای شو (۱۲).

د شاه په اردوګاه کې کلورا:

---

(۱۶) تاریخ عالمگیری ثاني، ۱۰۹ الف، لومړي ټوک ۱۶۳، اس. پی. ډي. یویشتم ټوک، یو سلو یوولسم مخ، اووه ویشتم ټوک، ۱۴۶، ۱۵۲، ۱۵۵، تاریخ مظفری، ۵۴۲.

مه‌بان له برنډابان څخه ديارلس ميله ليرې د رود په كښته خوا كې پروت دى. سرجادونات سركار وايي: ((د درياب اوبو دا وخت د وچ موسم ارتفاع لرله او ډېرې لږې او كښته وې او د نيم سويو او ياناسويو وژل شويو كسانو او د هغو مړيو د جسدونو له امله بندي وې چې ځانونه يې په خپله وژلي وو. هندي لمر د دربو او ونيو په موده كې خپل كار وكړ. هغه اوبه چې د شاه په امر له ((وريندوان)) او متورا لور ته ددغو ځايو د مسلخونو د مينځلو لپاره اړول شوې وې او ټول ځايونه يې نيولي وو، د ابدالي اردوگه ته راوړسېدلې)) كلورا په حتمي توگه پېښېدونكې وه. ((دلته چاره حصر وه، درمل موجود نه و، د يوه من تمر (املي) بيه سل روپۍ وه. د تمر اوبه او يا شربت ددغه ناروغۍ لپاره گټور گڼل كېږي.

د افغاني پوځ د اسانو ډنگر بدل هم په همدې اندازه يو مصيبت و. پاتې سربازان خپل هېواد ته د ستنېدو لپاره په فرياد راغلي وو.))<sup>(۱۷)</sup>  
 په دې سبب شاه د كور خواته له ستنېدو څخه غير كومه بله چاره نه لرله.

### عالمگير ثاني ته د شاه پيغام:

د ۱۷۵۷م د مارچ په شپږ ويشتمه (د ۱۱۷۰هـ د رجب پنځمه) خپل استازى قلندر خان په ډيلي كې امپراتور عالمگير ثاني ته واستاوه چې هغه ته په جتانو باندي د خپل بريد د مفكورې د پرېښودلو معلومات ور كړي او هم امپراتور ته ووايي چې دى د ډيلي خواته راروانېږي. په همدغه وخت كې وزير شاه ولي خان امپراتور ته يو زړه دردوونكې ليك وړاندي كړ چې په

(۱۷) د مغولو امپراتورۍ زوال، دويم ټوك، ۱۲۵-۱۲۶.



هغه کې شاه د متوفي امپراتور محمد شاه له پېغلي لور حضرت بیگم سره د خپل واده پیشنهاد کړی و. دا خبره د کونډو ټولواکمنو ملکه الزماني او صاحب محل لپاره سخته دردناکه وه او د دواړو د اوبسکو او چپغو په ترڅ کې وویل: ((مور به حضرت بیگم او خپل ځانونه مړه کړو خو هغه به افغان ته د واده لپاره پرېنږدو)) دا کار ټول بې فایدي و ځکه امپراتور شه و س نه درلود<sup>(۱۸)</sup>.

### شاه ته د سورچ مال ځواب:

((شیرگره)) ته په رارسېدو سره شاه د وروستي ځل لپاره بې نتیجې هڅه وکړه چې له سورچ مال جت څخه په گواښ سره حتی المقدور څه حاصل کړي. ده هغه ته دوه استازي، د بنگالي جوگل کیشور او یو افغاني افسر له یوه گواښونکي لیک سره واستول. په هغه کې لیکل شوي وو چې که دی د باج په ورکولو کې پلمې ته دوام ورکړي، نو دده د دیک، کمهیر او بهار تپور بندرونه به ړنگ او له خاورو سره برابر کړي او ددغه کار مسولیت به د متورا او برنډابان په شان دده او دده د هېواد پر غاړه وي. خو جت په دغه گواښ سره ونه بیرېد او شاه ته یې په گستاخانه غوره مالي سره داسې عبارت ولیکل: ((زه د هندوستان په امپراتورۍ کې کوم پیاوړی مقام نه لرم. زه د بیدیايي سیمو یو زمیندار یم. زما د بې ارزښتۍ له امله د زماني هېڅ یوه امپراتور د لازمه نه بلله چې په کورنیو چارو کې مې مداخله وکړي. اوس چې ستاسو اعلیٰ حضرت غونډې یو زورور امپراتور له ما سره

---

(۱۸) تاریخ عالمگیری ثانی، ۱۰۹-۱۱۰ الف.

د مخالفت او د مخامخ جگړې تصميم نيولی او له ما خوارکي سره خپل پوځونه جنگوئ دا کار به زما د حيثيت د لوړېدو سبب شي او دا به د دغه خوارکي لپاره د غرور يوه موضوع وي. دنيا به وايي چې د ايران او توران امپراتور له زياتې ويريې څخه په يوه مفلس شپانه او کوچي بريد کړی دی. داسې خبرې به په خپله د اعليحضرت لپاره ډېر شرم وي، چې د تاج بښوونکې دی. په دې برسېره نهايي نتيجه هم معلومه نه ده. که چېرې تاسې په خپل ټول قوت او وسايلو سره زما غوندي يو کمزوری مغلوب کړ، نو تاسو ته به څه وياړ وي زما په هکله به خلک وايي چې ((دغه خوار سړی څومره قوت درلود)) خو که د خدای په حکم چې څوک يې درک کولی نه شي حالات او وړي نو نتيجه به څنگه وي. هغه ټول قوت او منزلت چې د اعليحضرت زړورو سربازانو د يوولسو کلو په موده کې ترلاسه کړی په يوه شېبه کې به خاورې ايرې شي.

(( دا ډېره د هيښتيا وړ خبره ده چې ستاسو اعليحضرت په څېر صاحب نظر شخص دغې وړې موضوع فکر کړی نه دی او له خپلې ټولې ډلې او لوی پوځ سره مو د داسې يوه کوچني بريد زحمت په ځان منلی دی. له هغه گواښ او ظالمانه چلند څخه چې تاسو د عامه وژنې، زما او زما هېواد د تباهي لپاره په کار اچولي جنگي لان کومه وېره نه لري دا يوه منل شوې خبره ده چې هوښيار سړی په دغه فاني ژوند باندې زړه نه تړي، ما د ژوندانه پنځوس پتي وهلي او د خپل پاتي عمر په هکله هېڅ نه پوهېږم. د شهادت جام څخه هېڅ بل ستر نعمت نه شته چې ژر يا ورو به يې له خپلو زړورو او جنگياليو سربازانو سره يوځای د جگړې په ډگر کې وڅښم خپل او د خپلو پلرونو نوم

به د زمانې (د کتاب) په پاڼو کې پرېږدم او دا به ياده شي چې يوه کمزوري بزگر له يوه داسې زورور امپراتور سره يوځای په يوه شان په جگړه کې ووژل شول. همدغسې يو پاک نيت زما د وفا دارو پيروانو او ملگرو په زړونو کې موجود دې. حتی که زه وغواړم ستا د اسماني دربار په درگاه کې د حضور تصميم ونيسم زما د ملگرو پت به ماته اجازه رانه کړي. په دغسې حالاتو کې که تاسو اعليحضرت د بوس په څېر دغه خوار کې وبنسئ او خپله پاملرنه با ارزښته عملياتو ته واړوئ، ستاسو شان او شوکت ته به کوم زيان ونه رسېږي.

(( زما د هغو درېو چوڼيو حقيقت به چې تاسې ورته د غڼو جال ويلې او ستاسو د غوصې مقصد دې له يوې عملي مبارزې وروسته معلوم شي. که خداى کول هغوى به د ((الکسندر رامپارت په شان نه ماتېدونکې وي.)) (۱۹) خو شاه د کلوراد زيات خپرېدو او د هندي اوږي د ورځني لمر د زياتېدو له امله د زياتو ځاني تلفاتو په زغملو سره نورو نشول کولى د جت په مقابل کې خپل گوانب ته عملي جامه واغوندي. ده د ډيلي خواته خپل پرمختگ ته دوام ورکړ، څرنگه چې د شاه اصلي مقصد سورچ مال ته معلوم نه و، نو دده

(۱۹) تذکره عماد الملک ۲۴۳-۲۴۵ قدرت الله، جام جهان نما، لومړی ټوک، ۵۰۳، دویم ټوک ۱۱۸.

قدرت الله په خپل اثر جام جهان نما کې د سورچ مال جت او احمد شاه دراني ترمنځ مکالمه داسې خلاصه کوي: سورچ مال د شتمنې خزاني پنځو چوڼيو بې شمېره لښکرو زياتو جنگي وسايلو د لرلو له امله خپل موقعيت ته بدلون ور نه کړ او د جگړې تيار يې ونيو. ده د شاه استازي ته وويل: (( تاسو تراوسه پورې هندوستان نيولی نه دی. دا خو کوم وياړ نه دی چې تاسو د ډيلي واکمن بې تجربې ماشوم غازي الدين ته ماتې ورکړه)). که تاسو کوم هرام لرئ نو په ما باندې بريد مو لې تراوسه ځنډولی دی که شاه له خپل عزم څخه اوږي، نو دا به د جت وياړ او غرور زيات کړي. ده وويل: (( ما په دغه چوڼۍ باندې ډېرې پيسې لگولې دي. شاه به له ماسره د جنگ کولو په سبب خواخوږی شي ځکه د دنيا خلک به په راتلونکي دارا په يادوي چې ياچا له (ولايت) څخه راغی او ډيلي يې ونيو خو د يوه خوار زميندار په مقابل کې ناتوان شو.)) د جت د چوڼيو د کلکوالي له وېرې څخه شاه په ځت لاړ او د مترقي امپراتور احمد شاه لور يې خپل ځان ته او د دويم عالمگير لور يې خپل زوی واده کړه او کندهار ته ستون شو.

استازی له شاه سره خپلو خبرو اترو ته ادامه ورکړه او د لسو لکورو پیو د ورکولو په ژمنې سره یې هغه سرگرم وساته. سره له دې هم په ډیلي کې دا جوتنه شوه چې شاه خپل کور ته روانېږي. د چټک تگ اوښ لرونکو په وسیله دا خبر سورچ مال ته ورسېد او هغه ددغه خبر په اورېدو سره د شاه استازی له کومو مراسمو پرته او بې له دې چې هغه ته کومه ټنګه ورکړي، وشاره. (۲۰)

### د اوده لور ته برید ناکام شو:

لکه چې موږ ته معلومه ده شاه د احمد خان بنګین له استازي شېرانداز خان سره د ((اوده)) د شجاع الدوله پر خلاف د یوه پوځ د لېږلو ژمنه وکړه. ده له ډیلي څخه خپر جنرال جنگ باز خان او دوه شهزادگان متورا ته نږدې خپلې اردوګاه ته راوغوښتل. شاه د ۱۱۷۰هـ کال د ربیع الثاني په اووه ویشتمه د ۱۷۵۷م د مارچ په نولسمه هغوی په رسمي توګه د نښانو په ورکولو سره مفتخر کړل او بله ورځ یې د فرخ اباد له لارې د ((بنګال))، او ((اوده)) لور ته واستول. جنگباز خان د یوې درې زره کسیرې څو نژادي قوې په مشرۍ له هغو سره بدرګه وکړه. د امپراتور عالمگیر ثاني زوی محمد هدایت بخش او دده وراره او زوم میرزا بابا په ترتیب سره د بنګال او ((اوده)) د والیانو په توګه وټاکل شول. دا باید ووايو چې د شهزادگانو اعزامي قوه له بده مرغه له ماتې سره مخامخ شوه. څرنګه چې دا موضوع به په دغه کتاب کې

---

(۲۰) اس. پي. ډي. دویم ټوک، ۷۲، سرکار، دویم ټوک، ۱۲۶، کننگو، لومړی ټوک، ۱۰۶.

نه شاملېږي، نو هغه دلته پرېږدو او په ډيلي کې احمد شاه ته راگرځو چې د افغانستان پر لور خپل کور ته د ستنېدو لپاره تياری نيسي.<sup>(۲۱)</sup>

د ۱۱۷۰ هـ د رجب په لسمه د ۱۷۵۷ م د مارچ په يو دېرشمه شاه د ډيلي په حومه کې سرای بسنت خان، او ((سرای سهيل)) ته نږدې واړول او د خواجه قطب الدين بختيار کاکې زیارت يې وکړ. د رجب په يوولسمه، د اپريل لومړۍ شاه خپله اردوگاه د وزير اباد او بدلي خواته ولېږدوله او درې ورځې هلته تم شو. د مقصود اباد له مخزن سره امپراتور عالمگير ثاني دده مشر زوی شاه عالم، نجيب الدوله او مجيد الدوله له شاه سره د خدای پامانی لپاره د رجب په دوولسمه، د اپريل په دويمه وکتل. شهزاده تيمور د وزير شاه ولي خان په ملگرتيا د خپل خسرد بڼه راغلاست لپاره بهر ته ووت. د خبرو اترو په ترڅ کې امپراتور له شاه څخه د هغو بنديانو د خوشې کولو هيله وکړه چې افغانانو په ډيلي، متورا او نورو ځايونو کې نيولي وو. شاه دده دا غوښتنه په خوښۍ سره ومنله. په زرگونو نارينه او ښځينه بنديان خوشې او له امپراتور سره ډيلي ته ستانه شول او بل سهار خپلو خپلوانو ته وسپارل شول. نا اشنا بنديانو ته اجازه ورکړل شوه هر چېرې چې غواړي لاړ شي. د شاه له لارښوونې سره سم صدارت بيا عماد الملک غازي الدين ته ورکړل

---

(۲۱) د مغولي شهزادگانو د عملياتو لپاره وگورئ تاريخ عالمگير ثاني، ۱۰۶، الف، ۱۱۷، ب، ۱۱۸، ۱۲۷، اس، پي، ډي، يوويشتم ټوک، دريم ټوک، ۱۳۸، اووه ويشتم ټوک، ۱۴۶، ۱۶۰، ۱۹۰، نهه ويشتم ټوک، ۷۱، تذکره عماد، ۲۴۶، ۴۹، ۲۸۵-۲۹۷، سرکار، دويم ټوک، ۱۳۰-۱۳۶، تاريخ مظفري، ۵۴۲-۵۴۳، مونا لال، شاه عالمنامه، ۱۱-۱۳، خزانه امير، ۵۳-۵۴، جام جهان نما، دويم ټوک، ۷۵-۷۷، هار شارن داس، چهار گلزار شجاعی، ۲۱۷-۱۸. د گلشن رحمت په حواله شاه حافظ رحمت خان ته چې دده استازی يعقوب علي خان داوخت د شاه په اردوگاه کې و، وليکل چې په دغه عملياتو کې له جنگ بازخان او غازي الدين سره مرسته وکړي.

شو، په داسې حال کې چې نجیب الدوله په هند کې دده د فوق العاده استازي په توګه وګومارل شو (۲۲).

کونډو ټولو اکمنو ملکه لزمانی او صاحب محل له حضرت بیګم سره د شاه د واده په باب شدیدې کرکه څرګنده کړه خو دوی دده د امر په مقابل کې چاره نه لرله، له بلې خوا دوی د حضرت بیګم د جدایی زغم هم کولی نه شو، نو دوی تصمیم ونيو چې له هغې سره یوځای افغانستان ته لاړې شي. دوی له بیګم سره یوځای د اپریل په پنځمه د شاه اردوګاه ته راوړسېدلې. د حضرت بیګم مور صاحب محل له خپلې مور سره د خدای پامانی او د خپلو کالیو او متعلقاتو د راوړلو لپاره ډیلي ته لاړه او د اپریل په لسمه د شاه اردوګاه په لور چې په همدې ورځ سونیت ته لېږدېدلې وه، روانه شوه (۲۳).

د دوو شهزادګیو (حضرت بی بی بل نامه بادشاه بی بی چې شاه خپل ځان ته او د عالمگیر ثاني لور ګهرا فرزند بیګم چې یې خپل زوی ته واده کړه) ټولو اکمنو کونډو عفت النسا (د دور بخش لور او د اورنگ زب کړوسی) چې په ۱۸۳۹ کال کې د نادر زوی ته واده شوه او شاه د نادر له مرګ وروسته خپل حرم ته راوستله) او محرم النسا (د دایي په وسیله د ملکه لزمانی روزل شوې لور) ترڅنګ د شاه په اردوګاه کې د ډیلي د حرم نورې شپاړس کسې بنځې موجودې وې. دغه راز دلته څلور سوه وینځې هم له خپلو بی بی

---

(۲۲) تاریخ عالمگیری ثاني، ۱۱۱ الف-۱۱۲ ب، ۱۱۵ ب و ګورئ، تذکره عماد، ۲۵۴، سرکار، دویم ټوک، ۱۲۹-۱۳۰، تاریخ مظفری ۵۴۳-۵۴۴.

(۲۳) تاریخ عالمگیری ثاني، ۱۰۹ ب، ۱۱۲ الف، ۱۱۳ الف، ۱۱۴ ب، ۱۱۵ الف-ب، ګورئ تذکره عماد، ۲۵۳-۲۵۵، تاریخ مظفری، ۵۴۳.

گانو سره راوستل شوې وې، خو د هغوی زیات شمېر د لارې له سر څخه وټنټېدې او خپلو کورونو ته ستنې شوې. (۲۴)

له دغه غنیمت څخه سیوا شاه له هند څخه د درېو کروړو څخه تر دوو لسو (حتی دېرشو) کروړو روپیو پورې (د معاصرو لیکوالو په حواله) ولجه وکړه، اته ویشت زره هاتیان، اوبنان، اسان، کچر، مېنې او کراچی د شاه په مالونو بار شول. دده اتیا زره پیاده او سوو افرادو هر یوه د خپل غنیمت تر لاسه کړې و نه له ځان سره لېږدوله. (( دده سواره په پښو ستانه شول او خپل غنیمت یې په خپلو جنگي اسانو بار کړ. )) په دغو سربېره دوو سوو اوبنانو د کونډو ټولو اکمنو مالونه لېږدول. (۲۵)

## د کور خواته تگ:

د شاه اردو گاه د ۱۷۵۷م د اپریل په دیارلسمه له سونپیت څخه تاروری ته راوړسېدل. د قنوج پورا عنایت خان د شلو لکو باج وړاندې کړ. دلته جهانخان له بلوڅي زمیندارانو څخه د یوه هیات په مشرۍ د باج ټولولو په برخه کې ناکام راستون شو او ده ته امر وشو چې له شهزاده تیمور سره مخکې له مخکې لاهور ته و خوځېږي. (۲۳)

---

(۲۴) تاریخ عالمگیری ثانی، ۱۱۱، ب، ۱۱۲ الف، ۱۱۳ الف-۱۱۵ ب.  
(۲۵) اس. پی. ډی، دویم ټوک ۷۱، دلکشمین ایا جی په حواله (اس. پی. ډی، یوویشتم ټوک، ۹۸) شاه له درېو څخه تر څلورو کروړو په ارزښت نقدې روپۍ، جواهرات او نور شیان لاسته راوړل. ((ششپورام نایک بهید)) وایي چې شا په ډیلی کې لس کروړه حاصل کړل (اس. پی. ډی، یوویشتم ټوک ۱۱۸) د خان خانان په کور کې د څلور کروړو په ارزښت شتمني موجوده وه، د غازي الدین کور یو کروړ شتمني لرله، اووه کروړه د ډیلی د بانک لرونکو یا پور وکونکو څخه واخیستل شوې. ټولې دولس کروړه د ابالي له خوا ترگوټ شول. (اس. پی. ډی، اووه ویشتم ټوک، ۱۵۲). شا کرخان په خپل تاریخ کې وایي چې احمد شاه یوازې د خان له کور څخه له ۱۲-۱۵ کروړو پورې نقد او جنس ضبط کړل. کریشان جوشي (راجوید، لومړی ټوک ۶۲) ټوله ولجه دېرش کروړه روپۍ اټکل کړې ده.  
(۲۶) سرکار، د مغولو د امپراتورۍ زوال، درېیم ټوک، ۱۲۷ مخ.

## د مغولاني بيگم خواشيني کېدل:

د شاه د عملياتو پروخت د مغولاني بيگم د زياتو خدمتونو د تقدير لپاره شاه هغې ته د دواب بست جلندر، جمو او کشمير سيمې و سپارلې، بيگم ادينه بيگ خان چې دا وخت په غرونو کې او سپده، د دوابې د والي په توگه وگوماره. د جمو راجا ((رنجيت ديو)) يې په خپل ځای پرېښود او خپل يو خپلوان خواجه ابراهيم خان يې کشمير ته ولېږه. خو مغولاني بيگم ته دا سوغات ورکول يا ددغو ځايو تسليمي ورکول ډېر ژر باطل شول. په خپلو هندي سيمو کې د دوی تنظيم او ترتيب پر اساس چې په هغو کې سرهند (د کارنل په برکانه کې له گارندا څخه پيل کېدلې) دوابه بست جلندر، لاهور، کشمير، تاتا او ملتان شامل وو، ده خپل زوی د نايب الحکومه په توگه وگوماره او د شاه لقب يې ورته ورکړ. سردار جانخان يې په لاهور کې دده د نايب په توگه وټاکه. محمدي عبدالصمد خان هشت ناگري، د سرهند والي، سرفراز خان د دوابه بست جلندر او سدوزي بلند خان د ملتان او کشمير د والي په حيث مقرر شول. دا کار بيگم ته چې شاه يې تر جهلم پورې بدرگه کړ نا مطلوب و او له ده څخه يې هيله وکړه چې هغې ته د خپل ژمنه شوي فيف (جاگير) د په لاس کې لرلو اجازه ورکړي، خو په پنجاب کې دده زوی تيمور په گټه د يوه پاخه حکومت جوړېدل د مغولاني بيگم غوندې يوې بنسټې ته دا اجازه ورکولې نه شوه چې د جلندر دوابه کنټرول ولري او په دې ډول د لاهور او سرهند ترمنځ جلا والی رامنځته کړي او ((دا هم نه شول کېدلی چې پنجاب له شمالي غرنيو سيمو، جمو او کشمير څخه بېل کړي)) شاه هغې ته وويل: ((اوس چې ستا ورور تيمور شاه ددغه ځای واکمن دی نو ته



په ولايتونو څه کار لري ته په لاهور کې د پره شه او د تيمور شاه حکومت به په کال کې د پېرش زره روپۍ معاش درکوي.)) بيگم له دغه ورکړې سره موافقه ونه کړه، شاه له شاه ولي خان او جهانخان څخه وغوښتل بيگم وهڅوي خپل جاگير په نغدي توگه ومني او خپل ژوند په هوسايۍ سره پيل کړي. خو بيگم د تيرې په څېر کلکه وه او په خفگان سره لاهور ته ستنه او د غربت ژوند يې غوره کړ<sup>(۲۷)</sup>.

کله چې د تيمور شاه او جهانخان په مشرۍ د شاه د پوځ مخکينۍ برخه له عملياتو څخه لاسته راغلې ولجې سره د لاهور لور ته د تگ په حال کې وه نو په دې وخت کې سکانو ته دا موقع پيدا شوه چې په هغې باندې بريد وکړي. د پتيالي سردار الاسنگه چې په الاجت مشهور و او يو شمېر نورو سکانو چې په سرهند کې سره راغونډ شوي وو په شهزاده تيمور باندې بريد وکړ او دده خزانه يې وټنډوله.

بل بريد په ماورکوت کې ورباندې وشو او افغاني پوځ لوت او زيانمن شو. د سکانو برياليتوب دومره و پره پيدا کړه چې حتی وويل شول چې تيمور د دوی له خوا نيول شوی او وژل شوی دی البته دا او اوزه دروغ وه<sup>(۲۸)</sup>.

د کرتار پور لوتول:

---

(۲۷) طهماس نامه ۶۶ الف- ۷۰ ب، حسين شاهي، ۳۲، تاريخ سلطاني، ۱۳۲، خوش وقت راى، ۷۴.  
(۲۸) اس. پي. ډي، يويشتم ټوک ۱۱۶، اته ويشتم ټوک، ۱۴۸. وگورئ يويشتم ټوک، ۱۱۱، سرکار دويم ټوک د پورتني موضوع په باب د خپلي منبع په توگه راچويد، لومړی ټوک، ۸۵ مخ اقتباس کوي، که څه هم هغه ددې ذکر کړی نه دی.  
د اس. پي. ډي، يويشتم ټوک، ۱۱۶ (۱۳۵ مخ) سند دې چې کله سرهند ته بېسواده خلک دا نوم اخلي نه ساناور ماورکوت د مالر کوت لپاره ندر اڅي ځکه تيمور شاه په هغه لار تللی نه دی.

تیمور شاه د لاهور خواته د تگ په لاره کې هغه لومړی کار چې جلندر دواب ته په رارسېدو سره ترسره کړ، د سکانو د ښارگوټي او معبد کرتار پور لوټول وو چې د جلندر دوابه په شمال لويديځه لس ميلۍ کې پروت دی. ددغه ښارگوټي مخه خلاصه او هېڅ ډول استحکامات او خندق نه لري. د هغه ارزښت ((په گردو اړانو)) ياد سکانو په عبادتگاوو پورې تړلی دی. دغه معبدونه د سکانو د پنځم او شپږم گورو، يانې ارجون او هارگوبند په ياد وقف شوي دي. ددغه ځای روحاني مشر سوډهی واد بگ سنگ چې د ډېر زيات قدرت او نفوذ خاوند شخص دی، دا وخت په کرتار پور کې نه و. د جلندر د نصير علي خان په لارښوونه افغانانو ددغه ځای په بې گناه اوسېدونکو باندې ناڅاپه يرغل وکړ او هغوی يې قتل او لوټ کړل.

گردوارگانو ته اور واچول شو او د هغوی اوسېدونکي يې عام قتل او لوټ کړل. گردوارگانو ته اور واچول شو او د هغوی خونې د يوه تاريخي منار يانې تهام صاحب په نوم منار په گډون ټول په خاورو او ايرو بدل شول او د حلال شويو غواگانو په ويني يې بې حرمته کړل<sup>(۲۹)</sup>.

---

(۲۹) نظام الدين، شاهنامه احمديه، ۲۱-۲۲، بوتي شاه، تواريخ پنجاب، ۴۷۷، پرسير، د جلندر د مسکوني سيمې راپور، ۲۹، پراچين پانت پراکاش، ۴۱۳، شمشير خالصه، ۱۲۱، پانت پراکاش، ۷۲۱-۷۲۲.

د پراچين پانت پراکاش، ۴۱۳ په حواله سوډهی واد بگ سنگ په غرونو کې اوسېده (د هوښيار پور د سيمې د مايري په کلي کې) په داسې حال کې چې د نورو منابعو پر اساس دی د عام قتل پروخت غرونو ته وتښتېد او خپل ځان يې وژغوره. معمولاً پراچين پانت پراکاش تر نورو باوري برېښي.



PRINCE TAIMUR SHAH DURRANI  
Son and Successor of Ahmad Shah

## د امرتسر لوټول:

کله چې شاه لاهور ته راوړسېد نو دلته يوازې د يوه لنډ وخت لپاره تم شو. ده امرت سر ته د سکانو د ټکولو لپاره يو ټولگي ولېږه، بنار لوټ او په خاورو برابر شو. د اوبو زېرمه وړانه او يو شمېر سکان له تبغه تېر شول.

## شهزاده تيمور په لاهور کې مقرر شو:

ورپسې ده خپل زوی تيمور شاه د پنجاب نايب السلطنه په حيث وگوماره چې په هغه کې ټولې هندي مقبوظې شاملېدې. سردار جان خان دده د نايب وزير او عمومي قوماندان په توگه مقرر شو. له لسو څخه تر پنځلسو زرو سواره او پياده د توپخاني په گډون د دوی په واک کې پرېښودل شو. پر دغو علاوه په خپله د سيمې څخه په خپل وار او موقع کې کنډکونه او ټولگي هم جوړېدل.

په دې منظور چې د جمو ((رنجيت ديو)) د تيمور ملاتړ وکړي او شمال ختيځو غرنيو برخو له اړو دور څخه ډاډه شي، شاه هغه ته د اوسني سيالکوټ د ظفروال، سنخاترا او اورنگ اباد (پيرگانی)) وېښلې<sup>(۳۰)</sup>.

## چرته سنگه په شاه برید وکړ:

---

(۳۰) حسين شاهي، ۳۲، تاريخ سلطاني، ۱۳۲، طهاسنامه، ۱۶۶ الف-۷۰ الف، خزانه امير، ۱۰۰ سالکوټ د سيمي گزيت ۱۶.

له دغو ترتیباتو وروسته شاه د کابل له لارې کندهار ته د تللو په منظور پېښور ته روان شو. (( سردار چرھت سنگ سوکار چاکیا )) چې د رنجیت سنگ نیکه و او په (( گجرانواله )) کې یې ځان قدرت ته رسولی و، دا وخت په شاه باندې د برید کولو په برخه کې ډېر فعال برېښېده. دی په له خپلو راغونډه کړیو سوړو سره هغه وخت په افغانانو رانازلېده چې هغوی به د شپې د تېرولو لپاره په ماښام کې خپلې څپې درولې. له څه وخت جگړې وروسته به دی له هغه څه سره په تیاره کې غایب کېده چې لاسته ورتللی شو. شاه مجبور و چې ټوله شپه خپل افراد مواظب وساتي خو چرھت سنگ به بیا د سهار په ساعتو کې راته، چې هغوی به د ورځې د مزله لپاره خپل بارونه تړل. د ورځې له خوا به دی له اردو ګاه سره نږدې پټېده چې له مخامخ جگړې څخه ځان وژغوري. شاه ډېر زیات غوښتل چې له ده سره یو فیصله کن جنگ وکړي، خو چرھت سنگ هېڅکله دا موقع شاه ته په لاس نه ورکوله او هره ورځ یې په دغه ازار رسوونکي توګه په هغه باندې تر هغو برید کاوه چې د سند رود ته ورسېد او له هغه څخه واوښت<sup>(۳۱)</sup>.

---

(۳۱) حقایق بنیادی عروج فرقه سکان، ۲۶.

# پنخلم فصل

## تیمور شاه په پنجاب کې

د ۱۷۵۷ له مې څخه د ۱۷۵۸ تر اپریل پورې:

هغه لومړنی کار چې تیمور شاه هغه ته باید پاملرنه وکړي د پنجاب په نارام ولایت کې د سولې او نظم راوستل و. خواجه عبيدالله خان او دده مرستیال میرزا جان خان ته چې د ۱۷۵۲م د نوامبر په پای کې بیا د لاهور په حکومت کې مقرر شوی وو، پوځي څوکی ورکړل شوه او د اداري مسایلو په منظور د شاهزاده په خصوصي ارکان حرب کې د سلاکارانو په حیث وساتل شول<sup>(۱)</sup>.

د جلندر پوځدار ا دینه بیگ:

---

(۱) تذکره عماد الملک ۳۶۶-۶۷.

دا سمه ده چې شاه د دوا به بست جلندر په حکومت کې د سرفراز خان د ټاکنې هدايت ورکړی و، خو جلبازادينه بيگ خان لاهم د شيوا ليک په غرونو کې کمي نيولی و او دې ته چمتو و چې په خپله د يوې موقع د پيدا کېدو په صورت کې له سکانو سره په لاس يو کولو ميداني محکو ته راو اوړي. برسېره پر دې دی د مغولاني بيگم له خوا د دوا به په حکومت کې تاييد شوی و او دا ځای پخوا د شاه له خوا بيگم ته ورکړل شوی و. پر دې اساس تيمور په دې شرط دده له مقرري سره موافقه وکړه چې له نوي حکومت سره په يوه ليکه کې ودرېږي، تيمور ادينه بيگ ته داسې وليکل: ((احمد شاه درانی په لومړي سر کې دا تصميم درلود چې په دکن باندې برید وکړي، نو دا ځای يې بيگم ته وسپاره خو د سويل لور ته د تگ تصميم بدل شوی او ددغه پاچاهي حکومت د سرهند تر پولې. (سويل ته) ماه سپارل شوی دی. له دې امله به بايد زما دربار ته ځان حاضر کړې ددغه امر څخه د سرغړونې په صورت کې به ټوله دوا به وړانه او ويجاړه شي او حتی جگړه به غرونو ته هم وڅېږي.))

دا هغه وخت و چې بيگم له شاه سره تر جهلم پورې په دې هيله بدرگه وکړه چې گوندي دا سيمې به بيا ورته لاسته ورشي. د بيگم معتمد طهماس خان چې ادينه بيگ ته يې ((خلعت)) سپارلی و، دا وخت له ده سره په گاتي بلوان کې و. ادينه بيگ په يوه زړه نازړه حالت کې و. طهماس خان ده ته پيشنهاد وکړ چې د پورتنی فرمان د يوه کاپي په ملتيا يوه عريضه بيگم ته واستوي او له هغې څخه د ځواب تر راتلو پورې د تيمور شاه او جهان خان ايلچبان دلته وځنډوي او ورته يې عرض وکړ چې شخصاً له بيگم سره کتنه

و کړي خوراوی ته په رارسېدو سره چې له ادينه ناگر (په عين حال کې ادينه بېگ هم خپله اردوگه لېږدولې وه) څخه اته کوسه واټن لري. طهماس خان دا معلومات ترلاسه کړ چې بېگم د شاه له اردوگه څخه سيالکوټ او بيا لاهور ته ناراضي او خواشيني راستنه شوي ده او هلته يې چوک ته نږدې په سراي حکيم کې په يوه زړه بناري ناحيه کې استوگنه غوره کړه. د ادينه بېگ خان استازي د پلارام دلته په لاهور کې له تيمور شاه سره په خبرو اترو پيل وکړ او خپل خاوند ته يې د دواېې پوځداري لاسته راوستله او هم په لاهور کې د هغه (ادينه بېگ) د شخصاً حاضرېدو د معافېدو په بدل کې يې په کال کې د دېرش لک روپيو د ورکړې ژمنه وکړه. د پلارام په لاهور کې د دغه باج د تامين په غرض پاتې شو. ادينه بېگ دا پرېکړې او ترتيبات ومنل او په منظمه توگه يې خپل مياشتني قسطونه استول<sup>(۲)</sup>.

په دې ډول ادينه بېگ ملگرتيا نه راوبلل شو او په سيمه کې سوله راغله ((په مرکز او محلاتو کې عدل روان شو او لارې د زيات تگ او راتگ لپاره په امن کې شوې.))<sup>(۳)</sup>

په امرتسر باندې بريد:

د بېر ژر جهانخان ته خبر ورسېد چې په چاک گورو (امرتسر) کې زيات شمېر سکان په سپېڅلي ډنډ کې د ځان مينځلو لپاره راغونډ شوي او ځورونې ته يې لاسونه اچولي دي او هم له سردار حاجي عطاخان او نورو سره د تيمور شاه پوځونه چې د سيمي په لاندې کولو او نورو مسايلو په حل لگيا وو، له

(۲) طهماسنامه، ۶۷ب-۶۹، علي الدين ۲۵۳، خزانه امير، ۱۰۰، سرکار دويم ټوک، ۶۷.

(۳) سرکار، د مغلود امپراتوري زوال، دويم ټوک، ۶۷.



دوی څخه ډېر تنگ شول. جهانخان حاجي عطاخان ته وليکل چې په يوه ټاکلې ورځ له خپلې ټولې قوې سره په چاک گورو باندې بريد وکړي او ورته يې وويل چې دی به هم په هماغه ورځ د سکانو د ټکولو لپاره ځان ورسوي. ده په افغانستان کې د دود له مخې د لاهور په ښار کې د نغاري په وسيله د سکانو په مقابل کې جهاد اعلان کړ او له هريوه اس والا څخه يې پرته له دې چې د دولت خدمتگار دی او که نه وغوښتل چې له ده سره د جگړې تر ميدان پورې بدرگه وکړي. حتی بيگم هم مجبوره شوه چې د خپل خدمت لاندې پنځه ويشت سواره د طهماس خان تر مشرۍ لاندې ولېږي. قاسم خان هم له هغوی سره يوځای شو. ددغې قوې شمېر دوو زرو سورو ته رسېده. دوی له غرمې وروسته له لاهور څخه روان شول او د شپږو کوسو د واټن له وهلو وروسته سراي خان خانان ته راوړسېدل او شپه يې دلته تېره کړه. بله ورځ هغوی له امرتسر څخه دوه کوسه ليرې ځای ته ځانونه ورسول. جهانخان سره له خپلو جدي او امرو بيا هم هلته په دې حيران شو چې حاجي عطاخان لا تر اوسه ځان رسولي نه و.

په همدغه وخت کې سکانو ته د دوی پر خلاف د لاهورۍ قوې د رارسېدلو خبرتيا حاصله شوه دوی له هرې خوا څخه راتوی شول او جگړه وښتله. د لاهور قوه محاصره او نابېره ورباندې يرغل وشو. د سکانو د يرغل فشار دومره قوي و چې لاهوري پوځ په وېره کې ولوېد او د تبښتې لاره يې غوره کړه. جهانخان په ډېر شدت او غضب سره وړاندې چپاو وکړ او د اوضاع د کنټرول لپاره يې سخته هڅه پکار واچوله. دا وخت طهماس خان له دوو سوو سورو سره دده په حضور کې و، خو څرنگه چې سکانو د فراريانو لپاره

لارې تړلې وې، نو هغوی مجبوراً بېرته خپل اصلي پوځ ته ستانه شول. جهانخان خپله تور له تیکي څخه راو کښله او ځینې ځاینان یې له ډبره قهره وو هل او چپغه یې وکړه: ((ولې تاسو فرار کوئ)). سره له دې هم ټول تنبډلي بیا راوگرځېدل او جگره په شدت پیل شوه خو دوی ډېر ستومان شول همدا وخت چې حاجي عطاخان د جگرې له مهماتو سره راخرگند شو او د سکانو پر خلاف یې د خپل پوځ حالت ته بهبود وپاښه. سکانو ته دا ناممکنه وه چې د توپخانې بېرحمه گوليو په ډگر کې له تازه دم قوې او د توپخانې په مقابل کې مقاومت وکړ، له دې امله له قرار څخه فرار ته ترجیح ورکړه. بريالي پوځ سکان ترچاک گورویا (امرتسر) پورې پسې واخیستل او د سکانو د معبد انگرې ته ورننوتل دلته یې د دروازې سره پنځه پلي ساتونکي سکان له تبغه وایستل. د لاهور یو مشر میر نعمت خان له دفاع کوونکو سره په جگره کې له منځه لاړ. فاتحانو خپله اردو گاه په امرتسر کې وټاکله او جهان خان له څو ورځو دمې کولو وروسته لاهور ته راستون شو (۴).

### د کوټ بودار مداس پېښه:

د سکانو په سپېڅلي معبد او ښار باندي د تیمور د قواوو دغه برید د افغانانو پر خلاف د سکانو د قهر او غضب په لمبو باندي تېل و اچول. ورپسې یوه بله پېښه منځته راغله چې دغه حالت یې نور هم پسې خراب کړ. دوه افغاني سواره چې له سرهند څخه راتلل تصادفاً د کوټ بودار مداس په

(۴) طهباسنامه، ۱۷۶ الف-۷۷ ب.

سیمه کې ووژل شول. ددغه خبر په اوریدو سره جهانخان خوتنه سواره ناظران د هماغه سیمې چاودرې ته ولېږل هغه هم ددې لپاره چې نوموړی جبراً تورن کسان په لاس ورکړي. دوی د خپل هېواد د دود سره سم چاودرې تر تعذیب لاندې ونيو تردې اندازې چې نږدې ومړ شي. ددې سره سره دی په دې بريالی شو چې وتبستي او خپل ځان وژغوري. څرنگه چې دی د سکانو یو نامتو سردار او پیژندل شوی څېره وه ((نو په دغه بې حرمتۍ باندې د سکانو ټول ولس د سپکاوي احساس وکړ)). (طهماس خان وايي: (( چې منځته راغلې سوله او نظم په سیمه کې بیا له منځه لاړه او سکان په هرو څلورو خواوو کې اله گولې ته راپورته شول.)) (۵)

له ادينه بيگ سره د کړو وړو بدلون:

خو دغه حالت د جهانخان د بې سياستۍ او له سياست مدارۍ څخه ليرې چلند پر اساس چې د جلندر د واک د پوځدار ادينه بيگ په مقابل کې يې غوره کړ، لا پسې خراب شو. جلندر دا وخت د سکانو د نياو غوښتلو او اميدواری ځای و. لکه چې پوهېږو ادينه بيگ د تيمور شاه په دربار کې د خپل حضور او خدمت کولو څخه د بچ کولو په غرض په کال کې د شپاړسو لکورو پيو د ورکړې ژمنه او موافقه وکړه هغه دا ومنل چې په منظمه توگه ددغه باج قسطونه تسليم کړي او د دوايه د سياسي چارو د ادارې لپاره

---

(۵) طهماس نامه ۷۷ب-۱۷۸الف.

خپل استازی او وکیل، دیلارام په دایمي توگه په لاهور کې پرېږدي او د پیسو د ورکړې څارنه وکړي.<sup>(۶)</sup>

خو ددې سره سره دا معلومه وه چې ځینو مغرضو خلکو تیمور شاه دده په مقابل کې د وقار گټلو په ناسم خیال او د هېواد د ادارې لپاره د اړتیا وړ پیسو د فشار پر اساس ولساوه. دوی تیمور شاه ته وویل: ((ادینه بیگ خان په لکهاوو شتمني لري او نوموړی قصداً نه غواړي په شاهي دربار کې حاضر شي. که چېرې دی دلته راوبولي بیا به هم هغه یقیناً رانه شي، نو ددغې بې اطاعتۍ او گناهکاری پر اساس کېدلې شي هغه توقیف او زنداني کړي او په دې توگه به بېحسابه پیسې ورڅخه واخلي او د هېواد لپاره به ډاډه نظم برابر کړي.)) دغه پیشنهادونه بې تجربې او محتاج شهزاده په زړه برابر اغلل او هغه جهانخان ته لازمي او امر صادر کړل.

جهانخان خپل پیغام وړونکي ادینه بیگ خان ته واستول او له هغه څخه یې وغوښتل چې په لاهور کې ځان حاضر کړي. خو له بلې خوا ادینه بیگ د تیمور په اصلي نیت او مقصد باندې پوره پوه شو نو ځکه یې دده استازی او پیغام رسوونکې د تگ لپاره د تیاري په تېر ایستونکي پلمه وځنډول او په عین حال کې یې د شیوا لیک د ډېرو نننیو او له لاس څخه وتلي خواوو ته د تېښتې ترتیبات بشپړ کړل، کله چې جهانخان د ادینه بیگ خان له خوا وړ ځواب ترلاسه نه کړ نو د هغه استازی دیلارام یې بنديخانې ته واچاوه. مغولاني بیگم د شپږو لکورو پیو د ورکړې لپاره شخصاً ضمانت وکړ او د دیلارام خوشې کولو ته لاره هواره شوه او د یوې نقشي له مخې یې د خپل

---

(۶) طهماسنامه، ۱۷۸ الف، علی الدین عبرتنامه، ۲۵۳-۲۵۴.

خاوند خای ته د هغه د تېنېتې کار په بریالیتوب ترسره کړ. بیگم د دغه استازي په وسیله له ادينه بیگ څخه د پیسو د ورکړې لپاره د ژر تیارې غوښتنه وکړه. د دغه مقصد لپاره هغې سملاسي خپل یو څه جواهرات ده ته واستول چې په هغو باندي لازمي وجه چمتو کړي. بیگم په دې توگه غوښتل خپل ځان له خصوصي ژمنو څخه خلاص کړي. جهانخان د دغه خبر په اورېدو سره ځنېت زیات په قهر شو او امر یې وکړ چې بیگم دې توقیف شي. خو بیگم سملاسي دده د مېرمنو خونو ته لاړه او دلته غضب شوی خان په خپله هغه په لرگي ووهله. بیگم ژمنه وکړه چې دغه مبلغ په جواهراتو سره تادیه کړي. خو جهانخان قناعت ونه کړ دده په امر سره د بیگم استوگنځی تلاشي او ټوله شتمني یې ضبط شوه.<sup>(۷)</sup>

جهانخان ورپسې ادينه بیگ ته پاملرنه واپوله او یوه ټگي یې پیل کړه. ده میرزاده غلام حسین چې ادينه بیگ ورته زیات درناوی کاوه ادينه بیگ ته ولېږه چې هغه د لاهور خواته د تگ لپاره وهڅوي په داسې حال کې چې په خپله خان په جنگي تیاري لاس پورې کړ چې ناڅاپه په هغه باندي برید وکړي. ادينه بیگ په لاهور کې د خپل حضور د معاف کولو په منظور د استازي په لاس شهزاده ته سوغاتونه واستول. ده په دغه وخت کې د خپلې سیمې څخه د تگ په برخه کې د خپلې ناتوانۍ غرض هغه ته ورساوه. ده وویل چې سکان دې ته تیار دي چې په دواڼه برید وکړي. که چېرې دی له خپل استوگنځي څخه و خوځېږي بنایي سکان به داسې گډوډي جوړه کړي چې غلي کول به یې ناممکن شي دا خبرې ټولې یې فایده یي او شهزاده په

(۷) طهماسنامه ۷۹ب-۸۰الف.

ټينگه سره په لاهور کې دده د حاضرېدو غوښتنه وکړه. په دغه وخت کې د ادينه بيگ تل ځيرکو هرکاره وو هغه ته خبرتيا ورکړه چې په ده ناڅاپه برید کېږي، نو له همدې امله دی د نالگر غرو ته وتښتېد.

### ميرزا جان له ادينه بيگ سره يوځای شو:

په دغه وخت کې ميرزا جان هم له جهانخان څخه کډه وکړه او له ادينه بيگ سره يوځای شو. ميرزا جان ته دا گرانه وه چې له افغاني وزير سره سازش وکړي ځکه دغه وزير په ښکاره توگه ميرزا له سکانو سره په دسيسه جوړولو باندې تورن کاوه. دا ښکاره شوې چې جهانخان له ميرزا جان سره په دې فکر چې هغه يې په ښکاره توگه تحقير کړی دی، شخصي حسادت درلود. له ميرزا څخه و غوښتل شول چې د ((ديوان)) په دفتر کې حاضر شي او د هېواد د هغه وخت حساب ورکړي چې شاه په هندوستان کې غيابت درلود. ميرزا جان په ځواب کې دا پيغام ولېږه: ((که چېرې له دغو مقدمو څخه د خان (جهانخان) مقصد زما د ملکيت قبضه کول وي، زه ورته تيار يم. زه په هغه باندې دومره تړلی او زړه بایلونکې نه يم. همدا اوس کېدلې شي هغه راڅخه واخلي. خو که مقصد مو دا وي چې په دغه کار سره دغه دولت خیر خوا سپک او بې عزته کړي، نو زه هېڅ وخت دغه کار ته غاړه نه ږدم.)) په عين حال کې دی د خان په حريصانه خوی خبر و له همدې امله يې د خطر د بچولو لپاره هغه ته يوه جوړه ترکي اساس چې د سرو او سپينو زرو په يراق (گانه) سمبال و و له يو څو ټوټو ښايسته وريښمين ټوکرو او يوه اندازه پيسو سره د سوغات په توگه واستول. خو دغه کار د جهانخان رضا حاصله نه کړه سوغاتونه يې واخيستل او خپلو ناظرانو ته يې امر وکړ چې د

میرزا جان استوگنځي ته لار شي او نوموړي په رضا يا زور سره د ديوان دربار ته راوړي.

میرزا جان د موضوع جدیت احساس کړ، نو ځکه يې په زیات زیار سره د ناظرانو رضا ترلاسه کړه او دوی په دې ژمنه سره بېرته واستول چې دی حاضر دی، بل سهار د ديوان دربار ته ځان ورسوي. ده د خپل ژوند د ژغورلو لپاره له تېښتې څخه بله چاره نه لرله. ده ته دا ممکنه وه چې په کشمیر کې سکجیون یا په شیوا لیک کې ادینه بیگ ته لار شي. څرنګه چې دا وخت سکجیون د احمد شاه یو وفادار خدمتګار ګرځېدلی و او هم مسلمان نه و، نو ځکه دا چانس د ادینه بیگ په برخه شو او میرزا جان په نیمه شپه د شیوا لیک لور ته روان شو. دغه محال ادینه بیگ ته بل هېڅ شی دومره زیات له افغانانو څخه د میرزا جان د رابېلېدو او دده اردو ګاه ته د رارسېدو په شان خوندور نه وو<sup>(۹)</sup>.

مراد خان د ادینه بیگ پر خلاف یوه پوځي ټولګي ته حرکت ورکړ:

کله چې میرزا جان د ادینه بیگ اردو ګاه ته وتښتېد او هغه ورته پناه ورکړه نو دا کار ددې سبب شو چې جهانخان د ادینه بیگ پر خلاف یو لښکر واستوي. احمد شاه په پنجاب کې د نارامیو له خبرېدو سره سم د ملتان والي، مراد خان ته امر وکړ چې له لس زره سپاره پوځ سره لاهور ته ولاړ شي او هلته د سکانو پر خلاف له جهانخان سره مرسته وکړي. جهانخان د ادینه

---

(۹) تذکره عماد، ۳۷۲.

بيگ پر خلاف د اعزامي لښکر قومانده مراد خان ته ورکړه او د دوايه نامزد پوځدار سرفراز خان او بلند خان د هغه د مرستيالانو په حيث وگومارل. افغانان له بيگ څخه تر اوښتلو وروسته د سويل ختيځ خوا ونيوله ځکه دا وخت دا معلومه شوې وه چې ادينه بيگ د ستلج د سين په شاوخوا کې د هونبنيار پور په سيمه کې له جايجون سره غلي شوي دي<sup>(۱۰)</sup>.

په عين حال کې ادينه بيگ خان له سودي واد بکسنگ او سردار جسا سنگ الو واليه سره خبرې اترې پيل کړې. له څه وخت راهيسې سکان په امرت سر او کارتار پور کې د عامه وژنې او د دوی د گورد واراگانو د بې حرمتۍ کولو له امله د افغانانو په مقابل کې د سختې کينې په اور سوځېدل. د دوی په نظر دا يو خدای ورکوونکې فرصت و چې له هغه څخه دوی په زيات زړورتوب بايد استفاده وکړي. دغه راز ادينه بيگ د سرهند حکمران صديق بيگ او راجا بوپ سنگ د ځان پلوي کرل<sup>(۱۱)</sup>.

### افغانانو د مهيلپور په جگړه کې ماتې و موندله:

ادينه بيگ له خپلو پنځه ويشت زره سپرو سره له غرونو څخه دده پر لور د مخ پر وړاندې کېدونکي افغانانو د مقابلې لپاره راووت. دواړو لښکرې د هونبنيار پور په سيمه کې مهيلپور ته نږدې له يو بل سره وښتلي او يوه خونړۍ جگړه پېښه شوه. څرنگه چې د سکانو لپاره د ادينه بيگ او د افغانانو د مسلمانو لښکرو ترمنځ توپير گران و، نو داسې ترتيب ونيول شو چې د ادينه بيگ د لوري پوځ دې په خپلو سرونو کې د وښو گېډۍ

(۱۰) تذکره عماد، ۳۶۵، خزانه امير، ۱۰۰، غلام علي، شاه عالم نامه، ۵۵-۵۶.

(۱۱) شاه عالم نامه، ۵۵-۵۶، شاهنامه احمديه، ۲۳۷.



وتومبي سره له دې چې افغانان په سپکه توپخانه سره مجهز وو خو بيا هم هغوی د قهرېدليو سکانو د سخت بريد په مقابل کې مقاومت ونه کړ او تېنستي ته اړ شول. د پيجگر کرم سنگ چې د شام سنگ په دېره (لنبرکري ډله) پورې مربوط و، په دغه جگره کې د خپلې زړورتيا د بنودلو له امله خپل ځان ممتاز کړ. بلند خان د جگرې په ډگر کې د جنګېدو پر وخت مړ شو، مراد خان له وېرې څخه ټول اسباب او سامان سکانو ته پرېښود او د لاهور لور ته و تېنستېد. بريالي سکان ورپسې د جلندر په ښار ورتوی شول او له هغه څخه يې خپل غچ واخيست. سعادت خان افريدي په تيت و پرک جگرېو کې ماتې وخوړه او ښار د دوی پر وړاندې معلوم شو. سودي وادبگ سنگ سکان عامه لوټ ته وهڅول او شخصاً د هغو تېريو مسوول و چې د دوی له خوا ترسره شول. د ناصر خان مړی يې په ((کرتارپور)) کې د عامه وژنې او د تام صاحب گرد او را په سوځولو تورن و، له قبر څخه وايستل شو او تر سپکاوي لاندې يې راوست. په دغه عمومي اله گوله کې د دوگرې د کلي او هغه د شاوخوا خلک هم په جلندر باندې راوختل او په ولجه کې يې ونډه واخيستله، خو ادينه بيگ د هغه د نجات لپاره راوړسېد او د سکانو د رضایت د حاصلولو لپاره يې هغوی ته يو لک او پنځه ويشت زره افغانۍ باج ورکړ<sup>(۱۲)</sup>.

## سکانو جلندر دواب لوټ کې:

---

(۱۲) خزانه امير، ۱۰۰، طهماس نامه، ۱۷۸ الف، احوال ادينه بيگ، ۱۹، حسين شاهي، ۳۳، تاريخ مظفري، ۵۴۷، سير المتاخرين، ۹۰۸-۹۰۹، شاه عالم نامه، ۵۵-۵۶، علي ابراهيم، ۱۸، چهار گلشن پنجاب ۱۳۲، پراچين پانت پراکاش، ۴۱۳-۴۲۲، پانت پراکاش (جيان سنگ) ۷۲۱-۷۳۰، پرسر د جلندر د سيمې راپور ۲۹.

له دغه بري څخه د غره توب له امله سکان نور هم پسې زړور شول. دوی ټوله دواښه لوبه کړه او د لاهور تر شا وخوا يې ځانونه راوپاندي کړل، په داسې حال کې چې ادينه بيگ خپل مرکز ته بېرته ستون شو. طهماس خان خپل د سترگو ليدلی حال داسې بيانوي: ((په زرگونو سکانو هره شپه په ښار (لاهور) برید کاوه او د هغه ليرې حومي يې ولوتلې خو هېچا دا جرئت نه شو کولی چې د هغوی مقابله ته له ښار څخه راووتی.

زياتره به د شپې په لسو بجو د ښار د دروازو د بندېدو امر صادرېده. حالت ورو ورو خراب شو او د دولت اداره ته، له گڼه وډه وه.)) (۱۳)

د ۱۱۷۱ هـ کال د ربیع الاول خرد جنوري (شپږمه) نېټې د يوه مرتې پيغام له مخې چې ادينه بيگ او د بلارام د مکتوبونو پر اساس برابر شوی و، سعادت خان افریدي په جلندر کې له خپلې ماتې وروسته غرونو ته وتښتېد او سکانو د دواښې له خلکو څخه کار براسد په نامه (يوه ټاکلې اندازه خوړ پوډين چې له اوږو، زېړو غوړيو او شکرې څخه جوړ شوی و) باج ټولواوه. د لاهور صوبه داريو پنځه ويشت زره کسيز سواره لښکر د خواجه عبید (اله) خان په مشرۍ له سکانو سره د جگړې لپاره ولېږه. پورتنی پيغام داسې ادامه مومي ((نوموړی خان په جگړه کې ماتې وخوړه. دده زيات شمېر کپتانان ووژل شول او د هغه اردوگاه او مالونه لوبه وشل. هغه ټوله توپخانه چې تر خپل شا پرېښودلې وه، وتښتول شوه.))

---

(۱۳) طهماسنامه، ۷۸ الف، احمد شاه پټليه، تاريخ هند، ۸۷۲ (۳۲۶).

ورپسې سکان د بري دواب لورته واوښتل او د باټالا او کالانار او همدارنگه لکه چې پورته مو وويل د لاهور تر حومي پورې يې خپل لوټ ته پراختيا ورکړه.<sup>(۱۴)</sup>

جهانخان د مراد خان د دردوونکې ماتې او د سکانو د قدرت د پراخېدو په اورېدلو سره ډېر په قهر و. دی په ډېره بېرته له لاهور څخه وخوځېد او په باټالا کې له ماتې خورلې قوې سره مخامخ شو. د شمشېر خان له تل اب (ډنډ) سره يې په مراد خان باندې له سترگو لگېدو سره سم له غضب څخه تاو راتاو شو او امريې وکړ چې نوموړی په ښکاره توگه په متروکو ووهي. خودا کار ټول بې فايدي و ځکه هغه دريغ چې په جلندر دواب کې له لاسه ووت هېڅکله بېرته رانه وستل شو.<sup>(۱۵)</sup>

په عين حال کې د زعفران خان د ماتې خبر رارسېد چې د کشمير د حکومت د ادارې لپاره استول شوی و.<sup>(۱۶)</sup>

دا هم لا اخري خبره نه وه. تر ټولو بده نتيجه دا وه چې د جهانخان او شهزاده تيمور شاه له تېښتې څخه رامنځته شوه. دا د سکانو او مرتيانو گډه ناوړه چور و چې هر څه يې له ځان سره بور کړل.

د ادينه بيگ وپړه:

---

(۱۴) اس. پي. ډي. دويم ټوک، ۸۳، احمدشاه بټليه، تاريخ هند، ۸۷۲.  
(۱۵) احمدشاه بټليه، تاريخ هند ۸۷۲. د دغه ليکوال په حواله مراد خان زړه نازړه جگړه وکړه. دی د شاه ولي خان په خوا د بډلي او د جهانخان د دښمن په توگه گڼل کېده. ده له کومې جدي هڅې پرته د جگړې ډگر خوشې کړ. مولف وړاندې وايي چې حتی گلوډي چې په دوابه بست جلندر کې د ادينه بيگ له خوا پېښه شوه، د شاه ولي خان په لمسونه. نظام الدين عشرت په خپله شاهنامه احمديه کې د مراد خان د زړه نازړه توب په هکله چې له سرفراز خان سره يې تعصب لاره، د احمدشاه نظر تاييدوي. (وگورئ ۲۳۹-۴۱ مخونه).  
(۱۶) طهماسانمه، ۷۸ الف.

دا يقينې ده چې ادينه بيگ خان په جلندر دواب باندي د سرفراز خان او مراد خان بريدونه په شا وتمبول. خودی په دې پوهېده چې د جهان خان له پياوړې قوې سره مخامخ کېدلی نه شي، له اعلیحضرت احمد شاه دراني سره به چې ښايي کوم وخت په پنجاب کې دده د زوی او استازي پروړاندي د توهين د غچ اخیستلو لپاره دغه خوا ته راښکته شي، ډېر لږ بريالی مقاومت وکړي. سکانو خپل ځانته جلا هیلې په زړه کې لرلې دوی تل دا ارزو نه درلوده چې دده (ادینه بیگ) په شخړو کې په جگړو بوخت شي. دوی د خپل خپلواک واکمن بنډا سنگ ورځې لاهېرې کړې نه وې. دوی د هغې ورځې په ارمان وو چې ((خالصه)) به حکومت وکړي او کوم یاغي به موجود نه وي (راج کاریگا یا کي راشي ناکوی). دوی دې ته نږدې شوي وو چې بري ته به ورسېږي او ښايي کوم وخت به دده (ادینه بیگ) په مقابل کې ودرېږي او مقبوضات به یې په خپل لاس کې ونیسي (۱۷)

او ورپسې به په پنجاب کې د افغاني دو منیونو په کنډوالو باندي د خپل خپلواک سلطنت وداني اباده کړې چې شپږ کاله وروسته (۱۷۲۴) رښتیا هم دا خبره حقیقت ته ورسېدله. ادينه بيگ د خپلې سياسي هوښیاری او پاخه درک له امله یوه ډېره ګټوره منبع مطرح کړه او هغه دا چې له مرتانو سره یې مذاکرې پیل کړې.

### ادینه بیگ مرتان راوبلل:

دا بالاجي راوپیشواو ورواغونات راو، دا وخت له یوه ستر لښکر سره د ډیلي په ګاونډ کې ډېره و. دی د ۱۷۵۷م کال په اګست کې له ملهار راو

هولکار سره یوځای دلته راوړسپد او له هماغه وڅ وروسته یې نجیب الدوله له ډیلي او سهرانپور څخه وایست. دغه کار د سرهند والي محمدزي عبدالصمد خان په وېره کې وچاوه او د هغوی د مقابلې لپاره یې یوه ستره قوه راغونډه کړه، خو مرتان د سرهند لورته ونه خوځېدل او کومه جگړه پېښه نه شوه. د جنوري له شپږمې (۱۷۵۸) څخه وړاندې ورځو په اوږدو کې د ادینه بیگ دوو تنو استازیو هرلال او صدیق بیگ له راغونات راو سره خبرې پیل کړې او مرتان یې پنجاب ته راوبلل او ژمنه وشوه چې کله دوی په سفر کې وي په ورځ کې ورته یو لک روپۍ او په حضر کې پنځوس زره ورته ورکړي<sup>(۱۸)</sup>.

### د سرهند لوټول:

راغونات راو دغه پیشنهاد په اسانۍ سره ومانه او د مرانو له لښکر سره د سرهند خواته روان شو (د ۱۷۵۸م. د فبروري پای). دی له امبالا، ((مغل دی سرائی))، راجپورا او سرائی بنجاره څخه تر تېرېدو وروسته د سرهند شاوخوا ته راوړسپد (د پگن د پرشمه ۱۸۱۴ ب. ک (۱۷۵۸م. مارچ نهمه) د مخکیني ترتیب پر اساس دلته ادینه بیگ خان او دده متحد سکان له مرته وو سره یوځای شول. سکان مخصوصاً د سرهند په ښار باندي ډېر په قهر

---

(۱۸) طهماسنامه، ۷۸ب-۷۶الف، خزانه امیرا، ۱۰۰، سیر المتاخرین، ۹۰۹، تذکره عماد ۷۳۳-۷۴، تاریخ عالمگیر ثاني ۱۶۴۱ احوال ادینه بیگ ۱۱.

کرم سنگ، مهاراجا الاسنگ ۱۷۴-۱۷۶ (الاسنگ ته د لادامال لیک د پگن نهه ویشتمه ۱۸۱۴ ب. ک. د عبدالصمد خان قوې د ۱۷۵۸ کال د جنوري په نیمايي کې د ملهار او مېرمني چې د تانیسار او کورو کشترا په کتنه په شاه اباد کې لگیا وې کلابند کړې، خو مرتانو نه یوازې مېرمني له کلابندی څخه خوشې کړې، بلکې افغانان یې په شاه ووهل او د هو یو شمېر آسونه یې ونیول. تاریخ عالمگیر ثاني، ۱۵۰ب-۱۵۱الف.

و. په دې ځای کې د گورو کوبند سنگ کشر زوی په قتل ورسېد. له همدې امله دوی له ادينه بېگ څخه دا ژمنه واخيستله چې له هر څه دمخه ښار ته د ننوتلو اجازه ورکړي او هغه ولوتي.<sup>(۱۹)</sup>

عبدالصمد خان د پتيالي سردار الاسنگ په سيمه کې د سونام له يرغل وروسته د ۱۷۵۸ کال د جنورۍ مياشتې په دويمه اوونۍ کې خپل استحکامات پيل کړل، خو سرهند د کلابندی په مقابل کې يې مقاومت ونه شو کولی او د ۱۷۵۸ کال د مارچ په يوويشتمه نېټه ونيول شو. د لومړي ځل لپاره سکان ښار ته ورننوتل او هغه يې په عمومي ډول تر لوتولو لاندې راوست. عبدالصمد خان او جنگباز خان هڅه وکړه چې وتښتي خودوی محصور او له څو تنو نورو افغاني کپتانانو سره ونيول شول. سره له دې هم راغونات راوله. هغو سره ښه رويه وکړه. ورپسې مرتان ښار ته ننوتل. در بيمه ورځ حتی د شاوخوا کليو خلک په ښار راټوی شول او هر څه چې لاسته ورتلل هغه يې له ځان سره يووړل. ((حتی د شتمنو خلک ماني، ړنگي او د هغوی لرگي (دستک) يووړل شول، د هغوی غولي وکيندل شول هر څه چې ورڅخه لاسته راغلل ورڅخه ولېږدېدل.<sup>(۲۰)</sup>

---

(۱۹) پراچين پانټ پراکاش، ۲۳-۴۲۲، کرم سنگ، مهاراجا الاسنگ، ۱۷۶-۱۷۷.  
(۲۰) تاريخ عالمگير ثاني، ۱۶۴ب-۱۶۵الف، تذکره عماد ۳۷۶-۳۷۹، طهماسانامه، ۱۷۹الف ۱۸۱الف، تاريخ مظفری، ۵۴۷کننگم دسکانو تاريخ، ۱۰۶.  
د عبدالصمد خان د سونام د يرغل د تفصيل لپاره وگورئ، تذکره خاندان مهاراجا کرم سنگ، ۶۱-۶۲ کرم سنگ، مهاراجا الاسنگ، ۱۷۲-۱۷۳. الاسنگ په دغه وخت کې د مرتانو په اردوگاه کې يو وکيل درلود. خپل يادار ته د دغه وکيل په يوه ليک کې چې تاريخ يې د ۱۸۱۴ ب. ک د پگن نهه ويشتم دی، د سرهند پر لور د مرتانو د حرکت په باب تفصيلات شته، وگورئ د کاغذاتي بگوانت راي په باب د کرسنگ مهاراجا الاسنگ، لمن ليک، ۱۷۶.  
الاسنگ دا وخت په اتند پور کيسو کې و. راغونات راو هغه راوغوښت، خو الاسنگ هغه ته خپل يو استازی بيرام ديلون لادا مال وکيل ته د گډو مذاکرو لپاره راواستاوه.

مرتبان له سکانو سره چې د سرهند په ولجه کې یې د ((زمري)) ونډه لرله، طبعاً کینه ناک و، د دوی ترمنځ یو څه تیت و پرک اخ و ډب وشو خو ادينه بېگ ژر د هغوی ترمنځ روغه وکړه. څرنګه چې د دواړو جنګي ډلو ترمنځ هر ايينه د تصادم وېره موجوده وه، نو پرېکړه وشوه سکان چې شمېر یې پنځلسو زرو ته رسېده له مرتبانو څخه دوه پړاوه مخکې د لاهور په برید کې ونډه واخلي.<sup>(۲۱)</sup>

### جهانخان ته د ادينه بېگ ليکنه:

دا هم په زړه پورې ده چې پوه شو ادينه بېگ حتی د خپلې رابلنې له ښکاره راز او له مرتبانو سره د خپل يووالي سره سره بيا هم هڅه وکړه چې دوه مخی چلند وکړي. ده په لاهور کې جهانخان ته وليکل چې مرتبانو ناڅاپه له دکن څخه په پنجاب برید وکړ او دا چې دی له هغو سره يوځای شو دا به د وخت د ايجاب د پالیسی په سبب و، ده وويل د جهان خان د يوه وفادار خدمتگار په توګه مې غوښتل چې تاسو د دکنيانو له هغه حرکت څخه خبر کړم چې په ډېره چټکۍ (سل کوسه په يوه ورځ کې!) وړاندې ځي. دی (جهانخان) له ډېر لږ ځنډ پرته بايد د هغو د مقابلي لپاره رادمخه شي. جهانخان ته د ادينه بېگ په دغه ليکنه کې مقصد دا و چې هغه افغاني حکومت ته د خپلې وفادارۍ په خيال وغولوي او د مذاکرو او خبرو اترو لاره پرانيستلې پرېږدي.<sup>(۲۲)</sup>

(۲۱) تذکره عماد، ۳۷۹-۸۰، پراچين پانت پراکاش، ۴۲۳-۲۴.

(۲۲) طهاسنامہ ۱۱-۱۲.

## جهانخان د سکانو او مرتانو د مقابلي لپاره و خوځېد:

د سرهند د کلابندی د خبر په اورېدو سره جهانخان د عبدالصمد خان د ملات لپاره خپل ټول پوځ تجهيز او د لاهور له ښار څخه بهر و خوځېد. مغولاني بيگم په چوڼۍ کې د تيمور شاه په ماني کې بندي شوه او د هغې معتمد طهماس خان ته امر وشو چې دده له اردوگاه سره پيوست شي. ټول پوځ د باتالا لور ته روان شو. له همدې ځای څخه د شهزاده د دربار رئيس او مباشر (داروغا ديوان خان) له يوه پوښي گارد سره ظاهراً دې لپاره ولېږه چې د ستلج گذرگاوي نظارت کړي. جهانخان ته پيشنهاده وشو چې دده مخکنی گارد مرتانو او سکانو د مجهزو عسکرو سره سيالي نه شي کولی او همدارنگه هغوی په ښه توگه خوراکي شيان نه لري. په ځواب کې دی راتاو شو او ويې ويل: ((په سيمه کې د غنميو، جوارو او اوربشو پاخه شوي فصلونه پرېمنه دي، دوی نور نوڅه لگښت او مصرف غواړي، که د خدای رضا وه دوی به لسو يا پنځلسو ورځو کې بيا سوله ييز حالت راوستل شي.)) مخکښ گارد د هونښيار پور سيمي ته ولېږد او دلته دوی څو ورځې گشت و گذار وکړ. په دې وخت کې سرهند ونيول شو. دوی د راهيلا په جاله کې له بييسا څخه تر اوښتلو دمخه دا خبر ژر ترلاسه نه کړلی شو، ورپسې جهانخان له خپلې ټولې قوې سره د جلال اباد د ښارگوټي لور ته و خوځېد چې د يرغلگرانو مخه بنده کړي. دی اته ورځې دلته پاتې شو،

---

د علي الدين د عبرتنامې په حواله ادينه بيگ خان دغه پيغام جهانخان ته واستاوه: ((مرتانو د ټول هندوستان له لاندې کولو وروسته په پنجاب برید وکړ. که چېرې ته له دوی سره د مقابلي توان لرې، نو خپل لښکر دې راوباسه او ورسره و جنگېږه. که چېرې دا کار کولی نه شي، نو زه به ستاسود يوه خادم په حيث دوی د غرنيو سيمو په بندوبست کې اخته وساتم او ته په عين حال کې کولی شې په سوکالی سره شهزاده او مېرمنې د افغانستان لور ته ولېږدوي. نور نو په بيا ما له دې امله چې ته مې په لازم وخت کې له دغه کړاو څخه خبر کړې نه يې نه ملامتوي)). وگورئ ۲۵۴-۵۵ مخونه.



خو په دغه وخت کې يرغلگران د دوايې لور ته راو اوښتل او په جلا جلا لارو روان وو. جهان خان په جلال اباد کې خپل موقف خطرناک وشمېره او ژر د لاهور لور ته راوگرځېد. (۲۳)

### شاهزاده تيمور او جهان خان له لاهور څخه روان شول:

د لاهور شاوخوا ته د ادينه بيگ خان او سکانو د گډې قوې په رارسېدو سره جهان خان ته دا ناممکنه وه چې په لاهور کې تم شي. چوڼی وړانه او ويجاړه وه، د لو کولو وخت رارسېدلی نه و، دغه ښار د اوږدې مودې کلابندی لپاره په بشپړه توگه خوراکي شيان او تجهيزات نه درلودل. له بلې خوا جهان خان درانه توپونه نه لرل چې کلابند کوونکي د زيات وخت لپاره ليرې وساتي. ده د اشرافو په منځ کې ډېر لږ متحدین او دوستان درلودل او په مقابل کې يې د ښمنان زيات وو ده د سکانو همدردی او خواخوږي له لاسه ورکړې وه او هغوی تل په دې هيله ناست وو چې يو چانس پيدا او دی وشړي. د افغاني او پوځي لښکرو شمېر يوازې څو زره کېده او د شاه له خوا چې په خپله په هېواد کې دننه په کورنيو لانجو بوخت د کومې مرستې هيله نه کېدل. په دغسې حالاتو کې شهزاده تيمور له خطر څخه بچ نه شمېرل کېده. په دې ډول جهان خان د يرغلگرانو د رارسېدلو څخه دمخه يوازې د افغانستان لور ته د تېښتې چاره لرله. (۲۴)

---

(۲۳) طهماسنامه، ۸۰ الف-۸۱ ب.

(۲۴) حسين شاهي، ۳۴-۳۵ تاريخ عالمگير ثاني ۱۶۵ الف، سير المتاخرين ۹۰۹، تذکره عماد ۳۱۸-۸۲ سرکار، د مغلو دامپراتوری زوال، دويم ټوک، ۷۳-۷۴، سراج التواريخ ۲۰.

د ۱۸۵۷ کال د اپریل په اوولسمه یا احتمالاً په همدغه ورځ یانې لاهور ته د جهانخان د راستنېدو څخه په بله ورځ هغه د راوي په بله غاړه کې خپله موقتي اردوگاه ودروله او له ټولو څخه لومړی د شهزاده تیمور مور او خپل خپلوان یې په خټ و لېږل. د لښکر نورو سردارانو هم خپل مایملک اردوگاه ته و لېږدول. څرنګه چې لېږدوونکي څاروي لږ وو، نو ځکه دا ضرور و چې د رود پر لور د مالونو او بارونو لېږدول په دوو یا درېو بېړیو کې ترسره شي. کله چې جهانخان ته خبر ورکړل شو، چې دده ځینې سپاهیان په بنار کې پټ شوي دي، نو ده هغوی راوایستل او په چوک کې یې اعدام کړل. (۲۵)

مغولاني بیګم په دې اوامرو سره له چوڼۍ څخه خوشې شوه چې خپل ټول سواره او پیاده په پوره سمبالنت سره اردوگاه ته واستوي.

په داسې حال کې چې د هغې سپرو د خپل نیستمنې خوا ستونه او خرګندونې کولې جهانخان د خپلو ((سزاولانو)) په وسیله په عاجلانه توګه له بیګم څخه وغوښتل چې له خپلې کوچنۍ لور صاحب زادي سره دده حضور او استوګنځي ته راشي. په دغه خبره سره بیګم سختې اندېښمنه شوه

(۲۵) تاریخ مظفری، ۵۴۷، طهماسنامه، ۸۱، ب، تذکره عماد، ۳۸۱.

دا معلومه نه ده چې د تیمور او جهانخان د روانېدو سمه نېټه دې په غوره پارسي او مرثي اشارو کې ذکر شوې وي. تاریخ مظفری هغه د شعبان الاعظم په لومړنيو لسو ورځو کې (۱۱۷۱ هـ ۱۷۵۸ م د اپریل په نولسمه کې پایته رسېږي). ښودلې ده (در عشر اول شعبان اعظم) د شعبان وروستی لسمه ورځ (د اپریل نولسمه) په دې ترتیب د روانېدلو ورځ شمېرل کېږي. د عماد ملک د تذکرې، ۳۸۱، سره سم مرتان د شعبان په (دویمه او درېیمه) یانې د شعبان په سر کې له ستلج څخه په لودیانه کې دوايي ته واوښتل. (د اپریل یوولسمه یا دولسمه) جهانخان باید په جلال اباد کې د اپریل په ديارلسمه نېټه دا خبر اوږدې وي. طهماس خان په (طهماسنامه، ۸۱) کې وايي چې جهانخان په څلور ورځو کې لاهور ته راوړسېد. یانې د اپریل په شپاړسمه نېټه، په دې اساس د اپریل اوولسمه نېټه د یوې باوري نېټې په توګه شمېرلې شو چې په هغې کې جهانخان خپله اردوگاه د راوي پورې غاړې ته و لېږدوله. د اپریل نولسمه نېټه د افغانستان پر لور دده د روانېدو وروستی نېټه کېدلې شي. له لاهور څخه د هري راغونات لیک چې یوه ورځ وروسته (چېتراسوید ۱۳، ۱۸۱۵ بیګرملي ۱۷۵۸ م اپریل، ۲۱) (اس. پی. ډي، ۲۷ ټوک، ۲۱۸) لیکل شوي دي، په ختیځ چناب کې د پېښو په باب تفصیلات لري، داسې برېښي چې دغه کروڼو لوثیکي تصنیف یې لږ څه معکوس کړی دی. سره له دې هم په دې تصور د الیک منلی شوې چې دغه لیک د ژر استونکو سپرو د خبرونو په ترلاسه کولو سره لیکل شوی دی.

او له طهماس خان څخه يې وغوښتل چې جلی د افغان له غوښتنې سره سم هلته بوځي. کله چې ده له بيگم سره په دغسې بې غيرتۍ د جلی د لېرلو په سلا مشورې په ترڅ کې په هغې اعتراض وکړ، نو هغې وويل: ((لور مې زما تر ژوند راته گرانه نه ده)). طهماس خان وويل: ((دا سمه ده خو تر هغه ځايه چې زه پوهېږم له دغه پينغام څخه د دوی مقصد دادی چې تاسو تر هغو پورې چې دوی له رود څخه تېر شوي نه وي تر خپلې ادارې او نظارت لاندې وساتي ځکه چې ته د سيمې صوبه داره يې او دی اوس له دې سببه له تا څخه وېرېږي، چې دده لښکر تېښتې ته نږدې دی. ته بايد خپلې دروازې د افرادو په مقابل کې وتړې او هغوی پرې نه ږدې چې خپل مالونه ولېږدوي، له دغه څخه پرته دې کوم مقصد نه لري.

د ساتونکي خداي رحمت ته سترگې په انتظار ولره ته بايد سپره او لاره شپې)) بيگم سملاسي دده په پښو کې ولوېده او داسې يې ورته وويل: ((زه اوس په دې پوهېږم چې ته په دغو غولونکو خبرو سره غواړې ما واستوي)) سره له دې هم طهماس خان سملاسي په دې بريالی شو چې هغه وهڅوي. د طهماس خان او دوو نورو کسانو شيخ عظيم او علي قلي په ملگرتيا بيگم د جهانخان ((زنانه وو)) (حرامسرای) ته ولاړه او شپه يې هلته تېره کړه (ياني پرته له دې چې د جهانخان د غوښتنې سره سم يوازې خپله لور ولېږي. م) بل سهار د اپريل په اتلسمه دا خبرونه راغلل چې ادينه بيگ او د مانا جي بيگو د تر مشرۍ لاندې د مرتانو پيش قراولان (مخکني پوځي ډلگۍ) او دوه نور کپتانان د بيس له رود څخه اوښتي او د لاهور دوولس ميلۍ ته رارسېدلي دي. په غرمه کې شهزاده تيمور خپل مرکز پرېښود او د

راوي پورې خواته و اوښت، ورپسې جهانخان هلته لاړ. غير ضروري مالونه ولگول شول او د حرم مېرمنې له غلام بچه گانو سره ولېږل شوي. بيگم او د هغې لور صاحب زادي لاهور ته بېرته راغلې او يوه ازاده ساه يې وايستله. د مياشتې په نولسم سهار تيمور او جهانخان هم روان شول او د خپلې شاد ساتنې لپاره يې د مي رخضر خان په مشرۍ يوه وړه قوه پرېښودله<sup>(۲۶)</sup>.

### افغانان تر تعقيب او تر پرله پسې بريد لاندې راغلل:

جهانخان په ايمين اباد کې په کاجې سراي کې دمه وکړه، خود مرتبانو، سکانو او ميرزا جان له خوا تعقيب شو. د توپونو او نورو لوازمود نشتوالي له امله دى کلابند نه کړلى شو او په لاس کې ونه لوېد. دى په بري سره د دوى له لاسه ووت او په مصوونيت سره د خپلو دراني قبيلوي خلکو په ملتيا له وزير اباد سره نږدې له چناب خڅه و اوښت، څرنگه چې رود ډېر سيلابي و، نو تعقيب کوونکي نور په دې قادر نه وو چې دى پسې واخلي، خو دوى د درياب په ختيځه غاړه باندې بشپړ تسلط وموند. ميرزا جان له راوي خڅه تر تېرېدو وروسته مير خضر خان ته ماتې ورکړه او هغه يې وشاره او ورپسې يې د جهانخان په پاتې قوه باندې بريد وکړ. دده زيات شمېر قزلباش ازبک او افغان سپاهيان خپمې او مالونه ټول د مرتبانو او سکانو لاسته ورغلل. هغه غوره سکان چې د سکانو په دغه لس يا پنځلس زريز سواره پوځ کې يې ونډه لرله چرت سنگ سوکار چاکيه، تاراسنگ چپيا، جساسنگ الو واله، چناسنگ رمگاريه، هري سنگ، لنها سنگ،

---

(۲۶) طهماسنامه، ۸۱ب-۸۲ب اس. پي. ډي. ۲۷، ۲۱۸، چتراسودى، ۱۳، ۲۱ اپريل ۱۷۵۸.

گوجر سنگ او چند اسنگ بهنگي وو. سکانو افغاني ير عمل له ځان سره امرتسرته بوتلل او هلته يې هغه مقدس ډنډه ورباندې پاک کړ چې احمد شاه او جهانخان په مردارو شيانو ډک کړي و<sup>(۲۷)</sup>.

---

(۲۷) تاريخ عالمگير ثاني، ۱۶۵ الف، طهماسانمه، ۸۳ ب، تذکره عماد ۳۸۲، حسين شاهي، ۳۵، تاريخ سلطاني، ۱۳۴، رساله تانک شاه، ۱۲۸ ب، واقعات دراني، ۱۱، الفنسټين، کابل، ۲۹۰ تاريخ گجرانوالا، ۱۹، حقايق بنا و عروج فرقه سکان، ۳۷.

## شپار سم فصل

### د کلات میر نصیر خان بلوا (۱۷۵۹م)

احمد شاه په هند باندې د خپل څلورم برید څخه له راستنېدو وروسته د خپل دولت په اداري چارو ځان بوخت کړ. له سکانو سره د ادینه بیګ د یووالي او یادده په اشاره د هغوی له خوا د پیدا شویو نارامیو اوازی د ۱۷۵۷ کال په پای کې راڅرګندې شوې. خو دده سوله ییز ژوند هغه وخت ګډوډ شو چې دده زوی او نایب السلطنه په مقابل کې د سکانو په مرسته د ادینه بیګ له خوا بې حرمتي وشوه. هغوی نه یوازې د دواښه بست جلندر نامزد شوی والی سرفراز خان ته ماتې ورکړه او د مهیلپور په جګړه کې یې بلند خان وواژه، بلکې همدا شان د جلندر ښارګوټی یې لوټ کړ. په دې سربېره په پنجاب باندې د مرتانو د اختلو خبر خور شو. په دغه وخت کې چې احمد شاه غوښتل د هند لور ته د تګ تیاری ونیسي، په بلوچستان کې د نصیر خان د اله گولي نارامه کوونکې خبر رارسېد.

## د نصیر خان تاریخچه:

نصیر خان په تاریخ کې د بلوچستان د کلات یو نامتو براهوی مشر گڼل شوی دی. نوموړی له بی بی مریم څخه د میر عبداللہ خان براهوی کشر زوی دی. دده مور د التازي له خپل څخه وه او د ده سکه ورور التاز خان یا په بل نامه حاجي محمد خان او محبت خان د جټگل له نس څخه د هغه بل ورور دی. د میر عبداللہ خان له مړینې وروسته میر محبت خان د پلار پرځای کېناست او په کلات کې یې قدرت ترلاسه کړ او مستونګ یې محمد خان ته ورکړ، خو دا ثابته شوه چې حاجي خپل ورور ته وفاداري نه لري. دوه کاله وروسته نوموړی حاجي د کلات د دروازو ساتونکو ته بډې ورکړې او د یوه عید په لومړۍ شپه ښار ته ننوت. ده میر محبت خان بند یخاني ته ولېږه او خپل ځان یې د کلات واکمن کړ. ددې سره سره میر محبت خان په دې بریالی شو چې له بند څخه وتبښي، څه وخت یې لټه وکړه چې د ځینو بلوڅي مشرانو په مرسته خپل له لاسه وتلی قدرت او موقف بیا ترلاسه کړي. کله چې له هرې خوا څخه ناامیده شو، نو سملاسي په کلات کې خپل ورور ته راوگرځېد او مستونګ ورته ورکړل شو. کله چې د پیر محمد په مشرۍ د نادر قواوې د بندر عباس او د مکران د ساحل له لارې په بلوچستان باندې رادمخه شوې، نو په دغه وخت کې محبت هڅه وکړه چې د دوی مخه ونیسي، خو ماتې یې وخوړه. په همدغه وخت کې نادر شاه کندهار ونيو. میر محبت خان او حاجي محمد خان (میر التاز خان) د مقاومت له لاسه ورکولو وروسته کندهار ته لاړل او نادر ته تسلیم شول. څرنګه چې حاجي محمد خان یو جابر شخص معلوم شوی و او د ډېر فاسد ژوندانه لاره یې نیولې وه، نو له دې امله د

براهوي مشرانو په نظر او طبيعت برابر نه شو او ټولو په يوه لاس د مير محبت خان په گټه خپله رايه څرگنده کړه او له پارسي فاتح څخه يې وغوښتل چې نوموړی د کلات په حکومت کې تاييد کړي يا د هغه ځای حکومت ورته وروسپاري. نادرشاه جابر حاجي محمد خان زنداني کړ او محبت خان يې د هغه پر ځای وگوماره. د محبت خان د ښه سلوک د تضمين په خاطر نصير خان چې دا وخت ماشوم و، دده مور بي بي مريم د حاجي محمد خان زوی مراد علي د يرغمل په توگه يو وړل شول.<sup>(۱)</sup>

د نادرشاه په مرگ سره نصير خان ازاد شو او احمد شاه يې تر کندهار پورې بدرگه کړ. ده د افغانستان په خپلواک سلطنت باندې د احمد شاه د ټاکل کېدو پر وخت د خپلې قبيلې نمايندگي وکړه او د احمد شاه په گټه يې رايه ورکړه او په دې ډول هغه يې د خپل حامي په حيث ومانه. د نصير خان ورور محبت خان د لقمان خان په بلوا کې د برخې اخيستلو له امله د دراني پاچا باور له لاسه ورکړ او په دې ډول د هغه پر ځای د احمد شاه په امر په ۱۷۴۹ کې نصير خان وگومارل شو. نصير خان له جهان خان وروسته د احمد شاه يو منلی جنرال شو او خپل نايک (حامي) يې د جگړې په ډگر کې ملاتړ کړ. ده له احمد شاه سره د خراسان په عملياتو او د هند په لومړنيو درېو بریدونو کې ملگرتيا وکړه او خپله ونډه يې په صداقت او زړورتيا سره واخيستله. هېڅ دده په حالت او سلوک کې داسې څه ونه ليدل شول چې د هغې له مخې

(۱) اخوند محمد صديق، چې رای بهادرها تورام په خپل اثر د بلوچستان په تاريخ کې راوړي دي، ۱۸۷-۱۹۳، لاهکارت نادرشاه، ۱۱۷، الفنستين کابل ۲۹۰. د الفنستين په حواله د لقمان خان د اله گولي پر وخت حاجي خان په کلات کې واکمني درلوده او نوموړی حاجي د نصير خان له خوا له کاره لېږي شو. سره له دې هم پوټنجر يو جلا بيان راوړی دی د نادرشاه په هڅونه او د کلات د ناراضي ښاريانو په استقبال سره ((يوه ورځ نصير خان د حاجي محمد خان استوگنځي ته ننوت او په زړه يې خنجر ورننه ايست.)) د پوټنجر سفرنامه، ۲۸۰-۲۸۱ وگورئ.



دې د شاه د حمايت او واكمنۍ په مقابل كې دده نارضايتي وگڼل شي. مالسن وايي: ((احتمالاً په دغه ټول وخت كې هغه د يوه فرصت د موندلو په انتظار و.)) يقيناً په دغسې يوه موضوع كې نصيرخان بايد يو ډېر هوښيار او ځيرك سړى واى. ده په اسانى او آرامۍ سره احمدشاه د خپل نايك په توگه تاييد كړ. د هنري پوټنجر په حواله ((داسې معلومېده چې ده د افغان سلطنت په اعتبار سره د خپلو مستملكينو لپاره هڅه په كار واچوله او هيله مند و چې له جگړې څخه ځان بچ كړي.))<sup>(۲)</sup> خو اوس چې په هند كې د احمدشاه لښكرو ماتې خوړلې وه او دده زوى او نايب السلطنه شهزاده تيمور شاه له پنجاب څخه شړل شوى و او دده پياوړى جنرال جهانخان ناتوانه او تېبستې ته اړ شو. دغه راز د هغه لوړ رتبه افسران لكه عبدالصمد خان او جنگ بازخان د مرټانو په لاس كې د زندانيانو په توگه ولوېدل او مرټان او سكان دده د هندي امپراتورۍ خپلواك څښتنان شول، نو په دغه وخت كې نصيرخان هم كولى شول چې د درانيانو د واكمنۍ جغ ليري كړي او د خپل استقلال نغاړې وغړوي يا دا چې د خپل ازادۍ دعوا وكړي.

نصيرخان خپله خپلواكي اعلان كړه، شاه دده پر خلاف يو لښكر ولېږه:

دا كار ترسره شو او نصيرخان خپل ځان خپلواك اعلان كړ. له دې امله احمدشاه مجبور شو چې په هند باندې د خپل بريد تياري موقتاً وځنډوي. خو ده نه غوښتل چې په اسانى سره د نصيرخان پر خلاف پوځ واستوي،

(۲) مالسن، د افغانستان تاريخ، ۲۸۴-۸۵، فيريز، د افغانانو تاريخ، ۸۴، الفستين، كابل، ۲۹، پوټنجر سفرنامه، ۲۸۲.

ځکه ده هغه ته د يوه ښه ملگري، فداکار متحد او زړور سرباز په حيث کتل. ده هڅه وکړه چې د روغې جوړې په هره ممکنه وسيله سره نوموړی بيا يووالي ته راوړوي او باج ورکول پيل کړي. نصير خان د احمد شاه پيشامد ته په سپکه سترگه وکتل او په ځواب کې يې د بلوڅي پوځ يو ثبت نام ولېږه چې د احمد شاه پر خلاف جمعاً دوه سوه پنځوس زرو بلوڅانو له خوا د وسلې په لاس اخيستلو تياری يې څرگند او ه. احمد شاه چې بله چاره ونه ليدله نو مجبوراً يې د خپل صدر اعظم شاه ولي خان په مشرۍ يو لښکر د نصير خان په مقابل کې ولېږه.

د دولت راى ((تاريخ مرات دولت عباس)) (د بهاولپور د داود پوتراس اريخ) بيا هم دا پېښه په بل ډول بيانوي او د نصير خان پر خلاف د افغاني قواوو خوځېدلو ته بل دليل ورکوي. د نوموړي مورخ په حواله نصير خان په سند کې د شاه د حاکميت پر خلاف کلهوړاله مړينې وروسته دده زوی مراد خان د هغه پرځای کېناست او نږدې پنځه کاله يې له مطلقې واکمنۍ څخه گټه واخيستله. څرنگه چې نوموړی د تند مزاج خاوند و، نو لويانو او اشرافو هغه توقيف کړ او پرځای يې دده ورور ميان غلام شاه راوباله او پر تخت يې کېناوه. په همدغه وخت کې د دوى درېيم ورور عطار خان چې د احمد شاه له خوا د سند حکومت ته نامزد و د حاجي عطايي خان په مشرۍ له يوه افغاني لښکر سره شکارپور ته راوړسېد، نوموړی حاجي دغه نامزد (عطار خان) د سند پر تخت کېناوه او په خپله کندهار ته راوگرځېد. ميان غلام شاه په راجپوتانه کې جيسلمير ته وتښتېد. نوموړی فراري ورپسې د بهاولپور له مبارک خان عباس سره په خبرو اترو پيل وکړ او د هغه مرسته

یې د خپل له لاسه وتلي سلطنت د بیا گټلو په ترڅ کې وغوښتله. د بهاولپور مشر د خپل ورور محمد فتح خان په مشرۍ یو لښکر د میان غلام شاه د بیا واکمن کولو لپاره ولېږه. عطار خان او دده ورور احمد یار خان د ((داود پوترا)) له لښکر سره د مقابلې لپاره ووتل، خو ماتې یې وخوړه او پسې واخیستل شول. دوی د احمد شاه دراني پایتخت ته د تگ په لار کې گنجا ببا او کلات ته و تنبیدل. کلات ته په رارسېدلو سره دوی د نصیر خان له خوا ونیول شول او د نامعلومو علتونو له مخې چې په تاریخ کې معلوم نه دی، زندان ته واچول شول. د احمد شاه په دربار کې د سند سفیر دیوان گید و مال چې د میان خدایار خان له وخته یې دلته دنده لرله، د نصیر خان دغه کار چې د شاه نامزد ته یې په سپکه وکتل او په هغه یې تېری وکړ، د شاه پر خلاف وگاڼه. د دغه لمسون په نسبت د احمد شاه پوځونه د نصیر خان مقابلې ته دده د وزیر شاه ولي خان په مشرۍ و خوځېدل<sup>(۳)</sup>.

### شاه ولي خان ماتې و خوړه:

د افغاني پوځ په رارسېدو سره نصیر خان ونه بیرېد. ده خپل فیوډالي پوځونه راغونډ او د شاه ولي خان د رارسېدو د خبر په اورېدو سره ژر له مستونگ څخه د هغه مقابلې ته ورووت.<sup>(۴)</sup>

د پرنګویز له کلي سره نږدې (دا نوم د پوتنجر په سفرنامه کې پرنګود لیکل شوی) جگړه و نښتله. د شاه ولي خان لښکرو ماتې وموندله او مجبوراً د جگړې له میدان څخه د پرش میله په خټې و تمبول شول.

(۳) تاریخ مرات دولت عباس، ۴۶-۵۱ (۱۰۷-۱۱۰) وگورئ شهادت علي، په هند کې په زړه پورې طرحې (د بهاولپور تاریخ) ۴۳-۴۵.

(۴) مستونگ د کلات د دولت دویم ستر ښار دی چې د کوټې په لور سرک د پاسه د کلات څخه نږدې اویا میله د شمال خواته پروت دی.

## شاه، نصير خان ته ماتې ورکړه:

د شاه د خبرولو لپاره پيغام وپرونکي سپاره سملاسي شاه ته واستول شول او هغه يې د بلوخي مشر له خوا د افغانانو له ماتې څخه خبر کړ او ورڅخه هيله وشوه چې د ماتې خورلي لښکر د تقويې او ملاتړ لپاره ژر تيارى ونيسي. که څه هم دغه اندېښنه او مانع په خپله دومره اغېزناک نه وو خو سره له دې هم شاه له دې څخه وبيريد چې مبادا هغه به تبليغي او مبالغه اميزه بڼه غوره او په دې توگه به داسې لوړ ارزښت پيدا کړي چې نورې قبيلې به همدې لارې ته راوبولي او هغو ته به سرايت وکړي. په همدې سبب ده د پاتې لښکرو مشري پر غاړه واخيستله او د خپل ماتې خورلي صدر اعظم د مرستې لپاره يې په چټکۍ سره ورو د انگل. د شاه د قواو له رسېدو سره سم سملاسي حالت بدل شو او له مستونگ سره نږدې جگړه کې چې د جگړې له لومړي ځای څخه يې درې نيم ميله واټن درلود، نصير خان ماتې ومونده او په بېړه يې په کلات کې خپل پاڅه سنگر ته ځان ورساوه، دغه ځای ده په ډېره بڼه توگه د دفاع لپاره برابر کړی و، چې افغاني بريد کوونکي تم کړي. د نصير خان پر خلاف شاه خپل بري ته ادامه ورکړه او بلوخي مشري تر خپلو سنگرونو پسې واخيست او کلابند يې کړ.

## د کلات کلابندي:

ډگروال مالسن وايي: ((که افغانان په بڼه توگه رهنمايي شي نو د جگړې په مخامخ ډگر کې ډېر زړور او جنگيالي سپاهيان گڼل کېږي، خو د کلابنديو پروخت کې تل بل ډول معلوم شوي دي. کلابندي داسې يو کار نه دی چې

په هغې کې سواره پوځيان او غرنی خلک څه برترې ترلاسه کړي. دا خبره په همدغه وخت کې هم ثابتې شوه او لکه چې پخوا هم همدا سې شوي و او ورپسې هم دغسې يو حالت ليدل شوی دی، د توپونو د پرله پسې ډزو په نتيجه کې په دېوالونو کې چاودونه پيدا شول او پنځه بېل بېل يرغلونه په بري سره ورباندې وشول، خو ټول په شا ووهل شول او ناکام شول. په دغه وخت کې برخوردار خان په کلات باندې يو يرغل وکړ او په هغې کې دوه غوره بلوڅي يا براهوي مشران قاسم خان او اميرخان چې د محمد حسن د قبيلې وو، ووژل شول. دا پنځم يرغل و او معمولاً لکه چې پاس مو وويل د نصيرخان په سنگرونو څه اغېزه ونه کړه او ناکام شو. د افغانانو د دغو ماتو لپاره په دغه دليل باندې اصرار شوی چې د شاه په پوځ کې افغاني مشرانو ډېر نه غوښتل چې کلات ړنگ کړي. بلوچستان د ناراضي افغانانو لپاره دا گولان غار معنی ورکوله چې د دوی لپاره د غم راوړونکې اړتيا پر وخت کې يوه خوندي پناه گاه برابروله. د اخوند محمد صديق په حواله شاه ولي خان په ښه توگه له هغه (نصيرخان) سره تمايل پيدا کړ او تل دغه موقع ته په انتظار و چې د شاه او نصير خان ترمنځ روغه وکړي. له برخوردار خان څخه پرته نور ټول افغاني مشران د صدراعظم په نظر وو او د الفنستين په حواله نوموړي صدراعظم (له نصيرخان سره په خاصه توگه مفاهمه ټينگه کړه او هغه يې دې ته وهڅاوه چې د دراني خانانو تمايل ته ښه راغلاست ووايي او هغه ته يې پرواندي موسم کې د شاه له ستونزو څخه يادونه وکړه.))

خبرې اترې:

هنري پوتنجر په خپله ((سفرنامه)) کې وايي: ((د نصير خان د پوځي مهارتونو او همداسه د کلابندی د پای ته رسولو لپاره د يوې کيسې په څېر راغلي چې يوه ورځ ده احمد شاه د خپلې خېمې پر وړاندې د لمانځه د ادا کولو په ترڅ کې په يوه غالي باندې وليد، له هغې سره سم يې سملاسي د چوڼۍ يو توپ ډک کړ او هماغه ځای يې په نښه ونيو او هغه نقطه يې په گولۍ وويستله چې شاه لږ څه وړاندې خپله سجده ايښې وه. وايي چې شاه ډېر ژر د خبرو اترو لپاره پيشنهاده ونه وړاندې کړل او ورپسې يې خان د هماغه دليل او اثبات له مخې د توپ ويشتني د مهارت په برخه کې (وستايه)) پرله پسې کلابندي له دې سببه چې شاه په هغې باندې د بريد له پلوه عاجز شو، تر څلوېښتو ورځو دوام وکړ. له بلې خوا نصير خان هم له دغسې ازادۍ څخه چې په خپل پايتهخت کې يې قيد کړی و، په تنگ راغی. په دغه وخت کې شاه ولي خان نصير خان ته يو ياد داشت ولېږه چې په کې داسې راغلي وو: ((که تاسو راشئ او شاه ته درناوی وکړئ، زه به د يوه وزير په حيث ستاسو د امن دفاع وکړم ځکه چې تاسو ته مې د زوی خطاب کړی دی. خو که تاسو رانه شئ نو دا به د يوه وزير په حيث ماته گرانه وي چې باچا چې ضل الله (د خدای سيوری يا استازی) دې واړوم. نصير خان له دغه وخت څخه د خبرو اترو لپاره استفاده وکړه او خپل استازی اخوند محمد حيات خان يې افغاني وزير ته ولېږه.

وزير نوموړی استازی اخوند شاه ته وړاندې کړ او هغه ورڅخه دا پوښتنه وکړه: ((ولې خان سلام ته رانه غۍ؟)) اخوند ورته ځواب ورکړ: ((هغه د خپل سر امن او يو قدر من ښه راغلاست غواړي)). شاه وويل: په څه ډول

هغه ډاډه کېدلی شي او د څه شان درنښت غوښتونکې دی؟)) محمد حیات په ډېر احترام او تواضع سره عرض وکړ: ((د تېرو عملونو معافي)) شاه په مهرباني سره اعلان وکړ: (منظور ده). اخوند بیا خواست وکړ: په قران کې اطمینان، او داسې درنښت چې صدراعظم په خپله خان راوبولي او ستاسو اعلیحضرت حضور ته یې راوولي.)) شاه د اخوند محمد حیات خان پیشنهادونه ومنل او د قران مجید په یوه ټوک کې یې گوته ولگوله او هم یې د ډاډینې لیک په کې وکینن او له دغه قران سره یې شاه ولي خان نصیرخان ته ولېږه. بلوخي مشر د قران د وړونکي په بدرگه شاه ته راغی او شاه دده د مقام او پخواني اشنایي له مخې هغه ته په ډېر عزت ښه راغلاست وویل. د خبرو اترو په ترڅ کې کندهار ته د شاه له خواد خان د وراره سلطان قیوم خان، ادم خان و جوهاتي او د دغه وروستي کس یو نامبردار (یو نامتو فرد) د لېږدېدو له امله گیلې رامنځته شوي. شاه دا دواړه خان ته په لاس ورکړل.

نصیرخان په ډېره تواضع سره عرض وکړ: ((ما کوم داسې کار کړی نه دی چې د دوی شکایتونه زما په باب وړ و برېښي. په راتلونکي کې حتی که زه دوی ته د خپلو ناوړه اعمالو له امله نصیحت وکړم او هغوی ته خپلې تېروتنې ورپه گوته کړم، بیا هم د دوی دا طبیعي خوی دی چې تاسو ته هر ډول چوغلې وکړي. زه ستاسو اعلیحضرت د غوسې تاب او توان نه لرم له دې امله دغه غلام دې ته ترجیح ورکوي چې په کندهار کې ستاسو په خدمت کې واوسي او اعلیحضرت کلات هغه چاته وسپاري چې د اعزاز وړ یې گڼي، ته واکمن یې)). شاه هیله نه درلوده چې د کلات سیمې ملحق او یا

په خپله خوښه د نصیرخان پرځای بل څوک وگوماري. دی د بلوڅي مشر له  
تواضع او شکسته نفسۍ څخه ډیر زیات راضي شو او ویې ویل: لوی خدای  
کلات تاسو ته غوره کړی او سپارلی دی. (۵)

## د احمد شاه او نصیر خان تړون:

ورپسې د احمد شاه دراني او نصیر خان براهوي ترمنځ په لاندې شرایطو  
سره یو تړون وشو:

- ۱- نصیر خان باید د احمد شاه د خپل نایک او خاوند په حیث ومني.
- ۲- نصیر خان باید د افغانستان له سرحدونو څخه بهر د افغاني پاچا د  
جگړو پر وخت د پوځونو یوه برخه برابره کړي په دغه حالت کې هر وخت چې  
د نصیر خان پوځ د جگړې په ډگر کې قایم مقام شي نو په دغه وخت کې شاه  
باید هغه ته یو مقدار پیسې او جنگي تجهیزات ورکړي.
- ۳- د افغانستان پاچا د کلات خان او دده ځای نیوونکې دی ته باید اړ نه  
کړي چې ((د دغه یا هغه سدوزایي مشر د دوی ځای نیوونکو یا کومې یوې  
قبیلې)) د ملاتړ لپاره بلوڅي ډله پوځ چمتو کړي. په دې برسېره د کلات  
خان دا مجبوریت باید ونه لري چې د افغانانو په منځ کې په نننیو جگړو کې  
ونډه واخلي.

---

(۵) د اخوند محمد صدیق کتاب چې هاتورام په خپل ((تاریخ بلوچستان)) کې اقتباس کړی دی، ۱۹۳-۹۴، فیریر، د افغانانو تاریخ، ۸۴-  
۸۵، مالسن، د افغانستان تاریخ، ۲۸۴-۲۸۷، الفنسټن، کابل، ۲۹۰-۲۹۱، پوټنج، سفرنامه، ۲۸۴-۸۳، ۲۹۴، عطارخان او احمد یار خان  
له بند څخه خوشې شول. ورپسې د سند سیمې د وروڼو د روغې جوړې لپاره وویشلې شوې. خو دا کار تر ډېره وخته دوام ونه کړ او میان غلام شاه  
سملاسي د خپلو پلرنيو سیمو خاوند شو. مرات دولت عباس ۵۱-۵۴ (۱۱۰-۱۱۲).



۴- په راتلونکي کې د کلات خان باید د افغانستان پاچا ته کوم باج ورنه کړي.

ددې لپاره چې تړون بڼه اغېزمن او الزام اور شي احمد شاه د نصير خان ترله واده کړه دا کار ترسره او احمد شاه له خپلې نوې ماندينې او د هغې له خپلوانو سره يوځای کندهار ته ستون شو. له دغه ذمه واری، د خلاصېدو سره سم چې نصير خان هغې ته احتمالاً پاملرنه کوله دی تل اعليحضرت ته وفادار پاتې شو. (۲)

امام الدين حسيني په خپل ((تاريخ حسين شاهي)) کې په دغه وخت کې يو بل اغتشاش راوړی دی. مير خوش دراني چې د احمد شاه يو خپل و د يوه ملنگ په لمسون خپل ځان د افغانستان پاچا اعلان کړ. سره له دې هم د هغه اله گولي د دومره زياتې قوې استول ونه غوښتل او د احمد شاه له خوا په ډېرې لږې هڅې سره له منځه لاړه. اله گوله کوونکي دستگير او وړند کړل شو په داسې حال کې چې دده مريې درویش يا ملنگ تر چرې لاندې و لوېد. (۷)

---

(۶) فيرير د افغانانو تاريخ ۸۵ پوټنجر سفرنامه ۲۸۲-۸۳ الفنسټين ۲۹۱ مالسن د افغانستان تاريخ ۲۸۷.  
(۷) تاريخ حسين شاهي ۳۶. د مير خوش دراني د اله گولي په باب نور زيات معلومات په لاس کې نه شته. دا چې دغه مير خوش څوک او په کوم ډول يې له احمد شاه دراني سره قرابت درلود هم معلومه نه ده. هغه بايد بيا هم له لقمان خان سره چې (د احمد شاه د مشر ورور ذوالفقار خان زوی و) او پر ۱۷۴۸ کې يې په هند باندې د شاه د پنځم برید پر وخت په افغانستان کې اله گوله جوړه کړه غلط نه کړو.

# اوه لسم فصل

## د پنجاب لور ته واره عمليات

پخوا له دې چې د احمد شاه د زوی او په پنجاب کې دده نایب السلطنه تیمور شاه او د هغه د جنرال جهان خان له تېبنتې وروسته د احمد شاه دراني عمليات د دغه ولایت خواته بیان کړو دا به ضروري وي چې لوستونکي له هغو حالاتو سره اشنا کړو چې د دوی (تیمور شاه او جهان خان م) له روانېدو وروسته په هغه ځای کې منځته راغلی دی. لکه چې پوهېږو مرتانو او سکانو پنجاب ونيو او د ۱۷۵۸ کال په اپریل کې لاهور ته راوړسېدل.

دوی ونه کولی شول تیمور او جهان خان د چناب د رود هغه خواته تعقیب کړي، ځکه رود دا وخت ډېر سېلابي و، خو دغه رود د تل لپاره د مهارا شتراد هغو سرسختو مرتي سپاهیانو لاره بنده نه کړه چې له خپلو کورونو څخه د یونیم زرو میلو په واټن دلته راغلي و او له یو شمېر زیاتو رودونو څخه اوښتي وو.

په پنجاب کې د دوی د داخلېدو په لومړنیو اوو میاشتو کې موری د مرتانو یو مشر توکوچی هو لکار د ۱۷۵۷م په نوامبر کې د اندس تر شا په پېښور کې مومو<sup>(۱)</sup>.

## ادینه بیگ د پنجاب د والي په توگه مقرر شو:

د پیشوا ورور او د اعزامي قوې قوماندان راغونات راو په لاهور کې له یوې میاشتنې څخه لږه موده په لاهور کې پاتې شو. ده دا ژر درک کړه چې د مرتانو لپاره به د سکانو د زیاتېدونکې قدرت په مقابل کې دا ناممکنه وي چې په دکنې لښکر سره پنجاب وساتي، ځکه سکان له خپلو خوندي ځایونو څخه راوتلي وو او په سیمه کې هرې خواته خور بدل او هره ورځ د دوی له لیکو او ډلو سره د جتانو بزگران چې په کلیوالي نفوس کې یې برخه زیاته وه، یو ځای کېدل په پونه کې د مرتانو مرکزي حکومت په مالي لحاظ دومره پیاوړی نه و چې د ولایت په لیرې برخو کې خپلې جونې خوندي وساتي. په دې برسېره د کنیان په یوه نرم اقلیم کې زېږېدلی او لوی شوی و. له دې امله راغونات په ډېره هوشیاری ادینه بیگ ته په کال کې د پنځه او یا لکو روپیو د باج په مقابل کې دغه خطرناکه سرحدي سیمه وسپارله.

---

(۱) د ب. ای. اس مندل درې میاشتنې مهله، پنځه ویشتمه- شپږ ویشتمه گڼه (۹۳)، جولای ۱۹۴۳، شپږم مخ. خزانه امیرا، ۱۰۱، اوورپسې جام جهان نما، ۱۲۰ او یې چې د غنیم (غلیم. م) قراولانو (مخکینې پوځ) افغانان د جهلم درود تر غاړې پورې تعقیب کړل. ظاهراً دا خبره خواستول شویو ټولگیو ته راجع کېږي. اصلي پوځ د اس. پی. ډي ۲۷، ۲۱۸، د ۱۷۵۸م. د اپریل لومړۍ نېټه، په حواله له پنجاب څخه وانه وښتل شو ځکه رود ډېر سیلابي او د تېرېدو وړ نه و. سره له دې هم وروسته د مرتانو کتلو کونډه د سند تر غاړې لاپل ځینې د توکوچي هولکار، نارسوچي پښت او سا باجي یا تیل په مشرۍ د پېښور سیمې ته ننوتل. وگورئ حسین شاهي ۳۵، تاریخ سلطاني ۷۴، سراج التواریخ ۱۳۴، تاریخ احمد ۲۵، چهار گلشن ۱۳۳، علي الدين ۴۵۵، احوال ادینه بیگ خان ۱۲، بخت مال، خالصه نامه ۴۱، عماد السعادت ۷۴، سراج التواریخ ۲۰، ب. ای. اس. مندل درې میاشتنې مهله ۲۴، ۲۶ (۹۳)، جولای ۱۹۴۳، ۶، ۷، او گورئ منازل الفتوح ۱۷.

په مقابل کې ادينه بيگ خان خواجه ميرزا جان خان د خپل نايب په توگه وگوماره او په خپله يې له معمول سره سم په دواب بست جلندر کې خپل مرکز وټاکه. راغونات راو د ۱۱۷۱ هـ کال د رمضان په دويمه د ۱۷۵۸ کال د مې لسمه له لاهور څخه روان شو او د ډيلي لورته وخوځېد او د جون په پنځمه او د دوشنبې پر ورځ يې په کورو کشترا، د سماري اماو سيا حمام وکړ.<sup>(۲)</sup>

### د سکانو ځورونه:

ادينه بيگ خان د سکانو له ستنېدو وروسته يوازې څلور مياشتې ژوندی و چې د پنجاب له نايب الحکومه گي څخه گټه واخلي. په دغه لنډ وخت کې ده بې فايدي هڅه وکړه چې خپل پخواني متحدین سکان له پنبو وغورځوي ځکه دی بير بده، چې دوی به دده په مقابل کې ډېر قوت واخلي، خو دوی (سکان) د څلو پنبو کلو پرله پسې ځورونو د شپني له کړاو څخه ډک ژوندانه سره روږدي کړي وو او د دوی د خپلو په برخه کې د ادينه بيگ خان هڅې له ناکامۍ سره مخامخ شوې. دوی يوازې ددې لپاره غرونو او ځنگلونو ته په پټه لارل چې د ادينه بيگ خان له مړينې وروسته چې د ۱۷۵۸ کال د سپتمبر په پنځلسمه نېټه پېښه شوه، له خپلو جفاگانو څخه په ډېر شدت او زيات غضب کسات واخلي.<sup>(۳)</sup>

(۲) تاريخ عالمگير ثاني ۱۶۵ الف-ب، خزانه امير، ۱۰۱، تذکره عماد الملک، ۴۶۵-۴۶۶، تاريخ بهاوو جانکو، ۱۹، صولت افغاني، ۲۴۷، ((د ډيا پښي))، سرکار، دويم ټوک، ۷۶، کاشيراج، ۱-۲.

(۳) احمد شاه پتاليا، تاريخ هند ۹۸۱-۸۲ (۴۱۵-۴۱۶)، عمده التواريخ، لومړی ټوک، ۱۴۷-۱۴۹، علي الدين عبرت نامه، ۲۵۶-۲۵۷.

## مرتان په پنجاب کې:

ډيلي ته د ادينه بيگ خان د مړينې د خبر په رسېدو سره وزير غازي الدين پيشنهاد وکړ چې سيد جميل الدين خان او عبيد الله خان کشميری لاهور ته واستول شي. دا وخت د اکتوبر په لومړي سر کې انتاجي منکشوار او يو شمېر نور مرتبي سرداران د راغونات او ملهار او هو لکار له لوري د يوه لښکر سره (د مالوا) له شاوخوا څخه د پايتخت (ډيلي) حدودو ته راوړسېدل. دوی ادعا وکړه چې مرتانو پنجاب له افغانانو څخه خلاص کړ او د دوی له خوا ادينه بيگ د دغه ځای لپاره نامزد و او د دوی بيا هم غواړي د خپلې خونبې يو سړی د هغه ځای په حکومت باندې وگوماري.<sup>(۴)</sup>

انتاجي په ډيلي کې تم شو او دده ملگري توکوجي هولکار او نارسو جی پښت د لاهور خواته و خوځېدل.

په داسې حال کې چې خواجه ميرزا جان د ۱۷۵۸ کال په اپريل کې په لاهور کې مقرر شو، راغونات راو د يوه ماموريت د سرته رسولو په منظور جانکو جی شندي، د اندس او رام جی او شام جی د ملتان لور ته واستول. خو داسې معلومېږي چې جانکو چې ډېر ژر له هغه خوا څخه راستون شو. نږدې د

---

اس. پي. ډي، دويم ټوک، ۹۶، د ادينه بيگ د مړينې تاريخ د ۱۱۷۲ هـ کال د محرم دولسمه نېټه ښودلې ده، (د ۱۷۵۸م د سپتمبر پنځلسمه) او د محم اسلم فرحت الناظرين (البيوت د هند تاريخ اتم ټوک، ۱۶۹) هغه يوه ورځ رومي ذکر کوي. ((د ادينه بيگ خان احوال)) د بادون پنځلسمه بيکرامي ۱۸۱۵ کال راخلي. د شمسي محاسبې له مخې هغه په تقريبي توگه د سپتمبر له پنځه ويشتمې سره برابريږي، خو که قمری حساب وکړو او هغه د (سودي) د نيمه رڼا پنځلسمه وگڼو، نو هغه به د (۱۷۵۸ کال د سپتمبر له شپاړسمې يا اوه لسمې) سره تطابق هومي، ما د وروستي مرتبي ليک او فرحت الناظرين پيروي کې ده. تاريخ عالمگير ثاني، ۱۹۰ ب-۱۹۱ الف، دا نېټه د صفرې لسمه ښودلې ده. څرگندېږي چې دغه ليکوال سهواً د محرم پرځای د صفرې وړيسې مياشت ذکر کوي. په دې حساب دغه ماخذ د ادينه بيگ د مړينې نېټه د فرحت الناظرين څخه يوه ورځ رومي شمېري.

(۴) تاريخ عالمگير ثاني، ۱۹۰-۱۹۱ الف، پي. اې، اس، د مندل درې مياشتنۍ مجله، جولای ۱۹۴۳، ۶.

دسمبر په پای یا د اکتوبر په سر کې (۱۷۵۸م) د ادینه بیګ له مړینې وروسته) یو شمېر افغانانو او کاکړانو د جهلم له شا څخه د گجرات پرگاهه لوټ کړه. خواجه میرزا جان چې د ادینه بیګ له مړینې وروسته یې له سکانو سره روغه جوړه کړې وه، د هغوی یوه لویه قوه یې برابره او له لاهور څخه ووت. دی تر جهلم پورې ولاړ او کاکړانو او افغانانو ته یې ماتې ورکړه او په شایې و تمبول، خو سره له دې هم دوی بیا یوه ډېره ستره قوه راغونډه او د میرزا جان د مقابلې لپاره ستانه شول او هغه یې په سخته توګه له ماتې سره مخامخ کړ. کله چې دا وخت د مرتانو د وړاندې راتګ خبر په هغه هېواد کې خپور شو، د دوی د جهلم ختیځ لور ته په اوبنتو سره خپل ځانونه غیب کړل. (۵)

توکوجي هولکار او انار سوجي لاهور ته له راستنېدو سره سم د شمال لویدیځ لور ته پرمخ ولاړل، ظاهراً د دوی مقصد دا و چې دا سیمه ترلاس لاندې راولي. داسې برېښي چې دوی له اندس څخه و او بنستل او پېښور سیمې ته ورننوتل او د ۱۷۵۸ کال د نوامبر په نیمايي کې د میرزا جان او میرحسن علي خان په بلنه له دغه ځای څخه بیرته ستانه شول. (۷)

د ۱۷۷۲ هـ کال د ربیع الاول په پای کې (د ۱۷۵۸ کال د سمبر) هغه وخت چې راغونات راو او ملهار او هولکار له ډیلي څخه د دکن لور ته ستنېدل،

(۵) تاریخ عالمگیری ثانی، ۱۹۱، علی الدین، عبرتنامه ۲۵۵.

(۶) (اخبار دربارہ معلا) چې نېټه یې د ۱۷۵۸ کال د دسمبر شلمه ده، د ۱۷۵۸ کال د نوامبر دوه ویشتمې نېټې (بې، ای، اس) د مندل درې میاشتني مجله ۲۴-۲۶، ۹۳ گڼه، ۱۹۴۳، ۶-۷. د یوه مکتوب څخه چې د ۱۱۷۲ هـ کال د محرم په لومړۍ، بهادر ایا د شوه هـ ۱۶۸۰، شاکا، (۱۸۱۵ بیکرامی، سپتمبر پنځمه، ۱۷۵۸ (اس. پی. ډي، ۲۱ ټوک ۱۶۳، ۱۷۸-۱۷۹) نېټه لیکل شوې دا څرګند یې چې مرتان د ۱۷۵۸ کال په اګست کې تر اټک پورې لیرې ولاړل. د هیات نوم په مکتوب کې راغلی نه دی.


جانکو جي د جيپور له لاري له اجمير او مارور څخه و خوځېد او د پيشوا نه ورور سره يې مرکه وکړه او د مغولي پايتخت د مرکز شاوخوا ته راو رسېد. وزير عماد الملک غازي الدين مرتانو ته د افتخاري کاليو په ورکولو سره هغوی خوشاله کړل او دوی ته يې په دې شرط د اوو يا اتو لکوروپيو د ورکړې پيشنهاده وکړ چې لاهور ته لاړ شي او سوله او نظم په هغه هېواد کې ټينگ کړي. جانکو جي د ۱۱۷۲هـ کال د جمادى الاول په پنځمه د ۱۹۵۹م کال د جنوري، څلورمه وزير اباد ته نږدې د باراري کلي ته راو رسېد. د جانکو جي او وزير ترمنځ خبرې اترې نږدې يوه مياشت روانې وې او د دواړو خواوو ترمنځ د جمادى الثاني په دويمه، د جنوري يو د پرشمه يوه موافقه لاسليک شوه. د فبروري په لومړۍ نېټه جانکو جي د شمال خواته و خوځېد او په مارچ کې مشيهواراته چې د ستليج په سويلي غاړه پروت دی، راو رسېد. داسې برېښي چې ده ساباجي پاتيل مخکې له مخکې لاهور ته لېږلی وي، خو هغه دا درک کړه چې دا وخت سکانو په لاهور او د هغه شاوخوا قبضه کړې او زياته قوه په اختيار کې لري. څرنگه چې د هغه تسخير او اشغال اسانه کار نه و، نو ده تصميم ونيو چې بېرته له رود څخه واورې جانکو جي په مشيهوارکي د ادينه بيگ د کورنۍ غړي (احتمالاً د هغه کونډه مېرمن او زوی) او د دوايه بست جلندر نور او سپدونکي حضور ته ومنل او هغوی ته يې يو څه پيسې ورکړې. د سکانو مشر له ډيلي څخه تر روانېدو دمخه ساباجي پاتيل چې د پېښور سيمې ته وړاندې تللی و، بېرته راوغوښت او د لاهور چارې يې ناروشنکر ته وسپارلې. ساباجي د ۱۷۵۹ کال د اپريل په نيمايي کې له پېښور څخه لاهور ته راستون شو او له ((توکوجي

هولڪار))، ((خاندو جي))، ڪادم او نورو سلاح دارو (سورو افسرانو) سره  
چڻي دلته ڊبره وو، يوخاي شو. سره له دي هم له ڊبر غور وروسته سا با جي ته  
اجازه ورڪرل شوه چڻي په پنجاب ڪي پاتي شي، دلته له نوموڙي سره درپو  
تنو پنڊ تانو، باپوراو، دا دوراو او سينا مرسته ڪوله.<sup>(۷)</sup>

---

(۷) اس. پي. ڊي دويم ٽوڪ، ۱۰۰ يويوشتم ٽوڪ، ۱۷۱.  
اخبار دربار معلا، د اپريل پنڊلسمه، ۱۷۵۹ (پي. آي. اس. د مندل دري مياشتني مجله، ۲۴-۲۶، دري نوي يمه گنه، د جولای اومه. تاريخ  
عالمگير ثاني، ۱۹۲ الف-۱۹۸ ب، ۲۰۵، عبرتنامه، ۲۵۵-۵۶، عمدۃ التواريخ، لومڙي ٽوڪ، ۱۴۶-۱۴۷. د درپو تنو پنڊ تانو بشپڙ  
نومونه او د دوي لقبونه ورڪرل شوي نه دي، چڻي نه شو تشخيص ڪولي.  
تاريخ عالمگير ثاني، ۱۹۳ الف، د درپو تنو پنڊ تانو نومونه، ناروچي شنڪر، گوپال پنڊت او پارشوتم پنڊت له وزير عماد الملڪ غازي الدين سره  
د جانڪو جي شندي د مذاڪرو په ارتباط (جنوري، ۱۷۵۹) په ڏيکي ڪي وي، لکه چڻي له احتمال ڇخه هم ليري نه بريني، يوشان وبولو.  
د جيان سگ د (پانٽ پراڪاش) په حواله صاحب راو اٽڪ، بابو راو روتاس او جهلم اورام جي او شام جي ملتان ته واستول شول، په داسي حال ڪي  
چڻي ((مادوراو)) په لاهور او نارين راو په سرهند ڪي وساتل شول، وگورئ (۷۳۳ مخ)، او شمشير خالصه عبرتنامه او عمدۃ التواريخ ڪي  
(دادوراو) بنايي د پانٽ پراڪاش (مادوراو) وي.





SARDAR CHARHAT SINGH SUKKARCHAKKIA

خواجه ميرزا جان خان او دده ورور خواجه سعيد خان دا وخت په هېواد کې ډېر نامشهور وو. خواجه ميرزا جان چې په عامه توگه ميرزا جان خان بلل کېده زياتره د پوځي عملياتو او ياد ليري پرتو سيمو د کرارولو لپاره بهر ته تلل. دده ورور او مرستيال خواجه سعيد خان په مرکز کې اداري چارې خاړلې. سعيد خان يو لوی جبار و برېښېد او هره ورځ به يې يو يا دوه تنه په دې خيال څړول چې ولس په پټه خوله اطاعت ته تهديد کړي. دی به زياتره په دې هيله کې و چې له خلکو څخه په زور پيسې واخلي او هغوی په نه ويل کېدونکي توگه بې عزته کړي. د خواجه ورور ډېر کلک مخالفين او دښمنان د تيمور د پوځ افغاني قزلباش کپتانان وو چې هغوی د چناب په کينه خوا کې نيول شوي او د ميرزا جان په خدمت کې شامل کړل شوي وو. دوی د مرته پندتانو په گډون توطيه وکړه او د پيسو په ورکړه او ژمنه سره يې خپل ځانته په دولت کې لوی مقامونه لاسه کړل: د لاهور صوبه داري د ميرزا احمد خان او د ملتان د صالح خان ميرزا جان خان زندان ته واچول شو په داسې حال کې چې خواجه سعيد په خره سپور د لاهور په کوڅو کې وگرځول شو او خواشينو بناريانو خاورې او ځخلې دده پر مخ وروشيندلې. ورپسې نوموړی د جزا لپاره ساباجي پاتيل ته وړاندې شو. ساباجي ورته وويل: ((ته د خپلو ناورو او سختو خلاف رفتار يو له امله د سختې جزا مستحق يې خوزه يوازې تاته دا جزا درکوم چې له دې هېواد څخه لاړ شې. له دې څخه پرته تاته زه نور څه نه وایم.))<sup>(۸)</sup>

(۸) (طهماسنامه، ۹۰ب-۹۱الف، د علي الدين عبرتنامه ۲۵۶، سوهن لال، عمدة التواريخ، لومړی ټوک، ۱۴۶، په حواله د خواجه ميرزا جان او دده د ورور او مرستيال خواجه سعيد خان له شړل کېدو وروسته ظاهر بيگ د لاهور د حکمران په حيث وگومارل شو.)

## د سکانو د قدرت پراختیا:

د هېواد په دغو نارامو حالاتو کې سکانو د فتوحاتو او د قدرت د پراختیا لپاره په زړه پورې موقع ترلاسه کړه. د دواړو جلودرېې خاوند سیمه د سردار جساسنگ اهلوالیه له خوا ونیول شوه، په داسې حال کې چې په باري اوریچنا- دواړو کې زیات ځایونه د سردار چرھت سنگ سوکار چاکیا لاسته ورغلل.<sup>(۹)</sup>

## د پنجاب لوره د نورالدین عملیات:

اوس د پنجاب خوا ته د افغانانو عملیاتو ته راگرځو. هغه وخت چې احمد شاه د میر نصیر خان پر خلاف د کلات په کلابندی بوخت و، نو په دغه وخت کې ده د نورالدین خان بامیزایي په مشرۍ یوه قوه د پنجاب خواته لېږلې وه. نوموړې له کوم مخالفت پرته له اندس څخه تېر شو او د ۱۷۵۸ کال د سپتمبر په پای کې د سند سگردواب سیمې ته ننوت. که څه هم مرتانو دا سیمه لاندې کړې وه، خو هغوی دلته کومه داسې چوڼۍ او په هغې کې دومره پوځي قوه پرېښودلې نه وه، چې درانیان په خټ و تمبول شي. په دې سربېره دغه برخه دا وخت د خټکو، کاکړانو، مسلمانانو، جټانو او نورو هغو قبیلو په لاس کې وه چې افغانانو ته یې تمایل درلود. دوی د چور او لوټ په هیله د بامیزی د بیرغ تر شا وخوا راغونډ شول. نورالدین په خوش آب کې له جهلم څخه چېچ دواب ته واوښت او د رود په ختیځه غاړه د بهیرا د شتمن ښارگوټي بهیرا لور ته مخ پورته و خوځېد.

(۹) سوهن لال، عمدة التواریخ، لومړی ټوک، ۱۴۷.

خرنگه چې ددغه ښار خلکو غوښتل شوی باج هغوی ته په خپله رضانه ورکاوه، نو ده امر وکړ چې ښاریان لوټ او ښار د اور او توري په وسیله ړنک کړي. ورپسې نوموړي د میانې او چک سانو خواته لاړ او له دغو ځایونو سره یې ورته رویه وکړه. ددغو وران شویو او سوځول شویو ښارگوټو له لوگي وهلیو کنډوالو څخه له تللو وروسته نورالدین د گجرات خواته وخځېد او ((پرگانه)) یې لوټ کړه او له چناب څخه ریچنا دواب ته واوښت.<sup>(۱۰)</sup>

دلته دده وړاندې تگ د خواجه میرزا جان خان له خوا د سکانو په ملاتړ تم کړل شو. میرزا جان د ادینه بیگ له مړینې وروسته بیا د سکانو ملاتړ د افغانانو پر خلاف جلب کړ، ځکه سکانو د افغانانو له خوا ډېر ځورونه ولیدل، هغوی د افغانانو له خوا د دوی د گوردواراگانو د سپکاوي او د هغوی د کرتار پور او امرتسر د ښارگوټو د ړنگولو له امله زیات خپه شوی وو خواجه او دده متحد سکان د چناب خواته راوړاندې شول او نورالدین ته یې ماتې ورکړه او هغه یې په شا و تمباوه.<sup>(۱۱)</sup>

(۱۰) تاریخ عالمگیری ثانی، ۱۹۱ ب الفستن، کابل، ۲۹۱، اوسیلی او داویس، د شاهپور د سیمې د بیا مېشته کېدلوراپور (۱۸۶۶)، ۳۶، ویلسن، د شاهپور د سیمې گزیتر، ۳۲-۳۳. د عالمگیری ثانی تاریخ د جهلم رود سهواله چناب سره غلط کړې او وایي چې افغانان او کاکړان د گجرات د پرگانه له لوټ وروسته د لویدیځ له لوري جهلم ته راغلل. خو گجرات د جهلم ختیځ خواته د چناب د رود پر غاړه دی نه د هغه لویدیځ ته. د (شاهپور د ابادۍ راپور)، ۳۶ مخ وایي چې ((ددغه سړي (نورالدین) اقدامات د داسې تېریو ښه گڼلې شو چې د یرغلگرو پوځونو له خوا ترسره شوی دی یو څه مفکوره په دې باب د دغو تېریو څخه د راپیدا شویو بدمرغیو په مقیاس کې حاصلولی شو... له دغو وران شویو ښارونو څخه دوه یې (بهیرا او میانې) په خپلو کنډوالو بیا ودان شول، خو بیا هم هغه خرابې او تاوان یې جبران نه شو، چې ورته رسېدلی و. په داسې حال کې چې د درېیم یې (چک سانو) یوازې تا داوونه برېښي))، درې دېرشم مخ هم وگورئ.

ددغه هېواد حالت چې د افغاني ډلو له خوا وریجا شو د هغه مثل په وسیله ښکاره کېږي چې لا تراوسه مروج دی: ((څه چې موږ خورو او څښو زموږ او پاتې یې د احمد شاه دي...)) د گجرات د سیمې گزیتر (۱۸۸۳-۱۸۸۴)، ۱۵-۱۶.

(۱۱) تاریخ عالمگیری ثانی، ۱۹۱ ب.

خواجه ورپسې له رود څخه واوښت او خپل موقف يې پياوړی کړ. ماتې خوړلي نورالدين ډېر د کاکړانو او افغانانو يوه لويه قوه برابره او بيا راوگرځېد چې خپل له لاسه وتلی موقف بيا لاسته راوړي. دی په دې بريالی شو چې د لاهور حکمران ته ماتې ورکړي. سره له دې هم ده په دوو دليلو سره خپل برياليتوب او خواجه تر مرکز پورې تعقيب نه کړل. لومړی دا چې ده ته د شاه له خوا کوم امر رارسېدلی نه و او هم دده تر شاه په خپله شاه او يا د هغه کوم يوه جنرال ځای نيولی نه و. دويم دا چې د توکو جی هولکار او نارسو جی پښت په مشرۍ د مرتانو د يوې نوې قوې د راتگ او ازه په ملک کې خوره شوه او نورالدين داسې يو قوت نه درلود چې د خواجه، د کنیانو او سکانو له گډې قوې سره مقابله وکړي.<sup>(۱۲)</sup>

احمد شاه په دغو دوو وختونو کې د تېري خوشحال خان خټک ته لارښوونه وکړه چې د مرتانو مخه ونيسي دا هغه وخت و چې د ۱۷۵۸ کال د اکتوبر - نومبر په مياشت کې توکو جی هولکار او پښت نارسو جی اندس ته راوړاندې شول او يا دا چې د ۱۷۵۹ م کال د مارچ - اپريل په وخت کې کله چې ساباجي پاتیل له جهلم څخه تېر شو او د اټک لور ته وځوځېد او (يا بېرته د لاهور پر لور د ستنېدو په حال کې و.) د حسن ابدال (پنجه صاحب) په برخه کې جگړه وښتله، خوشحال خان ووژل شو او دده افرادو ماتې وځورلې.<sup>(۱۳)</sup>

(۱۲) تاريخ عالمگير ثاني، ۱۹۱ ب.

(۱۳) محمد حيات خان، حيات افغاني، ۳۲۴.

اخبار دربار معلا، د (دسمبر دوه ويشتمه نېټه، ۱۷۵۸) د هغه ليک يوه خلاصه لري چې تاريخ يې د ۱۷۵۸ کال د نوامبر شلم دی (بي. اي. اس د متدل درې مياشتنۍ مجله، ۲۴-۲۶ ټوک، درې نوي يمه گڼه، جولای ۱۹۴۳) الفنسټين، کابل، ۲۹۱. مالنس په خپل ((تاريخ افغانستان))،

## د جهان خان د قوې ناکامي:

د ۱۷۵۹ کال د اگست په پای کې شاه یوه قوه د سردار جان خان تر مشرۍ لاندې پنجاب ته واستوله سا باجي پاتیل له دغې قوې سره د مقابلي لپاره ووت. یوه سخته جگړه ونښتله او په هغې کې افغانانو ماتې وموندله او د هغوی زیات شمېر د جهان خان د زوی په گهډون ووژل شول. په خپله جهان خان هم ژوبل شو او مجبوراً بیا له اندس څخه واوښت او د پېښور سیمې ته راپه څټ شو. (۱۴)

---

۲۸۷ کې وايي چې نورالدين دا غوره ونه گڼله چې له خپلې وړې قوې سره وړاندې لاړ شي، بلکې په وزير اباد کې تم شو او د خپل پاچا او امر و ته يې انتظار وياسه.))

(۱۴) ((د ډيلي پېښې))، د ۱۷۵۹ کال د سپتمبر د نولسمې نېټې سند يا فقره. سا باجي پاتیل بايد د اټک له چوڼۍ څخه چې هلته د پره و، بايد وروتلې وي. د علي الدين عبرت نامه، ۲۵۵ (۱۱۸ الف)، خزانه امير، ۱۰۱.

په تاريخ عالمگير ثاني کې د دغې جگړې ذکر راغلی نه دی (۳۶۷ مخ چې هري رام په خپل اثر د ((سکانو تاريخ))، ۱۲۸، درېيم لمن ليک کې راخيستی دی، ناسم گڼل کېږي.)

سرجادونات سرکار په خپل اثر ((د مغلو د امپراتورۍ زوال) دويم ټوک، ۷۰ کې وايي: ((راجويد، شپږم ټوک، ۳۷۸، سکانو ته د دغه بري په ترلاسه کولو کې کريدت ورکوي.)) د راجويد د شپږم ټوک، ۴۴۵ مخ، ۳۷۸ گڼه ليک نېټه د ۱۶۷۹ (شاکا) له (مگ) سره چې د ۱۷۱۱ هـ. د جمادي الاخر او د ۱۷۵۸ م کال د فبروري له نهمې څخه د مارچ تر نهمې پورې سمون خوري مطابق ښودل شوي ده. دا يوازې د ۱۷۵۹ کال د اگست د پای له پېښې سره پدې اټکل توافق لري چې گوندي اصلي ليک نېټه نه درلودله او مولف له خپل خان څخه هغوی ته يوه ناسمه نېټه ورکړې ده. خو دغه متن د جهان خان په مشرۍ کومه منظمه قوه نه يادوي، بلکې هغه افغاني ناراضه ډلې ذکر کوي چې هغوی د خپل دوو يا څلورو مياشتو معاش د نه ورکول کېدو له امله جهان خان ترک کړ او همدا شان شاه ولي خان هم د هغوی د بيا هڅونې په برخه کې ناکام شو چې غوښتل يې دوی بېرته راوغړوي.

# اتلسم فصل

په هند باندي پنځم برید

له مرتانو سره جگړه

(۱۷۵۹-۱۷۶۱)

شاه هند ته راوبلل شو:

د ۱۷۵۹ کال په اکتوبر کې احمد شاه تصمیم ونيو چې په پنجاب کې د خپلو مقبوضاتو د بیا ترلاسه کولو او په دغه ځای کې د شهزاده تیمور او جهان خان د تېښتې په نتیجه کې د لاسه ورکړې حیثیت د بیا حاصلولو او مرتانو د ټکولو په منظور په هند باندي د پنځم ځل لپاره برید وکړي. ده ته د څه وخت لپاره په هند کې د خپل استازي رو هیله نجیب الدوله څخه عرایض رارسېدلې وو. نوموړی رو هیله د مرتانو په وسیله له ډیلي څخه شړل شوی و او ورپسې په سوکارتال کې د هغوی له خوا په کړاو اخته و او وړ باندي بریدونه یې کول. نجیب الدوله د اسلام په نامه شاه ته درخواست وړاندي کړ او له هغه څخه یې د برهمني کفارو په مقابل کې مرسته وغوښتله، په داسې حال کې چې هندي راجاگان لکه د جیپور مادو سنگاود د مرور بیجی





په همدغه وخت کې جهان خان سا باجي له اټک څخه په داسې صورت کې وشاره چې وروستي کس دغه ځای له کو ټکر پرته خوشې کړ. د جهان خان قوه د مرتبي کوچنۍ ساتو نکې ډلې ته ډېره زوروره او ستره وه. سره له دې هم افغاني جنرال دی (سا باجي) په روتاس کې را ایسار کړ. دلته هغه جگړې ته اړ کړل شو خو ځان یې تېبستې ته برابر او پرته له دې چې په لاهور، باټاله، جلندر یا سرهند کې تم شي، د ډیلي لورته یې فرار وکړ. په مرتانو باندې یو بل مصیبت د ستلج په غاړه کې راغې یعنې دلته دوی د دوا به بست جلندر د کلیوالو له خواتر برید لاندې راغلل، ځینې مرتان د رود سویلي غاړې ته تېر شول، په داسې حال کې چې نور یې لاهم په شمالي غاړه کې تر برید لاندې وو. د دوی څلور زره او بنان چې هر او بن یې څلوینست روپی بیه لرله، د سرو زرو مهرونه او روپی او نږدې زر آسان، و تېستول شول، زیات شمېر یې دلته ووژل شول. دغه کار د دې سبب شو چې مرتان په یوه ناوړه حالت کې را گیری شي. پر دې سر بېره د مرتانو یو جنرال او زیات شمېر افراد چې تر شا پاتې وو، له لاهور سره نږدې کلابند او د افغاني مخکنی پوځ له خوا له منځه لاړل. سره له دې هم د مرتانو یو شپږ زره کسيز سواره او پلی پوځ له کومو تلفاتو پرته د لاهور ختیځ خواته په خټ شو.<sup>۳</sup>

له سکانو سره جگړه:

۳ - راجوید، لومړی ټوک ۱۳۹، ۱۴۱، ۴۳، ۱۴۶، شمشیر خالصه، ۱۳۰ (۴۹۲)، سرکار دویم ټوک ۸۰ گویند بالال په خپل لیک کې (راجوید لومړی ټوک، ۲۳۲ مخ) دا ویلي نه دي چې داروستایان او کلیوال څوک وو او د ستلج په غاړه کې چا په مرتانو برید وکړ.

سره له دې هم سيکانو خپل ځانونه بڼه معتبر وښودل. شاه له خپل څلو بڼست زره کسيز پوځ سره د لاهور گاونډ ته په رارسېدو سره له هغوی (سکانو) سره يوه ستره جگړه وکړه.

په دغه جگړه کې شاه خپل دوه زره تنه افراد له لاسه ورکړل او سردار جان خان ټپي شو. ۴

### په پنجاب کې اداري ترتيبات:

څرنگه چې دا وخت پنجاب بې خاونده پاتې و، نو جهان خان خپل افراد هرې خوا ته خواره کړل او درې يا څلور تنه يې لاد مخه له وزيرآباد څخه په لاهور کې ديوان صورت سنگ ته ولېږل او هغه ته يې هدايت ورکړ چې په لاهور کې د تيمور شاه په نامه خطبه ولولئ او سسکه يا پيسې د ده په نامه ووهل شي او هم دا نغاړه ووهئ چې هيڅ يو ښاري تر څو روڼی لاندې رانه شي. لاهور ته د شاه په رارسېدو سره د وزير شاه ولي خان وراره او د تيمور شاه عرض بيگي حاجي کریم داد خان د چهار محل يعني گجرات، اورنگ آباد، پسرور، ايمين آباد د پوځدار په توگه منح ته راغي. امير خان د کریم داد خان د مرستيال په توگه وټاکل شو. ۵

۴ - راجويد، لومړی ټوک ۱۴۶

۵ - تاريخ عالمگير ثاني، ۲۱۱ الف، ب، عبرت نامه (علی الدين) ۲۵۹، عمده التواريخ، لومړی ټوک، ۱۴۷، کنهيا لال، تاريخ پنجاب، ۸۲ مير غلام علی آزاد (خزانة امير ا.) اوورپسي قدرت الله په خپل جام جهان نما، دويم ټوک، (۱۲۰-۱۲۱) او محمد علی انصاری په خپل تاريخ مظفری، ۵۸۹ کې مودته دا ښماره کوي چې شاه له لاهور څخه جمو ته لاړ او هلته يې د هغه ځای له راجا رنجيت د يو څخه باج واخيست او ورپسې يې خپل تگلوری د ډيلي خوا ته غوره کړ.

نجیب الدوله مهاراجا ساوای - مادو سنگ ته د ۱۷۵۹ کال د ډسمبر په لسمه لیکلي وو: "دا وخت شاه صرف د هند د مسایلو د حل په مقصد دې خواته پاملرنه اړولې او د دغه هېواد د لویانو او نجباوو په سلا او همکارۍ غواړي د دکن سیمې لاندې کړې او شریر کفار له منځه یوسي. دستور ورکړل شو چې د شاه بدرگه وال سرداران او خادمان دې له خپلو کورنیو او ماشومانو سره لاهور ته راشي چې دلته په دغه ښار کې یې نفوس زیاتوالی ومومي"

په لاهور کې د افغانانو مېشت کول یو ضروري کار بلل شوی و او دا د دې لپاره چې ښار د سکانو د یرغلونو او بریدونو څخه وساتي، سکانو احتمالاً په کومه یوه موقع دا ویره پیدا کوله چې ښار ته به راننوزي او په پنجاب کې به د شاه پوځي اردو گاه ماته او د سویل په خوا کې به د هغه د ناتوانۍ سبب شي.

### غازي الدين امپراتور عالمگیر ثاني و واژه:

شاه له پنځلس زره افرادو سره جهان خان د سر هند لورته د مخه ولېږه او په خپله په کراره له ستر څلو بڼت زره کسيز پوځ سره په هغه پسې ورو خوځېد او د ۱۱۷۳ ربيع الاول په نهه ويستمه نېټه (د ۱۷۵۹ کال د نوامبر شلمه) د بیس له رود څخه د گویندوال په برخه کې واوښت. د ربيع الثاني په نهه ويستمه (د سپتمبر لسمه) شاه په خضرآباد کې د روپر په کیلوالي سیمه کې و اړول او له هغه ځای څخه سر هند ته روان شو. له لاهور څخه د ډیلي پر لور د شاه --- خبر په ډیلي کې صدر اعظم بعماد الملک غازي الدين دومره

وارخطا کړ چې لېونتوب ته یې ورساوه او د پر غضب او قهر یې عالمگیر ثاني ته راوپارېد ځکه هغه د ده پر خلاف شاه هندوستان ته راوباله، نو په همدې سبب ده هغه (امپراتو عالمگیر ثاني) د ۱۱۷۳ هـ کال د ربیع الثاني په اتمه - د نوامبر نهه ویشتمه - (۱۷۵۹) وواژه. د ده د ۱۷۵۷ کال پخوانی سیال انتظام - الدوله یې هم بله ورځ (د نوامبر د پرشمه) زندی کړ. دغو وژنو شاه د غازي الدين پر خلاف ولمساوه.<sup>۶</sup>

### مړتیاو په تاراوري کې ماتې وموندله:

د اتاجي چې د یوڅه وخت لپاره یې په نجیب الدوله باندې بریدونه کول، سوکارتال کلابند کړ او په خپله یې د شاه د مقابلې لپاره ځان چمتو کړ. سره له دې هم خوش باورد اتاجی مجبوراً رو هیله خوشې کړل چې له یرغلگر (احمد شاه م.) سره یو ځای شي ځکه هغه له دغه کار پرته کومه بله چاره نه درلوده. شاه د سویل لورته روان و، ده په یقیناً د سوکارتال خواته مخه کوله چې هلته نجیب الدوله له ډیلي له تگ څخه مخکې آزاد کړي. په همدغه وخت کې شجاع الدوله هم موافقه وکړه چې له نجیب الدوله سره متحد شي. په دې ډول د اتاجي هوډ وکړ چې به له دراني سره د مقابلې لپاره وروانگي او د ډیلي پر لور د هغه تگلاره بنده کړي. نوموړي د ۱۷۵۹ کال د دسمبر په شلمه نېټه له پاني پت سره نږدې په رامرگات کې د جمناله رود څخه واوښت، خپل غیر ضروري مالونه او کورنۍ یې له گوبندلال او

---

۶ - تاریخ عالمگیر ثاني، ۲۱۴ الف-ب. مراسلات احمد شاه دارني، لومړی گڼه لیک. د اس. پ. ډی او ویشتم ټوک، ۲۴۵. په حواله شاه د ربیع الاخر په شپږمه، نوامبر ۲۹ مه سرهند ته ننوت. ظاهراً د نیتته د شاه ننوتل د سرهند هغه سیمې ته نښي چې په کې خضراباد پروت دی، نه دا چې شاه په خپله د سرهند بنارگوټي ته ننوزي. د سکانو تاریخ یا کال (سنه)

جانکوچي سره واستول او په خپله يې له کنج پورا څخه د سردار جهان خان د مخکني پوځ په سمت حرکت وکړ. مرتانو مخکینی پوځ د بهوتی په مشرۍ د ۱۷۵۹ کال د دسمبر په څلورويشتمه پاش سودي ۵، ۱۲۸۱ (شاکا) (۱۸۱۲ ب.ک) له افغانانو سره د تاراوري له تاریخي میدان سره چې تانیسار ته نږدې دی، مخامخ شو. داسې معلومېده چې (داتاجي) د لومړنۍ جگړه له درانیانو سره دومره جدي نه گڼله. د دې پر ځای چې دې په خپله خپل پوځ رهنمایي او عملیات رهبري کړي، د یوه مرتی لیک (اس. پ. ډی دویم ټوک ، ۱۰۹، ۱۲۲ مخ) په حواله ده یوازې دا غوښتل چې د افغانانو تاکتیک وگوري په داسې توگه وي. دا کار خطرناک ثابت شو. ۸.

مرتانو په امید وړ کونکي دورنما سره جگړه پیل کړه، د افغانانو د پېر رومبني تیت او پرک بریدونو شمېر زیات وو او د مرتانو د پنځه زریز پوځ او د وزیر غازي الدین د ترکی مرستیال پوځ له خوا په شاه ووهل شول. خود دوی (افغانانو) موقعیت سملاسي د دښمن په مقابل کې ښه والی وموند. کله چې شاه له لومړنیو علمیاتو څخه خبر شو، نو جنرال شاه پسند خان ته یې هدایت ورکړ چې له څلوروزرو سورو سره لاړ شي. کله چې د وزیر مصلی پوځونو (چې درانیانو ته هغوی څه نوی نه برېښېدل) د شاه پسند خان راتگ خپل لور ته ولید، خپل ځانونه یې یوې خواته را اوکاړل. افغاني جنرال په دوی باندي د پلته بیزو توپکونو د گولویو اور بل کړ. په همدغه وخت کې شاه د هغوی پر خلاف یو بل کنډک ولېږه. کله چې مرتان د مخ او دواړو اړخو څخه د یوه ستر ځورور شمېر په منځ را ایسار شول او د شاه

۸- اس. پ. ډی، دویم ټوک، ۱۰۹، راجوید، لومړی ټوک، ۱۵۷، حسین شاهي، ۳۸ احوال نجیب الدوله، ۲۶ الف-۲۷ ب.

خو او رته هم مرسته ونه رسېدله، نو احمد شاه له خوا يې ماتې وموندله او تيت او پرک شول. بهوتې د څلور سوو تنو په له لاسه ور کولو سره په شا و تمبول شو. دا وخت د اتاجي د جگړې ډگر ته ور ودانگل خو ډېر ناوخت و، ورځ په ختمېدو وه او د دواړو لښکرو تر منځ د تورې تيارې پرده خوره شوه او د جگړې د بيا تازه کولو امکان يې له منځه يووړ. ۹

### شاه د جمنې - گنگا دواب ته ننوت:

د احمد شاه پوځونو ته له مړتانو سره په لومړي بر خور د کې سوبه ور په برخه شوه. نور يې نه غوښتل بې ځايه ځان تاواني کړي. د شپې له تيارې څخه استفاده وکړه او په داسې حال کې چې د اتاجي خپلې اردو گاه ته د سبا ورځې د جگړې لپاره د تيارې نيولو په منظور په څټ شو، دی (احمد شاه) د د بوريا له يو گودر سره نږدې له جمنې څخه واوښت او انتارود ياد جمنې - گنگا دواب ته ننوت. نجيب الدوله د شاه حضور ته راغی او د سهار نپور سره نږدې يې هغه ته بيعت وکړ او د جمنې په ختيځه غاړه يې دی د ډيلي لور ته رهنمايي کړ، په څو ورځو کې د هند نور رو هيله افغاني سرداران لکه حافظ رحمت خان، دوندی خان، شاه دوله خان، فيض الله خان، فتح خان خان سامان، او ملا سردار خان بخشي هم له شاه سره يو ځای شول. شاه د جمنې په بله غاړه کې د ډيلي گاونډي ته په رارسېدو سره په لوني کې خپله

---

۹- منازل وفتح ۱۴-۱۵، اس.پ.ډی، دویم ټوک، ۹، ۱۱۲، ۱۱۴، یویشتم ټوک ۱۷۸، احوال نجيب الدوله ۲۸ الف-۲۹ الف.

اردو گاه و دروله، دا خای د ډیلی په شمال ختیځه شپږ میلی کې پروت دی  
اوله دغه خای څخه دوی د پېښو د بدلون ننداره پیل کړه.<sup>۱۰</sup>

## د باراري گات جگړه:

د اتاجي هم په تاراوري کې له خپلې ماتې وروسته د ډیلی لورته و خوځېد. له کنج پورا څخه له روانېدو وروسته (د سپتمبر او ویشتمه) کارنل او پاني پت ته راغی او د دسمبر په نهه ویشتمه نېټه سوډان ته راوړسېد. د اتاجي دا درک کړه چې له شاه سره چې له پایتخت څخه د دوو ساعتو په مزله یې اردو گاه درولې وه، دویمه جگړه باید ډېره زیاته ونه ځنډوي. په همدې سبب د د ۱۷۲۰ کال د جنورۍ په څلورمه نېټه د باراري لورته لاندې ورواندگل په درېیمه ورځ دی ډیلی ته ولاړ او هلته یې خپله کورنۍ او د نورو افسرانو کهولونه ريوواری په واستول او ورپسې په خلاص زړه خپلې اردو گاه ته ستون شو او له شاه سره جگړې ته یې ځان چمتو کړ. د جمنا ختیځه غاړه په بشپړه توگه د شاه او د ده د متحدینو په لاس کې وه او لويديځې غاړې ته چې هلته مرتان خای پر خای و، هیڅ ډول اطلاعات د ده د فعالیتونو په برخه کې را رسېدلی نه شول. د ۱۷۲۰ کال د جنورۍ په نهمه (۱۱۷۳ هـ جمادی الاول شلمه، پاش وادي، ۸ (۱۸۱۲ ب.ک) نجیب خان او د ده رو هیله وو له رود څخه د تېرېدو پیل وکړ او په هغه کوچني ټاپو باندې یې ځانونه بنسکاره کړل چې له رود څخه د رابېلو شویو ویالو په اثر جوړه شوې وه.

---

۱۰- اس.پ.ډی ۲۴، احوال نجیب الدوله، ۲۹ الف تاریخ مظفری، ۵۹۰، سرکار ټوک ۲۱۹-۲۲۰ الف، عماد السعادت، ۷۵ بهیاری لال

د نجیب خان د شالوري درانیانو نیولو، کله چې دوی هلته بنکاره شول، نو ساجی چې (باراری گات) یې په لاس کې و، د دوی د مقابلې لپاره ووت، خو نوموړی د پرژر د گڼ شمېر پوځ او وژونکو وسلو له امله کمزوری شو. ده توپخانه نه درلوده او د ده افرادو په نیزو او تورو سره د زیاتې مودې لپاره د افغانانو د پلته یېزو توپکونو د ډزو په مقابل کې مقابله کولای نه شوه او باراری ته په خټ و تمبول شو او زیات تلفات یې ورکړل. په قومندان (داتاجي) د جگړې ډگر خبر داتاجي ته ورسول شو. د مرتانو خپل له لاسه وتلی موقف بیا لاس ته راوړلې. ده په وړاندې راتلونکو رو هیله وو باندې برید وکړ او هغوی یې د ویالې بلې خوا ته په خټ و شړل. خو تقدیر بل څه پېښ کړل او سوبه د افغانانو په برخه شوه. په دغه وخت کې شاه توپچیانو او سوارو ته امر وکړ چې در هیله پیاده وو د مرستې لپاره ورو د انګي. افغاني چور لکیانو د مرتانو په نیزه لرونکو لیکو باندې وژونکی اور بل کړ. کله چې داتاجي د افغانانو لور ته خپله نیزه ورو غور ځوله او وړاندې لاړ په دغه وخت کې یوه گولی د ده په سترګه و نښتله او دی له آس څخه مړ را ولوېد. په دغه حالت کې کله چې نجیب الدوله له مرتانو شواره ولیدل چې د افغانانو پیاده پوځ او د رو هیله لیکو خوا ته را ورسېدل نو ده په تازه دم پوځ سره تم کړل. ماتې خوړلیو مرتانو خپلې بډې را ونغاړلې او د خپل ژوند د ژغورلو لپاره یې د تېښتې لاره غوره کړه.

جانکو جي دا وخت له خپلو افرادو سره راپورته شو او هڅه یې وکړه چې جگړه نوې کړي، خو ده څه تر لاسه کولای نه شول. دی په مټ باندې تپي شو او د خپلو تښتېدونکو ملاتړو په وسیله له میدان څخه کش کړل شو. د



جانکو جي په ليري کېدو سره مرتیان هر لوري ته په وار خطايی سره و تنبستبدل او د برياليو افغانانو له خوا تر څلو پښتو ميلو پورې تعقيب شول. (د داتاجي سرد میان قطب شاه په وسيله پرې شو او نجيب الدوله ته ولېږد ديد هغه د نوموړي سر په خپل وار سره شاه ته ولېږه. په دغه جگړه کې په داتاجي برسېره زيات شمېر مرتي سرداران ژوبل يا ووژل شول.<sup>۱۱</sup>

## د ډيلي حالات:

شاه په لوني کې يو څو ورځې تم شو. په دغه وخت کې ځيني افغانان د ډيلي ښار ته ننوتل او د هغه څو محله يې لوت کړل. د مغلو د امپراتورۍ مرکز اوس له هر لحاظه بې خاونده و. دا سمه ده چې غازي الدين د امپراتور عالمگير ثاني له وژلو (د ۱۱۷۳ هـ کال د ربيع الثاني اتمه، ۱۷۵۹ د نوامبر نهه ويستمه) وروسته د محي السنن زوی محي الملت چې د کام بخش (د اورنگزيب کشر زوی) لمسی و، د (شاه جهان ثاني) په نامه په تخت کېښناوه. خو د سر جادونات په قول (دغه د پاچايانو نوی پاچا د مخکېني بدمرغه پاچا په پر تله بې ارزښته او حتی د هغه سيوري ته هم نه رسېده) د ده وزير غازي الدين دياراری گات له جگړې وړاندې له ډيلي څخه ووت او د سورج مال جت د کمهیر چوڼی ته و تنبستېد.

---

۱۱ - راجويد، لومړی ټوک، ۱۵۳، ۱۵۶، ۱۶۵، دريم ټوک، ۵۱۶ اس. پ. ډی. دويم ټوک، ۱۱۴، يوويشتم ټوک، ۲۷، ۱۸۵، ۱۸۲، ۱۸۱ ټوک، ۲۴۷، حسين شاهي، ۳۹-۴۰، احوال تجيب الدوله، ۳۰ الف-۳۱ الف، طهما سنامه، ۹۵ الف، تاريخ مضفري، ۵۹۰، عمده التواريخ، لومړی ټوک ۱۴۸، تاريخ شاکر خان، ۸۰-۸۱ دباراری گات په جگړو کې د وژل شويو مرتيانو د لست د کتلو لپاره راجويد، دويم ټوک، ۱۵۴ مخ وگوري.

جټه د شاه نشاهي پايتخت د ساتلو لپاره هغه وخت خپل پنځه زره تنه افراد واستول چې له لاهور څخه د ډيلي په لور د احمد شاه له تگ څخه خبر شو، خو دغه افراد د مرتانو په تېنسته سره ډېر ژر د خپل خاوند خوا ته ستانه شول. دا وخت دا آوازه خوره شوه چې احمد شاه خپل زوی د ډيلي په تخت کېنولی دی. خو د افغان پاچا دا خيال نه و چې د ډيلي تخت د ځان او يا د خپل زوی لپاره قبضه کړي. شاه نوي امپراتور ته اجازه ورکړه چې د ډيلي په چوڼۍ کې خپل کار ته ادامه ورکړي او يعقوب علی خان يې چې د وزير شاه ولي خان يو خپلوان و په ډيلي کې د يوې اوږدې مودې استوگنې لپاره وټاکي چې د ډيلي د حکمران په توگه فعاليت وکړي.<sup>۱۲</sup>

په دغه ورځو کې له بهار څخه د امپراتور شاه عالم ثاني له خوا يو ليک راوړسېد. نوموړي امپراتور له افغان شاه څخه وغوښتل چې ده ته د هند د سلطنت تاج و تخت ورکړي. هغه وويل: "له دغه کار پرته به عماد الملک او جټه تش په نامه سره يو بل څوک پاچاهۍ ته ورسوي او سلطنت به تر پخوا سل ځله نور پسې خراب کړي او هم مرتان به خپل قوت زر ځله لوړ کاندې او په دغه هېواد کې به د خلکو ژوند د بد مرغۍ او خواری خوا ته بوزي". ده دغه راز له شاه څخه هيله وکړه چې اکبر آباد (اگرې) ته ولاړشي او خان خانان (بنایي نوموړی امپراتور به د خان خانان له ويل کېدو څخه لا خبر نه و) او نجیب الدوله ده ته ولېږي، ورپسې ده دا وويل چې هندي لويان به ټول د ده حضور ته راشي، مالوا او گجرات به د ده په لاس کې ولوېږي او مرتان به يا تسليم او يا وټکول شي. د بهارت پور د جټه په هکله ده په تحقير

۱۲ - تاريخ عالمگير ثاني، ۲۱۴ الف، طهاسنامه، ۹۵-۱، ۹۵ الف، اس. پ. ډی ۱۱۴ الف ارجويد، لومړی ټوک ۱۶۵.

آمیزه توگه داسې وویل (خلک تا سو اعلیحضرت ته جت د هند د کلي په توگه څرگندوي! کله نوموړي آشنا (د دغسې واک) څښتن یو سپری دی چې هغه ته د (کلي) اصطلاح لازمه وي؟) دا ټول د نگر مال (بندوبست) دی. کله چې په (امپراتوری) باندې بدې ورځې راغلې، دغو خلکو د سیمو له مالیاتو څخه چې د پادشاه د ټینګتیا او معاش لپاره وو، ناوړه استفاده وکړه او خزانه یې لوټ کړه، په (دې ډول) دی (نگر مال) د لویانو په قطار کې راغی! (پیشو د مورگانو په نیولو کې پړانګ دی، خو په خپله د پړانګ سره په جگړه کې د مورګ حیثیت لري) کله چې مورګ د هېواد ادارې ته پاملرنه را وگرزو او ډگر ته راشو، دی (نگر مال) به ډېرې پیسې را کړي او نیول شوې سیمې چې مالیات یې په لکهاوو کېږي، خوشې کړي او زموږ په خدمت کې به ځای ونیسي. که داسې نه وي نو دی به له ستونزو سره مخامخ شي.<sup>۱۳</sup>

## د ډېګ کلابندي:

احمد شاه وروسته له دې چې د ډیلي مسایل یې حل کړل، د بهارت پور سور جمال جت په مقابل کې یې په پوځي تیاري لاس پورې کړ. پرته له دې چې دی (احمد شاه م.) د ډیلي نبار ته ننوزي د سویل لورته و خوځېد او پنځو میلو په واټن یې د هغه د سویل خواته په خضرآباد کې خپله اردوگاه ودروله. له دغه ځای څخه د سورج مال جت، د جیپور مادو سنگ او د مرور بیجی سنگ ته پیغامونه ولېږل. دوی شاه هند ته د دې لپاره رابللی و چې د

۱۳-مراسلات احمد شاه دراني، یوویشتمه گڼه، امپراتور شاه عالم ثاني احمد شاه دراني ته.

ده درناوی وکړي او د ده حضور او دربار ته لاړ شي. د جنوري په شپاړسمه نجیب خان، عبدالاحد خان او په اووه لسمه سعد الله خان، حافظ رحمت خان او نورو رو هیله سردارنو د شیخ نظام الدین اولیا زیارت وکړ. له غرمې وروسته په یو ویشتمه ورځ شاه دغه مقدس زیارت ته لاړ او لوی پیرته یې د دو عا لاس پورته کړ.<sup>۱۴</sup>

### د مرتانو غلچکي بریدونه:

اوس نو مرتانو د پت پتاني لوبه له شاه سره پیل کړه. په داسې حال کې چې جت د دېک په چوڼۍ کې کلابند شوی و، د مرتانو بو تولى د ريواری له لوري را دمخه شو. شاه د دوی پر خلاف یو زورور افغاني ټولگی ورو لیرېه. مرتانو د فبرورۍ په یوولسمه نېټه د شپې د یو برید په نتیجه کې متی و موندله. شاه ته دا خبر راورسېد چې ملهار راوهو لکار له باراری گات خڅه تر تېښتې وروسته په کوټ پتلي کې چې د راوی په سویل لوید یخ پنځه دېرش میلی. کې پروت دی، له جانگو چې شندی سره یو ځای شوی دی. شاه د ده سره د مقابلې په غرض د ډیک کلابندي خوشې کړه او د دې لپاره چې نوموړی د دکن له لوري بیا پیاوړی نه شي، د هغه د ماتولو په فکر کې شو. د مرتانو مشر په پټه سره د شمال بديا کې ځان ورک کړ خو چې د فبرورۍ په دوه ویشتمه په بهادرگر کې بیا راخرگند شو. شاه د ريواری لور ته و خوئید (د فبرورۍ اتلسمه). له دغه ځای خڅه دی د ډيلي خوا ته روان

۱۴ - (د ډيلي پېښې)، مربوطی فقی، حسین شاهي، ۴۰-۴۱ اس. پ. ډي دویم ټوک، ۷۸. د حسین شاهي ۴۰ په حواله شاه مرکز ته په هماغه ورځ یعنی (د ۱۷۶۰ کال د جنوري نهمه - لسمه) نېټه نوت او درۍ ورځی افغانانو په هغې کې ولجه وکړه. دغه راز د نظریه (د احوال نجیب الدوله یو درشم مخ) له خوا هم ملاتړ شوی ده. طهما سنای په حواله مغلانی بیگم چې پخوا د شاه کمپ ته راغلی وه، د شار له لیدلو وروسته بیا له هغه سره یو ځای شوه. (۹۵ ب مخ پیدا کړی).

شو، بنايي ددې لپاره چې دهولکار له خوا د دغه پایتخت د نیولو د مخه د هغه لاره و تریږد فبروری په دوه ویشتمه دا خبر ورکړ شوی چې ملهار لهولکار په گالکا د یوې (له قطب منار سره نږدې) کې و. ملهار باید خپل لور ته د شاه د خوځېدلو خبر تر لاسه کړی وي. په دې سبب دی د فبروری له شپږویشتمې - اووه ویشتمې پورې د جمن له رود څخه د گنگا د ورابه خواته پورې وت. شاه د ډیلي خواته خپل تگ تعقیب او د دهن کوت له منځ څخه تر تېرېدو وروسته په نهه ویشتمه نېټه خضر آباد ته راوړسېد.<sup>۱۶</sup>

مرتان په سکندر آباد کې و ټکول شول او ماتې یې و خوړله:

دا وخت د گنگا په ختیځ کې د نجیب الدوله له سیمو څخه د لسو لکو روپیو یوه خزانه د شهدا د اردوگاه خواته راروانه وه. په عین حال کې ملهارا و هولکار سکندر آباد ته راوړسېد (د فبروری اته ویشتمه) او هغه یې (سکندر آباد) لوټ کړ. نوموړي خپل څارندویان ولېږل چې د انوب شهر سره نږدې له گنگا څخه د یوه گودراو تېرېدلو د ځای لټه وکړي.

دا وېره پیدا شوه چې مبادا دغه خزانه د مرتانو لاس ته ورشي. شاه پسند خان، قلندر خان او جهان خان ته امر وکړ چې د پنځلس زرو له یوې قوې سره سکندر آباد ته په بیړه لاړ شي او په مرتانو باندې نابیره برید وکړي او هغوی مخکې له دې چې د گنگا ختیځ ته ځانونه ورسوي او هلته د شاه د رو هیله متحدینو سیمې ورنې کړي، له هماغه ځای څخه و شړي. د هداياتو سره سم افغاني قوماندانان له جمن څخه واوښتل او د ملهار او په مخکې پوځ

---

۱۶ - (د ډیلي پېښې)، سرکار، دویم ټوک، کنگو، چتان، لومړی ټوک، ۱۱۷-۱۱۸

باندې چې گنگا د هارياشوانت تاتيايي اداره په لاس کې درلوده، نابره را توی شول. نوموړی (تاتيا) له اصلي اردوگاه څخه نږدې اته ميله ليرې و.

مرتي کنډک د افغانانو او روهيله وو د قوې په مقابل کې ډېر مقاومت ونه کړل شو او له درېو يا څلورو ساعتو کمزوري مقاومت وروسته هر خوا ته تیت و پرک شول او د هغوی زيات شمېر د برياليو او فاتحانو تر توري لاندې ولوېدل. د هغو کسانو په لړ کې چې د تېبتي پروخت ووژل شول دغه درې مرتي لوړ افسران، انندرام، شيتاجي خارادی او د زوی فقير جي خارادی هم شامل وو چې د جگړې په ډگر کې ووژل شول. د تېبتي په لار کې دومره وارخطايي وه چې ځيني مرتان په نازين شويو آسانو سواره شول. دغه ناخاپي تندر د مرتي قوماندان زړه مات کړ. ددې پر ځای چې دی د خپلو لاس لاندې مېله (خلو پښت کوسه) واټن يې شپه ورځ په سخته چټکتيا سره د اگري پر لور ووايه. <sup>۱۷</sup> دغه مصيبت د ۱۷۲۰ کار د مارچ په څلورمه نېټه په مرتانو را نازل شو او په دوی يې ډېرې ناوړې اغېزې وکړې. له جانسي څخه پيشوا بالا جي راو، ته را جا کپشاور او د ۱۷۲۳ هـ د رجب د پنځه ويشتمې (د ۱۷۲۰ کال د مارچ ديارلسمه - څوارلسمه) نېټې ليکنه يو خواشينوونکې سند ښکاره کوي. کپشاور او ليکلی وو: ((لنډه دا چې ابدالي (احمد شاه دارني) او روهيله ټول سره يو شوي دي. دوی يوه ډېره ستره قوه او د توپخاني فوق العاده تجهيزات لري. دا ممکنه نه ده چې له دوی سره غوڅه جگړه وشي. زموږ وس او لاسونه دوی ته رسېدلی نه شي. موږ د غولوونکو

---

۱۷ - اس. پ. ډی، دویم ټوک، ۱۲۱، ۱۲۰، یوويشتم ټوک، ۱۸۸، ۱۸۷، طهماسنامه، ۹۷ الف د ډیلي پېښي تاريخ مظفری، ۵۹۱-۹۲، جام جهان نما، ۱۲۳، سيره المتاخرين، ۲۲، سرکار، دویم ټوک، ۲۲۸-۲۹

تاکتیکونو په ترڅ کې د دکن له لوري د نوې قوې د رار سپدولپاره سترگې په لاریو.

د غسې یو قوه راوړسپړي موږ به ټول سره یو ځای د بنمن ته ماتې ورکړو. نجیب خان او د مراد آباد او باریلی د ناحیو نرو قبایل سره یو شوي او د ابدالي سره یو ځای شوي دي. داسې ویل کېږي چې له کابل څخه نوره قوه دراني ته راروانه ده. که چېرې ستاسو د کهول کوم څوک دې خوا ته راځي، نو لطفا له هغه سره یو څه اړو پایي توپک او وسایل راو لېږئ جت مادو سنگ او شجاع الدوله ټول له د بنمن څخه وېره کوي. جنگیالي د اتاجي شندی د اس تېښتې ته اړ شوی و (چې د افغانانو له خوا ووژل شو) له دې امله ابدالي او ورهیله ډېر مغرور دي. دویم دا چې زموږ خپل پوځ هم د دوی په مقابل کې مقاومت کولای نه شي. ملهار راو هڅه کوي چې په خپلو چلونو سره په دوی برید وکړي، خو ورهیله او ابداليان د (هندي) مغولو په څېر نه دي. دوی په برید او جگړه کې سخت زړور او جنگیالي دي. په ډیلي کې د مغولو امپراتوري د دوی له خوا بې وسه شوې ده. د مغولو رول عملاً پای ته رسېدلی دی. سر جادو نات سرکار وایي: ((حتی د مرتانو د یوه با استعداد سواره مشر ملهار هولکار د سپکو یرغلیزو او لوت کوونکو عملیاتو پلان د ابدالي پر خلاف په غوڅه توگه ناکام شوی دی. ملهار له بهارت پور څخه تر ستنېدو وروسته د حافظ رحمت خان استازی و غوښت او د دغه مشر له خوا د سولې پیشنهاد شوی خیر یې بیا پلې کړی.<sup>۱۸</sup>

---

۱۸- اس.پ.ډی، یویشتم ټوک، ۱۸۸

## شاه د عالمگیر چونی و نیوله:

په داسې حال کې چې جهان خان تر متورا پوری گنگا دهار پسی واخیست، شاه د ۱۷۲۰ کال د مارچ په پنځمه کول (علیگر) ته راوړسپد. علیگر دا وخت د سورج مال جت په لاس کې و. د دغه خای چونی اصلاً ثابت خان جوړه کړې وه او د ثابت گر په نوم یاده شوه. کله چې جتانو د سورج مال په مشرۍ سر پورته کړ نو دا خای د دوی لاس ته ورغی او هغه یې په هندي نود درامگر په نام و نوموله. هغه وخت چې شاه هغه کلابند کړه، نو دلته د درجان سال په مشرۍ د جت یوه ساتونکې ډله پرته وه. دغه چونی ډېره استحکام لرونکې او مجهزه وه. خو شاه ډېر ژر په دې بریالی شو چې د هغې ارتباط له دیگه او بهارت پور سره پرې کړي دفاع کوونکې ته د کومې مرستې در سپدو څخه واټن درلود. له بلې خوا د جمنا روی هم د هغې په مخ کې خنډ شو چې هغې ته خبرمه سیمې د افغاني غلچکیو ډلو له خوا نیول شوې وې. په دې ډول کلابند شوی درجان سال د یوه تړون په ترڅ کې تسلیم او رامگر شاه ته وسپارل شو.<sup>۱۹</sup>

دلته نجیب دوله شاه ته دا پیشنهاد وکړ، څرنگه چې د جانکو چې شندی او ملهار راو هولکار قدرت عملاً شند شوی او دوی خپلو سیمو ته ستانه شوي دي او مخکې له دې چې دوی ته له دکن څخه نوې قوه ورسپري، شاه سره د مخامخ کېدو توان نه لري، نو له دې امله دا به غوره وي چې اوړی او بارانی میاشتي په کو کې تېرې کړي. نجیب وویل څرنگه چې مرتیان لا آزاد

---

۱۹ - طهماسنامه، ۹۷ الف، ب، احوال نجیب الدوله، ۲۲ الف، ب، ډیلی پینې، عماد السعادت، ۷۶، حسین شاهي ۴۱



دي او په بشپړه توگه له منځه تللي نه دي نو د ده په خپر خلکو ته به دا گرانه وي چې په هېواد کې ژوند وکړي. ده د پوځ د لگښتونو د ورکړې بشپړ مسووليت په غاړه ومانه. دا آواز خوره شوه چې د مرتانو پوځ د پېشوا د ورور سادا شيوېنېهاو په مشرۍ د دکن له لوري راروان دی، نو ده له شاه خڅه وغښتل چې خپل متحدین د دوی د دښمنانو منگولو ته خوشې نه کړي. دا خبره ومنل شوه او پرېکړه وشوه چې په عليگر کې اردوگاه ودرول شي. شاه نجيب ته هغه ټولې سيمې وېښلې چې د خاين وزير غازي الدين په لاس کې وې، خود هغو له لارې د افغاني پوځ لگښت په دغه سيمه کې پوره شي.<sup>۲۰</sup>

### احمد خان بنگښ د شاه حضور ته وبلل شو:

د ۱۱۷۳ هـ کال د شعبان په لومړيو وختو کې د شاه ولي خان په پېشنهاد شاه نواب احمد خان بنگښ ته يو ليک ولېږه او هغه يې خپل حضور ته راوباله. شاه ورته داسې ليکلی وو: ((زموږ صدر اعظم وايي چې احمد خان بنگښ يو پاک نيته ملگري، يو قدرمن بناغلی او يو خير خواه سړی دی، بل دا چې دی د هر ډول اجرااتو وړتيا لري. په همدې سبب موږ دغه سند په لاسليک سره مزین کړ، انشاالله دغه د لوړ شان او شوکت خاوند مشر به په دې باور ولري چې د ده صداقت موږ ته بېخي جوت دی.

زموږ دغه پاچايي د خدای ورکړه ده او د افغاني ټولني لپاره د غرور يوه موضوع گڼل کېږي. بنگښ افغانان زموږ په مشرانو کې ځای لري او موږ

۲۰ - احوال نجيب الدوله، ۳۱ ب- ۳۲، د ډيلي پيښې، اس. پ. ډی دويم ټوک، ۱۲۱، طهماسانامه، ۹۷ الف، منزل وفتوح، ۱۵.

هغوی ته په خپل منځ کې په ډېره منلې توگه گورو. زموږ له لوري د دغو خاطر جمعيو پر اساس دې بايد ډېر ژر زموږ حضور ته راشي. که د خدای رضا وه د دغسې لوړ او شالرونکې مشر کره وپه به چې د ده شکوه زموږ لپاره برکت او نېکمرغي ده په نورو افغانانو لوړ تيا ولري)).

په همدغه وخت کې شاه ولي خان هم په خپل مهر او لاسليک د ډاډ گېرنې او موافقې دغه لاندې ليک ده ته واستاوه.

((د پاک قرآن په ضمانت سره د افغان پاچا د شاهي دربار د دغه خدمتگار بنده د نواب احمد خان بهادر (غالب جنگ) سره يو داسې ورور په څېر تړون کوي چې زما د ژوند غونډې راته گران دی او د خپل سر لوړي اعليحضرت له لوري دا په ځان فرض گنم چې دغه سند وليکم دا په دې منظور که نوموړی نواب شاهي کمپ ته راو رسېږي، ده ته به تر نورو دارانو په زيات درنښت، سر لوړی او تودوالي بڼه راغلاست وويل شي او په ده به داسې مهرباني و شي چې تراوسه پورې په هند کې په هيچا باندې يې لورينه شوې نه ده. د ده دښمنانو هيڅ ډول خبرو ته به غوږ ونه نيول شي. هغه لقبونه، جاگيرونه او سيمې چې پخوا د ده په لاس کې وې او اوس يې هم په واک کې دي هماغسې به په خپل حال پاتې وي او نور منصوبونه به هم ورسره علاوه شي. په هند کې د نيول شويو سيمو اداره به د ده په لاسونو او سلا وړاندې ځي د ده دښمنان به د خپلو دښمنانو په توگه وبلل شي. خدای (ج) او رسول الله (ص) به ددې شاهد وي. هر ډول انحراف چې په دې کې پېښ شي هغه به د خدای (ج) او د هغه د پيغمبر له خوا وگڼل شي.))

احمد خان بنگڻس د دغو ليکونو په رارسېدو سره خوشحاله شو او د ۱۱۷۳ هـ کال د شعبان په ديارلسمه (د ۱۷۲۰ کال د مارچ يود پر شمه) د دوشنبې پر ورځ د شاه ليدنې ته راغی. لاندنی بيان د جېپور د وکیل رای هارپراساد، د سترگو ليدلی حال دی چې د مهاراجا ساوای مادو سنگ د اطلاع لپاره يې ياد داشت کړی دی:

(( د نواب (احمد خان) کمپ د کول په ختيځو باغونو کې پروت دی. د شاه کمپ د يونيم گروه (نړدی درې ميله) په واټن په لويديځو بنونو کې موقعيت درلود. نواب د آتشبازی د موزیک بانډو او په هاتيانو بر سپره د لاس خراغونو په منځ کې د هاتي په سپرلی له لمرخا ته څخه څلور گړی وړاندې له خپل کمپ څخه و خوځېد او د شاه داستوگنځي دروازي ته راغی. په دغه ځای کې معمولا صدر اعظم او نور لوړ رتبه مامورين ناست وو. د شاه له دستور سره سم د شاهي مانی له دروازي څخه د لښکر ترليکو پورې محکمه ټوله پاکه جارو او اوپاشي شوه. د لارې دواړو خواوو ته ټول پوځ په ليکه ودرېد. جدي لارښوونه وشوه چې هېڅوک بايد د نواب د کوم سواره ياپلي خدمتگار په مخ کې څه خنډ او ستونزه پيدانه کړي.

له (درې خانې) څخه نواب د خپلو سردارانو او ياورانو په گډون چې شمېر يې سل تنه وو، د شاه حضور ته لاړ او لاندني سوغاتونه يې وړاندې کړل:

له خپلی خوا څخه:

هاتيان ۲

اشرفی ۱۰۰۱

روپی ۵۰۰

د زرتارو ټوکړان (گلدوزي او زري ټوکړان) کمخاب (بېلابېلو رنگو لرونکې گلدار ټوکړان)، مشرو (د نخ او ورېښمو گډ تار لرونکې ټوکړ) مخمل، بنات (ارت ټوکړ) سفید بافت (سپینې لیکې لرونکې ټوکړ) چنت (رنگه چپټ په بیلابیلو رنگو) او نور.

له خپلې خزانې څخه د بدرگه والي له لوري:

اشرفی ۵۰۰

شهزاده تیمور ته: له خپلې خوا:

هاتي ۱

د خپل زوی له خوا:

اشرفی ۱۰۱

(شاه د ده په ویاړ د څلورو ټوټو یوه ممتازه قبا، یوه لنګی، د یوې جینغې او امرصع زیوراتو سره یو آس، یو توره او د سرو زرو او جواهراتو لرونکې یو خنجرو پراندي کړل. په عین حال کې شاه د مرحمت له مخې ده ته وویل چې په راتلونکې کې به د هند چارې د ده په سلا مشوره وړاندې لارې شي.

((نواب له شاه سره د خدای پامانې پروخت د معمولي تعارف او مننې وروسته درې خانې ته راغی، څو گړۍ یې له صدر اعظم سره خبرې اترې

وکړې. د نواب د پوښتنې په ځواب کې صدر اعظم وویل: (موږ په هندوستان کې دوه دښمنان لرو: لومړی مرتان چې موږ جرړی وروایستلې، دویم سخته تودخي چې د خدای په فضل په خلاصېدو ده. اوس اعلیحضرت غواړي چې د هند چارې په سلا پر مخ یوسي))

ورپسې نواب له صدر اعظم سره خدای پاماني وکړه او د درې خانه په دروازه کې په خپل هاتي سپور شو. په داسې حال کې چې د موزیک بانډو غږول کېدل له نواب په خپله په خوارانو پیسې ووبشلي او د شاهي پوځ د لیکو له منځ څخه تېر شو او خپل کمپ ته د لمر ختو څخه درې ساعته وروسته راوړسېد.

د شاه په پوځ کې نظم په ډول دی چې هیڅ یو وزیر، دورکړې (د پیسو م) افسران او لو مامورین په هاتي نه سپرېږي. هېڅوک دا جرئت نه کوي چې موزیک وغږوي او یا ډهل ووهي. نواب احمد خان چې له خپل کمپ څخه د ډهلونو پر وهلو او د موزیک په غږولو سره روان شو او په هماغه ډول بیا خپل کمپ ته را وگرزېد. د شاه ټول پوځ چې له ټیټو رتبو څخه تر لوړو پوړیو پورې هلته (د تماشا) یا تندرې لپاره راغونډ شوي وو د شاه له خوا د احمد خان د دغسې عزت کولو او درناوي په لیدلو سره هک پک شوی و ځکه شاه تر اوسه پورې له لویانو او اشرافو څخه بل هېڅوک په دې ډول په هندیا (ولایت) (افغانستان م) کې تر اعزاز لاندې راوستلی نه وو.

د خپلې اردو گاه لور ته د نواب تر ستنېدو وروسته شاه په خپل لښکر د نغاري او ډهل په وهلو سره دا اعلان کړه چې له دې وروسته د افغانستان هیڅ یو تن هندي مسلمانانو او هندوانو ته په هیڅ ډول مذهبي کرکه ښکاره

نه شي. دغه راز زورور په کمزوري بايد تېری و نه کړي او هيڅوک بايد د خلکو د مذهبي مراسمو او نورو مراسمو په ترسره کولو کې هيڅ ډول مداخله ونه کړي.<sup>۲۱</sup>

## له شجاع الدوله سره بريالی خبرې اترې:

شاه په عليگر کې نږدې دوه مياشتې تم شو او کله چې باراني فصل په جولای کې له خپل زيات اورښت سره پيل شو، ده خپله اردوگاه د گنگاه د لودېخ لوري ته په انوپ ښهر کې يوه جگ ځای ته وليږدوله يو خودی په ټوله دغه موده کې وزگار ناست نه و، دده استازي د متحدينو د موندلو لپاره په فعاليت بوخت وو چې له مرتانو سره دراتلونکې جگړې په منظور تياری ونيول شي. له دغو متحدينو څخه يو يې شجاع الدوله و چې داری مرکز يې لکنوه گڼل کېده، ده دشمالی هند له ټولو لويانو او اشرافو څخه ستر پوځ او پياوړې توپخانه لرله. ((دده گوسيني لښکرې د هندوانو په منځ کې ډېرې تکړه جنگيالی گڼل شوې او د وروڼو په څېر يو يو ولس زره کسيزه پلي او سور پوځ يې جوړ کړی و. په دې سر بيره ده په خپل خدمت کې يو شمېر فداکار شيعه افسران درلودل. هريو لوری (احمد شاه او وروسته به ده ته د ډيلي وزارت ورکړي)). شاه په پرله پسې توگه ملکه زمانې (د امپراتور محمد شاه کونډه)، سردار جهان خان (دده لوی قومندان) او نجيب الدوله له (دروهيله وو غوره مشر) هغه ته ولېږل. په عين حال کې مرتانو هم له نوموړي شجاع سره مذاکرې جاري وساتلې، خو نجيب الدوله

---

۲۱-مراسلات احمد شاه داراني، دوه ويشتمه، درويشتمه او څلېرويشتمه گڼه.

سملاسي په دې بريالی شو چې هغه د شاه لورته راواړوي. مرتانو جاه -  
 طلب خلک وو دا خیال یې درلود چې په ټول هند باندې واکمني او تسلط  
 ټینګ کړي د (ا.د.م) مصوونیت لپاره په دوی باندې اعتماد کېدلی نه شو.  
 دا احتمال موجود و چې د دراني له وېرې په له منځه تلو سره به دوی کوم  
 وخت کې ددې لپوال شي چې د ده (شجاع الدوله م.) په سیمو برید وکړي او  
 دی (شجاع) له قدرت څخه وغورځوي. له بلې خوا احمد شاه دراني د  
 پنجاب له گاونډو ولایت پرته د نورې پاتې مغولي امپراتورۍ په هکله څه  
 نقشی په فکر کې نه درلودې. دی به کله کله د خپلو دښمنانو څخه د کسات  
 اخیستلو او د خپل حیثیت د تامین او یا دا چې له دغې سیمې څخه د زیاتې  
 ولجې د لاس ته راوړلو په منظور ښکته راته. له احمد شاه څخه د شجاع  
 مذهبي وېره چې دی شیعه او شاه سني و او هم د کسات له پلوه وېره د هغې  
 مینې له مخې چې ښایي شاه به د ده د پلار صفدر جنګ په باب د ۱۷۴۸ کال  
 د منوپور په جگړه کې په خیال کې ساتلې وي ډېر ژر د نجیب الدوله د  
 شخصي ډاډ او تسلیت له مخې لیرې شوه او نوموړی نجیب ده ته د شاه له  
 خوا دیوې تودې پذیرایۍ او هر کلی ضمانت وکړ. محض په درخواست سره  
 شاه ژر په تحریري توګه له ده سره دیوې ښې روپې او د وزارت ژمنه تضمین  
 کړه. ورپسې شجاع الدوله شاه سره په نواب شهر کې د ده په کمپ کې  
 وکتل. افغاني وزیر شاه ولي خان د ۱۱۷۳ هـ د ذیلحجې په څلورمه (د ۱۷۲۰  
 کال د جولای اتلسمه) له کمپ څخه د ده د هرکلي لپاره دیو څو میلو په واټن

بهر لار. شاه په ډېره مهرباني له ده سره بنه راغلاست وکړ او ډېر عالي افتخاري کالي يې ده ته وېښل. او د ((فرزند خان)) لقب يې ورته ورکړ<sup>۲۲</sup>

## د راج پوت له مشرانو سره اړيکي:

په دغه برخه کې له راج پوتانو سره د شاه د اړيکو په برخه کې بايد يو څه وويل شي. په هند کې د شاه له سروکار سره سم د جودپور او جیپور مهاراجگانو د ده له سيلانو څخه ځانونه ليرې ساتلي وو د جیپور راجا ايشري سنگ د ۱۷۴۸ کال د منوپور په جگړه کې عملاً کومه ونډه وانه خيستله. دا سيمه ده چې دغه راجا د مغولو په ليکه کې ځان درولی و، خود جگړې په هماغه لومړي سر کې له ميدان څخه و تښتېد او په دې ډول يې مغولو په پوځ کې د يوه لمسونکي استازي او ايجنټ په توگه له شاه سره مرسته وکړه. په ۱۷۵۷ کې کله چې د متوارا او براندا بان هندو بنارگوتي او معبدو نه لوټ او وسوځول شول او حتی په کوڅو کې يې د وينو ډنډونه جاري شول، نو په دې وخت کې راجپوتانو ځانونه غلي ونيول. په اوسني او وروستي بريد کې د جیپور او جودپور راجگانو عملاً له روهيله افغانانو سره د شاه د رابللو او پدغه هېواد کې د هغه د پاتې کېدو د هڅونې په برخه کې پيوستون درلود. دوی د مرتانو له خوا سخت ځورول شوي وو، نو د شاه سره د مرتانو پر خلاف عملياتو کې گډون يې خپل مصونيت وليد. له بلې

---

۲۲ - راجويد، لومړی ټوک، ۲۰۴، ۱۹۱، ۲۱۵، ۲۱۷ الف، ۲۱۹، ۲۲۲، ۲۲۶، ۲۳۳، ۲۳۶، تاريخ حسين شاهي، ۴۲، تاريخ مظفري، ۵۹۵-۵۹۶، سير المتاخرين، ۹۱۰-۹۱۱ کله چې شاه شجاع ته د ډيلي د وزارت افتخاري قبا ورکړه شجاع ورته وويل: ((يا چا څوک دی زه به د چا وزير يم. تاسو په تخت کښيني او زه ستاسو وزير يم ولی ما پدغسی بی هدفه قباگانو مسخره کوی)) راجويد، لومړی ټوک، ۲۳۶ شجاع الدوله په عين حال کې مرتان د هغه ليک له منځې چې له دراني سره به دده دوستی دی ته زيان ونه رسوی له ځان څخه خوښ ساتلی وو. راجويد، لومړی ټوک ۲۲۷



خوا شاه د دوی بې طرفي په جگړه کې د عملاً ونډې اخستلو په پرتله و ستایله ځکه دا بې طرفي په جگړه کې داخل شوی وای، نو کېدلی شو چې د مرتانو په مقابل کې د دوی د سیمو دفاعي حالت کمزورتیا مومي. هغوی د مرتانو حملو ته مخامخ کېدل. پدغه حالت کې د دوی عقب نشیني د شاه له لیکو څخه کېدلی شول چې د شاه د نورو متحدینو په مورال باندې اغېزه وکړي.

داسې معلومېده چې شاه د دغو حالاتو په باب پوره درک درلود. په همدغه دلايلو ده هغوی ځان ته راونه غوښتل چې د ده طرفدار د مرتانو یا له جت سره و جنگېږي. خو ددې په څنګ کې ده له هغه سره پرله پسې مفاهمه ټینګه کړې وه او دده په خوا کې د ټولو پرمختیا و و انکشافاتو څخه یې دوی ته خبرتیا ورکوله او په بدل کې ده هیله درلوده چې د دوی په سیمو کې د ټولو پېښو په باب ده ته معلومات ورکړي. ده هغوی ته زیاته پاملرنه در لوده.

مهرا جاسا وای مادو سنگه ته شاه په یوه لیک کې اطمینان ورکړ چې د دورو په څېر له هغه سره او د راجپوتانو له ټولې ټولني سره د پخوانیو نېکو اړیکو او د دغه (خدای ورکړې پاچاهۍ سره د دوی د نږدېوالي پر اساس ژوره مینه او علاقه لرم). شاه، شاه ولي خان او همدا رنگه نجیب الدوله د افغاني لښکرو د ۱۱۷۳ هـ د جماد الاول دویمې نېټې د یکشنبې ورځې (۱۷۵۹ د دسمبر دېرشمه) د هغه په باب چې د غازي الدين او جانکو چې د شل زره زېرو سورو په مقابل کې حاصل کړ د جیپور مشر ته د اطلاع ورکولو په ترڅ کې هغه ته وویل چې په روانو عملیاتو کې به ددغې سیمې د

اداري لپاره بشپړ ترتيبات ونيول شي او همدا رنگه د شاه لښکري به د مرتانو د ايل کولو لپاره د د کن سيمي ته حرکت وکړي.

له راجا خخه و غوښتل شول چې خپل افراد په داسې ځايو کې واچوي چې د دوی سيمي ته د فراري مرتانو لاره و تړل شي او هم له ده خخه هيله وشوه چې خپل يو وکیل شاه ته واستوي او هغه د ده غوښتنې او اړتياوې شاه ته وړاندې کړي. شاه او شاه ولي خان د ۱۷۲۰ کال د فبروري په اتلسمه نېټه په خپلو ليکونو کې يو ځل بيا ده ته اطمینان ورکړ چې (د باراني موسم په تېرېدو سره به د خدای په فضل دوی د دکن لورته لاړ شي او د هغه ځای بد کاره خلک لکه شريرمهار به د خپلو اعمالو په سزا ورسوي. راجاگانو له خپل لوري خخه د پاني پت له جگړې خخه وړاندې بحراني ورځو کې له شاه سره په ټولو عملياتو کې وفاداري وساتله او په خپلو ژمنو باندې ټينگ ولاړ وو.

### سورج مال جټ د (بلور) د تېرې په څېر کلک پاتې شو:

بيا هم د بهار تپور له راجا سورج مال سره د شاه خبرو کومه نتيجه ورنه کړه. په ځان غره جټ له يو بهرني سره د يووالي او پيوستون پيشنهاد و نه رد کړل او وسلې ته يې لاس يووړ سره له دې چې ده له د کنیانو سره اختلافونه لرل او هغوی د ده د مقبوظاتو لپاره د يوه خطر منبع گڼل کېدل، بيا هم ده له هم کېشانو سره په يوه ليکه کې درېدلو ته تمايل ښکاره کړ. ده ملهار راو هو لکار او جانکو جي شيندی ته سره بېره د دوی په دوست غازی الدين او يو شمېر کم ارزښته خلکو په گډون پناه ورکړه.

چټه د سادا شيو بهاو په مشرۍ د يوې مرتبي قوې په ملگرتيا له لس زرو جټانو د ډيلي لور ته مخه وکړه او د دغه ځای په نيولو کې ستر مرستندوی واقع شو. خود ساداشيو په بې کفائيتي او غرور له مخې غازي الدين ته د سورج مال پيشنهاده ونه او هيلې په پام کې ونه نيول شوې او نوموړی په دې ډول له هغو سره د خوشبيني څخه لاس واخيست او خپل قلمرو ته ستون شو. ۲۳

### د مرتانو سره مذاکري:

په عين حال کې شاه په خپله له مرتانو سره د جگړې د سوله بيز حل په غرض مذاکري درلودې لکه چې پوهېږو ملهار راو هولکار د سکندر آباد له مجاورت څخه تر تبتېدو وروسته د ۱۷۲۰ کال د مارچ په اوایلو کې بهار تپور ته په رسېدو سره د حافظ رحمت خان له استازي سره وکتل. پارشو تام مها ديو هنکني د بايانا سره نږدې له سارو تا څخه ۱۷۲۳ هـ د رجب

۲۳ - تاريخ مظفری، ۵۹۳-۵۹۶ سیر المتأخرين، ۹۱۱-۹۱۲ راجويد، ۱۸۷-۱۹۱، کنگو، جټان لومړی ټوک، ۱۲۴-۳۸. دغه راز شاه له غازي لادين سره په دې فکر خبری وکړ چې هغه له مرتانو څخه راواړوی. کنگو په چې غازي الدين زړه نازړه و. دی داسې وپاندې ځی: ((خو ډيلي ته د فبروري په نولسمه، ۱۷۲۳ هـ) (د رجب دويمه) خبر اورسيد چې د شاه او غازي الدين عماد الملک تر منځ سوله ټينگه شوی اورستې کس ته د وزارت څوکې منلې شوی ده)) ليکن له دکن څخه د ساداشيو بهاو په مشرۍ د مرتانو رارسيدلو يو ځل بيا هم مشوش څه غازي د دوی لومی ته وغورځاوه اوله دوی سره د ډيلي لور ته وپاندې راغی چې د هغه له نيولو وروسته د وزارت څوکې تر لاسه کړی. دی هغه وخت خواشيني شو چې په ژمنه بايد د ساداشيو بې وفايې درک کړه، دا هغه يو علت و چې د هغې له مخې چټه له مرتانو څخه ځان راپل کړ. که څه هم د تپور ترڅو تجربو سره سره يې د دراني په خلاف له دوی سره اتحاد کړی و. جی. اس. سار ديسای د جټانو د گوښه کېدو لپاره څو دليولونه راوړی:

۱- مرتانو کورنی گواليور ته استول شوی نهوی.  
 ۲- وزارت مير شهاب الدين (غازي الدين عماد الملک) ته ور نه کړل شو.  
 ۳- د دربار د خونې د سپينو زرو چټلوټ شو.  
 ۴- د ډيلي اداره د دوی په واک کې ور نه کړل شوه. د کنگو د جټانو په تاريخ، لومړی ټوک، ۱۳۶-۳۷ لمن ليک کې اقتباس شوی دی. دغه راز سرکار، دويم ټوک ۲۵۵-۵۸ وگوری.

په څلور ويشتمه، (د مارچ ديارلسمه) د يوه ليک په ترڅ کې سادا شيو بهاو ته خبر ورکړ چې د حافظ رحمت خان او گنگا دهاريا شوانت تا تيا تر منځ مرکه شوې او پرېکړه وشوه چې حافظ به په خپله له سردار ملهار راو هو لکار سره وگوري او خپل هېواد ته به د شاه د ستنېدو لاره پرانيستل شي. حافظ به وروسته د دغې ژمنې له مخې چې مړتان به دده په سيمه غرض نه کوي، د ملهار راو له پوځ سره گډېږي او نجيب الدوله ته به ماتي ورکوي، خو ظاهراً دا نه شو کېدلی چې حافظ رحمت خان به د خپل يوه قومي رو هيله پر خلاف له مړتانو سره يو ځای شي او يا دا چې شاه به په هند کې د خپل وزير مختار له مسالې څخه تېرېدو ته وهڅول شي. له بلې خوا د سادا شيو په مشرۍ د مړتانو د يوې نوې سترې قوې په رارسېدو سره حالت بدل شو او مذاکرې له ماتي سره مخامخ شوې.<sup>۲۴</sup>

### مړتانو ډيلي ونيو:

دا زموږ د موضوع په ساحه کې نه راځي چې له دکن څخه د سادا شيو راتگ په زوره ټوکه بيان کړو.

دومره بس ده چې ووايو د ده په مشرۍ د مړتانو لښکر د مې په دېرشمه نېټه (گواليور) ته رارسېد او د دهليپور په گاونډ کې د جون په اتمه د سويل لويديځ لورته د لسو ميلو په واټن د چمبل له رود څخه واوښتل. سادا شيو د چيمناجي ايا چې د لومړي باجي راو کشر ورور زوی دی. دی له راغونات

۲۴ - اس. پي. ډي دويم ټوک، ۱۲۴-۱۲۱ راجويد، شپږم ټوک، ۵، ۹

راو څخه په ټولو پوځي او ملکي افسرانو کې د ډېر اعتبار لرلو، مالي او اداري مسایلو کې د ژورې پاملرنې او د نظام پر خلاف د برياليو عملیاتو د تنظیم د استعداد لرلو له امله انتخاب شو. له ده سره (ویشواس راو) چې د پیشو ابلاجی راو او ولس کلن زوی و، د یو تش په نوم لوی قوماندان په حیث بدرگه کوله. د چمبل د رود په پاسنی غاړه کې ملهار راو هولکار او سورج مال جت له ده سره یو ځای شول. دلته دی نږدې پنځه اوونۍ تم شو او ورپسې د شمال لورته لاړ او له شلو میلو واټن وروسته اگری ته ورسېد (د جولای څوارلسمه). د دو ورځو په اوږدو کې ده دا تصمیم ونيو چې ډیلی و نیسي او یوه زوروره قوه یې د ملهار راو هولکر، جانکو چې شیندی او باوات گانش مهندال په مشرۍ او د غازی الدین او سورج مال جت په رهبرۍ واستوله. یعقوب علي خان په خپلو ټولو هلو ځلو سره ونه شول کولای مقاومت وکړي ځکه د مرتانو شمېر او تجهیزات زیات وو او ډیلی د جولای په دوه ویشتمه نېټه د دوی په لاس کې ولوېد. چوني (د ډیلی چوني. م) لس ورځې نوره سره سختي وښودله، خو څرنګه چې په دغو ورځو کې د زیات اورښت له امله د شاه مرسته راوانه رسیدله، نو یعقوب علي خان د سلامت وتلو ژمنې پر اساس له هغې څخه د تلو پیشنهاد وکړ او دا ځای یې خوشې کړ او د ۱۷۲۰ کال د اګست په دویمه نېټه یې هغه د ساداشیو بهاو منگلو ته وسپاره.<sup>۲۵</sup>

۲۵ - راجوید، لومړی ټوک ۲۲۳-۲۲۴، ۲۲۶ احوال نجیب الدوله، ۳۳ حسین شاهي، ۴۴ تاریخ مظفری، ۵۹۵-۵۹۳ خزانه امیرا ۱۰۵-۱۰۳ سیر المتاخرین ۹۱۲-۹۱۱.

مغولو امپراتوري دلوت په برخه کې فاتح مرتانو ته څه گټه ورنه کړله، د هغې شتمني نادرشاه، احمد شاه او وزير غازي الدين وځېبېنله ساداشيو پيسو ته سخته اړتيا درلودله، د ده افرادو ته له ډېرې مودې راهيسې معاش ورکړل شوی نه و.

په ډيلي کې دوی له لوږې څخه د مرگ په حال کې وو هيڅ ماليات حاصلېدلی نه شول. د دغو ورځو په گډوډو حالاتو کې چې شتمن خلک يا تنبېدلی او يا لوت شوي وو او يا دا چې د پورد ورکړې باور يې نه کاوه، د تحصيل دارانو لپاره دا نا ممکنه وه چې پورونه راټول کړي. د دغه حالت په موجوديت سره ساداشيو بهاو امر وکړ چې د شاه جهان د ديوان خاص د سپينو زرو پاتې چت را جلا او له هغو څخه سکې جوړې کړي. د دغه چت يو څه برخه لادمخه د غازي الدين له خوا وړل شوې وه خو په دغو پيسو سره بيا هم دی له يو مياشتې څخه زيات له سخت مشکل څخه خلاصېدلی نه شو. په عين حال کې چې بهاو (ساداشيو) د ډيلي حکمراني د نارو شنکر پنډت په واک کې ورکړه او هغه يې د دغه ځای حکمران وټاکه له دغه ځای څخه ووت او د بادلي سره يې نږدې واړول. د بارا ری گودريې د رو هيله په مقابل کې وټاړه په دې منظور چې له هغوی څخه ددې وېره کېده چې له هغه څخه د جمنالويدیخ ته تېر شي او په مرتانو به برید وکړي. دی دوه مياشتې دلته پاتې شو او ورپسې د شمال لور ته په دې خيال و خوځېد چې د رو هيله وو د کنج پورا بنارگوټی لاندې کړي. دغه ځای د احمد شاه دراني د

خوراكي موادوو او علوفې د چمتو كولو مركز او له دغو خواوو څخه ډېر  
غني و.<sup>۲۷</sup>

## مړتانو كنج پورا ونيو:

بهاو د خپلو افرادو او آسونو د سختې لوړې له امله دا بېخي ضروري  
وگڼله چې د كنج پورا گودامونه او زېرمې لاندې كړي. دى د اكتوبر په لسمه  
له خپلې اردو گاه څخه روان شو او په شپاړسمه نېټه دلته راوړسېد. د بل  
سهار په لومړنيو گړيو كې بريد پيل شو. له كنج پورا څخه نږدې لسوزرو  
تنو د دفاع كوله، له هغو څخه دوه زره تنه يې له بنار څخه بهر دېره وو چې  
قومانده يې په سرهند كې د شاه د حكمران هضتفرى عبدالصمد خان  
محمدزي او ميان قطب شاه په لاس كې وه. مړتانو دفاع كوونكې ته ماتې  
وركړه. عبدالصمد خان له تېري كوونكو سره د جگړې په حال كې ووژل شو  
او قطب شاه د بندي په حيث د دوى په لاس كې ولوېد.<sup>۲۷</sup>

مړتانو د فرار په حال كې افغانانو او روهيله ووسره يو ځاى بنارگوټي ته  
نوتل د بهاو په لاس كې لويديلى ولجه ډېره زياته وه. ((د غنمو او نورو  
شيانو دو زره من يابو جيو سر بېره چې ټوله بيه يې لس لکه او شپږ نيم لکه

---

۲۶ - خزانه امير ۱۰۵-۱۰۶ سیر المتأخرين ۹۱۲ احوال نجیب الدوله، ب ۳۳-۳۴ الف، تاریخ مظفری ۵۸۶-۵۹۷ اس. پ. ډی دویم ټوک  
۱۳۰-۱۳۱، یویشتم ټوک ۱۹۳ اووه ویشتم ټوک ۲۵۵، ۲۵۷-۲۵۸، راجوید، ۲۸۱ تذکره شاکر خان، ۷۲ سرکار دویم ټوک ۲۶۱-  
۲۶۷.

۲۷ - خزانه امیر ۱۰۶ کاشی راج، احوال جنگ بهاو، احمد شاه درانی، ۱۱، عماد السعادت، ۱۸۶، سیر المتأخرين، ۹۱۲ تاریخ حسین شاهي،  
۴۴-۴۵ تاریخ مظفری، ۵۹۷، احوال نجیب الدوله ۳۴-۳۵ راجوید، لومړی ټوک، ۲۵۵، ۲۵۹، ۲۶۰، ۲۶۵ دریم ټوک ۵۰۷ څلورم ټوک  
۱۴۰۵ اس. پ. ډی یویشتم ټوک منازل وفتح ۱۹۳، ۱۶، ۱۹۸، ۱۹۷ سرکار، دویم ټوک ۷۱-۲۶۷

روپۍ کېدلې، دوه زره آسان، يوزيات شمېر او بنان او يو شمېر توپک د دوی لاس ته ورغلل. بنار لوت او کورونه د سپاهيانو او د کمپ د پلويانو له خوا چور شول))

د نيول شويو موادو اندازه دومره وه چې مرټي سپاهيانو ته د اوونۍ معاش په غنمو سره ورکول کېده. د بنار مشر نجيب خان او قطب شاه بنديان شول. لومړنۍ تن يې د پرهارونو له امله په بنديخانه کې مړ شو په داسې حال کې چې دويم يې د بازاری په جگړه کې د داتاجی شيندی د سرد پرې کولو پر اساس اعدام شو. د عبد الصمد خان او قطب شاه پرې کړل شوي سرونه د نېزو په څوکو تومبل شول او مرټانو د کمپ په بازارونو کې د برياليتوب په عنوان وگرزول شول.

### شاه عالم ثاني د هند د امپراتور په توگه اعلان شو:

مخکې له دې چې په ډيلي او د هغه په شاوخوا کې د سادا شيو بهاد فعاليتونو دغه بيان پای ته ورساوو او د پاني پت جگړې ته ورننوزو دا بايد ووايو چې نوهوډي په بدلي کې له خپل کمپ څخه تر روانېدو وروسته په خپل لومړي پړاو کې خپل دوه تنه باوري افسران نانا پوران داری او اپاجی جادا - وراو ډيلي ته د دغو دستورونو سره واستول شول چې گوډاگی امپراتور شاه جهان ثاني معزول او پر ځای يې شاه عالم ثاني د پاچا په حيث اعلان کړي. دا کار د اکتوبر په لسمه تر سره او ميرزا جوان بخت د امپراتو شاه ثاني مشر زوی د خپل پلار په غيابت کې د حکومت د



چارو د تر سره کولو وارث وټاکل شو. د وزارت مقام شجاع الدوله ته په دې هيله و سپارل شو چې گوندي هغه به د مرتانو په خوا کې ودرېږي. شاه عالم ثاني د عالمگير ثاني زوی و او د ۱۷۵۹ کال د دسمبر په ۲۱ نېټه يې د بهار په گوتاول کې د سن ايست بانک د اورگاډي د پټلۍ په شمالي پنځه ميلۍ کې د خپل پلار د قتل آوازه واورېدله. دلته ده د دسمبر څلورويشتمه د ډيلي د امپراتو په توگه خپل ځان اعلان کړ، خو په ډيلي کې دا وخت وزير غازي الدين شاه جهان ثاني په تخت کېناوه. که څه هم نوموړی شاه عالم د ۱۷۲۰ کال د اکتوبر په لسمه په ډيلي کې د ساداشيو بهاوله خوا په داسې حال کې چيوازی زوه يې په پایتخت کې حاضر و، د امپراتو په توگه وټاکل شو، خودی دپلرونو او نیکونو دغه بنارته لس کاله او څه کم درې مياشتې وروسته د ۱۷۷۱ کال د جنورۍ پر شپږمه نېټه راستون شو.<sup>۲۸</sup>

---

۲۸ - د ډيلي پيښې، مونا لال، شاه عالم نامه، ۷۴-۷۵، سير المتاخرين، ۹۱۲ راجويد، لومړی ټوک ۲۵۹-۲۵۸ سرکار دويم ټوک ۲۶۹ -

# نولسم فصل

## د پاني پت جگره

(د ۱۷۲۱ کال د جنوری ۱۴)

شاه د جمنا لويديځ لوري ته واوښت:

کله چې ساداشيو ډيلي ونيو، احمد شاه دراني په انوپ شهر کې اړولي وو. د شجاع الدوله په مننځگر توب د سولې خبرې جاري وې، خو د مرتانو مشر د خپلو برياليتوبونو له امله د غره توب په سبب په داسې يوه حالت کې نه و چې کوم ډول معقول شرايط ومني. دی د اکتوبر په پيل کې له ډيلي سره نږدې شاهدري ته وخوځېد، خو د جمنا د سيلابي کېدو له امله يې ونه شول کولی پورې خوا ته تېر شي. شاه د (کنج پورا) په لوتېدو او د خپلو خوراکي زېرمو په چور کېدو سره خپله حوصله له لاسه ورکړه. شاه کله چې واورېدل کنج پورالوت او د مرتانو په لښکر کې د عبدالصمد خان او ميان قطب شاه سرونه په بې عزتۍ سره گررزولی شوی دی. نو خپل افغاني سرداران يې

حضور ته را و بلبل او هغوی یې داسې مخاطب کړل: ((تر هغو چې زه ژوندی یم د افغانانو د غسې سپکاوی زغملی نه شم)). ده په رود باندې د پورې کېدو د گودرو نو د پلټلو او موندلو لپاره افراد واستول او د اکتوبر په شلمه د شمال لور ته و خوځېد. په دینداری او عبادت باندې د پخې عقیدې د لرلو له امله ده دوه ورځې روژه و نیوله او نفلونه یې وکړل او هغه وخت چې له باغ پټ سره د یوې گذرگاه په کشفېدلو او پیدا کېدو سره ده یو غشی د خو دیني شعرونو په زمزمه کولو سره ده درياب لور ته وويشت، نو دده له اوامرو سره سم افغانان د اکتوبر په پنځه ویشتمه نېټه په جمنا ورگډ شول. دی په خپله په شپږ ویشتمه نېټه له هغه څخه پورې وت او د بلې ورځې په مازیگر ټول افغان لښکر په لویديځه غاړه کې ځای ونيو(۱).


### د مرتانو گزومي د افغانانو له خوا په شاو تمبول شوي:

په عين حال کې سا داشيو مذهبي غسل کولو له لپاره له کنج پورا څخه د گورو کشترا خوا ته و خوځېد. ده د زر کسيزې قوې يوه گزمه او ساتونکې ډله له سوني پټ سره ځای پر ځای کړه، خو هغوی دوامره زيات جنگيالي او هونبیار نه وو. شاه پسند خان ددوی مقابلي ته واستول شو او نوموړي په هغو باندې نابره برید وکړ او د اکتوبر په اووه ویشتمه نېټه یې هغوی تر تورو تېر کړل. بله ورځ د مرتانو د یوې څارونکې قوې او د افغانانو د یوې قوې تر منځ سرای سمبالکا سره نږدې یوه جگړه و نښتله او په هغې کې مرتان په شاو تمبول شول او افغانان خپل کمپ ته ستانه شول. شاه گانار کې درې ورځې تم شو(۳-۲۸) او سمبالکا به په یو دېر شمه نېټه را ورسېد. له بلې خوا سا داشيو کله چې په تاراوړی له جمنا څخه د شاه په تېرېدو

باندې خبر شو، نو سملاسي دده د مقابلي لپاره راوگرزېد او د اکتوبر په نهه ویشتمه پاني پت ته را ورسېد، شاه دلته د نوامبر په لومړۍ نېټه راغی او د مرتانو له اردو څخه يې پنځه ميله ليري ځای ونيو(۲).

## افغانانو او مرتانو خپل مورچلونه وټاکل:

بلاخره احمد شاه دراني او سادا شيو بهاد پاني پت د جگړې په تاريخي ميدان کې سره مخامخ شول چې د اوږدې راتلونکې لپاره د هندوستان سرنوشت وټاکي.



له

دغه ځای سره نږدې په کور کشترا کې د پاندوراس او کاوراواس ترمنځ د مهابارت ستره جگړه پېښه شوه. په پاني پت کې د هند سرنوشت په ۱۵۲۲ کې د مغولو په گټه معلوم شو او همدا وخت و چې بابر د ډيلي پر تخت

۲. اس. پي. ډي، احوال نجيب الدوله، ۳۷-۳۸ ب، کاشي راج، ۱۴.

کېناست او دمغولو د امپراتورۍ تادا و يې کېښود . دلته په ۱۵۵۲ کال کې لوی اکبر هيمو بانيا ته ماتې ورکړه . بيا هم دلته د احمد شاه دراني او ساداشيو ترمنځ د زمانې يوه قاطع جگړه پېښه شوه . دغې نښتې د مرتانو قدرت تر دوو لسيزو پورې شنه کړ . مارسن وايي ((د اتلسمې پېړۍ د پای په حدودو کې دغه واکمني او قدرت د مها دي جي سندهيا په هڅو سره تر زياتې اندازې خپل پخوانی برم تر لاسه کړ . انگریزانو د و مره ځانونه کلک کړي وو چې نه يوازې دغه گوانښ يې وزغمل ، بلکه هغه يې په خت خپل دشمن ته ور حواله کړ .))

احمد شاه ددې لپاره چې د مرتانو قوت معلوم کړي او ددوی په جنگي پلان پوه شي ، له خپل سنگر سره ځان ځای پر ځای وساته او خپلو افرادو ته يې ددې اجازه نه وه چې بهر ووزی او هلته يې په آسانی سره ملاتړ ونه شي کېدلی . دغه حالت مرتانو ته د شاه کمزورتيا ور په گوته کړه او دوی اميد وار شول چې په آسانی سره تگ او را تگ وکړي .

دوی دا فکر هم کاوه چې دده (شاه) د هندي متحدينو په وفا داری کې د ډيلي او کنج پورا د ناکاميو او ماتو له امله تنزل راغلی او شاه به بنایي له خپلو دشمنانو سره د کومې يوې جگړې پرته خپل هېواد ته په پټه سره خت ولاړ شي . خو دوی هغه وخت ډېر ژر خواشيني شول چې دی يې خپل سنگر کې په پياوړتيا سره وليد او په هغه برید کول دوی ته آسان نه وو (۳) .

د دواړو خواوو تیت و پرک جگړې:

دښمنو خواوود مخکېنيو ډلو او څارونکو گزمو ترمنځ دوه مياشتې له متاوتو نتيجو سره جگړې روانې وې. د نوامبر په نولسمه نېټه د ابراهيم خان گاردي ورور فتح علي خان چې د مرتانو په خدمت کې و، هڅه وکړه چې د شپې په محال د شاه په کمپ برید وکړي او نوموړی په دې بريالی شو چې د شاه يو څو توپونه له ځان سره په غنيمت يوسي. درې ورځې وروسته د سندھيا پوځونو لخوا په شاه ولي خان برید وشو او که چېرې وروستي کس ته وخت په وخت مرسته رسېدلای نه وای نو به افغانانو ته زيات تاوانونه او تلفات او بښتي وو. څلورمه شپه له کومې غوره پېښې پرته تېره شوه (۴).

د دسمبر په اوومه نېټه مرتانو خپل يو څو توپونه يوه سنگر ته يوړل او له هغه ځای څخه يې په رو هيله ډزې پيل کړې.

متقابلي ډزې دا وخت دومره ډېرې نه وې او مازيگر پرته له دې چې کومه خوا د سر لورې او برياليتوب ادعا وکړي را ورسېد. رو هيله هيله من وو خپل چانس د شپې د تيارې په رارسېدو کې تر لاسه کړي. تر ټولو لومړی د نجيب ورور سلطان خان له زرو تنو سپرو او پنځه زرو پليو افرادو سره په مرتانو پسې ووت او په هغوی يې خپل اصل سنگر ته د عقب نشينۍ په حال کې وو، برید وکړ. درو هيله وو پلته ييزو توپکونو سختو ډزو د مرتانو هغه سپاره خواره واره کړل چې د توپونو څارنه يې کوله. خو په عين حال کې د مرتانو اصلي لښکر په وسايلو او وسلو سمبال وو. ورپسې رو هيله سپاره خپل کمپ ته را په خټ شول په داسې حال کې چې د برید وکړ. درو هيله وو پلته ييزو توپکونو سره تعقيب وونکې په شا ووهل او دهغوی يو شمېر

---

۴- ډډيلي پيښې، حسين شاهي، ۵۲.

پرېښودل شوي توپونه يې تر لاسه کړل. دا وخت ابراهيم خان گاردي د خپلو پلټه ييزو توپک والوو سره وړاندي ودانگل له ده سره بالوانت راو مهندل هم ملگري وو. په دغه لويه نښته کې مرتانو ډېر تلفات رو هيله وو ته ورکړل او دهغوی درې زره تنه يې ووژل د مرتانو قوماندان بالوانت راو مهندل په جگړه کې ووژل شو. دی د ساداشيو بهايو ډېر باوري افسر و او د ضايعه ده ته جبران نه کېدونکې وه. دا د مرتانو لپاره يو ډېر لوی شکست و (۵)

### مرتان د شاه لخواه را ايسار شول:

ورپسې شاه تصميم ونيو چې مرتان را گير کړي. ((هره شپه پنځه زره تنه دراني سپاره د مرتانو د کمپ پر لور د شپې په محال تر هغه ځايه تلل چې دوی ته په امن کې ممکنه وه او هلته به ټوله شپه يې پاتې کېدل چې یو نا بېره برید ته په اختيار کې اوسي. دده (احمد-شاه) دوه نورې ډلې سپاره د مرتانو د کمپ نښې او کېنې خواته په نیم دايره توگه را چاپېره کېدل. د شپې له دغو گزمو څخه د هرې يوې شمېره پنځه زره تنو ته رسېده چې په پياوړو ترکي آسونو سپاره وو او قوماندې يې د سپرو افرادو د ډېرو با تجربه کسانو لکه شاه پسند خان او جهان خان په لاس کې وه. دغو گزمو د تجهيزاتو او خوراکي موادو هر هغه قافله اړوله چې د بهاود کمپ لور ته په پټه تلله، دغه راز هغوی به د مرتانو د کمپ پيروانو هر هغه ډله بندوله چې د شپې له تيارې څخه په استفادې سره به له پاني پت څخه را ولاړېدل او په گاونډيو ځنگلونو کې به يې لرگي او واښه را ټولول. د ډیلي لور ته سويلي سړک

۵- سرکار، دویم ټوک، ۳۰۶-۳۰۴، احوال نجیب الدوله، ۴۲ب-۴۳الف، د ډیلي پېښې، حسین شاهي، ۵۲، سیر المتأخرین، ۹۱۳، تاریخ مظفری، ۵۹۹-۵۹۸ را جوید، لومړی ټوک، ۲۷۲

لومړی ځل د افغاني لښکرو د استقرار له امله چې يوه خوا او بله خوا يې راغونډ و و بند شو.)) دلير خان رو هيله په دغه وخت کې د کنج پورا د غلو گدامونه ونيول او س مرتانو يوازینی، هيله د پتياالی سردار السنگ و او هغه د شمال لويديځ له لوري دوی ته په دغو بحراني شېبو کې خوراکي شيان رسول. د پاني پت د بنارگوټي، د غلو دانو، په گدامو کې ذخيرې نه وې او د هغه د قبضه کوونکو له لاسه د تشېدو خوا ته رسېدلي وې. (۲)

### افغانانو په گویند بالال باندې برید وکړ:

د دسمبر په دويمه اوونۍ کې دا خبر را ورسېد چې د مرتانو يو ماليه ټولوونکې گویند بالال به ايتا واکې له خپل مرکز څخه راروان شوی او د نجيب الدوله املاک يې لوټ کړي دي. دا وېره موجوده وه مبادا د دښمن دغه حرکت به د شاه په رو هيله متحدينو کې وېره او گډوډي خپره کړي او په نتيجه کې به د يو شمېر د تښتېدو سبب شي. پر دې اساس ده د حاجي عطا خان او کریمداد خان (چې نوی له لاهور څخه رارسېدلی و) په مشرۍ د نجيب په خدمت کې شامل رو هيله، کریم خان، لارښوونه د درانيانو يوه نوې پنځه زره کسيزه قوه د گویند بالال په مقابل کې واستوله. له باغ پت سره نږدې دوی په جمن پورې وتل او د ډيلي په حدودو کې په شاهدړه باندې نابېره ورنښکته شول او د دسمبر په شپاړسم مازيگريې د مرتانو پوستې له منځه يووړلې. بل سهار هغوی په غازي آباد کې يوه پوځي ډله له پښو و غورځوله او بيا يې په جلال آباد کې په گویند بالال باندې نابېره

۶-منازل وفتوح، ۱۹، سير المتاخرين، ۹۱۳، تاريخ مظفری، ۶۹۸، خزانه امير، ۱۰۷-۱۰۶، تاريخ جانکو و بهاو (علی ابراهيم خان) ۴۱، جام جهان نما، دويم ټوک، ۱۲۷، سرکار، دويم ټوک، ۳۰۶



بريد وکړ. بالال يوه يادوه ورځې وړاندې دا ځای لوټ کړی و. مرتیان د ستاینې له کوم وړ مقاومت پرته و تنستېدل. گوویند بالال ووژل شو او دده سر پرې او شاه ته یوړل شو. په زیاته اندازه غنم او مهمات د افغانانو په لاس کې ولوېدل او د رو هیله ووله سیمې څخه د ضروري شیانو د رارسېدو د بندولو ډار له منځه لاړ. له دغې نېټې وروسته د شاه په کمپ کې د خوراکي شیانو او نورو لوازمو کمبود هیڅ کله احساس نه شو (۷)

### د مرتیانو یو کنډک و ځپل شو:

د گوپال گانش باروی او کرشنانند هڅې چې غوښتل یې د تېلوی دراجا بالبها درا او نورو یاغي مخکه والو په مرسته کښتیرېدو ا بولونی، دشجاع الدوله د پوځونو لخوا شنډې شوې او نوموړې شجاع له نواب گنج سره نږدې نابیره په هغوی برید وکړ او دغه لوټماران یې تیت و پرک کړل (۸).

بهاو دخپلو افرادو یو ټولی ډیلي ته ولېږه چې نارو شنکر پندت ته د گوویندا بالال لخوا څو لکه استول شوې روپی ترلاسه کړې. د پیسو لومړۍ برخه په خوندي توگه د مرتیانو کمپ ته ورسېدله، خو دویمه یې سملاسي د درانیانو په لاس کې ولوېدله. نارو شنگر یو نیم لک روپی د پاراشرداد ا جی په مشرۍ درې سوو تنو افرادو ته ورو سپارلې او هریوه تن له خپلې ملا څخه درې سوه روپی و تړلې او له ځان سره یې ولېږدولې. له

۷- د ډیلی پېښې، کاشی راج، ۱۶-۱۵، احوال نجیب الدوله، ۴۵، ۴۶، بهاری لال، ۹-۸، حسین شاهي ۵۱-۵، سیرالمتا، خرین، ۹۱۳، خزانه امیرا، ۱۰۸-۱۰۷، تاریخ مظفری، ۶۰۰-۵۹۹، راجوید، لوړی ټوک، ۲۷۲-۲۶۴، دریم ټوک ۵۱۱ منازل وفتوح ۱۸-۱۷، سرکار، ۳۱۳-۳۱۰، احمد شاه بابا، ۲۷۲.

۸- اس، پی، ډی دویم ټوک ۱۳۴، راجوید، دریم ټوک، ۵۱۱، سرکار، دویم ټوک، ۳۱۴-۳۱۳، وگوری داود گزیتر، دویم ټوک ۴۸۰-۴۷۹.

درانیانو څخه د ډارېدو له امله د دغو افرادو شپږ تنه بېرته ډیلي ته ستانه شول او خپلې پیسې یې تحویل کړې، په داسې حال کې چې پاتې کسانو خپل تگ ته دوام ورکړ او د ۱۷۲۱ کال د جنورۍ د شپږمې نېټې په لومړیو ساعتونو کې پانې پت ته ورسېدل.

څرنګه چې شپه تپه تیاره وه، نو هغوی خپله لاره ورکه کړه او ددې پر ځای چې د خپل کمپ خوا ته لاړ شي، د درانیانو کمپ کېنې خوا ته ولاړل. دلته خپلې ژبې دوی رسوا کړل یعنې کله چې دوی په مرټې ژبه له کوم یوه څخه پوښتنه وکړه چې دا دکوم یوه جنرال کمپ دی، نو درانیان د دوی په ژبه پوه شول او په هغوی نا بېرېد وکړ او ټول دوه سوه درې تنه یې له تېغه وایستل، یوازې یو تن ډیلي ته وتښتېد او هلته یې دخپلې بد مرغۍ کیسه نورو ته وکړه.<sup>(۹)</sup>

## ساداشیو د سولې غوښتنه وکړه، شاه غوښتنه رد شو:

دغو بد مرغیو او دشاه د شپې د سختو او ځیرکو گزمو له امله چې په مرټانو باندي یې له هر لوري څخه خوراکي او ضروري مواد بند کړل سا داشیو له شوق او ځور څخه وغورځاوه. ده په وېره او خواشینۍ سره له شجاع الدوله څخه هیله وکړه چې ((په هر قیمت دشاه او دده تر منځ د سولې لاره هواره کړي او نوموړي ته یې په یوه سپین کاغذ کې د زعفرانو په اوبو

---

۹- حسین شاهي، ۵۲-۵۱، راجوید، ولومړي ټوک، ۲۷۱، منازل وفتوح ۱۹-۱۸، احوال نجیب الدوله ۴۱ب، کاشی راج، ۱۶، سرکار، دویم ټوک، ۳۱۵-۳۱۴.

کې خپله لنډه کړې غټه گو ته مهر کړه چې دده له خوا د مختار وزير په حيث د اعتبار نامې په توگه يې له خان سره ولري. ورسره يو ځای يې د هندوانو هغه قسمونه وليدل چې هغوی د يوې پرېکړې په ترڅ کې په دغسې قسمونو باندې خپل قول ثابت ساتي)). د شاه له وزير شاه ولي خان څخه هم وغوښتل شول چې د سولې مذاکرې وکړي او شاه په خپله له دغه پيشنهاد څخه گټه اخيستلی شوه خو کينه کښ نجيب الدوله او وينو ته ترې افغانانو او روهيله وو چې د کفارو پر خلاف جهاد ته د قاضي او رئيس د احساساتي خواستونو له امله تحریک شوي وو د جگړې ټينگار وکړ. شاه وويل: ((د جگړې دوغا وکړه د سولې فکر پرېښودل شو)) (۱)

### ساداشيو د جگړې نيت وکړ:

دا وخت له جگړې څخه بله کومه چاره پاتې نه وه. د مرتانو په کمپ کې د خوراکي شيانو او ښو کمبود او نشتوالي مرتان له سختو مضيقو سره مخامخ کړل او دلته ژوند کول له زغم ووت. د جنورۍ په ديارلسمه نېټه يو شمېر غوره افسران او سربازان د ساداشيو څمې تر شاو او خوارا غونډه شول او ده ته يې د خوراکي شيانو د کمبود له پلوه د سربازانو د حالت د ويجاړتيا په باب عرض وکړ. دوی ورته وويل: ((په دوو وروستيو ورځو کې مور هېڅ څه خوړلي نه دي. په دوو روپيو يو سپر غنم پيدا کېدلی نه شي. ددې پر ځای چې له لورې څخه په خواری کې مړه شو، دا به ښه وي چې له دښمن سره و جنگېږو هر څه چې مو په تقدير کې وو هغه به پېښ شي)).

۱۰- کاشي راج، ۲۱-۲۰ احوال نجيب الدوله، ۴۳-۴۵، سرکار دويم ټوک، ۳۱۷-۳۱۶.  
 ۱۱- کاشي راج، ۲۳-۲۲ احوال نجيب الدوله، ۴۶ خزانه امیرا، ۱۰۸، بهاری لال، ۹، سپر-المتاخرين و ۹۱۴.

په دې توگه د شرايطو له غوښتنې سره سم ساداشيو پرېکړه وکړه چې وروستی ورځې په سهار په افغانانو باندې برید وکړي او خپلو افسرانو ته يې امر وکړ چې د بلې ورځې لپاره تياری ونيسي (۱۱).

ساداشيو د وروستي ځل لپاره په خپل قلم شجاع ته يو ليک ولېږه او په هغه کې داسې ليکل شوي وو: ((اوس نو وروستی شېبه راغلي ده، که دې څه په وس کې وي نو ژر يې تر سره کړه او يا ماته منفي ځواب راکړه. له دې وروسته به نور نود ليک يا خبرو د مبادلي لپاره کوم فرصت پاتې نه وي)). شجاع الدوله ژر شاه ته ولاړ او هغه يې له خوب څخه راويښ کړ او د جگړې لپاره د مرتانو د گواښ څخه يې خبر کړ. شاه د هماغه خوب په خپل يوه غوره آس چې ((چوکې)) نومېده، سپور شو او خپل پوځ ته يې امر وکړ چې د جگړې لپاره تيار شي. دی د لښکر څخه يو ميل وړاندې لاړ چې دوی رهنمايي او ترتيبات يې وگوري (۱۲)

ساداشيو ظاهراً د جگړې لپاره کوم پلان جوړ کړی نه و، يوازې په ټوله جبهه کې جنګي عمليات يې په پام کې لرل. ده د خپل قوم هغه عنعنوي تاکتيک تعقيب نه کړلی شو چې په پاني پت کې يې په کار اچولی و.

ده په يوه داسې ښارگوټي تکيه کړې وه چې هلته زياتې مرتبي کورنۍ او دده د کمپ پيروان او سيدل او په دې سربېره دلته هغه درنده توپخانه او نور مهمات ځای پر ځای وو چې په تېرو اوو مياشتو کې لاس ته راغلي وو. ده د ماتې په صورت کې په آسانۍ سره نه شول کولی په خټه لاړ شي او ټولې

---

۱۲-کاش راج، ۲۳، حسين شاهي، ۵۵.

بښځې او شتمنۍ د دښمن تر رحم ته وسپاري. ((بهاو د وښورول)). د منځ  
برخې قوماندده په خپله په لاس کې ونيوله، کينې خواته يې ابراهيم خان  
گاردی او ښي خوا ملهار راو هو لکار او جانکو جي شندی په غاړه  
واخيسته (۱۳).

## متقابلي لښکرې:

له بلې خوا احمد شاه په د پريزيات دقت او تفصيل سره خپل پلان تيار کړی  
و. سر جادو نات سرکار وايي چې ((ده ديوه ذاتي جنرال په حيث د خپل ملي  
پوځ نيمايي برخه (اتلس زره تنه) په منځ کې د خپل وزير تر مسووليت  
لاندې واچوله، په داسې حال کې چې دوه ثوري ډلې سپاهيان چې هريوه  
يې پنځه زره کسه کېدله او زياتره په پارسي غوره آسانو سواره پوځيان وو  
، خپل ډېر وړاندې کين او ښي اړخ ته وليږل. په دې ډول د شاه هندي  
متحدين د پياوړو دراني پوځونو په منځ کې راغلل او د څنډو په خوا کې  
د دوی له کوم غفلت، چل ول او تېښتې څخه مخنيوی کېدلی شو. له بلې خوا  
د څنډو (د ښي او کينې خوا ليکې) دراني پوځيان د دې لپاره هم غوره شوي  
وو چې هغوی کولی شول د مرتانو له خوا په اړخونو (ښي او کينې) باندې  
بريد هم ناممکن شي او په دې ډول به د شاه هندي متحدين په منځ کې د  
مرتانو له بريد څخه خوندي وي او د هغوی زړور توب ته به زيان ونه  
رسېږي)).

نجیب الدوله او شجاع الدوله د شاه پسند خان تر قوماندې لاندې کینېږي  
خواته ولېږل شول په داسې حال کې چې د (( ماورای گنگاه رو هیله )) لکه  
حافظ رحمت خان او دوندی خان په ښي اړخ کې ځای پر ځای شول شاه خپله  
لیکه او وه میله اوږده کړه او په مرتانو یې د لیکې ژۍ ورتېرې شوې (( دده د  
ښي او کینېږي خوا صفونو د ننه خواته داسې انحنې درلودله لکه د نوې  
میاشتي ښکر چې انحنې لري او په دې توگه یې له اړخو څخه په مرتانو برید  
کولی شو او ددوی د کرښې حدود یې تر تهدید لاندې راوستل. د متقابلو  
لښکرو ترتیب او ددوی مربوطه قواوی او شمېر په لاندې ډول وو:

درانیان.

کین اړخ:

شاه پسند خان ۵۰۰۰ ټول سواره.

نجیب الدوله ۱۵۰۰۰ ټول پیاده له آسونو کښته شوی سواره.

شجاع الدوله ۳۰۰۰ یو پر دری پیاده پلته یېز ټوپک لرونکې.

منځ:

شاه ولی خان ۱۹۰۰۰ افراد او زرتنه چورلکبان.

ښي اړخ:

احمد خان بنگښ ۱۰۰۰ پیاده

حافظ رحمت خان او دوندی خان ۱۴۰۰۰ یو پر څلور او یاله دی څخه لږ  
سواره.

امیر بیگ او بر خوردار خان ۳۰۰۰ کابلی پیاده پارسي سوار کاران (داسې  
سربازان چې سواره سفر کوي او پلي جنگېږي)

ټول ۲۰۰۰

مرتان.

کېن اړخ:

ابراهیم خان کاردی ۸۰۰۰ ټول پلي پلته ییز توپک لرونکي.

داما جي گیکوار ۲۵۰۰ سلواره

وتیتال شیویو ۱۵۰۰ سواره

منع: ځینې کوچني کپتانان ۲۰۰۰ سواره

ساداشیو بهاو او ویشوازاو ۱۳۵۰۰ کورني پوځونه (هغه پوځیان چې  
پاچا ساتي)

بني اړخ:

انتاجي منکشوار ۱۰۰۰ سواره.

ساتو جي جاداو ۱۵۰۰ سواره.

کوچني کپتانان ۲۰۰۰ سواره.

جسوانت راو پاور ۱۵۰۰.

شمشبر بهادر ۱۵۰۰.

جانکو جي شندي ۷۰۰۰.

ملهار راو هولکار ۳۰۰۰

۴۵۰۰۰ (۱۴)

د گاردي په برید سره جگره پیل شوه:

د مرتانو د توپو په ډزو سره جگره و نښتله او لومړی برید د ابراهیم خان گاردي له خوا چې په یوه لاس کې یې بیرغ او په بل کې یې پلته بیز توپک و، رهنمایي شو. خپلو دوو ډلو جنگیالیو ته یې امر وکړ چې د برخوردار خان په مشرۍ د افغانانو مخه وتړي او په خپله یې د شاه د ښي اړخ په رو هیله وو ورو دانگل. جگره ډېره سخته وه او په لومړي سر کې داسې برېښېده چې گوندي کار په رو هیله تیت و پرک کړي او هغوی به په شا وتمبوي، خو هغه په مخامخ جگره کې ډېر ژر خپله لوړتیا او فوقیت له لاسه ورکړ. دا وخت د شاه له لوري نوې قوه را ورسېدله او د گاردي جنگیالانو ماتې و خوږه او تباه شول. داماجی گیکوارد ابراهیم خان ملاتړ ته راغی، خو په ده باندي د مقابلي خوا شمېریات وو.

---

۱۴- احوال نجیب الدوله، ۴۶ب- ۴۷الف، خزانه امیرا، ۱۰۷، منازل و فتوح، ۲۱-۲۰، کاشی راج، ۲۶-۲۵، سرکار، دویم ټوک، ۳۲۲-۳۲۱



د گاردي د تالنگيانو او د داماجي د مرتانو د پاتې کسانو د افغانانو او روهيله و په مقابل کې ونه کولی شو او د تېښتې لاره يې ونيوله. په دې ډول د مرتانو د کېږ اړخ برید له ماتې سره مخامخ شو<sup>(۱۵)</sup>.

ويشوا زراو او ساداشيو په جگړه کې ووژل شول:

د افغانانو په بني اړخ باندي د ابراهيم خان گاردي له برید سره سم ساداشيو بهاو د افغانانو د لښکر د منځ په برخه کې چې مشري يې شاه ولي خان، وړ ودانگل. د دواړو خواوو څخه ډزې پيل شوې. د افغانانو د سپکې توپخانې پر له پسې ډزې د مرتانو تر درندې توپخانې ډبرې وژونکې وې، ځکه د هغوی انتقال آسانه او په اغېزمنه توگه په لاس چلېدلی شو. ورپسې سادا- شيو د پوځ افراد د جگړې لپاره د ((هرهر ماها ديو)) په کڼوونکو نارو سورو سره د شاه ولي خان په درانيانو د خپل ځان له وپري ورتوی شول او د جبهې په تیت او پرک ډلو کې يې ځانونه ورننه ايستل. په افغاني ليکو کې گډوډي راغله او د حاجي عطايي خان يو شمېر افراد په خټ لارل.

شجاع نه شول کولی د گډوډي منځ لور ته د مرستې لاس وغزوي. که چېرې دی دغې خواته د مرستې لپاره راغلی وای، نو د جانکو جي شيندي او ملهار راو هولکار په مقابل کې کېنه خوا کمزورې کېدله. سره د دې هم بهاو د پياوړو سپرو لښکرو د نشتوالي له امله چې گډوډي شوي افغانان تر يرغل لاندې ونيسي او هغوی پسې واخلې ونه شول کولی له خپل دغه گټور موقف او حالت څخه استفاده وکړي. د شاه افسرانو را په خټه شوي

---

۱۵- احوال نجيب الدوله، ۴۷، الف، کاشي راج، ۲۷-۲۶

افغانان بیا د جگړې لور ته راغونډ کړل او هم د شاه د محافظو لښکرو د یو کندک په گډون یې د کمپ تکره پوځیان راټول او د شاه ولي خان د ملاتړ لپاره یې وروړاندې کړل. دغو نویو پوځونو په ستومانه مرتانو باندې خپل حالت ته ښه والی ورکړ او هغوی چې په غیرت راغلي وو، په شا وتمبول.

خو شاداشیو د یوه زړور سپاهي په څېر جگړې ته دوام ورکړ. په دغه بحراني شېبه کې د پیشوازوی ویشوا زراو د مرتي قوې لوی قوماندان په سخت ترینه مرحله کې د خپل ساتونکې ډلې په ملتیا ودانگل، خو دا حرکت په افغانانو باندې دومره زیات اغېزمن نه شو ځکه ددوی زیرک شاه هغوی د خپل خدمتگارانو په دريو تازه دم پوځي ډلو سره ملاتړ کړل. د خپل بادار په لارښوونو سره دوی ځان هغوی له درې خوا وڅخه مرتان نگرې تاکتیکونه په کار واچول. را ایسار کړل. یوه ډله پوځیان له ښي خوا څخه را پورته او په دښمن یې خپل پلټه یېز توپک و چلول او بله له کښې اړخ څخه راووتله او په مرتانو باندې یې ډزې وکړې او په چټکۍ سره ښي اړخ ته ولاړه. درېیمه ډله له مخ څخه ووتله او د دښمن په مخکنۍ ډله یې اور بل کړ او بیا د شاخوا ته ولاړه. دغو حرکتونو دښمن ته د ځان د تیارولو موقع ورنه کړه، پخوا له دې چې هغوی ځان چمتو کړي، دغو پوځي ډلو به خپل توپونه او توپک له ځان سره اخیستل او هماغه شان کار او جگړه به یې تکراروله. په دغو ټولو عملیاتو برسېره مرتانو د شاه ولي خان په منځني لښکر باندې درې واره بریدونه وکړل، خو دده افرادو بیا خپل مور چلونه وساتل او د تیگې په څېر یې ځانونه کلک کړل. پاو باندې دوه بجې وې چې ویشوا زراو په یوه گولۍ ولگید او مړ شو. دده مړینه د ساداشیو لپاره یوه

دېره لويه ضربه وه. ده خپل ځانگړي پيروان او په هماغه شمېر د نورو له پوځونو څخه د توان تر حده راټول او په افغانانو باندې يې د وروستي ځل لپاره د پر کلک بريد وکړ. دی په نيزه زخمي کړل شو او په وړانه باندې د يوې گولۍ په لگېدو سره له آس څخه را ولوېد. په داسې حال کې چې ده د نېزې په لگولو سره تگ کاوه د پنځو دراني سپرو لخوا چې غوښتل يې دده قيمتي جواهرات او کالي وټنستوي جگړې ته اړ او راوبلل شو. دی د يوه ټيپي زمري په څېر په يرغلگرو او حمله کوونکو باندې بريد وکړ او د هغوی د تورو تر گوزارونو لاندې ووژل شو. دده سر پرې او يووړل شو. ((په دې ډول ساداشيو بهاو د خپل شهرت په اوج او د خپل قوم لپاره د امپرياليسټۍ خوبونو په ليدلو ځان له لاسه ورکړ)) (۱۶).

### د مرتانو په ماتې سره جگړه پای ته ورسېدله:

د شاه د کين اړخ پوځ او د مرتانو د بني اړخ ترمنځ عملاً کومه جگړه پېښه نه شوه. ملهار راو هولکار او جانکو جي شندي د افغانانو د تورې خوند ليدلی و، دوی تر پايه پورې له خپلو مور چلونو څخه ونه وتل. نجيب الدوله ددغو مشرانو د بې زړه توب څخه په استفادې سره د ورځې په محال د مرتانو د ضربتي ليکو ترمنځ يوه ځای ته ځان په غلچکي توگه ورساوه، خو دوی پيشقدمي ونه کړه. د ورځې په پای کې چې د بني او منځ اړخ لاره خلاصه شوه، شاه پسند خان او نجيب الدوله په دوی باندې نا بېره بريد وکړ. ((ملهار راو)) لومړی ځل وټنستېد، له ده سره يو ځای د جانکو جي

۱۶- احوال نجيب الدوله، ۲۷ الف- ۵۰ منازل وفتوح، ۲۲-۲۱ کاشي راج، ۳۱-۲۸، ۳۹، کاشي راج، ۳۱-۲۸، ۳۹، حسين شاهي، ۵۷-۵۴، سير المتاخرين، ۹۱۳.

زیات شمیر لښکر هم په لاره ولاړ جانکو جی ټپي شو او د زیاتو تلفاتو په ورکولو سره په شا وتمبول شو. په دې ډول د پاني پت جگره پای ته ورسېدله (۷۳).

## د دښمن تلفات:

د احمد شاه د قواو له خوا د مرتانو تلفات دوامره زیات وو چې د دوی د کمپ د شاو خوا خندقونو کې د پرتو مریو برسېره بله ورځ په دو دېرشو انبارونو کې د مرتانو اته ویشته زره مړي حساب شول. له هغو څخه په زرگونو یې د درانیانو له خوا تعقیب کېدو په ترڅ کې ووژل شول او په سلهاوو ټپیان د شپې د سپړو له امله مړه شول ددوه ویشته زرو په شمېر نارینه، ښځې او کوچنیان د مشرانو او مامورینو د زامنو او نورو نورو خپلوانو په گډون د یرغمل په توگه ونيول شول. ښایسته برهمنې ښځې د افغانانو له خوا په رو هیله وو او یا نورو هندي سپاهیانو، هر یوه د یوه تومن په بیه، (نږدې لس روپۍ) وپلورل شوې. نغدې پیسې او جواهرات له حد څخه وتلي وو، او ښان او آسونه شمېرل کېدای نه شول (۷۴).

شاه د مریانو، نغدو پیسو، جواهراتو، هاتیانو او ښانو، آسانو او نورو مالونو څخه سیوا چې په افغانستان کې یې خپل خلک ورباندې ماړه کړل، له دغې لویې او غوڅې فتحې څخه کومه سیاسي گټه تر لاسه نه کړه.

---

۱۷- احوال نجیب الدوله، ۵۱ الف، منازل و فتوح، ۲۳، کاشی راج، ۲۹، حسین شاهي، ۵۷.

۱۸- احوال نجیب الدوله، ۵۰ الف- ۵۰ ب، منازل و فتوح، ۲۳- ۲۱، خزانه، امیرا، ۱۰۹- ۱۰۸، بهاری لال، ۱۰، کاشی راج، ۳۷، سپیر المتاخین، ۹۱۴.

د ۱۷۲۱ د جنورۍ په پنځلسمه یعنی یوه ورځ له بري وروسته شاه چې یوه شان لرونکې چپنه یا (قبا) ، د کوه نورد الماس په گډون ځلېدونکي جواهرات يې په تن وو ، د پاني پت بنا ته ننوت او د شيخ بو علی قلندر زیارت يې وکړ. دی دلته یوازې څو ورځې پاتې شو او بیا د ډیلي لور ته وخوځېد . له مغولي پایتخت څخه شپاړس میله لیرې په نیرالا کې د کونډې امپراتورې زینت محل او د هغې لمسی میرزا جوان بخت له خوا شاه ته هر کلی وویل شو. شاه د جنورۍ په نهه ویشتمه نېټه خپل مقصود منزل ته راوړسېد . د مرتانو والي نارو شنکر پنډت د زینت محل په مرسته وټنښتېد .<sup>(۱۹)</sup>

### دهند د تاج و تخت په باب د شاه نظریه (طرز دید) :

په شمالي هند کې د مرتانو په زیاتېدونکي قدرت باندې د پاني پت جگړې یو رېز مریز کوونکی گوزار وکړ. دا وخت د مغولو ټوله امپراتوري د شاه په پښو کې پرمخ پرته وه. خودد د وطن مزیت تر پښو لاندې نه کړ. ددې لپاره ده دلایل هم لرل دی د افغان له هډه و او له خپلو خلکو او خاوری سره يې سخته مینه درلوده. دی دبابر به خیر نه و چې د تل لپاره په هند کې پاتې شی او دهغه ځای سلطنت قبضه کړی او دی په دې خبر و چې له خپل پایتخت کندهار څخه د دومره یوه ستر هیواد ملک ټولو تسلیمولو ته په د کلونو کلونو پرله پسې جگړې پکار وی او دغه جگړې په افغانستان کې دده له

---

۱۹- احوال نجیب الدوله ، ۵۱ ، کاشی راج ، ۴۱-۳۷ ، د ډیلي پېښی . شاه په پاني پت کې د ابراهیم خان کاردی په شمول د یوشمیر یرغملود اعدام حکم ورکړ ، ورکړ وگورۍ چهار گلزار شجاعی ، ۲۸۵ ، کاشی راج ۳۷-۳۶ ، راجوید لومړی ټوک ۱۵۸ ، ۲۸۶ ، تاریخ مظفری ، ۶۰۱ ، خزانه امیرا ، ۱۰۸ ، حسین شاهي ، ۵۸ .

مرکزونو څخه چې په مخکې يې د پنجاب موصلاتې لويې لارې هم خنډوی او سکانو دلته په ټولو برخو کې زياتيدونکې قدرت پيدا کړې و او دده سر پرستی ته يې پدې ملک کې گواښ کاوه، نا ممکن بر بنسیدلی. په هند کې دده هلې ځلې ټولې ددې لپاره وې چې څرمه او څربه (شتمنه) سيمه را گډ ته کړي او دهغې د سرحداتو امنيت په دې مفکوره تامين کړي چې د خپل خوار هېواد اړتياوې له هغه څخه پوره کاندې. د دغه هدف په پام کې نيولو سره ده غوښتل چې د ډيلي په تخت داسې يو څوک کيني چې په خپله له ده سره دوست وي. لکه چې پوهېږو امپراتور عالمگير ثاني د غازي الدين له خوا ووژل شو. دده زوی شهزاده علي گوهر د ۱۷۵۹ کال په دسمبر کې د شاه عالم ثاني په شاهانه لقب سره د بهار په گوتاولي کې خپل ځان د امپراتور په حيث اعلان کړ. له دغه ځای څخه ده شاه ته منيرالدوله د خپل استازي په توگه واستاوه او د ملاتړ هيله يې ترې وکړه. شاه د ۱۷۲۱ کال د جنورۍ په ۲۹ نېټه ډيلي ته په رارسېدو سره په ډبرې خوشحالی. شاه عالم ثاني د ډيلي په تخت ومانه او منيرالدوله او کونډې ملکې زينت محل (دشاه عالم مور) شاه دې ته راواړاوه چې د هند ټولو واکمنو شهزادگانو او په بنگال کې ډگروال کليو ته فرمانونه ولېږي او هغوی شاه عالم د رښتيايي او حقدار امپراتور په توگه وپېژني. شاه شخصاً له شجاع الدوله او نجيب الدوله سره وغږېد او شهزاده جوان بخت (دشاه عالم زوی) يې د شاه جهان آباد (ډيلي) په ارگ کې د خپل پلار د نايب په توگه وټاکه او امريې وکړ چې پيسې دده په نامه ضرب او خطبه دده په نامه وويل شي<sup>(۲)</sup>

۲۰- سرکار دويم ټوک، ۵۴۳، سارديسای، د مرتانونوی تاريخ، دويم ټوک، ۴۶-۴۴۵، مرتضی علی خان، منيرالدوله) ۱۶-۴۱.

په عين حال کې شاه د خپل سفير منير الدوله په وسيله له مغولي امپراتور  
څخه خپل پايتخت او د پلرونو د سلطنت د ادارې لپاره د ستنېدو غوښتنه  
وکړه.

### له مرتانو سره خبرې اترې:

که څه هم مرتانو ماتې خوړلې وه خو لاهم دوی دومره زورور وو چې د يوه  
قوت په توگه ورته وکتل شي. شاه په آساني سره له دغسې يوه واقعيت  
څخه سترگې پټولې نه شوې. څرنگه چې امپراطور شاه عالم د مرتانو له خوا  
هم د منلو وړ کېدلی شو، نو له دې امله په دغه برخه او ترتيب کې شاه له  
دوی څخه کومه اندېښنه او وېره نه درلودله. خو گواليار ته له يوې سترې  
قوې سره په خپله د پيشوا رارسېدلو دې په فکر کې واچاوه. ده اميد  
درلود چې نور نو له خطرونو سره ځان مخامخ نه کړي. د يوه هوښيار فاتح په  
توگه ده د مرتانو د استازي باپوچي مهاديو هينگني له پيشنهاد څخه چې  
دده او پيشوا ترمنځ يې يوه مفاهمه غوښتله استفاده وکړه. له هينگني سره  
له خبرو وروسته ده يعقوب علي خان ته امر وکړ چې گواليار ته وړاندې لاړ  
شي او له پيشوا سره د سولې يو تړون لاسليک کړي.

خو د پيشوا د روغتيا ناسم والی او د ځينو مرتبي سرادارانو لکه ملهار راو  
هولکاو او نارو شنکر پنډت - شکمني له شاه سره خبرې اترې او مذاکرې  
شاتو وغورځولې.

شاه د پيشوا بالاجی راو د غمجنۍ احساسات په ښه توگه درک کولی شو،  
ځکه نوموړی د پاني پت په جگړه کې خپل مشرزوی (( ویشوازاو )) د تره

زوی سا داشیوار او د خپل ستر لښکر یو شمېر سرداران له لاسه ورکړي وو او ده په دې سبب له پیشوا سره په دغه غمجنوالي کې زړه سوی او همدردی بڼکاره کړه.

شاه له ده سره د پخلا کېدو د اصلي محرک د څرگندولو په ترڅ کې هغه ته داسې ولیکل: ((داسې دلیل نشته چې ولې باید زموږ او تاسې ترمنځ بد نیتی موجود وي. دارښتیا ده چې تاسو خپل زوی او ورور په دغه بد مرغه جگړه کې له لاسه ورکړ، خو دا کار کاملاً د بهاو صاحب په لمسون وشو او موږ له خپل ځان څخه د دفاع پرته کومه چاره نه درلودله.

سره له دې هم موږ په دغو تلفاتو سره سخت خواشینی شو. موږ دې ته تیار یو چې د ډیلي د شاهي ادارې مساله ستاسو په واک کې پرېږدو په دې شرط چې تاسو پنجاب د ستلج تر رود پورې موږ ته خوشې کړئ او د امپراطور په توگه د شاه عالم ملاتړ وکړئ. تاسو به ضرور هغه خواشینی کوونکې پېښې هېرئ چې پېښې شوې او له موږ سره به یوه دوامداره دوستي ټینگوئ، داسې دوستي چې موږ په ډېره لېوالتیا د هغې غوښتونکي یو)). وزیر شاه ولي خان د ښه نیت همدا سې لیکونه ولیکل او د هغوی (له شاه او د وزیر وکیل. م.) (گلراج) په وسیله یې د رواجي افتخاري قباگانو په گډون ور واستول)).

گلراج د فبرورۍ په لسمه نېټه له پیشوا سره وکتل او د شاه غوره پیغام یې هغه ته وسپاره. پیشوا هم په هماغه شان د سولې لپاره علاقه وښوده او گنگا د هارچادرا چودبي موظف کې چې ډیلي ته لاړ شي او هلته د سولې مسایل او موضوعات برابر کړي. په دې ډول د سولې د شرایطو په ټولو



اصلي نکاتو خبرې وشوې او د مارچ تر نيمايي پورې حل و فصل شوې، يوازې همدومره پاتې وه چې په رسمي توگه په کاغذ وليکل شي. خو څرنگه چې د پېشوا روغتيا بڼه نه وه او ويې نه شول کولی چې هغه پای ته ورسوي او د مارچ په شلمه د دکن لورته روان شو. د سفر په اوږدو کې درې ورځې وروسته پېشوا خپل وکیل هنگني ته وليکل: ((زه د شاه ابدالي او دده وزير هغو ليکونو ته ځوابونه استوم چې ماته راغلي او ددوی د وکیل گلراج لخوا راسپارل شوي دي. زه انور الله خان او حسين محمد خان شاه ته د سولې د خبرو لپاره لېږم. ما ملهار راو هو لکار ته ددغې موضوع د پرېکړې صلاحيت ورکړی دی. تاسو به اوس له هو لکار سره مستقيما تماس ونيسئ او دده تصميم ته به غاړه کېږدئ. له تاسو څخه غواړم چې ددغو دوو تنو سلاکارانو انور الله او حسين - محمد شاه سره به پوره ملا مشوره وکړئ او د مذاکرو له پرمختگ څخه به ما په پرله پسې توگه خبر وساتئ)).

په عين حال کې شاه هم د مارچ په شلمه د وطن لورته روان شو.

گنگا د هار پاشوانت د ۱۷۲۱ کال په مې کې د ملهار راو هو لکار لخوا پېشوا ته ليکي: ((سره له دې هم شاه له روانېدو د مخه د هنگني په حضور کې شجاع الدوله او دده رو هيله متحدينو ته په کلکه توگه لارښوونه وکړه چې ده له پېشوا صلاحيت او واک ته غاړه کېږدي.

له دغه واک څخه په خپله دوی ډېره گټه اخیستلی شي.)) دغه راز شاه یعقوب علي خان ته امر وکړ چې په پونه کې د پېشوا حضور ته د معاهدې د لاسلیک لپاره لارې شي<sup>(۳)</sup>.

د سورج مال جټ په خلاف له عملیاتو څخه لاس و اخیستل شو:

شاه د فبروري په میاشت کې چې په ډیلي کې وو، د بهار تپور له جټ سورج مال سره خبرې اترې پیل کړې وې. د فبروري په یوویشتم ماښام نجیب الدوله د جټ دوه تنه استازي نگر مال او مجلس رای حضور ته راوستل او هغوی هیله درلوده چې په جټ باندې د شاه د غوښتنو پېټی د نورو کسانو په اوږو واچوي. خو زینت - محل له جټ سره د خبرو کولو طرفداري ونه کړه، ځکه نوموړی جټ د هغې د مېړه (عالمگیر ثاني) قاتل غازي الدین ته پناه ورکړې وه. زینت محل په حق سره جټ پېژندلی وو چې هغه تر څو چې ښه په تنگ نه کړل شي یو قیران یا شانزده پولې به ورنه کړي په دې سبب شاه یوه عملیاتي ډله برابره او خپل وزیر شاه ولي خان ته یې امر وکړ چې د زینت محل شهزاده جوان بخت او میرزا بابر په ملگرتیا د جټ په چوڼۍ ور وخپري. د مارچ په اوومه دوی د اگری لورته وخوځېدل خو درانیانو د متورا په لور د تللو څخه سر وغړاوه، ځکه دوی شپاړس میاشتې له خپلو کورونو څخه رالیرې شوي وو او دوی ډېره آرزو درلودله چې خپلو کورو ته ستانه شي. دوی ته په هند کې له را ننوتلو څخه وروسته معاش ورکړل شوی نه و، هغوی د زیاتې ولجې هیله درلودله، خو هغه ټول دروغ وختل. په پاني پت کې کوم څه دوی ته و نه رسېدل. په ډیلي کې هم دا وخت څه

۲۱- سار دیسای، د مرټانونو تاریخ، دویم ټوک، ۴۸-۴۲، سرکار دویم ۳۸۲-۳۷۸.

ولجہ پاتې نه وه. په دې سبب د جتې خواري دا انتظار درلود چې د جتې له چوڼۍ څخه به سخت مقاومت او ډزې وشي. له بلې خوا دوی په شمالي هند کې د بل سخت اوړي د تېرولو څخه وېره درلودله، په تېره بیا د متورا په سیمه کې چې دوی د کلورال له امله د ۱۷۵۷ کال په مارچ کې هره ورځ په سلهاو انډیوالان له لاسه ورکړل. له دې امله شاه مجبور شو چې شاه ولي خان راوغواړي او خپل وطن ته ستون شي. دغه راز شاه د مهاراجا ساوای مادو سنگ او دده د صدراعظم ترمنځ جرگه چې د راجپوت مشر رابلل شوی و، پرېښودله شوه (۳۳).

### شاه افغانستان ته روان شو:

د مارچ په دیارلسمه ده خپله ((پیش خیمه)) او سامان د مخه واستول او له ډیلي څخه په احمد گنج کې دخپل کمپ لورته روان شو. په دوه ویشتمه نېټه یې د کور خوا ته خپل سفر پیل او په اووه ویشتمه امبالاته راوړسپد (۳۳).

سکان معمولاً د شاه څخه لادمخه پنجاب ته راننوتل چې دده دتگ په لار کې دی وځوروي. د سردار جسا سنگ اهلوالیه په امرسکانو د گویندوال په گذرگاه کې چې د بیس د رود په نبي غاړه کې پرته وه په افغانانو ناڅاپه برید وکړ او له دوی څخه یې دوه زره او دوه سوه تنه یرغمل بنځې خوشې

۲۲-مراسلات احمدشاه درانی، ۲۵، ۲۷ گڼی.

۲۳-د ډیلي پېښې، نجیب الدوله ۵۲، ب-۵۳، سرکار، ۳۷۶-۳۷۵ کنگو، ۱۴۳، وایې چې د شاه استازی ته جتې یولک روپې ورکړې او ژمنه یې وکړه چې پنځه لکه به بیا وروسته ورکړي.

کړې او دوی دغه ښځې له خوشې کېدو وروسته خپلو کورونو ته رخصت کړې. لاهور ته په رارسېدو سره شاه وسله والې ډلې ددوی پر خلاف ولېږلې، خو څرنگه چې له ده سره په زیاته اندازه سامان او لوازم او ولجه بارو او مجبورو چې خپل وطن ته د اوږې تر راتلو دمخه ځای ورسوي نو ددوی پر خلاف یې لازم او اغېزمن تدبیرونه ونه نیول (۲۴).

### د ډیلي، سرهند او پتیا لي لپاره تنظیمات:

له ډیلي څخه تر روانېدو دمخه احمد شاه شاه عالم ثاني د هند د امپراتوری په توگه او میرزا جوان بخت د هغه د مسلم وارث په حیث تایید کړل. غازي الدين عماد الملک د صدر اعظم او نجیب الدوله د اعلیٰ قوماندان په صفت وگومارل شول. خو دزینت محل په خوښه نجیب الدوله په ډیلي کې د ۱۷۲۱ کال د اپریل په اوومه د نایب السلطنه په توگه رامنځته شو. زین خان د سرهند د حکمران په توگه مقرر شو، په داسې حال کې چې د پتیا لي سردار الاسنگ دیوه فرمان په وسیله چې د ۱۱۷۴ هـ کال (۱۷۲۱ مارچ نهه ویشتمه) د شعبان په دوه ویشتمه نېټه نافذ شو، د خپل لاس لاندې سیمې د واکمن په توگه وپېژندل شو. میرزا تقی په پتیا له کې پاتې شو چې د الاسنگ له خوا د پنځه لکه روپیو ژمنه شوې مالیات راغونډ کړي (۲۵).

### پنجاب له ۱۷۲۱-۱۷۵۹ پورې:

---

۲۴- تاریخ پنجاب کانهیالال، ۱۵۳-۱۵۲، شمشیر خلسه، ۱۴۵- (۵۰۷).  
 ۲۵- بهاری لال وایې چې نجیب الدوله د شاه له خوا د امیر الامرا لقب واخیست، لسم مخ، دغه راز تاریخ مظفری، ۶۰۲ مخ، طهماس نامه ۱۰۵ الف، ۱۰۷ ب وگوری.

کله چې شاه د ډیلي په لور د تگ په حال کې و، کریمداد خان یې د پنجاب د والي په توگه مقرر کړ هغه وخت چې نوموړی شاه خپل حضور ته راوغوښت دده په بدل کې سر بلند خان د هغه ځای ته واستول شو. له سکانو څخه د ډارېدو له امله ده په جلندر کې خپل مرکز ونيو او سعادت خان یې په لاهور کې د خپل مرستیال په توگه نامزد کړ. څو میاشتې وروسته د یوان صورت سنگهه ته د لاهور د چارو واکي ورکړ شول. خو نوموړی ډېر ژر له کار څخه گوښه شو. دده پر ځای د کاسور د میرمومن خان زوی، میر محمد خان راغی. خو دې سړي هم د سکانو په مقابل کې د مقاومت توان ونه موند. کله چې له ((گورماتا)) څخه وروسته په امرتسر کې د دېوالي د مذهبي جشن پر وخت د سکانو سرداران لکه جسا سنگهه اهلو والا، جی سنگهه کانھیا، هاری سنگهه، بانگی، گوچر سنگهه او لانا سنگ د ۱۹۶ په نوامبر کې په لاهور باندې ورتوی شول او یوولس ورځې هلته تم شول. میر محمود خان دوی ته د کارا پراساد په توگه د دېرشو زرو روپیو په ورکولو د هغوی د رضا کولو لپاره وړاندې کړي. په دغه کار سره دی زنداني شو او یر بلند خان دده په ځای یعقوب خان وټاکه چې د کریمداد خان وراره و. له ده سره عظمت خان درانی او گل محمد خان مرستیال شول. څرنگه چې سکانو ته د پسرور، چهار محل، او رنگ آباد. او نورو ځایو له مالیاتو څخه پیسې ورکړل شوې وې او هغه باید د شاه خزانې ته تللی وای، نو یعقوب خان او عظمت خان دغه موضوع شاه ته اطلاع ورکړه البته بنایي ددې لپاره چې بیا که کوم بل څه مسوولیت پېښېده په هغوی کې به دوی گرمیا ونه لري. شاه امر وکړ چې دغه پیسې باید د لاهور له غوره ښاریانو څخه لکه شاه غلام

حسین پیرزاده سر - هندی میان تقی محمد ، میر ناتو شاه ، میر شاهاریار ، حافظ قادر - بخش او نورو خخه چې د هغو له لارې پیسې سکانو ته ورکړل شوې وې واخیستل شي. سره له دې هم دغو بناریانو یعقوب خان ته عرض وکړ چې د سویل خواته د شاه له راستنېدو وروسته به دا موضوع شاه ته دوی تقدیم کړي او د شاه په لطف او مرحمت سره به دوی ددغې ورکړې خخه ځانونه وژغوري. که چېرې دوی



NAWAB NAJIB-UD-DAULA RUHILA

په خپل عرض کې ناکام شول په هغه صورت کې به دوی دغه پیسې په ښار کې ټولې او خزاني ته به یې وسپاري.

شاه د و اب بست جلندر ته په رارسېدو سره له سر بلند څخه د دغو پیسو پوښتنه وکړه. نواب سر بلند خان خواجه عبیدالله خان د خپل وکیل په توګه ولېږه او د وزیر شاه ولي خان له لارې یې شاه ته عرض وکړ چې دی د خپلې تصدی پر وخت د سکانو په ایل کولو لګیا و او دده زیاتې بودیجې د لښکرو د برابرولو لپاره لګېدلې دي او د پیسو بېلانس شاهي خزاني ته تحویل شوی دی. کله چې د لاهور ښاریان پوه شول چې شاه دغې خوا ته راروان دی او په یوه یا دوو ورځو کې امرتسر ته راورسېږي، دوی همدغه وروستي ځای ته دده حضور ته ورغلل او هغه ته یې د شاه ولي خان په وسیله پنج سوري ولېږلې او له دوی سره یې د شاه د خبرو اترو هیله وکړه. دده د اسلامی احساساتو د راجلبولو لپاره دوی هغه ته وویل چې سکانو د دوی ښار لوټ او په زرګونو ټوکه قرآن مجیدونه یې وسوځول او یوزیات شمېر یې له ځان سره یووړل. دوی وویل چې دی د دین حامی دی او دا به د افسوس خبره وي چې ددې مصیبت سره، سره هغه پیسې چې دوی د سکانو له لاسه د یو مومن د ژغورلو او ساتلو په منظور لګولې دي، هغه بیا ترې وغوښتل شي. شاه په ډېره خوښۍ سره د دوی د پیسو له ورکړې څخه تېر شو او دوی ته یې په یوه شاهي مهر یو فرمان ورکړ چې هغه یعقوب خان او عصمت خان ته د دغو پیسو د بښلو په منظور له ځان سره یوسي.

شاه د ۱۷۲۱ کال د اپریل په شپږو ویشتمه لاهور ته په رارسېدو سر بلند خان ملتان ته تبدیل کړ او خواجه عبیدالله خان یې د لاهور د والي په توګه



وتياکه، په داسې حال کې چې راجا گومانډ چند کتياوچ ته يې دوا به بست  
جلندر ورکړ او سعادت خان او صديق خان افریدی يې دده د مرستيالانو په  
حيث وگومارل. ورپسې شاه د افغانستان لورته ستون شو او د لارې په  
اوردو کې د اندس تر غاړو د سکانو له خوا په غلچکي توگه تربريد لاندې  
راغی (۳).

---

۲۶- د ډیلي پيښی، عمده التواریخ لومړی ټوک، ۱۵-۱۴۹، علی الدین عبرتنامه، ۲۶۴-۲۶ گانهیالال، تاریخ پنجاب، ۸۴-۷۲، شمشیر  
خالصه، ۱۴۵-۱۴۴، ۱- فیریرد افغانانو تاریخ ۹۱-۸۹

# شلم فصل

## کورني حالات

( ۱۷۲۰-۱۷۲۱ )

د حاجي جمال خان ادعاوي:

کله چې شاه په هند کې له مرتانو سره په جگړه کې و دا وخت دوو تنو جاه طلبو او ناراضي سردارانو يو په بل پسې د اله گولې جنډې راپورته او خپل ځانونه يې د افغانستان د پاچايانو په توگه اعلان کړل.

لومړی يې حاجي جمال خان و چې زرگرانې په قبيله يې تعلق درلود.

داسې معلومېږي چې ده هغه وخت خپلې ادعاگانې وړاندې کړې چې مرتانو ونيو او د گنج پورا ښارگوتی يې لوت او په يوه يا دوو ځايو کې يې په افغاني کنډکونو يرغل وکړ. حاجي جمال خان خپل ځان په کندهار کې پاچا کړ او سکه يې په خپل نامه ووهله خو په هند کې د شاه برياليتوبونو بيا هم دی په سد راووست. ده خپل سلطنتي موقعيت چې اعلان کړی يې و لغو او عملاً د هېواد له سياست څخه يې لاس واخيست.

د عبدالخالق خان اله گوله:

بل اله گوله کونکی د احمد شاه خپل وراره عبد الخالق خان و چې ډېر سرسخت او لنډ فکره سړی و. ده په گرشک کې خپل بیرغ او پت کړ. له ده سره دوه افغاني سرداران دلاور خان اسحق زی او ذال بیگ پوپلزی یو ځای شول. دوی د ۱۷۶۰ کال د اکتوبر په شپږو ویشتمه نېټه کله چې شاه د جمن په رود پورې و ت د شاه له خوا اعتماد له لاسه ورکړ. په دغه وخت کې چې شاه خپلو افرادو ته د رود او بو ته د ځان لاهو کولو امر ورکړ، دغو سردارانو دده او امر و ته په سپک نظر وکتل. نو دا وخت شاه په خپله خپل آس او بو ته لاهو او له رود څخه تېر شو.

دغو کسانو مجبوراً دا خطر په غاړه واخیست ځکه ټولو پوځیانو دا کتل چې ددوی شاه له مرگ سره پنجه ورکړه او دوی هغه خوا د ناظر په توگه د رود په غاړه عاطل ولاړ دي. دوی په دې سبب د شاه د قهر او غضب څخه د وېرې له امله په پټه له کمپ څخه ځانونه وایستل او خپل وطن ته راستانه شول. په افغانستان کې دوی په دروغو دا آواز خپره کړه چې شاه په بد مرغی سره په پاني پت کې ماتې خوړلې ده او په هند کې له زیاتو مصایبو سره مخامخ دی. شاه په ډیلي کې له دغې اله گولې څخه خبر شو او خپل نامتو جنرال عبید الله خان ته چې په شاه پسند خان ملقب و، امر وکړ چې د عبد الخالق خان او دده د جرم د شریکانو د اله گولې د شنډولو لپاره افغانستان ته لاړ شي.

له ټولو څخه رومبی شاه ده ته دا دستور ورکړ چې ژر کندهار ته حرکت وکړي او له گرشک څخه د عبد الخالق تر رارسېدو دمخه په هره ممکنه وسیله چې کېدلی شي دغه ځای ته ځان ورسوي.

شاه پسند خان د خپلې ټولې عجلې سره سره بیا هم ونه کولی شول چې دمخه کندهار ته ځان ورسوي او دغه ښار د اله گوله کونکو په لاس کې له لوېدو څخه وژغوري. په دغه وخت کې عبدالخالق خان پایتخت ونيو او د شاه مشر زوی میرزا سلیمان یې چې د خپل پلار په غیاب کې یې ددغه ځای اداره کوله، وشاره د دلاور خان او ذال بیگ خان د غلطو او ازو د خپرېدو له امله له یاغیانو سره یو شمېر نور سرداران هم یو ځای شول. خو کله چې دوی حقیقت درک کړ او هغه وخت چې د شاه پسند خان په مشرۍ بریالی افغاني پوځ را ورسېد، دغه سرداران د خپلې ناپوهۍ او غولېدو له امله د پریزیاات خواشیني شول. ددغه غولېدنې او تېروتنې د علاج او د شاه د عفو د حاصلولو یوازنی لاره دا وه چې دوی د اصلي محرکینو او یاغیانو یعنې دلاور خان او ذال بیگ خان څخه ځانونه جلا او شاه پسند خان ته ځانونه تسلیم کړي. له یو لړ شمېر پرته نور ټول سرداران په بیره د شاه پسند خان کمپ ته لاړل چې د پاني پت اتلانو ته ښه راغلاست ووايي او د یاغیانو د مشر عبدالخالق په گډون د کندهار ښار هغه ته وسپاري.

کله چې شاه له ډیلي څخه د ستنېدو پر وخت په پېښور کې، د خپل جنرال پیغام وپرونکی ورته راوړسېدل او دی یې د خپل جنرال (شاه پسند خان) له بریالیتوب څخه په کندهار کې خبر کړ څرنگه چې شاه وغوښتل چې د سلطنت مخالف او خیانت کوونکي سرداران په هره ممکنه وسیله نیسي او تر تبغه یې تېر کړي. سلیمان دیوه چل له مخې د دوستۍ یو لیک ذال بیگ ته ولېږه او هغه یې په دې ډاډ چې گسواکې دده تېر عمل ښکل شوی کندهار ته راوغوښت. ذال بیگ په لومه کې راغی او حتی د کندهار ښار ته لاندوتلی

نه و چې د شهزاده په امر ونيول شو او تر تېغه يې تېر کړ. د لاور خان يو چالاک او هوښيار سړی معلومېده او په پټه هرات ته و تنبېد او د هرات د والي شهزاده تيمور شاه تر حمايت لاندې راغی. د تيمور او سلیمان تر منځ مينه نه وه او په دې سبب تيمور په نسبتاً خوشحالی سره د هغه هرکلی وکړ او دهغه ساتنه يې تضمین کړه. دغه راز ده ته يې هر راز اعزاز او اکرام په پام کې ونيو(۱).

دا د افغانانو ملي کرکتر او صفت دی چې دوی د هغه چا ساتنه کوي چې پناه ورته وروړي (حتی د دښمن هم م).

## د نوي کندهار د تادا او ايښودل:

له څه وخت راهيسې احمد شاه د کندهار د ښار د نوي جوړولو او ودانولو په فکر کې و. شاه نهايت يو وطن پرست سړی و، د نادر آبا د هغه ښار چې پارسي فاتح نادر شاه په ۱۷۳۸ کې ودان کړی و، د افغانانو لپاره يو د ننگ لوی داغ و او دغه ښار دوی ته د پارسيانو په لاس کې د هغه تسليمي او تحقير نښې نښانې ورپه يادولې چې دوی کلونه کلونه په هغوی (پارسيانو) باندې د فاتح په توگه حکومت کړی و ددې لپاره چې شاه عملاً له دغه شرمساری څخه ځان خلاص کړي او خپل پلان ته عملي بڼه وروښيي نو يې وغوښتل چې د گنډ او له کلي سره نږدې د ښار په ختيځ کې يوه وياله د دښتې خواته وکيندي او دا په دې فکر چې ددغې ويالې په لويديځه غاړه

---

۱- فيريز د افغانانو تاريخ ۹۱-۸۹

نوی بنار را پورته او ودان کړي. څرنګه چې دا مځکې په الکوزي غنی خان پورې تړلې وې او د هغه افرادو نه غوښتل چې هغه خوشې کړي، نو شاه دا مفکوره شاته واچوله. په عین حال کې دده مور هم مړه شوه چې په قام الکوزی. وه. شاه هغه د الکوزیو په مځکو کې خښه کړه او یوه روضه یې پرې ودانه کړه.

د دغې روضې په شا و خوا کې ژریو کلی ودان شو چې د روضې په نوم یادېږي.

ورپسې ده د بنار لویدیځ لورته پاملرنه وکړه او پیشنهاد یې وکړ چې د مرو له کلي سره نږدې یوه چوڼۍ جوړه کړي. په دې برخه کې بیا بارکزیو موافقه ونه کړه.

شاه په زور سره په دغه برخه کې خپل مرام نه تر سره کاوه. دی د یو بل ځای په لټه کې و چې پوپلزیان په ګډه دده خدمت ته حاضر شول او خپلې مځکې یې دده په واک کې ورکړې او ورته یې وویل: ((شاه زموږ په مځکو کې هر یوه برخه چې ټوټه مځکه د پوپلزیو په مځکو کې چې د وولس قلبي پراخه وه خوښه کړه او د ((احمدشاهي کندهار)) په نوم یې دیوه نوي بنار تادا او پکې کېښود. دغه راز دغه بنار د اشرف البلاد په نامه هم ونومول شول.

ده د ټولو قبیلو خلک دې ته راوبلل چې دلته کورونه ودان کړي.

پداسې حال کې د بنار د راتلونکې توسعې لپاره یې زیاته ساحه خالي پرېښوده. ده امر وکړ چې ددغه بنار تر شا وخوا د پوال را تاو کړي. دغه کار په تېره بیا د برجونو جوړول یې هندي ماهرانو ته وسپارل. کله چې د

بازوگانو تادا اوونه پیل شول، نو معمار باشي د خه وخت لپاره په دغه کار باندې شکمن برېښېده او کار ټال وخور. شاه له هغه وغوښتل چې د بازوگانو او برجونو په کار باندې بیره وکړي. خو معمار باشي د شاه د هیلې پر خلاف ناڅاپه په کندهار کې غیب او د نیشاپور خواته وتښتېد. دا کار بیا یو بل انجنیر ته وسپارل شو. دنویو کسانو له خوا د هغه کار شپږ میاشتې وروسته شروع کړ شو. سملاسي مخکینی انجنیر بیا کندهار ته راغی او شاه ته یې عرض وکړ چې دی ددې لپاره له خپل کار څخه غیب شو چې کافي وخت پیدا کړي چې په سمه توګه د تادا اوونو د پیل لپاره سنجش وکړي او دا وخت اوس را رسېدلی دی چې د هغوی کار پیل کړو. په لازم وخت کې برجونه او گنبدې پورته شول او شاه د خپل نوي ښار د کار پر پرمختګ په کتلو سره ډېر خوشحاله شو.

کله چې دفاعي دېوال او د هغه سنگرونه (مور چلونه) او دوولس برجونه او دشاوخوا خندق تکمیل شول شاه په دغه مناسبه شیخانو، سیدانو او د هېواد نورو پوهو او متبرکو کسانو ته خیراتونه او سوغاتونه ورکړل او له دوی څخه یې د دوعا کولو هیله وکړه<sup>(۲)</sup>.

((کندهار د ارګند (ارغنداب م) او ترنک د رودونو په منځ په یوه هواره ځمکه کې پروت دی چې په کروندو پټ شوی دی، شمال لویديځ خواته یې

---

۲ - تاریخ سلطاني، ۱۴۴-۱۴۲، سراج التواریخ، لومړی ټوک، ۲۶-۲۵، تاریخ حسینی، ۲۶ او ورپسې تاریخ احمد، ۱۹، دا موضوع په هند باندې د دریم برید څخه وروسته یا دوی. زه د افغانی لیکوالو د نظر پیرویم او هغوی باید د پېښو په تسلسل کې باوری وی. سراج التواریخ په ښکاره توګه د نوی ښار د تادا او پېښودلو نېټه، ۱۱۷۴ هـ کال گڼي چې د ۱۷۶۱ کال د اګست په لومړي نېټه پای ته رسېږي. شاه ۱۷۶۱ کال په می کې له لاهور څخه روان شو. په داساس ښایي د احمدشاهي کندهار، اشرف البلاد تاسیس په په سمه توګه د ۱۷۶۱ د جون او جولای تر مینځ وی.

يو ټيټ غردی چې ارتفاع يې زرو فوټو ته رسيږي. ښار يو غير منظم متوازي الاضلاع دی چې د درېو ميلو د محيط په لرلو سره له شمال څخه سويل ته يو زرو شپږ يارده اوږدوالی لري). خندق يې څلور وشت فوټه سورور او لس فوټه ژور دی. د دېوال سور يې په تل کې شل نيم فوټه او په سر کې څوارلس نيم فوټه دی او ټول جگوالی يې اوه ويشته فوټه دی. د دېوال خټه د لمر په وسيله له پخې شوې خټې څخه جوړه ده. (( څلور اصلي دروازې لري چې له هغو څخه اصلي واټونه تېرېږي او دوه فرعي دروازې لري. د بردراني او کابل دروازه يې ختيځې خوا، شکار پور يې د سويلي خوا د هرات او توپخانې دروازه يې د لويديځې خوا او د عيد گاه دروازه يې شمال خواته وه. د بردراني او توپخانه فرعي دروازې دي.

دغه دروازې د شپږو غبرگو مورچلونو په وسيله مدافعه کېدلې او کونجونه يې د څلورو دايروي برجونو په وسيله ساتل کېدل. د مورچلونو ترمنځ دېوالونو څلور پنځوس واړه مورچلونه درلودل چې د څنډو په امتداد خواره شوي و. د هرات له دروازې څخه د ښار ترمنځ د کابل تر دروازې يو واټ غزېدلی و. بل يې له شکارپور سره پيل کېده او مخکنی واټ يې د مرکز به برخه د ښاري خوا کونجونو سره نږدې قطع کاوه او دهغې د ماڼۍ خواته غزول شوی و)). چې د ښار په شمال کې پرته وه(۳).



## یو ویشتم فصل

په هند باندې شپږم برید

چالو چهارا او له ده وروسته

(۱۷۲۲)

سکانو خواجه میرزا جان ته ماتې ورکړه او هغه یې وواژه:

هغه ترتیبات او تنظیم چې شاه د ۱۷۲۱ کال په مې کې افغانستان ته د ستندېدو پروخت د پنجاب د ادارې لپاره نیولی و، ټول د سکانو له خوا گډوډ شول. دوی تر اندوس پورې په ده پسي لټه وکړه. د ستندېدو پروخت خواجه میرزا جان چې دا وخت یې د چهار محل یا څلور ناحیو اداره په لاس کې اخیستې وه، له هغوی (سکانو) سره مخالفت وکړ، خو خواجه په دغه منازعه کې ماتې وموندله او ووژل شو او دده پوځونه د تباهی سره مخامخ شول.

## د نورالدين با ميرزايي ناکام عمليات:

کله چې شاه کندهار ته راوړسېد، نو دخپل جنرال نورالدين باميرزايي په مشرۍ يوه اعزامي قوه پنجاب ته واستوله. نوموړي جنرال بهيمرا ميانې او چاک سانو په ۱۷۵۹- کال کې ولو تېل. او دا ځايونه يې وسوځل. له چناب څخه تر تېرېدو وروسته د ((سردار چهارت سنگه سوکار چاکېا)) سره مخامخ شو. نوموړي سردار په گوجران والا کې خپل خان قدرت ته رسولي و. نورالدين ماتې وخوړه او سيالکوټ ته يې تېښته وکړه او په دغه ځای کې پناهنده شو. د سوکار چاکييا سردار سيالکوټ کلابند کړ. نورالدين دوولس زره تنه لښکر درلود خو څرنگه چې شاوخوا سيمه ټوله د سکانو په لاس کې وه، نو ده خپلو افرادو او آسانو ته خوراک پيدانه کړای شو او له ستونزې او خواری سره مخامخ شو، ده خپل افراد د تقدير کارو ته پرېښودل او د شپې په تياره کې له سيالکوټ څخه وتښتېد. افغاني پوځ سکانو ته تسليم شو، خو سکانو په سوله سره هغوی ته د تگ او تللو اجازه ورکړه. سردار چهارت سنگه ورپسې په گوجران والا کې خپل مرکز ته ستون شو<sup>(۲)</sup>.

## سکانو خواجه عبید خان ته ماتې ورکړه:

۱- ظهاسنامه، ۱۰۸، اب

۲- عمده التواريخ، دويم ټوک، ۶-۷، پانت پراکاش، ۷۶۲، کانپيال، تاريخ پنجاب، ۸۴، مخزن پنجاب، ۴۱۷.

خواجه عبید خان د دراني سردار له ناکامۍ څخه د خبرېدو سره سم یوه لویه قوه برابره او د لاهور څخه د سکانو د ټکولو په غرض راووت. د لاهور دغه حکمران په ایمن آباد کې شو ورځې دمه وکړه او ورپسې یې په گجران والا (د چهارت سنگه مرکز) باندې ورو دانگل، د سکانو زیات شمېر سردارانو لکه جسا سنگه، اهلو والیا، هری سنگه بانگی، جی سنگه کانھیا، لانا سنگه، سوها سنگه ت او گوجر سنگه د خپل بادار (چهارت سنگه) د مرستې لپاره په گډه توگه ورو دانگل او په کلابند کونکو (د خواجه پوځیانو) باندې یې شبخون او یرغل وکړ. د خواجه په پوځ کې شامل سکان هم د خپلو وطندارانو او هم کېشانو سره یو ځای شول او د خواجه مخالفت یې وکړ. پدغسې حالت کې خواجه د لاهور خواته و تنستېد او خپل ټول اسباب او توپخانه ترې پاتې شول. د خواجه توپکونو او توپونو او دده لوازمو سردار چهارت سنگه او دده ملگرو ته قوت و باندې په دې سبب هغوی په سیمه کې هرې خواته خواره شول او خپل قدرت ته یې پراختیا ورکړه. (۳).

## جسا سنگه اهلو والیا خپل خان د لاهور پاچا اعلان کړ:

۳ - طهماسنامه، ۱۰۸-۱۰۹ الف، عمده التواریخ، لومړی ټوک، ۱۵۴، دویم ټوک، ۸-۷، عبرت نامه، ۲۶۶-۲۶۴. خوش وقت رای، ۸۰-۱۸۹، ۱۸۸، احمد-شاه، تاریخ هند، ۳۴۱-۳۴۰ (۸۹۱-۸۹۰)، بوتی شاه، تاریخ پنجاب، ب، رتبان سنگه، پراچین پانت پراکاش، ۴۹۴-۹۶، جیان سنگه، پانت پراکاش، ۷۶۲، کانھیا لال تاریخ پنجاب، ۸۴.

سکانو د سردار جسا سنگه اهلو واليا په مشري د دغو بريو څخه د زړور کېدو له امله خپله فتحه د لاهور تر دېوالو پورې وړاندې بوتله او د دغه ښار د ښاريانو په مرسته چې د دوی په مخ کې د ښار دروازې خلاصې کړې، په برياليتوب سره لاهور ته ننوتل. دوی پرته له بشپړ کنټرول څخه (ځکه خواجه عبيد الله هم چونۍ په لاس کې درلوده) سردار جسا سنگه د لاهور د پاچا په توگه اعلان او هغه يې سلطان القوم وباله. دوی په لاهور کې د خواجه عبيد الله د چونۍ د څارلو لپاره يو کنډک پرېښود او ورپسې د جلندر دواب خوا ته وړاندې شول او د دغه ځای ((پوځدارانو)) سعادت خان او صديق خان افريدي ته ماتې ورکړه، په داسې حال کې چې د دوی دواړو مشر راجا گومانډ - چند کناچ د سکانو په رانږدې کېدو سره د غرونو لورته په پټه پناه يووړه. په دې ډول پنجاب له اندس څخه تر ستلج پورې د سکانو لاس ته ورغی، يوازې هلته او دلته يو لړ شمېر سرکسان د افغانستان شاه ته وفادار پاتې وو(۴).

## د سکانو له خوا د جنديالا کلا بندي:

سکانو د ۱۷۲۱ کال د اکتوبر په اووه ويشتمه نېټه په امرتسر کې د دېوالي په نامه خپله نامتو موسمي مذهبي مېله ولمانځله.

دلته د سکانو په ((ساريت خالصه)) ياد سکانو په عمومي غونډه کې يوه ملي پرېکړه د (گورماتا) په نامه وشوه چې د شاه د طرفدارو متحدينو او

---

۴- جيان سنگه، پانت پراکاس، ۱۱۱-۸۰۹، طهماسانه، ۱۰۹ الف-ب، خزانه امير، ۱۱۴

ملا تړو کلاوې او چوڼۍ ونیسي، ځکه د دغو کسانو وجود د بهرنیو تیري کوونکو له لاسه د سیمې خلاصول یو مانع گڼل کېده. یو نږدې مخالف دسکانو د نیرانجاني د مخالفې مذهبي فرقې ((گورو)) اکېل داس و چې څه نا څه د امرتسر په ختیځه دوولس میلی کې یې په جنديالا کې اوسېده.<sup>(۵)</sup>

سردار جسا سنگه اهلو والیا او جسا سنگه را مگارهییا دا پرېکړه ((خالصه)) ته (چې سکانو خپل ځانونه بلل) دده تسلیمي په عنوان و سپارله. اکېل داس سملاسي شاه ته پیغام ولېږه او یو چټک اوبن سپور یې د هغه مرستې د ترلاسه کولو لپاره واستاوه<sup>(۶)</sup>.

## کلابندی خلاصه شوه:

پدغه وخت کې شاه د سکانو د فعالیتونو څخه خبر شو او د خپلو افسرانو د ژغورولو لپاره د پنجاب خواته روان شو. روتاس ته په رسېدو سره ده پیغام وړونکی حضور ته ومانه، دغه راز د اکېل داس یو بل لیک ورته راغی چې په هغه کې له شاه څخه غوښتل شوي و چې دده (اکېل داس) د ژغورنې لپاره چټک شي. شاه په روتاس کې خو انتخابي سواره له ځان سره واخیستل او د جنديالا گاونډ ته یې ځان ورساوه. دده تر شا دده قوم هم ژر راوړسېد. د شاه د نابیره برید له امله سکانو له کلابندی څخه لاس واخیست او پټ شول.

۵-خوش وقت رای، ۷۸، علی الدین، عبرتنامه، ۲۶۷-۲۶۶.

۶-علی الدین عبرتنامه ۲۶۷-۲۶۶، د امرتسر د سیمې گزیتر، ۱۶۵، کانھیا لال، تاریخ پنجاب ۸۵.

د شاه د راتلو د آوازي په خپرېدو سره جسا سنگهـ اهلـو واليا کلابند کوونکو ته ویلي وو چې شاه غواړي په هغوی باندې یرغل او شبخون وکړي. اکېل داس پدې خیال و چې د سکانو له خوا د کلابندی پرېښودل به یو جال وي یعنې دوی به یوازې دا غواړي چې دفاع کوونکې په دې توگه وغولوي او هغوی به د خپل ځان د څارنې څخه واپروي او هغه وخت به بیا کلابندی ته راستانه شي چې څارنه او مراقبت سستوالی وکړي او د ښارگوټي دروازي خلاصې پرېښودل شي.

پر دې اساس ده څارندویان د دوی د ځای د معلومولو لپاره واستول خو سکان له بیس څخه اوښتي وو او په شاوخوا کې یې نښې نښانې نه معلومېدلې. سره له دې هم څارندویانو اکېل داس ته خبر ورکړ چې دوی له جندالیا څخه څلور میله وړاندې یو داسې سپری ولید چې د لونگی د پاسه یې څلور جواهرات ټومبلي وو او د یوه ستر سایه وان لاندې ناست و او دده په مخ کې دوولس تنه پلته بییز والا د رسم تعظیم په توگه ولاړ وو.

اکېل داس دا تصور وکړ چې نوموړی به شاه وي نو له دې امله په بیره د شاه د درناوي او احترام لپاره لاړ. له معمولي روغېر او ستړي مه شي وروسته اکېل داس شاه ته وویل چې دی د نوي زره سوو سکانو له خوا کلابند و او د اعلیحضرت د راتگ د خبر په اورېدو سره دوی له جندالیا څخه ولاړل. د مازیگر په محال شاه ولي خان هم د شاه کمپ ته راغی او نږدې درې زره

سپاهیان له ده سره یو ځای شول. شاه د اطلاعاتو د راغونډولو لپاره هر کاره (جاسوسان) واستول او لاهور ته راوگرزېد (۷).

سکانو د جندالیا کلابندي پرېښودله او په خو د لیلو سره د ستلج پورې خوا ته لاړل. دوی د شاه د راتگ په اورېدو سره خپلې کورنۍ د دوستانو او ملگرو په گډون خوندي ځایو ته ولیرلې دا ځایونه یا د لاخی ځنگل په لور په سویل لویديځه خوا کې د برار سکانو د سیمو په خوا کې وو او یاد سویل لورته د رایپور او گوجروال په برخو کې پراته وو. دوی ته دا معلومه وه چې په څه ډول په ۱۷۵۷ کې متورا او برنډابان او په ۱۷۲۱ کې پانی پت او دهغه شاوخوا د شاه د لښکر له خوالوت او ویجاړ شول او څومره ماشومان او ښځې یرغمل ونيول شوې او د مریانو په توگه له ځان سره یو ورل شول. نو ځکه دوی نه غوښتل چې د ماتې په صورت کې همداسې کار پرې وشي. دوی کولی شول چې له دې چې مخامخ جگړه وکړي او د هغې بار او احتیاط په غاړه واخلي په تیت او پرک او غلچکیو جگړو سره د ښمن په شا او اړخه باندې نابره برید وکړي او د شاه د لاس بری په صورت کې وټنښتي او بیا کله چې د برید امکان او موقع راشي خپل یرغل له سره ونیسي، دریم دا چې دوی مجبور شي چې د سردار دیال سنگ برار د مرگ غچ واخلي. نوموړی سردار د سرهند د والي زین خان له خوا ووژل شو. د

---

۷- علی الدین، عبرتنامه، ۲۶۸-۲۶۷، حسین شاهي، ۶۳-۶۱، عمده التواریخ، لومړی ټوک، ۱۵۷-۱۵۶، تاریخ سلطانی، ۱۴۵، بیان سنگه، پانت پراکاش، ۸۱۲، دا چې اکېل داس د کلابند کونکې سکانو شمیر نوی زره تنه ښودلی، ډېره مبالغه ښکاري. کانهیالال، (د پنجاب تاریخ، ۸۵-۸۴) وايي چې اکېل داس مسلمانانو یو لوی دوست او ملگری و او کله چې شاه ډیلی په عملیاتو کې و، ده هغه ته زیاته اندازه پیسې په پور ورکړې. د حسین شاهي مولف وايي چې د سکانو د زیات فشار له امله د اکېل داس پیروانو د چوڼی له دیوالو څخه د غواپه پښی را ځوړند کړې- وگوری یو شپېتم مخ.

راجپور او گوجروال په سویلي کلیو کې چې له مالر کوتلا څخه د شپږو او لسو میلو په واټن موقعیت لري، د سکانو د راغونډېدو څخه د دغې سیمې د افغاني مشر بیگان خان د خبرېدو له امله نوموړی مشر، زین خان مرسته وغوښتله او شاه یې دهغوی له موجودیت څخه خبر کړ او کلابند له منځه یووړل شي<sup>(۸)</sup>.

## شاه د سکانو پر خلاف ور و خوځېد:

د دغه نېک خبر په اورېدو سره شاه د ۱۷۲۲ کال د فبروري په درېیمه نېټه له لاهور څخه روان شو او په جندالیا او تالوان کې لاندې خواته په بیره ولاړ. د فبروري په څلورمه شاه په بیره چټک دراني پیغام پیغام وپرونکی د زین خان د خبرېدو لپاره ولېږل چې نوموړی د سکانو په لیکو او اړخونو ناڅاپه برید وکړي او دغه راز زین خان بله ورځ بیا د خپلو ټولو لښکرو سره سکان د مخ له لوري تر برید لاندې راوولي. د شاه د دغو اوامرو په رارسېدو سره زین خان بیگان خان (د مالر کولا)، مرتضی خان برایچ، قاسم خان - مرهال، دیوان لاجمی نارایان او نورو افسرانو دلې ورځې چپا و لپاره تیاری ونيو<sup>(۹)</sup>.

۸- جیان سنگه، پانت پراکش ۱۶-۸۱۵، رټان سنگه پراچین پانت پراکش، ۴۴۴.

۹- طهماس نامه، ۱۱ الف.ب، رټان سنگه، پراچین پانت پراکش ۴۴۴، جیان سنگه، پانت پراکش، ۸۱۵.

د ۱۷۲۵ هـ د رجب په لسمه (د ۱۷۶۲ کال د فبروري، څلورمه) شاه ولی خان په داسې حال کې چې د جیبور ساوای ماو د سنگه دوکېل راجا هرساهای د لیک د رارسیدو ډاډ یې هغه ته ورکاوه، ولیکل: ((د دغې خاوري له مخ څخه د پرکاله سکانو له لیبري کولو وروسته به شاه سرهند او د هغه په شاوخوا کې د سپورتی چکر لپاره ولاړ شی. تاسو به کلک ثبات او کامل ډاډ سره په خپلې سیمه کې د انکشافاتو په باب موږ ته پرله پسې ولیکې)). په خواب کې هرساوای څه وخت وروسته شاه ته ولیکل چې د دوستی او وفاداری په عنوان به دی له خپل لوري څخه بهیم سنگه- راتورد افغاني پاچا حضور ته ولیبري او دهغه په وسیله به خپل احترامات هغه ته ولیبري او د شاه او امر به له ځان سره ده ته راوړي. مراسلات احمد شاه دراني، شپږ- دیرشمه، نهه، دیرشمه گڼه.



## د عامه وژني ورځ:

د ۱۷۷۵ هـ کال د رجب په يوولسمه فبروري، ۱۷۲۲ نېټه سهار وختي زين خان له خپلو لښکرو سره وخوځېد او قاسم خان يې د يرغمل د رهنمايي لپاره ولېږه. سکان نابيره تربريد لاندې راغلل. ددوی شمېر دېرش زره وو چې په هغو کې يې زيات شمېر بنځې او ماشومان او غير محارب ملاتړ کوونکي او پيروان شامل وو او د کمپ يا ((بار برداری)) لوازمو هم د هغو په اوږه يو سرباری پېټی و. جگړه د قاسم خان له لوري د سکانو په ((بهير)) ياد کمپ په غير محارب پيروانو باندې د يرغمل له امله د کپ له کلي سره نږدې پېښه شوه چې د مالرو کوتلا له شمالي شپږ ميلۍ سره نږدې پروت دی. سکان د پرژر سره راغونډ او په جگړه يې لاس پورې کړ. د لمړ په را ختلو سره شاه په ډگر کې را ښکاره شو. د شاه پيغام وروونکي زين خان ته خبر ورکړ چې ده د برید د رهبري لپاره ازبیکي کنډک لېږلی او هغوی ته يې امر کړی چې هر څوک په هندي کاليو کې وگوري هغه ووژني او په دې سبب د زين خان افراد بايد د خپلو سرونو د پاسه شنې پانې يا وابنه وټومبي چې له سکانو څخه يې توپير وشي (۱).

کله چې د سکانو سرداران پوه شول چې ددوی په ((بهير)) ((کاروان م)) باندې برید شوی، نو دهغه د ژغورنې لپاره يې ودانگل. قاسم خان له دوی سره مقابله و نه کولی شوه او وتښتېد او له خپلو ټولو افرادو سره د مالر کوتلا لورته غیب شو. ورپسې طهماس خان له مرتضی خان براج سره چې

۱۰-خزانه امير، ۱۱۴، جيان سنگه، پانت پراکاش، ۱۶-۸۱۵، حسين شاهي، ۶۵.

په يوه جگ ځای باندې له خپلو پنځو سوو تنو سره ولاړو يو ځای شو. په دغه وخت کې د احمد شاه پوځونه راغلل او د هغو شاو خوايي په دې فکر چې دوی د سکانو دوستان دي ونيوله. طهماس خان چې يوه خولۍ يې پر سر وه، افغانانو ته ولاړ او دوی ته يې دا خبر ورکړ چې دوی د زين خان افراد دي. په دغه وخت کې شاه مرتضی خان ته يو (شال) يې د خلعت په توگه ورکړ او هغه ته يې وويل چې له شاه ولي خان او زين سره چې غوښتل يې له خپلو اتو زرو سورو سره په سکانو بريد وکړی يو ځای شئ.

سکانو په دې حالت کې يوه جرگه وکړه او دا تصميم يې ونيو چې خپل ((بهير)) د مالواله سردارانو سره واستوي. د کپتهال بهايس د سانگو سنگهد وکیل په توگه، سيکو سنگه همبل والاد پتيالی د سردار الاسنگهد استازي په حيث او د بهای بودا سنگه استازی دې ته را وبلل شول چې خوندي ځايو ته د بهير رهنمايي په غاړه واخلي. خو هغوی په ډېره سختۍ سره وکولی شول درې ميله لاړ شي خو ناڅاپه شاه ولي خان، زين خان، او بيگان خان ورباندې بريد وکړي. خو دوی ونه کولی شول سکان تيت و پرک کړي. سکانو د بهير د شاو خوا د سربازانو کتارونه ودرول او د جگړې په حال کې داسې وړاندې تلل چې په تگ يې هم جنگ کاوه کله کله به دوی په مها جمينو باندې داسې راتوی شول چې هغوی ته به يې ډېر تلفات ورواړول. کله چې د سکانو په کتار کې څه درز رانه وستل شو، نو شاه د سردار جانخان په مشرۍ زيات پوځ هغه خواته ولېږه. جهان خان هم څه ونه کولی شول، يوازې يې ددوی په لیکو کې څه وېره وغورځوله. نور زيات افغانان هم ددوی د دفاعي کړنې د ماتولو لپاره ولېږل شول، خو

څرنګه چې سکان ډېر سخت وو د خپلو مورچلو ساتنه يې وکړه او خپل حالت ته يې ادامه ورکړه.

سردار جسا سنگه اهلواليا او چهارت سنگه سو کارچاکباد با تجربه سپاهيانو په توګه خپل آسونه له يو ځای څخه بل ځای ته په متروکو الوزول او د بهير لارښوونه يې کوله او هم اصلي پوځ يې چې د بهير حمايت يې کاوه، رهبري کاوه. څرنګه چې له يوې منظمې جګړې پرته په سکانو ټکوو-نکې گوزار کېدلې نه شو، نو شاه زين خان او لاچين نارايان ته پيغام ولېږه او هغوی يې په دې ګرم کرل چې ويې نه شول کولی د سکانو د مخ لوری راتم کړي شاه وويل: ((که چېرې تاسو ددې مخ راوگرځوئ او تم يې کړئ زه به دوی په يوه رپ کې نابود کړم.)) زين خان داسې ځواب ورکړ: ((دا ناممکنه ده چې دوی د مخ په برخه کې راتم کړو)). په دې ډول سکان د جګړې په حال کې د ګاهال کلي ته راوسېدل، خو دوی دلته کوم خوندي ځای پيدا نه کړ. د شاه د غچ اخیستلو له وېرې څخه کليوالو خپلې دروازې وتړلې او دوی ته يې ځای ورنه کړ. سکان په دې سبب مجبور وو چې تګ ته دوام ورکړي. له غرمې وروسته د قطبه او بهماني کليو ته راوړسېدل او په دغو کليو کې يې په زور پناه وغوښتله. خو دغه کلی د مالرکوټلا په کلکو او دښمنو افغانانو پورې اړه لرله. ددوی د مشر په لارښوونه درانګهر کليوال له هر لوري له سکانو څخه راتاو شول او هغوی د لوبو او وژنې لاندې ونيول. کليوالو د ډهلونو په وهلو سره د باندي په پاتې بهير باندي يرغل وکړ. سر-دار چهارت سنگه د هغوی د ژغورنې لپاره ورو دانگل او رانګهريان يې په خټ ووهل. خو په دغه وخت کې د سکانو کتار او ځنځيري ليکه په څو ځايو کې

وشلېدله او افغانانو او ددوی هندي متحدینو په بري سره په دوی وژونکي گوزارونه وکړل، په تېره بیا په غیر محارب پیروانو، بنځو او کوچنیانو کې تلفات زیات وو او هغوی نږدې ټول تباہ شول. ددې سره سره سکان د تعقیب کوونکو پرله پسې بریدونو ته په مېړانه ودریدل. دغه راز دوی د دښمنو کلیوالو په مقابل کې مقاومت وکړ چې د دوی چار چاپېره په ټولو خواوو کې راغونډ شوي وو. دوی په سخت ثبات او زغم سره د جگړې په ډگر کې مقاومت وکړ او له تېښتې او تیت و پرک کېدو څخه یې ډډه وکړه او بهاندې جگړې ته یې دوام ورکړ.

له قطبه او بهانې سره نږدې د اوبو یو ډنډ و، افغانانو او سکانو دواړو دغې خوا ته د تندې د ماتولو لپاره خپاور راوړ. د لنډې مودې لپاره جگړه تم شوه، خو هغه بیا په هماغه شدت له سره ونه نیول شوه. د ماښام په شاوخوا کې شاه مجبور و چې بار نالا په گاونډ کې دمه وکړي. تعقیب کول نور وړاندې نه شول، دده افراد ستومانه وو ځکه دوی په شپږ دېرش ساعتونو کې یو یو سلو پنځوس میله واټن وهلی و او د سخت دښمن په مقابل کې یې په پرله پسې توگه لس ساعته جگړه کړې وه. شک نشته چې شاه سکانو ته د سرزیات زیان رسولی وو او لس زره تنه یې ورمړه کړل، خو بیا هم سکان مات شوي نه وو او ددوی روحیه وژل شوې نه وه. له بلې خوا شاه په یوه وچه دښته کې لرې تللی و او کېدلې شول چې سکان د قوې په تجدید سره په تعقیب کوونکو راوگرزي. شاه نه غوښتل چې غیر لازمي تلفات او تاوانونه وویني.

دسکانو دواړه جمعیت لپاره په یو ورځ کې دلس زرو تنو وژل کېدل چې زیاتره یې نسځې، ماشومان او سپین بېړي وو، دومره زیات گنجل کېږي چې هغوی دغې جگړې ته دواډاکالو گارا (ستری زوبلی) نوم ورکړی او هغه بېخي عام قتل و. لومړی کوچنی ژوبله د ۱۷۴۲ کال د جون په دویمه (د ۱۸۰۳ بیکرامی کال د جت دویمه) نېټه د لاهورد حکمران ذکریا خان د دېوان لځپات رای له خوا په همدغه شان سکانو ته ورپه برخه شو(۱۱).

## د برنالو لوټ او د پتیالی سردار الاسنگه:

برنالو د سکانو د پتیالی سردار الاسنگه په سیمه کې موقعیت درلود. د شاه هندي متحدین د سرهند زین خان، دده دېوان لاجمي نارایان او د مالر کوتلابیکان خان د الاسنگه سرسخت دښمنان وو. ددغو کسانو په لمسون شاه د برنالو په چوڼۍ او ښار گوټي د برید، لوټولو او دهغه د شاو خوا د خرابولو امر وکړ. دا وخت الاسنگه د باواني گرپه چوڼۍ کې و. ناران شاه ته ډاډ ورکړ چې که دی ونيول شي دا امکان لري چې له هغه څخه به پنځوس لکه لکه روپۍ باج لاس ته راشي.

شاه لاد الاسنگه خواته تگ پیل کړی نه و چې نوموړی دهغه له راتگ څخه خبر شو او په پټه سره له ځایه وټنټېد. سره له دې هم الاسنگه د نجیب

---

۱۱- په هاسنامه، ۱۱۱-۱۱۰، الف، خزانه امیر ۱۱۴، حسین شاهي، ۶۵-۶۴، رټان سنگه، پراچین پانت پراکاش ۴۵۸-۴۴۵، چیان سنگه، پانت پراکاش، ۸۶۷-۸۱۶، عمده التوارخ، ۱۵۷، علی الدین، ۲۶۸، بخت مال، تاریخ سکان، ۴۶، تاریخ سلطاني، ۱۴۵، تذکره خاندان پکلیان، ۱۷، کرم سنگه، الاسنگه، ۲۱۸، پلواړی، ۹۲۷-۹۲۳، راجوید، ۴۶۵. په دغه وخت کې دسکانو تلفات په بیلابیلو ډولونو اټکل شويې یعنی له پنځو څخه تر دیرشو زرو ښودل شوی دی. مادر تان سنگه پیروی وکړ. هغه د خپل پلار او تره په حواله چې په دغه جگړه کې حاضر وایې چې ددېرشو زرو تنو څخه په مازدېگر کې شل زره تنه کمپ ته راستانه شول. ۴۵۷ مخ.

الدوله ملاتړ ترلاسه کړې او دهغه د منځگړتوب په سبب نوموړی سردار په سرهند کې د شاه حضور ته ورغی او شپږ لکه او پنځه دېرش زره روپۍ يې تقديم کړې، يو سلو پنځه ويشت زره د خپلې سليقې په خاطر چې له وينتانو سره (د سکانو يو ديني سمبول) دده په حضور کې د حاضرېدو اجازه ورته ورکړې شي. پنځه سوه زره د باج په توگه ده ژمنه وکړه چې په راتلونکې کې يوه ټاکلې اندازه ماليه ورکړي. شاه په خونۍ سره دا پيسې واخيستلې او دده سيمې يې خوشې کړې. سره له دې هم الا سنگه خو ورځې په کمپ کې نظر بند و او وروسته د شاه ولي خان په سپارښتنه خوشې شو. په سرهند کې له يو څو ورځو تم کېدو وروسته شاه د ۱۷۲۲ کال د فبروري په پنځلسمه وڅوځېد او مارچ په درېمه لاهور ته راوړسېد. زين خان يو ځل بيا د سرهند د والي په حيث پرېښودل شو او سعادت خان جلندر دواب ته مقرر شو (۱۲).

شاه کله چې په سرهند کې روهيله او افغاني مشران يې ځانته راوبلل له هغو څخه يوازې نجيب الدوله دده رابلنې ته لبيک ووايه او د اپريل تر لومړۍ اوونۍ پورې له ده سره پاتې شو. شاه د نجيب الدوله وفادارۍ څخه بې حده خوشحاله شو او په عام محضر کې يې وويل: ((دا يوازینی سړی دی چې په افغانانو کې د قدر وړ دی. ما ددغو افغانانو ډېر ملاتړ او خواخوږي

---

۱۲- علی الدین، عبرتنامه، ۲۶۸، کرم سنگه، الا سنگه، ۲۲۲، طهماستانه، ۱۱، اب، تذکره خاندان پلکان، ۱۷، بوتی شاه، تاریخ پنجاب، لومړی ټوک، ۶۲۷. ددغو دوو روښتنيو منابعو په حواله د الا سنگه له خوا شاه ته د ورکړل شويو پيسو اندازه څلور لکه افغاني وه. کانهيا لال په خپل ((تاريخ پنجاب)) کې دا اندازه اووه لکه ښودلې ده.

کړې ده خو هېڅ یوه یې حتی شجاع الدوله زما لوري ته مخه راونه کړه)).  
نجیب الدوله د اپریل په پنځلسمه ډیلي ته ستون شو (۱۳).

## امر تسر په باروتو کې والوزول شو:

دا وخت شاه سکانو ته مخ را واپاوه. ده لاهور ته د سکانو د پرېکړیو سر و نو پنځوس گادي او زیات شمېر یرغمل له خان سره یو وړل. ده غوښتل په دغه عمل سره سکان و بیروي او هغوی اطاعت او غلي کولو ته را واپاوي. د بایسا کې د مذهبي جشن څخه یوه ورځ وړاندې (د ۱۷۲۲ کال د اپریل لسمه) شاه له یوې سترې قوې سره په امر تسر کې رانېکاره شو او امر یې وکړ چې د هرماندیر په نامه د سکانو معبد په باروتو والوزوی، د هغه مربوط ساختمانونه او ښکلې مانی په خاورو ا یرو بدلې کړې او مقدس حوض د بنیاد مانو او غوایانو په وینو او هډوکو بېحرمته او د چتلیو او د ږنگ شویو ودانیو په ټوټو ډک کړې. کله چې هرماندیر د باروتو په وسیله وچول شو یوه پخه خښته را و الوته او د شاه په پزه ولویده او هغه یې ټپي کړ. (۱۴).

## له سکانو سره روابط:

شاه د ۱۷۲۱ کال په مارچ کې افغانستان ته د تگ پر وخت خپل استازي یعقوب علي خان د مرتانو له استازي هنګنی سره په پونه کې پېشوا ته

---

۱۳- دشعبان په لومړي اونۍ کې احتمالاً د ۱۳۶۲ کال د مارچ په اوومه شاه او شاه ولی خان شاه دولا خان روهيله ته ليک وليږه. مراسلات احمد شاه دراني، ۳۸-۳۷ گڼي.

۱۴- علی الدین، عبرتنامه، ۲۷۰. عمده التواریخ، لومړی ټوک ۱۵۵، احوال نجیب الدوله، ۵۶ب-۵۷الف، خوش وقت رای، تاریخ سکان، ۷۸. گانش داس، چهار گلشن پنجاب، ۱۷۱، فرقه سکان، ۳۹، فورستر، له بنگال څخه تر انګلنډ پورې سفر، ۲۷۸، گلشن رحمت، ۱۴۹، مفتی غلام سرور، تاریخ مخزن پنجاب، ۴۷۱-۱۹۸، تاریخ کاپور تالا، ۱۸۰.

ولپږه چې له هغه سره د سولې يو تړون ترتيب کړي خو د شاه له تگ وروسته يعقوب علي خان د تش په نامه وزير عماد الملک له خوا بې وسه او بې قدرته شو. وزير عماد الملک دا وخت د بهارت- پور د جت سورچ مال يو گوداگي او د لاس آله شمېرل کېده. د غازي الدين، سورچ مال، نجيب الدوله، د گنگاه د پورې غاړې رو هيله وو، شجاع الدوله او مرتانو تر منځ متقابل حسادت او سيالي دا وخت د هند سياسي فضا خړه پرې وه او د ۱۷۲۱ کال د جون په درويشتمه نېټه د پيشوا په بالاجي راو په مرگ سره هغه نوره هم پسې گډوډه او تياره شوه.

بالاجي راو دوم زوی، ما داوراو د اولسو کلو يو خام زلمی و چې د ۱۷۲۱ کال د جون په شلمه نېټه خپل مذهب او مقام ته ورسېد. دغه ځوان پيشوا د سويلي هند په مسالو او کشالو کې ډوب و او د شمالي هند په سياست کې يې کومه جدي ونډه واخيستله. له بلې خوا شاه له دې سره علاقه درلوده چې له مرتانو سره تړون وکړي او په دې وسيله خپله مستملکه په پنجاب کې بې له کوم درد سر څخه تاسيس کړي. شاه په سکانو باندې د گوزار کولو وروسته د مرتانو وکيلان ((بايو جي مهاديو هنگني)) او ((پر- شو تام هنگني)) لاهور ته راوبلل. بايو جي د مارچ په نيمايي کې هلته راوړسېد، په داسې حال کې چې پر شو تام په پونه کې د پيشوا څخه د اجازې د ترلاسه کولو په غرض دوې مياشتې تېرې او وځنډېد کله چې خبرې پيل شوې، مرتانو دا غوښتنه وکړه چې خبرې اترې له ساداشيو بهاو څخه د راپاتې ټکو پرېنا د برابرۍ په نويو شرايطو بيا پيل کړي. خو دا خبره عملي نشوه بايو جي د ۱۱۷۵ هـ. کال د ذيقعدې په دوه ويشتمه، د ۱۷۲۲ کال د جون په



خوار لسمه په لاهور کې د شاه له کمپ څخه دا دا صاحب ته خبر ورکړ چې څرنگه چې د سادا شیبو بهاو او شاه ولي خان تر منځ د خبرو اترو په باب د پاني پت له جگړې څخه وړاندې هېڅوک کوم معلومات نه لري، نو ځکه دا ډول خبرې اترې په هماغه طريقه بيا پيل کېدلې نه شي. سره له دې هم شاه ولي خان دا نه غوښتل چې د مرتانو استازي خواشینی و استوی. د کېدار جی شندی په عنوان يو ليک (بنايي د پير شو تام له خوا به ليکل شوی و) مور ته دا جوتوي چې شاه ولي خان لخوا ((مادا اور او بالال)) په مقابل کې بڼه تمايلات لرل. د دې لپاره چې د مرتانو بڼه نيت او پاملرنه واپول شي، ده (شاه ولي خان) شاه ته پيشنهاده وکړ چې د مادا اور او په مشرۍ دی د مرتانو دولت په رسمیت وپېژندل شي. شاه په ډېرې خوښۍ سره د دغو وکیلانو يا استازيو (پرشو نام او با پوجی) له لارې نوې پيشواته د (راجا والی) (تکه) په زعفران کې لگول شوی مهر، قبا گاني، جواهرات، آسونه او هاتيان د اعزاز لپاره واستول. په دغه کار سره شاه د پنجاب په مسایلو کې د مرتانو بېطرفي تر لاسه کړه (۱۵)

په کشمير کې د سکجیون پر ځای نورالدين با میزی مقرر شو:

کشمير د ۱۷۵۲ کال په مې کې د عبدالله خان اسحق آغاسي له خوا د شاه په مستملکو کې راوستل شو. خو دی له شپږو میاشتو وروسته له دغه ځای څخه افغانستان ته ستون شو او خپل يو نږدې خپلوان خواجه کېچک يې

۱۵ - راجويد، څلورم ټوک، ۴۲۵، ۳۸۴، ۴۲۳، سرکار، د مغلو د امپراتورۍ زوال، دويم ټوک، ۴۸۸، سارديسای، د مرتانوی تاریخ، دويم ټوک، ۴۴۸.

دلته د خپل نایب او سکجیون یې د ناظم په توګه پرېښودل. سکجیون لومړی خواجه کپچک بندي کړ او ورپسې یې له کشمیر څخه وشاره. بیا دی له عماد الملک غازی الدین سره مذاکرو ته داخل شو او دهغه د منځګړیتوب له امله یې خپل ځان له عالمگیر ثاني څخه د کشمیر حکومت لاس ته راووست. سکجیون یو بشر دوست او منور حکمران معلومېده. دی په مذهبي ځواکې لبرال و او په ځوارانو یې ترحم درلود. دی ده امر وکړ چې د کشمیر د مسلمانو والیانو زیارتونه او د کشمیر باغونه دې ترمیم شي او په بشپړه توګه دې دهغوی مراقبت وشي. د رسمي وظیفو د ترسه کولو وروسته به یې شخصاً په ورځ کې د دوو سوو مسلمانانو د مرولو چارې کتلې دي. په ځوارانو او مسکینانو فوق العاده مهربان او سخي و او هغې ته به یې د کشمیر له ټولو ځایو څخه شاعران رابلل چې خپل شعرونه ولولي. ده دا پلان درلود چې د کشمیر د نوي تاریخ په لیکنه پیل وشي او د دغه مقصد لپاره ده د عمومي غونډې پنځه تنه لوړ شاعران انتخاب کړل او له دغو هریوه سره د مرستې په منظور لس تنه نور غوره پوهان وگومارل شول. محمد توفیق د دغو تاریخ لیکونو د تحریر هیات د رئیس په توګه او محمد علي خان متین، میرزا قلندر او محمد امین خان د دغه هیات د غړو په حیث وټاکل شول<sup>(۱۶)</sup>.

خو څرنګه چې سکجیون افغاني حکمران وشاره او د افغاني شاه قدرت یې سلب کړ او سکې او خطبه یې د مغولي امپراتور په نامه کړل، نو ځکه

---

۱۶- خزانه امیرا، ۱۱۵-۱۱۴، ملخص التواریخ، ۴۱۴-۴۱۳، گلاب نامه، ۷۹-۷۸۲، گلزار کشمیر، ۲۳۳-۲۳۲، صولت افغاني، ۲۵۳، مجمع الاخبار، ۲۳۰ الف، تاریخ مظفری ۶۵۱-۶۵۰.

احمد شاه دده د برکناری امر وکړ او دهغه پر ځای یې نورالدین با میزی وټاکه. د بامیزی په خواهش شاه ولي خان خپل زوی حاجي نواب خان جمو ته ولېږه چې دده (بامیزی) لپاره د راجا - رنجیت د یوه ملاتړ تر لاسه او هغه کشمیر ته د تگ په غرض د لازمو ترتیباتو لپاره لاهور ته راوبولي. کله چې شاه ولي خان راجا راضي ولید، نو خپل دویم زوی شیر - محمد خان یې هغه ته ولېږه چې د شاه د نښه نیت څخه ده ته اطمینان ورکړي. ((راجا رنجیت دیو)) بلاخره موافقه وکړه چې د وزیر شاه ولي خان د زوی په بدرگه لاهور ته راشي. شاه په ډېره خوښۍ سره دی حضور ته ومانه او د لومړۍ بیې افتتاحي کالي یې هغه ته وښل او له هغه څخه یې وغوښتل چې کشمیر ته د نورالدین په تگ کې له هغه سره ملگرتیا وکړي. رنجیت په علاقه سره دا پېشنهاد ومانه او خپل زوی بریج راج د یوې افغاني قواو د رهنمایي لپاره ولېږه.<sup>(۷)</sup>

له بلې خوا سکجیون د وړاندې راتلونکې افغاني قوې د مقابلې لپاره تیاری ونيو. ده د غرونو غاښي ورته ونيول، خو سره له دې هم درې یا څلور زره افغاني پوځیان او جمو یو شمېر دوگراسان، د توسا میدان له لارې کشمیر ته ور وخوځېدل د دېسو په ((پارگانه)) کې له چېرا - اودار سره جگړه وښتله، خو د سکجیون افرادو کوم کلک مقاومت ونه کړ. دده یو خپلوان چې دده د قوې رهبري یې کوله د جگړې له میدان څخه وټنښتېد، کله چې سکجیون خپل ځان بیچارۍ ولید، نو ده هم ټنښتې ته مخه کړه او د یوه ژرندگري په لاس کې ولوېد او نورالدین، ته یو وړل شو. بامیزی دده

۱۷ - علی الدین، عبرتنامه، ۲۶۹-۲۶۸، سیر المتاخرین، ۹۲۰، راجوید، شپږم ټوک، ۳۸۴.

سترگي و کښلې او شاه ته يې ولېږه او شاه د هغه د اعدام حکم صادر کړ. شاه د راجا-رنجیت دیو د خدمتو د پاداش لپاره هر کال هغه ته له کشمیر څخه د شپږو زرو خرو په بار وریجې لېږلې او نورالدین د ناوې (کشمیر) په حکومت قایم مقام کړل شو. (۱۸).

## سکانو زین خان ته ماتې ورکړه:

د فبرورۍ د پنځمې نېټې عام قتل په سکانو باندې کومه ژوره اغېزه ونه کړه، د درېو میاشتو په موده کې دوی یو ځل بیا کله چې شاه لا په لاهور کې و، د سرهند د زین خان په مقابل کې وسله وال پاڅون وکړ او هغه ته یې ماتې ورکړه (بیساک، شاکا ۱۲۸۴، اپریل-می، ۱۲۲۲) د زین خان په نابیره توگه تریرغل لاندې راتللو او ماتې هغه دې ته راضي کړ چې سکانو ته د پنځوس زرو روپیو برابر ستر باج ورکړي او له دوی سره سوله ومومي. خو دوی له سرهند څخه (لس یا دوولس کوسه) داوردو والي یوه پیماننه م لیرې تللی نه وو چې ددېوان لچمي په لمسون زین خان بیا ددوی په څټ لیکه باندې برید وکړ او د دوی اسباب یې لوټ کړ. په دغه وخت کې د سکانو اصلي لښکر بیا راوگرزېد او په زین خان او دده په دیوان باندې یې برید وکړ او هغوی یې له سرهند څخه د پنځلسو کوسو په واټن په هرناگر کې یوه

---

۱۸- خزانة امیرا، ۱۱۶-۱۱۵، علی الدین، عبرتنامه، ۲۷۰-۲۶۹، سیر المتأخرین، ۹۲۰، راجوید، شپږم ټوک، ۳۸۴، گلاب نامه، ۷۹-۷۸، گلزار کشمیر، ۲۳۳-۲۳۲، مخلص التواریخ، ۴۱۵، صولت افغانی ۲۵۳.

منظم او غوغ جنگ ته اړ کړل. او د هغوی (زین خان او دده دیوان) مالونه او نوره شتمنی یې لوټ کړه (۱۹).

## د سکانو خپرېدل او توسعه:

د اوړي په میاشتو کې شاه د لاهور له سوځوونکي لمر څخه خپله کمپ د گالانار ملایم او نرم اقلیم لرونکې ځای ته چې د اکبر د تاجپوش ځای و، او د گرداسپور په ختیځه ناحیه کې پروت دی، ولېږد او په زین خان باندې ددوی د بریالیتوب او د شاه لخوا د هغوی پر خلاف د نه اقداماتو له امله سکان زړور شول او په ټولو برخو کې یې پاڅون وکړ. په داسې حال کې چې سردار جساسنگه اهلوالیا او تارا سنگه گاییا، جلندر دواب لوټ کړ. سردار چهارت سنگه سو کارچاکا او بهانگی سردارانو خپلې وسله والې ډلې شمال او شمال لویدیځ لورته ولېږدولې. د سپتمبر په میاشت کې د دوی یو پیاوړی لښکر د پاني پت او کارنل په شاوخوا کې دېره شو. خو څرنګه ددېوالي مذهبي روژه را نږدې کېدله دوی بېرته کورونو ته ستانه شول او د ۱۷۲۲ کال د اکتوبر په دویمه اوونۍ کې د امرتسر لورته راوړسېدل. د سکانو یوه شپېته زره کسيز پلې او سور پوځ په کالو کارا کې د تلفاتو د غچ اخیستلو په منظور د شاه سره د توري ازمويلو تصمیم ونيو. (۲۰)

## د امرتسر بې نتیجې جګړه:

---

۱۹- راجوید، شپږم ټوک، ۳۸۴، (۴۵۳ مخ)، سرکار، دویم ټوک، ۴۹، د مړتې، ۳۸۴ گڼې لیک کال باید ۱۶۸۴ شاکاوی نه: ۱۶۸۰ شاکاچې په کتاب کې ورکول شوی دی.

۲۰- عمده التواریخ، لومړی ټوک، ۱۶، د ډیلی پیښې، جیمز پرونی، د سکانو د قیام او پرمختګ تاریخ، ۲۵.

په دغه وخت کې شاه لاهور ته ستون شوی و جیمز برونی وایي: ((احمد شاه درانی (د جیمز لیک دود. م) ته سلا ورکړل شوه چې د یوه سفیر په سويه یو سړی د سکانو مشرانو ته د سولې د خبرو اترو لپاره ولېږي او د وینې توپولو مخنیوی وشي چې د پېښېدلو او توتیدلو ډار یې موجود و. خود سکانو، (د جیمز په لیک دود. م) کمپ ته د دغه سړي په رسېدو سره د دې پر ځای چې د هغه پېشنهادونو ته غوږ ونیول شي هغې نوموړي او دده بدرگه وال لوت کړل او هغوی یې له ځان سره یووړل. شاه کله چې د سولې له خبرو څخه نا امیده شو نو له لاهور څخه روان شو او د ۱۷۶۲ کال د اکتوبر په شپاړسمه نېټه مازیگر امرتسر ته (له دېوالي څخه یوه ورځ وړاندې) راوړسېد. د اکتوبر په اولسمه نېټه سهار وختي سکانو د خپل لښکر لیکې برابرې او سملاسي په درانیانو باندې د برید لپاره را ووتل. افغانانو هم په هماغې شان او تصمیم له دوی سره جگړې ته ځان برابر کړ او د دوی برید ته یې لیک ووايه. جگړه اوږده او خونړۍ وه او له سهار څخه تر مازیگر پورې په شدت سره وړاندې لاړه. او داموا و اسیاد ډېرې تیارې شپې د تیار غونې په رارسېدو سره پای ته ورسېدله. د سکانو ډېر زیات او لېواله زپورتوب شاه دې ته اړ کړ چې خپلې قواوې راو باسي او د شپې په محال لاهور ته ستون شي<sup>(۳)</sup>.

---

۲۱- جیمز برونی، د سکانو د قیام او پرمختګ تاریخ، ۲۶-۲۵، فور-ستر، له بنګال څخه تر انګلنډ پورې سفر، ۲۷۹-۲۸۰، مالکم، د سکانو لنډه شرحه، ۱۰۰-۱۰۱، عینو لیکوالو دا پېښه تر پوښتنې لاندې نیولی ده، گوپتا فکر کوي چې ((د سکانو دغه شاهکار د امکان له حدود څخه بهر نه و)) د ۱۸۱۹-بیګرامی کال د کاتیک اما و اسیا کې (د ۱۷۶۲ کال د اکتوبر پر اوولسمه) د ورځې په اتلسمه گړې کې لمر داسې تنډر ونيو چې د ورځې په وخت کې په آسمان کې ستوری وریښیدل، عمده التواریخ، لومړی ټوک، ۱۶۰، د ډیلی پېښی.

مخکې له دې چې شاه بیا په سکانو وروډانگي دوی امرتسر پرېښود او په ستلج وریورې وتل او درخي ځنگل خواته وتبښتېدل. سره له دې هم شاه له دوی سره کله کله په تیت و پرک ډول جگړې ته اړ کېده هغه هم کله چې به ده د ماچا په سیمه کې ښکار کاوه. یوه ورځ د سکانو د سوړو یوه کوچنۍ ډله د ښکار په ځای کې را پیدا شوه شاه د دوی د نیولو امر وکړ. سملاسي یوه بله ډله ولیدل شوه او د شاه له افرادو سره یې ډغرې ووهلې. یوه تن په خپله په شاه باندې ورتوپ کړل، خو پخوا له دې چې پرې گوزار وکړلی شي په تېتر باندې په غشي ولگېد. ځینې د افغانانو له خوا تر تبعه تېر شول او پاتې سکانو تبښته غوره کړه او په ځنگله کې پناه شول (۳۲).

## د ډیلي حالات:

د افغانستان خواته تر روانېدو د مخه شاه وغوښتل، د مغولي امپراتورۍ د مسایلو حل ته هم اقدام وکړي. په همدې سبب ده نجیب-الدوله او د شاه عالم ثاني استازي لاهور ته راوغوښتل. نجیب دلته په اکتوبر کې را ورسېد او له ده سره سملاسي له ډیلي څخه نواب یعقوب علي خان او د امپراتور له دربار څخه نواب منیر الدوله، آغا رضا او عبدالله خان یو ځای شول. څرنگه چې د کومو تغیراتو د راوستلو په فکر کې نه و، نو په ډېره خوښۍ سره یې شاه عالم ثاني د هند امپراتور په حیث په رسمیت وپېژاند او هغه یې تایید کړ. ده دا موافقه هم وکړه چې د مکالمې له لارې په هندي شاهزادگان تر نفوذ لاندې راولي نه د وسله والې مرستې په ورکولو سره چې دی

امپراتور) په زور سره ورباندې وروپېژني او د امپراتورۍ په پایتخت  
ډیلي کې یې په تخت کېښوي، له بلې خوا نجیب الدوله او منیر الدوله د  
امپراتور له خوا په کال کې د څلوېښتو لکوروپو د باج ورکړه په غاړه  
واخیستله (۳۳).

## د پنجاب د حکومت لپاره ترتیبات:

ورپسې شاه د پنجاب کشمیر او سرهند د حکومتونو لپاره د لاندې  
ترتیبات ونيول:

لاهور: کابلی مال د لاهور د نایب الحکومه په حیث چې مرکزي د لاهور  
ښار و.

سرهند: پخوانی نایب الحکومه زین خان ته په دغه ځای کې د حکومت د  
دوام اجازه ورکړل شوه. د بیس او ستلج د رودونو ترمنځ غزني سیمې د  
کانگرا، راجا گوماند چند کا تلج ته ورکړل شوې.

په جلندر دواب کې سعادت خان ته د حکومت د دوام اجازه ورکړل شوه.

گالانار: خواجه عبید خان.

باری دواب: مراد خان.

ریچنار او سند سگر: جهانخان (د پینسور د ولایت په گهون).



کشمیر: نورالدین بامیزی (۳۴)

شاه د ۱۷۲۲ کال د دسمبر په دوولسمه نېټه له لاهور څخه د افغانستان لورته روان شو (۲۵) دی د بهاولپور لور ته په ستلج باندي لاندې خواته و خوځېد او ورپسې د گومل د غاښي له لارې د غزني خواته د تگ په لار کې د شمال په خوا ملتان او دېره اسماعيل خان ته ولاړ. په ۱۷۲۲ کال کې د پنجاب د وادي تاوده او سوځونکي اوړي دده په روغتيا باندي ناوړه اغېزه وکړه او غزني ته د رارسېدلو وروسته څو وخته بستري کړل شو.

په غمبورو باندي يې زياتې دانې راوختلې چې دده د پزې د تپ درد يې لاپسې زيات کړ. دده لښکر هم د پنجاب د تودوڅي د تېرولو وروسته زيات دردونه او رنځونه وليدل. په غزني کې له يوې لنډې مودې استراحت وروسته شاه د خپل پاييتخت کندهار لورته و خوځېد (۳۲).

---

۲۴- علی الدین، عبرتنامه ۲۷۱، عمده التواریخ، لومړی ټوک، ۱۵۹، خوشوقت رای، ۸۹، گلاب نامه، ۷۹، گلزار کشمیر، ۲۳۲، صولت افغانی، ۲۵۳.

۲۵- ډیلی پینین.

۲۶- غبار، احمد شاه بابا ۲۹۷، ۲۸۹-۲۹۸.



# دوه ويستم فصل

په هند باندي اووم برید

په پنجاب کې د تسلط لپاره هلې ځلې

په پنجاب کې د سکانو فعالیتونه (۱۷۲۳-۱۷۲۴)

په افغانستان کې د احمد شاه د دوو کلونو د فعالیتونو په باب یعنی د ۱۷۲۲ کال په دسمبر کې له پنجاب څخه د احمد شاه تر روانېدو څخه د ۱۷۲۴ کال تر اکتوبر پورې چې شاه د اووم ځل لپاره په پنجاب کې د خپلې تحت الحمایې د بیا تاسیس لپاره په هند برید کوي ډېر لږ څه پوهېدلی شو. د دغو دوو کلونو په موده کې سکانو پنجاب د شاه د مامورینو له لاس څخه په زور ایستلی و. له پنجاب څخه شاه لا روان شوی نه و چې سکان ژر له خپلو مورچلونو څخه په سیمه کې راوتل او په چټکۍ سره هر لوري ته تیت شول. دوی خپل ځانونه په دوو ډلو ووېشل: یوه ډله بودا دال په نامه چې د لویانو لښکر معنی لري او بله یې د تارو نادال یا د کشرانو د لښکر په نامه یادېدل. دغه وروستی ډله په دوولسو کوچنیو ډلو او گروپو ووېشل شوې وه چې د بارامسلان په نامه یادېدلې په داسې حال کې چې بودا دال په هېواد کې له یوه ځایه بل ځای ته حرکت کاوه او خپلې تانې یې جوړولې او

دښمنانو ته يې جزا ورکوله ((تارو نادال)) په امرتسر کې د پره شو او د سروار يا مقدس حوض چې له معبد سره نښتی و، په پاکولو يې لاس پورې کړ. دغه حوض د شاه له خوا ککړ او بې حرمته شوی و (۱).

د ۱۷۲۳ کال د اپريل په لسمه سکان د بیساکې د مذهبي جشن د نمانځنې لپاره په امرتسر کې سره راټول شول. په دغه وخت کې د کاسور برهمنانو د هغه ځای د عثمان خان پر خلاف دوی ته دا عرض وکړ چې نوموړي په زور يوه بنځه له دوی څخه نيولې. سکانو تصميم ونيو چې سملاسي دغه خواره بنځه د جابر افغان څخه خلاصه کړي، نو هغه پر خلاف ورو خوځېدل. عثمان خان په دغه بلوا کې له خپلو پنځو سوو تنو افرادو سره ووژل شو او دهندو بنځه هغه ته بېرته ورکړل شوه، بنار گوتی په تېره بيا د افغانانو وداني په بشپړه توگه لوت شوې (۲).

په عين حال کې په جلندر دواب باندي چې د سعادت خان په لاس کې و، د بودادال له خوا برید وشو. ددغه برید امر د سردار جسا سنگه اهلو واليا له خوا صادر شو.

نوموړی سردار چې د سکانو سر سخت مشر و د اورمرتاند په جگړه کې دیوان بيشا مبرداس لاسارنی ته ماتې ورکړه او يو شمېر کلي يې ونيول او د خپل ځان لپاره بې يو وړوکی قلمرو يا ((شهزاده نشين)) يا امارت تاسيس

---

۱-طهماسنامه، ۱۱۳، عمده التواريخ، لومړی ټوک، ۱۶۰.  
۲-بوتی شاه، تاريخ پنجاب ۵۲۶-۵۳۵، احمد شاه بختيار، ۴۹۱-۴۹۲، رتان سنگه، پراچين پانت پراکاش، ۴۷۳-۴۸۱، جيان سنگه، پانت پراکاش، ۷۹۸-۸۰۷.

کړې. بېرېدلی سعادۍ خان په خپله چوڼۍ کې ځان بند کړ او جرات یې نه شو کولی له هغې څخه د جگړې لپاره را ووځي (۳).

## د جهان خان عملیات ناکام شول:

شاه د سکانو د فعالیتونو څخه د خبرېدو سره سم سردار جان خان ددوی په مقابل کې ورو لېږه. دی له ستلج جهلم او چناب څخه تر تېرېدو وروسته ریچنا دواب ته د ۱۷۲۳ کال د نوامبر په میاشت کې داخل شو او د سیالکوټ خواته مخامخ ولاړ، غالباً په دې فکر چې د ((راجا رنجیت دیو)) مرسته ترلاسه کړي. سردار چهارت سنگه دا وخت په گجران والا کې چې تقریباً د سویل لویدیځ په دېرش میلی واین کې پرته وه، دېره و. ده د بهانگی سرداران جاندا سنگه او گوجر سنگه د خپلې مرستې لپاره راوبلل او په یوه ستره قوه سره یې په جهانخان برید وکړ. په پېښه شوې جگړه کې د جهانخان تر سپرلۍ لاندې آس ووژل شو او جهانخان ورڅخه په محکه را ولوېد. سکانو په یوه غږ چیغې کړې: ((وهی گوروجي کې فاتح))، (فتح د خدای لره) او داسې سرې شوې: ((مور جهانخان وژلی دی)) ورپسې دوی توره په لاس د افغانانو لورته په تندي او غضب ورو دانگل او د زیاتو تلفاتو په ورکولو سره یې هغوی خواره واره کړل. په خپله جهان خان تېښته وکړه. دده ټول مال او د کمپ لوازم خپلوان او متعلقین د سکانو په لاس کې ولوېدل.

علي الدين وايي: (( خو څرنگه چې پخوانيو سکانو په بنځو لاسونه نه ايښودل، نو هغوی يې جمو ته په خوندي توگه ولېږلي (۴).

## سکانو سرهند فتح او ونيو:

له دغه بري څخه د څو او نيو په ترڅ کې سردار جسا سنگه اهلو واليا له ستلج څخه پورې ووت او له بودا دال سره يو ځای د بيگان څخه د غچ اخیستلو په نيت يې هغه په مالر کو تلاکې د دسمبر په مياشت (۱۷۲۳ کال) کې کلابند کړ. نوموړي بيگان خان د گالو گارا په جگړه کې ونډه درلوده. خان د دوی مقابلې ته ورووت خو سکانو ورته ماتې ورکړه او په جگړه کې ووژل شو. (۵).

دال ورپسې شمال ختيځ لور ته وخوځېد او د ((موريندا)) بنارگوټی يې لوت کړ چې د سرهند په شمال ختيځه څوارلس ميلي کې پروت و. دوی د سيمه ييزو رانگرانو (جاني خان او ماني خان) اولاده وه او د ۱۷۱۴ کال په دسمبر کې يې د گورو گوويند سنگه د ځوانو زامنو د نيولو او وژلو مسووليت درلود، تر تېغه تېر کړل (۶).

---

۴- د ویلي پيښي، عمده التواريخ، دويم ټوک، ۱۱، احمد شاه پتياليا، تاريخ هند، ۹۶۵-۹۶۴، ذکرې گوون او نور، د عمده التواريخ، ضميمه لومړی ټوک، ۱۱۴، علی الدين عبرتنامه، ۲۷۵، ۳۵۸-۲۷۴، وروستی منبع د جهانخان دغه ماتې له کابلی مال سره دده د اختلاف نتيجه بولي چې د لاهور والی او وايي سکان دده د هغه په خلاف لمسولی و.

۵- عمده التواريخ، لومړی ټوک ۱۶۰

۶- د ((تذکره خاندان پلکبان)) په حواله، ۱۶، د پتيالي کنوک د سردار الاسنگه د لمسی سردار همت سنگه له خوار هېرې کېده. علی خان په خپل اثر (د کوټلا) د غوره افغانانو په بيان کې وايي چې بيگان خان له ماتې وروسته مالر کو تلا ته ستون شو ((د ستيندو په لار کې د شاه خوا يوه کليوال وويشت او مړ شو. کليوال دا وخت دلاری پر سر يو کوهی څخه اوبه څښلې)).

زین خان دا وخت د خپلو رعایاوو په منځ کې د خپل ظلم او تېري کوونکي سیاست له امله ډېر بدنوم درلود. د طهماسنامې مولف طهماس خان وايي چې: ((ماته دا جوته شوه چې سردار زین خان ټول پخواني قوانین او د سپلین اړولي و. ده سربازانو ته معاش ورکول بند کړي وو او په خپل قلمرو کې یې د ټولو کلیو په لوټولو او چور کولو پیل وکړ. ده د لوټ شویو غنمو څخه خپلو سپاهیانو ته د معاش پر ځای غنم ورکول، دا ورکړه ددوی د اصلي معاش څلورمه برخه ارزښت درلود. ده له غرنیو مشرانو سره دوستانه اړیکي او مناسبات پدې خیال وساتل چې خپله شتمني ډېره کړي. ددغو غیر عادلانه او ببعقلانه عملونو څخه به چې تل یې عواقب ناوړه او چلوونکي ته یې بد مرغي او کور وړاني ور په برخه کوي، زما په فکر دا به ډېره ناپوهي وي چې د ښې نتیجې هیله وشي. ما خپلو ملگرو او دوستانو ته وویل چې پوځ به ډېر ژر تباہ او د سرهند ښارگوټی به له خاورو او ایرو سره برابر شي.)) د طهماس خان پیشگویی او اټکل ډېر ژر رښتیا ثابته شوه (۷).

د موریندا له ټولو وروسته سکانو په سرهند باندې ورو د انګل. دوی دې فرصت ته کتل چې له زین خان څخه د ۱۳۲۲ کال د فبروري د پنځمې نېټې د عامې وژنې انتقام واخلي. دا وخت دال یا (بودادال) او (تارونا) دواړه متحد شوي وو. چهارت سنگه سوکار چاکبا، جندا سنگه او گندا سنگه بانګی او دراهون تارا سنگه گایبا هم را رسېدلي وو. د پتیالی الا سنگه کنډک هم د همت سنگه او چپن سنگه په مشرۍ له دوی سره پیوست شو.

---

۷- طهماسنامه، ۱۱۳-۱۱۴ الف.

زین خان له هیخ کوم مرکز خخه د مرستې هیله کولی نه شوه. دده نایک احمد شاه ورخخه لیرې په افغانستان کې و. سعادت خان (جلندر) ډېر و برېدلی و. د لاهور کابلي مال کوم پیاوړی پوځ نه درلود. جهانخان له ماتې خوړلو سره یو ځای تېنښتېدلی و. دده خپل کپتانان مرتضی خان برایچ او قاسم خان له ده خخه د خپگان په سبب تللي وو (۸).

زین خان له سرهند خخه بهر د کلیو په لوتولو او مالې راغونډولو لگیاو چې سکان دغه ښارگوټي ته ورننوتل. د دغه خبر په اورېدو سره دی ژر ښارته ستون شو. خو د ۱۷۲۴ کال د جنورۍ په دیارلسمه نېټه مازیگرد بودلادا سره دده لاره بنده شوې وه. دی په دې هخه کې و چې په راتلونکي سهار (جنورۍ، ۱۴، د ۱۸۲۰ بیکرامی کال د مگ د میاشتي څلورمه) کې سکان وغولوي، خو د مانهیرا له کلي سره چې د سرهند په تقریباً ختیځه اووه میلی کې دی، نوموړی زین خان د سردار جسا سنگه اهلو والیا له خوا کلاند شو او په جگره کې له پښو وغورځېد. دده په وژل کېدو سره دده پوځ د تېنښتې لاره غوره کړه. پارېدلي سکان ورپسې ښارته ننوتل او په ظالمانه توگه یې هغه ترلوټ لاندې ونيو. زیات شمېر مانی و نړول شوې او په مځکه هوارې شوې. ددې لپاره چې په گورو گویند سنگه پورې منسوب پیش گوټي عملي کړي، دوی یو شمېر خړې ولېرلې او غوره مشرانو په خپلو لاسو سره ځینې ځایونه یوې کرل او کېلې یې وایستلې. د سکانو لاس ته ورغلې ولجه یې حساب وه د نورو ټولو شیانو سربره د سرهند ټول ولایت چې نږدې دوه سوه شل میله اوږد والی او یو سلو شپېته میله سور

---

۸- عبرتنامه، ۲۷۱، طهماسنامه ۱۱۹ الف، دغه راز جیان سنگه. اورټان سنگه.



يې لاره او په شمال کې له ستلج څخه نيولې بيا په سويل کې تر کار نل او روتاګ او په لوديخ کې د بهاولپور له دولت څخه پيل او په ختيځ کې تر جمو پورې پلن و، د دوی په پښو کې په سجده پروت و (۹).

بريالو سکانو سملاسي دا سيمه په خپلو منځو سره ووېشله. په ۱۸۴۸ کې جوزف ډی. کنگهم ليکلي دي: (( تر اوسه پورې روايات حاګې دي چې سکان د جګړې له گټلو سره څومره ژر تيت شول او شپه او ورځ به يې هر سواره خپل کمر بند او تيکې، د خپلو کاليو شيان او د کاليو د کميس او نورو برخو په گډون په لاس لاندې زيات شمېر او پرله پسې کليو او بانډو باندې غورځول او د خپل ملکيت په عنوان يې په نښه کول تر هغو چې په بدن کې به يې کوم شى پاتې نه شو او لوڅ به شو)). خو هيچا د سرهند ښار د هغه د ((شيطاني)) ټولنو له امله ونه مانه. د ښار غوره او سپدونکي د خپل بادار او مشر د ټاکلو لپاره، راوبلل شول. دوی بهای بودا سنگه تر ټولو غوره وگاڼه او ښار يې د يوه ديني سرود په ويلو سره هغه ته تسليم کړ. خو سره له دې هم هغه ورپسې د الاسنگه له خوا پنځه ويشت زرو روپيو په بيه راو نيول شو (۱۰).

## سکان د جمنا او گنگاه په دواب کې:

---

۹- طهماسانامه، ۱۱۹ الف، علی الدین، عبرتنامه، ۲۷۱، عمده التواريخ، لومړی ټوک، ۱۶۱، دویم ټوک، ۱۱، تذکره خاندان پلکپان، ۱۷، رتان سنگه، پراچين پانت پراکاش، ۵۰۷-۵۰۲-۵۰۵-۴۹۸، جيان سنگه، پانت پراکاش، ۸۵۰-۸۴۱، کنگم، ۱۱۰-۱۰۹، بوتی شاه، تاريخ پنجاب، ۵۸۴-۵۲۲، مقدمه چهارمين، تواريخ کاپورتالا، ۵۰۲، پرس، جلندر ستليمينت رپورت، ۳۳.  
 ۱۰- رتان سنگه، پراچين پانت پراکاش، ۵۰۷-۵۰۶، مقدمه چهارمين، ۲۰-۱۶-۸-۴، مخونه، کنگم، دسکانو تاريخ (۱۸۴۹)، ۱۱۰، کانهايال، تاريخ پنجاب، ۸۶، تاريخ سکان، (لندن ۱۸۴۶) لومړی ټوک، ۲۲۱.

یوه میاشت لاتبره شوې نه وه چې سکانو دا سیمه ونیوله. دوی د کار پرمختیا د هغو کلیو د دواو طلبانه تسلیمی له امله تسریع شوه چې د زین خان له لاسه یې ډېر کړ او لیدلی و او اوس نویو فاتحینو حمایت یې په دې منظور هم ترلاسه کړ چې د دوی د زیاتې ویرانۍ څخه مخنیوی وشي. په داسې حال کې چې ((تارونادال)) د ستلج شمال ته ستون شو، بودادال د خپل بریالیتوب د سرور او غرور له امله په جوش کې و او په بوریا کې له جمنا څخه پورې شول او د جمنا او گنگاه دواب ته ورننوتل. دوی د ۱۷۲۴ کال د فبرورۍ په شلمه سهار نیور لوټ کړ او ورپسې د (شاملې) او (گانډلا) خواته را وړاندې شول. نجیب الدوله چې د بهار تیور د جت سورج مال (د ۱۷۲۳ کال د دسمبر په پنځه ویشتمه نېټه ووژل شو) په مقابل کې د خپلو عملیاتو له امله ستومان شوی و، ویې نه شول کولی په مخامخ ډگر کې له سکانوسره مخامخ شي نو یې هغوی ته یوولس لکه روپۍ پېش کش کړې او هغوی یې دې ته راوړول چې په فبروري کې خپل هېواد او سیمو ته ستانه شي<sup>(۱۱)</sup>.

## جلندر دواب د سکانو په لاس کې ولوېد:

جلندر دواب ته د تارونادال په رارسېدو سره افغاني حکمران سعادت خان په پټه دا سیمه پرېښودله او وتښتېد. په دې ډول دواب په بشپړه توګه د سکانو په لاس کې ولوېدله او دوی هغه په خپل منځ کې ووېشله<sup>(۱۲)</sup>.

۱۱- اس. پی. دی، ۵۲ نورالدین، احوال نجیب الدوله، ۱۷۲ الف، طهسنامه، ۱۱۹ الف، ویلیامز، سکان په پاسنی دواب کې پنځلسم ټوک (۱۸۷۵)، شپږویشتم مخ، سرکار، دویم ټوک ۴۹۳.

۱۲- گوپتا، د سکانو تاریخ، (۱۷۶۸-۱۷۳۹) ۱۹۹.

## سكان په لاهور کې:

دوی ورپسې په لاهور وروډانگل او د ۱۷۲۴ په فبروري کې یې هغه کلابند کړي. خواجه عبید خان چې له کالانار څخه رارسېدلی و پدغه جگړه کې ووژل شو. له دغې شېبې څخه څه وخت وړاندې په بنار کې د پرش غوایان په عامه توګه حلال شوي وو. سکانو له کابلي مال څخه چې ددغه ځای حکمران و وغوښتل چې ټول هغه قصابان په دار وځړوي چې د غوایانو او مېښو قصابخانې او مسلخونه لري او دغو ګټورو حیواناتو وژل منع کړي. کابل مال دوی ته په ځواب کې وویل چې دی د مسلمان پاچا خادم دی نو د غوایانو د حلالولو منع کول به دده په مقابل کې شاه په غضب کړي. سره له دې هم ده ددې لپاره چې د سکانو رضا حاصله کړي او بنار ددوی له قبضې څخه بچ کړي د یو شمېر غوره بناریانو سلابې و اخیستله او د دوو یا درېو تنو قصابانو غوړونه او پزې یې پرې کړل. دغه راز ده دا موافقه وکړه چې سکانو ته یو باج ورکړي او د سردار هري سنگه بانګی یو استازی د تیک چند په نامه په لاهور کې وساتي او د ورځې لس روپۍ هغه ته ورکړي (۱۳).

دا په لاهور کې د سکانو د قدرت او کنترول پیل ګڼل کېده. په دې ډول د جنوب ختیځ خواته په پنجاب کې د افغانانو مستملکه یوازې یوه تش په نوم حکومت باندې واوښتله چې عملاً د لاهور په بنار او د هغه په چوڼۍ محدود وه. د هغه شاوخوا سیمه ټوله د سکانو په لاس کې ولوېده او هغه لږڅه کنترول چې د چناب او جهلم تر منځ په شمال لویدیځ کې او په سویل

---

۱۳- علی الدین، عبرتنامه، ۲۷۴-۲۷۳، کانهیالال، تاریخ پنجاب، جیان سنگه، شمشیر خالصه، ۱۶۲، سرکار، دویم ټوک، ۴۹۴.

لویدیځ د ملتان په خوا د شاه د نماینده گانو په لاس کې و، د ۱۷۲۴ کال په اوږو کې د سردار چهارت سنگه سو کار چاکېا او د بانگی سردارانو له خوا پای ته ورسېد.

## سر بلند خان ته ماتې ورکړل شوه، گرفتار شو او د چهارت سنگه له خوا خوشی شو:

د اوږو په سر کې سردار چهارت سنگه د سردار گوجر سنگه بانگی په ملگرتیا د شمال لویدیځ په لور د روتاس په افغاني پوځدار سر بلند خان باندې د برید لپاره راووتل. د دغو سردارانو په غیاب کې سر بلند خان له ستلج څخه واوښت او گجرات یې ونیو، چاودرې رحمت خان او د بوان - شیونات یې د سکانو سره د دوستانه تمایلاتو په سبب ووژل. دواړه سرداران د چچ دواب په لور له چناب څخه پورې وتل او افغاني مقاومت یې مات او ورپسې د جهلم خواته وړاندې لاړل. سر بلند - خان د سکانو مقابله ته ورووت، خو مجبوراً خپلې چوڼۍ ته د پناه لپاره په خټ ولاړ. د سک سردارانو روتاس کلابند کړ. څلور میاشتي تېرې شوې، خو دهغې د نیولو څه امید واري پیدا نه شوه. ورپسې چارت سنگه د یوې پلمې له مخې د چوڼۍ د کلابندی د پرېښودلو آوازه خپره کړه او لیرې ولاړ، سر بلند خان د دوی د تعقیب لپاره وو او په دې ډول د دوی په لومه کې یې ځان را ایسار کړ. سردار چهارت - سنگه سملاسي په خټ راستون او په کلا یې برید وکړ او هغه یې ونیوله. سر بلند خان دده په لاس ورغی او بندي شو. سره له دې هم دده له شان سره سم چې له یوې خوا یو لوړ افغاني مامور و او له بلې خوا د

احمد شاه تره و، ډېره بڼه رويه وشوه ده د سک د سردار له دغې مهرباني څخه ډېر خوشحاله شو او پېشېني يې وکړه چې که سردار چهارت سنگه خپل ځان پاچا کړي، دده برواک لاندې به د حکمران په حيث خدمت وکړي. سردار چهارت سنگه ورته وويل: ((گوروو موږ ته اوس پاچاهي رافرمايلي ده.))

موږ غواړو چې تاسو د زنداني په توگه وساتو چې دنيا پوه شي چې موږ د احمد شاه تره نيولی دی.)) سربلند خان وويل چې ((زما په خوشې کېدو سره به له دې څخه هم ډېر ستر نامتو والی را منځته شي. ده زياته کړه دوی به وايي چې چهارت سنگه د احمد شاه تره نيولی او ورپسې يې هغه خوشې کړي.)) ورپسې خان دوه لکه روپۍ سردار ته ورکړې او په مقابل کې سردار هغه ته اجازه ورکړه چې خپل هېواد ته ستون شي<sup>(۱۴)</sup>.

د سکانو د دغه برياليتوب له امله د ستلج او اندس تر منځ ټوله سيمه ددوی په اختيار کې ورکړه او د هغې زياته برخه سملاسي د سردار چهارت سنگه او د هغه د بانکې متحدينو په لاس ورغله.

د سکانو قدرت ملتان او دېره جاتو ته پراخه شو:

په داسې حال کې چې چهارت سنگه او گوجر سنگه په شمال لويديځ کې لگياو، سردار هری سنگه بانگي، دده زامن جندا سنگه او گندا سنگه او

---

۱۴- عمده التواريخ، دويم ټوک، ۱۲-۱۱، گانش داس، چهار گلشن پنجاب، ۱۷۸-۱۷۹، رتان سنگه، پراچين پانت پراکاش، ۴۹۸-۴۹۶. عمده التواريخ په حواله او ورپسې د گوښتا په تاييد سربلند خان له کشمير څخه د شاه په امر استون شو. خود نورو منابعو له مخې چې د کشمير تاريخونه يې تقويه کوي، په ۱۷۶۲ کې د هغه ولايت والی نورالدين باميزايي او سربلند خان هلته لاستول شوی نه و. وگورئ کرپارام، گزار کشمير، ۲۳۴، گلاب نامه.

ناکای، سردار هیرا سنگه ددوه سوه پنځوس میلو په واټن د سویل لویدیخ لورته وخوځېدل، په ستلیج پورې شول او دېره جاتو ته یې نفوذ وکړ. لکه چې قاضي نور محمد مور ته په خپله ((جنگنامه)) کې وایي: ((دغو سک کفارو خپل ځانونه له لاهور څخه تردې پورې ورسول او د مسلمانانو جماتونه یې ړنگ کړل... مسلمانانو ته یې ماتې ورکړه او د ملتان سیمې یې تریرغل لاندې راوستلې.)) (۱۵).

## د سکانو پر خلاف جهاد:

شاه د لاهور او ملتان په ولایتونو کې د سکانو د قیام او د سرهند او جلندر دواب له لاسه ورکولو او دسکانو پر خلاف د سربلند خان او سردار جهانخان د خپلو په برخه کې د ناکامیو څخه د خپرېدو سره سم پنجاب ته تگ تصمیم ونيو. ده له خپل بلوخي متحد میر نصیر خان څخه وغوښتل چې د سکانو پر خلاف مقدس جهاد کې له ده سره یو ځای شي او نصیر خان ته یې ولیکل: ((د ملتان او دغه راز د دې په باب مې اورېدلې دي چې دغو ملعونو سپیانو او پلیدو کافرانو (دا نوم سکانو ته ده اخیست) په مسلمانانو لاس بر شوي او د ملتان سیمې یې تربرید لاندې راوړې دي. دوی جو ماتونه ړنگ کړل او مومنان یې د بندیانو په حیث له ځان سره وړي دي. څه فکر کوې ترڅو ددې فاسدې فرقې ویراني موجوده وي مکې ته به لاړ شي؟ ته باید له هغه (د کلات لوري) او زه به له دغه لوري حرکت وکړم، په دې ډول به ددغو خلکو جرړې وباسو. یقین ولره چې ددغو بت پرستانو

پر خلاف جهاد به تر حج ډېر ثواب ولري. ته زما زوی او دیني ورور هم یې. راشه چې دغه بې دینان تباہ کړو او ددوی بنحې او ماشومان د مریانو په توگه وگرزوو)). نصیر خان دا وخت په ملتان او دپره جاتو کې د سکانو او جهاد لپاره د علماوو فتوا یې د نفوذ او یرغل خبرې تر لاسه کړې، ویې شاه ته پرېښودلې ده. دی یوازې اخیستی وه او د اجازې موضوع اعلیحضرت اوامرو ته په انتظار کې و چې په پنجاب باندې د رابنکته کېدو دستورونه کلات ته ورته راوړسېدل (۱۶).

## شاه د هند لور ته روان شو:

شاه د ۱۷۲۴ کال په اکتوبر کې د اتلس زره تنو پیاوړي پوځ سره له افغانستان څخه را وخوځېد او د لارې له سر څخه یې سواره پیغام وپرونکي نصیر خان ته ولېږل او له هغه څخه یې وغوښتل چې ژر دده حضور ته ځان ورسوي. شاه په ایمین آباد کې اړولې و چې بلوخي مشر له خپلو دوولسو زرو بلوځانو په مشرۍ له ده سره یو ځای شو. شاه د رواجي درود څخه تر پورې کېدو وروسته لاهور ته راوړسېد. دلته جهانخان د کابلي مال څخه گیله ورته وکړه او هغه یې په دې تورن کړ چې له سکانو سره لاس لري، خو له تحقیق وروسته هغه بې گناه ثابت شو. د قاضي ادريس په سپارښتنه د لاهور په ښار کې د قصابانو مساله عجالتاً د دولت د پالیسی په گټه پرېښودل شوه. کابلي مال د لاهور په حکومت کې تایید شو او هغه خپل حوربې امیرسنگ د پوځ د (بحتسی) په حیث وگوماره. په لاهور کې یې د

امير سنگ او دده او بنی جکن نات په پرېښودلو سره کابلی مال د شاه له کمپ سره یوځای شو او په ټولو عملیاتو کې له ده سره پاتې شو.

## د جنگ شورا:

کله چې د شمال لویديځ له لوري په راتگ کې و، نو په دغه وخت د سک سردارانو په پټه خپل ځایونه د کراند ترنک له سرک سره پرېښودل او دده له سترگو پناه شول. کله چې ده په لاهور کې د جگړې لپاره دښمن ونه موند، نو د جنگ شورا یې راوبلله او د مشرانو څخه یې د سکانو د تباہ کولو لپاره د ښه میتود په باب یې پوښتنه وکړه.

کله چې ټولو افسرانو خپلې نظریې ښکاره کړلې، نو له هغې وروسته دوی میر نصیر خان ته مخونه ورواړول او هغه ته یې وویل چې دی به د شاه پوښتنې ته ځواب ورکړي. خان په ډېره شکسته نفسی سره داسې وویل: ((هرچېرې چې له مورڅخه د تگ غوښتنه وشي مور حاضر یو هغې خواته لاړ شو او دښمن نابود کړو حتی که د غره په څېر تورې وي هم باید یې ټوټه ټوټه کړو، د بې ایمانه سکانو مقاومت خو چې زموږ سره په مخامخ جگړه کې څه تاب نه لري، کومه خبره نه ده. دوی د غلو په څېر په پټه راځي او د لېوانو په شان له کمین څخه برید کوي. که دوی په منظم ډول مخې ته راشي، نو به خپل ځانونه په تور جهنم کې وویښي. دوی له شاهي پوځ څخه منډې وهي او په جلبازی او غلا سره جگړه کوي. د غازیانو لښکر باید د دوی پر خلاف ورودانگي او دوی په ناڅاپي برید سره گډوډ کړي. مور باید



ددوی ولې او جرړې او لاسونه پرې کړو او هغوی په بشپړه توګه تباھی ته ورسوو.

د دوی ماشومان او ښځې ونیسو او هغوی بندیان کړو.)) شاه نارې کړې: (( ډېر شاباس ډېر ښه وایي. خو دغه اور پرستان له مورډ څخه لیرې شوي دي دوی په لاسي ځنگله کې پټ دي چې له دې ځایه څخه یو سلو پنځوس میله لیرې پروت دی. په هغه ځای کې اوبه او خواړه نه شته او زه وېرېم چې هلته به د دوی ټول لښکر محوه نه شي. کله چې مورډ دغه ځنگله ته نږدې ورسېږو نو ناڅاپي به په دوی یرغل وکړو او دوی به ټول عام قتل کړو.)) (۱۷)

په دې خبره موافقه وشوه او ټول سرداران او مشران خپلو ځایو ته ستانه شول او د لازمو ترتیباتو لپاره لاس په کار شول.

## له لاهور سره نږدې جګړه:

بله ورځ سهار چې د معمول په څېر نامتو افغاني رهبران د شاه په حضور کې حاضر و، یو سپور په ځغاسته د مخکیني پوځ له لوري له دې پیغام سره راغی ((چې د سپیانو یو بې شمېره لښکر رارسېدلی او د مخکني پوځ یا ګارد غازیانو ته یې ماتې ورکړې، نو که چېرې شاه ژرد دوی مدد ته لار نه شي هلته به بېخي ګډوډي راشي)) د شاه له اوامرو سره سم د ټولو اړخونو

---

(۱۷) علي الدين، عبرتنامه، ۱۷۵-۷۶، جنگ نامه، ۲۷۵-۲۷۶، جنگنامه، ۷۷-۷۹. داسې کلمې لکه بت پرستان یا اورپرستان چې سکان ته استعمالېږي، ادبي نه دي، بلکې هغه د اهانته اصطلاحات شمېرل کېږي. حقیقت دادي چې سکان نه بت پرست دي او لکه چې د دوی د مقدس کتاب (ګرو-ګرانت صاحب) لومړنی ایت وایي په یوه واحد، بې جسمه، په خپله پیدا اوهر چېرې حاضر خدای باندې ایمان لري. سکان دا وخت په لاسي ځنگله کې نه وو. د دوی پینځلس زره تنه د نجیب الدوله پر خلاف د جت راجا جوهر سګ (د سورج مال جت زوی) د مرستې لپاره تللي و، وګورئ کنگدو، د جتانو تاریخ، ۱۷۴-۷۶، سرکار، دویم ټوک، ۴۶۴. نورالدين احوال نجیب الدوله، ۸۲ الف-۸۵ الف.

پوځونو د جگړې ډگر ته ورو د انگل او نصير خان هم د په زړه کې د جهاد په غرور سره وړاندې ورغی. سکان د سردار جهارت سنگ له خوارهنمايي کېدل او د افغانانو په مخکني ليکه باندې يې جې گهرم خان ماگاسي او احمد خان باليدي تر قوماندې لاندې وه، ناڅاپي بريد وکړ. بريد دومره وحشت ناک و چې احمد خان او دده زوی په لومړي اخ و ډب کې ووژل شول. مير عبدالنبي ريسايي او مير نصير خان هم د ملگرو مرستې ته ورو د انگل. په نښته کې د نصير خان اس د يوه سک د ضربې په واسطه ووژل شو او دی مخکې ته ولوېد. د خان دوو تنو زرورو خدمتگارانو محمد حسين خان او مير منگ په دغه وخت کې دده نجات ته راوړسېدل، دوی سک او د هغه اس ووژل او دده ژوند يې وژغوره. د مظهر محمد غلام حسين بنگلزي، بهادر ساسولي، مير برفي فتوحي داروغا او ملا در له سکانو سره په دغه لومړنۍ جگړه کې د زوروتوب له امله ياد شوی وي. دا يوه سخته جگړه وه او يوازې د شپې په راتلو سره پایته ورسېدل. سکانو د ډزو له معمولي تاکتيک څخه چې له ليرې څخه ډزوی گول او ورپسې د پلته بيزو ټوپکونو د بيا ډکولو لپاره ستنېدل و، کار واخيست. يانې يوې ډلې به ډزې وکړې او بيا به په خټ شوه په دغه وخت کې به بلې ډلې له بل لوري څخه بريد وکړ او په هماغه شان به غايبه شوه.

نور محمد خان چې په خپله په جگړه کې حاضر و ليکي: (( څومره غټ تاسف دی چې له ليرې څخه د کافرانو په واسطه غازيان شهيدان کېږي! کاشکې مخامخ جگړه وای نو د نيا به يو څه لوبه ليدلې وای )) کله چې مير نصير خان د شاه ليدنې ته لاړ، نو شاه هغه ته د زوروتوب له امله مبارکي وويله،

په عين حال کې ده ته په دښمن باندې د يوازې دانگلو او د خپل ژوند په خطر کې اچولو له امله هغه ته يو څه نصيحت وکړ او ورته يې په زغرده خبرداری ورکړ. (۸)

## شاه په امرتسر کې:

په دې وخت کې شاه ته راپور ورکړل شو چې سکان د امرتسر يوه لور ته چې چاک گورو نومېږي او د لاهور په ختيځه درويشت ميلي کې پروت دی، خو خپدلی دی. شاه لږ وخت پخوا څو ځله د دوی ودانۍ وړانې کړې او هغوی (سکانو) بيا له سره جوړې کړې. شاه تصميم ونيو چې يو ځل بيا د دوی د کورونو ړنگولو ته ورشي، نو له دې امله د يوه واړه لشکر سره امرتسر ته و خوځېد او په څلورمه شپه دلته راوړسېد، خو سکان يې هلته ونه موندل. يوازې د قاضي نور محمد په حواله د دوی دېرش تنه په يوه محوطه کې (دا کل تخت بنگه) وليدل شول. کله چې د ۱۷۲۴ کال د دسمبر په لومړۍ نېټه شاه د سکانو معبد ته ورننوت دغه دېرش تنه چې د بهايي گوربخش سنگه صاحب د جاتا جنگيالي وو، د کومې وېرې پرته د شاه له زرگونو افغانانو او بلوڅانو سره د لاس او گړپوان کېدو لپاره ورپرواندې شول.

قاضي وايي: ((دوی نه د حلا لېدو څخه باک درلود او نه د مرگ څخه وېرېدل او له غازيانو سره وښتلي او د گورو په خاطر يې خپلې وينې توی کړې او خپل ژوند يې ترې قربان کړ)). ورپسې شاه څو تنه څارندويان د

---

(۱۸) جنگ نامه، ۸۰-۹۷.

سکانو د موندلو او پلټلو لپاره ولېرل، خو هغوی له کوم بري پرته راستانه شول. د امرتسر په شاوخوا کې د سکانو څه نښې نښانې موجودې نه وې، په دې سبب دی بیا لاهور ته راوگرځېد. (۱۹)

څرنګه چې شاه نه شول کولی د سکانو له اصلي پوځ ته ځان ورسوي او له هغوی سره منظمه جګړه وکړي، نو له دې امله ده مشران جرګې ته راوبلل او هغوی ته یې وویل: (( د ملعونو سکانو د محوه کولو لپاره به څه چاره او لاره ولټوو، هر چیرې چې لاړ شو دوی موندلی نه شو... دغه سپیان ځانته یو ټاکلی ځای نه لري )) دا وخت پنځلس زره سکانو د سورج مال جټ له زوی سره د نجیب الدوله پر خلاف مرسته کوله او په دې منظور نصیر خان پیشنهاد وکړ چې افغاني پوځ باید امرتسر ته لاړ شي او د لارې په سر سکان وځپي او د ډیلي له لوري خبرونو ته انتظار وباسي. (۲۰)

### د جلندر دواب له لارې د شاه تګ:

شاه خپل پوځ ته امر وکړ چې د جلندر دواب له لارې سرهند ته وخوځېږي. څرنګه چې دا د سرسختو دښمنانو سیمه وه، نو مجاهدینو ته بشپړه ازادې ورکړل شوه چې هغه لوټ کړي دوی په کرار سره تګ کاوه او د ورځې یې نږدې څلور میله وهل. په پنځلسو ورځو کې باټالا ته چې شپږ پنځوس میله د شمال ختیځ لور ته ده، راوړسېدل. ټوله سیمه ولوټل شوه. (( په هره خوا چې به لښکر تګ کاوه خلک به د ورځې په رڼا کې عام قتل کېدل. د سکانو او غیر سکانو ترمنځ توپیر نه کېده، خلک تننېدل او په هر هغه ځای کې

(۱۹) جنگنامه، ۹۷-۱۰۰.

(۲۰) جنگنامه، ۱۰۱-۱۰۲.

به چې کېدلی شول پټېدل... هېڅوک دا په یاد راوړی نه شي چې څومره بې شمېره شيان د مجاهدينو لاسته ورغلل. دوی انسان او حيوان دواړو ته د قند نبات او جغندر څخه بل څه نه ورکول، د ټولو خټې يې لويې او که وړې مريان وو او که د مريانو نجونې ټولې يې په دغو څلورو شيانو ډ کېدلې: د غوايانو غوښې، جغندر، قندونبات او سيستم پوځ په دې توگه د کليو او ښارگوټو له لوب څخه وروسته د بيس خواته واوښت او د اوسنۍ (( هونبيار پور سيمې )) ته ورننوت.<sup>(۳)</sup>

ناڅاپه يوه ورځ د افغاني لښکر د مخکيني پوځ پر وړاندې چې سردار جهانخان رهبري کاوه، سکان جوت شول او د پوځ لاره يې بنده کړه. څرنګه چې افغاني قوماندان څو ځله په بېلو بېلو وختو کې له دوی سره جگړه کړې وه او د دوی په تاکتيک او چال خبر و نو په خپل ځای کې ځای پر ځای ودرېد او د مرستې د رسېدو په انتظار کې پاتې شو. سکان په منډو سره ميدان ته ورو د انگل او وړانکاري يې پيل کړه. دوی په خپل لاس کې پلته بيز او لوڅري کوونکي پلته بيز ټوبک لرل او کله چې په ښي او بيا کله يې په کين اړخ برید کاوه. د اصلي پوځ په رارسېدو سره چې نصير خان رهبري کاوه دوی بيا خپل معمولي تاکتيک چې پټېدل و، پکار واچاوه او غايب شول. خان تر يوه وړان کلي پورې په دوی پسې ولاړ. شپه راغله او کوم څوک د دوی نه ليدل کېده، نو نصير خان بېرته د کمپ خواته راوگرځېد. دوی

---

(۲۱) جنگنامه، ۱۰۳-۱۰۴.

يوځل بيا کله چې افغانان په ستلج پورې کېدل، د دغه رود په غاړه ښکاره شول، خو دوی کوم شي ته لاس ونه شول اچولی. (۲۳)

### شاه تصميم ونيو چې د کور خواته ستون شي:

شاه سرهند ته تگ او د سکانو د تعقيب مفکوره پرېښودله، ظاهراً په دې منظور چې له نجيب الدوله سره مرسته وکړي، خو په عين حال کې د ۱۷۲۵ کال د فبروري په نيمايي کې د روهيله او جت ترمنځ سوله ټينگه شوه. نو په دې سبب د سويل لور ته د شاه د تللو لپاره کوم دليل نه و. مير نصير خان ده ته دا سلا ورکړه چې ډيلي ته لاړ شي او اوړي او باراني موسم هلته تېر کړي او د شاه عالم ثاني مسایل هلته حل کړي. او هم دا چې که چېرې له سکانو سره د مخامخ جگړې د کولو چانس په ترلاسه کولو کې دوی (افغانان) بريالي نه شول، نو شاه ته يې دا پيشنهاد کړه چې په هغوی (سکانو) باندې د غوڅ بري په منظور له بېلابېلو هندي شاهزادگانو سره په مغولي پايتخت کې دوستانه اړيکي ټينگ او بيا د هغوی په مرسته د سکانو پر خلاف يو بريالی حرکت سرته ورسوي. نصير خان وويل: ((کله چې هر څه حل و فصل شي نو تاسو بايد د نجيب، د شجاع، د ډيلي مشرانو، جتانو او مرتانو گډ پوځونه له ځان سره ملگري او د دغو سپيانو په سرو يې راحواله کړئ او د دوی جرړې او سيمې په سپيانو پنا کېدلې شي.)) خو درانيان له نصير خان سره موافق نه و، ځکه دوی د ۱۷۵۷ کال د لومړنيو مياشتو ترڅه خاطر په ياد وه چې د دوی په سلگونو وطنوال د کلوراد ويا له امله او د ۱۷۲۰ کال د

---

(۲۲) جنگنامه، ۱۰۴-۱۱۱.

سخت او باراني موسم په سبب د سختو سپلابونو او رودونو د سيلابي كېدو سبب شو، له لاسه وركړل. دراني خانانو وويل: ((زموږ نظريه داده چې په دغه وخت كې خپل وطن ته لاړ شو. ځكه هلته به زيات هوسا او خوشاله وخت ولرو، ددې پر خلاف به د باراني موسم په څلورو مياشتو كې زموږ زيات شمېر او بنان او اسونه له منځه لاړ شي. په ډيلي كې نه غله شته او نه واښه، د لښكر شتمني به ټوله لوټ او د هندوستان په تودوخه كې به موږ درمند او مصيبت وهلي شو. كه موږ دغه څلور مياشتې په كابل كې تېرې كړو، نو كولى شو بيا پوځ تنظيم كړو)). شاه هم له دراني سره موافق و او د نصيرخان له مفكورې سره يې ډېر تباين لاره، نو له دې امله د ډيلي خواته د تللو نظريه پرېښودل شوه او وطن ته د ستنېدو سورنا ووهل شوه. يو بل ټكې چې د شاه تصميم يې د كور خواته واړاوه د خپلې سيمې خواته د پنځلس زره سكانو بېرته تگ و چې د جټ او روهيله له جگړې څخه وزگار شوى وو او بېرته خپل وطن ته روان وو.<sup>(۲۳)</sup>

د پتيالي سردار الاسنگهد سرهند په حكومت كې تاييد شو:

په درېو يا څلورو ورځو كې شاه سرهند ته راوړسېد. قاضي نورمحمد وايي: ((ټول ښاروران و، هېڅ بيادام او حتى يو مارغه له تونگ بوم پرته دلته ليدل كېدلى نه شو. كه څه هم زه ډېر وړاندې وگرځېدم، خو هېڅ شى نه ليدل كېدل. بازار او دوكانونه موجود وو خود كانداران تر شاه دنيا ته تللي

(۲۳) جنگنامه، ۱۱۹-۱۲۲، (۴۲-۴۴)، کنگو، د جتانو تاريخ، ۱۷۷-۷۸، سرکار، دويم ټوک، ۳۸۹-۳۹۱، ۴۶۶-۴۶۸.

و)) دا وخت سرهند د پتيالي سردار الاسنگ په قلمرو کې و او د هغې په شاوخوا سيمه سکانو قبضه درلوده. شاه تصميم ونيو چې هغه دوی ته پرېږدي او الاسنگ د هغې په حکومت باندې ومني. دی په دې پوهېده چې له سکانو پرته نور څوک هغه کنترول کولی نه شي او په همدې دليل الاسنگ هغه غوره شخص و چې د دغسې وياړ لايق بلل کېده. الاسنگ يو لوی ((زميندار)) و غوره مشر گڼل کېده او د يوه ستر لښکر خاوند و. په دې لحاظ شاه دی خپل حضور ته راوغوښت او په درناوي سره يې له ده سره چلند وکړ. ده ته يې د ((راجا)) لقب وياړنه او ډهل او توغ يې د پاچاهۍ او سلطنتي امتياز په حيث هغه ته ورکړل. يوې پوښتنې ته د ځواب په ترڅ کې الاسنگ شاه ته اطلاع ورکړه چې سکانو ښار وران کړی دی. هغه وويل دوی له جگړې څخه لاس نه اخلي ځکه له هرې خوا څخه خلک له دوی سره يوځای کېږي او د دوی شمېر زياتوي. د پتيالي مشر ورپسې په ډېر احترام شاه ته وويل: ((که چېرې شاه د سرهند د يوه کال ماليه ماته وښيي يا وسپاري په لنډ وخت کې به دغه ښار تر پخوا هم له وگړو څخه زيات ډک کړم.))<sup>(۲۴)</sup>

که چېرې د سکانو نور مشران هم شاه ته تسليم شوي وای نو شاه به په ډېرې خوشالۍ سره په پنجاب کې هغوی د حکمرانانو په توگه پېژندلي وای او له دوی سره به مدام جنگ پایته رسېدلی و. قاضي نور محمد وايي: ((د سيمې زمينداران خو به پرېږدو چې د شاه له راتگ سره سم تښتېدلي و، حتی که سکان هم د شاه اطاعت ته حاضر شوي وای شاه به دوی بښلي و)). خو هغوی له بل ډول ختې څخه جوړ وو، دوی چې په تېرو شپږو لسيزو کې د

(۲۴) جنگ نامه، ۱۲۵-۱۲۸، رساله نانک شاه، ۱۳۵، اب. تاريخ پتياله، ۶۲، کرم سنگ، الاسنگ، ۲۴۱.



پرله پسې جگړو له امله په مجربو او نه ماتېدونکو جنگياليو باندې تبديل شوي وو او قرباني يې منلې وې او د تورې په زورد اخيستي خپلواکي خوندي يې ځکلی و، هېڅکله يوه بهرني ته تسليمېدلی نه شول، هغه هم داسې يوه چاته چې د دوی وروڼه يې په گالو گارا کې په عام ډول قتل کړي وو او د دوی ډېر متبرک او سپېڅلي ځايونه او معابد يې ړنگ کړي وو. له بلې خوا دوی دا وخت عملاً د خپلې سيمې څښتنان وو چې د هغې څارنې ته شاه په موقتي توگه راته له دې امله دوی د يوې بشپړې خپلواکي لپاره د يوه بې معنا درناوي کېدو په پرتله جگړه غوره او مبارزې ته يې دوام ورکړ. (۲۵)

### شاه د سکانو له خوا تر يرغل لاندې راغی:

سردار الاسنگ په کال کې د درېو لکورو پيو د باج په ژمنه سره رخصت شو او شاه د وطن خواته و خوځېد. دی درو پر په گذرگاه کې له ستلج څخه پورې شو او جلندر دواب ته ننوت. بله ورځ سهار چې افغانان په سختۍ سره نږدې يو ميل وړاندې تللی وو، د سکانو يوه ستره قوه په دوی باندې په دوی باندې راوختله او د دوی لاره يې بنده کړه. ددغه خبر په اورېدو سره شاه مسکې شو او له ځان سره يې وويل: ((عجيبه ده! زما د خپل سلطنت په دوران کې شاهي ډولي د سکانو له لاسه په لږزه ده. کله چې زما پوځ په جهاد کې عاطل ودرېږي، نو دا بېخي سمه ده چې سکان بايد په هغوی راودانگي. دنيا به څه وايي چې په هر لوري کې بې دينه سکان زما په پوځ

(۲۵) جنگ نامه، ۱۲۷، کرم سنگ، الاسنگ، ۲۴-۲۴۱.

رادانگي)). ورپسې ده نصير خان راوغوښت او هغه ته يې د جگړې لپاره د تياري امر ورکړ. په داسې حال کې چې دی په خپله د پوځ په مرکز کې و، شاه ولي خان او انزاله خان د دولس زرو تنو په مشرۍ په بنې اړخ او نصير خان له خپل دولس زره تنو بلوڅي پوځ سره په کين اړخ کې وټاکل شول. (۲۷)

بالمقابل سکانو هم د جنگ لپاره صف ارايي وکړه. جساسنگ اهلو والياد جساسنگ توکا (رامگره) او نورو سردارانو په ملگرتيا د پوځ مرکز ونيو. د پوځ د بنې خوا رهبري سردار جهارت سنگ سوکار جاکيا، جنداسنگ، لانا سنگ بانگي او جی سنگ گاهيا پر غاړه واخيستله. د کين لوري رهبري هری سنگ (چې په پنبو شل ورام داس گلاب سنگ او د بانگي مسيل گوجر سنگ ونيوله. د عنعنوي تاکتيکونو په کار اچولو سره جهارت سنگ له ليرې څخه ډزو ته دوام ورکړ، په داسې حال کې چې بنگيانو د هرې سنگ په مشرۍ په شاه ولي خان او جهان خان باندې راتوی شول او بيا په شاه لارل، چې افغانان دوی تعقيب کړي او بيا ژر ورباندې راوگرځي او برید ورباندې وکړي. کله چې بنې خوا په دې ډول د سکانو تر فشار لاندې راغله نو شاه نصير خان راوغوښت او هغه ته يې ددغه حال په باب اطلاع ورکړه.

شاه ورته وويل: گوره ته، ځوانه سرپه. ته د نارينه وو په منع د ډگريو زمري يې، خوله سکانو سره به په جگړه کې وپره نه کوي. د غره په څپر ارام ودرېره په داسې ډول چې ته په ډگر کې ولاړ وي نو د بنمن ته موقع ورکړه چې تاته

---

(۲۶) تاريخ پتيا له، ۶۲ کرم سنگ الاسنگ، ۲۴۱، جنگنامه، ۱۲۹-۳۴. د دوو لومړنيو ماخذو په حواله الاسنگه دوه لکه اته ويشت زره روپۍ نغدي شاه ته ورکړي او ورپسې يې اوبازره روپۍ ځانته لېږي کړي.

راشي او ستا غشي د دوی په ټټرو نښلي. سکان ډېر سرتمبه دي او د جگړې په ډگر کې يو وار اور اخلي. حتی د دوی پلرونه هم په همدې عادت وو او د خپلو دښمنانو په پوځ باندې به په تش لاس راتويېدل. نو له دې امله زه تاته دا نصيحت کوم چې په کوم ځای کې ولاړ يې له ځای څخه مه خوځېږه)) خو ددې سره سره هم د بلوچستان بې پروا جنگياليان په سکانو ورتوی شول او شاه ددې وېرې چې مبادا دوی د سکانو په لومه کې ونه نښلي هغوی راوغوښتل. کله چې بلوڅانو د سکانو د تعقيب لپاره خپل ځايونه پرېښودل نو بلې ډلې سکانو ژر د هغوی ځای ونيو او په دې ډول يې د شاه او نصير خان ترمنځ فاصله پيدا کړه او هغوی يې له يو بل جلا کړل. ورپسې سکانو د راستنېدو نکو بلوڅانو په شاوخوا څارونکې ډلې او گزمې ودرولې. داړه خواوې پوځونه يو ځل بيا له يو بل سره ونښتل او يوه خونړۍ جگړه ونښتله او د شپې د تيارې په راتلو سره پایته ورسېدل. (۲۷)

بل سهار د لمر په راختلو سره بيا سکان د معمول په څېر په افغانانو باندې راتوی شول. په دې ورځ دوی د خپل لښکر تنظيم پنگ کړ او په ځغاسته د شاه د پوځ خواته راغلل او له هغوی سره ونښتل. سملاسي شاه د توقف امر ورکړ او په مخ کې يې يوه جنده ودروله او له بلوڅي مشره يې وغوښتل چې يو گام دده له امر پرته له هغې څخه وړاندې وانه خلي. شاه يو څه وخت انتظار وباسه او بيا يې د جگړې امر ورکړ. سکانو سملاسي د تېښتې خپل معمول تاکتيک په کار واچاوه او افغانانو تر درېو ميلو پورې دوی پسې تعقيب کړل. کله چې دوی له نظره غايب شول افغانان خپلې اردوگاه ته

(۲۷) جنگنامه، ۱۳۴-۱۴۴.

راوگرځېدل. خو سکان ناڅاپه د دوی تر شا و خوارا تاو شول او هرې خواته یې ځانونه تیت کړل او په برید یې لاس پورې کړ. شاه نصیر خان ته چغې کړې: ((په خپل ځای د کوه قاف غونډې ځان تینګ کړه او کله چې حقیقتاً د بنمن رانږدې کېدل حس کړې نو هغه وخت یوازې د هغه پر سر ورتوب کړه. ما ټولو غازیانو ته دا نصیحت کړې دی.)) د ما بنام په راتلو سره سکان د معمول په شان غایب شول. (۲۸)

## د چناب پر غاړه:

داسې معلومېده چې شاه به په لاهور کې تم نه شي. دی له راوي څخه په کراری، پورې و ت او د چناب د غاړې خواته و خوځېد. دلته شاه ځنښت غټ تلفات ولیدل. کله چې شاه د یوې گذرگاه د موندلو لپاره څو کسان ولېږل، په دغه وخت کې څو تنه راغله او ویې ویل چې د غره له تل سره چې درود هلته اته ځانګیز شوی و، تېرېدل اسان دي. پوځ هماغه خواته و خوځېد او له شپږو بڼاخو څخه واوښت. خو دوه نورې څانګې یې ډېرې ژورې او اوبه یې ډېرې تېزې وې او سېلابي شوې او راپورته شوې وې. کله چې پوځ ا و مالونه دغو اوبو ته ورتوتل نو کلکو څپو د خپلې وړانکارۍ عمل پیل او په زرگونو بار اوبنان او اسان، بې شمېره خره، مېنښې، غویان، خېمې او خزانه، بڼځې او نارینه اوبو یوړل. قاضي نور محمد چې په خپله یې له څپو سره سخته مجادله کوله، وایي: ((چې څپې داسې راباندې راغلې لکه د حساب او کتاب ورځ چې وي.)) قاضي د سېلاب د وېرې او وړانیو د اوږده

بيان څخه وروسته داسې وړاندې ځي: (( دا وخت زه په يوه اس سپوروم او په کتار خوځېدم. زما پاس (کينډې) خواته په زرگونو اوبسان وو چې بنځې يې وړلې او بسان له بنځو سره په توپاني اوبو کې غورځېدل او څپو وړل. ناڅاپه له يوه اوبن څخه يوه پي مخې بنځه زما په مخ کې د اس په زين راوړلې ده. د هغې وجود له سر څخه تر ملا پورې زما په زين باندې او پښې يې په اوبو کې وې. زما خپل ژوند هم په خطر کې و، خو زه هغې له ملا څخه په دواړو لاسو ټينگ ونيولم او ما ونه شو کولی د هغې له منگولو څخه ځان خلاص کړم. بالاخره د هغې حامي راوړسېد او زه د هغې له منگولو څخه وژغورل شوم. دا وه د دغې ورځې گډوډي چې هېچا له خپل ځان څخه بل يوه ته پام نه شو کولی. پلرونو خپل زامن خوشې کړل او ميندو خپل ماشومان اوبو ته واچول. د سر او مال تلفات ډېر زيات وو. په يقين ويلی شم چې له سکانو سره په جگړه کې مو دومره تلفات ورکړي نه وو. )) (۳۰)

له جناب څخه تر تېرېدو وروسته شاه په کراره سره و خوځېد او په ورځې کې يې دوه پړاو وړاندې تگ کاوه او جهان خان يې مخ کې ولېږه چې په جهلم باندې د يوه پله د جوړېدو ترتيبات ونيسي. د جهلم له غاړې څخه کابلي مال ته اجازه ورکړل شوه چې په لاهور کې د خپل حکومت د کارونو لپاره بېرته وگرځي. دلته يوه ورځ شاه خپل زړور متحد د کلات مير نصير خان ته پيغام ولېږه او د عملياتو په ترڅ کې يې دده خدمتونه وستايل او هغه ته يې اجازه ورکړه چې خپل هېواد ته لاړ شي. نصير خان په ډېر درنښت ځينې عرايض وړاندې کړل چې ټول ومنل شول، په دغو عرايضو کې د شال (کوټي) سيمه

(۳۰) جنگامه، ۱۶۸-۱۷۲.

شامله وه. شاه و غوښتل چې د چناب، جنگ او ملتان او د پره جاتو سيمې  
مير نصير خان ته ورکړي، خو نه مير نصير خان او نه کوم بل يوه بلوخي مشر  
دغه ورکړه و منله ظاهراً له دې وېرې څخه چې هغه به د سکانو د مخ په ترقۍ  
قدرت په مقابل کې ونه ساتل شي. (۳۱)

شاه افغانستان ته راستون شو:

د جهلم له رود څخه د بېړيو په يوه پله باندي تېر شول او په روتاس کې  
شاهي کمپ ته په رارسېدو سره مير نصير خان او دده بلوخي ملگرو له شاه  
څخه رخصت واخيست او خپل هېواد ته روان شول، په داسې حال کې چې  
شاه افغانستان ته و خوځېد. (۳۲)

---

(۳۱) جنگ نامه، ۱۷۲-۱۷۵، علي الدين، عبرتنامه، ۲۷۶، خوش وقت راى، تاريخ سکان، ۸۰-۸۱.

(۳۲) جنگنامه، ۱۷۵-۱۷۶.

# درويشتم فصل

## په هند باندې اتم برید

د پنجاب له لاسه وتل:

د ۱۷۲۵ او ۱۷۲۲ کلونو په اوږدو کې شاه په خپلو کورنیو مسایلو او اداره باندې لگیا و او وېې نه شول کولی دې ته وخت پیدا کړي چې پنجاب ته پاملرنه وکړي. په عین حال کې سکانو په خپل وطن کې په بشپړه توګه ځانونه ټینګ کړي وو. شاه د ۱۷۲۵ کال د مارچ په پای کې لاله پنجاب څخه وتلی نه و چې سکان بیا خپلو مقبوظاتو ته راستانه شول.

سکانو لاهور ونيو:

سکانو د اپریل په لسمه د بیساکي (ویساکي. م) په نوم خپل مذهبي جشن په امرتسر کې ونمانځه او دلته یې په یوه ((گورماتا)) سره پرېکړه وکړه چې لاهور قبضه کاندې. د لاهور والي، کابلی مال، دا وخت په جمو کې و او د دوړګا دوه زره پلته بیز ټوپک و الا یې په لاهور کې د خدمت کولو لپاره راجلب کړل. سردار لینا سنگ او ګوجرسنگ د دوه زره سکانو په مشرۍ او

د باغيانو پورا<sup>(۱)</sup> د کلي د ځينو او سېدونکو په مرسته چې په چوڼۍ کې استخدام شوي وو، له رانگرواتيکي څخه روان شولاو چوڼۍ ته د ۱۸۲۲ بیکرامی کال د وادي بیساک په یوولسمه نېټه (د اپریل شپاړسمه ۱۷۲۵) د یوه مدخل له لارې ورننوتل او هلته یې خپل ځانونه کلک کړل. بل سهار د کابلی مال وراړه امیر سنگ له خپلې مانی څخه ورووت او د هغه توپ په وسیله یې په سکانو ډزې وکړې چې د بنار یوه دېوال ته یې خپرولی و. د موزانگ تاراسنگ یوازې د خپلې پنځه ویشتمه کسيزې ډلې سره په برید لاس پورې کړ لاهور د بخشي بې زړه پیروان یې تیت و پرک کړل او نوموړی یې د کابلی مال د اوبني، جگن نات په گډون و نیول. سوباسنگ کانها هم د بانگي له سردارانو سره یوځای شو او دوی د لاهور بنار او د هغه مضافات په خپلو منځو کې سره ووېشل. په دې ډول د پنجاب پایتخت د سکانو لاس ته ورغی.<sup>(۲)</sup>

سکانو خپل دغه بریالیتوب د خپل ((گورو)) یو سوغات وگانه او د خپل گورو نانک کوو بند سنگ په نامه یې له لاندې لیکنې سره سکه ووهله چې د دوی د لومړي واکمن مشر بند اسنگ له مهر څخه را اخیستل شوي ده. (۱۷۱۰-۱۷۱۲):

دیگ و تیغ و فتح و نصرت بیدرنگ

یافت از نانک گورو گو بند سنگ

(۱) پرنسیپل سیتارام کوهلی په خپل یوه یادداشت کې وايي: د باغيان پورا د میان کهول ورپسې د بانگي سردارانو په خلاف د لاهور په نیولو کې له مهاراجا رنجیت سنگ سره مرسته وکړه. میان محمد شافی او میان شاه دین او د بیگم شاه نیواز د مسلم لیک د ډلې، وچې ورپسې یې په لاهور کې دانگرېزانو د استقرار په برخه کې مرسته وکړه.

(۲) علي الدين، عبرتنامه، ۲۷۶-۲۷۷، عمدة التواريخ، لومړی ټوک ۱۶۳.



(چای جوش او توره- د خدمت او قدرت نښې، بريالیتوب او نصرت له گورو نانک گوبند یاگو ویند سنگ خخه لاس ته راغی).<sup>(۳)</sup>

### د پتیالی پر خلاف عملیات، د الاسنگه مړینه:

یوه پخوانۍ او همېشني دښمن ته د الاسنگ تسلیمېدل چې د سکانو په نظر هغه شاه و، د سکانو لپاره د یوې ملي بې عزتۍ په توگه وگڼل شوه او دوی د نوموړي الاسنگ پر خلاف د هرې سنگ بانگي په مشرۍ یوه اعزامي قوه رهبري کړه تقریباً د پتیالی په شمالي اتمه میلی کې د لنگ او چپالی کلیو ته نږدې د دوی ترمینځ خورې وړې نښتې وشوې او په هغو کې له لومړي سر خخه هرې سنگ بانگي ووژل شو. سره له دې هم د سردار جاسانگ اهلو والیا په منځگړتوب ډېر ژر روغه جوړه وشوه او د پتیالی مشر له خپلو دیني وروڼو سره پخلا شو. ډېر وخت لانه و تېر شوی چې بابا الاسنگ د ۱۸۲۲ بیکرامی کال د وادی په شپږمه له دنیا خخه سترگې پټې کړې.

(اگست، ۷، ۱۷۲۵) او دده پرځای یې لمسی امر سنگ راغی.<sup>(۴)</sup>

کله چې شاه په سرهند کې سکان تیت و پرک نه کړل شول او په پنجاب کې د دوی اغېزې شنډې نه شوې نو دوی هرې خوا ته خپل پوځونه ولېږل او خپل قدرت یې ټینګ کړ. دوی حتی د جمو او گنگاه دواب ته نفوذ وکړ او د

---

(۳) گانش داسي، چهار گلشن پنجاب، ۱۷۷-۱۷۸.

(۴) تاریخ پتیاله، ۵۷-۵۹، کرم سنگ، الاسنگ، ۲۴۶-۲۴۷.

نجیب الدوله سیمې یې لوټ کړې او د بهار تپور د جوهر سنگ په ملاتړ یې له مرتانو سره تورې ووهلې.

په هند باندې د شاه اتم برید:

احمد شاه د ۱۷۲۲ کال په نوامبر کې د اتم ځل لپاره په پنجاب باندې لکه چې د شاه ولي خان وینا ده (( د بدبخته سکانو د ځپلو او نابودولو په منظور رابنکته شو )) د منلو وړ دلایل هم موجود دي او هغه دا چې شاه د بنگال د میر قاسم خان له خوا د دې لپاره هند ته راوبلل شو چې د مرشد اباد تخت بیا ونیسي. انگرېزانو له دغه تخت څخه دى محروم کړی و. (۵)

شاه د نوامبر په وروستيو ورځو کې له اندس څخه واوښت او له کوم مخالفت پرته بېگي ته چې له روتاس څخه لس کوسه واټن لري، راوړسېد. بالام سنگ او یو شمېر نورو سکانو په دغه سیمه کې خپلې یو لړ چوڼۍ چې اوه یا اته زره ساتونکي او گز مه کوونکي په کې وو، خوشې کي. دوی په خپل جرگو کې د یوه عمومي نظم د نه لرلو له امله ماتې وخوره او په اسانۍ سره د افغانانو له خوا بې وسلې شول. د سکانو یو مشر جلال او نور زیات شمېر سکان ووژل شول او یو زیات شمېر یې بندي او د جهلم رود ته خوشې شول. سکانو د شاه د لښکر د مخې د بندولو لپاره بله هڅه هم وکړه چې په شا ووهل شول. (۶)

---

(۵) د فارسي مراسلي سالنامه (کالنې) دویم ټوک، ۱۲ الف، دریم ټوک، ۲۶.

(۶) د فارسي مراسلي سالنامه، دویم ټوک، ۱۶ الف.

له جهلم خخه تر تېرېدو وروسته شاه د دسمبر په څلورمه گجرات ته راوړسېد. دی له چناب خخه د شاه د ولاد پله له لارې واوښت او بری دواب ته ننوت او له هغه ځایه سیالکوټ ته روان شو. د دسمبر په لسمه له دغه ښار خخه ولاړ او په جانگي کې یې چې یوولس میله د سویل لویديځ خواته موقعیت لري، واړول. دلته ده درې ورځې تېرې کړې او د اورنگ آباد، بسرور، گجرات او سیالکوټ له زمیندارانو سره یې مرکې وکړې داسې ویل کېدل چې یو شمېر سکان په شاوخوا کلیو کې پټ دي، نو د شاه خزانه دار سعادت خان پیشنهاد وکړ چې په زمیندارانو باندې یو نیم لک روپۍ باج کېښودل شي. دغه راز دوی ته امر وشو چې لیکلی تعهد ورکړي چې (( ټول هغه کسان به په سختۍ سره توقیف او لوټ کړي چې د سکانو نښانونه گرځوي. )) دوی نه یوازې دا تعهد ورکړ چې سکانو ته به پناه نه ورکوي، بلکې که چېرې کوم سک د دوی لاس ته ورشي هغه به شاه ته استوي چې په جزا ورسول شي.<sup>(۷)</sup>

شاه د دسمبر په پنځلسمه له جامکي خخه روان شو او په داسکا کې یې دمه وکړه. دلته د پیر محمد زوی، نورنگ د سترې مه شي او احترام کولو لپاره دده حضور ته راغی. نور زمینداران له وېرې خخه وتښتېدل. د شاه پوځ هغوی تعقیب او ونيول او بېرته یې دده حضور ته راوستل. د شاه ولي خان له خوا د دوی خخه د پوښتنې په وخت کې دوی په احترام سره وویل چې دوی د تښتې نیت نه درلود. څرنگه چې د نصیر خان پوځ د دوی په بې دفاع سیمه کې تېر شوي وو، نو هغوی له خپلو ځایو خخه تښتېدلې وو او کله

(۷) د فارسي مراسلې سالنامه، دویم ټوک، ۱۶ الف.

چې د شاه پوځ راوړسپد نو بيا په دوی باندي وېرې غلبه وکړه. ددې لپاره چې د دوی او د شاوخوا سيمې د خلکو راتلونکې وېره ورکه شي سعادت خان پيشنهاده وکړ چې ددې پرځای چې دوی ووژل شي له هغو سره په مهربانۍ او محبت رفتار وشي او که داسې نه وي، نو په راتلونکي کې به هېڅوک د شاه حضور ته زړه ښه نه کړي. شاه په خوښۍ سره دا مصلحت ومانه او يوازې درې لکه روپۍ مالیه يې په دوی کېښودله او په اطمینان سره يې دوی خوشې کړل.<sup>(۸)</sup>

### شاه په لاهور کې:

په ((داسکاکي)) له دوو ورځو تم کېدو وروسته شاه ایمن اباد ته روان شو. د شاه د راتېرېدې کېدو څخه د خبرېدلو له امله د سکانو سردارانو لکه سوباسنگ، لیناسنگ، گوجرسنگ، هیراسنگ او عجایب سنگ چې دا وخت له اته زره افرادو سره په لاهور کې دېره وو، چوڼۍ او ښار پرېښودل او هر لوري ته تیت شول. گوجرسنگ او لینا سنگ کاسور ته ستانه شول، په داسې حال کې چې سوباسنگ، هیراسنگ او عجایب سنگ د ((بابا فرید)) پاک پټان ته ولاړل د سردار جهان خان، برخوردار خان عرض بیګي او دروېش علي خان هزاره په مشري د افغانانو مخکیني پوځ (پیش قراول) د لاهور ښار ونيو. د دسمبر په یوویشتمه نېټه شاه له ایمن اباد څخه خپل

---

(۸) د فارسي مراسلې سالنامه، لومړی ټوک، ۱۶ الف.

تگ ته ادا مه ورکړه. او فاضل اباد ته بله ورځ له راوی خڅه پورې ووت او په محمود بوتې کې چې د بنار په شمال ختیځه خوا کې دی، واپول.<sup>(۹)</sup>

سردار لینا سنگ د لاهور د صوبه داری پېشنهاد رد کړ:

په محمود بوتې کې د لاهور د بناریانو یو شمېر نماینده گان د شاه حضور ته راغلل او هغه ته یې عرض وکړ چې لینا سنگ یو مهربان نېکخواه حاکم دی چې د قدرت او تسلط سره سره یې په مسلمانانو او هندوانو کې توپیر ونه کړي. ده د لوی اختر په ورځ د مسلمانانو د جوماتونو قاضیانو، مفتیانو او امامانو ته لونگې ورکړې او له نورو ټولو خلکو سره یې په مهربانۍ او درنښت رفتار وکړ. شاه وویل: ((که چېرې دی دومره عادل او نېکخواه حکمران وي، نو ولې دی باید تنبېدلی وای)). ورپسې شاه هغه ته یو لیک ولیکه او هغه یې خپل حضور ته راوباله او نوموړي ته یې د لاهور د صوبه داری د ورکولو وعده ورکړه. سردار لینا سنگ په ځواب کې د ماورا د کلي د رحمت الله بیگ په وسیله شاه ته وویل چې دی به ډېر خوشاله وای چې له شاه سره یې کتلی وای، خو څرنگه چې دده د خلکو ننگ دا اجازه ده ته نه ورکوي، نو له دې امله زه لا علاجه یم. یوه اوونۍ وروسته شاه د مولوي عبدالله ورور د ادان خان د لاهور د والي په حیث وگوماره او رحمت الله خان رو هیله یې د یو زرو پنځه سوه تنو سوړو او پللیو په مشرۍ دده مرستیاله وټاکه.<sup>(۱۰)</sup>

(۹) د فارسي مراسلې سالنامه، دویم ټوک، ۱۶ الف، ۲۰، ۳۶.

(۱۰) عمده التواریخ، لومړی ټوک، ۱۶۵، علي الدین عبرت نامه، ۲۷۹-۲۸۰، د خوش وقت رای، تاریخ سکان، ۸۱، په حواله د مرستیال نوم داوړخان و.

## د سکانو له خوا په شاه برید و شو:

شاه په لاهور کې د خپلو درندو سامانو له پرېښودلو وروسته په محمود بوتی کې له خپل کمپ څخه د دسمبر په نهه ویشتمه نېټه و خوځېد او د میاشتي په دېرشمه امرتسر (چاک گورو) ته راوړسېد.

جهان خان چې د دغې میاشتي په اووه ویشتمه نېټه دغه ځای ته د لاهور له شاوخوا څخه رالېږل شوی و، امر و شو چې همدلته پاتې شي په داسې حال کې چې د شاه د ۱۷۲۷ کال د جنوري په لومړۍ نېټه د جنديالا په لور و خوځېد. له دغه ځای څخه شاه د جلال اباد په لور په دې نیت راروان شو چې دواړو وال په شاوخوا کې واړوي. سیدخان ده ته پیشنهاد کړی و چې خپل اصلي پوځ دلته ځای پر ځای کړی ((چې د سکانو د تعقیب، د دوی د عام قتل او تیت وپرک کولو په منظور بېلابېلې ډلې او گروپونه جوړ کړي)). او په همدغه وخت کې به د هغه (له پیشنهاد سره سم. م) جهانخان امرتسر ولوتی. شاه لا دلته خپل کمپ ټاکلی نه و چې ده ته احوال راوړسېد چې چهارهټ سنگ، هېرا سنگ او لینا سنگ په لاهور کې د شاه په کمپ برید کړی او د هغه سامانانونه یې لوټ کړي او هم هغوی په لاهور باندې راروان دي. شاه سملاسي لاهور ته په خټ بېرته وکړه خو سکان دده له رارسېدو څخه مخکې تر شا ولاړل. د معمول په څېر دوی له مخامخ او عمومي برخورد څخه ځانونه بچ کړل او دده د پوځ په شاوخوا کې یې په تگ

راتگ لاس پورې کړې او کله چې به موقع پيدا شوه، نو به يې برید ورباندې وکړ او يو څه سامان او اسباب به يې چې لاس ته ورتللی شو، ولوټه.<sup>(۱۱)</sup>

### سکانونو له احمد شاه سره خبرې اترې کول رد کړل:

په دغه حالت کې شاه غوښتل چې د سکانونو له سردارانو سره د سولې خبرې اترې وکړي او د شاه ولي خان، جهان خان، شاه پسند خان، فيض تالاب خان، بلوڅ نصير خان او نور افغاني مشرانو په پيشنهاده جندا سنگ، جسا سنگ اهلواليا او د سکانونو نورو سردارانو ته د نور الدين کوټ له شاوخوا څخه د ۱۷۲۷ کال د جنورۍ په پنځلسمه نېټه وليکل چې ((که په دې اساس چې دوی وغواړي دده خدمت وکړي نو هغوی دې بايد له ده سره د پيوستون لپاره ځانونه حاضر کړي که چېرې داسې نه وي نو دی به يوازې د جگړې په ډگر کې له دوی سره وغږېږي)) د چامبارا جابو وکیل ده ته ولېږه او ادينه بيگ خان له کورنۍ څخه سعادت يار خان ده ته پيغام ولېږه چې له ده سره به سوله وکړي. وروستي کس وويل له هغه ځايه چې شاه نه غواړي سکانونو له خپل ملک څخه بې برخې کړي، نو دی به هغوی دده حضور ته معرفي کړي او دا به ورسره وټاکي چې کومه سيمه دوی ده ته پرېږدي او څومره پيسې دوی بايد ورکړي او لاهور دوی ته وسپاري، خو سکانونو خبرو اترو د کوم خيال څخه ځانونه وژغورل. دوی پوهېدل چې شاه به ژر

---

(۱۱) د فارسي مراسلي سالنامه، دويم ټوک، ۱۶ الف، ۲۰، ۳۶، ۶۵، ۱۰۸ الف.

خپل ملک ته ستون شي او هغوی به خپل مخکيني مقبوضات ترلاسه کړي. (۱۲)

جهانخان ته له امر تسر سره نږدې ماتې ورکړل شوه:

د جنوری پر اولسمه نېټه سکانو د امر تسر په شاوخوا کې هغه وخت جهانخان ته ماتې ورکړه چې دی له خپلو پنځلسو زرو دراني سپرو سره د خپل مخکيني پوځ له کمپ څخه د کلیو د لوتولو لپاره ووت. جساسنگ، هیراسنگ، نینا سنگ او گوجر سنگ سملاسي په دوی باندې یرغل وکړ. پنځه یا شپږ زره درانيان مړه، یا ژوبل شول او جهانخان عقب نشیني ته اړ شو. ددغې ماتې د خبر په اورېدو سره شاه په خپله د خپل قوماندان د مرستې لپاره ورغی، خو سکان سملاسي د لاهور خواته غایب شول. په دغه وخت کې شاه امر وکړ چې د امر تسر ودانۍ او د شاوخوا چوڼۍ پنگې شي او په دغو ځایونو کې یې درې یا څلور زره سکان چې لاس ته ورغلل تباه کړل. (۱۳)

د هندي مشرانو استازيو شاه ته احترامات وړاندې کړل:

شاه ورپسې د بیس له رود څخه واوښت او جلندر دواب ته ننوت او همدلته د هند د بېلابېلو واکمنانو استازيو دده حضور ته خپل احترامات وړاندې کړل. شاه دوی ته لارښوونه وکړه خپلو باارانو ته ولیکي چې دده دربار ته شخصاً راشي. د راجا امرسنگ وکیل او کانور همت سنگ (د راجا الاسنگ

---

(۱۲) د فارسي مراسلي سالنامه دویم ټوک، ۵۰، ۱۰۸ الف.

(۱۳) د فارسي مراسلي سالنامه، دویم ټوک، ۶۵.



لمسيان) هم د هغه اطاعت ته ورغلل او پنځه زره روپۍ او دوه اسان يې د نذر په توگه ده ته سوغات ورکړل او هريوه شاه ولي خان او جهانخان ته يې دوه دوه زره روپۍ ورکړې. لږ وخت وروسته راجا او کانور په خپله په ((نور محل)) کې د شاه کمپ ته راوړسېدل. (۱۴)

### سکانو خپل فعاليتونه له سره ونيول:

سکانو حتی په جلندر دواب کې هم شاه په کرار پرې نه بنسود. په داسې حال کې چې دده اصلي پوځ پرله پسې تالا کېده، دده مال د نصير خان بلوڅ د ساتنې په ترڅ کې ولوېتل شو. ناڅاپه په شل زره سکان په ده ورتوی شول او د بې خبرۍ به حال کې يې شاه ته په يوه مخامخ جگړه کې ماتې ورکړه. دغه راز دوی په مېوو بار د درېو سوو او بنانو کاروان مخه ونيوله او د هغوی بدرگه وال يې تارو مار کړل.

د چمبا راجا له خوا هغه غنم چې شاه ته استول کېدل له تالا پور سره نږدې سملاسي سکانو د هغوی په بدرگه والو او قافله باندي برید وکړ. بدرگه وال يې ووژل او قافله يې تالا کړه. (۱۵)

دا وخت د شاه حالت ډېر نامطمین و او د معاصرو ورځپاڼه ليکونکو په حواله ((د شاه حاکمیت يوازې په هغو محکو او برخو محدود و چې صرف دده لښکر نيولي وي.

---

(۱۴) د فارسي مراسلي سالنامه دويم ټوک، ۶۵، ۷۹، ۱۳۹.

(۱۵) د فارسي مراسلي سالنامه دويم ټوک، ۱۶۱ الف.

زمینداران په عمومي ډول د سکانو خیرخواه وو، یانې سکان به کله چې د شپې کلیو په خټه شول، نو هلته به یې ډېر قدر کېده او هر ډول هوسایۍ یې کېدله. د ورځې به دوی له هغو کلیو څخه د شاه په لښکر باندې د برید لپاره راو خوځېدل. که چېرې به شاه د بیس او ستلج د دوو رودونو په منځ کې و، سکانو به دده شاوخوا ځانونه د پره کړل، خو کله چې به شاه سرهند ته واوښت نو دده تر شا پاتې شویو مخکو باداران به دوی شول.<sup>(۱۶)</sup>

### په بنگال کې د شاه پر خلاف د انگرېزانو فعالیتونه:

شاه د ۱۷۲۷ کال د مارچ په سر کې له ستلج څخه پورې شو او سویل خواته د ډیلي پر لور وخوځېد. سکانو هغه بل لوري ته سملاسي ((لاهور او دراوی او ستلج د دوو رودونو ترمنځ سیمه قبضه کړه.))<sup>(۱۷)</sup>

اسماعیل اباد ته د شاه په رارسېدو سره چې د امبالا په سویلي شل میلی کې پروت دی، نجیب الدوله د مارچ په نهمه شاه ته په ډېر درنښت خپل ځان وروړاندې کړ. شاه ددې پرځای چې په قهر شي زیاتره په دې حیران شول چې له هندي مشرانو څخه هېڅ یو یې په داسې صورت کې چې دده سره یې د دوستۍ ادعا په ډاگه کوله دده د احترام لپاره شخصاً حاضر نه شو. دا به په زړه پورې وي چې پوه شو د شاه په کمپ کې د میر قاسم د استازي د حضور له امله انگرېزانو زیاته نا ارامې احساس کړه ((دوی وووېرېدل او ددې لپاره یو سم دلیل هم و او هغه دا چې که چېرې وزیر (شجاع الدوله) او امپراتور (شاه عالم) د شاه له کمپ سره پیوست شي هغه اړیکې چې دوی له دغو

(۱۶) د فارسي مراسلي سالنامه، دویم ټوک، ۱۶۱ الف.

(۱۷) همدغه اثر، ۲۱۳ مخ.

دواړو سره ټينګ کړي بڼايي بېخي بله بڼه ونيسي او ګډ وډ شي. له همدې امله دوی د وزير او امپراتور څخه و غوښتل چې شاه ته د احترام څرګندولو او له هغه سره له کتلو څخه ډډه وکړي او ده ته کومې پيسې ونه لېږي او که چېرې هغه (شاه) د ډيلي ختيځ لور ته و خوځېږي د هغه مخالفت وکړي په همدغه شان نگرېزانو له رو هيله وو، جتانو او مرتانو څخه په کلکه و غوښتل چې د شاه په مقابل کې يوه اتحاديه جوړه کړي. د انګرېزي کمپنۍ د ملاتړ اطمینان دوی ته ورکړل شو. سره له دې هم په پاني پت کې د احمد شاه بری د هندي مشرانو په زړه کې وېره پيدا کړې وه. د دوی په نظر شاه نه ماتېدونکې برېښېده)) له دې امله دوی تر څه وخته شکمن وو چې له شاه سره پيوست شي او يا له هغه څخه ځانونه ليرې وساتي، خو په دغه وخت کې دده نه ماتېدو خيال د سکانو له خوا دده په مقابل کې د سخت مقاومت او بري پر اساس له منځ تللی و. دغه مقاومتونه او برياليتوب که څه هم دومره لوړ نه وو، خو دده د قدرت طلسم يې بل ډول ونبود. دغه حالت هندي مشرانو په وضعيت کې يو بدلون راوست او دوی يې دې ته وهڅول چې په خپل چلند کې سرسخت واوسي.<sup>(۱۸)</sup>

د نجيب الدوله خواست (غوښتنه):

((وايي چې پاچا په زيات شمېر وکيلانو باندې چې دده حالت او کار په ښو نتيجه باندې غږېدل په قهر شو او اعلان يې وکړ چې دی به ژر په ډيلي ور و خوځېږي.)) له بلې خوا نجيب الدوله ددغې خبرې په اورېدو سره

---

(۱۸) د ډيلي بېښي، د فارسي مراسلي سالنامه، درېيم ټوک، مقدمه پنځم مخ. دا چې د شاه عالم او احمد شاه ترمنځ د نږدې اړيکو په برخه کې څنگه له ښکلا څخه انګرېزان څخه شول د کتاب څلورمه ضميمه وګورئ.

سملاسي له يعقوب علي خان او راومگ راج سره مشوره وکړه او ورپسې شاه ته ورغی او ويې ويل: (( که اعلیحضرت د ډيلي پر لورد ورتگ خیال لري دا به سمه وي، خو له شک پرته هر چېرې چې تاسو تېرېرئ هلته به د سیمو او سېدونکي په عمومي توگه فرار ولري او ټوله سیمه به د یوې دښتې په څېر وگرځي. لکه همدا حال چې مخکې له مخکې ددې سیمې په ډېرو برخو کې ولیدل شو. زه او س ستاسو اعلیحضرت حضور ته راغلی يم او دا نهايي ارزو مې ترلاسه کړه چې له تاسو سره مرکه وکړم. که چېرې جناب اعلیحضرت په یقیني ډول (( د ډيلي لور )) ته وروړاندې کېږي، نو په دغه برخه کې زه یوه هیله لرم او هغه دا چې لومړی ما ووژنه او بیا خپل دغه تصمیمونه او مرام وړاندې یوسه)). د شاه تېزینو سترگو د ډيلي پر لورد تگ نه مصحلت سملاسي د هندي مشرانو د نادو ستانه وضعې په تندي کې ولید او پرېکړه یې وکړه چې خپل وطن ته ستون شي. د مارچ په اوولسمه شاه له اسماعیل اباد څخه روان شو او په اتلسمه امبالا ته راوړسېد او بیا د سرهند لور ته وخوځېد. (۱۹)

### شاه د پتیاالي راجا امر سنگ درناوی وکړ:

نجیب الدوله د منل شویو پیسو له بابتو دوه لکه روپۍ شاه ته ورکړې او شاه په ډېرې خوشحالی سره د سرهند حکومت دده زوی ظابط خان ته وبانښه راجا امر سنگ چې د دغه ځای خاوند و ددې لپاره احضار شو چې نهه لکه روپۍ یې ورکړې. داسې ویل کېدل چې دا پیسې په ده باندي دده د

(۱۹) د فارسي مراسلي سالنامه، دویم ټوک، ۲۹۴، د ډيلي پېښي.

نيکه له وخته چې په ۱۷۲۵ کال کې په دغه حکومت باندې منل شوی و، پاتې وي. امر سنگ کله چې د شاه په کمپ کې و نجيب الدوله يو وارده ته داسې وويل: ((ستا د پتيالي دغه چوڼۍ څه ده، زه به تاته په نجيب اباد کې زما د پترگر چوڼۍ وبنسم چې څومره پخه او پياوړې ده.))

امر سنگ دغه اشاره داسې وگڼله چې بنايي دی به هغه نجيب اباد ته د بندي په توگه يوسي. د امر سنگ نيا، رانی فتو چې د الاسنگ کونډه وه په پته سره له زړه سواند شاه ولي خان سره وکتل او له هغه څخه يې د خپل لمسي د خوشې کېدو په برخه کې چې رو هيله مشر نيولی و، د پاملرنې هيله وکړه. هغې هم ده ته يو څو سوغاتونه ورکړل. شاه ولي خان د پتيالي د مشر له لوري منځگړتيا وکړه او بل سهار شاه نه يوازې امر سنگ خوشې کړ، بلکې د سرهند حکومت يې هغه ته د (راجای راجگان) د لقب په گډون وسپاره. ددغو لورينو په باب د مننې د څرگندولو په خاطر امر سنگ د افغاني اعليحضرت په نامه سکه ووهله او له خپل مهر سره يې د شاه ولي خان د قبيلې ((باميزي)) نوم علاوه کړ.<sup>(۲۰)</sup>

شاه د مارچ په دويمه نېټه د ستلج په غاړه ماچېا وارا ته راوړسېد د اپريل په سر کې ده ته احوال راغی چې يو سلو شل زره سکان د ويساکي جشن لپاره په امرتسر کې راټول شوي او جگړې ته چمتو دي. شاه د هونبسياری له مخې پر بکړه وکړه چې ژر په ستلج پورې نه شئ او دوه مياشتې هلته پاتې شو او د لښکرو کنډ کونه يې د سکانو د گوشمالۍ او ټکولو لپاره ورو لېږل. څرنگه چې دا وخت د نجيب الدوله له روغتيا څه

(۲۰) د فارسي مراسلي سالنامه، دويم ټوک، ۳۱، حسين شاهي، ۶۷-۶۸، خوش وقت راى، تاريخ سکان، ۱۶۴.

موده بڼه نه وه نو ده د مې په يوولسمه نېټه له شاه خخه رخصت واخيست او کور ته روان شو او خپل زوی ضابط خان او خپل نور خپلوان يې د شاه په کمپ کې پرېښودل.<sup>(۳)</sup>

### سکانو د نجيب الدوله پر سيمه برید وکړ:

د مې د مياشتې پر لومړيو ورځو کې يوه ډله سکان په پټه د شاه له کمپ خخه تېر شول او د نجيب الدوله سيمې ته ننوتل. څرنگه چې ده، دده وروڼو او زامنو د خپلو لښکرو په گډون د سکانو پر خلاف په فعالانه توگه صفبندي کړې وه، نو سکانو مقصد له دغه راتگ خخه دا و چې هغوی د شاه له کمپ خخه راجلا او د سيمه ييزو مرستو خخه يې بې برخې کړي. دوی امبيتا، او ناناو تاو لوتل او ميروت او شاملې ته ور وړاندې شول. ددغه چپاو خخه په خبرېدو سره نجيب الدوله له شاه خخه د مرستې غوښتنه وکړه او شاه جهان خان ته امر وکړ چې له اتوزرو تنو سره دواب ته وخوځېږي او سکان وشړي. جهانخان د نجيب الدوله د زوی ظابط خان په لارښوونه او پنځو زرو روپيو پوځونو سره شاملې ته په بېرته وخوځېد او په درېو ورځو کې يې يو سلو اتيا ميله واټن وواهه. سکانو د هغوی د راتگ خبر څلور گړۍ وړاندې ترلاسه کړ او د مې په نهه ويشتمه نېټه د جمناپورې غاړې ته تېر شول. هغه کسان چې د دوی شاته پاتې شول افغانانو له تبغه وايستل. له سردار جانخان سره په تيت و پرک نښتو کې د سکانو يو سردار ووژل شو او سردار باگيل سنگ کارور سنگيا تپ واخيست. جهانخان د دغو عملياتو

---

(۲۱) د فارسي مراسلي سالنامه، دويم ټوک، ۲۲۳، ۳۴۵، ۴۲۲، د ډيلي پېښې.

له بريالي سرته رسولو وروسته په اوو ورځو کې بېرته د شاه کمپ ته ځان راوړس او ه. (۲۳)

د شاه په لښکر کې نارضايتي او د افغانستان پر لور دده ستندل:

افغاني پوځونو هڅه وخت د معاشونو ورکول ځنډېدلې وو. د هغوی يو څلور سوه يا پنځه سوه کسيز کنډک ياغي شو او په خپل سرد افغانستان لور ته د کاسور، پاک پټان او ملتان له لارې وخوځېد. د پنجاب سوځوونکي فصل او سخت باراني موسم چې رودونه په کې سپلاوي کېږي، په رانږدې کېدو وو. دا وېره هم موجوده وه چې ياغيان به په وطن کې نارضايتي زياته کړي او دا چې پاتې پوځ به بيا يې په دغه ناروغۍ (بغاوت م) اخته شي، له دې امله شاه د ملتان له لارې ظاهراً ددې لپاره چې له سکانو سره مخامخ نه شي، وطن ته ستون شو. (۲۳)

سکانو بيا پنجاب ونيو:

که څه هم شاه دوه ځله نور هم هڅه وکړه چې په پنجاب کې خپل له لاسه وتلی موقف بيا حاصل کړي، خو دا (اتم برید په هند م) به په هند باندې دده وروستی برید وشمېرو او په دغه يرغل سره په پنجاب کې دده مقبوضات (دو مینونو نه) پای ته ورسېدل. دده له ستندېدو وروسته سکان ډېر ژر د سند او جمنای ترمنځ د سيمې واکداران شول. د لاهور تش په نوم افغاني حکمران

(۲۲) طهماسنامه، ۱۲۱ الف-ب، نورالدين، احوال نجيب الدوله، ۱۱۱-۱۱۲، سرکار دويم ټوک، ۴۹۸-۴۹۹

(۲۳) علي الدين، عبرتنامه، ۲۸۰.

دادان خان په پټه لاهور او دهغه چونی خپلو مخکینیو بادارانو (سکانو) ته وسپارل او له عامه کار څخه په ورځ کې د شلورویو د تقاعد په اخیستلو سره گونبه شو، په داسې حال کې چې رحمت خان رو هیله خپل هېواد ته په خټ ولاړ. د سرهند سیمې د معمول په څېر د راجا امر سنگ او د پلکیان د نورو سګي مشرانو او نورو متحدینو په لاس کې پاتې شوی.<sup>(۲۴)</sup>

---

(۲۴) علي الدين، عبرتنامه، ۲۸۱، خوش وقت رای، تاریخ سکان، ۸۱-۸۲.



## څلورويشتم فصل

د بلخ، بخارا، پنجاب او خراسان پر لور وروستي

عمليات

(۱۷۶۸-۱۷۷۰)

د بلخ او بخارا پر خلاف جنگي عمليات:

په شمال کې د بلخ خلکو او په شمال ختيځ کې د بدخشان وگړو له څه وخت راهيسې ستونزې پيدا کړې وې او په دغو ځايونو کې د جوتې سرحدي کرښې د نشتوالي له امله کله کله د بخارا له خلکو سره ټکر کېده. احمد شاه په دې فکر چې په دغو ځايو کې سوله او نظم ايجاد شي، شاه ولي خان د شپږو زرو انتخابي سپرو له يوه پوځ سره د ۱۱۸۲ل-۱۷۶۸م کال، په پيل کې ولېږه. د افغاني وزير د وړانديز راتلو څخه د خبرېدو له امله د بخارا واکمن مراد باي د بلخ د ياغي خلکو د امداد لپاره د يوه پوځ سره هغه لور ته راغی. شاه ولي خان احمد شاه د مراد باي په حرکت باندې خبر کړ. افغاني پاچا

سملاسي له کتمر خخه د يوه ستر پوځ په مشرۍ ووت او د شمال لويديځ پر لور هرات ته روان شو. له دغه ځای څخه شمال ختيځ ته وگرځېد او د مرغاب له رود (رود مروهم بلل کېږي) څخه واوښت او په ميمنه، شبرغان، اندخوی او بلخ کې يې خپل قدرت بيا ټينگ کړ. شاه ولي خان يې بدخشان ته ولېږه او په خپله د شمال لويديځ پر لور بخارا ته روان شو. له بلې خوا مراد باي هم له افغاني پاچا سره د جگړې لپاره ځان تيار کړ او د اکسوس (امو دريا) په لويديځه غاړه يې له اندخوی څخه څلور شپېته ميله د شمال خواته د قار شي په کلي کې کمپ غوره کړ. سره له دې هم د سولې خبرې پيل شوې او د دواړو هېوادونو ترمنځ د آمو د رود د يوې سرحدي پولې په توگه د ټاکل کېدو له امله دا خبرې په بريالي ډول پایته ورسېدې. دا موافقه هم وشوه چې خرکه مبارکه به چې څه وخت د حضرت او يس قاراني په ملکيت کې وه او دا وخت په بخارا کې ساتل کېده، مراد باي احمد شاه ته ورکړي. احمد شاه د حضرت محمد دغه مقدس يادگار يو لوی سپېڅلی ملکيت وگانه او په نهايي درنښت يې کندهار ته ولېږد او ه.

په هند باندي وروستی برید:

(۱) سراج التواريخ، ۲۷. د خرقې مبارکې په باب زيات تفصيلات د همدغه اثر په ۲۷-۲۸ مخ کې وگورئ. غبار په اخپل اثر ((احمد شاه بابا)) کې داسې کومه اشاره نه کوي چې احمد شاه بابا په خپله له مراد باي سره د مسالې د حل لپاره تللی وي. دده په حواله دا ټوله مساله د شاه ولي خان له خوا حل شوه دغه راز د نوموړي مولف په قول د بدخشان له فيض اباد څخه د خرقې مبارکې راوړل کندهار ته د شاه ولي خان له خوا سرته ورسېدل. خو غبار په دې باب کومه منيع يا معاصرین يا نور څه د خپل قول د تاييد لپاره نه راوړي. سره له دې هم ماته د سراج التواريخ بيان ډېر د باور وړ برېښي. د نوموړي (سراج التواريخ) مولف وايي چې د خرقې کيسه ماته خپل نايک اعلیٰ حضرت حبيب الله خان کړې ده (اووه ويشتم مخ).

شاه د ۱۷۹۶ کال په پیل کې د وروستي ځل لپاره په پنجاب باندې خپل عملیات پیل کړل.

دی له اندس او جهلم څخه واوښت او د چناب تر کینې غاړې یې ځان ورساوه او د گجرات په شمال لويديځ کې له کنجا څخه شل میله لیرې په جو کالیان کې یې کمپ وټاکه. په دې وخت کې سکانو په دغه سیمه دومره زیات ټینګښت موندلی و، چې اوس یې تر هر وخت پخوا ماتېدل گران و. په دې برسېره د شاه د پیروانو ترمنځ اختلاف راغلی و او دی مجبور شو چې خپل وطن ته ستون شي. د پېښور او کابل ترمنځ لار کې دده په لښکر کې یوه بلوا پیدا شوه، دده په کمپ برید وشو هغه یې لوت کړ او زیات شمېر مشران او سربازان یا مړه شول او یا تیت او پرک. شاه له کابل څخه کندهار ته ستون شو.<sup>(۲)</sup>

### د نصرالله میرزا پر خلاف عملیات:

ورپسې شاه په خراسان کې د شاهرخ د زوی نصرالله میرزا بغاوت ته پاملرنه وکړه. نصرالله میرزا په پنجاب کې د شاه پرله پسې ماتو او د سکانو په ځپلو کې دده د ناکامیو له امله زړور شو او د مشهد او متحدو پارسي سیمو د خپلواکۍ دعوا یې وکړه، خوده په خپل لاس کې کوم پیاوړی لشکر نه درلود. په ۱۱۸۱ هـ (۱۷۲۷-۲۸م) کې دده د کریم خان زند دربار وکوت او له هغه څخه یې د مرستې غوښتنه وکړه، خو په دې ځای کې ده څه بود نه کړل او بريالی نه شو. ورپسې ده کوردانو ته سترگې ورواړولې او د هغوی د

---

(۲) علي الدين، عبرتنامه، ۲۸۲، عمدة التواريخ، لومړی ټوک، ۶۵، د فارسي مراسلي سالنامه، دویم ټوک، ۱۳۶۵، ۱۴۹۹.

یوه لښکر د برابرولو لپاره په ۱۱۸۲هـ کې هغې سیمې ته روان شو (۱۷۲۸م) په چپناران کې د جعفر خان، یوسف علي خان او نقد علي خان له خوا د شپږو زرو پارسي سورو په گډون ده ته هرکلی وویل شو. دوی نصرالله ته یو څه هغه جواهرات پیش کش کړل چې د نادر د مړینې پروخت کې د دوی لاس ته ورغلي وو، ځینې نور غوره مشران لکه محمد حسین زعفرانلو، رضا قلبي خان (د محمد رضا خان خامپکلو زوی او ((دولت خان شادرلو)) هم دده په خدمت کې شامل شول. د قوچان واکمن د محمد حسین خان زوی اله وردی خان که څه هم په خپله خوښه له ده سره پیوست شو خو امر وشو چې هغه دی قصاصگاه ته بوتلل شي. د اله وردی خان په شان یوه مشر ته په دومره سپکه او ټیټه سترگه کتلو سره د کوردانو په شوق و شور باندي سرې اوبه توی کړې او دوی خپلو کورونو ته هغه وخت ستانه شول چې خبر راغی احمد شاه د خراسان پر لورد تگ په لار کې هرات ته رارسېدلی دی. نصرالله میرزا د قوچان مشر ازاد کړ او له خپلو متحدینو سره یې اختلافات یوې خواته پرېښودل. (۳)

د رانده شاه رخ د زوی په ناوړه نیت باندي چې د هغه وجود په مشهد کې د شاه په بزرگواری او مرحمت پورې تړلی و، د پوهېدو سره سم، شاه د هرات له لارې د خراسان پر لور وخوځېد (۱۱۸۳هـ، ۱۷۲۹-۱۷۷۰م) او تربت شیخ جام او لنګر بې ونيول.

دا وخت نصرالله له خپلې ټولې قوا سره په بیره د مشهد خوا ته روان شو او د شاه رخ په مشوره یې خپل کشر ورور نادر میرزا د کریم خان زند څخه د

(۳) مجمل التواریخ، ۱۳۶-۱۳۸، الفستین، کابل، ۲۷۹، احمد شاه بابا، ۲۹۲.

مرستي د ترلاسه کولو لپاره ولېره. د لارې په اوږدو کې ده (نادر) له تبس څخه چې د کڅک په سویل لويديځه یو سلو شپږ ميلي کې پروت دی، کتنه وکړه. د دغه ځای مشر علي مردان خان خپلې ټولې منابع د شهزاده نادر په واک کې ورکړې او د شاه پر خلاف يې يو لښکر برابر کړ. په عين حال کې شاه هم مشهد ته راوړسېد او هغه يې کلابند کړ. نصرالله د ښار دروازې وټرلې او د هغه مورچلونه يې کلک کړل. کله چې به ده د سلو څخه تر زرو تنو پورې د ښار څخه د باندې لېږل چې د کلابند کوونکو د پوځ په اړخونو (جناح) باندې برید وکړي او خپل پلته ييز ټوپک ورباندې تش او بيا په خټه د ښار لور ته مخ کې له دې چې د افغانانو لاس ورسېږي، وټنښتي.

ابن محمد امين وايي چې د کلابند شويو څخه په کلابند کوونکو باندې د يوه برید په ترڅ کې اته سوه افغانان ووژل شول.<sup>(۴)</sup>

په داسې حال کې چې د مشهد کلابندي روانه وه، دا خبر راوړسېد چې علي مردان خان د نادر ميرزا په ملگرتيا له تبس څخه د قوې په تجديد سره راروان دی. احمد شاه قولر اقا سي، رسول خان د څلور زرو تنو په مشرۍ د دوی د مقابلې لپاره واستول، خودی له گونا باد سره نږدې د پارسيانو له خوا له ماتې سره مخامخ شو او نه سوه پنځوس تنه افغانان له منځه لاړل. شاه ورپسې خپل نامتو جنرال جهانخان او جنگيالی بلوڅ مير نصير خان يې د اتو زرو سورو او شپږو زرو پليو افرادو سره ورواستول. سلطان اباد ته د دوی په رسېدو سره د دغې سيمې مشر عبدل علي خان يوې بلې چوڼۍ ته و خوځېد او په هماغه شپه نادر ميرزا او علي مردان خان ورسره پيوست.

(۴) مجمل التواريخ، ۱۳۸-۱۴۰ احمد شاه بابا، ۲۹۲-۲۹۳.

شول. بل سهار علي مردان خان په افغانانو يو برید وکړ، خو کله چې دی د افغانانو د ټوپک والاو منع ته ورننوت د گوليو تر باران لاندې راغی او ووژل شو. په دې وخت کې بې مشره پارسيانو د تېنستي لاره غوره کړه. میرزا نادر سلطان اباد ته ورتنستېد او د جهانخان او میر نصیر خان له خوا تعقیب شو، خوده وکولی شول مشهد ته وتېنستي.<sup>(۵)</sup>

### شاه په مشهد کې:

سره له دې هم دا بده وگڼل شوه چې د مشهد ښار چې په کې د امام رضا زیارت دی، و سوځول شي. له دې امله شاه ولي خان له شاه رخ او نصرالله میرزا سره خبرې اترې پیل کړې او د هغو په بریالیتوب پای ته رسېدلو سره شاه ښار ته ننوت او له هغوی سره یې بیا دوستانه اړیکې پیل کړل. شاه رخ خپله لور گوهر شاد شهزاده تیمور (د احمد شاه زوی) ته په نکاح ورکړه او ژمنه یې وکړه چې د افغاني اعلیحضرت د خدمت لپاره د پارسي لښکرو یو کڼک برابر کړي. د واده مراسم په مشهد کې د شاه په کمپ کې په ډېر درنښت ترسره شول. نصرالله میرزا له خپل لوري څخه خپل یو ډېر ښایسته سپین آس چې ((غریب)) بلل کېده او پنځلس زره روپۍ یې بیه درلوده شاه ته د سوغات په توگه ورکړ او شاه په ډېره خوشالی هغه ته د ((فرزند خان)) لقب وپاښه. احمد شاه دا نیت نه درلود چې خراسان تر خپل مخامخ کنټرول لاندې راولي، نو له دې امله ده دغه هېواد شاه رخ ته وسپاره چې د معمول په څېر یې ده ته اداره کړي. شاه رخ په راتلونکي کې د خپل ښه سلوک د

---

(۵) مجمل التواریخ، ۱۴۰-۱۴۲.

تضمین په خاطر خپل یو زوی یزدان خان شاه ته د یرغمل په توگه ورکړ. دا د احمدشاه وروستي عملیات وو چې له هغې وروسته د ۱۱۸۴هـ (۱۷۷۰م د جون نهمه) کال د سفرې په اتمه نېټه د کندهار خواته راروان شو.<sup>(۲)</sup>

---

(۶) مجمل التواریخ، ۱۴۳-۱۴۶، الفنستین، کابل، ۲۹۷-۲۹۸، احمدشاه بابا، ۲۹۳-۲۹۶.

## پنځه ويشتم فصل

د احمد شاه وروستی شپې ورځې او مړینه

په ۱۷۷۱م کې په هند باندي د برید په برخه کې د شاه ناتواني:

میرقاسم چې د بنگال له دوونیون څخه بې برخې شوی و، پخوا یې د څه وخت لپاره هڅه وکړه چې په هند کې د انگرېزانو پر خلاف یوه اتحادیه تنظیم کړي. دی له مرتانانو او سکانو سره په دې فکر په تماس کې ولوېد چې په بنگال باندي د برید لپاره د هغوی مرسته راوکارې. خو هېڅ یو یې دده مرستې ته ورنه غی، ده یوازې احمد شاه ته د امید سترگې ورواړولې. ده په خپله هغه لیکنه کې چې د ((حیدرآباد دکن)) نظام ته یې د ۱۷۷۰ کال د مارچ په اووه لسمه نېټه کړې وه داسې څرگند کړل. ((چې دی له احمد شاه ابدالي څخه پرته بل کوم دوست نه لري، خو هغه په خپله په افغانستان کې په خپلو کورنیو مسایلو بوخت دی.))



په همدغه شان رو هيله وو هم د ۱۷۷۱ په پيل کې د مرتانو پر خلاف دده مرسته و غوښتله او دوی غوښتل چې د احمد شاه د لگښتونو وخت ددې توان نه لري چې د يوې اله گولې پيش بيني وکړي او هغه غلې کړي، ده په بېرحمۍ سره سردار زال بيگ وواژه. ((خو سرداران ورتته وويل چې دا کار خو ستاسو په امر وشو.)) شاه ځواب ورکړ: ((مگر ما د ديلاور خان د اعدام امر تيمور ته نه وکړی، هغه څه وکړه، سياسي ملحوظات او سياست به دا ايجابول چې زه په دوو تورنو باندې د مرگ حکم وکړم، خو مخفي دلايلو چې سليمان ورباندې پوه و، دا حکم کاوه چې سليمان په دې برخه کې ((د زال بيگ د وژلو. م)) زما اطاعت ونه وکړي. په دغو خبرو سره سرداران قانع شول او د شاه اطاعت يې ومانه.

### د احمد شاه وروستی ورځې:

د ۱۷۷۲ کال په اوړي کې دده ناروغي دومره يوه خطرناکه حد ته ورسېدله چې د پزې پاسنۍ برخه او د پزې او مری ترمنځ خوا يې ونيوله لاروا او چنچيان په دغه برخه کې راپيدا شول او تردې حده چې د خوړلو او څښلو پر وخت به يې خولې ته راتويېدل. د کاجوغي له مرستې پرته يې په سختۍ سره څه خوړلی شول. کله چې طبي علاج ناکام شو نو دی د سليمان په غرو کې يوه ځای ته چې توبه معروف بلل کېده او له کندهار څخه نهه ميله د ختيځ لور ته و، ولاړ. تيمور شاه د خپل پلار د ناروغۍ له سختېدو څخه د خبرېدو سره سم له هرات څخه راووت او کندهار ته راغی. شاه ولي خان له هغه سره دومره ښه تمايل نه درلود. ده د شاه غوږونه په دې و خوړل چې امر وکړي دی بېرته خپل ولايت ته په خټ ولاړ شي. ده (شاه ولي خان) بې فايدي

شاه ته گيلې او عرضونه وکړل. بدمرغه شهزاده مجبور و چې د خپل پلار په مړينې کې د حاضرېدلو څخه پرته بېرته ولاړ شي.

د شاه مړينه:

د شاه مرض ډېر ژر پسې سخت شو. د ژوند په اخر کې دده خبرې په سختۍ سره پوهېدل کېدلی شوې او دده بنگېدل يوازې دده د اشارو او ياقوت خان په مرسته درک کېدلی شول چې دده څنگ ته به ناست و، خو څه وخت وروسته ده دا هم نه شول کولی چې ياقوت خان پوه کړي. دا وخت شاه د خپل مطلب د پوهولو لپاره مجبور و چې وليکي. په دغسې يوه بېچاره او لاعلاج حالت کې احمد شاه د ۱۱۸۲ هـ کال د رجب په شلمه (د ۱۷۷۲ کال د دسمبر درويشتمه) د جمعې په شپه له دنيا څخه سترگې پټې کړې.<sup>(۳)</sup>

شاه په کندهار کې خاورو ته وسپارل شو:

ياقوت خان چې د شاه لوی خواجه (عقيم سړی. م) او باوري شخص و، د شاه مړينه يې پټه کړه او تیمورشاه ته يې وليکل چې چابک کندهار ته راشي او د سلطنت واگي په لاس کې ونيسي. په عين حال کې دی له شاهي جنازې سره پایتخت ته راوان شو او هغه يې په يوه تذکره (د ناروغانو په کت کې) کېښود او او ازه يې خپره کړه چې شاه سخت ناروغ دی او هدايت يې کړي

---

(۳) مجمل التواريخ، ۱۴۷-۴۸، حسين شاهي، ۶۸-۷۰، تاريخ سلطاني، ۱۴۶-۱۴۷، فيريرد افغانانو تاريخ، ۹۱-۹۲، مالسن، د افغانستان تاريخ، ۲۹۱-۹۲، الفنستن، کابل، ۲۹۸.

الفنستن او ورسې فيرير او مالسن د احمد شاه د مړينې تاريخ د ۱۷۷۳ کال د جون په مياشت کې ښيي. مجمل التواريخ دغه پېښه د ۱۱۸۵ کال د جمادى الثاني په پای کې بولي چې د ۱۷۷۱ کال د اکتوبر سره مطابقت لري. عمده التواريخ، لومړی ټوک، ۱۶۶، وايي چې شاه د ۱۱۸۶ کال د ربيع الاول په دويمه (۱۷۷۲ کال د جون لسمه) مړ شو. ما افغاني منابع تاريخ سلطاني او سراج التواريخ تقليد کړل. حسين شاهي کومه نېټه نه ښيي.


چې څوک يې مزاحمه نه شي. ده په دقت سره پردې په جنازه راکش کړې او مړی يې داسې جوړ کړ چې هېڅوک يې ونه ليدلی شي يا قوت خان به کله کله تذکرې ته رانږدې کېده چې گواکې له شاه څخه د اوامرو لپاره راځي او يا هغه ته بېوزی وهي.

دغه راز ده د جنازې له څنگ سره نږدې په کچرو باندې خزانه وړله دا ددې لپاره چې په هغو يې تل سترگې ولگېږي. په ټوله لار کې څوک په دې راز پوه نه شول يوازې کندهار ته يوه ورځ مزل پاتې و چې شهزاده سليمان د خپل پلاد ليدنې لپاره راغی او په دې وخت کې د شاه مړينه اعلان شوه. مړی په کندهار کې د ښار په لوديديځه څنډه کې په اته اړخيزه ساختمان کې خاورو ته وسپارل شو. دلته يوه کتبه داسې لوستلی شو:

((احمدشاه درانی يو لوی پاچا و دده د عدالت داسې ترپ و چې گوزنه او زمري په سوله کې يوځای سره او سپدل. دده د بريو په غږ سره دده دښمنانو غوږونه پرله پسې کاڼه شوي وو.))<sup>(۴)</sup>

---

(۴) فيرير، دافغانانو تاريخ، ۹۲، مالسن، دافغانستان تاريخ، ۲۹۲، هاملتن، افغانستان، ۱۹، محمد حيات خان، حيات افغاني، ۲۲.



Mausoleu of Ahmad sha at Kandahar

# شپږ ویشتم فصل

## د احمد شاه شخصیت او کارنامې:

لکه چې په تېرو مخونو کې مو ولیدل د احمد شاه نبوغ د هغه په غوره پوځي شهکاریو کې خپله بشپړه څېره څرگندوي. ده د خپل پوځي او سربازۍ د مسلک ترڅنګ ځینې لوی بشري صفتونه درلودل. لوی افغان چې د یوه سرباز په توګه خدای پیدا کړی و، په ذاتي ډول د خلکو لارښود، رهبر، یو زړه سواند واکمن، یو توانمند اداره چې او د پوهې او ادبیاتو حامی و.

## د احمد شاه ونه او څېره:

ډاو وایي: ((په ۱۷۲۷ کال کې چې دی د پنځه څلوېښت کلو په عمر کې و، په ونه جګ، غښتلی او خورب والي ته مایل ښکارېږي. دده مخ په پوره او فوق العاده توګه ګردی دی. ږیره یې زیاته توره او څېره یې په زړه وپرونکې توګه ښکلې ده. په عمومي ډول دده ښه برم لرونکې او د فوق العاده شان او پاڅه ذهن څرګندوونکې ګڼل کېږي.))<sup>(۱)</sup>

دی چې طبعاً ډېر زړور او پیاوړی و، د افغاني مېړانې یوه مطلوبه او ایدیه څېره یې ښکاره کوله. یوازې د خپل عمر په پای کې یې څېره د پوزې

---

(۱) (داو)، د هندوستان تاریخ دویم ټوک، ۴۰۸-۴۰۹.

په سرد تپ او په غومبورو او ټنډه باندي د زخود پيدا کېدو له امله لږ څه بې ډوله شوې وه.

ده يو ډېر لوړ، زړه راكښوونكې او جذاب شخصيت درلود. په رښتيا هم ده په خپل نوراني مخ او بېساري خوي كې داسې څه درلودل چې د ټولو محبت او تمجيد يې ده ته ور په برخه كړي و. دى چې له هلكتوب څخه ډېر با استعداد و، د نادرشاه پاملرنه يې ځانته واړوله او نوموړي دى د تل لپاره په خپل ځانگړي او شخصي ارکان حرب كې وساته او په نهايت زياته اندازه يې دده ستاينه كوله. يو وخت نادر په عام دربار كې وويل: (( ما په ايران، توران او هندوستان كې داسې كوم سړى چې د ابدالي احمد په څېر د ستاينې وړ استعداد ولري، ليدلى نه دى. ))<sup>(۲)</sup>

د نادر دغه خبرې په پيغمبرانه توگه رښتيانې شوې. د دكن نظام الملک اصفجه کله چې د ۱۷۳۹ کال په مارچ کې دى د ډيلي د ديوان عام چوڼۍ ته نږدې د جالې دروازې څخه بهر د لومړي ځل لپاره وليد، نو پاچاهۍ ته يې دده د لوړېدلو پيشگويايې وکړه.

صابر شاه ملنگ په ده کې په نادرشاه ((پسې)) څرمه سړي نښې نښانې وليدې او کله چې ده (ملنگ) په ۱۷۴۷ کال کې د افغاني خلکو د سردار په توگه د انتخاب کېدلو په منظور دى د يوه کانديد په حيث پيشنهاد کړ، نو ټولو په يوه اتفاق د احمدشاه تود هرکلى وکړ. په هرکلي کونکو او تايبیدوونکو برخه والو کې حاجي جمال خان په خپله حاضر و، چې د جرگې

---

(۲) حسين شاهي، ۱۱.

زیاتې رایې یې گټلې وې او د افغاني لویانو او نجیباوو په منځ کې ډېر زورور او متنفذ شخص و.

### شخصي کرکتر او ذوقونه:

الفنستین وايي: ((داسې برېښي چې دی خندان، مودب یا روڼ تنډی او د ښه سلوک او طبیعت خاوند و. په رسمي او دولتي واقعو او محافلو کې ده ډېر لوړ شان و شوکت غوره کاوه، خو په نورو وختونو کې دده کره وړه ساده او عادي وو او له درانیانو سره هماغسې یو شان<sup>(۳)</sup> رواجي ولسي سلوک چلاوه چې د پاچا د لقب له غوره کولو څخه دمخه یې درلود. احمد شاه دینداره سړی او مذهبي فکريې درلود. ده د علماوو، منورینو او روحاني (سپېڅلو) ډلو سره مینه لرله. ده له ملایانو او ملنگانو (دروېشانو) سره په ډېر درنښت رفتار کاوه او له صابر شاه سره دده علاقه خو بېخي هر چاته څرگنده ده. ده به تل له کابل څخه د پنجاب پر لور لار کې تل د ځمکنیو له شیخ عمر او د لاهور او باتالاد والیانو سره په دغو ځایو کې د تم کېدو پر وخت کې لیدنې کتنې کولې. په ۱۷۲۰ کال کې ده په ډیلي کې هغه وخت د خواجه نظام الدین اولیا زیارت وکړ چې د جتانو پر خلاف یې پوځي عملیات ترلاس لاندې ونيول. همدا شان د پاني پت له تاریخي جگړې وروسته دی د بوعلی قلندر زیارت ته لاړ. په داسې حال کې چې ټول لویان او لوړ رتبه مامورین به دده په حضور کې به درنښت ولاړ وو، سیدانو او ملایانو ته د ناستې اجازه ورکړل شوې وه. په همدې ډول ده به هره پنځشنبه

(۳) الفنستین، کابل، ۱۹۸۰-۲۹۹، تاریخ سلطاني، ۱۴۷.

علماء، فقرا او دینداره ملنگان د شپې ډوډۍ ته رابلل ((له هغوی سره به په هغو علومو او مذهبي مسایلو غږېده.)) چې دی ورسره ډېر علاقمند و. (( دی په خپله هم یو متقي او سپېڅلی شخص و او تل یې د یوه ولي د کرکتر لېوالتیا درلوده)).

دی په خپل قول ډېر ټینګ ولاړ و او د خپلو ژمنو په سرته رسولو کې یې تل وفاداري ښودله. د نادر شاه له اولادې سره دده له زړه سوي او له هغوی سره په داسې حال کې حوصله کول چې دده په مقابل کې یې پرله پسې دښمنۍ ته لاس واچاوه، دده د سخاوت او وفادارۍ روحیه څرګندوي.

یوه ورځ یو هندو درويزگر راهب سوامی پران پورې اردباهو د خپل چکر پر وخت له غزني سره نږدې څېرمه ساحه کې د شاه په لښکر وربرابر شو. شاه به حتماً د طبي بوټو په باب د هندي راهبانو په پوهه باندي خبر و او د دوی د نسخو په فوق العاده اغېزمنتوب پوهېده. کله چې یې خپل کمپ ته د سوامي پران پوري له راتګ څخه واورېدل، د خپلې پوزې پر سر د تپ او زخې په باب یې ورسره مشوره وکړه او د هغې د علاج په باب یې د یوې نسخې غوښتنه ترې وکړه. خو د شاه د ناروغۍ علاج یوه جراحي ایجابوله چې سوامي د هغې په هکله کافي پوهه نه لرله له دې امله ده یوازې خپلې پوهې ته اسره وکړه او شاه یې په یوه رمزداسې پوه کړ: (( ستاسو د سلطنت او ددغه تپ ترمنځ یوه اړیکه شته او هغه دا چې دا به بې خطر نه وي چې له یوه ځان خلاص کړې مبادا د بل یوه ((وجود)) د له منځه تلو له خطر سره مخامخ شې)). دغه پېشنهاد شهزاده (احمدشاه) د تایید وړ وگرځېد.



یوازې دده د ژوند وروستی ورځې وې چې دی په دې پوه شو دده ناروغتیا په یقیني ډول علاج کېدونکې نه ده.

فیریر وایي: ((دی له هغو زیات وجرایمو څخه چې په عمومي توګه د ختیځو ملتونو په افرادو کې رواج دی، لکه نشه (د شرابو یا تریاکو څخه)، دوه مخی، حرص، ظلم، فارغ او لیرې و... دی تل د مذهب او دیانت سخت حامی ګڼل کېده.)) احمد شاه چې د یوه مهربان، زړور او د سخا خاوند یو سړی و، نو د خلکو په ټولو ډلو کې یې شهرت درلود. دی د نارینه سپورتونو، رسولی او ښکار شوقمن و او له اسونو سره یې زیاته مینه لرله. عماد الدین حسینی د تیمور شاه په حواله ویلي دي چې یو وخت چې شاه ولي خان له شاه څخه وپوښتل ولي دومره غمجن دی، هغه ځواب ورکړ: ((زما آس ترلان ناروغ دی)). وزیر په ډېر درناوي بیا عرض وکړ: ((په شاهي اصطبل (غوځل) کې خو په زرګونو اسان شته.)) شاه وویل: ((له زیاتې هڅې وروسته زه (دواسپه) (د دوو اسو خاوند) شوم (ترلان او همدان خو اوس یې یو ناروغ دی. زه ځکه خفه یم چې مبادا بیا به یو اسپه شم.))<sup>(۴)</sup>

## دده کالي او خواړه:

احمد شاه ډېر زیات ساده کالي اغوستل او په سختۍ سره کېدلی شول په دغه برخه کې له نورو لویانو او اشرافو څخه یې توپیر وشي. په هغه یوه تمثال کې چې د لاهور په مرکزي موزیم (اتم مخ) کې ساتل شوی دی، داسې معلومېږي چې یوه پارسي څولۍ یې پر سر ده چې په هغې برسېره یوه جیغه

(۴) الفستق، کابل ۲۹۸-۲۹۹ م، سن، د افغانستان تاریخ، ۲۷۲-۲۷۳ فیریر، د افغانانو تاریخ، ۹۲، ۹۳، حسین شاهي، ۴۱، د پنجاب د تاریخ ډولني مجله (۱۹۲۳)، نهم ټوک.

او یو سرپیچ شته. د یو بې غورږو یا بې غاړې کمیس برسپره یې چې تنگ لستونې لري، یو پوستین اغوستی دی. دده په خولۍ او متبو باندي د مرغلرو او جواهراتو ژي (مرصع خنده یا پیخه یا لیکه) نه لیدل کېږي او هم یط د نادرشاه په شان د مرغلرو کوم لاکت یا اوږی په غاړه کې نه برېښي. له افغاني شلوار یا پرتوگ سره په یوه نامزین او اوږده مستطیل ډوله تخت ناست دی.

دی به په خپل شاهي تخت ډېر لږ کېناسته او کالي یې له یوه لوی خادر (شال) (چې د لونگی په توگه په سر کېده) په نخي یا پومبه یې کمیس برسپره له یوه رنگه او یا گلدار واسکت (جاکت) یا یوې چرمي کرتۍ او یوه ارت افغاني پرتاگه خخه جوړ شوی وو. دا ډول کالي د افغان ملت ددغه وخت کالي وو چې د اوسنۍ پېړۍ تر لومړیو لسيزو پورې لیدل کېدلی شي.

محمد حیات خان په خپل ((حیات افغاني)) کې مودته وایي چې د افغاني نجباوو کالي د یوې خولۍ برسپره د یوې بنایسته لونگی له یوه اوږده گلداره کمیس چې چوگه (یوه ارته کرتۍ) ورباندي اغوستل کېدله یوه ارت خادر، یو کمربند (د تکی خخه جوړ او د کمیس برسپره د ملا خخه تاوېده، خو تر چوگې لاندې چې ورپورې به پیش قبضه څرېدله او یوې توري خخه وو چې به په یوه چرمي تسمه په کینه خوا په کمربند پورې به تړلې وه. په ژمي کې د یوه وړین پنډ جاکت (بنیل) او یوې اوږدې تور رنگې نسواري کرتۍ په وسیله یې له سرو او باد خخه ځانونه ساتل. دوی داسې کلک چرمي بوتونه په پښو کول چې د مخ څوکه یې پورته او بیا د شاوخوا

ته د ژمي کې دوی ددغو بوټونو پرځای وه (ښايي د پڼو په بڼه به وي. م) په هاتي د شونډک په څېر راکړه شوې وه او رډه بوټونه (ښايي موزې. م) او د تنکي څرمنې جرابې (ماسې) په پښو کول.

احمدشاه په خوړو کې هم همدا شان ساده بڼه غوره کړې وه ده له خوړو ليزو او هوسۍ او غير ضروري خوړو څخه ځان خلاص کړی و. د نورو افغانانو په څېر به ده پلو (چې تازه غوښه ورسره وه او کله کله به په هگيو او پيازو سره ښکلې کېده)، تازه يا وچه غوښه، کباب، پنېر او پېروى د خميره شوې پخې ډوډۍ، مېوې او شربتو په گډون خوړل. (۵)

## دده روغتيا:

د يوې پېړۍ، د څلورمې برخې په خپل فعاله ژوند کې احمدشاه د يوې ډېرې ښې روغتيا خاوند و. يوازې په او ه څلوېښت کلنۍ کې د خپلو اوږدو او ناکراره اجراتو اغېزې يې حس کړې. په هغې برسېره دده د شکرې مزمنې ناروغۍ او په پرله پسې توگه دده انرژي تحليل کړه. خو دده ناوړه ناروغي او شکايت د پوزې پر سرد تپ او ((مردار دانې)) څخه عبارت و چې په پرله پسې توگه يې دده مخ د خپل عمر په وروستيو دوو کلونو کې تخريب کړ. دغو عواملو دده له جسمي کمزورتيا سره مرسته وکړه او په يو پنځوس کلنۍ کې د خپل سخت او ژوندي کار قرباني شو.

زده کړه او د پوهېدلو سره مينه:

---

(۵) حيات افغاني، ۱۳۰، غبار، احمدشاه بابا، ۵۰-۵۲.

که څه هم داسې کوم مدرک نه شته چې ونښي احمد شاه د خپلې ښوونې او روزنې لپاره ښوونځي ته تللی وي، خو واقعیت دادی چې نه یوازې باسواده و، بلکې د هېواد په ملي ژبو ډېر ښه پوهېده. داسې برېښي چې د خپلې ځوانۍ په لومړیو وختو کې ده په مدرسه کې یو څه زده کړه وکړه او په پښتو او پارسي کې یې مهارت ترلاسه کړ. په شعر ویلو کې یې ډېر ښه استعداد درلود. دده اشعار د ژبې له مخې ساده او په جوړښت کې عنعنوي برېښي. بیا هم د احساس په لحاظ هغه ډېر پاخه او فوق العاده دي. په ۱۳۱۹ هـ ق، ۱۹۴۰ م کې دده د اشعارو یوه مجموعه په کابل کې خپره شوه چې عنوان یې ((لوی احمد شاه بابا)) و.

احمد شاه د باتالاد شاعر واقف ډېر ستایونکې و او هغه یې په کندهار کې خپل دربار ته راوباله. وايي چې واقف دالاندې بیت ده ته ووايه:

ندیده هیچکس ظل پیغمبر

بحمدالله که ظل الله دیدم

له ده څخه کوم او او نو بیوگرافیکي، یاد دښتونه یا نورې لیکنې پاتې نه دي چې د هغو له مخې دده د نثر د سبک په باب قضاوت وکړو. د تاریخ احمد شاهي مولف محمود الموساني وايي چې احمد شاه د میر مهدي خان استرابادي ((د تاریخ نادري)) د ژبې او سبک زیاته ستاینه کوله او په دې لټه کې و چې یو څوک په همدغسې قدرت او بريالیتوبونو سره د خپل تاریخ د لیکلو لپاره را پیدا کړي.

په ((مراسلات احمد شاه دراني)) کې يو شمېر داسې رسمي مکتوبونه او فرمانونه شته چې احمد شاه دراني ته منسوب شوي دي. خو مکاتیب په عمومي ډول د شاهي او امر و سره سم د منشیانو او کاتبانو له خوا لیکل کېدل، نو له دې امله دا ویلی نه شو چې دغه فرمانونه او مکاتیب به د شاه خپله انشا او لیکنه وي.

### احمد شاه او اړت:

په داسې یوه زمانه کې چې توره تر قلم زور وره وه، د جگړې له هنر څخه کوم بل شی دومره ښه غورېدلی نه شو. احمد شاه هر یوه بل څه ته دومره زیات وخت نه درلود. هغه لږ څه فرصت به چې ده د دوو پوځي عملیاتو ترمنځ وقفه کې بیاموند، هغه به یې د خپلو مفتوحه ځایو او فتوحاتو د استحکام او د بل پوځي برید لپاره د تیاري په برخه کې مصرف کاوه. په دې سربېره دی دې ته پاتې نه شو چې اوږد ژوند وکړي او د سولې کارونو ته پاملرنه واپوي.

احمد شاه د یو څه زده کړې او شعري ذوق په لرلو سره د شاعرانو او لیکوالو حمایت ته پراختیا ورکړه. لکه چې لږ څه وړاندې مو وویل د باقیلا شاعر نورالعین واقف په ده ډېر ګران و او کندهار ته راوبلل شو او دلته هغه ته د یوه دولتي مېلمه په توګه ښه راغلاست وویل شو او پالنه یې وشوه. د مولانا محمد حسین ازاد په ((نگارستان فارس)) کې د دغه شاعر ذکر راغلی دی (له ۲۲۵ څخه تر ۲۳۲ مخ پورې).

نظام الدين عشرت د احمد شاه يوبل گران شاعر و. دی د سيالکوټ اوسېدونکې و، په ۱۷۵۷ کال کې له ډيلي څخه د شاه د راستنېدونکي سفر پر وخت دی له سيالکوټ څخه راغی او افغاني پاچا ته يې وروسته له دې چې هغه له چناب څخه واوښت، د احترام لپاره ځان وروړاندې کړ او تر کابل پورې د هغه سره ملگری و. نظام الدين په ۱۱۲۲هـ کال کې د ((نادر نامې)) په نامه د نادر شاه يو شعري بيان وليکه. داسې برېښي چې په شاه باندې د دغه شاعر کار اغېزه وکړه او له هغه څخه يې وغوښتل دده د خپل سلطنت يوه شرحه وليکي. د شاه له اوامرو سره سم د دارالانشا رسمي مورخ او شاهي منشي ميرزا محمود له خوا مواد او مدارک د شاعر په واک کې ورکړل شول او هغه سيالکوټ ته ستون شو. په ۱۷۲۲ کې دغه شاعر له باميزي سردار نورالدين خان سره کشمير ته په تگ کې ملگرتيا وکړه او په دغه ځای کې هغه د ((امين)) (قضايي مامور) په توگه وگومارل شو. نظام الدين ((شاهنامه احمديه)) چې په شپږ سوه څوارلسو مخونو کې يوه مثنوي ده، تاليف کړه. د احمد شاه د سلطنت يو په زړه پورې شعري شرحه ده چې د شاه په مړينې او په ۱۷۷۲م کې دده د زوی تيمور شاه په تخت کېناستلو باندې پای ته رسېدلې ده.

په نثر کې احمد شاه د ميرزا محمد مهدي استرادي ستاينه کوله چې ((د تاريخ جهانکشاى نادري)) يا په بل نامه ((تاريخ نادري)) مولف دی. له دې امله ده په ۱۱۲۷هـ کې په مشهد کې له ميرزا مهدي سره د خپلې اوږدې دوستۍ پر اساس ميرزا محمود الموساني انتخاب کړ او هغه يې په دارالانشا کې د يوه مورخ په توگه وگوماره چې له ((تاريخ نادري)) سره په

ورته سبک دده د سلطنت تاریخ ولیکی. میرزا محمود ددغه اثر د تاریخ احمدشاهی په نامه ولیکه چې د هغه یو لنډیز د ((مخلص تاریخ احمدشاهی)) نومېږي.<sup>(۷)</sup>

احمدشاه د بنارونو او ودانیو له جوړولو سره ژوره مینه درلوده. د نادر شاه له خوا د کندهار د زاړه بنار وړانولو په ده ژوره اغېزه وکړه. د پانی پت له بری وروسته افغانستان ته د ستنېدو پروخت احمدشاه د کندهار د نوي بنار تاداو (کندهار احمدشاهی یا اشرف البلاد) کېښود چې د هغه شرحه لږ څه مخکې په شلم فصل کې وړاندې شوه. ددغه بنار په شمالي برخه کې شاهي چوڼۍ جوړه شوې ده چې د هغې په څنډو کې د لښکر لپاره موقتي پوځي خونې، توپخانه، اسلحه خانه، جبه خانه، د وسلې جوړولو فابریکه او شاهي اصطبلونه ودان شوي دي. د شاه د بازار په پای او د چوڼۍ ترمنځ ((مسجد جامع شاهي)) جوړ شوی دی. خو په کندهار کې د احمدشاه له خوا تر ټولو ښکلې جوړه شوې ودانۍ د حضرت محمد (ص) د مبارکې خرقې د خوندي ساتلو لپاره په یادگار پاتې ده. داسې فکر کېده چې دا ودانۍ به دده تر مرگ وروسته دده خپله مقبره وگرځي.<sup>(۸)</sup>

په ۱۷۵۳م (۱۱۲۲هـ) کې دده د کابل بنار ته په دې خیال منظمه بڼه ورکړه چې د هغه تر شاوخوا د پوړی راتاو کړي. دلته هم ده په ۱۷۲۵م (۱۱۸۳هـ) کې د شاه اسحق خټلاني زیارت جوړ کړ چې له بالا حصار سره نږدې د شاه شهید په

(۷) محمد حسین ازاد نگارستان فارس، ۲۲۵-۲۷، محمود الموسانی تاریخ احمدشاهی، عشرت، شاهنامه احمدیه.

(۸) غبار، احمدشاهیابا، ۱۷۵-۱۷۶، بیلینو، جرنال، ۸۲، نادرشاه په ۱۷۳۷م کې د کندهار د زاړه بنار د کنهوالو په سویل ختیځه دوه میله کې په خپل نامه د یوه بنار (نادر اباد) تاداو کېښود. لاکهارت، نادرشاه، ۱۱۵، غبار احمدشاهیابا، ۱۷۶-۱۷۷، دا داسې یوځای و چې مهاجرو ته ورکول شوی و. د مستعمرې خاوندان په داسې حال کې چې د اصلي ملک او هېواد تابعیت یې درلود، دلته استوګن شوی وو. م.

نوم ياد پرې. د دغه زيارت کار دده خواجه سرا ياقوت خان تر څارنې لاندې وشو. په ۱۱۷۰ هـ (۱۷۵۲-۵۷م) کې ده محراب خان او عبدالکریم خان په مکه معظمه کې افغاني حجاجو لپاره د يوه رباط د جوړولو په غرض هغه ځای ته لېږل. د تاشقرغان او سنی ښار هم چې د مزار شريف په ختيځه څلوېښت ميلي کې پروت دی د احمد شاه له خوا د زاره خلم پرځای کې چې ((ده فرعون)) يا ((د فرعون کلی)) نوم پرې، ودان شو. د حيدر اباد ښار دده پر وخت کې دده د نايب غلام شاه خان له خوا د هغه وخت د سند په ولايت کې تاسيس شو.

شاه د گلکارانو (بنایانو) او لرگي کيندونکو يو ستر حامي گڼل کېده. ده د افغانستان له ختيځو برخو او هند څخه د کندهار نوي ښار ته د اشان ماهران راوبلل او هغوی اوس هم په همدغه نامه شته چې ((د محله بنایان)) په نامه يادېده له اوس هم په همدغه نامه شته چې د همدغو لومړنيو مهاجرو بنایانو اولاده په کې ژوند کوي.<sup>(۹)</sup>

د احمد شاه خپله مقبره هم د هغه وخت د معمارۍ يوه ښه او په زړه پورې نمونه ده. د لرگي کيندلو او گلانو جوړولو او سينگارولو مهارت وده وکړه او د هغوی نمونه په هغو کورونو کې ليدل کېږي چې په هماغه وختو کې جوړې دي. داسې برېښي چې شاه موسيقي او نقاشي ته ښه پاملرنه و نه کوله. د هغه وخت نقاشي ډېرې پاتې نه دي. د لاهور په مرکزي موزيم کې د دغو نقاشيو يوازې يوه نسخه شته چې د هغې يوه فوتو کاپي د دغه ليکوال په مولفه کې د قاضي نور محمد خان له جنگنامې څخه (په ۱۹۳۹

---

(۹) غبار احمد شاه بابا، ۱۷۶-۱۷۷.



کې خپره شوه) واخيستل شوه. دده يو بل رسم چې دده د عمر په پای کې کښل شوی، د مير غلام محمد غبار په ((احمد شاه بابا)) کې چې په ۱۹۴۴ کال کې په کابل کې خپور شو، درج دی.

## مهدب او زړه سواند واکمن:

احمد شاه د يوه مهربان واکمن په توگه هېڅکله بې دليله او بې احتياطه توره نه ايستله. ده هېڅ وخت دا ميل نه درلود چې حتی خپل سخت دښمنان مجازات کړي او تل يې رحم کاوه ((دغه زړه سوی او ترحم دی دې ته اړ کاوه چې تل خپل ياغي مشران وښيي داسې مشران چې دوی نه شول کولی دته ته د اطاعت غاړه کېږدي، حتی د دوی ترمنځ دی تل په دې خوشاله و چې سوله او روغه وکړي.)) ده د هرې گناه سره سره د مجرمينو د پوزې او غوږ پرېکول بند کړل او د مړيې وژلو حق يې له خاوند څخه واخيست. ده خپل مشر زوی د ياغي سردار، زال بېگ خان، د وژلو له امله محکوم کړ. دده په نظر د مشر زوی دغه قتل د هغه د بد او تند خوی بې لزومه خیانت او دده په خټه کې د زړه سوي نشتوالی وگڼل شو. کله چې لويانو شاه ته په دې باب عرض وکړ چې دا قتل خو دده په امر ترسره شو شاه په ځواب کې وويل: (( بنایي سياسي محوظاتو به دا حکم کولو چې دواړه مجرمين (زال بېگ او اعدام شي خو سليمان بايد د ځينو پټو او مرموزو دلايلو له مخې چې ده ته معلوم و، په دې برخه کې زما اطاعت کړی نه وای.)) په هند کې دده افراطي حرکت به احتمالاً دده پوځي او نظامي مشر سردار جانخان سخت زړه توب ته منسوب کړلی شو. سردار جانخان د خپل خوی په لحاظ په ډېرو مواردو کې د خپلو بهرنيو سياسي دښمنانو پر خلاف چې د افغاني

دومنیون د پراختیا په لار کې خنډ کېدل، په خپلو پوځي غځ اخيستنو کې له شاه سره بېخي توپیر درلود.<sup>(۱۰)</sup>

## دده د حکومت ماهیت او بڼه:

خرنگه چې احمد شاه د خپلو خلکو له خوا شاهي جاه و جلال ته رسېدلی و، ده دا ثابته کړه چې په هر لحاظ د ډاډ او باور وړ دی. ده ډېر زیات شمېر غیر متجانسي او مخالفې جنگیالی- قبیلې سره متحدې او یو متجانس افغاني ملت یې ترې جوړ کړ. دده ستر خدمت دا و چې خپل ولس یې د بهرنیو د تسلط جغ څخه خلاص کړ او هغوی یې ((د تابعیت له غولي څخه د خپلواکۍ تخت ته راپورته کړ)). ده بېلابېلې افغاني سیمې یوه سیاسي واحد (افغانستان) ته سره را متحدې کړې. سرپرسي سایکس وايي چې (( هغه هېواد چې اوس یې افغانستان بولي، صرف د کوچنیو ولایتونو یا دولتونو له یوې مجموعې څخه جوړ شوی چې د جبارو مشرانو له خوا اداره کېدل. دغه مشران تل له یو بل سره په نښته کې و. ورپسې دغه دولتونه د یوې سترې امپراتورۍ ولایتونه شول چې د بهرنیو فاتحینو او د هغوی د اولادې له خوا پرې حکومت کېده. له هغې وروسته دا امپراتورۍ بیا ټوټه ټوټه شوه او د درېو گاونډیو دولتو له خوا ونیول شوه. افغانستان اوس د لومړي ځل لپاره په خپل تاریخ کې یو خپلواک دولت شو.)) چې د یوه

---

(۱۰) فیبر، ۹۱-۹۲، الفستین، کابل، ۲۹۸.

افغاني پاچا له خوا پرې واكمني كېږي. دا احمد شاه و چې ددغې خارق العاده پېښې د منځته راتلو سبب شو. (۱۱)

كه د ق.م. د ۵۰۰ كال راپدېخوا د افغانستان تاريخ و سپړو، وينو چې په دغه كال كې دا هېواد د هخامنشي د اريوش د امپراتورۍ يوه برخه وه. په ۳۳۱ ق.م كې دغه هېواد د اسكندر په مشرۍ د يونانيانو له خوا ونيول شو، سره له دې هم تر دوه سوه پنځوسم ق.م هغه تش په نوم دده (اسكندر) د ځای نيوونكو له خوا اداره كېده. په دغه كال كې اشوكا په هندو كښ او د هغې تر شاه برخو كې بشپړ قدرت ټينگ كړ. ورپسې دا سيمه د يوچپانو لاس ته ورغله او ورپسې كوشانيان ډگر ته راووتل چې د هغو نامتو پاچا كښكا له بوديزم او د هغې له كلتور سره مرسته وكړه. دا دين چې د اشوكا له خوا دلته معرفي شوی و، د كښكا پړوخت خپل لوړې پورې ته ورسېد. د پارتيانو په باب چې د درېيمې ميلادي پېړۍ په سر كې د اردشير له خوا راوغورځېدل، لږ معلومات په لاس كې لرو. او د شيرد ساساني سلسلې يا كورنۍ موسس دی. څلورمه او پنځمه ميلادي پېړۍ د سپينو هونانو او مغولي ترکانو د سيالۍ او برترۍ لپاره د مبارزو شاهدي ورکوي چې په نتيجه كې يې د ساساني امپراتور ((خسروانو شيروان)) په مشرۍ د پارسيانو حکومت بيا ټينگ شو.

كله چې لوی چيني زاير هيون- تسنگ له بلخ څخه د افغانستان په منع كې تېرېده، ده دا درك كړه چې دا هېواد د بودايي ترکانو له خوا اداره كېږي. په ۲۹۹-۷۰۰ م كې له بصري څخه د عبدالرحمن په مشرۍ د عربي مسلمانانو

---

(۱۱) سايکس، افغانستان، ۳۶۷، فبرير، ۹۶.

لومړنی جنګي ټولګی د کابل رود ناوی ته راوړسېد. مغلوب شوي ترک ته اجازه ورکړل شوه چې تر عربي حاکمیت لاندې خپله واکمني او سلطنت وساتي، خو سره له دې هم دا د قطیبه ابن مسلم (ابو مسلم) پر غاړه ولوېده چې د هېواد ترکي ولس مسلمان کړي.

د غزني یمیني کورنۍ په ۹۲۱م کې د الپتګین له خوا تاسیس شوه. د دغې شاهي کورنۍ درېیم پاچا سلطان محمود و چې دولس واره یې په هند باندې یرغل وکړ او په ۱۰۲۴م کې د سومنات بت او معبدوران کړ. په غزنویانو پسې غوریان راغلل او په دغو وروستیو پاچاهانو پسې د خوارزم د پاچا محمد خان په مشرۍ د ترکانو واراغی. محمد خان چې په خوارمشاه نامتو و په ۱۲۲۱م کې د مغولي چنګېز خان له خوا له پښو وغورځېد. په داسې حال کې چې یو وخت (۱۳۳۲-۱۳۳۷م) په هرات کې د مغولي کنترول د توقف په ترڅ کې تاجیکي کورنۍ خپله اصلي خپلواکي ترلاسه کړه، کابل، غزني او د ختیځ افغانستان زیاته برخه د مغولو په کنترول کې پاتې شوه. ګورګاني تیمور چې یو برلاس ترک او پایتخت یې سمرقند و، د خوارلسمې پېړۍ په پای کې ختیځې برخې ونيولې او حکومت یې پرې وچلاوه او ورپسې بابر راغی چې له سمرقند څخه شپږ شوی و. بابر د ۱۵۰۴ کال په اکتوبر کې کابل ونيو او په ۱۵۲۲م کې یې کندهار تابع کړ.

بابر په ۱۵۲۲م کې په هند کې د مغولي امپراتورۍ تادا و کېښود او د افغاني ملک یوازې ختیځې برخې کله کله دده د اولادې له خوا د هند د امپراتورۍ د یوې برخې په توګه نیول کېدلې. ټول افغانستان هغسې چې نن ورځ جوړ

شوی، هېڅکله په کوم یوه وخت کې د یوې متحدې امپراتورۍ او پاچاهۍ جزنه دی گرځېدلی. د هرات او مزارشریف ولایتونه او د فراه او امینې حکومتونه (ولسوالۍ م.) هېڅ وخت د مغولي امپراتورۍ په چوکاټ کې رانغلل. د بدخشان ولایت په ۱۵۸۴ کې د ازبکانو لاس ته ورغی. په ۱۷۳۹ کال کې مغولو ونيو، خو په ۱۷۴۷-۱۷۴۸ کلونو کې یې خپل اصلي خاوندانو ته وسپاره.

۱۵۵۸ کال کې کندهار د پارسیانو لاس ته ورغی، خو په ۱۵۹۵ کې اکبر هغه بیا ونيو او تر ۱۶۰۵ کاله یې چې دده د مړینې نېټه ده، وساته. د کندهار پر سر د پارس او هند ترمنځ تر ۱۷۴۷ کال پورې چې کله کله به یې کنټرول د یوه او بل په لاس کې لوېده، مبارزه جاري وه. په دغه کال کې داځای بالاخره د احمدشاه دراني لاس ته ورغی. یوازې د کابل ولایت و چې تر ۱۷۳۸ کال پورې د مغولو د امپراتورۍ د برخې په توګه اداره کېده او په همدغه کال کې د نادر تر کنټرول لاندې شو.

احمدشاه په ۱۷۴۷ کې ډګر ته راووت د افغانستان د تاریخ ټول مسیر او تګلاره وارپوله. دی چې د افغانانو په منځ کې پیدا او رالوی شوی او افغاني وینه یې په رګونو کې چلېده، وکولی شول د خپلو خلکو په نبض پوه شي او د دوی په ارواحو او احساساتو کې ورننوخې. له دې امله هغه د خپلو خلکو او رعایاوو په خوی او تعصباتو برابر خپل حکومت جوړ کړ. په داسې حال کې چې د قدرت اصلي مزي یې په خپل ځان کې متمرکز کړل، د قبیلو اداره یې خپلو مشرانو ته پرېښودله او په مقابل کې هغو صرف دا ژمنه

وکړه چې د خپل قوت په اندازه د سورو یو یو کنډک له ده سره په پوځي عملیاتو کې مرسته وکړي.

د فیروز په قول ((دده حکومت یو فدرالي جمهوریت ته ورته و او دده د پرخای چې مطلقه پاچاهي وکړي، ددغه جمهوریت مشر و)) د هېواد په عمومي اداره کې له ده سره د لویانو او مشرانو یوې نهه کسيزې شورا مرسته کوله او هېڅ یو غوره اقدام د دوی له خوښې پرته کېدلی نه شو. ده هېڅ وخت په قبایلي مشرانو د خپل ستروالي او لوړتیا غوښتنه نه کوله، ځکه یو وخت دی له هغوی سره یو برابر و او دوی هغه پاچاهي قدرت ته راپورته کړ. دغه راز ده په افغاني ولس کې د خپلې خپلواکۍ د روحيې په ژوندۍ کولو سره د هغوی غرور او چت کړ او هغه د کورنش غلام ډوله دود (د خپل ځان د تیتولو او محکې بنکولو عادت) بند کړ چې چا به دده سلام ته د راتگ پر وخت کې ترسره کاوه او امر یې وکړ چې د سلام لپاره یوازې تندي ته د لاس پورته کول کافي دي.<sup>(۱۲)</sup>

### د احمد شاه مذهبي سیاست:

که څه هم افغاني هېواد زیاتره له مسلمانانو څخه ډک دی او په کلیو او بانډو کې هندوان یا سکان نه لیدل کېږي، خو بیا هم په بنارونو او بنارگوټو کې یوه ښایسته اندازه هغوی تیت او پرک شته. جارج فورستر چې په ۱۷۸۳ کې د احمد شاه له مړینې څخه یوازې یوه لسيزه وروسته په افغانستان کې وگرځېد، وایي: ((چې په بنارونو کې زیاتره هندوان او د پنجاب

---

(۱۲) تاریخ سلطاني، ۱۴۷، فیروز، ۹۲-۹۵، غبار، ۴۴.

ماهو متیان ژوند کوي.)) همدغه مسافر ليکي: ((په کندهار کې زیاتره ملتاني او راجپوتي هندي کورنۍ مېشتې شوې دي. دوی د خپلې صنعتي او تجارتي پوهې په لرلو سره خپله سوداګري او شتمني پراخه کړې ده. د بخارا او سمرقند ترکمني تجاران او سوداګر په وار وار غه بازار ته راځي او له دغه ځای څخه خپل هېواد ته په زیاته اندازه نیل لېږدوي. کندهار ته هر کال د پاسني هند له بېلابېلو برخو څخه دغه ماده رارسېږي. د هغوی د سوداګرانو له خوا د زیاتو هټیو نیول چې په چلولو او لېږدولو کې یې اساني او هوسايي شته، په کندهار کې د دوی د ازادۍ او مصوونیت او خوندي توب شهادت ورکوي.))

مذهبي حوصله د افغاني ولس یوه غوره خاصه ده، که څه هم د خپل سلطنت په دوران کې احمدشاه او دده سوني هېوادوالو د خراسان د شيعه گانو او د هند د هندوانو او سکانو پر خلاف عمل وکړ او غالباً یې د کفارو پر ضد له جهاد څخه د سیالانو د ځپلو لپاره د یوې سياسي وسلې په توګه کار واخيست، بیا هم ده په ندرت سره په دغه برخه کې مذهبي تعصب په افراطي حد په کار وړی دی. شاه هغه وخت چې له مرتانو سره جګړې ته تياری نیوله، د ۱۱۷۳ هجري کال د شعبان په دیارلسمه (۱۷۲۰م) یې د احمدخان بنگېس له لیدو وروسته د نغاري په وهلو سره دا اعلان کړ چې ((د ولایت (افغانستان) له خلکو څخه هېڅ یو د هندوستان هندوانو یا مسلمانانو ته باید مذهبي تعصب ونه نښي او هم فاتحان (د شاه سربازان) به باید د کمزورو په مقابل کې د تېري، ظلم او ځورولو څخه کار واخلي،

هېڅوک باید دې ته مجبور نه شي چې د بل یوه مذهبي او ټولنیز مراسم په زور ومني.)

شاه له مرتانو سره د خبرو اترو لپاره هندو وکیلان، انندرام او کلراج وگومارل او د کشمیر او لاهورد والیانو په توگه یې په ترتیب سره هندو سکجیون او کابلی مال وټاکل.

هندوانو او سکانو دلته د تجارت او سوداگری د ((بشپړې خپلواکۍ او مصونیت)) ترڅنګ د خپلو مذهبي عباداتو په برخه کې پوره ازادې درلوده او د دوی په معابدو او گوردواراگانو کې هېڅکله مداخله نه کېدله. ځینو هندوانو او سکانو له پېړیو راهیسې په افغانستان کې له کومې وېرې او بدبینۍ پرته د افغاني گاونډیانو سره ژوند کړی دی. د دغې خبرې ستر ثبوت دادی چې په ۱۹۴۷ کال کې هغه وخت چې د پاکستان نوی گاونډي دولت جوړ شو په هغه کې هندوان او سکان د لیدل کېدو په صورت کې وژل کېدل او نارینه، بنځې او کوچیان په عامه توگه ووژل شول یا ورپرېدل، خودا شان غیر انساني بڼه او پېښه هېڅکله په افغانستان کې ونه لیدل شوه.

د کابل له بالا حصار سره نږدې د ارمني عیسویانو یوه مستعمره (د مهاجرینو ټاټوبی) موجود و. دوی لومړی ځل د نادر شاه له خوا د هغه د ترکیبې په جنگي عملیاتو کې نیول شوی و او په شمالي پارس کې مېشته شول، خو له دغه ځای څخه احمد شاه افغانستان ته راوستل. د فورسټر د ۱۷۸۳ کال د بیان پر اساس دوی په خپلو منځو کې وډونه کول او د عیسوي دین د مراسمو په اجرا کې هغوی ته بشپړه اجازه ورکړل شوې وه چې د خپل



یوه ملي مذهبي مشر تررهبري، يې سرته ورسوي. دوی د مرحوم (احمد) شاه په گارد کې شامل و او دده په بېلابېلو پوځي عملياتو کې يې حضور درلود.

د سنيانو په مقابل کې د پارس د شيعه گانو د ژورو تعصبونو سره سره احمد شاه چې په خپله سني و، له هغوی سره په لبراله توگه چلند وکړ. فورستر وايي: (( شيعه گانو زيات مذهبي تعصبات په ځان کې نغښتي وو او د مذهبي تعصب په اور کې سوځېدل او په نتيجه کې د سنيانو په نسبت د نورو مذهبي ډلو سره بې حوصلې و. په پارس کې دوی يوه سني ته ددې اجازه نه ورکوله چې له دوی سره يوځای ډوډۍ وڅوري او په عامه اصطلاح دوی پرته له کوم قهر او غضب څخه په هغه د کافر حکم کاوه... د خراسان په برخه کې چې د افغاني امپراتور خبر و، پارسيانو پوره کورنۍ او مذهبي ازادي درلوده او په ندرت سره کېدلی شول څوک ورته په سپکه وگوري)). (۱۳)

## د يوه ملت جوړوونکي:

د احمد شاه د کار ستره وړتيا په دې کې وه چې ده افغاني قبيلې سره متحدې کړې. کله چې دی په ۱۷۵۰ کې په هند باندې د دويم برید څخه راوگرځېد، امريې وکړ چې د افغان ولس احصايه واخيستل شي. ده ته افغانان د پارسيانو او هندي بې شمېره خلکو په تناسب يو وړوکی ملت وپېژند. ده هيله وکړه چې افغانان هم همداسې وغورځوي او قوت يې

---

(۱۳) فورستر، له بنگال څخه يو سفر، دويم ټوک، ۷۹، ۸۶-۱۰۳، ۱۳۰-۱۲۱، فيبرير، ۹۳، الفنستن، کابل ۲۷۷-۲۷۸-۲۹۹، مراسلات دراني، ۵۰، سارديسي، د مرتانو تاريخ، دويم ټوک، ۴۴۸.

زیات شي. ددې لپاره چې د دوی شمېر زیات شي ده د افغاني ملیت انگرې ته ټولې پښتو ویونکې قبیلې سره راټولې او حتی د ایماقو او بلوڅو زېږېدلي پښتانه یې د خپل نوي دولت په بېلابېلو ولایتونو کې مېشته کړل. په تېره بیا د هلمند په غاړه او فراه کې یې خواږه کړل. ده هیله لرله چې افغانان له یو بل سره کلک لاسونه ورکړي او پر ديو خلکو ته خپلې لونیې واده نه کړي.<sup>(۱۴)</sup>

### دده ټولنیز اصلاحات:

احمد شاه د ښځو موقف او چت کړ. ده د طلاق نابرابر دود ته چې په هغو کې تر تر ښځې زیات امتیازات لرل، له منځه یوړل. ده په جدي توګه د کونډو و دود منع کړل. دده د مرګ پر وخت شاه وویل یوازې د کونډې نږدې خپلوانو لکه پلار، زوی او سکه ورور کولی شول هغه واده کړي. که چېرې خپلوان یې نه وي نو د خپل متوفي مېړه په کور کې باید ژوند وکړي او د هغه په شتمنۍ سره د مرګ تر وخته و اوسي. کله چې واده شوې ښځه د کوم ماشوم له پیدا کېدو پرته مړه شي د هغې پلار ورور یا نور خپلوان د هغې له مېړه څخه یې میراث غوښتی نه شي. سره له دې هم شاه وویل چې میراث یوازې د زوی برخه ده او لونیې ترې څه غوښتلی نه شي. تردغه وخته لونیو د پلار په جایداد کې برخه اخیستله او کله کله به یې خپلو غیر افغاني مېړو ته له خپل پلار څخه راشکوله.<sup>(۱۵)</sup>

پوځیانو ته دده پاملرنه:

---

(۱۴) حیات افغاني، ۲۲۵، ۶۹۲، الفښتن، کابل، ۲۹۹، فبریر، ۹۳، مالسن، د افغانستان تاریخ، ۲۹۹.

(۱۵) تاریخ سلطاني، ۱۴۷، فبریر، ۹۳.

احمد شاه د خپلو بهرنیو پوځي عملیاتو په نتیجه کې یوه ستره اندازه شتمني چې له ولجو څخه جوړه وه، راغونډه کړې وه، خو ((د افغانستان مالیات یا عایدات هېڅکله دده په شخصي صندوقو کې نه اچول کېدل)). دی حریص نه و او د یوه زمري په شان یې ارت زړه درلود چې خپل دوستان پیروان به یې په لاس ته راوړي ښکار باندې سرگرم او خوشاله ساتل. ده هېڅکله د پیشو خاصیت نه غوره کاوه چې کوم وخت یوه گوله پیدا کړي د خوړلو لپاره یې یوه کونج ته ځان له ننه باسي. ده به په ښکاره توگه د جنگ ولجه او غنایم په خپلو افرادو وپشل او ده به تل دوی د ولجې په برخه کې خپل برخه خور او یا شریکان شمېرل. د تاریخ سلطاني په حواله دده سربازان یو وخت د نیشاپور په کلا بندۍ کې په مزیقه اخته شول نو یې د شاه خزانې ته لاسونه وراوړد کړل. ((خزانه چې)) یا خزانه داردا موضوع شاه ته ورسوله، خو شاه هغې ته څه غوږ ونه نیو. کله چې دغه مامور بیا په تحمیلی توگه دده پاملرنه دغې موضوع ته وړاړوله، دی راتاو شو او ویې ویل: ((ته نادان په دې نه پوهېږې چې زه هم د دوی له جملې څخه یو تن یم او د دوی په هماهنگۍ او د هغوی په توره او همت سره زه دغه لوړ مقام ته را اوچت شوم. زه یقیناً خپل سربازان په دغه شتمنۍ کې باید شریک وگڼم. کله چې دوی له ما څخه زما شتمني چې په حقیقت کې د دوی د هڅو نتیجه ده وغواړي او زه یې هغوی ته ونه وپشتم زه د خلکو او خدای (ج) پرواندي مخ توری یم.))<sup>(۱۷)</sup>

ده د يو سلو شلو زرو سورو په شمېر خپل پوځ برابر کړ چې په هغه کې دده د  
 خادمانو او نوکرانو او قبایلي مشرانو کنډکونه شامل وو. ده باور درلود  
 چې لټي او بې کاري به دده د جنگياليو مشرانو او تابعينو (رعیت) باندې  
 خواشيني کوونکې او بې زړه کوونکې اغېزه وکړي، نو له دې امله ده تل  
 دوی په بهرنیو بریدونو کې اخته وساتل. دغو بریدونو ددې ترڅنګ چې  
 دده پوځ یې په یوه نظم کې راوستلی و، د یوه ستر سرباز په توګه یې دده  
 شان او شوکت زیات کړ او د نړۍ په نږدې دده هېواد لور وښود دده د یوځ  
 د ساتنې لپاره یې وسایل برابر کړل او د هغه د ولس د عمومي نېکمرغۍ او  
 ویاړ سره یې مرسته وکړه.

### افتخاري لقبونه:

شاه د خپلو سردارانو، لویانو، اشرافو، ملکي او عسکري ستررتبه  
 مامورینو د اعزاز او اکرام په منظور د افتخاري نومونو په ورکولو کې د  
 زاړه افغاني او مغولي دود څخه استفاده وکړه، له دغو لقبونو څخه یو  
 شمېر یې د مامورینو د صفاتو له امله لکه له شاه سره صداقت، یووالی،  
 وفاداري او محبت او یا اداري استعداد د یوې مانا لرونکې وو. په دې ډول:  
 (شاه ولي خان)، (شاه پسند خان)، (شاه دوست خان)، (جهانخان)، (جان  
 نثار خان)، (فرزند خان)، (وفادار خان)، (کفایت خان)، (خان خانان)،  
 (مشرف خان)، (نظام الدوله)، (مخلص الدوله)، (امین الملک)، (التفات  
 خان)... او نور.<sup>(۱۷)</sup>

(۱۷) غبار، احمدشاه بابا، ۱۷۴.

فیریر وایي: (( هغه قوانین چې ده د خپل سلطنت په دوران کې جوړ کړل، په شدت او سختۍ سره یې عملي جامه واغوستله او خپلې اولادې ته یې امر وکړ چې هماغسې چلند وکړي. خو د احمد شاه استعداد د خپل سلطنت د زیاتو پراخولو او د بریالیتوبونو د گټلو په نسبت په دې برخه کې زیات د ستاینې وړ دي چې بېلابېل افغاني قبایل یې خپل قانون ته تابع کړل. ))

دغه لیکوال وړاندې وایي: (( ده له خپل ځان څخه خوا خورې زړه سواندی او ښه والی نورو ته وښود. په عین مودبانه شان و شوکت کې دده ساده او نرم خوی د ټولو هغو کسانو په زړه کې له ده سره مینه پیدا کړې وه چې ورسره به شخصاً مخامخ کېدل. ده ته ورتلل ډېر اسان وو او په ډېرو عادلانه اصولو سره یې پرته له دې چې حتی د سختۍ خبرې وړ کس ته کومه یوه سخته او تونده خبره وکړي، عدالت چلاوه. دوی روغه کوونکي او هڅوونکي وو او هېچا له هغه قضاوت څخه شکایت ونه کړ چې ده به کړی و. ))<sup>(۱۸)</sup>

### نتیجه:

د احمد شاه پوځي مېړانې، جگړه ییزو فعالیتونو او د هېواد په دننه کې کورني او ملکي ادارې یوه داسې عقیده را پیدا کړه چې د هغې له مخې د هند یو معاصر مورخ الکزاندر ډا و (۱۷۲۷م) ویلي دي: (( که چېرې دی د ډیلي تخت غوره کړی... نو د امپراتورۍ د لرغوني قدرت راژوندي کولو لپاره به دی تر ټولو مناسب شخص وي. ))<sup>(۱۹)</sup>

---

(۱۸) فیریر ۹۳-۹۴.

(۱۹) د هندوستان تاریخ.

خو دا يوازې هغه وخت ممکنه وه چې ده د بابر يا دهغه وړاندې کسانو په څېر په دايمي توگه هند خپل وطن گړخولی وای او له خپل اصلي هېواد څخه يې اړيکي شلولی وای. ډيلي ته له کندهار څخه يوازې د پایتخت لېږدولو کفايت نه کاوه، وخت او دوران بدل شوي و او سکان د يوه پياوړي پوځي قدرت په توگه گړخېدلي وو.

((ډال)) يا د سکانو ملي لښکر له سرتېرو سربازانو او با استعداده رهبرانو څخه جوړ شوی و چې له هغو څخه يو شمېر په نږدې وختونو کې د فوق العاده سياسي او پوځي هوښياری، نسبې نښانې له ځانه وښودلې. دغه راز دوی د (راخي) په نامه يو اصل رامنځته کړ او هغه دا و: هغه کسان چې غواړي سکان يې ساتنه وکړي نو د خپل حاصل شلمه برخه تش په نوم مرسته به د ((ډال)) هغه پوځي کنډکونو د کس دانې (خس دان م) لپاره تاديه کړي چې د همدغه منظور لپاره استول کېږي. دوی (سکانو) د ډيلي له مغولي پاچاهانو څخه د سختې مبارزې په ترڅ کې خپلو اګي گټلې وه او دې ته حاضر نه و چې د کابل د افغانانو واکمنۍ ته غاړه کېږدي. شاه به د ډيلي لور ته له ستلج څخه پورې وتلی نه و او يا دا چې دی به د خپل کور په خوا له چناب څخه اوښتی نه و چې سکانو به په خپله مورنۍ سيمه کې خپل ځانونه خپلواک کړل او هغه څه به يې بيا ترلاسه کړل چې د يوې شپې لپاره يې له لاسه ورکړی و. د دوی (سکانو) شړل او په دايمي توگه تسليمول تقريباً بېخي ناممکن و. د ډيلي او افغانستان ترمنځ ددغسې نه ماتېدونکي زړورتوب او وطن پالونکو هيلو خاوند خلکو په موجوديت سره شاه ددې خطر سره مخامخ کېده چې که ډيلي د خپل شاهي پایتخت په توگه غوره

کړي، نو له افغانستان څخه به چې دده د قدرت اصلي منبع وه، جلا شي. شاه هېڅکله د دغه خطر منلو ته تيار نه و.

د ډيلي سويل خواته مرتان پراته وو چې د هندوستان د سلطنت خيال يې په ذهن کې ساته که څه هم شاه د پاني پت په جگړه کې دوی ته ماتې ورکړه، خو بيا هم په هند کې لا دوی قوي وو او په ډيلي کې د خپل قدرت د ټينګولو لپاره يې يوې مناسبې موقع ته کتل. له هغوی وروسته ((د بهار تپور)) زړور جتان په مخ کې خنډ وو چې د هغوی مشر سورچ مال هغه وخت د ۱۷۵۷ کال په مارچ کې د شاه قوت ته گواښ وکړ چې لوی مغول عالمگير ثاني دده پر وړاندې پرمخ په خاورو پروت و. احتمالاً دوی به د مذهبي يووالي او قومي غرور په وجه دا غوره گڼلی وای چې له مرتانو سره وحدت وکړي او د دښمن په مقابل کې د هغوی قوت ته پراختيا وښيي.

له بلې خوا شاه په هند کې داسې پياوړي متحدین نه درلودل چې په پنجاب کې سکان غلي کړي او د ډيلي په شاوخوا کې له مرتانو سره په بري مقاومت وکړلی شي. د مالر کوتلا افغانان دومره زورور نه وو چې له ده سره مرسته وکړي. په دې برسېره دوی خپله خپلواکي په خپل قوت ترلاسه کړی نه وه، بلکې له سکانو سره د نواب شېر محمد خان د احسان په لحاظ يې د سکانو په مرسته وگڼله. نوموړی نواب د گورو گو بند سنگه له زامنو سره هغه وخت احسان کړی و چې دی د ۱۷۰۴م کال په دسمبر کې د سرهند د وزير خان له خوا مړ شو.

له بلې خوا د دغو افغانانو خپلواکي د پلکيان د مشرانو د خواخوږۍ محصول و چې د بدې ورځې پر وخت به هغوی ودرېدل. داود ((نواب وزير

شجاع الدوله)) له پنجاب څخه ډېر لرې و او په مشکل سره ددې عهدي څخه وتلی شو چې په بنسکاره له شاه سره وحدت وکړي او د مرتانو او د ختيځ هند د انگرېزي کمپني (چې دواړه په هند کې د افغاني نفوذ مخالف و) پر خلاف راپورته شي. دا چې له درېو خواوو څخه دې د هغوی (سکانو، مرتانو، انگرېزانو. م) په منع کې راگير و نو وجود يې د دوی په اختيار کې و. د فرح اباد رو هيله هم دومره زيات غوره نه و چې ورباندې تکیه وشي او له شاه سره د دوی همکاري هېڅکله فعاله وه. نجیب الدوله په يوازې توگه په هند باندې د شاه د بريد پر وخت خپل ځان له شاه سره تړلی و. خو نوموړی صرف يو وړو کې مشر و چې لږې منابع يې لرلې او د سکانو، جتانو او مرتانو په مقابل کې يې يوازې په خپله هونسياری سره ژوند کاوه. کله چې هند ته شاه راغی، نو دی غالباً دې ته مجبور نه و چې د نجیب په جگړو کې ونډه واخلي. په دې سبب نجیب الدوله له ددې په پرته چې د هغه يو شريک و او سي يو متعهد گڼل کېده.

په هند کې په دغو نامساعدو شرايطو برسېره کله کله په خپل وطن او خراسان کې هم ده ته اله گولې پيدا کولې چې دده وجود ته يې اړتيا پيدا کولو او ددې سبب کېده چې دی سملاسي له هند څخه په خت کور ته لاړ شي.

په دې ټولو علاوه په خپله د شاه نظر د ډيلي د تخت په باب د پاملرنې وړ دی. داسې برېښي چې ده هېڅ وخت دا تمايل نه درلود چې هند ونيسي او يا هغه خپل وطن وگرځوي او ډيلي د امپراتورۍ د مرکز په توگه انتخاب کړي. ده دا هيله درلوده چې په هند کې خپل فتوحات د پنجاب شاوخوا سيمې ته



محدود کړي. دا ځای ده په ۱۷۵۲ کال کې له خپلې امپراتورۍ سره یوځای کړه په ۱۷۵۷ کې ده خپل زوی تیمور په لاهور کې د خپل نایب په حیث پرېښود خو شهزاده له یوه کال څخه زیات ونه کولی شول هلته ژوند وکړي. ده بیا په ۱۷۲۱ کې د پاني پت له جگړې او په ۱۷۲۲ کې د لویې ((کالورگارا)) وروسته په سرهند او لاهور کې خپل والیان وگومارل، خو له زیات بریالیتوب سره نه وو. د ۱۷۲۴ کال په لومړیو وختونو کې سکانو د سرهند والي ته ماتې ورکړه او د ستلج لاندې سیمه یې عملاً ونیوله. په څو میاشتو کې دوی د همدغه رود شمال ته لاهور قبضه کړ او د ملتان سیمې یې ولوتلې او د اباسین څخه پورې وتل او د پره جاتو (د پره اسماعیل خان او د پره غازي خان) ته داخل شول. د شاه او دده ځای نیوونکو ورپسې هڅو ونه کولی شول سکان له مخې لیرې کړي او هغوی (سکان) د نولسمې پېړۍ تر نیمایي پورې د پنجاب مسلم او بې خلله خاوندان وو.

د ډیلي د تخت او سلطنت په ارتباط د شاه نا جاه طلبانه سیاست نتیجه دا شوه چې برتانویان د شمال لویدیځ لور ته د ډیلي په خوا پراختیا غوره کړي او له هغې وروسته سملاسي پنجاب او بیا د خیبر تر شاه افغاني سیمو ته ځان ورسوي.

خو هغه ډېر ستر کار چې احمد شاه ترسره کړ دا و چې افغانان یې د یوه ملت په حیث متشکل کړل او دوی ته یې یوه خپلواکه محکمه وښلله. دی له هر څه سوا په نړۍ کې زیاتره ((بابای افغان)) یا افغاني ملت د پلا په نامه او د اوسني او معاصر افغانستان د جوړوونکي په حیث نامتو دی.

د یوه افغان په حیث ده په سر او اخر او سراسر ژوند کې خپل ټول فعال ژوند د خپل هېواد د سرفرازی او جلال لپاره وقف کړ. ده یو سلو پنځوس کاله وړاندې له خپلو دنیایي کارو څخه سترگې پټې کړې خو لا تر اوسه د هر یوه افغان په زړه کې، ځوان دی که زور دی، ژوندی دی او د یوه ستر فاتح، د مېړنو یوه رښتیاني او شریف مشر او د متحد او خپلواک افغانستان د بابا په توګه دده خاطره نمانځي او په ډېر محبت سره دی د ((احمد شاه بابا)) په نامه یادوي.



## لومړۍ ضمیمه

### ملکي اداره:

احمد شاه د خپل ملکي حکومت د بشپړ تشکیل لپاره د پر لړ وژگار وخت درلود. د خپلې پاچهۍ په لومړنيو يوولسو کلونو (۱۷۴۷-۱۷۵۸م) کې د افغانستان د ټينګښت او د امپراتورۍ د پراختيا په چارو بوخت و. په وروستيو دولسو کلونو (۱۷۵۹-۷۰م) کې د خپلو دويمينيونو د ساتنې او څارنې لپاره سختې مبارزې ته اړ و.

د خپل ژوند په دوو وروستيو کلونو کې يې د ناروغۍ په وجه د هېواد په اداره کې فعاله ونډه نه شوه اخيستلې. دده د ادارې د کوم دستورالعمل يا تشریحي رپوټ د نشتوالي له امله د هغې د يوه رضایت بڼونکي تصوير کښنه سخت کار دی. لاندیني معلومات د بېلابېلو بيوگرافيو او تاريخي اثارو څخه ترلاسه شوي دي.

## مرکزي حکومت:

پاچا د دران لقب په درلودلو سره د مرکزي حکومت په سر کې و. هغه د هېواد څخه د باندې او دننه د حکومت د سياسي چارو په اداره کولو برسېره د دولت په ټولو ملکي او نظامي ادارو بشپړ کنټرول لاره. دده په نامه د سکې وهلو او خطبې لوستلو خاص امتياز ور په برخه و، دغه امتياز په استثنايي حالاتو کې وليعهد ته چې د نايب الحکومه په توگه به يې کار کاوه، انتقالیده. د سولې او جنگ او د ترون لاسليک کولو حق په ځانگړي ډول په پاچا پورې اړه درلوده که څه هم پاچا په ټولو مهمو چارو کې د خپل مجلس سره مشوره کوله د لوړ رتبه مامورينو ټاکنه هم د پاچا واک و.

## مجلس:

د رئيسانو يوه نهه کسيزه شورا چې د ملکي ادارې او نظامي عملياتو د عمومي سياست په ټولو چارو کې يې مشوره ورکوله، د پاچا مرستندوی وه. د شورا غړي د افغاني مشرو قبيلو د رئيسانو له مينځ څخه ټاکل کېدل. د دوی د ټاکنې واک د پاچا سره و. دغو غړو د ټول عمر لپاره د شورا څوکۍ نيوله او يوازې د اعليحضرت د ډېر خفگان په صورت کې يې د لاسه ورکوله. د دوی د هغو مسالو په باب غور او څېړنه کوله چې د پاچا له خوا به ورته وړاندې شوې وې او خپلې فيصلې به يې پاچا ته وړاندې کولې. سره له دې چې پاچا د دولت مطلق رئيس و، په ټولو چارو کې د ټول واک خستن و، د ملکي ادارې رئيس د پوځ د اعلي قوماندان او د عقيدې ساتونکې و، تل يې مجلس له ځانه سره لاره او ډېر لږ داسې پېښېدل چې د مجلس سره

مخالف واقع شي. د مجلس غړو دده د ژوند تر وروستی سلگۍ پورې له ده څخه د نننۍ ادارې او باندني سياست په ټولو مسالو کې ملاتړ کاوه.

## صدر اعظم:

صدر اعظم د دولت د اجرائیه په توگه د پاچا نږدې مرستندوی و. دی د اشرف الوزرا په نامه یادېده. د صدر اعظم وظيفه د پاچا د غوښتنې په صورت کې هغه ته مشوره ورکول، د پاچا د فرمانونو تطبیق، د حکومت د ټولو ادارو څارنه او په هېواد کې دننه او د باندې د حکومت د سیاسي چارو اداره او لارښوونه وه. د احمدشاه د پاچهي په هغه موده کې چې صدر اعظم د وزیر اعظم، امیر اکبر او مختار و مشیر په نامه یادېده، دغه لوړه څوکۍ باغي خان باميزي نیولې وه چې د شاه ولي خان لقب یې درلود. دده په صفت کې ویل شوي دي چې د تورې او قلم په استعمال کې یو شان فصیح و.

## مالي اداره (د ماليې وزارت):

د احمد شاه په دوران کې مالي اداره له ټولو ملکي ادارو څخه ستره وه. په مستقیمو او نامستقیمو عایداتو برسېره، په کرنې پورې ټولې مربوطې چارې، اوبه لگول، پاچهي شته مني، د کرنې او سوداګرۍ لپاره پورونه چې تقاوي بلل کېده، عامه چارې، د غلو گدامونه، سکې وهل، خزاني او نور ټول په دغې ادارې پورې تړلي وو.

د بېلابېلو ادارو د رسیداتو او لګښتونو رسېدو ته (د تحویلاتو له ادارې پرته) او یا هغه پیسې چې د جنګ ادارې ته د حکومتي خریداریو لپاره

ورکول کېدلې، د ماليې د ادارې له خوا راټولې او تصنیفېدلې. د احمد شاه پرخت د ماليې وزیر دیوان بیګي یا دیوان اعلی بلل کېده او دا څوکۍ عبدالله خان بامیزی نیولې وه. د فیض محمد د سراج التواریخ په وینا د دیوان اعلی څوکۍ د څه مودې لپاره علي رضا خان ته ورکړ شوې وه. ((خزانة چې)) یا خزانة دار د ماليې د ادارې یو مهم مامور و. ټولې نغدې پیسې او نور ارزښت ناک شیان، په حکومتي عایداتو پورې په مربوطو اسنادو او د پاچا په فرمانونو برسېره، د خزانة دار له خوا خوندي کېدل. د دولت د صلاحیت لرونکو مقاماتو په امرې پیسې ورکولې او حساب یې له ځانه سره ساته.

ویل کېږي چې د احمد شاه عایدات د درې کروړو روپو په شاوخوا کې وو (نږدې دوه نیم ملیونه سترلینګ) چې دا د هغو ورځو د ګډوډ او بې ثباته افغانستان لپاره یو دروند رقم و.

### قضایي اداره (شرعیه محکمه):

په مرکز کې د قانون او عدل اداره د یوه ستر قاضي په لاس کې وه چې قاضي القضاة بلل کېده. د قانون دغه وزیر په خپلو عادي وظیفو برسېره د پولیسو د مامورینو د چارو څارنه هم کوله چې په هېواد کې د نظم او قانون د ساتنې مسوول وو. د احمد شاه په وخت کې ملا فیض الله خان د قاضي القضاة وظيفه اجرا کوله.

په کندهار کې چې د حکومت پایتخت و، د نورو ولایتي مرکزونو په شان په یو شمېر کاتبانو برسېره اته نایب قاضیان او مفتیان د قاضي مرستندوی وو.

قاضیانو له اسامي قانون سره سم په بنارونو کې د عدالت تطبیق کاوه. په کلیوالي سیمو کې د ثابتو جرمونو فیصله د کلي د مشرانو له خوا کېدله چې جرگه بلل کېده او د پنجاب د کلیوالي ((پنجایات)) سره برابره وه. په هغو دوسیو کې چې جرم ثابت نه و، قاضیانو ته راجع کېدلې او هغه جزاوي چې د قاضي په واسطه ټاکل کېدې، د محتسب له خوا یې تطبیق کېده.

په ((قاضي خاني)) پورې مربوط یو مامور و چې د ((دارو غا بازار)) په نامه یادېده او وظیفه یې د بازار د نرخونو ټاکنه او د تول او تللو د کانونو څارنه وه.

### پاچهي سكرتريت (دارالتحریر حضور پادشاه):

د مالیې تر وزارت وروسته پاچهي سكرتريت یا دارالتحریر حضور بادشاه چې د صدراعظم تر مستقیم کنترول لاندې و، د اهمیت وړ بلل کېده. دا په حقیقت کې په خپله د صدراعظم د کتابت اداره وه. د پاچا او صدراعظم د ټولو فرمانونو، امرونو او لیکونو لیکنه، کاپي او ثبت ددغې ادارې له خوا کېده او د ټولو رسمي اسنادو د ساتنې او څارنې مسوولیت ور په غاړه و. هغه مامور چې په دغه سكرتريت کې موظف و، د منشي باشي یا سرمنشي په نومونو یادېده. د سعادت خان سدوزي او میرزا هادي خان نومونه د

ديوان انشاء او دارالانشاء (سکرتریت کله په دغو نومونو هم یاد شوي دي)  
د موظفو مامورینو په توگه ذکر شوي دي.

## کوچني مامورين:

په وزیرانو سربېره چې د لویو ادارو مسوول وو، یو شمېر کوچني مامورین هم وو چې په پاچهۍ، دربار او کمپ پورې یې اړه درلوده.

اشک اغاسي باشی لوی لارښوونکې و چې وظیفه یې د دربار د سالون په دروازه کې د خلکو سره لیدنه کتنه، ټاکلو څوکیو ته د دوی لارښوونه او له پاچا سره پېژندگلوي وه. دا څوکی د افغاني پاچاهانو د اوسني دربار وزیر له څوکی سره سمون لري. د احمد شاه په دوران کې د عبدالله خان په نامه یوه سړي په دغه څوکی کار کاوه. دا هغه څوک دی چې چا په ۱۷۵۲م کال کې د کشمیر د فتحې لپاره استولی و.

## عرض بیگي باشي:

هغه مامور چې په جگ او ازیې پاچا ته ټول عرضونه (لیکلي یا شفاهي) اورول او عرض کوونکو ته یې د اعلیٰ حضرت امرونه انتقالول. دا کار په دې خاطر سرته رسېده چې د هغو احتمالي اشتباهاتو مخه ونیسي چې بنایي له دربار سره نا اشنا کسان یې په رسمي ژبه کې وکړي او د هغه لیرې واټن څخه د را پیدا شوي زحمت مخنیوی وکړي چې د پردسیانو د ناستې د خای او پاچا ترمنځ موجود و.



د عرض بيگي څو کي ځکه مهمه وه چې پاچا زياتره دا خوبوله چې عرض بيگي يې نماينده گي وکړي او بيا طبعاً د هغه د رپوت په لارښوونه تصميم ونيسي.

جار جي باشي او يو شمېر جارچيان يا نارې وهونکي چې عرضيانو، وسله والو قواوو او د دولت ملکي رعيت ته يې پاچهي امرونه اعلانول، په عرض بيگي باشي پورې تړلي وو. حاجي کريم داد خان چې وروسته د کشمير د نايب الحکومه مرستيال وټاکل شو، تر دې پورې مودې پورې يې د جارچي وظيفه سرته رسوله.

مهاندار باشي د پاچهي مېلمنو د هرکلي او خوبن ساتلو او د مېلمنو د استوگنې د ځايونو د څارنې مسوول مامور و.

### ناظر خانہ طعام:

د پاچهي اشپز خانو څارنه يې کوله او د پاچهي ډوډي او تفريح برابرولو لپاره يې ترتيبات نيول. د پاچا د کورنۍ لگښت له هغې بودچې څخه ورکول کېده چې د دې مقصد لپاره تخصيص شوي وه او د يوې ځانگړې ادارې له خوا چې د پاچا مخصوص خزانه دار او مشرف يا د حسابي تصفيې مامور يې په راس کې و، اداره کېده.

اردو باشي هغه مامور چې د پاچهي دربار د تيارته مامورينو، مستخدمينو او گارد مسوول و. د اشک غاسي باشي نه وروسته مهمه څو کي وه. عبد الله خان څوک چې په هند باندې د پاچا په لومړي بريد کې (۱۷۴۷-۴۸م) د سرهند کلا په نيولو موظف و، په دغه څو کي کار کاوه.

پيش خانہ چي د پاچا د مسافرت په وخت کي د هغه د کمپ د لومړنيو ترتيباتو څارنه کوله. هغه د پاچا له بدرگه کونکو څخه مخکي روانېده او کمپ ته د پاچا او د هغه د ملگرو د رسېدو په وخت کي د هغوی د استوگنې د ځای او خوراک مسؤل و.

نقچي باشي د باډي گارډ صاحب منصب و. د هغه وظيفه دا وه چې تل د يو ټولي وسله والو عسکرو په شمول د پاچا سره وي او شخصاً د پاچا د ساتنې او حفاظت پاملرنه وکړي.

نديم خاص يا مصاحب پادشاه د پاچا اعتمادي او محرم مشاور، خواجه سرا باشي د خصيانو (خواجهگانو) رئيس و، چې يو شمې خصيان يې ترلاس لاندې وو او د پاچهۍ ماڼۍ او حرمسرای کورنۍ خدمتگاران وو. رئيس او د هغه مادون خصيان ډېر مهم خلک وو. دوی اجازه درلوده چې هر وخت پاچا ته ورشي او په ډېرو محرمو مشورو کې حاضر وي. ياقوت خان د احمدشاه له ډېرو صادقو او معتمدو خواجه سرا باشانو څخه و. د هغه بل خواجه سرا يوسف علي خان و چې د لکنو د نواب شجاع الدوله کورنۍ ته منسوب و. دی د پاچا لپاره منلی و، د التفات خان لقب يې ورکړی و او يو وخت د دولت د خزانه دار په توگه ټاکل شوی و.

### طبيب باشي، د اعليحضرت ډاکټر و:

ميراخور باشي د غوجلو څارونکي او د حکومت له مهمو مامورينو څخه و. د پاچهۍ او دولتي اسونو، کچرو، اوبانو او فيلانو په غوجلو برسېره د غواگانو او غويانو د فارمونو او ټولو باروړونکو حيواناتو څارنه يې هم

کوله د خرځایونو او وچو وښو د گودامونو اداره هم د هغه په لاس کې وه. میراخور باشي د بوود چې د تخصیص او حسابونو په خاطر د مالیې او جنگ له وزارتونو سره نږدې اړیکې درلودل.

## د اردو وگه دفتر اخبار او هرکاره باشي:

د افغانستان پاچا د ایران او هندوستان د امپراتورانو په څېر د خبریالانو او پوسته رسوونکو لپاره د پاملرنې وړ کار ځایونه په پام کې ساتل. هغه د پتو چارو خدمتونه هم درلودل چې په زیات مهارت او چټکۍ سره یې کار کاوه او پاچا یې د امپراتورۍ په گوت گوت کې د باوري مخبرانو په واسطه له تازه خبرونو څخه پوره خبراوه.

دغه خدمت یوازې په نارینه وو پورې محدود نه و، بلکې مخبرې ښځې هم په کې شاملې وې. د ښځو برخه ډېره مهمه وه ځکه چې زیات پت خبرونه له هغو ځایو څخه چې د پام نه لیرې او پت وو ددې نمایندگۍ په واسطه ترلاسه کېدل. د سراج التواریخ لیکوال وايي: (( احمدشاه د هغو کسانو په ډېرو پتو رازونو پوهېده چې د اسرارو سره یې نږدې اړیکې درلودل او دوی ته به یې د ضرورت په وخت کې وریادول. دده پراخ معلومات او په غیر معمول ډول خو په خپل وخت د هغو څرگندول ددې سبب کېدل چې عام وگړي په ډېره حیرانتیا هغه د احمدشاه د معجزو په توگه بیان کړي. )) هغه د پتې استخباراتي ادارې نوم نه څرگنداوه.

د مخبرانو رئیس هر کاره باشي بلل کېده، په داسې حال کې چې د خبري سرویس مرکزي دفتر په ((جامه خبر)) مشهور و چې ((داروغا دفتر اخبار)) یې په راس کې و.

ضبط بیګي باشي د عامه امنیت څارونکې او د ضبطي مالونو په څارونکي هم مشور و. د دغه مامور اصلي وظیفې نه دي معلومي. د عامه امنیت د خوندي کوونکي په حیث باید د پولیس رئیس وي. په دې باب معلومات نه شته چې د احمد شاه په دوران کې د پولیسو اداره او د کوتوال څوکۍ په جلا توګه موجودې وې.

دده د زمانې په ثبت شویو اسنادو کې د داسې مامورینو یادونه شوې ده لکه امیر شورت (د پولیسو رئیس) شاهنا (د پولیسو مامور)، اساس (د شپې د ګزمو رئیس)، میر شب (د شپې واکمن)، میر شبګیر (د شپې د پیره دارانو رئیس)، کوتوال (د پولیسو پلټونکي یا قاضي) او داسې نور.


داسې ښکاري چې د پولیسو دندې هغو عسکري ټولنو ته ورسپارل شوې وې چې په لویو او کوچنیو ښارونو کې ځای پر ځای وو.

برسېره پر دې ځینې نور کوچني مامورین هم وو لکه صندوقدار باشي (د پاچا د کالیو او ګینو ساتونکې)، پیش خدمتګار باشي (د کور د ساتونکو خدمتګارانو رئیس) قباچې باشي (د پاچا د اپارتمانونو د دروازو ساتونکې) او نور.

محلي حکومت:

په ۱۷۵۷م کال کې د سرهند تر یو ځای کېدو او د لاهور په حکومت باندې د شهزاده تیمور تر ټاکل کېدو وروسته ډېره پراخه سیمه د افغاني حکومت تر حاکمیت لاندې وه.

شمالي سرحد یې د آمو پر سیند او د کافرستان په غرونو محدود و، جنوب خواته یې د عربو بحیره او عمان خلیج، لویدیز خواته یې خراسان، ایران او کرمان او ختیځې خواته یې سرهند او د تبت غرونه





دېره غازي خان

كشمير

شكار پور

سيوی

سند

چچ هزاره

ليم

ملتان

سرهند

ولایت په محلونو وپشل شوی و او محلونه په بنارگوټو او کلیو باندي وپشلي وو. د یوه ولایت حکومت یا محل والي د حاکم په نامه یادېده چې د پاچهی فرمان لاندې د پاچا په واسطه ټاکل کېده او د پوځي قوماندان ټاکنه چې امیر لښکر یا سردار بلل کېده په همدې ډول و. نور مامورین د محلي حاکمانو یا د مرکزي وزیرانو او کله د پاچا تر فرمان لاندې ټاکل کېدل. د ولایت حاکم یو یا دوه مرستیالان درلودل چې نایب یا به یې پیشگار یې ورته ویل د ولایت حاکم ځینې وخت او په خاصه توګه دراني حاکم د ولایت پوځي قوماندان هم و. د ولایتي پوځ قوماندان په عادي توګه د حکومتي قواوو د سر قوماندان تر مستقیمی قوماندې لاندې و.

د ولایت والي چې د پاچا وایسرای یا نماینده بلل کېده او د نایب الحکومه په نامه یادېده په خپله سیمه کې عملاً خپلواک و. هغه څه چې مرکزي



حکومت له ده څخه انتظار درلود په ولایت کې د سولې او نظم ساتنه او د ولایت د لگښت وړ پیسو تر لگولو وروسته مرکزي خزاني ته د هغو پیسو منظم تحویل و چې د دولت غوښتنه وه. ده د مرگ د سزا ورکولو او یا د پوځ د هغه شمېر لږولو واک نه درلود چې دده ولایت ته یې تخصیص ورکړ شوی و. والي په خپله خوښه برطرف کېدی شو، خو که د عایداتو ټیکه به یې کړې وه، نو د کال تر پایه په خپله وظیفه پاتې کېده. سردار یا د پوځ قوماندان هم په خپله خوښه لیرې کېدی شو، خو د پاچا معمول دا و چې دغه ډول څوکۍ یې په خاصو کورنیو پورې محدودې کړې وې، په هغه صورت کې چې شهزاده به د ولایت والي و، نو د خطبې او سکې وهلو پرته نور زیات واک یې نه درلود.

په ولایاتو کې پرامیر لښکر سربېره لاندنیو مامورینو د والیانو تر لاس لاندې کار کاوه: قاضي، د قانون ساتونکې، کلا دار د کلا او د هغې د افرادو قوماندان، دفتری د ملي دفتر ساتونکې، باجگیر، مدیر گمرکات او د عایداتو ټولونکې، میراخور مدیر نقلیه، د غوڅلو سرمامور او د ترانسپورت مامور، میراب د بندرونو امر یا د سیندونو سرمامور، مامور خالصجات د پاچهۍ ملکیت مامور، مستوفي د حسابونو د تصفیې مامور، کلانتر شهر ښاروال.

مرکزي حکومت په ولایتي والیانو باندې ډېر لږ کنټرول کاوه یوازې د مالیې ادارې کله کله د حسابونو په باب څرگندونې غوښتلې، د عایداتو او لگښتونو بېلابېل قلمونه یې تر ازموینې لاندې نیول، دا یې معلومه چې

د دولت غوښتنې په منظم ډول مرکزي خزانې ته تحویل شوي دي او د توپیر په صورت کې یې توضیحات غوښتل.

په ښارگوټو او کلیو کې محلي رئیسانو د والي په نمایندګۍ اداره چلوله.

محلي رئیسان د خان، ملک، سر کرده یا سلطان په نامه یادېدل، خان د یوه فیوډال ارباب په شان په خپل ځای کې عملاً خپلواک و. هغه خپل عایدات په هره طریقه چې کېدی شو، راټولول. بېگار (جبري کار) او سیورسات (یو ډول همکاري) معمول وو. خلکو د خان له استبداد څخه د تېښتې درې لارې درلودې:

۱- خلکو کولی شول چې د خان فیصله رد کړي او د ولایت په مرکز کې لوړو قضایي مامورینو ته عرض وړاندې کړي.

۲- د خان سره د مخالفت په صورت کې د یوه بل سیال خان کلي ته کوچ وکړي.

۳- د اضافي مالیانو او استبدادي شوکې په صورت کې دوی کولی شول چې د ولایت والي، د مرکزي حکومت یو وزیر او یا په خپله پاچا ته شکایت وکړي.

انفرادي شکایت په خانانو باندې ډېره لږه اغېزه کړای شوه. ځکه چې دوی د ولایت په لوړ رتبه مامورینو کې زیات نفوذ درلود. یوازې هغه وخت چې د یوه خان پر ضد اعتصاب به د ولسي حرکت بڼه غوره کړه او ولایتي یا مرکزي حکومت به یې وښور او، نو د داسې اعتصاب نتیجه به د ګناه کار خان برطرفول او د هغه پر ځای د یوه ښه سپري ټاکل و.

نوي ټاکنه البته د خلکو په تصويب او رضایت سره کېدله.  
د احمد شاه په دوران کې د حکومتونو او ولایتونو ځینې والیان په لاندې  
ډول وو:

هرات	دروېش علي خان
مشهد	شاهرخ میرزاد نادرشالمسی
نیشاپور	عباس قلي خان بیات
بلوچستان	نصیر خان بلوڅ
سندھ	نور محمد خان
ملتان	شجاع خان ابدالي
پنجاب (لاهور)	شهزاده تیمور
کندهار	شهزاده سلیمان
کشمیر	خواجه عبداللہ خان
سرهند	زین خان مومند
دېره اسمعیل خان	موسی خان
کلات	اشرف خان غلجی

## دويمه ضميمه

### نظامي اداره:

د افغان ملت دودونو او نبوغ ته وفادار احمد شاه په اصل کې يو عسکرو. د هغه ډېره پاملرنه پوځ ته وقف وه چې دده د واکمنۍ سټېه وه. د خپلو عسکرو درناوی يې کاوه او هغوی يې په خپل ستر توب او وياړ کې شريک بلل. احمد شاه يو وخت ويلې وو: ((زه هم د دوی له ډلې څخه يم زه د دوی په موافقه او توره دغه موقف ته رسېدلی يم.))

### د پوځ د قوماندې مرکزونه:

#### سپاه سالار:

د پوځ په راس کې لوی قوماندان سپاه سالار و چې د جنگ او دفاع د وزير په توگه ترپاچا وروسته دويم مقام و.

سپاه سالار په سوله کې د قواوو د تشکيلاتې تجهيزاتې او تربیوي چارو او په جنگ کې د پلان جوړولو او عملياتو د لارښوونې مسوول و. په جنگ او سوله کې د هغه زياته علاقمندی د عسکرو د هوسايۍ سره وه، ځکه چې د پوځ وفاداري او د سپلين ترزياتي اندازې پورې په هغې پاملرنې پورې اړه درلوده چې د افرادو آرامۍ ته کېدله.

سپاه سالار چې کله به یې ((سردار سرداران)) هم باله، یو شمېر مرستیالان درلودل چې د قوماندي په مرکز کې یې د پوځ د بېلابېلو څانگو او ادارو څارنه کوله او د ((دفتر نظام)) په نامه پېژندل کېده.

د وسلو او جنګي تجهیزاتو جوړول د کالیو او د خوراک د ګودامونو کنټرول، د معاشونو ورکول، د حسابي تصفیو څارنه او داسې نور د دفتر نظام له وظیفو څخه ګڼل کېدل.

### سورسات چې باشي:

((سیورسات چې باشي)) د اعاشې جنرال و چې د اخیستلو یا راټولولو، زېرمه کولو او د افرادو او نورو بارو وړونکو حیواناتو لپاره یې د زېرمو برابرولو وظیفه درلوده.

### قرچي باشي:

د وسله تون مدیر، د جنګي وسلو مامور و چې اداره یې د کار خانې په نامه یادېدلې. د وسلو او جنګي تجهیزاتو د جوړولو لپاره یې د فابریکو څارنه کوله او د هېواد په بېلابېلو برخو کې یې د هغو د زېرمو او ګودامونو لپاره ترتیبات نیول. احمدشاه د جنګي تجهیزاتو او وسلو د فابریکو په برخه کې شخصاً علاقمندې درلودله.

د کندهار په ښار کې یې په دې منظور یوه ځانګړې ساحه تاسیس کړې وه. د باروتو د معازې ځای چې اصطبل شاهي او توپخانې ته نږدې واقع دی اوس هم د باروت خانې په نامه یادېږي.

پاچا په خپله د توپونو په جوړولو کې ښه مهارت درلود او په ۱۷۵۱م کې یې د نیشاپور د محاصرې پر وخت په رښتیا سره یو توپ جوړ کړ. ویل کېږي چې دغه توپ د کابل په ټول دولس نیم سېره گولۍ واورولې او د ځای په فتح کولو کې یې اساسي مرسته وکړله. دوه نور توپونه د غټ گالیبر او اوږدوالي درلودونکي توپونه وو چې هر یو یې د څلوېښت پاوه گولیو د ویشتلو قدرت درلود او په ۱۷۵۷م کې په لاهور کې د پاچا په امر د شاه نذیر په واسطه او د شاه ولي خان په لارښوونه استعمال شول. له دغو توپونو څخه یو توپ چې ((زمزمه)) نومېده او وروسته د هغه د نیونکي سردار هري سنگه بهانګي د نامه له مخې (بهانګین ولي توپ) وبلل شو او لاهور د مرکزي موزیم په مخکې ولاړ دی. دغه توپ د مسو او زېرو د مخلوط څخه جوړ شوی و اوږدوالی یې د کچورې نه پرته څوارلس فوټه او حلور نیم انچه دی. دا توپ د پاچا له خوا په ۱۷۲۱م کې د پاني پت په جگره کې استعمال شوی و او وروسته د مهاراجا رنجیت سنگ له خوا په یو شمېر جګړو کې استعمال شو. بل توپ د پاني پت تر جګړې وروسته کابل ته د وړلو په لاره کې د چناب په سیند کې ورک شو.

د ترانسپورت اداره، د پوځ په مرکزي قوماندې پورې تړلې، د میراخور باشي تر ادارې لاندې وه. د پوځي عملیاتو پر وخت اردو باشي هم په پوځ پورې تړل کېده او د سپاه سالار تر قوماندې لاندې راته.

منظم پوځ (عسکر منظم):

د احمد شاه پوځ په دوو برخو منظم پوځ (عسکر منظم) او غیر منظم قبایلي پوځ (عسکر نامنظم) وېشل شوی و. منظم پوځ د ټول پوځ یو پردرې برخه جوړوله او نامنظم پوځ چې (فوج کشاده) یا (خانین سواران) یې هم باله پاتې یو پردرې برخې یې تشکیلولې. منظم پوځ په درېو برخو وېشل شوی و، سوار، پلي او توپچي. په داسې حال کې چې نامنظم پوځ زیاتره له اس سوارو او ډېر لږ شمېر پليو څخه عبارت وو.

د منظم پوځ لپاره استخدام داوطلبانه او عمري و. یو منظم عسکر ته پیسې او جنس دواړه ورکول کېدل. وسلې، اس او ترانسپورتي تجهیزات د حکومت له خوا برابرېدل. یوازې د اس قیمت ورڅخه په لږو قسطونو اخیستل کېده. د خپل خوراک او د اس د وچو وېشو لپاره لازم وو چې په خپله ترتیبات ونیسي. د جنگ له حالت څخه پرته د یوه عسکر لپاره درې میاشتي اجازه ورکول کېده چې کور ته ولاړ شي. نور پاتې وخت هغه په خپل کنډک کې په قطعه کې پاتې کېده او په پوځي تعلیم او تمرین به بوخت و. د منظم پوځ زیاته برخه په پایتخت کې مېشته وه، یوازې یوه کوچنۍ برخه یې ولایتونو او د حکومتونو مرکزونو ته د وظیفو د اجرا لپاره استول کېدله.

د پایتخت پوځونه به غلام شاهي (شاهي سواره) کشکچبان (بادي گاردان)، کلاور (خارندوی) او داسې نور وېشل شوي وو. غلام خانه (د شاهي سورو ډله) چې احمد شاه تشکیل کړې وه د بېلابېلو خارجیانو څخه چې په هېواد کې مېشته وو، د نادر شاه له پوځ او نورو پارسیانو او قزلباشانو څخه چې ځانونه یې دده په حکومت پورې تړلي وو، جوړه وه.

قزلباش عسکرو د غلام خانې يو پر درېيمه برخه تشکيلوله او تر ټولو ښه برخه وه. په داخلي جگړو کې دوی له افغانانو څخه زيات وفادار وو ځکه چې دوی په هېواد کې قبيلوي اړيکي او د گوندي يووالی نه درلود. پيش خدمتگاران چې د پاچا نږدې شخصي خدمتگاران وو زياتره د غلامانو له مينځ څخه راوتل.

### سواره:

د احمدشاه د پوځ درې پر څلورمه برخه سواره وو. د دوی وسلې ماشه يي ټوپک او تورې وې. که څه هم ځينو يې نېزې او سپکې ټوپکې له ځان سره وړلې. سوارو عسکرو د پاچا حضور ته د ورتلو پر وخت د زغرو په اغوستلو سره ځانونه له نورو څخه بېلول.

ټول سواره ازاد وو چې ډالونه، چرې او تېرونه له ځان سره يوسي. د اوسنانو سواره چې شمېر يې لږ وو (جمازه) سوار بلل کېده.

په اضطراري حالاتو او له سيندونو څخه د تېرېدو پر وخت سواره مجبور وو چې پلي له ځان سره يوسي.

### پلي:

د منظم پوځ يو پر څلورمه برخه پليو تشکيلوله. دوی په تورو او ماشه يي ټوپکو سمبال وو، خو د نورو وسلو په وړلو کې هم ازاد وو.

### توپچې:



د پاچا د پوځ ډېره غښتلي برخه له توپچې څخه جوړه وه چې د زياتو دلايلو په وجه په سوړو کې شامله وه. د دوی دوه پر درېيمه برخه په درنو توپونو سمبال وه او پاتې يو پر درېيمه برخې يې سپک توپونه درلودل. د پاچا همدغه عالي درانه توپونه وو چې په پاني پت کې يې د ډېر زيات شمېر مرته وو پر ضد جنگ وگاټه. درانه توپونه د اسونو په واسطه کښول کېدل. سپک توپونه چې په زمبورک يا شاهين او شاهک باندې مشهور وو په يوه يا دوو اوبانو وړل کېدل. له يوه ځای څخه بل ځای ته د دغو توپونو وړل اسان وو او کېدی شول چې د اوبو له شاه څخه ځمکې ته له راکوزولو پرته په هر ځای کې چې ضرورت وي د دښمن په صفونو باندې اور بل اجرا شي. پاچا د خپلې پاچاهۍ په لومړي کال کې د دغو توپونو وړونکي اووه سوه اوبان درلودل چې په وروستيو پنځه ويشت کالو کې به دغه شمېر خامخا زيات شوی وي.

د توپچې قوماندان توپچې باشي بلل کېده او دا څوکۍ رحمان خان بارکزي نيولې وه. په کندهار کې د هغه د استوگنې ځای اوس هم د توپخانې په ساحه کې شته.

### د پيلانو قطعه:

پاچا د پيلانو يوه کوچنۍ قطعه هم درلوده. پيلان په عمومي ډول د ترانسپورت په مقصد په کار راتلل، خو په جنگ کې د دښمن د صفونو ماتولو او په هغوی کې د گډوډۍ راوستلو لپاره هم ترې کار اخيستل کېده. کله به يې د توپچې توپونه هم وړل.

## تشکیل او قوت:

د پوځي واحدونو تشکیل او قوت په لاندې ډول و:

یو ډلگۍ = لس تنه، یو ټولۍ = لس ډلگي = سل تنه، یو کنډک = لس ټولې = زر تنه، یوه قطعه یا مفرزه (غونډ) = دوه یا زیات کنډکونه، صاحب منصبان، سواره او پلي.

ده باشي یا ډلگۍ مشر = د ډلگي قوماندان

یز باشي یا ټولۍ مشر = د ټولې قوماندان

منگ باشي، بیگ باشي = د کنډک قوماندان

امیر لښکر، د غونډ قوماندان یا کنډک مشر

سپاه سالار یا سردار - سرداران

لوی قوماندان

## د توپچي صاحب منصبان:

زبور کچې شاهنچې یا شاهنشگچې د توپچې افراد یا توپچې.

شاهنچې باشي یا جزیر چې باشي: د توپچې صاحب منصب.

توپچې باشي یا میر اتش: د توپچې لوی قوماندان

د ترانسپورت قطعه:

د ترانسپورت قطعه له اسونو کچرو، اوبانو، غویانو او یو څو پیلانو څخه جوړه وه. دا قطعه د میر اخور باشي په واسطه قوماندنه کېده چې د ملکي ادارې د کوچنیو مامورینو تر عنوان لاندې یې ذکر شوی دی.

### نامنظم پوځ (عسکر غیر منظم):

د احمد شاه ټول پوځ دوه پر دریمه برخې نامنظم پوځ تشکیل کړی و، چې د قبایلي عسکرو چې په فوج کشاده مشهور و (لکه په پنجاب کې د سکھ سردارانو گورچاها قوه) او خوانین سواران (قبایلي سواره) چې کله به لښکر قومي بلل کېده، څخه عبارت وو. د دغه پوځ درې پر څلورمه برخه سواره وو او یوازې یو پر څلورمه برخه یې پلي وو.

### نامنظم پوځ په درېو کټگوریو وېشلی شو:

۱- د افرادو وسله وال ټولي چې د جنگ په دوران کې د هېواد له ځانگړو سیمو څخه د هغه شمېر له مخې چې دغو سیمو ته تخصیص شوی و، د پاچا له پوځ سره یوځای کېدل او د جنگ په پای کې خپلو کورونو ته تلل. د دوی د خدمت په بدل کې د یوه کال لپاره د یوې ټاکلې ټوټې ځمکې عایدات وربښل کېدل. د مثال په توگه د مرو تو قبیلې دغه شان یو کلن عایدات چې د سیند پر غاړه او سپرې، دوه سوه څلوېښت اوبنان وو. د پورتنی سیستم له مخې دوی مجبور وو چې د جنگ پر وخت د پاچا پوځ ته دوه سوه وسله وال سواره برابر کړي.

د قبایلي عسکرو ټولي چې د قبایلي مشرانو له خوا د جنگ پر وخت په ټاکلې شمېر وراستول کېدل، تر جنگ وروسته قبایلي عسکر خپلو

کورونو او پخوانیو وظیفو ته ورستنېدل. هغه وخت چې به دوی په خپلو وظیفو بوخت وو، له حکومت او حکومت له مامورینو سره یې هېڅ کار نه درلود. یوازې د دوی مشرانو د حکومت سره معامله کوله او د هغو کسانو لپاره یې کلنۍ نغدې پیسې او جنس اخیست چې پالنه یې ورپه غاړه وه. قبایلي افسرانو یا قوماندانانو د خپل لگښت په بدل کې د ځمکې جاگیر او یا ټاکلی حکومت له خوا ساتل کېده. منظم حساب یې د مرکزي او ولایتي نغدي تخصیص ترلاسه کاوه او د خوانین سواران ټولې یا قبایلي سواره د حکومت د منظم پوځ په شان د سرحدونو د ساتنې او عایداتو د راټولولو لپاره استخدا مېدل، د حکومت د زېرمو څارنه یې کوله او د محلي حکومتونو سره یې نورې څارندویې وظیفې اجرا کولې. دوی په منظم ډول نومونه ثبتول، د دوی اسونه ټاپه کېدل او وسلې یې تر ټاکلې مودې وروسته په منظمه توګه معاینه کېدلې.

مالي ادارې د دوی د نغدي معاش او جنسي ورکړې حساب ساته او هغه یې د مشرانو او قوماندانانو د جاگیر له حسابونو سره تطبیقواوه.

## د نامنظمو عسکرو سازمان:

هغه وخت چې به د پاچا فرمان د یوه چا په برخه کې نافذ شو چې د پوځ قوماندان به وټاکل شو او یو شمېر افراد به تخصیص ورکړل شو، نو دغه سړی به (که شهزاده به و یا وزیر، رسمي مامور یا قبایلي خان) د خپلو خپلوانو، دوستانو ګاونډیانو او خدمتګارانو له منځ څخه د خپلو افرادو د

نومونو په ثبتولو اقدام کاوه. دوی یې په وسلو سمبالول او مادون قوماندانان او صاحب منصبان یې ټاکل.

د آس بیه په تدریجی توګه د سوار له معاش څخه کمېدله و سلې په پور ورکولی شوې او کله به د وسلو بیه هم په قسطونو ورڅخه ګرځېدله. حکومت لوی قوماندانان د هغه د رپوټ له مخې و سلې برابرولې او د هغو بیه یې د هغه جاګیر او بودجې څخه په قسطونو ترلاسه کوله چې ده ته به ورکړ شوې وه.

د نامنظمو واحدونو قوت له پنځه سوه څخه تر څو سوو پورې او کله به هم څو زرو ته رسېده. که د یوه واحد قوماندان به لږ شمېر افراد درلودل، د سوارو د سرکرده... په نامه یادېده. که متوسط شمېر به و د سوارو خان... او که زیات شمېر قوت به دده تر قوماندې لاندې و نو د سوارو سردار... بلل کېده. د سلو سورو د یوه واحد قوماندان د بیرغ پورته کولو او نغارې وهلو حق درلود.

د نامنظمو عسکرو داخلي تشکیل په بشپړ ډول د منظمو عسکرو په څېر و. دلګی په معمولي ډول لس افراد درلودل چې دده باشي تر قوماندې لاندې و. ټولی، بیرغ بلل کېده، لس دلګي یې لرل او د بیرغ دار په واسطه قوماندان ورکول کېده او داسې نور.

د دلګي، بیرغ او نورو واحدونو د افرادو شمېر په ټاکلي اندازه همېشني و. که څه هم د یوه واحد قوماندان به د تل لپاره و او تر ټولو به مشرو، خود

معمول عسکري د سپلين لاندې و او مجبور و چې د هغو مشرانو قوماندانانو اطاعت وکړي چې دده دلگي به ورپورې تړلي و.

د سولې په وخت کې د نامنظمو واحدونو قوماندانان د ولايت د نايب الحکومه تر امر لاندې وو چې هلته به د وظيفو د سرته رسولو لپاره استول شوي وو. د کورنيو چارو او جنگ د وزيرانو په اړوندو ساحو کې د دوی تر امر لاندې وو.

د جنگ پر وخت قوماندانان د لوی قوماندان تر حکم لاندې راتلل. هغه وخت چې دوه يا زيات واحدونه د ځينو جنگي عملياتو لپاره سره يوځای کېدل، د ستر واحد قوماندان د مشر قوماندان وظيفه سرته رسوله.

### پوځي قوت:

هغه وخت چې احمد شاه په کندهار کې د افغانستان د پاچا په توگه اعلان شو، شپاړس زره پوځ يې له ځانه سره درلود. دده د پاچهۍ په لومړي کال کې دغه شمېر څلوېښت زرو ته ورسېد. هند ته دده د مسافرتونو پر وخت دده د عسکرو شمېر له دوولس زرو څخه تر اتيا زرو پورې ښودل شوی دی.

په داسې حال کې چې د خراسان د عملياتو په ترڅ کې له اويا څخه تر يو سلو شلو زرو پورې يې شمېر څرگند بږي. خو دغه ارقام په يوه مرحله کې هم له مور سره دده د پوځ د رښتيني شمېر په رابښودلو کې مرسته نه شي کولای. دده امپراتوري ډېره پراخه وه. له دې امله يې نه شو کولای چې خپل ټول پوځ د جنگ کوم باندني نندارتون ته بوځي، که څه هم ډېر مهم جنگ وي، خو که مور په پورتنيو ارقامو کې مبالغه و منو او د ټول پوځ په گډون يې چې د

کورني امنیت لپاره په هېواد کې پاتې و، وگڼو، نو د دغه تخمین په منلو کې به له واقعیت څخه لیرې نه یو پاتې چې د احمدشاه د پوځ ټول قوت د وروستیو جنگونو پر وخت یو سلو شل زره عسکرو ته رسېده.

د دغه شمېر دوه پر درېمه برخه د اتیا زره په شاوخوا کې باید فوج کشاده (نامنظم) وي او پاتې څلوېښت زره به عسکر منظم وي.

د ټول قوت درې پر دوه برخه د نوي زره په شاوخوا کې د توپچې په گډون سواره او پاتې بې پلي گڼل کېدای شي.

### د عسکرو معاش:

د نورو هر ډول ثبت شویو اسنادو د نشتوالي په وجه مور مجبور یو چې د احمدشاه بابا په نامه د میر غلام محم د غبار په اثر کې وړاندې شوي دلایل او لاس ته راغلي نتیجې و منو.

## درېمه ضميمه

### ضرابخاني او سكي<sup>(۱)</sup>

د احمد شاه له تاج پر سر كولو څخه ډېر وروسته په كندهار كې دده په نامه لومړۍ سكه ووهل شوه. په دغه سكه كې دالاندې دوه بيتي كښل شوي ده:

حكم شد از قادر بيجون با حمد بادشاه

سكه زن برسيم و زر از اوج ماهي تابماه

دده د مقبوضاتو - دو منيو نونو) په پراختيا سره په پايتخت كندهار سربېره د بېلابېلو ولايتونو په مركزو كې سكي وهل كېدلې.

په هند او افغانستان كې شل ضرابخاني موجودې وې چې د احمد شاه په نامه سكي په كې وهل كېدلې. له هرات پرته چې د احمد شاه له خوا د نيول كېدو تر وخت پورې يو پارسي ښارگوټي و، په نورو ټولو ځايونو كې يو يا بل وخت مغلي ضرابخاني وې. كندهار او كابل د افغانستان غوره ښارونه وو. كشمير د شاه له خوا ونيول شو، بكر، پېښور، تاتا، دېره (دېره غازي خان) دېره جات (دېره اسمعيل خان، دېره فتح خان او نور) او سنده به هغو سيمو كې شامل وو چې نادر شاه ته سپارل شوي وې، په پنجاب، لاهور،

---

(۱) په دغه ضميمه كې ما زياتره په لاهور كې د (آر. بي. وايټ هېډ دسكوله كټلاک، درېيم ټوك) او (د نادر شاه او د دراني د سلسلې سكي) اڪسفورډ، ۱۹۳۴ څخه استفاده كړې ده. لوستونكي د زياتو معلوماتو لپاره په بېلېوگرافي كې د سكي پېژندنې په باب په همدغه زيات گټور اثر او د احمد علي كهزاد، ام. لانگورت ديمز، سي. ام. فراهن، دوكتور وايټ كنگ مارسدن او اې. جې راجرز په اثارو حواله وركول كېږي.



ملتان اټک او همدا راز د هندوستان يا هند په نهايي شمال لويديځې خوا کې سرهند د احمد شاه په واسطه فتحه شول. پاتې ضرابخاني په خاص هند کې وې او کومې سکې چې دلته وهل شوې وې هغه ددې لپاره وې چې په هند باندې د شاه د بريدونو د يادگار په توگه پاتې شي.

احمد شاه د نادر په څېر په مغلي پايتخت ډيلي کې چې له يو وارڅخه زيات دده په سجرو و لوييد سکې خپرې کړې دي. هغه پنځه ضرابخاني چې له هغو څخه احمد شاه په خپل نامه سکې خپرې کړې د جمنا په لويديځه خوا کې يې موقعيت درلود او په اونلا يا برلي، فرح اباد، مراد اباد او نجيب اباد کې پرتې وې چې په هند کې يې د شاه په مسلمانو متحدينو پورې اړه درلودله.

د تيمور شاه په نامه د ملتان په گډون په پنجاب، د پره جاتو (د پره اسمعيل خان، د پره غازي خان، د پره فتح خان او نور) او سند کې د شاه نايب الحکومه با نظام و، هم سکې وهل کېدلې.

دده ليکنه دا وه:

بعالم يافت سکه تيمور شاه نظام

به حکم خدا و رسول انام

د بېلابېلو ضرابخانو افتخاري او اعزازي لقبونه د دوی د نومونو سره يوځای د سکې په ټاکلي او مربوط ځای کې ښودل شوي دي. احمد شاه د خپل سلطنت په ټوله موده کې يوې دوبيټي ته وفادار پاتې شو، د سکې په يوه مخ يوه پارسي دوبيټي او ياد هغې يوه برخه تل د هجري سنې سره

یوځای راوړل شوی، په داسې حال کې چې په بل مخ یې ضرابخانه له خپل اعزای لقب (که یې لاره) او د شاهي سني کله کله د مغولي نښان (سان جلوس میمنت مانوس) (\*) سره څرگند پري. د شاه په سکو کې نه کوم لقب ښودل شوی او نه کومه کنیه. (۲)

د ۱۷۲۷ کال په مارچ کې شاه په خوښۍ سره د شاه ولي خان په سپارښتنه د سرهند حکومت د پتیالي امر سنگه (راجای راجگان) ته ورکړ او نوموړی د هغه (شاه) د احسان د پرځای کولو لپاره د احمد شاه په نامه سکه ووهله او د هغې په مخ یې دده دویتي وکښله. امر سنگه په عین حال کې د احمد شاه د حامی شاه ولي خان د قبیلې نوم (بامیزی) له خپل نوم سره په سکه کې علاوه کړ. د پتیالي، جند او (مالیر کوتلا) د ولایتونو په پیسو کې تراوسه پورې د احمد شاه دویتي څرگند پري.

د احمد شاه په زمانه کې د ولجې، باج او مرستو له لارې په افغانستان کې پرېمانه هندي سره زر او سپین زر راغونډ شوي وو، له دې امله د شاه سکه د ښه جنس فلزاتو او ښایسته وزن لرنکې وې.

معمولي طلايي سکه چې اشرفی یا مهر بلل کېدلې د ۱۲۸ معیاري (\*) دانو په وزن برېښي په داسې حال کې چې د سپینو زرو د روپیو تولي یو سلو اته

---

(\*) د سان کلمه په اصل کې - سال وي. م.  
(۲) د حسین شاهي، ۱۹ او د لطیف د (پنجاب تاریخ، ۲۱۵) په حواله د احمد شاه لومړنۍ هندي سکه چې د ۱۷۴۸ کال د جنوري او فبروري ترمنځ په لاهور کې ووهل شوه بیا هم د لاندې لیکنه یې درلوده:  
در دران احمد شاه بادشاه

ضرب دار السلطنت لاهور

جلوس میمنت مانوس احد

(\*) معیاري دانه د یو یونو اووه زره برخه ده. م

اویا دانې وزن درلود. د احمد شاه مسی سکهې تخمیناً درې سوه اویا دانې (د امة\*) کپړې، د ملتان او کشمیر سکهې لږ څه سپکې دي.

## احمد شاهي (کندهار) - اشرف البلاد:

د احمد شاه د سلطنت په دوران کې د افغانستان پایتخت کندهار و ده تل دغه ځای د ابدالیانو د اصلي ټاټوبي په حیث ګاڼه. ابدالیان کله چې له هرات څخه چې د دوی د تبعید ځای و کندهار ته د نادر شاه له خوا راوستل شول، نو په دې کار دوی خوشالي وښودله. احمد شاه هم دلته خپل تاج په سر کې او د ((احمد شاهي)) په نوم یې د خپل نوي ښار تادا و کېښود. دغه راز همدا ځای و چې ده د خپل ځان لپاره په کې مقبره جوړه او همدلته خاورو ته وسپارل شو. هغه سکه چې د لومړي ځل لپاره دده د تاج په سر کولو پر وخت ووهل شوه تر اوسه لاس ته راغلي نه ده.

احتمالاً سکهې به په ((شاهي کمپ)) ریکاب مبارک کې وهل کېدې چې تر نن پورې د لرغون پېژندونکو ډېر کار او زیار ته اړتیا لري چې له ځینو پخوانیو کنډوالو او یا د هغو خاورینو لوبښو څخه یې راوباسي چې په کنډوالو کې ژور څښ دي. وایت هیډ په دې عقیده دی چې احمد شاه تر لسو کلونو له کندهار څخه سکهې خپرې کړې نه دي او د خپل سلطنت له لسو کلونو وروسته یې د ((احمد شاهي)) په نامه لیکنه په پیسو وکښلې شوه. لومړنۍ سکه چې تاریخ یې ۱۱۷۱ هـ (یوولسم سلطنتي کال) دی د پاني پت له جگړې څخه درې کاله وړاندې وه. لومړنی طلايي سکهې له یوې نرۍ او پلني ټوټې

---

(\*) دام یو ډول کوچنی هندي سکهې یا روپۍ دي چې اوس رواج نه لري.

څخه جوړې شوې وې چې د پارسي اشرفۍ غوندې يې دروندوالی درلود، په نورو طلايي سکو کې سني ((دده د سلطنت کلونه) دوه ويشت او درويشت کنبل شوي دي. د سپينو زرو سکې بېخي هندي معيار لري او د سلطنت له يوولسم کال څخه تر اخري کال پورې دوام کوي.

اونلار، انوالا:

اونلا په روھيلکنډ کې يو ښارگوټي دی (روھيلکنډ په خپله د بارلي په ناحيه کې چې د هند د اترپردېش د ولايت سيمه ده موقعيت لري).

دلته د شاه د يوه نږدې متحد نجيب الدوله له خوا په ۱۱۷۳-۷۴هـ کې کله چې شاه په هند کې و او مرتانو ته يې د پاني پت په جگړه کې ماتې ورکړه سکې وهلی شوي دي.

اټک يا اټوک:

اټک د اندس په غاړه له پېښور څخه شپږ څلوېښت ميله ختيځ او د تکسيلا څخه دوه څلوېښت ميله لويديځ ته يو نامتو استحکامات لرونکې ښارگوټی دی. دلته له نهم سلطنتي کال څخه تر درويشتم پورې د سرو او سپينو زرو سکې په معمولي بڼه او بشپړ دروند والي وهلی کېدلې.

بارلي:

د هند د اترپردېش په روھيلکنډ کې يو ناحیوي ښارگوټي دی. دلته د اونلا په څېر په ۱۱۷۳-۷۴ کې د نجيب الدوله له خوا د سپينو زرو سکې

وهلی شوی دي. ظاهرأ ددې لپاره چې په مرتیانو باندې د احمد شاه  
د بریالیتوبونو یادگار شي.

بکر:

بکر په اباسین سربېره د روری او سکر یا ساکر ترمنځ یوه ټاپو بیزه چونی ده. هغه طلايي سکې چې په بکر کې وهلی شوي، ډېرې لږې دي، خود سپینو زرو روپۍ پوره چلند درلود. دواړه ډولونه سکې بشپړ دروندوالی لري. د زیات دروندوالي لرونکې سکې هم دلته موجودې وې.

ډیلی (شاه جهان اباد):

ډیلی دا وخت د هند مغولي پایتخت و. شاه په ډیلی کې دوه واړه حضور درلود: لومړی په (۱۷۵۲-۱۷۵۷ م) کې چې د مغولاني په تحریک او لمسون بناروران او شاه یو مغولي شهزادگی واده کړه او وروسته له دې چې تیمور یې د لاهور د نایب الحکومه په حیث وگوماره کابل ته ستون شو.

دویم: هغه وخت چې په ۱۱۷۳-۷۴ هـ کې یې د مرتیانو پر خلاف و، ودانگل او د ۱۷۶۱ کال د جنوری په خورالسمې نېټې د پاني پت په تاریخي جگړه کې یې هغوی ته ماتې ورکړه. په دغو دواړو وختو کې د شاه په نامه سکې وهلی شوې دي، په ۱۷۵۹-۱۷۶۱ م کې شاه د ډیلی په گاونډ کې پنځلس میاشتې تېرې کړې. په دغه وخت کې دوه ځله سکې ووهلی شوې د ۱۱۷۳ هـ کال سکې د ۱۷۶۰ میلادي کال په پسرلي کې او د ۱۱۷۴ هـ کال سکې د پاني پت له بریالیتوب وروسته د ۱۷۶۱ م کال په سر کې وهلی شوي دي.

## دېره (دېره غازي خان):

د سليمان د غرو او د اباسين ترمنځ سيمه د دېره جاتو په نامه نامتو ده. د دېرې لغوي مانا استوگنځی دی. دېره جات چې د دېرو جمع کېږي په کېنتنی برخه کې د دېره غازي خان او په پاسنی سيمه کې د دېره اسمعيل خان او دېره فتح خان څخه خپل نوم اخيستی دی. د دېره جاتو سکې دېرې لږې او د خواری بڼې او جوړښت لرونکې دي. د سکې د خټ په ليکنه کې توپير شته يو ازې د سرو او سپينو زرو سکې په لاس راتللی شي. د دغې ضرابخاني مسي سکې تراوسه نامکشوفې پاتې دي.

## فرخ اباد:

فرخ اباد د هند په اترا پردېش کې يو ناحیوي ښار او مرکز دی. دا ښار په بنگېسو افغانانو پورې اړه لري او د ۱۱۲۳ هـ څخه تر ۱۱۸۵ هـ پورې د احمد خان بنگېس په لاس کې و. نوموړی د احمد شاه يو متحد او د پاني پت په جگړه کې يې برخه واخيستله. د دغه ځای د سرو او سپينو زرو سکې دواړه دېرې بڼکلي او د مشخص سبک لرونکي دي.

## هرات (دارالسلطنت):

هرات په همدغه نامه د ولايت مرکز دی چې په شمال لويديځه څنډه په افغانستان کې موقعيت لري. دا ځای د دغه هېواد لپاره د يوه ستراتيژيک او اقتصادي ارزښت لرونکې دی. هرات د خپل سمسورتوب او حاصل خېزۍ له امله د ((منځنۍ اسیا د غلو ګودام او بڼ)) بلل شوی دی. احمد شاه

هغه د افغانستان لپاره ونيو او د هېواد لپاره د يوه غوره ولايتي مرکز په توگه خپل موجوديت ساتي.

د سرو او سپينو زرو سکې دلته وهل شوي، خو په متناوب ډول ځکه د هرات سکې ډېرې لږې دي که څه هم د هغو دروندوالی سم دی، خو بڼه يې خواره برېښي.

### کابل (دارالملك يا دارالسلطنت):

د افغانستان پایتخت د تیمورشاه له خواله کندهار څخه کابل ته راوړلږدول شو (د احمدشاه د کابل سکې ډېرې بېلابېلې او متنوع دي او د سکه پېژندونکو لپاره د دلچسپي وړ گڼل کېږي. دلته د سرو او سپينو زرو سکې وهلې شوي دي. د لسم کال طلايي سکې دراني سبک ډېرې ښکلې سکې دي او د سپينو زرو سکې ډېرې پرېمانه او د ۱۱۷۰ هـ څخه (د سلطنت لسم کال) د احمدشاه د پاچاهۍ تر پایه پورې د يوې عالي مجموعې په توگه موندل کېږي.

### کشمير (سرینگر) دارالسلطنت:

کشمير د احمدشاه له خوا فتحه او دده په مقبوظاتو کې شامل شو. هغه سکې چې د کشمير په نامه دي په سرينگر کې وهل شوي دي. د سرو زرو سکې يې ډېرې لږې دي د سپينو زرو يې هم په هېڅ ډول عامې نه دي او د دوی وزن د مغولي معيار له (يو سلو اته اويا دانو) څخه درې يا څلور دانې لږ دی. دغه راز د مسو سکې يې هم مروجې دي ځينې وخت له هغوی سره

بېلابېل فلزات يوځای شوي دي چې په دې ډول سکه پېژندونکو ته د هغو د معيار معلومول گرانېږي.

## لاهور:

په لاهور کې د مغولي والي شاه نواز خان له تېښتې وروسته او د جولای په دولسمه نېټه د احمد شاه په ننوتلو پسې په ۱۱۲۱هـ، ۱۷۴۸م. کې د سرو او سپينو زرو سکې وهلی شوي دي. دويمه طلايي سکه چې په ۱۱۷۵هـ کال پورې مربوطه ده، بايد ۱۷۲۲م کال د فبرورۍ پنځمې نېټې د (گالو گرا) له جگړې څخه وروسته په لاهور کې وهلی شوې وي چې دا وخت شاه ټول کال په پنجاب کې پاتې شو او د دسمبر د نيمايي څخه د افغانستان په لور وخوځېد. سره له دې هم د سپينو زرو سکې ډېرې زياتې رواج وې او له ۱۱۲۱هـ څخه تر ۱۱۸۰هـ پورې يې لس شمارې او گڼې (ډول) خپرې شوې دي. د ۱۱۲۲-۲۴هـ- ۲۹هجري، ۱۱۷۱-۷۲هـ کلونو کې کوم ډول خپرونې نه شته. په دغو وقفو کې په لاهور کې د مغولي امپراتور (احمد شاه)، شهزاده تيمور او سکانو سکې ليدل کېږي. د شهزاده تيمور په نامه سکې چې د لاهور د (نظام) (والي يا نايب الحکومه) په حيث و، ۱۱۷۰-۷۱ او ۷۳هـ کلونو پورې ارتباط مومي. د سکانو روپۍ چې نېټه يې ۱۸۲۳ سموت (بيکرامی) ۱۷۲۲م، ۱۱۷۹-۸-ده او په لاهور کې ووهل شوې د ((وايت هيډ)) په حواله د سکانو د کامنويلت يوه منظمه سکه ده.

هغه سکې چې په لاهور کې د احمد شاه له خوا وهلی شوې وې، لاسته راغلي دوه يې د سرو او اتلس يې د سپينو زرو دي.



## ملتان (دارالامان):

ملتان چې په ۱۱۲۵هـ او ۱۷۵۲هـ کې د احمد شاه له خوا ملحق شو، يوه ډېره پخوانۍ ضرابخانه لرله. اته طلايي سکې، نولس د سپینو زرو روپۍ او دوه مسي پيسې د احمد شاه په نامه ثبت او خپرې شوې دي. په دې برسېره د (نظام) په حيث د تيمور شاه پنځه طلايي مهرونه، د سپینو زرو اووه دېرش روپۍ دلته ترلاسه شوي دي. ملتان په ۱۷۲۴م کې د سکانو لاسته ورغی خو داسې معلومېږي چې دلته وخت لپاره د دوی په لاس کې و. شهزاده تيمور تر شپاړسو کلو يانې د ۱۱۷۰-۱۱۸۵ (۱۷۵۲-۷۱هـ) پورې ضرابخانه په واک کې لرله او پرته له کومې معطلۍ څخه دده په نامه پيسې چاپ شوې دي. په ۱۷۷۲م کې بانگي سردارانو جندا سنگ او گندا سنگ چې د سردار هري سنگ بانگي زامن وو، ملتان ونيو او هغه يې د سکانو په مقبوظاتو کې شامل کړ. له دې امله د ملتان ضرابخانه تر څه وخته د درانيانو په مخ وتړل شوه او د احمد شاه د سلطنت په دوران کې نورې زياتې سکې هلته وهلی شوې نه دي.

## مراد اباد:

مراد اباد د هند په (اتراپردېش) کې يوه سيمه ده. په ۱۱۷۳هـ (۱۷۲۰) کې دلته د نجيب الدوله له خوا د احمد شاه په نامه د سپینو زرو روپۍ چاپ شوې دي. دا هغه وخت و چې احمد شاه د اورنيو بارانو په وخت کې دلته اړولي و.

## نجيب اباد:

نجیب اباد د هند په اتر پردیش کې د بیجنور په سیمه کې یو ښارگوټی دی چې نوم یې د یوه نامتو رو هیله مشر نجیب الدوله څخه نیول شوی دی. دلته په ۱۱۸۰ هـ کې د احمد شاه په نامه سکې وهل شوي دي. دا هغه وخت و چې احمد شاه د اتم ځل لپاره په هند برید وکړ.

### پتیاله:

د پتیالي مهاراجا امر سنگ (داله سنگ لمسی) په ۱۷۲۷ کې هغه وخت د احمد شاه په نامه سکې ووهلې چې ده ته د راجای راجگان لقب ورکړ شو. دغه سکې زیاتې خورې نه شوې. البته د دوی د وهلو مقصد د چلند لپاره نه و، بلکې د پتیالي د موجود راجا تر سلطنت او واکمنۍ پورې د دپوالي او دوسیراد خاصو مذهبي جشنونو لپاره ټاکلې شوې وې. وروستی لاسته راغلي سکې نېټه د بیکرامی ۱۹۹۴ (مارچ ۱۹۳۸ م) (\*) ده چې د مهاراجا د ویند راسنگ د سلطنت او حکومت لومړی کال شمېرل کېږي. سره له دې د هغو سکو په شا چې په پتیاله کې وهلې شوي د سرهند نوم (ضرب سرهند) کښل شوی دی.

### پېښور:

د احمد شاه د پېښور سکې مغولي بڼه لري، خو ډېرې ښکلې او پاکې دي او لیکنه یې په مناسبه توګه په منځ کې راوړل شوې ده. (وايت هيد) دوه د سرو او شل د سپینو زرو او یوه مسي سکه ذکر کېږي ده. د سرو زرو سکې یې د

---

(\*) زما په نظر داسه به ۱۷۳۸ م. وي. مترجم.

سلطنت په لومړي او نهم کال پورې ترلي دي په داسې حال کې چې د سپينو زرو يې د ۱۱۲۱ هـ پورې چې د احمد شاه د مړينې کال دی، ارتباط لري.

کندهار:

(وگورئ احمد شاهي، درې سوه دوه پنځوسم مخ).

ريکاب ياريکاب مبارک چې لغوي معنا يې (عالي کريب) دی، د احمد شاه د کمپ ضرابخانې ته ويل کېدل. د شاهي کمپ په ضرابخانه کې په ندرت سره سکې وهلی کېدلې. يوازې يوه طلايي سکه چې نېټه يې د ۱۱۷۳ هـ د محرم لومړۍ ورځ ده ذکر شوې ده. د احمد شاه د ورځ په ورځ تاريخ او اسنادو د نشتوالي له امله دا گرانه ده چې په هغې باندې کښل شوې پېښه وټاکو. ايا هغه د بلوڅ نصيرخان په خلاف د احمد شاه بری دی او که د جهانخان په مشرۍ په هند کې د مرتانو پر ضد د قوې لېږل دي، بنايي وايت هيدو به رښتيا وايي چې ((دا سکه د ۱۱۷۳ هـ کال د نوروز د ورځې په مناسبت وهل شوې وي.)) دا ډېره غير عادي نه وه چې احمد شاه د سکو په وهلو سره د نوروز ورځې يادونه وکړي. د احمد شاه په سکو کې دا لومړنی سکه ده چې د مياشتې نوم لری. زه باور لرم چې دا سکه چې احمد شاه ۱۱۷۳ هـ کال د محرم په لومړۍ ورځ (د کلات په نواب نصير خان بلوڅ باندې د ده له بری وروسته) د نوروز په ورځ وهلی ده او په همدغه ورځ سردار جانخان د مرتانو د ټکولو لپاره هند ته استول شوی دی. دی د ۱۷۵۹ کال د اگست په پای کې له شاهي حضور څخه رخصت شو.

اصلي نپٽيه ياده شوي نه ده بنياپي دا به د ۱۱۷۳ هـ د محرم لومړي ورځ  
وي چې د ۱۷۵۹ کال د اگست له پنځه ويشتمې نېټې سره سر خوري.

سر هند:

سره هند اوس د هند په پنجاب کې پروت دی. وایت هیډ دلته پنځه  
طلاپي مهورونه او او ه د سپینو زرو روپي په کتلاک کې بنودلی دی.  
سر هند څو ځله د احمد شاه په لاس کې هغه وخت ولويد چې ده به په  
هند باندې يرغل کاوه. هغه سکه چې ۱۱۲۱ هـ کال بنیې باید هغه وخت  
وهلی شوی وي چې د ۱۷۴۸ کال په مارچ کې ده په هند باندې دلورې  
بری په وخت کې د سر هند جونې ونيوله. د ۱۱۷۲ هـ سکا په هند باندې  
د احمد شاه له شپږم برید سره سمون لری او دا هغه وخت و چې شاه د  
۱۷۲۲ کال د فبروري په پنځمه په یوه ستره خونړي ژوبله کې سکانونه  
ماتي ورکړه او ټول کال یې په لاهور کې تیر کړ.

سرینگر (کشمیر)

(وگوري کشمیر، ۳۵۵ مخ)

تاتا:

تاتا د سنډيو پخوانی مرکز او چوڼی ده، دا د سپینو زرو د ضرب پاره  
يو غوره مغولی ځای و. هغه سکې چې دلته د احمد شاه په نامه وهلی  
شوی، ډېر ځوار سبک لری.

## څلورمه ضميمه

احمد شاه او په هند کې د ختيځ هند انگرېزي کمپني:

له ۱۷۲۰ کال څخه دوړاندې کلو په دوران کې د احمد شاه په باب د ختيځ هند انگرېزي کمپني نظر او انگيرنه څرگنده نه وه. دوی د (انتظار کولو او مر(قب والی) يا (ورته گوره چې څه کېږي م) پالیسي تعقيبوله او د پانی پت تر جگړې پوري په هند کې د ده د فعاليتونو په مقابل کې بی تفاوته پاتې شول. کله چې د بنگال مير جعفر علی خان د کمپني له خوا تخته راو غورځول شو او په ځای يې د ده زوم مير قاسم د بنگال، بهار او ريسی (( نواب نظام) گومارل شو. (اکتوبر ۲۰- ۱۷۲۰ ربيع الاول لسمه-) د گلونل کلف ځای نيوونکې و انسيتارتت افغان اعليحضرت ته د دغه تغير په هکله خبر ورکړی و. شاه له خپلی خوا څخه له ده او مير قاسم څخه هيله وکړه (چې د امپراتور شاه عالم ثاني اطاعت وکړی). دا وخت دوی داسې بريښيدل چې د هغه (امپراتور) په طرفداري به کار وکړی.

د ۱۷۲۱ کال د جنوري له خوارلسمې يعنې د پاني پت له جگړې وروسته شاه عالم د شاه له خوا د هند د امپراتور په توگه تاييد شو او د دغه هېواد بېلابېلو شهزادگانو او انگریزانو ته فرامانونه واستول شول چې نوموړی په همدې نامه (د هند امپراتور) په رسمیت وپېژنی. بناغلی وانستارت د ۱۷۲۱ کال د مارچ په لومړۍ نېټه داسې وليکل: (د عليحضرت دغه خدمتگار (مراد يې خپل ځان دی) چې د ثابت چنگ (کلونل کلف) په ځای ناست دی، د شاه عالم او امرې او غوښتنې ته اطاعت لری (او) له نوموړي (شاه عالم) سره چې د پټنې چوڼۍ ته راوستل شوی، هغه تيار دی چې تر (ډيلي بدرگه وکړي) ۱

په عين حال کې شاه عالم هم د ۱۷۲۱ کال په فبروري کې د بنگال نایب الحکومه ته يو فرمان وليږه چې خطبه ده په نامه وويل شي او سکه ده په نامه ووهی د دغه په ځواب کې د مارچ په پنځمه وانستارت دا سی وويل:

((عليحضرت کولی شي د ده (وانستارت) احساس د ميجر کارنل د وفاداری له مخې وپېژنی چې دغه په حقيقت کې د ټولو انگریزانو د احساس نماينده گي کوی. د ده له فرمان څخه ماته معلومېږي چې د

---

۱ - کلف د ۱۷۶۰ کال په جنوري کې د بنگال له حکومت څخه اتسعی وکړه او په ځای موقتاً جان زيپ هو لوييل راغی (د جنوري له اته ويستمې نه د جولای تر اووه ويستمې - ۱۷۶۰) او ورپسې بناغلی هنری وانستارت د ده په ځای په څوکې وگومارل شو چې د جولای په اووه ويستمې يې دا څوکې اشغال کړه. ((بو کلندر، د هندي بيوگرافي قاموس)، دوه سوه شپږم مخ، د مالسن د (لارډ کلف) په حواله، لارډ کلف دغه مسوليت هو لوييل ته د ۱۷۶۰ کال د فبروري په پنځلسمه و سپاره.

۲-د فارسي مراسلي سالنامه، لومړی ټوک ۹۸۱ گڼه.

هغه (امپراتور) په نامه د خطبې ویلو او سکې وهلو غوښتنه راڅخه کوی. څرنگه چې دا موضوع ډېره زیاته غوره دهو نو لومړی باید د هغې دا اجرا توپه باب پوښتنه وکړم. ددې پرته به د هغوی بڼایي خواشیني شی. که چېرې مخاطب شوی (ابدالی شاه او د ډیلی امرام) په همدې توګه د دستور ورکړی، دغه وفادار خدمتګار به په بهار، بنگال او اوریسه کې خطبه ولولی او سکه به ووھی) ۲

امپراتور د خطبې او سکې مساله له د میر قاسم سره هغه وخت مطرح کړه چې ده د ۱۷۲۱ کال د مارچ په یوولسمه (شعبان ۱۱۷۴-۴) له هغه سره وکتل. قاسم په دغه ټکي باندې بڼاغلې وانسیټارت ته اشاره وکړه چې د برتانوی نایب الحکومه په خوا هشتاتو خبردی. نایب الحکومه د مارچ په نولسمه میر قاسم ته داسې هدایت کړی و (کله چې د شاهنشاه له خوا د سکې وهلو او خطبې لوستلو فرمان راوړسیرې نو هغه جناب (قاسم) باید هماغسې د فرمان مطابق عمل وکړی.

دغه راز د فابریکو او کارخانو بڼاغلیو ته دی وویل شی چې نوی بیسی چلند ته وغورځوی.

وانسیټارت احمد شاه ته د مارچ د شپږو یشتمی نېټې په خپل لیک کې چې کاپی یې میر قاسم ته لیږلی و، شاه عالم ته خپله وفاداری او

---

۳- د پارسی مراسلی سالنامه، لومړی ټوک، ۹۹۱ ګڼه. په داسې حال کې چې میر قاسم شاه ته په خپل لیک کې د نایب الحکومه (وانسیټارت) د وفاداری څرګندونه شاه عالم ته تصدیق کړه، د ۱۷۶۱ کال د مارچ د دوه ویشتمی نېټې په خپل لیک کې یې نایب الحکومه ته دا جوته کړه چې شاهنشاه ته د ګورنر لیک په یوه بشپړه بڼه لیکل شوی نه دی (د پارسی مراسلی سالنامه، دویم ټوک ۱، ۳۲ ګڼه)

اطاعت بيا تکرار کړي او شاه ته يې ډاډ ورکړ چې (که شاهنشاه راضی وی، دی به شاه عالم تر ډیلي پوری بدرگه کړی) په عین حال کې نایب الحکومه ته څرنگنده کړه چې (شاه ته یوه عرض پانډه او شجاع الدوله له ته یو لیک په وړاندې کړو چې به هغه کې د ملگرتیا د اطمینان څخه بل شی شامل نه وی) خو دغه ټول د انگریزی سیاستمدار، د رسمیاتو او د موضوع د ټالولو څخه بل شی نه و. داسې معلومیده چې ده په دې ډول غوښتل امپراتور ته د هغه د موقف کمزورتیا وښيي چې د دوی څخه سواد نورو په لاس کې و. صدراعظم شاه ولی خان هم په دې لوبه پوه شو. میر قاسم او ښاغلی وانسیتارت ته د شاه د څرگندو لارښوونو او دستورونو سره سره چې د هغو له مخی به شاه عالم (امپراتور) ته اطاعت او وفاداری وکړی او د هغو ډاډینو څخه چې د ښاغلی وانسیتارت له خوا وړاندې او پورته وویل شول، بیا هم د خطبې او سکې په ارتباط د شاه عالم په نامه فرمان ته پاملرنه ونه شوه او هغه عملی بڼه غوره نه کړه زیات وخت په بی فایدی تخنیکي مسایلو ضایع شو. شاه ولی خان د می په میاشت کې وانسیتارت په خپل لیک کې دا خبر ورکړ چې په ډیلي او نورو ځایو کې د شاه عالم په نامه سکې خپری شوی دی او اعلیحضرت او لوی قوماندان (جهانخان) پدی خپه دېچې په بنگال کې (سکې نه دی خپری شوی) دغه خبری نایب الحکومه وانسیتارت ته یو خبرداری و او هغه نواب



نظام میر قاسم ته هدايت ورکړ چې د امپراتور او امر ومني او سکه د ده په نامه ووهی او خطبه ولولی.<sup>۴</sup>

تر نورو شپږنيو کلو پورې په احمد شاه پورې مربوطې اندېښنې څخه په هند کې انگریزان بس غمه وو. په ۱۷۲۲ او (۱۷۲۳-۲۵) کې دی په پنجاب کې له سکانو سره چاپیرو او نه یې د امپراتور شاه عالم مسالو ته د څه پاملرنې وخت درلود او نه رو هیله وو، مرتانو او جتانو ته. په همدغه وخت کې میر قاسم د انگریزانو له خوا خلع او په ۱۷۲۳ کې یو پخوانی نواب میر جعفر ته د بنگال، بهار او اوریسی صوبه داری ورکړل شوه.

په ۱۷۲۴ کې د بکسر د جگړې او د شجاع الدوله د تسلیمی په ترڅ کې او ده د ختیځ هند انگریزی کمپنی په پښو کې و غورزاوه او مغولی امپراتور د انگریزانو کمپ ته د سوالگر په خیر بڼه غوره کړه. په ۱۷۲۵ کې د امپراتور شاه عالم له خوا د (دیوانی) دور کړی له خیالی کېسی سره سم انگریزی سوداگران په دغه هېواد د بشپړ قدرت خاوندان شول او په هند کې د دوی د امپراتوری خوبونو حقیقت وموند.

اوس د دوی د دغه ځای په سیاست کې غوره رول په غاړه واخیست. د دوی عاجل هدف دا و چې په یوه یا بله بڼه د ډیلی کنترول ترلاسه کړی. په دې سبب انگریزانو ته د احمد شاه، مرتانو، سکانو او

---

۴ - د پارسی مراسلی سالنامه، ۱۰۴۲، ۱۰۴۷، ۱۰۹۳، او ۱۱۸۳ گڼې

انگریزانو قدرت پراختیا د دوی د پراختیا غوښتنی په پلانو نو کط  
یو ځنډ گڼل کېده.

په ۱۷۲۷ کې د احمد شاه لپاره حالت لاهم ډېر خراب و. سکان عملاً د  
جمو او اباسین تر منځ د ټولی سیمی واکمنان شول او دوی له احمد  
شاه سره د هرانچ خاوری پر سر چې د ده وروباندي پښه ایښوله ،  
مجادله او مبارزه کوله، ورپسی حتی ده (احمد شاه) په هغو سیمو  
کې هم په سختی سره نفوذ درلود چې د ده د پوځ تر پښو لاندی وی.

خو د دغو ټولو سره سره انگریزان ډېر زیات بیړیدلی وو. دوی ته  
معلومه شوه چې میر قاسم هند ته شاه رابللی دی، نوموړی د  
انگریزانو سر سخت دښمن و. دغه راز دوی د امپراتور شاه عالم تر  
خنجر لاندی وو چې د شاه له خوا د هند د قانونی (امپراتور په توگه  
تایید شوی و او هغوی (انگریزانو) د خپلی ټولی هغې وفاداری او  
صداقت سره سره چې هغه ته یې ښودلی وه. بیا هم نه یوازی د ده  
قدرت یې بی اهمیتته گڼلی و ، بلکه هغه یې په اله آباد کې صرف د  
یوه زندانی په توگه تر فشار او کنترول لاندی ساته. دوی د ۱۷۲۱ کال د  
مارچ په لومړی نېټه ژمنه کړی وه چې تر ډیلی به د دوسهر بدرگه  
وکړی. دغه ژمنه کال په کال تکرار شوه. حتی لارډ کلف هم چې به  
۱۷۲۵ کې بیا هند ته راغی او د ۱۷۲۷ کال په جنوری کې انگلند ته په  
خت ستون شو. دغه ژمنه په ۱۷۲۵ کې تکرار کړه. خو عملی نه شوه.

امپراتور هيلمند اوليوال و چې ډيلي ته چې د ده د سلطنت او واکمنی د ليدو وړ سمبول و، لارشی. د ده باوری شخص او مشاور نواب منيز الدوله و. هغه له احمد شاه سره د دوستانه خبرو، اترو او ملگرتيا تمايل درلود چې د امکان په صورت کې هغه (احمد شاه) ډيلي ته د خپل نايک (امپراتور) په قانونی مسترد کېدلو او ستنيډول کې جدی مسرته وکړی. د شجاع الدوله وضعه معلومه نه وه او څه هم له هغه څخه دا ويره کېدله چې له شاه سره به بشپړ وحدت وکړی. دی د شاه (خپل سړی) و او په هند کې د ټولو مسایلو په باب يې ده ته معلومات وړکاوه. دا يقينی وه چې کله شاه د سويل په لور له ستلج څخه پوريوزی، دی به سملاسی هغه ته ورشی. بعه ډيلي کې د امپراتوری وارث او نايب شهزاده جوان بخت او د ده مور ملکه زينب محل د شاه را تگ ته سترگی په لار وو او دوی يوازی په هغه باور درلود چې امپراتور به د انگریزانو له لاس څخه آزاد کړی او ډيلي ته به انگریزانو د هند په لور د شاه را تلو په نتيجه کې چې ټول هندي شهزادگان، اشراف او امپراتور به ورسره اتحاد وکړی، د خپلو پلانونو بيخي شنډيدل ولیدل. نو دوی خپلی ټولی هڅی دی ته په کار واچولی چې امپراتور، منير الدوله او شجاع الدوله له شاه سره د کتلو څخه واپړوی او يا دا چې له هغه سره کومه بله معامله ونه کړی. ظاهراً دوی له امپراتور سره د پيوستون او علاقمندی تظاهر ساته خو په حقيقت کې دوی د ده د تخريب او را پرزولو لپاره فعاليت کاوه.

وانسیتات د ۱۷۲۶ کال د دسمبر په دیارلسمه نېټه په خپل لیک کې امپراتور ته داسې اطلاع ورکړه:

(خرنگه چې لارډ کلف ناروغ دی او ښاغلی سمر غواړی اروپا ته په خټه وگرزی، نو له دی امله د مسایلو اداره دغه لیکوال (وانسیتارت) ته سپارل شوی ده... اعلیحضرت پوهیږی چې لارډ کلف خومره د قدر وړ خدمتونه کړی دی. هیله ده چې د دغه لیک لیکونکې هم د هغه (کلف) په خیر وشمیری. هر خومره چې زه دلته زیات پاتې شم هغو مره به د امپراتوری د مسایلو تنظیم او د تیمور د شاهانه کهول د لوړتیا او خوښی لپاره ځان وقف کړم). ۷.

د ۱۷۲۷ کال د جنوری تر لومړیو وختو پوری پنجاب ته د شاه د رارسیدنی او احتمالاً د هندوستان په لور د ده د تگ او ازی په ټول ملک کې خوری شوی وی. د مرتانو مشر (راغونات راو) د بهارت پور جت حکمران جوهر سنگه (د سروج مال زوی) سره روغه وکړه او د هندوستان نور مشران یې دا وده نواب وزیر یعنی شجاع الدوله په گډون دی ته راوبلل، چې د درانی یرغلگر په خلاف سره متحد شی. داسې معلومیږی چې (راغونات راو) په عین حال کې شجاع الدوله ته پیشنهاد وکړ د مرتانو، شجاع الدوله او انگریزانو د گډی قوی په بدرگه سره امپراتور شاه عالم ډیلی ته بوزی. ښاغلی ورلست د مرتانو

---

۶- د لارډ کلف په ځای چې د ۱۷۶۷ کال په جنوری کې انگلند ته ستون شو ښاغلی ورلست د بنگال د نایب الحکومه په حیث مقرر شو.  
۷- د پارسی مراسلی سالنامه، لومړی ټوک، ۲۷۷۱ گڼه.

سره د شجاع الدوله په يووالی کې څه ويره نه درلوده، خو له دې سره موافق نه و چې ډیلی ته د امپراتور د بدرگې لپاره کومه انگریزی قوه د هغوی په واک کې ورکړي. ورلست د ۱۷۲۷ کال د جنوري په شپاړلسمه نېټه شجاع الدوله ته ولیکل چې (شجاع الدوله او راغونات راو ترمنځ خبرو اترو کې څه خطر نه وینی چې ښایي له مرتانو سره به د ښو اړیکو د ټینګیدو سبب شي دا مساله بیخي په مخاطب (شجاع) پوری اړه لری. که چېرې دی او مرتان پاچا شاه جهان آباد ته رهنمایي کړي دا ښه خبره ده خو انگریزی قوی په دغه بدرگه او هیات کې خپلی مرستی ورکولی نه شي.... تر هغه ځایه چې په ابدالی پاچا پوری اړه لری ښایي تر شاه جهان آباد پوری نفوذ وکړي، خو د هغه پرمختګ له هغه څخه نور باید وړاندې لار نه شي. که چېرې هغه (ابدالی پاچا) دی لاری ته راکورښی نو د انگریزانو ټولمه قوه به له مخاطب سره پوځای او هغه (ابدالی پاچا) ته به غوڅه ماتې ورکړي.<sup>۸</sup>

داسې بریښي چې (راغونات راو) له جوهر سنگه جت سره له روغی وروسته د جودپور او جیپور په راجاگانو باندې د برید پلان جوړ کړ. ده بیلسا ونيو او د کوتا لورته و خوځید.

په عین حال کې دا معلومیږي چې شاه داود د نواب وزیر او مرتانو او انگریزانو له اتحاد څخه خبر شوی و او هم د ده د وفادارو او سرتیرو

---

۸- کنکو، د چټانو تاریخ، ۱۹۰-۱۹۱ د فارسی مراسلی سالنامه، لومړی ټوک ۲۸۰۲ ګڼه.

راجپوتی راجاگانو لورته د (راغونات راو) په مقاصد و پوره خبر شو. ده راغونات راو ته له پنجاب څخه یو سخت لیک ولیږه (او هغه یې له جگری او سولی څخه په هغه صورت کې و بیراوه چې د پانی پت د فاتح له دوستونو په خلاف عمل وکړی) دغه لیک مرتی جنگیالی وارخطا کړ او هغه په پټه له صحنی څخه ووت او د شاه او راجپوتانو په خلاف یې خپل ټول پلانونه نا اجرا پرېښودل او د اندور لورته وران شو. د شجاع الدوله او انگریزانو ټولی هڅی په د پباب ناکامی شوی چې دی (راغونات راو) بیا خپل څنگ ته راو لی او له هغه سره یې د دوی ټولی پوځی مرستی او ډاډ یې بندی کړی.

شاه تل له شاه عالم سره ښه تمایل درلود له دی امله د هغه (امپراتور) وکېل تل په شوق او هڅه کې و چې د شاه حضور ته ورشی او د امپراتور په گټه له هغه سره ملاقات وکړی. څرنګه چې لارډ کلف پرته له دی چې د هغه (منین الدوله) لیک ته ځواب ووايي انگلند ته ستون شوی و ، نو منیر الدوله له ده ځای نیوونکې ښاغلی وړلست ته د ۱۷۲۷ کال د فبروری په اووه ویشتمه نېټه و لیکل چې د شاه په باب د ختطخ هند د کمپنی د سیاست په هکله ده ته معلومات ورکړی. منیر وویل: (دا وخت په هندوستان کې د قدرت خاوند ټولو وکېلانو (عریض) عرض کوونکې شاه استولی ده. که څه هم د لیک لیکوال

---

۹-د فارسی مراسلی سالنامه، دویم ټوک ۲۰۷نبرجی (پیشواما داوراو)، لومړی ټوک ۱۴۵-۱۴۷

بشپړ يقين لری د شاه لپاره به دا گرانه وی چې سرکال د سکانو د مخالفت په سبب ډیلی یا نورو ځایو ته ځان ورسوی. سره د دې هم که د هندوستان قدر تونه له ده سره مرسته وکړی، انگریزان به څه لاره ونیسی) کله چې منیر الدوله د لیک په مقابل کې د ځواب ویلو له امله خپه شو، نو یو ځل بیایې د مارچ په دریمه (شاه د دوو روډونو تر منځ اړولی دی او د هندوستان ټولو قوتونو ده ته (عرایض) لیکې، یوازی اعلیحضرت (امپراتور شاه عالم) چوپ دی چې به دی باندي شاه زیاته هیښتیا وښودله. دی ته ډېر لیوال یم چې پوه شم پاچا (شاه عالم) په درناوی او ښه روش شاه (احمد شاه ته خطاب وکړی یا نه) ١٠

ښاغلی ورلست ده ته د مارچ د اوومې نیتې په خپل لیک کې وویل (چې د پاچا (شاه عالم) لپاره به دا د سلاو نه وی چې شاه ته څه ولیکې یا مخاطب (مرسل الیه یا منیر الدوله له) هغه (شاه) ته ورشی ورلست ښکاره کړه چې له دغه کار څخه به ډېری بدې نتیجې راووزی) ده زیاته کړه: (زه فکر نه کوم چې جوهر سنگه جت، نجیب الدوله او نور رو هیله مشران به شاه ته لار شی او خپلی سیمی به هغه ته وسپاری... که چېرې جتان او رو هیله متحد شی او سکانو ته څه مرسته ورکړی دا ممکنه ده چې شاه به مات او سپک شی) ١١

---

١٠- د فارسی سالنامه، دویم ټوک ١٠٧، ١٣٩

١١- د فارسی سالنامه دویم ټوک ١٤٥

ده منیر ته ډاډ ورکړ چې (انگریزان دی ته چمتو دی چې له امپراتوری  
خخه دفاع وکړی. د سپاهیانو پنځه بریگادو نه شیوراجپور ته استول  
شوی چې هلته د کورا په سرحدو کې پاتې شی. که ضرورت شی د  
دوی د تقویې لپاره به نور پوځو نه واستول شی)

ورلست په همدغه بڼه د مارچ په پنځه ویشتمه نېټه شجاع الدوله ته  
ولیکل او وړاندې یې داسې وویل: انگریزی پوځو نه داوس په خیر  
هیڅکله دومره ستر نه وو او دی ته چمتو دی چې و جنگیږی حتی  
دومره زورور دی چې که رو هیله او جتپان له شاه سره پیوست شی  
هغوی په گډه ماتولی شی) سره ددې هم ده هغه ته وویل چې (خرنگه  
چې انگریزی پوځو نه زیاتره پلي دی او په مقابل کې د شاه ټول سواره  
گنبل کېږی نو له دی امله به جناب (شجاع الدوله) د سوریو پوځ  
کنډک برابر کړی)“

د مارچ په لسمه نجیب الدوله شاه عالم ته یوه عریضه هغه وخت  
ولیرله چې دی (نجیب) د شاهد کمپ لور ته په روانیدو کې و او له  
هغه خخه یې و غوښتل (چې منیر الدوله شاه ته د مذاکرو لپاره  
واستوی، ځکه نوموړی شخصاً د شاه په دربار کې رسوخ لری). شاه  
عالم د دغه لیک له ژوری مطالعی وروسته هغه له خپل لیک سره یو  
ځای په پاکټ کې کېښود او نایب الحکومه ته یې واستاوه.



منیر الدوله هم د نجیب په خیر فکر او نظریه در لوده او په لیوالتیایې  
 دا غوښتله چې د امپراتور او شاه تر منځ یو اتحاد را منځته شی او په  
 نتیجه کې شاه له خپل نفوذ څخه د ده د قدرت او واکمنی د ټینګولو  
 لپاره په هند کې له هغه سره مرسته وکړی. د دغه مقصد په ذهن کې  
 لرلو سره ده (منیر) مارچ په شپږویشتمه دا موضوع د ورلست تعقل  
 ته محول کړه او هغه ته یې وویل: (( اعلیحضرت (امپراتور شاه عالم)  
 له شاه سره کوم تفاهم او خبری اتری کړی نه دی او د ټولو لرو چارو  
 پریکړه د نایب الحکومه تعقل ته بریږدی ... او که شاه لکه چې نجیب  
 الدوله ویلی دوه یا درې کاله په هندوستان کې پاتې شی او که احمد  
 خان (بنګنېس) - م) او نور رو هیله سرداران له هغه سره پیوستون  
 ومومی نتیجه به ډېره خرابه او د هغې چاره به بیخي سخته شی. که  
 نایب الحکومه او شورا د تعقل له مخی له شاه سره د یوه اتحاد فکر  
 ورکړی چې د سلا وړیو کاردی، د غوښتنه شوی چې جناب (نایب  
 الحکومه) دا موضوع اعلیحضرت (شاه عالم) ته ووايي او دغه  
 لیکونکې (منیر) ته به لارښوونه وکړی چې په هغه پوری مربوطو  
 اجراآتو او عمل ته لاس په کار شی... وخت ډېر لږ دی هیله ده نایب  
 الحکومه به یو عاجل ځواب ورکړی. میر قاسم هوډ کړی چې شاه ته  
 ورشی. د هغه وکېل زیات وخت کېږی چې له شاه سره دی او زیاتی  
 ژمنی ورسره شوی دی، که نایب الحکومه له شاه سره د اتحاد خیال  
 لری نو لیکونکې (منیر الدوله) دی ته چمتو دی چې د اعلیحضرت

(امپراتور شاه عالم) او د نایب الحکومه دا و امر و سره سم هغه (شاه) ته ورشی د خدای په فضل او کرم به په ډېره خوشحالی او وړموقع کې یوه کلکه اتحادیه او دوستی را منخته شی. زمورد د بنمنان سلا مشوری او بد نظر به شنډ او لیلکونکې به په سرفرازی او درنښت سره راوگرزی، که دغه پیشنهاد جناب له خوا تایید شو نو هغه به لیکونکې ته یو (عرض) درخواست وړونکې م) د شاه او د دوستی یو لیک د هغه وزیر شاه ولی خان لپاره له یوه هیات سره راواستوی<sup>۳</sup>

امپراتور هم په همدې مفکوره و او ددې طرفدار و چې منیر شاه ته ولیبری. هغه د ده او د (کلونل سر رابرت بارکر) تر منځ د خبرو اترو او مفاهمی په باب په هماغه ورځ (د مارچ شپاړلسمه) بناغلی وړلست ته داسې ولیکل: (د غراز له شاه ولی خان څخه دا مکاتیب راغلی چې دوندی خان، ملا سردار، حافظ رحمت خان، فیض الله خان او احمد خان دی د شاه کمپ ته لارښی. میر قاسم دغه کچه او بی عزته غوڅ تصمیم نیولی چې شاه ځان ورسوی. له زیات وخت راهیسی دده وکېل دلسولکو له سندو سره د شاه په پوځ کې دی او ستړی ژمنی یې کړی دی. دی له زړه څخه د شجاع الدوله له سره ډېره لویه بد بیني او د بنمنی لری.

---

۱۳- د فارسی مراسلی سالنامه، دویم ټوک، ۲۱۴-۲۱۶ ګڼی

که شاه د ډیلی لورته راوخیږی او (خدا ی دی و نه کړی) که رو هیله ورسره پیوستون ومومی، نو د شریرو او نادانو خلکو سلا مشوری به غلبه ولری او په نتیجه کې به دی (شاه) دی لورته راوړاندې شی. نو په دې ډول د شردفعه کول به گران وی او خونړی جگړه به ونښلی. که له یوی خوا شاه په خپله په (اله آباد) راودانگی او په هغه بله خوا رو هیله په لکنهو او (اوده) برید وکړی، نو د دواړو پوځونو سره ډغری وهل به گران وی. په دې سبب دا به ډیره زیاته مصلحت منونکې خبره وی چې د دغه خطر مخنیوی په غرض له شاه سره د دوستی او ملگرتیا یو تړون وشی. خو که چېرې له شاه سره د سولی په مناسبو شرایطو موافقه ترلاسه نه شی، نو فیض آباد په سیمه کې ځانونه اخته نه کړای او بیرته پټنی ته را په څټ شی) ۴

نایب الحکومه د مارچ په اووه ویشتمه امپراتور ته په ځواب کې ولیکل: (د شاه د راتگ په باب اعلیحضرت د کومی اندیښنی اړتیا نه لری.... که چېرې هغه (شاه) دی خوا ته نه راځی، نو مذاکری ضروری نه دی، خو که راغی تو هغه (شاه) تر هغو چې بیشکش وانه خلی قناعت نه کوی. یو داسې سپری ته سره زور کول چې په ناحقه په دېهېواد برید وکړی اعلیحضرت او دده وفادارو متحدینو (انگریزانو) ته په یوه شاه سپکاوی گڼل کېږی. د راتلونکې په باب

---

۱۴ - د فارسی مراسلی سالنامه، دویم ټوک، ۲۱۷ گڼه.

دی د اعلیحضرت زره بیخی له اندیسنی خخه بیغمه وی. په پټنه کي پوځونو ته هدایت شوی چې لکنهو ته و خوڅیږی چې په دې ډول ټول هندوستان له اعلیحضرت سره د انگریزانو د فداری په ټینګتیا باندې قناعت و مومی او هندوستانیان دا و منی چې دوی (انگریزانو) د اعلیحضرت د دښمنانو د خپلو تصمیم لری او یا هر هغه څه په مقابل کې تیار دی چې بیښیدونکې بریښی) ۱۵

دا د مکاتبو هغه کړنلاره وه چې د څه وخت لپاره د امپراتور او انگریزانو تر منځ روانه وه. د دواړو د گټو تر منځ یو تګر لیدل کېده. امپراتو په دې فکر کې و چې له شاه سره به د ده تړون او اتحاد په هند کي د ده د واکمنی او حاکمیت له ټینګیدو سره مرسته وکړی. خو ده څه چاره نه لرله او د انگریزانو په لاس کې بی و سیلی کنښیو تلی و. ده خپلواک و سایل په اختیار کې نه درلودل او د ده معیشت هم د هغوی په خوښه و. په دې ډول ده د هغوی د خوا هشاتو په خلاف څه خپلواک عمل کولی نه شو. له بلی خوا انگریزانو د دغسی یوه پیشنهاده طرفدار نه وو چې د امپراتور د قدرت او موقف د پیاوړتیا امکان یې برابر او، د دوی د گټو په خلاف گڼل کېده (دا و ده) نواب وزیر شجاع الدوله له دوه مخی او دوه گون رول لوباوه. ده (شجاع الدوله)

---

۱۵- د فارسی مراسلی سالنامه، دویم ټوک، ۲۲۷ گڼه.

د خپل ځان لپاره دلایل درلودل اودی ته جوړ نه و چې له شاه سره د امپراتور اتحاد او پیوستون وهڅوی.

ځکه شاه د ده (شجاع) سره د انگریزانو په نسبت زیات آزاده عمل کولی نه شو. په دېسر بېره د هڅه کوله چې د رو هیله وو په خلاف د خپلو نقشو د عملی کولو لپاره د انگریزانو مرسته تر لاسه کړی. خو بیا هم ده (شجاع) له امپراتور سره په بنسکاره مخالفت کولی نه شو او هم یې له هغه (امپراتور) سره په موافقه کولو باندي انگریزان له ځان څخه خپه کولای نه شول. شجاع الدوله د اپریل په لومړی نېټه امپراتور ته په خپل لیک کې داسې څرگنده کړه: (د لیکونکې په نظر دا پیشنهاد ډېر معقول دی، خو دا به لازمه وی چې د انگریزای سردارانو رضایت حاصل شی))<sup>۳</sup>

یو وخت داسې معلومیده چې د انگریزانو او امپراتور ترمنځ یوه جوتنه خلا او درز راغلی دی. هغه وخت چې مقیم خان د شاه او د صدراعظم شاه ولی خان لیکونه امپراتور شاه عالم ته ورسول او هغه ته یې احتمالاً د ۱۷۲۷ کال د اپریل په وروستی اونی کې تسلیم کړل، امپراتور وویل: (که شاه - شاه جهان آباد ته را روان شوی وای او که په دغه وخت کې شاه د سلوزرو سورو یوه ډله را استولی وای زه به اوس هلته ورغلی وای او که شاه دا وخت صرف د شلوزرو سورو یوه

---

۱۶ - د فارسی مراسلی سالنامه، دویم ټوک، ۲۵۳ گڼه.

ډله را وليږي زه به هلته ورشم. زه په خپل دريغ کلک يم دلته مې په جيل کې بنديوان ساتي ))<sup>۳</sup>

خو حالات هغه وخت بدل شول چې شاه په شمالي خوا کې له سکانو سره لاس او گريوان شو. هغه تاوانونه چې سکانو د ده مخکېني ليکې ته ورسول او د هغه د پوځ په اړخونو او خټ باندې د دوی له خوا د منظمو حملو په نسبت ده (شاه) ته د انا ممکنه وه چې ډيلي ته برته له دې چې خپل اصلي پوځي مرکزونه د موصلاتو په گډون د دوی (سکانو) په لاس کې پريږدي، ولاړشي. رښتيا هم کله چې دې (شاه) د ستلج له رود څخه سويل خوا ته پوري وت، د رود شمال خوا ته تر خټ پاتې سيمي سملاسي د دوی (سکانو) له خوا بيا ونيول شوي. په دې ډول ده ته دا بيخي ضروري وه چې پخوا له دې چې د هېواد په لور د ده لار بيخي بند کړل شي، بيرته راوگرزي.


د اورستې ستره ستونزه او اندېښنه وه چې د احمد شاه له خوا انگرېزانو احساس کړه او اوس دوی په سياسي لحاظ پر له پسې ډېر غوره والي وموند او په هند کې يې د مغولي امپراتوري په کنډوالو د انگرېزي قدرت او واکمني تادا وکېښود.


---

۱۷ - د فارسي مراسلي سالنامه، دويم ټوک، ۳۷۷ گڼه.

# پنجمه ضميمه

## د احمد شاه دراني شجره







## شپږمه ضميمه

د احمد شاه اولاده او ځای نیوونکي

(له تیمور څخه تر محمود پورې)

احمد شاه څلور زامن لرل:

سليمان، تیمور، پرویز او سکندر. ده تیمور د خپل ځای نیوونکي په حیث په نامه کې، خو دده صدر اعظم شاه ولي خان خپل زوم شهزاده سليمان په کندهار کې د پاچا په توګه ولس ته وروپېژاند. سره له دې هم تیمور په بري سره کندهار ته ننوت او د افغانانو د پاچا تاج يې پر سر کېښودل شو. شاه ولي خان او دده شريکان له تېغه تېر شول. د کندهار د خلکو د پاڅون د روحيې په سبب چې د پاچايي لپاره يې د سليمان غوښتنې ملاتړ کولې، شاهي دربار او پایتخت کابل ته ولېږدېد. دلته حکومت بيا تنظيم او تر ممکنه حده يې له دراني قبيلوي مشرانو څخه قدرت واخيست. ده د يوه سدوزي په حیث په سدوزيو اعتماد کولی نه شو. څرنگه چې ده له دوی څخه ځينې هغه مقامونه بېرته اخيستلی نه شول چې پلاريې د هغو کورنيو

ته په میراثي توگه ورکړي وو، نو یو شمېر نوي یې ایجاد کړل او د هغوی یو شمېر یې ورتبديل کړل. خپل شخصي گارد یې له اسحق زیو څخه رامنځته کړ او د پارسي قزلباشانو له منځ څخه یې د سورو یوه دولس زره کسيزه اضافي ډله راویستله، ځکه دده په فکر تر افغاني رعایاوو هغوی زیات باوري برېښېدل. د فریزر تایتلر په قول: ((دا غوره تېروتنې وې، ځکه په بدگومانه او شاته پاتې خلکو کې د بې باورۍ د زیاتېدو لپاره له دې څخه بله ډېره یقیني لاره نه شته لکه د دوی مشران چې له پامه وایستل شي او د هغوی ښه نیت او وفاداري شکمنه شي.

نننیو بې اتفاقیو او په خپله د تیمور شاه نرم چلند او سوله ییز خوی لیرې پراته مقبوظات دې ته وهڅول چې خپله وفاداري او اطاعت ورته ونه ساتي. خراسان د افغاني سلطنت لویدیځه مقبوظه وه. د نادر شاه لمسی شاه رخ میرزا د احمد شاه زوی او ځای نیونکي ته خپله وفاداري وساتله. سره له دې هم کله کله ځایي مشرانو او خلکو هڅه کوله له افغاني جغ څخه ځانونه خلاص کړي. د دوی پر خلاف درې واړه لښکرې واستول شوې چې تر اطاعت لاندې راوستل شي.

سند د تل لپاره له لاسه ووت. تیمور شخصاً د تالپورد مشرانو پر خلاف په ۱۷۷۹ کال کې یو لښکر ولېږه او مجبور شو چې په ۱۷۸۲ کې خپل عمومي قوماندان دلاور خان ورو لېږي. له تالپورې فتح خان سره روغه وشوه او نوموړي موافقه وکړه چې د تیمور شاه سرپرستي ومني او یوه ټاکلې اندازه باج ورکړي خو دا پرېکړه تر ډېر وخته پر ځای پاتې نه شوه او د درېو کلو په اوږدو کې اړیکې بېخي وشلېدې.

کله چې په افغاني ترکستان کې د بخارا د شاه مراد د اله گولي د غلي کولو لپاره سوله ييزې هڅې ناکامه شوې، تیمور مجبور شو چې له يوه لښکر سره د هغه پر خلاف حرکت وکړي، خو اغېزه يې دوامداره نه وه. افغاني پوځ د شاه مراد په دې موافقه سره چې د تیمور سرپرستي به ومني، په خټه شو. ژمنې دا مفهوم نه درلود چې وپري وشي او شاه مراد اصلاً او اساساً خپلواک شو.

سره له دې هم په سيستان، کشمير او بهاولپور کې اله گولي غلي کړل شوې او ملتان بيا له سکانو څخه ترلاسه شو.

خو تیمور له نننيو ستونزو څخه وزگار نه و. د محمد زيود قبيلې ارسلاخان يو شمېر دسيسه کاران په ځان راغونډ او په ۱۷۹۱ کې يې په پېښور کې د تیمور شاه د وژلو لپاره هڅه وکړه چې په دې ډول دده ورور شهزاده سکندر په تخت کېښوي. توطيه کاميابې ته نږدې وه، خو د شاهي پوځ په وروستي غونډونه کې وو چې بريد کوونکي له پښو وغورځېدل. ارسلاخان په بري سره وټنډېد خو وروسته له ده سره د زړه له اخلاصه د ژمنې په کېدلو سره چې په قران کې کښل شوې وه، ځان تسليم کړ. خو غچ اخیستونکي پاچا امر وکړ چې دده مړۍ پرې کړل شي. ددغې ژمنې او قسم ماتول په افغانانو کې بده ياد او اعتماد لکه دار کړ.

تیمور شاه د ۱۷۹۳ کال د مې په اتلسمه (د ۱۲۰۷ هـ کال د شوال اوومه) له دنيا څخه سترگې پټې کړې او دده ځای نيونکې ((داسې شهزادگان وو چې د افغاني سلطنت لپاره يې يوه پېړۍ جگړه وکړه، ناندري يې ووهلې او توطيې يې وکړې. په دغه موده کې د دوی امپراتوري د دوی په شاوخوا کې

توتېې توتېې شوه.)) تیمور زیات زامن لرل خود وارث په نومولو کې بریالی نه شو. زمانخان چې وروسته د زمانشاه په نامه نامتو شو، دده پنځم زوی و او تصادفاً به دده د مړینې پروخت په پایتخت کې و او ځان یې د افغانستان پاچا اعلان کې. د ورونو ترمنځ د اوو کلونو جگړو په نتیجه کې شاه زمان په ۱۸۰۰م کال کې د محمود له خوا وړاند کړل شو او محمود هم په ۱۸۰۳ کال کې د شاه شجاع له خوا وشرل شو.

په ۱۸۰۹ کال کې شاه شجاع د محمود له خوا له ډگر څخه وایستل شو. محمود په ۱۸۱۸ کال د سدوزیو د کورنۍ د پای ته رسېدو مسوول وگرځېد او ځای یې بارکزیو ته خوشې کې.

## اوومه ضميمه

### سکان:

د سک (په سانسکریت کې شیشیه) کلمه د یوه زده کوونکي او مرید معنا لري. سکان د شپاړسمې پېړۍ په سر کې د پنجاب د سرسختو خلکو له منځه څخه د گرونانک د پیروانو او مریدانو په حیث راولاړ شول. گرونانک (۱۴۲۹-۱۵۳۹) د سکانو د مذهب تاد او کېښود. دی به تالواندي رای بهو یې کې وزېږېد. دا ځای اوس په پاکستان کې د نانکانه صاحب په نامه یادېږي. گرونانک د روحاني ډلو او د مسلمانو حکمرانانو له خوا د خلکو استعمار او په هغو باندې د ظالمانه پالیسۍ چلول وغندل. ده د خدایانو او الهو تعداد ونه مانه او د یوه واحد خدای چې د اسمانو، کایناتو او بشر خدای دی، تبلیغ یې پیل کړ. ده د کاست سیستم منعه کړ او د برهمن انګېرل شوی لوړتیا یې منسوځه وشمېرله. ده دا اعلام کړه چې د خدای پر وړاندې ټول انسانان برابر دي او د افرادو ترمنځ توپیر موجود نه دی.

ده ته دا معلومه شوه چې په پنجاب کې د خلکو د بدمرغۍ اساسي علت هغه بې اتفاقي ده چې د عقیدو له اختلاف څخه منځ ته راغلې ده. ده هڅه وکړه چې د افکارو او روحیې یووالی ایجاد شي. ده فکر وکړه چې دا هغه وخت ممکنه ده چې د دوی ترمنځ د ورورۍ او برابری پر اساس یو ګډ نظم او

سازمان موجود وي. له دې امله ده د سنگت (مختلطي ټولني) بنسټ کېښود. دده سک مريدان هره ورځ مازيگر د ديني وروڼو په څېر دلته راغونډېدل، د گورو مذهبي سندري يې ويلې او د خپل ورځني ژوند لپاره يې خيالات روزل. دده په لنگر کې چې دده له خوا معرفي شو، ټول يوځای کېناستل او د گاست عقيدې او د ژوند د سطحې د په پام کې نه نيولو پر اساس په يوه کتار او ليکه (بنگت) کې په گډه ډوډۍ خوړله.

گروتانک په هند کې د نورو وليانو او ريفارمستانو پر خلاف خپل ځان صرف مذهبي ژوند ته وقف نه کړ. ده په دغسې بېطرفۍ کې کېناستل ونه منل چې وروڼه او خلک يې د ظالمانه سيستم لاندې کړول کېږي او خپل کېږي. ده دوی د نوي اگاهۍ لپاره راوېښ کړل او د خپل وخت حکام يې داسې وغندل: ((پاچايان قصابان دي، بېرحمي د دوی چاره ده. د هر مه ياد وظيفې احساس وزر کړی او ورک شوی دی.)) دده په حواله ((دا يوازې احمقان او بې عقلان دي چې حکومت کوي پرته له دې چې د خلکو نېنگنه په زړه کې ولري)). ده وويل: ((چې پاچايان بايد د برابرۍ او عدالت چلوونکي وي.))

دا د خلکو لپاره د اميدواری يو پيغام او دوی ته داسې يو الهام و چې خپل بې زړه توب ورک کړی او له تابعيت څخه ځانونه وژغوري او په خداى ايمان ولري. د سنگت (د مختلطي ټولني) او پنگت (يوځای ډوډۍ خوړل موسساتو د خلکو ذهن ته يوه بې طبقو دموکراته ټولنه راوسته چې په کې به ټول د يوه برابر موقف ادعا کولی شي. گرونانک، دا د خپلواکۍ او په خپل ځان اتکا يوه سمبول او عنعنې ته ورسول او تر هغه ځايه چې تاريخ ته

پته ده دغسې خلکو په منځ ته راتلو کې يې مرسته وکړه چې په سوله او جگړه کې د دوی په څېر سرسخت زړور او سخت اصولي څوک ليدل شوی نه دی.

گرونانک نه يوازې د سک په خپلو مريدانو کې نامتو و، بلکې د هندوانو او د سيمې په مسلمانانو کې چې ورته د احترام له مخې بابا نانک يا نانک شاه ويل، هم شهرت درلود. کله چې دی په ۱۵۳۹ کې د راوي درود په بڼې څنډه په کرتار پور (اوس په پاکستان کې) مړ شو، دواړو خواوو (مسلمانانو او هندوانو) ادعا وکړه چې ((دی د دوی سپری دی)) او دده په ياد يې هرې يوې خوا په خپل سبک دده د مرستون له پاسه يو زيارت جوړ کړ چې دېوال يې شریک دی. دا بڼه د اديانو په تاريخ کې بېسارې ده.

د گرونانک څراغ دده نهو تنو مخلصو ځای نيونکو رڼا وساته او هغوی په دې ډول دی:

- |           |                |
|-----------|----------------|
| ۱۵۳۹-۱۴۲۹ | ۱- گروناک      |
| ۱۵۵۲-۱۵۳۹ | ۲- گروانگد     |
| ۱۵۷۴-۱۵۵۲ | ۳- گروامرداس   |
| ۱۵۸۱-۱۵۷۲ | ۴- گرورامداس   |
| ۱۶۰۶-۱۵۸۱ | ۵- گروارجن     |
| ۱۶۴۵-۱۶۰۶ | ۶- گروهارگوبند |
| ۱۶۶۱-۱۶۴۵ | ۷- گروهرای     |

۸- گروه کریشان

۱۲۲۴-۱۲۲۰

۹- گروتک بهادر

۱۲۷۵-۱۲۲۴

۱۰- گرو گویند سنگه

۱۲۷۵-۱۷۰۸

د سک گروگانو خپلو پیروانو ته په سکیزم کې یو متحد سازمان (په امرستر کې یې د ټولېدو ځای)، دا دی گرنټ په نامه یو مقدس کتا (چې دوی یې اهل کتاب کړل)، یوځي روحیه او د سرتېري طریقو وېشنل چې د بابا نانک ملک (پنجاب) یې جاودان کړ او رابرت دان. کست په خپل اثر (او رینټیال انډلینګویسټیک ایایز) کې هغه (سک لنډ) یا (د سکانو وطن) بللی دی.

پنځم گرو، گرو ارجن د امپراتور جهانگیر په امر تر شکنجې لاندې مړ شو، په داسې حال کې چې اورنگزېب اووه کاله وروسته د گروتک بهادر (نهم گرو) د اعدام حکم صادر کړ. په دې ډول سکان دې ته اړ شول چې د ځاني دفاع او ځان ساتنې په ترڅ کې یو وسله وال ژوند ومني. وروستی گرو، گرو گویند سنگ دغه روحاني او سپېڅلی سپاهیان د خالصه په نظم کې تنظیم کړل. ده کهندي پهل یا د دوه خولې توري د تعمید غسل معرفي کړ او سکان یې دې ته راوبلل امریتا (خاص شربت) چې د پولادي خنجر په واسطه بنوول شوی وي، وڅښي او کراپراسد (سپېڅلې ډوډی) وخوري چې له یوه دېگ څخه ټولو ته وېشل کېږي. ده په خپله هم د سکانو له خوا په هماغشان جوړ شویو مراسمو کې ځان شامل کړ او نوی روحاني ډلې ته ورننوت دغه کار ددې سبب شو چې د خالصه لپاره نه یوازې د لوړ او ټیټ او



خوار او شتمن توپيرونه باطل و شمېل شي، بلکې د بنسوانکي او مريد ترمنځ ليري والی يې هم له منځ يووړ. د گروگوبند سنگ دغه تواضع او شکسته نفسي او له خپل خوا جوړ شوي نظم ته دخپلې خونبې غاړه ايښودنه چې ده په خپل پيروانو ومانه، د ديني وروگلوۍ بېسارې نمونه شمېرل کېږي.

د گروگوبند سنگ نوی ديني دستور د شيوالیک د غړنيو مشرانو په منځ کې د لمسون او بلوا سبب شو، ځکه هغوی دغه حالت د خپل زاره او متعصب ديني سيستم پر خلاف يو خطر وشمېره. دوی نه يوازې د مغولو له ظلم څخه د ژغورنې په غرض د دندې د سرته رسولو لپاره ده ته مرسته ورکړه، بلکې دده پر خلاف يې له حکمرانانو سره پيوستون وموند. کله چې دوی گرو او سکان و په قوت کې کمزوري وليدل، نو ددغه نوي ملت د خپلو په برخه کې يې د سرهند او ډيلي مغولي قوې دخپلې مرستې لپاره راوبللې. گرو مجبور شو چې د غړنيو مشرانو او مغولي قوو په مقابل کې خوارلس واره جگړه وکړي. د انند پور ((د هوشيار پور په سيمه کې) په وروستۍ جگړه کې (د ۱۷۰۴ کال د دسمبر) دی مجبور شو چې خپل کور خوشې کړي او د برار سيمې ته چې د ستلج د رود په سويل کې ده، په خټ شي. دده مور او دوه کشران زامن يې د سرهند د نواب وزير خان په لاس کې کښېوتل او هغه د اوو او نهو کلو دغه تنکي هلکان له تبغه وايستل.

په ۱۷۰۸ کې گرو د دکن په ناندر کې د سرهند د نواب ديوه ايډنټ له خوا ووژل شو. دا وخت ده له نوې امپراتور سره د تېرو خبرو په دوام دغه ځای ته بدرگه کوله له گروگوبند سنگ وروسته روحاني مقام دسکانو مقدس

کتاب ((گرو گرانٹ صاحب)) ته ولېرېدېد ، په داسې حال کې چې د ټولني موقتي رهبري د خالصه د عمومي هيات په لاس کې پاتې شوه.

د لسم او اخري گرو ، گوبند سنگله مړينې وروسته دده يو مريد بندا سنگ په پنجاب کې ديوه سياسي رهبر په څېر سر بنکاره کړ ، دگرو گوبند سنگ له خوا پيل شوې مبارزې ته يې دوام ورکړ. د سيمې له هر گوټ څخه زيات شمېر سکان ده ته راټول شول او د سرهند په سيمه کې يې د اله گولې جنډه پورته کړه او دغه ځای د ۱۷۱۰م کال په مې کې د دوی لاس ته ورغی. دا د سکانو لومړنۍ سيمه بيزه سويه وه چې د هغې په ترڅ کې د ډيلي تر گاونډ پورې سيمه چې د ستلج سويل ته پرته ده د دوی په قبضه کې ولوېده. په دې کار سره د پنجاب د اوسنۍ پتيالي سيمه په پنجاب کې د لومړني خپلواک سلطنت مرکز وگرځېدله. سکانو ورپسې خپل فتوحات ژر د کنگاه دواب ته خواره کړل او بيا د پنجاب منځنۍ او شمال ختيځ لور ته ورسېدل.

کله چې د لاهور مغولي والي سيد اسلم خان د خپلواکۍ ددغه غورځنگ په مقابل کې ځان خوار او لاچار وليد ، نو د سکانو پر خلاف يې جهاد اعلان کړ ، خوماتې يې وخوړه په بهيلووال کې د سکانو نابيره بريالۍ يرغل په مجاهدينو داسې سخت گوزار وکړ چې په لاهور پورې مربوطې برخې پرته د راوي د رود سويل خواته ت ، له سيمه په لويديځ کې تر کاسور پورې د دوی لاس ته ورغله.

خو د سکانو دواړه او نوې زېږېدلی قدرت په مقابل کې مغولي امپراتوري لاډېره پياوړې وه. بندا سنگ ۱۷۱۵ کال په دسمبر کې له اوږدې کلابندۍ وروسته ونيول شو او ډيلي ته ولېرېدېد او هلته په ۱۷۱۶ کال کې ټوټه ټوټه شو.

له ده سره نور او وه سوه څلور اتيا تنه سکان هم اعدام شول. داسې چې په ورځ يې سل تنه په وار اعدام کړل. دا وخت د مفتاح التواریخ د مولف په قول د ((امپراتور فرخ سیر له خوا یو فرمان نافذ شو او په هغه کې ویلی شوي وو چېرې چې ددغې فرقې څوک وموندل شي له کوم توپیر او تمیز پرته باید ووژل شي.)) او د مالکم په حواله ((ددغه فرمان او دستور د اغیزمنتوب په غرض د هریوه سک د سر لپاره یو انعام ورکول کېده)). سکان د پرش کاله لږ تر لږه په همدغه شدت تر څور او تعقیب لاندې وو. د میر منو د حکمرانۍ دوران (۱۷۴۸-۱۷۵۳) به بنایي د دوی تر ټولو بد وخت وي. د لاهور له ولایتي مرکز څخه به لږنډه ټولگی د دوی تعقیب لپاره راوتل او د ځناورو په څېر به یې دوی بنکار کول نه ولي او نه دانشمند ترې بچ وو. حتی بنځې او کوچنیان په غیر انساني توگه رپرول کېدل. دغه ځورونې د سکانو د نن ورځې په ورځنیو دوعاگانو او لمنځونو کې یادېږي. ددغه عامو وژنو له امله سکان مجبور کړل چې په لیرې ځنگلونو او د(بارنالا) او (بتندا) په وچو سیمو کې پناه گاه غوره کړه، خو دا ناممکنه شو چې په دې ځای کې دومره گڼ شمېر خلکو دواړه هدفونه ترسره شي له دې امله دوی په دوو دالو یانې بودا دال (د لویانو اتحادیه) او تارو نادال (د کشرانو یا ځوانانو اتحادیه) ووېشل شول او وروستی یې څه وخت وروسته په پنځو جتاگانو کې بیا ترتیب شوه او هغه بیا په دوولسو فرعي برخو چې میسل وبلل شوې، جلا شوې. د مغولي پانگوالو او بیا د بهرنیو اشغال کوونکو په مقابل کې د میسل د سردارانو سرسختانه او د مرگ او ژوند مبارزې نه یوازې د دوی شهرت او عددي (د شمېر له مخې) قوت

زیات کړې، بلکې د هغو لویو او وړو امارتونو واکمنان یې کړل چې د محلي حاکمانو په مقابل کې د بري له امله ورته په لاس ورغلی وو. د پاني پت له جگړې څخه پوره درې کاله وروسته د ۱۷۲۴ کال د جنورۍ په څوارلسمه نېټه په سرهند کې د زین خان افغان پر خلاف سوبه ددې سبب شوه چې سکان د ستلج سویل خواته سیمې خپلواک واکمنان شي او د ۱۷۲۵ کال د اپریل په شپاړسمه لاد هور نیول دوی د پنجاب حکمر وایان وگرځول. د بنګیانو میسل تر ټولو لوی و او پراخه سیمې یې لرلې، خود سوکار چاکیا مسیل دبقا لپاره په مبارزه کې بریالی و برېښېد او د هغه رهبر سردار (وروسته مهارار جا) رنجیت سنگ دېلا بېلو میسلانو د سیمو په متحد کولو سره د پنجاب سلطنت په جوړولو بریالی شو. ده له ۱۷۹۹ څخه تر ۱۸۳۹ پورې نږدې څلوېښت کاله په پنجاب کې حکومت وکړ. دده له مړینې څخه لس کاله وروسته د سکانو سلطنت د برتانویانو له خوا فتحه او ضم شو.

د برتانوي رژیم په دوران کې د سکانو موقتي برتانوي ضد غورځنگ په بېرحمۍ سره وټکول شو او د مها تماگاندي له خوا د ساتیاګراد غورځنگ د هند د خپلواکۍ غورځنگ ته نوی حرکت و باښه چې په نتیجه کې یې په ۱۹۴۷ کې له هند څخه د برتانوي ټغر ټول کړ.

# اتمہ ضمیمہ

## کرونولوژی

۵۰۰ ق.م

د افغانستانو هېواد د داریوش د هیخامنشی امپراتوری یوه برخه جوړوله.

۳۳۱ ق.م

یونانیان د اسکندر په مشرۍ په افغاني هېواد مسلط شول.

۲۵۰ ق.م

اشوکا په ندوکش او افغاني هېواد غلبه وکړه.

۲۹۰-۷۰۰ ق.م

د افغانستان لور ته لومړنی اسلامي تهاجم

۹۲۱ ق.م

د الپتگین له خوا د غزني یمیني کورنۍ تاسیس.

۱۰۲۴ ق.م

غزنوي محمود په هند يرغل وكړ او د سومنات بت او معبد يې ړنگ كړ.

۱۲۲۱ (تقريباً) م.

د چنگيز خان مغولو په خوارزمشاه غلبه وكړه.

۱۳۳۲-۱۳۷

په هرات كې تاجكان خپلواك شول.

۱۴۶۹

د گرونانك زېږېدنه.

۱۵۰۴

بابر كابل ونيو.

۱۵۲۲

بابر كندهار لاندې كړي يا كندهار بابر ته تسليم شو.

۱۵۲۶ بابر په هند كې د مغولي امپراتورۍ تادا كېښود.

۱۵۵۸ (ستمبر- اكتوبر)

پارسيانو كندهار ونيو.

۱۵۸۴ (تقريباً)

اكبر كندهار ونيو.

۱۵۹۵

اڪٽبر ڪندهار ونيو.

۱۶۱۵

ڪندهار بيا د پارسيانو له خوا ونيول شو.

۱۶۰۶

د امپراتور جهانگير له اوامرو سره سم گروارجن په زجر سره ووژل شو.

۱۶۳۹

مغولو بدخشان ونيو.

۱۶۴۷

ازبڪانو بيا بدخشان ترلاسه ڪړي.

۱۶۷۰

گروٽڪ بهادر په ډيلي ڪي د اورنگزيب په امر اعدام شو.

۱۶۹۳-۱۶۹۴

(۱۱۰۵هـ) بيگيلر بيگي د ڪندهار د والي په حيث وگورمال شو.

۱۷۰۲

گرگين خان ڪندهار ته د والي په توگه راوړسپد.

۱۷۰۴ د سمبر ۲۷

د انند پور وروستي جگړه. د گورو گوبند سنگ دوه ځوان زامن (زورور

سنگ او فتح سنگ) په سرهند ڪي د نواب وزير خان په امر اعدام شول.

۱۷۰۷

اورنگزېب مړ شو. د گورگين له خوا د غلزيو عام قتل. ميرويس قدرت ته ورسېد.

۱۷۰۸

گورو گو بند سنگ د دکن په ناندر کې ووژل شو.

۱۷۰۹

ميرويس په کندهار کې د غلزيو خپلواکي اعلان کړه.

۱۷۱۰

بند اسنگ په پنجاب کې خپل سلېنت تاسيس کړ.

۱۷۱۱

د خسرو خان په مشرۍ، پارسي لښکر د ميرويس په مقابل کې ورو خوځېد.

۱۷۱۵

ميرويس مړ شو.

۱۷۱۵-۱۷۱۲

د ميرويس پرځای مير عبدالعزیز (عبداللہ) راغی.

۱۷۱۲ سپتمبر ۲

(رمضان ۲۲-۱۱۲۸هـ) اسد اللہ هرات د يوې خپلواکۍ امارت او يا د شهزاده ترلاس لاندې سيمې په توگه اعلان کړ.



مارچ

د میرویس زوی میر محمود عبداللہ وواژه. په ډیلي کې د بند اسنگ پیروان  
عام قتل شول.

جون

بند اسنگ شکنجه شو او په ډیلي کې یې بند په بند پرې کړ.

۱۷۱۷

(۱۱۲۹هـ) (نصیر خان محمد امان) مړ شو او پرځای یې نصیر خان د کابل  
صوبه دار شو.

جولای ۲۵

(شعبان ۲۲-۱۱۲۹هـ) ابدالیان هرات ته ننوتل.

۱۷۱۹

اسدالله خان صفی قلی خان ته ماتې ورکړه.

۱۷۲۰

۱۱۳۲هـ اسدالله خان په دلارام کې ووژل شو. زمان خان قدرت ته ورسېد.

۱۷۲۲

په ملتان کې د احمد شاه زېږېدنه.

مارچ

میر محمود د پارس پر تخت کېناست.

۱۷۲۳-۱۷۲۲

(۱۱۳۵هـ) محمد خان د زمان خان پرځای راغی.

محمد خان مشهد کلابند کړ.

۱۷۲۵-۱۷۲۴

(۱۱۳۷هـ) د عبدالله خان زوی رحمن په ذوالفقار خان برید وکړ.

۱۷۲۶-۱۷۲۵

(۱۱۳۸هـ) اله یار خان له ملتان څخه راوغوښتل شو او د مشر په توګه  
انتخاب شو.

۱۷۲۶ نوامبر ۳۰

(ربیع الثاني ۱۲- ۱۱۳۹هـ) نادرشاه مشهد ونيو.

۱۷۲۹ اپریل ۲۲

(شوال ۵- ۱۱۴۱هـ) نادرشاه د هرات لورته را روان شو.

۱۷۳۰

نادرشاه پارس ونيو.

مارچ

ذوالفقار خان د نادر پر ضد را پورته شو.

اپریل

ذوالفقار خان اله یار خان له هرات څخه وشاره.

جولای ۱۸

(شنبه محرم ۱۳-۱۱۲۳هـ)

ذوالفقار خان د مشهد قوماندان ابراهیم خان ته ماتې ورکړه.

اکتوبر ۳۱

(شنبه، ربیع الثاني ۲۹-۱۱۴۳هـ) نادر بیا مشهد ته راغی.

۱۷۳۱- مارچ ۱۳

(شنبه رمضان ۱۵-۱۱۴۳هـ) نادر په هرات یرغل وکړ.

جولای ۱۱

(محرم- ۱۷، ۱۱۴۴هـ) ذوالفقار خان له هرات څخه سرراپورته کړ.

اگست ۱۱

(صفر ۱۸-۱۱۴۴هـ) ذوالفقار خان فراه ته ستون شو.

دسمبر

اله یار خان د سولې پیشنهاد وکړ.

۱۷۳۲

ابدالي کورنۍ خراسان ته تبعید شوې.

فبروري ۱۲

(رمضان ۱- ۱۱۴۴هـ) د هرات بنار د الله يار خان له خوا نادر ته تسليم شو.  
ذوالفقار خان په فراه کې د ابراهيم خان له خواله ماتې سره سم کندهار ته  
پناه يووړه.

۱۷۳۴-۱۷۳۵

(۱۱۴۷هـ) د نادر د داغستان عمليات.

۱۷۳۶

نادر د کندهار افغاني مقبوضه (دومينون) ونيو. نادر له ترکيې سره سوله  
وکړه او بختياران يې وځپل.

اکتوبر ۴

(د جمادي الثاني ۹ - ۱۱۴۹هـ) نادر خپل پايتخت ته ستون شو.

نوامبر ۱۰

(رجب ۱۷- ۱۱۴۹هـ) نادر د غلزيو پر لور وخوځېد.

۱۷۳۷ جنوري ۲۳

(شوال ۴- ۱۱۴۹هـ) نادر د کندهار او سيستان له پولې واوښت.

فبروري ۷

نادر کرشک ته ورسېد.

اپريل

د کندهار کلا بندي پيل شوه.

نادر شاه له کندهار سره نږدې د نادر اباد په نامه د ښار بنسټ کېښود.

۳۰ اپریل

(محرم ۱۱-۱۱۵۰هـ) نادر په ډیلي کې امپراتور محمد شاه ته محمد خان ترکمن د یوه هیات په مشرۍ ولېږه.

۱۷۳۸ مارچ

نادر شاه فراه ونيوله.

۱۷۳۸ مارچ ۱۲

(ذوالحجه ۴-۱۱۵۰هـ) نادر کندهار ته ننوت.

جون ۱

نادر غزني ته ورسېد.

د جون پای

د کابل چوڼۍ نادر ته تسلیم شوه.

دسمبر ۲۲

(رمضان ۲۵-۱۱۵۱هـ) نادر په هند برید وکړ، له پېښور څخه ډیلي ته روان شو.

۱۷۳۹ مارچ ۹

(ذالحجه ۹-۱۱۵۱هـ) نادر شاه د ډیلي چوڼۍ ونيوله.

می ۱

(صفر ۳-۱۱۵۲هـ) د نادر شاه او د ډيلي د امپراتور محمد شاه ترمنځ تړون.

می ۵

(صفر ۷-۱۱۵۲هـ) نادر د ډيلي واکمني وپيلوي او خپلو راستنېدو پر وخت د کابل تر دروازي سپرلي وکړه. د نادر زر بارونه (زر بار خاوي) د لاري په اوږدو کې او د سيالکوټ په لور سفر کې د تانيسار سره نږدې د بزگرو سکانوله خوا لوټ شول.

می ۲۵

(صفر ۲۷-۱۱۵۲هـ) نادر اخنور ته ورسېد.

نوامبر ۲۱

(رمضان ۱-۱۳۵۲هـ) نادر له هند څخه د راگرځېدو پر وخت کابل ته راوړسېد.

۱۷۴۵

عبدالقاسم خان د کشمير د نايب والي په توگه وگومارل شو.

جولای ۱

(جمادی الثاني ۱۲-۱۱۵۸هـ) ذکر يا خان په لاهور کې وفات شو.

اگست ۲۲

(شعبان ۹-۱۱۵۸هـ) محمد شاه يحيي خان د لاهور او شاه نواز خان د ملتان د واليانو په حيث وگومارل.

۱۷۴۲ جون ۲

(جت ۲-۱۸۰۳ بیکرامی) د سکانو عامه وژنه او قتل لومړی کالوگارا.

جولای ۱

یحیی خان لاهور ته راوړسېد.

نوامبر ۲۱

(ذیقعدہ ۱۸-۱۱۵۹ھ) نادر شاه له اصفهان څخه (یزد) او کرمان ته روان شو.

مارچ ۱۷

په لاهور کې د کورنۍ جگړې پای.

۲۱

شاه نواز خان لاهور ته ننوت.

اپریل

نادر شاه مشهد ته روان شو.

جون ۸

(شنبه، جمادی الثاني ۱۱-۱۱۲۰ھ) نادر شاه فتح اباد ته راوړسېد او د خپل

گارد د افسرانو د توقیف حکم یې وکړ.

جون ۸-۹

نادر شاه د شیبې په مهال د فتح اباد په کمپ کې ووژل شو.

جولای لومړی سر

احمد شاه په کندهار کې تاج پر سر کې.

جولای ۱۵

(رجب ۱۸-۱۱۲۰هـ) ملک محمد هاشم اړیدو د قبیلې د ملک په توګه  
وګومارل شو.

سپتمبر ۳

(رمضان ۹-۱۱۲۰هـ) محمد نعیم خان ډیلی ته ورسېد.

نوامبر

د احمد شاه اخطار ډیلی ته په هند باندې د برید په ارتباط راوړسېد.

نوامبر ۱۵

(ذیقعدہ ۲۳-۱۱۲۰هـ) نصیر خان لاهور ته ورسېد.

دسمبر

احمد شاه له پېښور څخه لاهور ته روان شو.

دسمبر ۱۵

(ذالحجه ۲۷) نصیر خان ډیلی ته ورسېد، قمرالدین د تګ اجازه حاصله  
کړه.

۱۷۴۸ جنوري ۸

(محرم ۱۸-۱۱۲۱هـ) احمد شاه شاهرې (لاهور) ته ورسېد.

۱۷۴۸ جنوري ۱۰.



(محرم ۲۰-۱۱۲۱هـ) افغاني پوځ له راوي پورې وت او په محمود بوتې کې يې واپول.

۱۷۴۸ جنوري ۱۱

(محرم ۲۰-۱۱۲۱هـ) درانيان د لاهور د ښار خواته وخوځېدل.

۱۷۴۸ جنوري ۱۲

(محرم ۲۲-۱۱۲۱هـ) احمد شاه د شاه نواز خان خېمې او پوځي مراکز ونيول.

۱۷۴۸ جنوري ۱۳

(محرم ۲۳) راجا ايشري سنگه له ډيلي څخه سرهند ته وخوځېد.

۱۷۴۸ جنوري ۳۱

(صفر ۱۱-۱۱۲۱هـ) شهزاده احمد شاه له ډيلي څخه سرهند ته روان شو.

فبروري ۱۰

(صفر ۲۱) شهزاده احمد پاني پت ته ورسېد.

فبروري ۱۹

(ربيع الاول ۱) شهزاده احمد کارنل ته ورسېد او په دې پوه شو چې روهيله محم دعلي خان تښتېدلی دی. احمد شاه له لاهور څخه روان شو.

فبروري ۲۲

(ربيع الاول ۷ او ۸) شهزاده احمد سرهند ته راوړسېد.

فبروري ۱۷

(ربيع الاول ۹) شهزاده احمد مچو را ته و خوځېد.

مارچ ۱

(ربيع الاول ۱۲) احمد شاه سرهند ته ورسېد.

مارچ ۲

(ربيع الاول ۱۳) احمد شاه په لوديانه کې له ستلج څخه واوښت.

مارچ ۳

(ربيع الاول ۱۴) شهزاده احمد سرهند ته و خوځېد.

مارچ ۹

(ربيع الاول ۲۰) احمد شاه اوربل پيل کړ. د احمد شاه د پوځ دوو تنو له هندي وزير سره مصاحبه وکړه.

مارچ ۱۱

(ربيع الاول ۲۲) په منو پور کې عمومي عمليات

مارچ ۱۲

(ربيع الاول ۲۳) مغولو هيله لرله احمد شاه له جگړې څخه لاس واخلي.

مارچ ۱۳

(ربيع الاول ۲۴) احمد شاه د دښمن د مصروف ساتلو لپاره پوځ ولېږه.

مارچ ۱۵

(ربيع الاول ۲۶) محمد تقی خان د سولې د خبرو لپاره ولېږل شو.

مارچ ۱۲

(ربيع الاول ۲۷) افغانان بيا د جگړې لپاره رابنکاره شول.

مارچ ۱۷

(ربيع الاول ۲۸) د افغانانو د شاگرد غايب شو.

۱۷۴۸ اپريل ۱۱

(ربيع الثاني ۲۳-۱۱۲۱هـ) نصير خان بيا د امپراتور محمد شاه له خوا د کابل والي شو.

۱۷۴۸ اپريل ۱۵

(ربيع الثاني ۲۷-۱۱۲۱هـ) امپراتور محمد شاه په ډيلي کې له دنيا څخه سترگې پټې کړې.

۱۷۴۸ نوامبر

(خلکو له عصمت الدين خان څخه وغوښتل چې د کشمير حکومت وکړي. احمد شاه د دويم ځل لپاره په هند باندې بريد وکړ.

۱۷۴۸ د سپتمبر ۲۸

د احمد شاه مالونه چې د مهدي قلي خان له خوا له لاهور څخه ولېږدول شول، ډيلي ته ورسېدل.

۱۷۴۹ پسرلی

له مير منو سره د احمد شاه ترون نصير خان محبت خان ليري کړي. احمد شاه په هرات ورو خوځېد.

د ۱۷۵۰ کال لومړی سر

احمد شاه کندهار ته ستون شو.

د ۱۷۵۱ پيل

افراسياب بيگ خان په زهرو مړ شو.

د ۱۷۵۱ لومړی سر

احمد شاه په نيشاپور ورو د انگل.

د ۱۷۵۱ سپتمبر ۲۱

(ذيقعه ۱۲-۱۱۲۴هـ) شاه پېښور ته روان شو.

د ۱۷۵۱ د نوامبر نولسمه

(د محرم يوولسمه - ۱۱۲۵هـ) شاه په پېښور کې په هند باندي د درېيم برید په تکل کې.

د ۱۷۵۱ د نوامبر ۲۹

(محرم ۲۱-۱۱۲۵هـ) مير منو په لاهور کې د وليانو زيار تونه وکړل.

د ۱۷۵۱ نوامبر ۳۰

(د محرم ۲۲-۱۱۲۵هـ) مير منو له راوی خڅه پورې وت او سراي بلخيان ته راغی چې د احمد شاه په مقابل کې د لاهور دفاع وکړي.

د ۱۷۵۱ د دسمبر ۱-۲

(محرم ۲۳-۲۴-۱۱۲۵هـ) جهان خان ایمن اباد ته نږدې راوړسېد.

د ۱۷۵۱ د دسمبر ۴

(محرم ۲۲-۱۱۲۵هـ) احمد شاه وزیر اباد ته نږدې ((په کوتلا سیدان)) کې واپول.

د ۱۷۵۱ د دسمبر ۱۲

(سفر ۴-۱۱۲۵هـ) له هارون خان سره د میر منو خبرې.

د ۱۷۵۲ د جنوری منځ

شاه له راوي څخه پورې وت.

د ۱۷۵۲ د مارچ شپږمه

(چتراسودی ۲-۱۸۰۸ بیکرامی جمادی الاول ۱-۱۱۲۵ میر منو په درانیانو برید وکړ. کورامل په جگړه کې ووژل شو. منو ماتې وخوړه.

د ۱۷۵۲ د مارچ لسمه

میر منو د شاه له کمپ څخه لاهور ته ستون شو.

د ۱۷۵۲ د مارچ څلورویشتمه

(جمادی الاول نولسمه-۱۱۲۵) صفدر جنگ ډیلي ته روان شو.

د ۱۷۵۲ د اپریل لومړی

قلندر بیگ خان د استازي په توگه ډیلي ته راوړسېد.

ر ر ر

امپراتور له استازي سره وکتل.

د ۱۷۵۲ د اپریل دوولسمه

صفدر جنگ له مرتیانو سره تړون وکړ.

د ۱۷۵۲ د اپریل شلمه

قلندر بیگ خان لاهور ته ورسېد.

د ۱۷۵۲ د اپریل یوویشتمه- دوه ویشتمه

احمد شاه له لاهور څخه افغانستان ته روان شو.

ر ر ر

کریم خان ته ماتې ورکړل شوه.

د ۱۷۵۲ منی

په خراسان کې اله گوله.

د ۱۷۵۲ نوامبر

(محرم ۱۱۲۲هـ) شاه په جلال اباد کې.

د ۱۷۵۲ د دسمبر اتمه

(د صفرې لومړۍ- ۱۱۲۲هـ) امپراتور عالمگیر ثاني ته د صفدر جنگ پیغام.

ر ر ر منخ

لاهور ته د افغاني استازي رارسېدل.

۱۷۵۳

(۱۱۲۲هـ) کریم خان شیراز ته ستون شو.

د ۱۷۵۳ د جنورۍ درېیمه اوونۍ.

افغاني استازی ډیلي ته ورسېد.

(ربیع الثاني اولسمه - ۱۱۲۲هـ) افغاني استازی حضور ته ومنل شو.

د ۱۷۵۳ د فبرورۍ یوویستمه

(د ربیع الثاني اولسمه - ۱۱۲۲هـ) له ډیلي څخه د افغاني استازي

راستنېدل.

د ۱۷۵۳ د نوامبر څلورمه

(محرم اوومه - ۱۱۲۷هـ) (کتیک شودی ۹ - ۱۸۱۰ بیكرامی) منو مړ شو.

د ۱۷۵۳ د نوامبر دولسمه

(د محرم پځلسمه ۱۱۲۷هـ) د میر منو د مرگ خبر ډیلي ته راغی.

د ۱۷۵۳ د نوامبر دیارلسمه

(د محرم شپاړسمه - ۱۱۲۷هـ) امپراتور د لاهور او ملتان حکومت شهزاده

محمود ته ورکړي.

د ۱۷۵۳ د نوامبر اولسمه

د محرم شلمه- ۱۱۲۷هـ) مير انتظام الدوله وزير الممالک په غيابت کې د پنجاب والي مقرر شو.

د ۱۷۵۳ د نوامبر يو ويستمه

د محرم څلور ويستمه- ۱۱۲۷) انتظام الدوله مير مومن خان او بيکاري خان د لاهور د والي مرستيالان او ادينه بيگ خان د دواب بست جلندر نايب پوځدار مقرر شول.

د ۱۷۵۴ د جنوري ۱-۴

(ربيع الاول ۲-۹-۱۱۲۷هـ) بيکاري خان د مغولاني بيگم له خوا بندي شو.

د ۱۷۵۴ د جنوري د پرشمه

(ربيع الثاني ۱۱۲۷هـ) د امپراتور عالمگير ثاني له خوا د معين الملک ماشوم زوی محمد امين خان ادينه بيگ خان او مومن خان اعزاز شول.

د ۱۷۵۴ د فبروري دربيمه

(ربيع الثاني نهمه- ۱۱۲۷هـ) د مير منو زوی محمد امين د پنجاب د والي په حيث وگومارل شو.

د ۱۷۵۴ د فبروري څلورمه

(ربيع الثاني لسمه- ۱۱۲۷هـ) د محمد امين په نامه د معين الملک د ماشوم زوی ادينه بيگ او مومن خان په نامه د احمد شاه د فرمانونو رسېدل.

ررد مې پای

د مير منو زوی محمد خان مې شو.



رر سپتمبر

مير مومن خان د مومن الدوله لقب ورکړل شو.

د ۱۱۵۵ اپريل

بيکاري خان په لاهور کې په زندان کې له دنيا څخه سترگې پټې کړې.

رر جولای-۱۴ د مغولاني بيگم او عبيدالله خان مخالفت.

د ۱۷۵۲ فبروري

عبيدالله خان جمو ته ورتښتېد. مغولاني بيگم يو ځل بيا د پنجاب واکمنه شوه.

رر د مارچ دويمه

عمده بيگم (د مغولاني بيگم لور) او مغولاني بيگم په سرهند کې د غازي الدين کمپ ته ورسېدلې.

رر رر اته ويشتمه

مغولاني بيگم له ((مچپوارا)) سره نږدې د غازي الدين کمپ ته راغله.

رر د جولای نولسمه

(د شوال يو ويشتمه- ۱۱۲۹هـ) غازي الدين بيا په ډيلي کې.

رر اکتوبر

ايليچ خان د افغاني استازي قلندر خان په گډون بيا په ډيلي کې.

رر رر ۲۹

(د صفر څلورمه- ۱۱۷۰هـ) له غازي الدين سره د قلندر خان لومړۍ مصاحبه

رر رر ۳۱

(د صفر شپږمه- ۱۱۷۰هـ) عالمگير ثاني قلندر خان حضور ته ومانه.

رر د نوامبر درېيمه

قلندر خان عالمگير ثاني او غازي الدين ته آسونه د سوغات په توگه ورکړل. د غازي الدين او نجيب الدوله ترمنځ ترخې خبرې وشوې.

د ۱۷۵۲ د نوامبر اتمه

(صفر څوارلسمه- ۱۱۷۰هـ) نجيب الدوله د غازي الدين په کمپ پورې

دوکانونه لوت کړل.

رر رر پنځلسمه

(صفر يوويشتمه- ۱۱۷۰هـ) احمد شاه دراني له پېښور څخه لاهور ته و خوځېد.

رر رر درېيمه اوونۍ

سورج مال جت له غازي الدين سره د خبرو اترو د ناکامۍ له امله بهار تپور ته ستون شو.

رر رر درويشتمه

(صفر نهه ويشتمه- ۱۱۷۰هـ) له عالمگير ثاني سره د قلندر خان دويمه مصاحبه.

رر پنځه ويستمه

جنگ بازخان لاهور ونيو.

رر دسمبر ديارلسمه.

(ربيع الاول شلمه- ۱۱۷۰هـ) د ادينه بيگ له افرادو څخه ((باتالا)) او ادينه نيگريک شول.

۱۷۵۲ دسمبر شلمه

(ربيع الاول اوه ويستمه- ۱۱۷۰هـ) احمد شاه لاورته و خوځېد. اغا رضا د سياسي مذاکرو لپاره شاه ته واستول شو.

رر پنځه ويستمه.

(ربيع الثاني دويمه- ۱۱۷۰هـ) غازي الدين د ملگرو او اميرانو غونډه جوړه کړه. غازي الدين نجيب الدوله ته ولاړ او د مرستې غوښتنه يې ترې وکړه.

د ۱۷۵۲ د دسمبر ۲۹.

(ربيع الثاني شپږمه- ۱۱۷۰هـ)

يعقوب علي خان عالمگير ثاني ته معرفي شو.

د ۱۷۵۲ د دسمبر پای

(شاه په سرهند باندي د بريد لپاره حسن خان ورولېږه.

د ۱۷۵۷ د جنوري پنځمه

(ربيع الثاني اتلسمه- ۱۱۷۰هـ) احمد شاه دراني له تسليج څخه پورې وت.

مغولاني بيگم له شاه سره د سولې د خبرو په غرض پنجاب ته روانه شوه.

رر رر دولسمه

(ربيع الثاني شلمه- ۱۱۷۰هـ) مغولاني بيگم په کارنل کې د جهان خان کمپ ته راوړسېدله.

رر رر خوارلسمه

(ربيع الثاني دوه ويستمه- ۱۱۷۰هـ) اغا رضا د سولې له شرايطو سره ډيلي ته راوړسېد.

رر رر شپاړسمه

(ربيع الثاني دوه ويستمه- ۱۱۷۰هـ) جهان خان ډيلي ته ورسېد. د شاه ولي خان د مخې بندولو لپاره د انتاجي منکشوار هڅه.

رر رر اوولسمه

(ربيع الثاني پنځه ويستمه- ۱۱۷۰هـ) د راجگات په غاړه د جهان مخې د بندولو لپاره توپونه کېښودل شول.

رر رر اتلسمه

(ربيع الثاني اوه ويستمه- ۱۱۷۰هـ) غازي الدين د ځينو اميرانو په گډون د شاه د ملاقات لپاره ووت.

رر رر شلمه

(ربيع الثاني اته ويستمه- ۱۱۷۰هـ) احمد شاه غازي الدين حضور ته ومانه.

رر رر یوویشتمه

(ربیع الثاني نهه ویشتمه- ۱۱۷۰هـ) په ډیلي کې د احمد شاه دراني په نامه خطبه وویل شوه. انتاجي منکشوار سرورخان ته ماتې ورکړه.

رر رر دوه ویشتمه

(جمادی الاول لسمه- ۱۱۷۰هـ) شاه د ډیلي د چوڼۍ د نیولو تیاری پیل کړ.

رر رر دویشتمه

(جمادی الاول لسمه- ۱۱۷۰هـ)

شاه ډیلي ته نږدې وزیر اباد ته ورسېد.

رر رر خلیرویشتمه

(جمادی الاول درېیمه- ۱۱۷۰هـ) جهانخان د ډیلي چوڼۍ (ارگ) ته ننوت.

رر رر ۲۳-۲۴

مغولي اشراف شاه ته د احترام لپاره لارل.

۱۷۵۷ جنوري ۲۵-۲۲

شاه د هند سلېنت عالمگیر ثاني ته وبانډه.

رر رر شپږویشتمه

عالمگیر ثاني په وزیر اباد کې د شاه د کتنې لپاره ورغی.

۱۷۵۷ جنوري ۲۲

جهانخان له عالمگیر ثاني سره وکتل.

ر ر ر اته ويستمه

احمد شاه ډيلي ته ننوت او د ډيلي په چوڼۍ کې تم شو.

ر ر ر نهه ويستمه

(جمادی الاول اتمه- ۱۱۷۰هـ) د شاه د حمايي او مصوونيت لپاره د شاه اعلاميه عالمگير ثاني له شاه سره وکتل او په ((دربار عام)) کې يو دربار جوړ شو.

ر ر ر دېرشمه

(جمادی الاول نهمه- ۱۱۷۰هـ) په ډيلي کې د احمد شاه دراني په نامه سکې ووھلي شوې.

فبروري

ر ر فبروري ۱

(جمادی الاول يوولسمه- ۱۱۷۰) جهانخان انتاجي منکشوار ته ماتې ورکړه.

ر ر ر دويمه

جهان خان د فرید اباد د بنارگوتي له سوځولو وروسته ډيلي ته ستون شو.

ر ر ر ۲۰-۴

د ډيلي له اوسېدونکو څخه په زور پيسې واخيستل شوې.

ر ر ر خوارلسمه

(جمادی الاول خلیرویشتمه- ۱۱۷۰هـ) د احمد شاه زوی شهزاده تیمورد  
امپراتور عالمگیر ثاني د لور شهزادگی گوهر افروز بانو بیگم سره واده  
وکړ.

رر رر اتلسمه

(جمادی الاول اته ویشتمه- ۱۱۷۰هـ) د احمد شاه دراني او عالم گیر ثاني  
ترمنځ تړون لاسلیک شو.

رر رر شلمه- یوویشتمه شپه

(جمادی الثاني لومړۍ- ۱۱۷۰هـ) عمده بیگم غازي الدين ته واده شوه. شاه د  
بهارتپور جت سورج مال په مقابل کې وروخوځېد.

رر رر ۲۳-۲۴

شاه په خیر اباد کې تم شو.

رر رر درویشتمه

(جمادی الثاني څلورمه- ۱۱۷۰هـ) غازي الدين د جتانو پر خلاف له شاه سره  
یوځیا شو.

د ۱۷۵۷ د فبرورۍ پنځه ویشتمه

(جمادی الثاني پنځمه- ۱۱۷۰هـ)

مغولاني بیگم د جتانو پر خلاف له شاه سره یوځیا شو.

رر رر شپږویشتمه

(جمادی الثاني شپڙمه - ۱۱۷۰هـ) شیر انداز خان له غازي الدين سره وکتل.

رر رر اوه ويستمه

(جمادی الثاني اتمه - ۱۱۷۰هـ) جهانخان جوهر سنگ ته ماتې ورکړه.

رر مارچ لومړی

(جماد الثاني نهمه - ۱۱۷۰هـ) جهانخان (متورا) ته ننوت او ولس يې ټول عام قتل کړ.

رر رر درېيمه

(جمادی الثاني خوارلسمه - ۱۱۷۰هـ) د جهانخان له خوا په برنډابان کې عام قتل.

رر رر پنځلسمه

(جمادی الثاني درويستمه - ۱۱۷۰هـ) شاه (متورا) ته ورسېد.

رر رر يوويستمه

(جمادی الثاني درويستمه - ۱۱۷۰هـ) جهانخان اګرې ته ورسېد.

رر رر درويستمه

(د رجب دويمه - ۱۱۷۰هـ) جهان خان ته د شاه له خوا عاجل او امر راغلل چې دده حضور ته راشي.

۱۷۵۷ مارچ خلیرو یستمه



(رجب درېيمه- ۱۱۷۰هـ) جهان خان له اگري څخه لاړ چې په متوراکي له شاه سره يوځای شي.

رر رر شپږ ويشتمه

(رجب درېيمه- ۱۱۷۰هـ) شاه عالمگير ثاني ته پيغام ولېږه.

رر رر يو دېرشمه

شاه د ډيلي په حومه کې وارول (د رجب لسمه- ۱۱۷۰هـ).

رر اپريل لومړی

(رجب يوولسمه- ۱۱۷۰هـ) شاه بدالي ته خپل کمپ ولېږد او ه.

رر رر دويمه

عالمگير ثاني له شاه سره د خدای پاماني کتنه وکړه.

رر رر پنځمه

صاحب محل د شاه کمپ ته راوړسپدله.

رر رر لسمه

صاحب محل

د شاه له کمپ وروسته ډيلي ته روانه شوه.

رر رر ديارلسمه

شاه تاروري ته ورسپد.

رر اگست

(راغونات راو) د ډيلي په گاونډ کې.

۱۷۵۸ جنوري، شپږمه

(ربيع الاخر پنځه ويشتمه- ۱۱۷۱هـ) د پنجاب په لورد مرتانو اعزام. د ادينه

بيگ خبرې اترې له راغونات راو سره.

رر رر دويمه اوونۍ.

عبدالصمد خان د سرهند په استحکاماتو پيل وکړ.

رر فبروري پای

(راغونات راو) له ډيلي څخه سرهند ته وخوځېد.

۱۷۵۸ مارچ نهمه

(پگن ۲۹-۳۰-۱۸۱۴ بيکرامی) راغونات راو د سرهند گاونډ ته ورسېد.

د ۱۷۵۸ جنوري يوويشتمه

سرهند د سکانو او مرتانو له خوا ونيول شو.

رر اپريل شپاړسمه

جهانخان د بیس د رود په غاړه د جلال اباد بنار څخه لاهور ته ستون شو.

رر رر اوولسمه

د تیمور او جهانخان کمپ له راوي سره ودرول شو.

رر رر نولسمه

تیمور او جهانخان له لاهور څخه روان شول.

رر رر شلمه

سكانو او مرتانو لاهور ونيو.

رر رر

خواجه ميرزا جان لاهور ته وٽاڪل شو.

ررمي لسمه

(رمضان دويمه- ۱۱۷۱ھ) راغونات راو له لاهور ڇخه سويل ته روان شو.

رر جون پنڄمه

راغونات راو په ڪرو ڪشتر اڪي غسل وڪي.

رر سپٽمبر پنڄلسمه

رر رر پاى

جانڪو جي شندي له اند سن ڇخه ستون شو.

رر رر

باميزي نورالدين خان سند سنگر دواب ته نوت.

رر نوامبر

توڪا جي هولڪار په پيڻور ڪي.

رر دسمبر څلورمه اوونى.

(ربيع الاخر پاى ۱۱۷۲ھ) راغونات راو او ملهار راو هولڪار له ڍيلي ڇخه

دڪن ته ستانه شول.

۱۷۵۹ جنوري څلورمه

(جمادی الاول پنځمه-۱۱۷۲هـ) جانکو جي شندی ڏييلي ته نردي باراری ته  
چي وزير اباد ته خبر مه دی، راور سپد.

رر رر يو د برشمه

(جمادی الثاني دويمه-۱۱۷۲) د جانکو جي شندی او غازي الدين ترمغ  
ترو و شو.

رر فبروري لومري

جانکو جي شندی شمال خواته و خوئيد.

رر د اپريل منغ

سابا جي له پېنور خه لاهور ته وگرئيد.

رر د اگست پای

احمد شاه د جهان خان په مشري، يوه قوه پنجاب ته و لپرله.

رر سپتمبر اکتوبر

(صفر ۱۱۷۳هـ) شاه په هند راښکته شو.

رر اکتوبر پنځه ويشتمه

(ربيع الاول دريمه ۱۱۷۳هـ)

شاه په گابندوال کي له بيس خه پوري ووت

رر نوامبر نهه ويشتمه

(ربيع الثاني ٨-١١٧٣هـ) عالم گير ثاني ووژل شو.

شاه جهان ثاني د ډيلي په تخت كېنول شو.

١٧٥٩ دسمبر ١٠

(ربيع الثاني ١٩-١١٧٣هـ) نجيب الدوله مهاراجا ساواي مادوسنگ ته

وليكل. احمد شاه په خير اباد كې وارول.

١٧٥٩ دسمبر ٢٠

((داتاجي)) له جمنا څخه پورې ووت.

١٧٥٩ دسمبر ٢١

شاه عالم ثاني د خپل پلار د مرگ اوازه واورېده.

١٧٥٩ دسمبر ٢٤

(پاش سودي ٥-١٢٨١ شاکا، ١٨١٢ بيكرامي) مرتان له افغانانو سره

ونستل. شاه عالم ثاني د ډيلي د امپراتور په حيث ځان اعلام كړ.

١٧٥٩ دسمبر ٢٧

داتاجي له كنج پورا څخه روان شو او د ډيلي لور ته وخوځېد.

١٧٥٩ دسمبر ٢٩

داتاجي سونيپت ته ورسېد. احمد شاه د جيپور راجا ته وليكل.

١٧٥٩ دسمبر ٢٩

د نصير خان بلوخ بلوا

۱۷۲۰ جنوري ۴

(جمادی الاول ۱۵-۱۱۷۳ھ) داتا جي راري ته لاپ.

۱۷۲۰ جنوري ۷

(جمادی الاول ۱۸-۱۱۷۳ھ) داتا جي ڏيلى وليد.

۱۷۲۰ جنوري ۹

(جمادی الاول ۲۰-۱۱۷۳ھ) نجيب خان له جمنا خخه پوري ووت.

۱۷۲۰ جنوري ۱۲

(جمادی الاول ۲۷-۱۱۷۳ھ) نجيب خان او عبدالاحد خان د نظام الدين اوليا

زيارت وکي.

۱۷۲۰ جنوري ۲۱

شاه د نظام الدين اوليا زيارت ته لاپ.

۱۷۲۰ جنوري ۲۷

شاه له خضر اباد خخه روان شو.

۱۷۲۰ جنوري ۲۸

رابرت کلف د بنگال د حکومت مسووليت جان، زيڊ. هولويل ته ورپه غاڙه

کي.

۱۷۲۰ فبروري ۲

شاه ډيگ ته ورسيد.

۱۷۲۰ فبروري ۱۱

افغانانو مرتانو ته ماتې ورکړه.

۱۷۲۰ فبروري ۱۸

شاه ريواري ته و خوځېد. شاه د جيپور راجا ته وليکل.

۱۷۲۰ فبروري ۲۲

مرتان بيا په بهادر نگر کې جوت شول.

۱۷۲۰ فبروري ۲۸

(ملهار راو هولکار) سکندر اباد ته ورسېد.

۱۷۲۰ مارچ ۴

مرتان د سکندر اباد سره نږدې د شپې پر مهال د افغانانو له خوا تربريد  
لاندې راغلل او تیت و پرک کړل شو.

۱۷۲۰ مارچ پنځمه

شاه عليگر (کول) ته ورسېد.

رر رر

(د شعبان لمړی سر) شاه احمد خان بنگېن راوباله.

رر رر يو د پرشمه

(د شعبان ديارلسمه - ۱۱۷۳هـ) احمد خان بنگېن له شاه سره وکتل.

رر د مې د پرشمه

د مرتانو لښکر گواليار ته ورسېد.

رر جون اتمه

د مرتانو لښکر د هاولپور ته ورسېد.

رر جولای خوارلسمه

د مرتانو لښکر اګرې ته ورسېد.

رر رر اتلسمه

(ذیلحجه ۴-۱۱۷۳هـ) شاه ولي خان د شجاع الدوله د ښه راغلاست لپاره ووت.

رر رر دوه ویشتمه

ډیلی د مرتانو په لاس کې ولوېد.

رر رر اوه ویشتمه

جان زیډ. هو لویل، د بنگال د حکومت مسوولیت هنری وانستارت ته ور په غاړه کې.

رر اګست دویمه

د ډیلی چوڼی د مرتی (ساداشیوراو) له خوا ونیول شوه.

رر رر دولسمه

(شاه داشیوبهاو) له ډیلی څخه روان شو.

رر اکتوبر لسمه



بهاو (کنج پورا) ته و خوځېد.

شاه جهان ثاني خلعه او شاه عالم ثاني د ډيلي امپراتور شو.

رر رر شپاړسمه

بهاو کنج پورا ته ورسېد.

رر رر شلمه

(ربيع الاول لسمه- ۱۱۷۴هـ)

شاه شمال خواته و خوځېد مير قاسم د مير جعفر پرځای د بنگال بهار او اورپسي نواب نظام مقرر شو.

رر رر پنځه ويستمه

افغاني پوځ له جمنا څخه تېر شو.

رر رر شپږ ويستمه

شاه له جمنا څخه پورې ووت.

رر رر اوه ويستمه

شاه پسند خان په (سونيپت) کې د مرتانو گزمه ماته کړه.

۱۷۲۰ اکتوبر ۲۸-۳۰

شاه په گانار کې تم شو.

رر رر نهه ويستمه

ساداشيو پاني پت ته ستون شو.

رر رر يو د پرشمه

شاه سمبالکا ته ورسېد.

رر نوامبر

سکان په لاهور راتوی شول.

رر رر لومړی

شاه پاني پت ته ورسېد.

رر رر نولسمه

فتح علي خان د شاه توپخانه وټنډوله.

۱۷۲۰ نوامبر دوه ويشتمه

د سند يا سند هيا لښکرو په شاه ولي خان برید وکړ.

رر ستمبر

مرتانو په روهيله وو د توپونو ډزې پيل کړې.

۱۷۲۱ جنوري شپږمه

د مرتانو پوځونه له پيسو سره پاني پت ته ورسېدل.

رر رر ديارلسمه

د مرتانو افسرانو له ساداشيو سره مشورې وکړې.

رر رر خوارلسمه

د پاني پت جگړه. احمد شاه مرتانو ته ماتې ورکړه.

رر رر پنځلسمه

شاه پاني پت ته ننوت.

رر رر نهه ويستمه

شاه ډيلي ته ورسېد. شاه عالم ثاني د هند د امپراتور په حيث.

رر فبروري لسمه

افغاني وکیل کلراج له پيشوا سره وکتل.

رر رر يو ويستمه

نجيب الدوله د جتانو استازي شاه ته معرفي کړل.

رر مارچ لومړی

بناغلی وانستارت د انگرېزانو وفاداري شاه عالم ته خرگنده کړه.

رر رر اوومه

شاه ولي خان اگري ته وخوځېد.

رر رر يوولسمه

(شعبان څلورمه- ۱۱۷۴هـ)

مير قاسم له شاه عالم ثاني سره وکتل.

رر رر ديارلسمه

شاه خپل وطن ته د ستنېدلو (بیش خیمه) ودروله.

رر رر شلمه

پیشوا دکن ته روان شو.

رر رر اوه ویشتمه

شاه له ډیلي څخه امبالا ته ورسېد.

رر رر نهه ویشتمه

(شعبان دوه ویشتمه- ۱۱۷۴هـ)

الاسنگ د پتیالی د حکمران په حیث اعلان شو.

رر اپریل اوومه

نجیب الدوله په ډیلي کې د شاه نماینده شو.

رر اپریل شپږویشتمه

شاه د ستنېدو په لار کې لاهور ته راوړسېد.

رر جون درویشتمه

پیشوا بالاجي راو مړ شو.

رر جولای شلمه

ماد اوراو د پیشوا په توگه ډگره راووت.

رر اکتوبر اوه ویشتمه

سکانو په امرتسر کې (د بوالی) ولمانځله.

۱۷۲۲ فبروري درېیمه

(رجب ۹- ۱۱۷۵هـ) شاه له لاهور څخه د سکانو پر خلاف ووت.

رر رر څلورمه

شاه د سرهند زین خان ته پیغام ولېږه.

۱۷۲۲ فبروري پنځمه

(د رجب یوولسمه- ۱۱۷۵هـ) د سکانو دویم سترقتل د احمد شاه له خوا (دویم گالوگرا).

۱۷۲۲ فبروري پنځلسمه

شاه له سرهند څخه لاهور ته روان شو.

رر مارچ درېیمه

شاه لاهور ته ورسېد.

رر اپریل لسمه

شاه په امرتسر کې د سکانو معبد په باروتو کې والوزاوه. شاه خښتې د یوې هوايي توپې په واسطه په پزه تپي شو.

رر رر پنځلسمه

نجیب الدوله ډیلي ته ستون شو.

رر اپریل-مې

(ويساک، شاکا ۱۲۸۲) سکانو د سرهند زين خان ته ماتې ورکړه.

رر اکتوبر شپاړسمه

شاه له لاهور څخه امرتسر ته ورسېد.

رر اولسمه

شاه د سکانو د برید له امله په خټ شو.

رر دسمبر دولسمه

شاه له لاهور څخه افغانستان ته روان شو.

۱۷۲۳ نوامبر

جهانخان رچنا دواب ته ننوت.

رر دسمبر

د سکانو له خوا د (مالر کوتلا) کلابندي. د مالر کوتلا بیکاري خان ووژل شو.

رر پنځه ويشتمه

سورج مال جټ ووژل شو.

۱۷۲۳-۲۴

د سرهند، لاهور او ملتان ولايتونه د سکانو له خوا ونيول شول.

۱۷۲۴ جنوري څوارلسمه

(مگ ۴-۱۸۲۰ب) زين خان له سکانو سره په جگړه کې ووژل شو.

رر رر رر شلمه

سکانو سهار نپور ونيو.

رر رر رر

سکان په لاهور کې، خواجه عبید الله خان ووژل شو.

رر اکتوبر

شاه هند ته و خوځېد.

رر دسمبر

شاه د امرتسر معبد ته ننوت او د گوبياخش په مشرۍ سکانو دده مخالفت وکړ.

د ۱۷۲۵ د فبرورۍ نيمايي

د رو هيله وو او جتانو ترمنځ سوله وشوه.

رر د مارچ پای

شاه له پنجاب څخه ولاړ.

رر اپريل لسمه

سکانو په يوه (گورماتا) کې پر بکره وکړه. چې لاهور ونيسي.

رر رر شپاړسمه

(سه شنبه، بیسا کي وادی، يوولسمه-۱۸۲۲ب) سکانو لاهور ونيو.

رر اگست اوومه

(بادون وادی، شپڙمه-۱۸۲۲ب) د پتیا له الاسنگ مږ شو.

۱۷۲۲ نوامبر

شاه د اتم ځل لپاره په پنجاب رانښکته شو.

رر دسمبر

شاه گجرات ته ورسېد.

رر رر لسمه

شاه له سیالکوټ څخه لاړ او په جانگي کې یې واپول.

د ۱۷۲۲ د دسمبر پنځلسمه

شاه له جانگي (جامکي) څخه ولاړ.

رر رر یوویشتمه

شاه له ایمن اباد څخه خپل تگ ته دوام ورکړ.

رر رر دېرشمه

شاه امرتسر ته ورسېد.

۱۷۲۷ جنوري ۱

شاه جندالیا ته وځوځېد.

رر رر

په هند باندې د شاه د برید او اوزه خوره شوه.



رر رر پنځلسمه

شاه د سکانو سردارانو ته وليکل چې دده په خدمت کې ځانونه شامل کړي.  
که نه د جنگ په ډگر کې به ورسره مخامخ شي.

رر رر اوولسمه

سکانو له مرتسر سره نږدې جهانخان ته ماتې ورکړه.

رر مارچ

شاه د سويل په لور له ستلج څخه پورې ووت.

رر رر اوولسمه

شاه هېواد ته د بېرته تللو په غرض له اسماعيل اباد څخه روان شو.

رر رر اتلسمه

شاه امبالا ته ورسېد.

رر رر درويشتمه

شاه د ستلج په غاړه مچپيوارا ته راوړسېد.

رر مې يوولسمه

نجيب الدوله، له شاه سره خداى پاماني وکړه.

رر رر نولسمه

شاه له جمنا څخه تېر شو او د نجيب الدوله سيمي ته ننوت.

۱۷۲۸

۱۱۸۲هـ) شاه ولي خان بلخ او بخارا ته د سولې د ټينګولو لپاره ولاړ.

د ۱۷۲۹ پيل

شاه په پنجاب باندې د بريد لپاره وروستی هڅه وکړه.

۱۷۲۹-۱۷۷۰

۱۱۸۳هـ) شاه خراسان ته ولاړ.

۱۷۷۰ مارچ اوولسمه

مير قاسم د حيدرآباد نظام (والي م) ته وليکل چې شاه له ده سره د مرستې فرصت نه لري.

رر جنوري درېيمه

(صفر اتمه-۱۱۸۴هـ) احمد شاه له مشهد څخه کندهار ته ولاړ.

۱۷۷۱ جنوري شپږمه

شاه عالم ثاني ډيلي ته ستون شو.

رر اگست نولسمه

جنرال بارکر جنډ اسنگ بانګی ته وليکل

۱۷۷۲ اکتوبر ۱۲-۱۷

(رجب شلمه-۱۱۸۲هـ) احمد شاه دراني په توبا معروف کې د سليمان په غرو کې مړ شو.

د ۱۷۹۳ د مې اتلسمه

(د شوال اوومه- ۱۲۰۷هـ) تیمور شاه مړ شو.

۱۸۰۰

شاه زمان د خپل ورور شاه محمود له خوا ماتې وخوړه او پوند کړل شو.

۱۸۰۳

شاه شجاع محمود ته ماتې ورکړه.

۱۸۰۹

شاه محمود شاه شجاع له افغانستان څخه وشاره.

۱۸۱۸

بارکزیو د افغانستان سلېنت ترلاس کړ.

د ملتان نواب مظفر خان د سکانو سره په جگړه کې ووژل شو.

## نهمه ضمیمه

د افغاني، ايراني، هندي، انگرېزي، عيسوي.م) او هجري  
مياشتو او ورځو مقاييسوي جدولونه:

خرنگه چې په متن کې هجري (اسلامي)، هندي (بيکرامی) او عيسوي  
سنې څنگ په څنگ راغلي او پر ځايونه ذکر شوي دي، نو ددغو ټولو سنو  
او کليزونو مياشتې او ورځې د عاجلې مراجعې په منظور په يوه جدول کې  
نبودل شوي دي.

هجري سنه له مکې څخه د مدينې خواته د حضرت محمد(ص) د هجرت سره  
سمه پيلېږي چې د شپږ سوه دوه ويشتم مياډي کال د جولای د پنځلسمې  
شپې په اوږدو کې يې صورت وموند. دغه سنه د هجرت په سهار يانې د  
جولای له شپاړسمې څخه شمېرل کېږي. هجري يا اسلامي کال اصلاً په  
قمری حساب دی چې دوولس مياشتې په کې راځي، هره يوه مياشت عملاً  
د مياشتې له نوې کېدو څخه گڼل کېږي، خو د کروونولوژيکي او زماني  
تسلسل پر اساس مياشتې دېرش يا نهه ويشت ورځې پوره کوي چې په دې  
حساب کال درې سوه څلور پنځوس ورځې کېږي او دا له شمسي کال څخه  
يوولس ورځې کمې نسيي.

د هند بیکرامی سنه له عيسوي زماني څخه اووه پنځوس کاله مخکې پيل  
شوې ده. ددغې سنې کلونه او مياشتې هم قمری دي او هم شمسي. شمسي  
بيکرامی کال د عيسوي کال په څېر درې سوه پنځه شپېته ورځې دی. د

۱۷۵۲ کال د سپتمبر تر دویمې پورې یانې له ریفورم څخه وړاندې (د دغه ریفورم په نتیجه کې د عیسوي کال په نېټو کې بدلون راغی) د بیکرامی شمسي کال میاشتي له انگرېزي کال سره څنګ په څنګ راتلې، یوازې یوه یا دوه ورځې یې توپیر کاوه. د ۱۷۵۲ کال د سپتمبر په درېیمه ورځ دا نېټه (درېیمه ورځ، م) د همدغې میاشتي څوارلسم ته یوړل شوه چې یوولس ورځې توپیر ښکاره کوي. په انگرېزي کليز کې د دغه تغیر پر اساس هندي شمسي میاشتي تقریباً د انگرېزي میاشتي له نیمایي څخه پیل کېږي.

د ساکا یا شاکا سنه د سالیوا، هانا له سلطنت څخه چې په نهه او یایم میلادي کال (انودو-مینی<sup>(\*)</sup>) کې پیل شو، شمېرل کېږي، دا نېټه له وروستۍ نهه او یایم کال څخه د اته او یا صحیح یو پر څلور په یوځای کولو تشخیص شوي ده.

د هندي، قمري او شمسي میاشتي نومونه یو شان دي. د هندي قمري نیمه تیاري میاشتي:

کرشنا، بهولا، یا اندراپاکشا ته ودی، یابدي، او نیمه رنا، شوکلا، یا چندا یا کشا، سودي یا شودا بلل کېږي. د شمسي او هجري قمري میاشتي نېټې یا ورځې په پرله پسې او منظم ترتیب سره تر پایه حسابېږي، خو هندي قمري میاشتي د پاکشا یا د میاشتي تر نیمایي تیاري یا نیه رنا تر پایه شمېري د مثال په ډول په کرشنا پاکشا کې د لومړۍ څخه تر پنځلس

(\*) دا لاتیني کلمه ده او مانا یې د حضرت مسیح د زېږېدو څخه وروسته کلونه یا سنه ده چې په اختصار سره یا میلادي کینل کېږي. م.

و دي پوري (اماوس يا تيار غونی) او د شوکلا پاکشاله لومړی، سودي  
 خخه تر پنځلسم سودي پوري پوران ماسي يا پنځلسم سپوږمۍ.

د هندي شمسي او قمري کلونو په منځ کې د يوولس ورځو توپير په درېيم  
 قمري کال کې د يوې مياشتې په زياتېدو سره ليرې کېږي او دې ته اديک يا  
 لاند وايي.

افغاني کال شمې دی او د مياشتو نومونه يې د عربي او ايراني په څېر د  
 منطقه البروج علامو نومونه لري.

افغاني، ايراني، هندي، انگرېزي او عربي مياشتې او منطقه البروج علام

د مياشتې نومونه	د منطقه البروج علام	انگرېزي	هندي	ايراني	انځور
محم	Ram Avies	مښک يا کبک	مښک يا کبک	Barakh, Vaishaluz	مښک يا کبک
شهر	Bull Taurus	د بول	د بول	Jalk, Jaikhra	د بول
ربيع الاول	Heman Capricorn	مښک يا کبک	مښک يا کبک	Heer, Heer	مښک يا کبک
ربيع الثاني	Crab Cancer	کراک	کراک	Sacra, Sacra	کراک
جمازي الاول	Lion Leo	سنگين	سنگين	Bha, den, Bhadr, pala	سنگين
جمازي الثاني	Virgin Virgo	سنگين	سنگين	ASS, Kuar, Ashwin	سنگين
رجب	Scalas Libra	توليز	توليز	Katik, Kartika	توليز
شعبان	Scorpion Scorpio	عقرب	عقرب	Maghar, Aghan, Margasirah	عقرب
رضان	Archer	د کمان	د کمان	Pok, Pos, Paushah	د کمان
شوال	Crocodile Capricorn	مښک يا کبک	مښک يا کبک	Magh	مښک يا کبک
زقيعه	Water Picher	د اوبو	د اوبو	Phalguna	د اوبو
ذالحجه	Fish Pisces	موت	موت	chet, chaitra	موت

د لوستونکو د اسانۍ او عاجلې مراجعې په منظور د عيسوي، هندي او  
 هجري مياشتو ترڅنگ ايراني نومونه او د منطقه البروج علام هم په  
 پورتنې جدول کې راوړل شوي دي. څرنگه چې هجري مياشتې قمري دي او  
 په هندي، قمري کلونو کې د يوولس ورځو توپير پرېښودل شوی نه دی، نو

له شمسي مياشتو سره موازي وړاندې نه ځي، نو له دې امله هغوی د جدول په پای کې جلا ښودل شوي او د جدول له نورو مياشتو سره برابري گڼلی کېدلې.

دويم جدول				
د اوونۍ ورځې				
گڼه	انگرېزي	افغاني	عربي	هندي
۱	Sunday	یکشنبه	يوم الاحد	ايتوار
	Monday	دوشنبه	يوم الثاني	سم وار
	Tuesday	سه شنبه	يوم الثالثه	منگلوار
	Wednesday	چهارشنبه	يوم الاربعه	بدوار
	Thursday	پنجشنبه	يوم الخمسه	دیرداریا
	Friday	جمعه	يوم الجمعة	شوکر وار
	Saturday	شنبه	يوم السابع	شانیوار

## لسمه ضميمه

د ماخذو (بيليوگرافي) په باب ځيني يادښتونه.

تر هغه ځايه چې امکان يې درلود د احمد شاه د ژوند په بيان کې له معاصرو مدارکو<sup>(\*)</sup> څخه استفاده شوې، دويمه درجه منابع يوازې د کره کولو په غرض استعمال شوي دي. کله چې معاصر مدارک او ماخذ لاس ته راتللي نه شول، نو په هغه صورت کې د متاخرو ليکوالو اشارو ته مراجعه شوې چې د مخکنيو اثارو څخه راخيستل شوي دي، دغسې اثار چې اوس موجود نه دي او لاس ته راتلي نه شي او يا دا چې د معاصرينو په شفاهي رواياتو او د سترگو په ليدلي حال بنا دي، په دغه ضميمه کې يو شمېر هغه غوره معاصرې قلمي نسخې او مدارک بيان شوي چې ورڅخه استفاده شوې ده. په نسبتاً کم ارزښته اثارو باندې په بيليوگرافي کې لنډې يادونې کښل شوي دي.

### نظام الدين عشرت سيالکوټي:

نظام الدين عشرت د احمد شاه يو منلی شاعر و چې په پنجاب کې د سيالکوټ او سپدونکې و. دی مور ته په خپله (شاهنامه احمديه) کې وايي

---

(\*) له معاصرو مدارکو څخه مقصد په دې ځای کې هغه ليکنې دي چې د احمد شاه د معاصرو ليکوالو له خوا شوي دي. م.



چې د ۱۷۵۷ کال په اوړي کې له ډیلي خخه د احمد شاه د ستنېدو پر وخت دی له سیالکوټ خخه راغی او د چناب په کینه غاړه یې د افغاني اعلی حضرت احترام پر خای کړ او له هغه سره یې تر کابل پورې بدرگه وکړه (د کتاب څلور شپېتم - شپږ شپېتم سکشنونه یا برخې). شاه په مینه دی حضور ته ومانه او د (شاهنامه نادري) یا (نادرنامه) په نوم د نادر شاه په باب شعري اثر چې ده په ۱۱۲۲ هـ کې بشپړ کړ، ورباندې اغېزه وکړه. له ده خخه یې و غوښتل چې دده د سلطنت یو بیان ولیکي. شاه دده د بدرگې او ملتیا زیات لېوال شو او هره شپه به یې خپل کور ته غوښت. سره له دې هم نظام الدین هیله وکړه خپل کور ته ستون شي چې هلته په کرارې سره خپل اثر بشپړ کړي. شاه دده په غوښتنه د دارالانشاء عمیرزا محمود ته امر وکړ چې ده ته ضروري مدارک او اسناد په واک کې ورکړي. نظام الدین د لازمو موادو په اختیار کې لرلو سره سیالکوټ ته راوگرځېد او شاهنامه یې ولیکله. دا د مثنوي په توگه لیکلی شوې ده. هغه نسخه چې زما په لاس کې ده، شپږ سوه څوارلس مخونه لري او په هر یوه مخ کې نولس کرښې او ټول د یو سلو پنځلسو فصلونو لرونکې دی. شاهنامه احمدیه د احمد شاه د سلطنت یو ځانگړی او بېساری شعري بیان گڼل کېږي. دا کتاب د احمد شاه په مړینه او په ۱۷۷۲ کې دده د زوی تیمور شاه په تخت کېناستلو سره پای ته رسېږي.

نظام الدین نېټې نه دي بنودلي او نه یې خپله کیسه په ساده حکایتي توگه کښلې ده د صحنې زیاته برخه اټکلونو او مبالغې ته د احمد شاه په گټه وقف کړې ده. خو د دغو نواقصو سره سره ((شاهنامه)) د یوه داسې چا گټور

معاصر اثر دی چې شخصاً یې احمد شاه پېژانده او درسمي او غیر رسمي منابعو لومړۍ درجه موادو او اسنادو ته یې لاسرسی درلوده. د احمد شاه د شهکاریو هغه بیان په تېره بیا کشمیر او پنجاب په باب چې ده په تفصیل راوړي په کوم بل کتاب کې لاس ته راتللی نه شي. دغه شاگرد ۱۷۲۲ کال په اوړي کې له باميزي سردار نورالدین سره کشمیر ته بدرگه وکړه او ددغې ناوې له نیول کېدو وروسته د (امین) یا (قضایي مامور) په توگه وگومارل شو. پر دې اساس د کشمیر د عملیاتو په باب د بېلابېلو پېښو په برخه کې دی د یوه شاهد په توگه و او د هغو په باب د هغه شاهنامه د معلوماتو یوازینی منبع ده.

ددغې نادري نسخې یوازې د درېو کاپي گانو موجودیت معلوم شوی دی. یوه یې د دکن د حیدرآباد د اصفیې په کتابخانه کې د فارسي تاریخ تر نامه لاندې دوه زره دوه شپېته گڼه ده. دویمه یې د امرتسر د خالصه د کالیج (د سکانو د تاریخ د خپرنې) په خانگه کې تر دوه سوه دوه پنځوسمې گڼې لاندې شته درېیمه یې د لندن د برتس موزیم (د لومړۍ او دویمې برخې د (Add No. ۲۲, ۲۸۵) گڼې لاندې لیدل کېدلی شي. ما د امرتسر له نسخې څخه استفاده کړې ده.

### د ابراهیم الحسیني زوی محمود الموساني:

محمود الموساني د ((تاریخ نادري)) د مولف (محمد مهدي کوكبی استرآبادی) یو نږدې ملگری او دوست و. احمد شاه ددغه اثر ((تاریخ نادري)) د نثر سبک تقدیر کړ، نوله دې امله یې په ۱۱۲۷هـ (۱۷۵۴م) کې

محمود په مشهد کې انتخاب او په خپل سکرتریت (دارالانشاء) کې یې د منشي په توگه وگوماره. ده ته یې دا وظیفه ورکړه چې د میرزا مهدي د تاریخ نادري په سبک دده د سلطنت یو تاریخ ولیکي. محمود ددغه اثر د ((تاریخ احمد شاهي)) تر نامه ولیکه او د هغه یو لنډ لنډیز د (ملخص تاریخ احمد شاهي) په نامه یادېږي. د مخکنی اثر (تاریخ احمد شاهي) یو بېسارې کاپي د لندن په برتس موزیم کې د یو سلو شپږمې گڼې لاندې موجودې. زه په خپل کلکسیون کې ددغې نسخې یو را توگراف لرم. دا کتاب نیمگړې او په ډیلي کې د عالمگیر ثاني له لور سره د شهزاده تیمور په واده سره پای ته رسېږي. د کتاب په پای کې د شاه د غوره خصوصیاتو په باب بحث کوي. دغه راز ددغه اثر یوه نیمگړې نسخه د بمبېي د پوهنتون په کتابخانه کې شته. په ډیلي کې د تیمور له واده وروسته د احمد شاه تر مړینې پورې معلومات د برتس موزیم په نسخې (۲۲، ۵۳، ۵۰ Fool. x، ۲۰۵۹، No.Or.) کې موندل کېږي.

## امام الدین الحسيني:

امام الحسيني د لکنهو د خواجه (ابو محسن حسين حسيني چشتي مددي کمهري) مريد و. دی په ۱۷۹۲-۱۷۹۷ کې يانې هغه وخت چې شاه زمان په پنجاب برید وکړ، لاهور ته لاړ او د نوموړي پاچا له پوځ سره یې د ستنبډو پروخت تر پېښوره بدرگه وکړه. په پېښور کې ده د شاه زمان او دده د اسلافو تاریخي لیکنې ته خپل ځان وقف کړ. په ۱۷۹۸ کې دی لکنهو ته بېرته راوگرځېد او د خپل پیر خواجه حسين خچه د احمد شاه او دده د زوی تیمور شاه د تاریخ یوه مسوده یې ترلاسه او له خپل تاریخ سره یې ضمیمه

کړه. دغه اثر د ۱۲۱۳ هـ کال د جمادى الثاني په شلمه (د نوامبر اته ويستمه، ۱۷۹۸) کې بشپړ او د پيرد نامه په پيروي د ((تاريخ حسين شاهي)) په نامه ياد شو. دغه راز دا کتاب د (تاريخ احمد شاهي)، (تاريخ احمد شاه دراني)، (معمركه دراني) او (تاريخ نسبت نامه احمد شاه دراني) په نومونو هم يادېږي.

دا د احمد شاه او دده دوو تنو اخلاقو د يو څو ډبرو لنډو او اجمالي شرحو يو اثر دی. ما د بانکيپور له نسخې او کاپي څخه استفاده کړې ده.

### عبدالکریم کشمیری:

د ((بيان واقعي)) مولف عبدالکریم په ۱۷۳۹ کې د نادر شاه په خدمت کې کله چې هغه (نادر شاه) په ډيلي کې و، شامل شو او تر پارس پورې يې له ده سره بدرگه وکړه په ۱۷۴۱ کې دی په ((قزوين)) کې او سپده، له دغه ځای څخه مکې ته ولاړ او په ۱۷۴۳ کې ډيلي ته راوگرځېد. ((بيان واقعي)) دده د سفرونو بيان او تر ۱۷۸۵ پورې معاصر تاريخ دی. د کتاب لومړی فصل په هند باندې د نادر شاه بريد ته وقف شوی دی. څلورم او پنځم فصل د ډيلي د امپراتورانو محمد شاه او احمد شاه بيان کوي چې د احمد شاه دراني معاصرین وو.

### تاريخ احمد شاهي:

((تاريخ احمد شاهي)) د احمد شاه (مغولي) سلطنت معاصر تاريخ دی چې د خپل پلار امپراتور محمد شاه د مړينې وروسته د ډيلي سلطنت ته ورسېد (اپريل ۱۷۴۸) نوموړی احمد شاه د ۱۷۵۴ کال د جون په دويمه له خلعه

کېدو وروسته زنداني شو. د دغه اثر نومورکې ليکوال وايي چې دی ((د امپراتور احمد شاه د جوتو بدمرغيو او کړاوونو شاهد و او ورته ژرېدلی دی)).

د سرجادونات سرکار په قول دغه اثر ((د دغه سلطنت د تاريخ په باب تر زياتې اندازې مکمل او سم دی)). نو په دې ډول په هند باندې د احمد شاه دراني د لومړنيو درېو بریدونو په باب د مغولي لوري او اړخ په برخه کې د برزيات گتور گنل کېږي.

ما د برتشم موزيم قلمي نسخې ((راتوگراف)) ته مراجعه وکړه چې (د امرتسر د خالصه کالج) لپاره مې د سرجادونات سرکار څخه ترلاسه کړ.

### طهماس خان مخم الدوله اعتقاد جنگ:

د طهماسنامې د مولف طهماس خان اصلي نوم تیمور دی. دی له ارمني، گورجي يا ترکي مور او پلار څخه د کوچني اسيا (بايزيد) ته نږدې په يوه کلي کې وزېږېد. دی ماشوم و چې د نادر شاه يوه ازبکي سپاهي د مريي په توگه له خان سره يووړ. د ۱۷۴۸ کال په اوږي کې دده ازبکي نيک (چې يو جومه دارو) له ملتان څخه لاهور ته راغی او د معين الملک په پوځ کې يې خان شامل کړ.

تیمور او دوه نور اته يا نهه کلن هلکان معين الملک ته تقديم شول. معين الملک تیمور د پوځي خدمت لپاره وروژه، دده د نوي نايک له مرگ وروسته (چې د ۱۷۵۳ په نوامبر کې پېښ شو) دده هغه د کونډې مغولاني بيگم پر وړاندې خدمت ته دوام ورکړ، چې د پنجاب حکومت يې د څه وخت

لپاره په لاس کې و. دی د نوموړي لپاره هغه وخت یو باوری کس و چې د غازي الدين له خوا له ډیلي څخه وشړل شو (۱۷۵۲) او د افغاني پاچا او د هغه د وزیر شاه ولي خان په خبرو اترو کې یې په هند باندې د هغه د څلورم یرغل پر وخت زیاته ونډه واخیستله. کله چې شهزاده تیمور په ۱۷۵۷ کې د لاهور نایب السلطنه شو، نو دده زیات درناوی او اعزاز یې وکړ او د طهماس په نامه یې په ده باندې د نوي نوم په ایښودلو سره هغه د (خان) درجې ته جگ کړ.

طهماس خان له مغولاني بیگم سره په دې کې موافق نه و چې هغې د دویم مېړه خیال درلود. دغه اختلاف د طهماس په مقابل کې د بیگم قهر او غضب راوپاراوه او د خپل مصونیت لپاره د سرهند نواب زین خان ته پناه ور وړه. بالاخره دی ډیلي ته ولاړ او د نجیب الدوله د زوی نواب ضابط خان او ورپسې د ذوالفقار الدوله نواب نجف خان په خدمت کې شامل شو. کله چې ده په ۱۱۹۳ هـ (۱۷۷۹ م) کې خپل دغه خاطرات لیکل، نوموړي نواب نجف خان دده مشر و. دغه نېټه په (گرو نوگرام) کې چې دده د کتاب په پای کې شته، ورکړل شوې ده. دا وخت ده زیاته شتمني ترلاسه کړه او د مخیم الدوله اعتقاد جنګ لقب یې اعلیحضرت عالمگیر ثاني څخه حاصل کړ.

طهماسنامه چې د تاریخ طهماس په نامه هم یادېږي، د طهماس خان درېم اثر دی. ده دمخه دوه نور کتابونه په ترکی ژبه لیکلي دي یو یې دده د ژوند یوه خاکه او بل یې د ((احمدنامه)) په نوم یوه رساله ده چې ښایي د احمدشاه دراني شرحه به وي. طهماس خان د خپل ژوند (پېښو او پوځي عملیاتو بیان په تفصیل ورکړی چې ده په کې فعاله ونډه اخیستې ده. دغه

راز نورې معاصرې پېښې يې تشرېخ کړې دي. طهماسنامه د گټورو معاصرو موادو د يوې منبع په حيث د عبدالکريم خان د ((بيان واقعي)) سره ورته بڼه لري، خو طهماس خان نېټې نه دي ښودلي.

ځينې ليکوال چې په سر کې يې سرهنري اليوت دی په غلطه توگه وايي د طهماس خان تخلص مسکين دی. طهماس خان دلته د مسکين کلمه د درېيم شخص په حيث ځانته د نورو ليکوالو په مقابل کې استعمال کړې ده لکه: ((دغه مسکين، دغه بنده، دغه ناخيز، دغه خادم)) او نور. مسکين د طهماس خان تخلص نه و. تخلص يوازې په اشعارو کې استعمالېږي.

ما د برتس موزيم د قلمي نسخې څخه استفاده کړې او ددغې نسخې يو راتوگراف مې د امرتسر د خالصه کالج لپاره له سرجادو نات سرکار څخه واخيست.

## تاريخ عالمگير ثاني:

تاريخ عالمگير ثاني د عالمگير ثاني د سلطنت يو تشرېحي معاصر اثر دی چې دده له جلوس (۱۰ شعبان ۱۱۲۷هـ، جون ۲- ۱۷۵۴م) دده تر مرگ (۱۱۷۳هـ ربيع الثاني، ۸ نوامبر ۲۹، ۱۷۵۹) پورې په زيات کرونو لوژيکي دقت سره بيان شوی دی. د مولف نوم هيچرې ذکر شوی نه دی. دا کتاب په هند باندي د احمد شاه د څلورم بريد (۱۷۵۲-۱۷۵۷) او نورو معاصرو پېښو په باب ډېر گټور گڼل کېږي. ما د امرتسر د خالصه کالج د برتس موزيم د نسخې له راتوگراف څخه استفاده کړې ده.

سيد نورالدين حسين:

د احوال نجيب الدوله مولف سيد نورالدين حسين د وزير غازي الدين  
عماد الملک يو خاص خادم و، نو په دې اساس د هغو پېښو سره يې نږدې  
لاس درلود چې د نجيب الدوله په باب يې په خپل اثر کې بيان کړی دی.  
نجيب الدوله د احمد شاه يو ډېر باوري هندي متحد او استازی گڼل کېده،  
له دې امله د احمد شاه د څلورم او پنځم هندي يرغل په برخه کې ډېر سم او د  
اتکا وړ شمېرل کېږي.

ما د امرتسر د خالصه کالج د برتس موزيم راتوگراف ته مراجعه کړې ده.  
دغه اثر د سر جادو نات سرکار له خوا په انگرېزي اړول شوی او په  
(اسلامي کلتور) کې خپور شوی دی (د ۱۹۳۳ کال جولای او اکتوبر او د  
۱۹۳۴ کال اپريل).

### قاضي نور محمد:

د جنگنامې مولف د گنجا با قاضي نور محمد د هغو پېښو شاهد و چې ده  
کښلي دي. ده (د سکانو پر خلاف د کلات د مير نصير خان بلوخي مجاهدين  
هغه وخت تر پنجاب بدرگه کړل (د ۱۷۲۲ م، ژمی) چې احمد شاه د اووم ځل  
لپاره پر هند بريد وکړ. ده مير نصير خان ته پيشنهاد وکړ چې دی به په دې  
شرط د جهاد شرحه وړاندې کړي چې د پنجاب څخه شاه د برياليو  
راستنېدلو او خان ته دده د خدمتونو په مقابل کې د ډېره جاتو او شکارپور  
له ورکولو وروسته دی (نور محمد) د دغو سيمو د قاضي په توگه  
وگوماري. مير نصير خان په ډېره مينه دده له دغې غوښتنې سره موافقه  
وکړه. په دې ډول جنگنامه منځته راغله چې په هند بادي د احمد شاه د اووم



بريد په برخه کې يوازینی مفصله شرحه ده. مخکې له دې چې دغه اثر ((د کوټې د گزيتر په دفتر کې د فقيد کرم سنگ له خوا پيدا او بيا زما له خوا ايډيټ، په انگرېزي ترجمه او په ۱۹۳۹ کې خپور شي، په هند باندې د شاه اووم بريد (۱۷۱۴-۱۷۲۵م) يا بېخي حذف شوی او د ۱۷۲۷م کال سره نغاړل شوی و، يوازې د جنگنامې له مخې مور ته د سکانو فتوحات معلومېږي چې تر ملتان پورې يې وسعت وموند او د ۱۷۲۴ کال په نيمايي کې د سر هند د فتحي په څو مياشتو کې له اباسين څخه پورې وتل او دېره جاتو ته ننوتل. دا فتوحات په همدغه کال کې هند ته د شاه د راتگ يو علت و.

دا سمه ده چې (جنگنامه) يوازې د انځور يو مخ تشریح کوي او هغه هم د يوه متعصب مجاهد له نظره، خو سره له دې هم دا کار د دغه اثر تاريخي ارزښت لږولی نه شي.

ددې سره سره چې ده له سکانو سره سخت تعصب درلود او هغوی به يې د سپيانو، دوزخي سپيانو، لعنتي کفارو، پليدو بت پرستانو، اورپرستانو او نورو نومونو يادول، بيا هم په اتلسمه پېړۍ کې د سکانو د کرکتر په تشریح کې دده بيان د تاريخ د زده کوونکو لپاره له حده زيات ارزښت لري. د هغې اهميت هغه وخت لا لورېږي چې مور ته جوته شوه هغه د دوی (سکانو) د يوه داسې دښمن له خوا ليکل شوی چې خدای ته زاري او دعا کوي او له مجاهدانو څخه غواړي د سکانو جرړې او څانگې پرې کړي او دوی محوه کړي. په لنډ ډول ویلی شو دا کتاب د احمد شاه او سکانو د تاريخ لپاره يو ستر ارزښتمند تاريخي سند دی.

## شيو پراساد:

شيو پراساد خپل اثر (تاريخ فيض بخش) د جنرال کرکپاتریک په خواهش په ۱۹۰هـ (۱۷۵۷-۱۷۷۲م) د هغه د ورور کپتان کرکپاتریک لپاره تالیف کړ. نوموړي کپتان غوښتل د کاتیر د رو هیله ووله تاریخ سره د نواب علي محمد خان له وخته چې لومړی ځل دوی قدرت ونيو، تر دلالداک تر معاملي پورې ځان اشنا کړی او بیا دغه تاریخ په انگرېزي واپړوي. دغه اثر د ۱۷۷۲ کال په مارچ کې بشپړ شو. نواب علي محمد خان په ۱۷۴۸ کې هغه وځ چې احمد شاه د لومړي ځل لپاره په هند برید وکړ د سرهند حاکم و.

(( تاريخ فيض بخش )) په هند کې د رو هیله افغانانو په تېره بیا د نواب علي محمد خان د اولادې په باب چې د احمد شاه د لومړي او ورپسې هندي عملیاتو په وخت کې ډېر ځله په صحنه کې ښکاره شوی، یو معاصر تاریخ ګڼل کېږي. دا کتاب د پنجاب په حالاتو ډېره هر اړخیزه رڼا اچوي.

د همدغه اثر په نامه یو بل اثر (تاريخ فيض بخش) هم شته چې د فيض اباد فيض بخش لیکلی دی. څرنگه چې نوموړی تاریخ هم د همدغې زمانې اثر دی نو باید هغه د مخکني تاريخ سره غلط نه کړو.

## د پارسي مراسلي سالنامي:

د ختيځ هند د کمپنۍ حکومت رارسېدلی پاسي لیکونو او اخباري پاڼو او د هغو د ځوابونو لنډيز په انگرېزي ژبه ترتيب، اډيټ او د هند د حکومت د شاهي اسنادو د څانګې له خوا چې اوس (ملي ارشيف) نومېږي، په نهو ټوکونو کې چاپ شوی دی او د هغې د لړۍ چاپ روان دی. په دغو اسنادو

کې د مربوطو زمانو او نېټو د تاریخ په باب لاس نه خوړلی اصلي مواد شته. لومړی درې ټوکونه د اوولس سوه نهه پنځوسم، اوولس سوه اووه شپېتم او اوولس سوه اووه شپېتم نه تر اوولس سوه نهه شپېتم او اووه لسوه او یایم نه تر اوولس سوه دوه او یایم کلونو لپاره د احمد شاه په باب گټور مواد لري.

### د پیشواله دفتر څخه انتخابات:

د (پیشواله دفتر څخه انتخابات) چې د (راوبهادر، جی. اس. سار دیسای) له خوا ایډیټ او د بمبئی د حکومت له خوا په شپږ څلورېنست ټوکونو کې خپور شوی، د مرتبي پوځ کمپونو، ملکي مامورینو او خبریالانو ته د هېواد له بېلابېلو برخو څخه رارسېدلي مرتبي لیکونه او نور دولتي اسناد لري.

د منتخباتو دویم ټوک د پاني پت جگړې او د شمالي هند نور مسایلو ته وقف شوی چې د احمد شاه فعالیتونو ته په کې اشارې شوي دي. مرتبي مدارک څه په دغه ټوک او څه په نوره لړۍ کې چې په بېلیوگرافي کې بنودل شوي، د پارسي مراسلو تر سالنامې په څو لحاظه ډېر گټور او سم دی ځکه په لومړي کې د غلط ستنساخ د اشخاصو او ځایو د نومونو ناسم تلفظ چې د شکسته لیکنې او ناسمې ترجمې په ترڅ کې لیدل کېږي، ممکن نه ګرځي.

### محمد علي خان انصاري:

محمد علي خان انصاري بن عزت الدوله له حیات الله خان (د شمس الدوله لطف الله خان زوی) د تېر هوت او (حاجي پور) د عدالت د پوجداري یو دارو غا و چې د خپل نایک، د بنگال او بهار نایب نظام سید نواب محمد رضا خان له خوا په دغه دنده ګومارل شوی و. دده نوموړي نایک په ۱۲۰۶ هـ،

۱۷۹۲م. کې په مرشد اباد کې مړ شو. دده له خرد مندانه فکر سره د رښتینوالي ژور احساس ملگری کې. دده د سترڅو جلدی تاریخ نوم چې ((تاریخ مظفري)) نومېږي ظاهر آد خپل نایک په نوم نومول شوی دی. دغه اثر د هند له ډېرو سمو عمومي تاریخونو څخه شمېرل کېږي.

دی د احمد شاه همعصر و او د احمد شاه د هندي بریدونو په برخه کې دده بیان ډېر گټور دی. ما د امرتسر د خالصه کالج کاپي ته مراجعه کړې چې د بانکيپور د خدا بخش له کتابخانه څخه اقتباس او پرته شوی او د دکن د حیدرآباد د اصفیې په کتابخانه کې زما په لارښوونه د منشي فیض الحق په واسطه بشپړه شوه

د محمد علي خان نور دوه کتابونه دادی:

- ۱- بحر المواجه د امپراتور محمد شاه تر مرگ پورې د هند عمومي تاریخ.
- ۲- تاریخ احمد شاهي، د محمد شاه د زوی امپراتور احمد شاه د پاچاهۍ لنډ تاریخ.

عنایت الله خان راسخ او د ((تاریخ شاکر خاني)) مولف نواب شاکر خان د محمد علي خان پلرني ترونه وو.

بود سنگه-ارورا:

د لاهور بود سنگ ارورا او دده ملگری د (مالر کوتلا) عجب سنگ سورج د احمد شاه بابا معاصرین وو. دوی د احمد شاه له مرگ څخه دولس کاله وروسته په سکانو باندي د ((رساله نانک شاه)) په نامه یو اثر ولیکه. ده

دغه رساله د میجر جیمز براون لپاره چې په ۱۷۸۴ کې د ختیځ هند د کمپنۍ د حکومت له خوا له کلکتې څخه په ډیلي کې د اعلیحضرت شاه عالم ثاني په دربار کې د انگرېزي وزیر په حیث لېږل شوی و، ولیکله.

میجر براون وایي چې ((د لوړې پوهې خاوند دوو تنو هندوانو د سکانود عروج او پرمختیا په باب بیانونه او حکایات په لاس کې لرل چې په نگرې (عامه هندي) بڼه لیکلی شوی دی. ما دوی دې ته وهڅول چې د هغو څخه یو یې په پارسي ژبه زما په واک کې راکړي او هغه په داسې توگه اختصار کړي چې د معلوماتو اصلي مقصد ته زیان ونه رسېږي)) ددغه پارسي څاكي په بنا میجر براون خپل (د سکانو د اصل او پرمختگ تاریخ) ولیکله. دغه تاریخ د ۱۷۸۷م په سپتمبر کې بشپړ او په ۱۷۸۸م کې دده د ((دویمې هندي مقالې)) په حیث چاپ شو. که څه هم (رساله نانک شاه) یوه ځاکه ده، خو بیا هم د افغانانو او سکانو د اړیکو په باب بېخي گټوره گڼل کېږي، ماد برتش موزیم له قلمي نسخې څخه استفاده کړې چې د هغې یورانوگراف مې د امرتسر د خالصه کالج نه ترلاسه کړ.

## بخت مال:

د بخت مال مور او پلار کشمیریان وو. پلار یې لاهور ته کډه وکړه او لوړ مقام یې وگاټه. داسې برېښي چې د اتلسمې پېړۍ د شپږمې لسيزې په اوایلو کې دی ډیلي ته تللی دی او دلته به ښایي بخت مال زېږېدلی او روزل شوی و.

بخت مال د بهایي لال سنگ له ټولني څخه په استفادې سره چې د منورینو او پوهانو ستر حامي گڼل کېږي، د سکانو یو مفصل تاریخ ولیکله خو هغه

غلو پټ کړ. د ۱۸۰۵ کال په پای کې ده د جان ملکم سره د مهاراجا رنجیت سنگ په لور په یوه هیات کې بدرگه وکړه او د سکانو یو لنډ تاریخ یې ولیکه چې مالکم له ځان سره یووړ او د خپل اثر (د سکانو) لندن ۱۸۱۲ په لیکلو کې یې ترې استفاده وکړه. (خالصه نامه) د بخت مال دریم اثر په دې برخه کې د (سکانو تاریخ م) گڼل کېږي چې په اتلسمه پېړۍ کې د محلي مغولي امیرانو او احمد شاه دراني په مقابل کې د سکانو د مبارزو لپاره د موادو یوه ګټوره منبع شمېرل شوې ده.

### رتان سنگه بهانگو:

د رتان سنگ بهانگو ((پراچین پانت پراکاش)) لومړۍ درجه (\*) ثانوي منبع ده، چې تقریباً د معاصرو منابعو غوندې ورگڼل کېږي. دی د پلار له خوا د (میران کوټ) د سردار مهتاب سنگ او د مور له خوا د کارور سنگیا میسل د لومړي مشرد نارلي سردار شيام سنگ لمسی و. دده پلار رای سنگ د ((بودا دال)) یو غړی و چې د محلي حکماوو او افغاني تېري کونکو سره یې په زیاتو شخړو کې ونډه اخیستې ده. ده د هغو معلوماتو او د معاصرینو د سترگو لیدلی حال له مخې د سکانو بیان د لودیاني د انگرېزي سیاسي ایجنت کپتان موري په پیشنهاد سره ولیکه چې د پلار او نورو څخه ورته ورکړل شوی وو. له دغو معاصرینو څخه زیات شمېر یې په خپله رتان سنگ پېژندل. کپتان موري هم د سکانو د مفصل تاریخ د لیکلو لپاره خپل منشي بوټي شاه یا په بل نامه ((غلام محی الدین علوي قادري)) واستاوه.

رتان سنگ په خپله هم د اتلسمې پېړۍ د ځینو پېښو شاهد و چې ده لیکلي دي.

---

(\*) ثانوي منبع هغه ماخذ دی چې د معاصرینو یا معاصرو مورخینو له خوا لیکل شوی نه وي، خو د هغوی له لیکنو سره ورته ارزښت ولري.

پر دې اساس ((پراچېن پانت پراکاش)) په پنجاب کې د تفوق لپاره د  
سکانو او افغانانو د مبارزو لپاره چې د اتلسمې پېړۍ تر پای پورې یې  
دوام وکړ، یو ډېر غوره او ګټور اثر شمېرل کېږي.  
د هغه کرونوګرام له مخې چې د دغه کتاب (پراچېن پانت پراکاش) په پای  
کې ورکړل شوی دغه اثر په ۱۸۹۸ بیکرامی، ۱۸۴۱ م، کې بشپړ شو.  
د دغه کتاب پر بنسټ جیانی جیان سنگ خیل (پانت پراکاش) ولیکه دغه  
وروستی اثر په ۱۹۳۲ بیکرامی کې خپور شو. (۱۸۸۰ م) د نوموړي اثر د  
مولف د (تواریخ ګورو خالصه دویمه او دریمه برخه په (۱۸۹۲-۱۸۹۴) کې  
خپره شوه.

پای

انصاري واک

کلوله پشته- کابل

۱۳۲۲-۳-۲۷

سوبمن (منگل)

## ماخذونه

### الف- فارسي ماخذونه:

- ۱- احمد جان خان، تاريخ افغانستان، پېښور.
- ۲- احمد شاه بټليه، تاريخ هند، دوولس سوه دري دېرشم هجري، اتلس سوه اوولسم- اتلس سوه اتلسم ميلادي كلونه.
- ۳- احمد علي كهزاد، رساله مسكوكات افغانستان در عصر اسلام، كابل، ديارلس سوه نولسم ه. ش.
- ۴- احمد يادگار، تاريخ سلاطين افغاني، په هند كې د افغاني پاچايانو بيان.
- ۵- احوال ادينه بيگ خان، د جلندر د ناحيي د كرتار پور د گورو تاليف چې د ادينه بيگ معاصرو.
- ۶- امان الحق، ارشاد مستقيم، اتلس سوه اتلسم كال.
- ۷- بخت مال، خالصه نامه، دوولس سوه پنځه ويشتم- دولس سوه نهه ويشتم ه، اتلس سوه لسم- اتلس سوه خوارلسم ميلادي كلونه.
- ۸- بوتينباڼه، تاريخ پنجاب، اتلس سوه اته څلوېښتم كال.
- ۹- بودسنگ اروړا، رساله نانك شاه.
- ۱۰- بيل، توماس ويليام مفتاح التواريخ، گاون پور، اتلس سوه اوه شپېتم- اتلس سوه اته شپېتم ميلادي كلونه.



- ۱۱- بیهاري لال، بن با دری داس، احوال نجیب الدوله و علی محمد خان و دوندی خان، دولس سوہ یو ہجری کال.
- ۱۲- تاریخ آمدن احمد شاہ درانی در ہندوستان، اتلس سوہ دوہ خلوہ بنیتم کال.
- ۱۳- تاریخ احمد شاہی، یوولس سوہ اوہ شپہتم ہجری اوولس سوہ دری پنخوسم میلادی کلونہ.
- ۱۴- تاریخ خاندان راجا ہای پلخیان.
- ۱۵- تاریخ عالمگیر ثانی، یوولس سوہ خلور او یایم ہجری، یوولس سوہ شپہتم میلادی.
- ۱۷- تاریخ مہاراجا کرم سنگ و خاندان پلخیان.
- ۱۸- توتارام، گلگشت پنجاب اتلس سوہ خلور شپہتم میلادی.
- ۱۹- حسین شیرازی کربلائی، تاریخ احمد شاہ درانی.
- ۲۰- حقیقت بناپی عروج فرقہ سکان.
- ۲۱- خوشوقت رای، تاریخ سکان، اتلس سوہ یوولسم میلادی.
- ۲۲- دولت رای، مرات دولت عباسی، دولس سوہ دوہ شپہتم ہجری، اتلس سوہ شپہ خلوہ بنیتم میلادی کلونہ.
- ۲۳- سلطان محمد ابن موسی درانی، تاریخ سلطانی، بمبئی، دولس سوہ اتہ نوي یم ہجری، اتلس سوہ یو اتیایم میلادی کلونہ.
- ۲۴- سمین، غلام حسین، سیرالمتاخرین، کلکتہ، اتلس سوہ شپہرد پرشم کال.
- ۲۵- سوہن لال، عمدۃ التواریخ، لاهور، اتلس سوہ پنخہ اتیایم- اتلس سوہ نہہ اتیایم کلونہ.

- ۲۲- طهماس خان، طهماس نامه، يوولس سوه درې نوي يم هجري، اولس سوه نهه اويایم.
- ۲۸- شاکرخان، نواب، تذکره شاکرخان، يوولس سوه نهه اويایم هجري، اولس سوه پنځه شپېتم ميلادي کلونه.
- ۲۸- شاه نوازخان، مرات افتاب نامه.
- ۲۹- شاه نوازخان، سمس الدوله، يوولس سوه يو نوي يم نه تر نهه نوي يم هجري، اوولس سوه اولسم ميلادي.
- ۳۰- شير محمد خان: زبدة التواريخ وقايع ملتان.
- ۳۱- شير محمد دخان تيوانا، کیفیات و کار نامجات سرگذشت بزرگان رياست تيوانا، اتلس سوه څلور شپېتم ميلادي کال.
- ۳۲- شير محمد خان گنداپور، خورشيد جهان، لاهور، اتلس سوه څلور نوي يم کال.
- ۳۳- عبدالحسن ابن محمد امين گلستانی، مجمل التواريخ پس از نادر، اتلس سوه شپږ نوي يم کال.
- ۳۴- عبدالرحمن، مرات افتاب نامه، دولس سوه اوولسم هجري، اتلس سوه دويم ميلادي.
- ۳۵- عبدالحی حبيبي، لوی احمد شاه، کابل، ديارلس سوه نولسم- ديارلس سوه څلوېښتم کلونه.
- ۳۶- عبدالقادر خان، تاريخ عماد الملک.
- ۳۷- عبدالکریم کشمیری، بيان واقعي، يوولس سوه شپږ شپېتم هجري، اوولس سوه دوه پنځوسم- اوولس سوه درې پنځوسم ميلادي کلونه.

- ۳۸- عبد الکریم ندیم ابن اسماعیل بخاری، افغان و کابل و بخارا و خیوا و خانلرنین احوال دوولس سوه درویشتم هجری، اتلس سوه اتلسم میلادی کلونه.
- ۳۹- عبدالطیف خار فدا، احمدنامه، یوولس سوه خلور اتیایم میلادی کال.
- ۴۰- عروج و خروج احمد شاه درانی اوولس سوه اتیایم کال.
- ۴۱- غلام سحین، حالات احمد شاه درانی در هندوستان، یوولس سوه نهه شپپتم هجری کال.
- ۴۲- غلام علی خان، شاه عالم نامه، کلکته، نولس سوه دوولسم- نولس سوه خوارلسم کلونه.
- ۴۳- غلام علی خان ازاد، خزانه عامره، گاون پور، اتلس سوه خلور اوایم کال.
- ۴۴- غلام علی خان، سید، عماد السعادت، گاون پور، اتلس سوه خلور شپپتم کال.
- ۴۵- غلام محمد غبار، احمد شاه بابا افغان، عمومي مطبعه، کابل، دیارلس سوه دوه ویشتم هجری شمسی کال.
- ۴۶- غلام محی الدین، ظفرنامه معین الملک، یوولس سوه دوه شپپتم هجری کال.
- ۴۷- فرزند علی، ملخص- التواریخ، اکره، دولس سوه اوه خلو پنبتم هجری، اتلس سوه یو دپرشم- اتلس سوه دوه دپرشم میلادی کلونه.
- ۴۸- فرهاد میرزا، تاریخ افغان، تهران.
- ۴۹- فقیر محمد، جامع التواریخ، کلکته، اتلس سوه شپرد پرشم کال.
- ۵۰- فیض محم دمیرزا سراج التواریخ، کابل، نولس سوه دیارلسم کال.

- ۵۱- قدرت الله صديقي، جام جهان نما، يوولس سوه يو نوي يم - نهه نوي يم هجري، اوولس سوه اوه اويايم ميلادي كلونه.
- ۵۲- كاشي راج، احوال جنگي بهاو و احمد شاه دراني، اوولس سوه اتيايم ميلادي.
- ۵۳- کر پارام، گلاب نامه، سرينگر، اتلس سوه پنخه اويايم كال.
- ۵۴- كليان سنگ، خلاصة التواريخ، دولس سوه اوه ويشتم هجري، اتلس سوه دولسم ميلادي كلونه.
- ۵۵- گانش داس باد هيرا، رساله صاحب نما چهار گلشن پنجاب، اتلس سوه پنخه پخوسم ميلادي كال.
- ۵۶- محمد جعفر شاه ملو، منزل و فتوح.
- ۵۷- محمد اسلم، فرحت الناظرين، يوولس سوه خلور اتيايم هجري، اولس سوه اويايم- اولس سوه يو اويايم ميلادي كلونه.
- ۵۸- محمد بخشی اشوب، كارنامه، يوه مثنوي ده د معين الملك او احمد شاه دراني د جگړې په باب.
- ۵۹- محمد حسين ازاد، نگارستان فارس، لاهور، نولس سوه دوه ويشتم كال.
- ۶۰- محمد سيديارخان، گل رحمت، دولس سوه نهه خلو بنبتم هجري، اتلس سوه دري دېرشم ميلادي.
- ۶۱- محمد علي خان انصاري، تاريخ مظفري، اتلس سوه دولسم ميلادي كال.
- ۶۲- محمد صادق نامی، تاريخ كريم خان، يوولس سوه پنخه نوي يم، دولس سوه نهم هجري اولس سوه يو اتيايم- اولس سوه خلور نوي يم ميلادي كلونه.

- ۲۴- محمد صالح قدرت، تاریخ علی، اولس سوه پنځه اتیایم کال.
- ۲۵- محمد مستجاب خان، گلستان رحمت، دولس سوه نهه څلوېښتم هجري، تلس سوه اوه څلوېښتم میلادي کلونه.
- ۲۶- محمد میر، چهار چمن انشای ارشادي، یوولس سوه شپږ اتیایم هجري، اوولس سوه دوه او یایم میلادي.
- ۲۷- محمد مهدي بن محمد- نصیر استرابادی، تاریخ جهان کشای نادری، بمبئی، دولس سوه درې نوي یم هجري، اتلس سوه شپږ او یایم میلادي.
- ۲۸- محمد ولي الله، تاریخ فرخ اباد، یوولس سوه درې او یام- یوولس سوه شپږ او یایم هجري، اولس سوه نهه پنځوسم- اولس سوه دوه شپږتم میلادي کلونه.
- ۷۰- محمود الموساوی، احوال اقوام چهار گانه افغان، اتلس سوه یو شپږتم میلادي کال.
- ۷۱- مراسلات احمد شاه درانی، یوولس سوه درې او یایم- یوولس سوه شپږ او یایم هجري، اولس سوه نهه پنځوسم- اولس سوه دوه شپږتم میلادي کلونه.
- ۷۲- مرتضی حسین الله یار عثمانی بلگرامی، حدیقه الاقالیم، لکنهو، اتلس سوه نهه او یایم کال.
- ۷۳- نظام، د پیشواله دفتر څخه انتخابات، بمبئی، نولس سوه درې دېرشم کال.
- ۷۴- نظام الدین عشرت، نادرنامه، یوولس سوه شپږ شپږتم هـ. اولس سوه درې پنځوسم میلادي.
- ۷۵- نورالدین حسن، سید، احوال نجیب الدوله، اولس سوه درې او یایم میلادي کال.

- ۷۶- نور محمد چپله سیال، مولوي، تاريخ جنگ سيال.
- ۷۷- نور محمد قاضي، جنگ نامه، اوولس سوه پنځه شپېتم ميلادي كال.
- ۷۸- هرچار نداس، چهارگلزار شجاعی، دولس سوه ي وهجري، اولس سوه اوه اتيايم ميلادي.
- ب- انگرېزي ماخذونه:
- ۷۹- احمد شاه ابدالي، په هند باندې د بريد وروستی مسلمان، كال ريو، ل اول ټول، اتلس سوه اويايم ميلادي كال.
- ۸۰- اكرم، محمد، د افغانستان بېليو گرافيكي څېړنه، پارينس، دوه څلويښتم كال.
- ۸۱- الفنسټين، مونت ستورات، كابل سلطنت بيان، اتلس سوه دوه څلويښتم.
- ۸۲- الن، ريو، ای. ان، د سند او افغانستان له لارې د تگ بيان، لندن، اتلس سوه دري څلويښتم.
- ۸۳- اليوت، ای. سي، د گجرات پېښې، لندن، نولس سوه دويم كال.
- ۸۴- اليوت، سي، د حافظ الملك حافظ رحمت خان ژوند، دده زوی مستجاب خان بهادر په قلم د گلستان رحمت په نامه چې به انگرېزي ترجمه شوی دی، لندن، اتلس سوه يو دېرشم كال.
- ۸۵- اليوت هنري، ام. د هندوستان تاريخ څنگه چې خپل مورخين يې وايي، لندن اتلس سوه اوه شپېته تر اتلس سوه اوه اويا.
- ۸۶- ايروين، ډبليو، احمد شاه ابدالي او د هغه هندي وزير عماد الملك د هند د باستانشناسي ۱۹۰۷، ۳۲ ټوك، ۱۰-۸۱، ۴۳-۵۱، ۷۰-مخونه.
- ۸۷- بيريج، اچ، معاصر الامرا، كلكته، له يو زرو پنځه سوم نه تر اولس سوه اتيايم پورې د هند او مسلمانو افسرانو سوانح.

- ۸۸- پتچارد، د خواجه عبدالکریم یادښتونه، اوولس سوه نهه د پرشم-  
اوولس سوه نهه څلوېښتم کلونه.
- ۸۹- پرسر، ډبلیو، ای، د جلندر سیمې د بیا مېشته کېدلو وروستی  
راپور، لاهور اتلس سوه دوه نوي یم کال.
- ۹۰- پرمنادارورا، احمدشاه ابدالي او یو سوامي هندو، نولس سوه  
درویشتم کال.
- ۹۱- پرنسیپ، هنری، ټی، په پنجاب کې د سکانو د قدرت سرچېنه او د  
مهارا جارجیت سنگ ژوند، کلکته، اتلس سوه څلور د پرشم کال.
- ۹۲- پریستلی، هنری.
- ۹۳- د پنجاب د سیمې گزیترا او مېشته کېدلو رپوټونه.
- ۹۴- پوتنچر، اچ، په بلوچستان او سند سفرونه، لندن، ۱۸۳۰.
- ۹۵- تارنتون، توماس هنری د پنجاب تاریخ، لندن، اتلس سوه شپږ  
څلوېښتم کال.
- ۹۶- تیت، جی، پی، د افغانستان پاچاهي، بمبئی، نولس سوه یوولسم  
کال.
- ۹۷- تیجاسنگ او گنداسنگ، د قاضي نورمحمد جنگنامه، امرتسر،  
نولس سوه نهه د پرشم کال.
- ۹۸- گولډنگ، اچ، آر او ټی. اچ. تورنتون، پخوانی لاهور، دیوه  
اوسېدونکي خاطرات، لاهور نولس سوه څلیریشتم کال.
- ۹۹- چترجی، نندلال، میرقاسم اله اباد، نولس سوه پنځه د پرشم کال.
- ۱۰۰- خولی، سیتارام، احمد شاه ابدالي او سکان، نولس سوه اته د پرشم  
کال.

- ۱۰۱- ډو، ای د هندوستان تاریخ، له پارس څخه ژباړه، لندن، اولس سوه دوه نوي يم کال.
- ۱۰۲- ډوف، جيمز گرائنت، د مرتانو تاریخ، کلکته، نولس سوه دولسم کال.
- ۱۰۳- ډيمز. ام. لانکورت، د درانيانو سکې، اتلس سوه اته اتيايم کال.
- ۱۰۴- راورتي، ميچر، اچ جي د افغانستان او بلوچستان په باب يادښتونه. لندن، اتلس سوه اته اتيايم کال.
- ۱۰۵- راولسن، سرهنري د دراني قبيلې په باب رپوت، اتلس سوه يو حلو پښتم کال.
- ۱۰۶- روس، ديويد، د پنځو دريابونو او سند سيمه، لندن، اتلس سوه درې اتيايم کال.
- ۱۰۷- ريو، سي، په برتیش موزيم کې د پارسي نسخو کتلاک، لندن، څلور ټوکه، اتلس سوه نهه اويايم- اتلس سوه پنځه نوي يم کلونه.
- ۱۰۸- ريهاتسک، د احمد شاه دراني سلطنت، د هند لرغون پېژندنه، اتلس سوه اوه اتيايم کال.
- ۱۰۹- ساداسک لال، هرچرنداس وگورئ.
- ۱۱۰- سارديسايو جي اس د مرتانو نوی تاریخ، دويم ټوک، بمبيي، نولس سوه اته څلو پښتم کال.
- ۱۱۱- سايکس، پيرسي، د پارس تاریخ، لندن، نولس سوه پنځلسم کال، ديم ټوک، د افغانستان تاریخ، لندن، نولس سوه څلو پښتم، دوه ټوکه لومړی ټوک.
- ۱۱۲- سرکار سرجادونات، د مغولو د امپراتورۍ زوال، کلکته لومړی او دويم ټوکونه، نولس سوه دوه دېرشم- څلور دېرشم کلونه.



- ۱۱۳- سریواستوا، اشیر بادی لال، د پانی پت د جگړې په درشل کې د افغانانو او مرتانو د اړیکو گډوډي، بمبېي، نولس سوه اته دېرشم کال.
- ۱۴- شیجو الکر، ټی.اس، پانی پت، پونه، نولس سوه شپږ حلو پشتم کال.
- ۱۱۵- شيفر، چارلس، په فارسي منابعو کې عبدالکریم ندیم وگورئ.
- ۱۱۶- عبدالقدیر، ای.اف.ام. په هند باندي د احمد شاه ابدالي برید. اسلامي مجله، خلورم کال، لومړی او دویمه گڼه، نولس سوه نولسم کال.
- ۱۱۷- عبدالکوریم، د خواجه عبدالکوریم یاد دښتونه، اوولس سوه نهه دېرشم- اوولس سوه نهه څلوېښتم کلونه.
- ۱۱۸- عسکري، خان صاحب سید حسن، د دراني او راجپوت خبرې اترې، اولس سوه نهه پنځوسم- اوولس سوه یو شپېتم کلونه.
- ۱۱۹- عنایت علي خان، د کوتلاد غوره افغانانو بیان، لاهور، اتلس سوه دوه اتیایم کال.
- ۱۲۰- کولی، سیتارام، احمد شاه ابدالي او سکان، نولس سوه اته دېرشم کال.
- ۱۲۱- کنکايد، سي، ای، اوی ډي بي، پاراسین، د مرتانو تاریخ، بمبېي.
- ۱۲۲- کنگ، ډاکټر وایت، د وایت کنگ سیل کتلاک، درېیمه برخه، امستردام، جون نولس سوه پنځم کال.
- ۱۲۳- کننگو، ک، ر، د جتانو تاریخ، کلکته، نولس سوه پنځه ویشتم کال.
- ۱۲۴- گروسی، اف، اس، متورا اله اباد، اتلس سوه اتیایم کال.
- ۱۲۵- گریفین، ال، اچ د پنجاب راجگان، لاهور، اتلس سوه او یایم کال.
- ۱۲۶- گزیتر، د پنجاب او اتر اپردېش د سیمو په باب.
- ۱۲۷- گلیدوین، اف، د خواجه عبدالکوریم یاد دښتونه، اوولس سوه نهه دېرشم- اوولس سوه نهه څلوېښتم کلونه.

- ۱۲۸- گوپتا، اچ. ا. د. سکانو تاریخ، اوولس سوه نهه د پرشم- اوولس سوه  
 اته شپېتم کلونه، لومړی توک، کلکته، نولس سوه نهه د پرشم کال، دویم او  
 درېیم توکونه، لاهور، نولس سوه څلور څلوېښتم کال.
- ۱۲۹- لاکهارت، نادرشاه، لندن، نولس سوه اته د پرشم کال.
- ۱۳۰- لانگلیو، ال، د عبدالکوریم د اثر فرانسوي ترجمه.
- ۱۳۱- لطیف، سید محمد، د پنجاب تاریخ له لرغوني وخت څخه تر حاضر  
 وخته پورې، کلکته اتلس سوه یو نوي یم کال.
- ۱۳۲- مارسدن، ختیخ مسکوکات لندن، اتلس سوه پنځه ویشتم کال.
- ۱۳۳- مالسن، جی، بی، د افغانستان تاریخ له پخوانیو زمانو څخه تر  
 اتلس سوه اته او یایم کال پورې، لندن، اتلس سوه نهه او یایم کال.
- ۱۳۴- مالکم، جان، د پارس تاریخ له پخوانیو زمانو څخه تر حاضر وخته  
 پورې، دوه توکه، اتلس سوه پنځلسم کال.
- ۱۳۵- محمد اکرم، اکرم محمد وگورئ.
- ۱۳۶- محمد علي، د افغانستان معرفي، کابل، نولس سوه اته د پرشم کال.
- ۱۳۷- مرتضی علي خان، نواب زاده، منیر الدوله، بمبئی، نولس سوه اوه  
 څلوېښتم کال.
- ۱۳۸- مک گریگور، ډبلیورال د سکانو تاریخ، لندن، اتلس سوه شپږ  
 څلوېښتم کال، دوه توکه.
- ۱۳۹- ناش، چارلس، په افغانستان کې د جنگ تاریخ، لندن، اتلس سوه  
 دري څلوېښتم کال
- ۱۴۰- وانستارت، هنری، د احمد شاه ژوند، اوولس سوه نهه نوي یم، اتلس  
 سوه یو کلونه.

۱۴۱- وایت، هیله، ر.ب د پنجاب د موزیم د سکو کتلاک، لاهور، درپیم توک، د نادرشاه او درانی کورنی سکې، اکسفورډ، نولس سوه څلور د پرشم کال.

۱۴۲- ویدیا لنگر، جایا چندرا، سکان د هند د اتلسمې پېړۍ د تاریخ غوره عامل، بمبئی، نولس وه څلور د پرشم کال.

۱۴۳- ویلیامز، جی، ر، سی، سکان په پاسنی- جمنانگناه دواب کې.

۱۴۴- هاملتن، انگوس، افغانستان، لندن، نولس سوه شپږم کال.

۱۴۵- هانوی، جوناس، د پارس انقلابونه، دویم توک، اولس سوه څلور پنځوسم کال.

۱۴۶- هوتیسم، او نور، د اسلام انسایکلوپیډیا، څلور توکه، نولس سوه دیارلسم- نولس سوه اته د پرشم کلونه.

۱۴۷- هوگیل، چارلس فریهرن اتلس سوه څلوېښتم- اتلس سوه څلور څلوېښتم کلونه.

### ج- اردو ماخذونه:

۱۴۸- اشرف علی، تاریخ افغانستان و سند، بمبئی، اتلس سوه بنځه څلوېښتم کال.

۱۴۹- الطاف حسین سید، ادینه بیگ خان، لاهور.

۱۵۰- امین چند، تاریخ سیال کوت، کانگرا، اتلس وه اووه شپږم کال.

۱۵۱- اودام سنگه، تواریخ دربار صاحب، لاهور، نولس سوه شلم کال.

- ۱۵۲- ایروین، ویلیام، تاریخ نوابان بنگلہ شہر فرخ آباد، دویم توک، تاریخ فرخ آباد، فتح گر، اتلس سوہ اوہ اتیایم کال.
- ۱۵۳- بشیر الدین احمد دهلوی وقایع دربار سلطنت دہلی، دہلی.
- ۱۵۴- بگوانت رای، منشی، مختصر تاریخ قدامت، نولس سوہ لسم کال، یوازی پہ خصوصی توگہ توزیع شوی او نبتہ نہ لری.
- ۱۵۵- بلکریشان بترا، تاریخ ملتان، ملتان، نولس سوہ شپرویشتم کال.
- ۱۵۶- بھیکا، سید شاہ مظفر، تاریخ پنجاب، اتلس سوہ اتہ نوي یم کال.
- ۱۵۷- پوهلورام، راپور کانگرا، لاهور اتلس سوہ یو او یایم کال.
- ۱۵۸- چہار مینہ، مقدمہ سرکار پتیالا.
- ۱۵۹- دیبی پرسد، تاریخ گلشن پنجاب، لکنہو، اتلس سوہ پنخوسم کال.
- ۱۶۰- ذکا اللہ، منشی، تاریخ ہندوستان، دیلی نولس سوہ پنخلسم- نولس سوہ اتلسم کلونہ نہم توک.
- ۱۶۱- رمجاس، دیوان، تاریخ ریاست کاپور تالا، لاهور، اتلس سوہ اوہ نوي یم کال.
- ۱۶۲- سنت سنگھ منشی، بیان خاندان بیدیان، اتلس سوہ پنخہ شپبتم کال.
- ۱۶۳- شیر محمد خان، انساب روسای دبرہ اسماعیل خان.
- ۱۶۴- ظہور الحسن، تاریخ افاغنه، دیلی.
- ۱۶۵- عبدالقدیر، سید، ادینہ بیگ خان، لاهور.

۱۲۲- عظیم بیگ، میرزا محمد، تاریخ گجرات، لاهور، اتلس سوہ اویایم کال.

۱۲۷- غلام رسول، تاریخ بلوچستان، امرتسر، تاریخ نہ لری.

۱۲۸- غلام سرور، مفتی، لاهوری، تاریخ مخزن پنجاب، لکنہو، اتلس سوہ اوہ اویایم کال.

۱۲۹- کانہیالال، تاریخ لاهور، اتلس سوہ خلور اتیایم کال، تاریخ پنجاب، لاهور، اتلس سوہ یو اتیایم کال.

۱۷۰- گیان سنگ، گیانی، تاریخ گورو خالصہ، دویمہ برخہ، شمشیر خالصہ، درپیمہ برخہ راج خالصہ، امرتسر، نولس سوہ درویشتم- نولس سوہ پنحہ ویشتم کلونہ.

۱۷۱- محمد اسماعیل پانی پتی تاریخ پانی پت حیات نو پانی پت خلورم توک، لومری گنہ، جولای نولس سوہ شپرد پرشم کال.

۱۷۲- محمد باقر مالک، ادینہ بیگ خان، د معاریف اسلامیہ ادارې اقدامونہ، دویمہ غونڈہ، لاهور، نولس سوہ اتہ د پرشم کال.

۱۷۳- محمد حسن خان، سید خلیفہ، تاریخ پتیالہ، امرتسر، اتلس سوہ اتہ اویایم کال.

۱۷۴- محمد حسین اغلب موہانی، سید، نیرنگ افغان، لکنہو، نولس سوہ خلورم کال.

۱۷۵- محمد حیات خان، حیات افغانی، لاهور، اتلس سوہ اووہ شپپتم کال.

۱۷۲- محمد رحيم بخش، تاريخ دولت درانيه، ډيلي، ديارلس سوه يوويشتم هجري كال، نولس سوه درېيم ميلادي كال.

۱۷۷- محمد زردرخان، صولت افغاني، كاون پور، اتلس سوه شپږ اويايم كال.

۱۷۸- محمد عبدالسلام، سرگذشت نواب نجيب الدوله، عليگر نولس سوه خليروويشتم كال.

۱۷۹- محمد نجم الغني، تاريخ اواده، مراد اباد، نولس سوه نهم كال.

۱۸۰- نوازش علي، تاريخ روسای پنجاب، لاهور، نولس سوه يوولسم كال.

۱۸۱- نور محمد چشتي، تحقيقات چشتي، لاهور، اتلس سوه نهه پنخوسم كال.

۱۸۲- وارث علي، واقعات دراني، كاونپور، دوولس سوه دوه نوي يم هجري كال.

۱۸۳- هرگوپال، پندت، گلستان کشمير، لاهور، اتلس سوه درې اتيايم كال.

۱۸۴- حكام چند، منشي، تاريخ دېره غازي خان، لاهور، اتلس سوه شپږ اويايم كال.

۱۸۵- هوتورام، تاريخ بلوچستان، لاهور، نولس سوه اووم كال.

د - هندي او مرتبي ماخذونه:

۱۸۲- بهارت ایتھاس شنشوداک مندل، پونه، خلور میاشتنی مجله،  
خلیرویشتم ٲول، لومری گنه (پرله پسی درې نوي یمه گنه، جولای، نولس  
سوه درې خلو بښتم کال.

۱۸۷- جوشی، شنکر پوروشوتام، شیکا نچه سپورتی دایاک ایتھاس،  
پونه، نولس سوه نهه د پرشم کال.

۱۸۸- دیش راج. جت ایتھاس پریجندراسا هیتیا سامیتی، اگره نولس سوه  
حلور د پرشم کال.

۱۸۹- راجوید، وشوانات کاشی نات، مرتیانچی، ایتھاسا چین سادانین،  
لومری او شپریم ٲوک، بمبئی اتلس سوه اتلسم، اتلس سوه اوه ویشتم  
کلونه، شاکا.

۱۹۰- سار دیسای، گوویند ساکارام، د پیشواله دفتر څخه انتخابات،  
(پیشوا دفتراناتون نیوا دیلی ککد) دویم، شپریم، پنځه ویشتم، اوه  
ویشتم، نهه ویشتم، اته د پرشم، نهه د پرشم، خلو بښتم او پنځه خلو بښتم  
ٲوکونه، د بمبئی حکومت.

۱۹۱- سلیکشن فرام د چندراچود دفتر، د گوالیار حکومت، گوالیار نولس  
سوه خلور د پرشم کال، د چندراچود دفتر، مندل، پونه، نولس سوه شلم  
کال.

## ه- پنجابی (گورموکی) ماخذونه:

۱۹۲- رام سوکراو (او د کاپورتالا سردار نابهسنگ)، جساسنگ بینود.

۱۹۳- رتان سنگ بهانگو شهید پراچین پانت پراکاش، امرتسر، نولس  
سوه اتلسم کال.

۱۹۴- کرم سنگ، خالصه دی پھلی جت ان د پھلوانی، خلورم تھوک، دویمه گنہ او وریسی گنہ.

۱۹۵- کیسر سنگ، بانساوالی نامہ دس پادشاھیان کا، مارچ اوولس سوہ اتیایم کال.

۱۹۶- گندا سنگ، مہاراجا کورامل بہادر، امرتسر، نولس سوہ خلو پنستم کال.

۱۹۷- گیانسنگ، گیانی، پانت پراکاش، شپیرم چاپ، امرتسر، نولس سوہ درویشتم کال.

۱۹۸- ہیرا سنگ دارد، راپور سری دربار صاحب امرتسر، ناچاپ.



## يادونه

د ډېرو درنو او محترمو لوستونکو! څرنگه چې د دراني احمد شاه د دغه تاريخي اثر ماخذونه او منابع په فارسي، انگرېزي، اردو، مرثي او په پنجابي ژبو دي، نو که د هغو پښتو تلفظ څه تېروتنې ولري، هيله لرم چې د معذرت په منلو سره به مو وښيي.

په مينه

(نصرالله سوبمن منگل)

۲۴-۴-۱۳۲۲ل کال



## مننه او کور وداني

د افغانستان ملي تحريک د هېواد پال او فرهنگپال شخصيت بناغلي (حاجي عبدالقيوم پردېس) څخه د زړه له تله مننه کوي چې د دې اثر چاپ ته يې اوږه ورکړه. ملي تحريک وياړي چې د علمي اثارو د چاپ لړۍ يې پيل کړې ده. دا لړۍ به دوام لري. موږ له ټولو درنو هېوادوالو څخه په خورا درنښت هيله کوو چې په خپل معنوي او مادي وس د کتابونو د چاپ دا لړۍ لا پسې وغځوي.

يو ځل بيا ددې اثر له ژباړونکي او چاپوونکي څخه د زړه له تله مننه کوو چې ددې اثر د ژباړلو او چاپولو جوگه شول.

په فرهنگي مينه

د افغانستان ملي تحريک



## *Durani Ahmad shah*

Download from: [aghalibrary.com](http://aghalibrary.com)



د افغانستان ملي تحريك  
[www.melitahrik.com](http://www.melitahrik.com)

د خپرونو لړ: ۵۹